


Orxan Pamuk

Seçilmiş əsərləri



Inventas vitam
juvat excoluisse
per artes



NOBEL MÜKAFATI LAUREATI



NOBEL MÜKAFATI
LAUREATLARININ ƏSƏRLƏRİ

Azərbaycan Respublikasının Prezidenti
İlham Əliyevin

**“Dünya ədəbiyyatının görkəmli nümayəndələrinin
əsərlərinin Azərbaycan dilində nəşr edilməsi
haqqında”** 2007-ci il 24 avqust tarixli
sərəncamı ilə nəşr olunur.

“Şərq-Qərb”
Bakı – 2009

deutsche ...

Fliegende Kugel, 1991

Orhan Pamuk

Autobiographie und Roman

aus dem Türkischen

übersetzt von Barbara Weiß
Illustrationen von Barbara Weiß
Aus dem Original
übersetzt von
Ulrich Magras und
Barbara Weiß

aus dem Türkischen

übersetzt von

Ulrich Magras



Inventas vitam juvat excoluisse per artes
Ustalığa yüksələrək bu dünyani xoş edənə

NOBEL MÜKAFATI LAUREATI

Orxan Pamuk

SEÇİLMİŞ ƏSƏRLƏRİ

Bf - 263626

M.F.Axundov adına
Azerbaycan Milli
Kitabxanası

“Şərq-Qərb”
Bakı – 2009

ISBN 978-9952-34-240-6

Tərcümə edəni və
ön sözün müəllifi: Nəriman Əbdülrəhmanlı
Redaktor: Əsgər Rəsulov
Korrektor: Yegana Mehdiyeva

Bədii tərtibat və
dizaynın müəllifi: Tərlan Qorcu
Kompüter düzümü: Hikmət Aydinoğlu
Mehman Musabəyli

Orxan Pamuk. Seçilmiş əsərləri. – Bakı: "Şərq-Qərb", 2009, 616 səh.

Məşhur türk yazıçısı, 2006-cı il ədəbiyyat üzrə Nobel mükafatı laureatı Orxan Pamukun "Mənim adım Qırmızı" romanında 1591-ci ilin doqquz qış günü ərzində İstanbulda baş verən hadisələr təsvir edilir. Roman bir çox məziyyətləriylə yanaşı, Nizaminin əsərlərinə çəkilmiş miniatürlər, böyük rəssam Kəmaləddin Behzadın misilsiz əsərləri, ümumiyyətlə, nəqqaşlıq sənəti haqqında bənzərsiz hekayətdir.

Kitaba yazılıçının hekayəsi və sənədlə nəsrindən parçalar da daxil edilmişdir.

Mətn: Bakı Slavyan Universiteti, "Kitab aləmi" NPM, 2009
Bədii tərtibat, səhifələnmə: "Tutu" nəşriyyatı, 2009
© "Şərq-Qərb" ASC, 2009



Avropaya

roman yazmağı öyrədən

yazıçı

Türk romanının Yaşar Kamal, Orxan Kamal, Rəşad Nuri Güntəkin, Fakir Baykurtla möhkəmlənən nüfuzu artıq arxada qalıb. Bu ədiblərin qələmindən çıxan əsərlər ötən yüzilliyin 70-80-ci illərindən Avropada, eləcə də keçmiş Sovetlər Birliyində türk ədəbiyyatının durumunu, səviyyəsini ifadə eləyirdi. Amma 90-cı illərdə məmləkət xaricinə başqa imzalar çıxmağa başladı. Avropa oxucuları türk qadın yazarları Lətifə Təkin, Əminə Özdemir, Elif Şafakın əsərlərini böyük maraqla qarşılıdilar. Orxan Pamukun romanlarına “dünya ədəbiyyatının başlıca kəşfi” kimi qəbul olundu. Ən yeni türk nəsrinin öncül ismi Orxan Pamukun əsərləri artıq təkcə Avropanı, Amerikanı deyil, Koreyadan İspaniyaya, Norveçdən İtaliyaya dək nəhəng bir ərazini, o sıradan, postsovət məkanını fəth eləyib.

I. «Cövdət bəy və oğulları»

Orxan Pamuk 1952-ci ildə əslən İzmir yaxınlığında Manisa şəhərciyindən olan əsil-nəcabətli, imkanlı ailədə doğulub. Ailəsi onun doğulmasından əvvəl türk və rum mədəniyyətlərinin yanaşı mövcud olduğu bu kiçik şəhərdən İstanbula köçüb. Pamukun uşaqlığı İstanbulun ən qədim, gözəl məhəllələrindən birində – Nişantaşda keçib. “Əcdadlarım nə vaxtsa Qafqazdan Türkiyəyə qaçmışdılar, – sonralar o, müsahibəsində söyləyəcəkdi, – orada, Anatolida “Pamuk” (Pambıq) ləqəbi almışdılar. Sifətləri yerlilərinkinə görə daha ağ olduğundan belə adlandırıblar, pambıq-lif sənayesinə heç aidiyyətləri olmayıb, dəmir

yolu sahəsində çalışıblar. Babam otuzuncu illərdə dəmir yolunda əməlli-başlı varlanmışdı – onda Türkiyədə bu işə yenicə başlamışdilar. Şişirtmirəm, o çox varlı idi, amma tez öldü, çoxsaylı uşaqlarla mirasını ağılsızcasına göyə sovurdular. İndi bizdə ailə sataşması var: “Babanın pulları hara getdi?” Babam tez öldüyüündən hər şeyi nənəm idarə eləyirdi – onun dörd uşağı var idi, hamısı Nişantaş rayonundakı böyük evdə yaşayırıdı. Modernləşmə çağlarında onlar gəlirli ev tikdilər, bütün əmilərim (elə valideynlərim də) ayrıca mənzillərdə yerləşdirilər, amma elə bu evin özündəcə. Beləcə, mən uşaq olanda adı çoxmənzilli evdə yaşamışam... Bəxtim onda kəsmişdi, qonşu mənzillərdə qohumlarım yaşayırıdı, qapılar həmişə taybatay açıq olurdu, mən bir mənzildən o biri mənzilə adlayırdım...”

Şəhərin ən yaxşı qapalı məktəbi sayılan Amerika Robert Kollecində təhsil alan yeniyetmə, ingilis diliylə yanaşı, dünya mədəniyyətini, klassik ədəbiyyatı mənimseyib. Kolleci bitirəndən sonra üç il Nyu-Yorkda təcrübə keçən Orxan Pamuk hələ ədəbi yaradıcılığa başlamaq fikrindən uzaq idi. “...Babam mühəndis olduğundan, hamı elə bilirdi, biz onun yoluyla gedəcəyik. Amma mən “texniki”, “qərbçi” ailəmizdə başqa cür ovqatda idim – incəsənətlə maraqlanırdım. Qərara aldım, memar olacağam – üç il bu predmeti öyrəndim. Elə hey oxudum, oxudum, oxudum. Tipik əhvalat idi – mütaliəyə qapılma ona gətirib çıxardı ki, mən yazıçı olmağı qərara aldım”.

1973-cü ildə İstanbula qayıdan gənc Orxan ali təhsil almaq yönümündəki seçimini Texniki Universitetin xeyrinə həll elədi. Universitetdə üç il memarlığı öyrənəndən sonra İstanbul Universitetinin Qəzetçilik İnstitutuna daxil oldu. Görünür, 1974-cü ildən başladığı ədəbi yaradıcılıq artıq Orxan Pamukun düşüncələrinə hakim olmuşdu. 1976-ci ildə institutu bitirəndə artıq ilk romanı üzərində işləyirdi. “...Buna heç vaxt ciddi baxmirdim, sadəcə, mənə ordudan can qurtarmaq lazım idi. İyirmi iki yaşım var idi, ilk romanımı yazırdım, bu roman da mənə heç nə gətirmədi: nə pul, nə şöhrət. Elə bu zamanlar valideynlərim ayrıldılar, üstəlik,



yetmişinci illerin axırı qüssəli çağları idi – ölkə vətəndaş müharibəsinin kandarında idi. Beləcə otuz yaşına qədər mən anamla kitablar dolu kiçik otaqda yaşıdım. Pulum yox idi, işim də, eləcə yazirdim, sərgərdan həyat keçirirdim, buna görə də hətta “dünyaya” çıxa bilmirdim: “nəyələ yaşıyırsan” sualına verməyə cavabım yox idi. Daha doğrusu, valideynlərimin ianəsi hesabına yaşıdığını deməliydim. Bu müddət ərzində mən iki yarım roman yazdım, otuz yaşına yaxın onlardan birini çap elətdirə bildim – bu kapitalist ruhunda uzun ailə dastanı idi, amma qəribə burası idi, əsərin çoxlu oxucuları tapıldı. İlk kitabım ildə iki min tirajla satıldı, ikincisi altı, üçüncüsü on altı, sonra da tiraj göyə qalxdı: kitabların hərəsi iki yüz min tirajla satılmağa başladı...”

1979-cu ildə Orhan Pamuk “Cövdət bəy və oğulları” romanını oxuculara təqdim elədi. Roman İstanbullu bir ailənin timsalında Türkiyənin son yüzillik macərasından söhbət açır. Sultan Əbdülhəmidin son günlərində Vəfadakı bir evdə başlayan əsər ağır-agır irəliləyir, tarixin çeşidli anlarını ustalıqla canlandırır, Nişandaşdakı bir mülkdə başa çatır.

Roman dərhal əks-sədə doğurdu: tənqidçilər əsəri “Cümhuriyyətə möhürüyü vurmuş 75 kitabdan biri” adlandırlılar, elə həmin il “Milliyyət Yayınları” roman yarışmasının qalibi sayıldı. 1982-ci ildə çap olunan “Cövdət bəy və oğulları” romanı növbəti il “Orhan Kamal adına roman” mükafatını qazandı. Bu zaman Orhan Pamuk artıq yeni əsər üzərində işləyirdi.

II. «Səssiz ev»

İlk romanının uğuru Orhan Pamuka yalnız bir şeyi anlatdı: yazmayı bacardığına inandı. Yazmaq istədiyi başlıca şeyə çatmaq üçün tələsmirdi. Artıq məmləkətdə tanınındı, türk oxucularının çevrəsindən çıxmak yönümündə yollar axtardı. İkinci əsəri gənc yazıcısını Avropaya tanıtmalı idi.

Amma qarşısında onu hələ başqa macəralar gözləyirdi, ölkə içində yazıcısını əməlli-başlı tanırmırdılar: “...Otuz yaşında axır ki orduya çağırıldım, jurnalist diplomum olmasına

baxmayaraq, orada məni bu cür ələ salırdılar: məndən soruşturduqlar: "Bu oğlan kimdir? Nəylə məşğul olur? Jurnalistdir? Bəs hansı qəzetə yazır? Heç bir qəzetə! Romanlar yazır? Heç olmasa, onlardan biri çap olunubmu? Heç biri!" Orxan Pamuksa belə şeylərə dözürdü, özü də baş açmadığı inadla ikinci romanını tamamlayırdı...

"Səssiz ev" romani Orxan Pamukun aydınca gördüyü hədəfə doğru daha bir ölçülüb-biçilmiş addım idi. Əsərin əsas qəhrəmanı olan Baba siyasi sürgündədi. Onun tiddirdiyi evin otaqlarında doğmaları, yaxınları səssiz intizar içindədirler: görən, sonra nə baş verəcək? Bağın hasarından o tərəfdəsə ailənin fikrini çəkən adamlar narahatlıq içində qovrulurlar.

Roman 1983-cü ildə işıq üzü gördü, dərhal da ədəbi aləmin diqqətini çəkdi. 1984-cü ildə Türkiyənin "Macəra romanı" mükafatını qazanan "Səssiz ev" in fransız dilinə çevrilmesi Orxan Pamuka daha böyük uğur gətirdi. 1991-ci il "Avropa Kəşf Mükafatı" ni qazanan yazıçı artıq hədəfin lap yaxınlığında idi: daha iki roman yazmışdı. Hələ 40 yaşını haqlamamış Orxan Pamukun növbəti əsərləri Avropanın üçün daha sarsıntılı olacaqdı.

III. «Bəyaz qala»

Görünür, "Bəyaz qala" romani təsadüfi yaranmamışdı, yazılıçının tarixə daha dərindən baş vurması üçün çox qiymətli hazırlığı idi. Orxan Pamuk bu əsərlə Türkiyədə, həm də Avropada böyük romançı olduğunu sübut elədi.

XVII yüzillikdə türk dənizçiləri tərəfindən əsir götürülen bir venesiyalı İstanbul'a gətirilir. Astronomiyadan, fizikanın, rəssamlıqdan baş çıxaran bu kölə eyni maraqlarla yaşayan türk tərəfindən satın alınır. Hər iki insan arasında qəribə bənzərlik var. Kölə sahibi köləsindən Venesiyanı, Qərb elmlərini öyrənmək istəyir. İstəkləri onları vəba xəstəliyinin tügən elədiyi İstanbul küçələrinə, Cocuq Sultanın nadir bağçalarına, heyvanlarına, ağlagəlməz silahın düzəldilməsinə, "mən nədən mənəm?" sorğusuna sürükləyir.



“Nyu-York Tayms” qəzeti Orxan Pamukun bu romanını “Şərqdə bir ulduz yüksəldi” sözləriylə qarşılıdı. Londonun “Qardian” qəzetisə əsəri belə dəyərləndirmişdi: “Pamukun ustalığı belə qısa, bəzəksiz-düzəksiz romana bu qədər çox düşüncəni rahatlıqla sığışdırı bilməsindədir”. Əsər az müddət içində Avropanın bütün dillərinə çevrildi, müəllifinin ədəbiyyatdakı yerini daha da möhkəmləndirdi.

IV. «Qara kitab»

Görünür, bu da Allahın bir sırrı imiş, Orxan Pamuka bir müddət başqa mühitdə yaşamağı, nə vaxtdan bəri içində gəzdirdiyi yeni mövzunu qələmə almağı buyurubmuş. Elə o roman da yazıçıya dünya şöhrəti qazandıracaqdı. “...Nyu-Yorka getməyim, üçüncü romanım çap olunandan sonra baş verdi. Arvadıım Kolumbiya Universitetində dis-sertasiya müdafiə eləyirdi. Bu universitet mənə də təqaüd ayırdı. Arvadımın yanına köcüb türk dilini tədris eləməyə başladım. Həm də paralel olaraq, kitabxanada “Qara kitab”ı yazdım... Orada, Nyu-Yorkda, elə bil, hər şeyi perspektivdə gördüm. Çox şeylər mənə əslində olduğundan qiyamətli görünürdü. Detallar, təfsilatlar – hamısı daha qabarık alındı. Mən özümü Triyestdə oturub “Dublinlilər” romanını yazan Coys kimi təsəvvür eləyirdim...”

Orxan Pamukun şah əsəri hesab olunan “Qara kitab” romanı 1990-cı ildə işıq üzü gördü, dərhal da çağdaş dünya ədəbiyyatının ən yaxşı əsərlərindən biri sayıldı. Ədibin 1985-1989-cu illərdə yazdığı “Qara kitab” özünün yazdığını kimi, “ilk türk detektiv romanı”dır. Romanın qəhrəmanı Qalib (Şeyx Qalib – XVIII yüzilliyin böyük sufi şairlərindən, Cəlaləddin Ruminin ardıcıllarından biri) İstanbulda məşhur jurnalist, kələkbaz, özgə sirlərinin araşdırıcısı, mürəkkəb təxəllüslerin həvəskarı olan əmisi oğlu Cəlal Saliki, xarici detektivlərin vurğunu, qəflətən yoxa çıxmış arvadı Röyanı (anası tərəfindən Məhəmməd peyğəmbərin nəslindəndir) axtarır. Əmisi oğlunun iziyle gedən Qalib onun köhnə qeydlərində, şəhərin usaqlıqdan

hər ikisinə tanış olan guşələrində özünü axtarır, bununla da, Cəlalın obrazına girir, elə bil, onun yerini tutub yazıçı olur. “Niyə adamlar öz həyatlarını yox, kiminsə başqalarının həyatını yaşamaq isteyirlər?” – romanın əvvəlində özünə bu suali verən Qalib axırda cavabı tapır: “İnsanın özü olması üçün yeganə vasitə – başqası olması, başqalarının tarixçələrində dolaşmasıdır. Cəlal da öz yazılarında hər şəylə birgə Mövlananın, onun “üzünün və ruhunun güzgüsü” Şəms Təbrizinin sırrını varmağa çalışır – Ruminin “Məsnəvi”si öldürilmiş Şəms Təbriziyə duyduğu kədərdən yaranıb. Orxan Pamuk romanda İstanbulun obrazının xronoloji çoxqatlılığını, sosial polifoniyasını uğurla yaradıb, bu şəhər Knut Hamsunun Kristianiyası, Marsel Prustun Parisi, Borxesin Buenos-Ayresi kimi yaddaqalandır.

“Qara kitab” romanı dünya ədəbiyyatının haqqında ən çox mübahisə edilən əsərlərindən oldu. İtaliya yazarı Mario Byondi Orxan Pamuku “Türk Umberto Ekosu” adlandırdı; 1996-cı ildə Xuan Qoytisolo “Qara kitabı” ispan və fransızdilli oxuculara “böyük türk romanı” kimi təqdim elədi; 1995-ci ildə əsərin ABŞ-dakı nəşrinə yazılan resenziya Pamuku Borxeslə yanaşı qoydu; onun təxəyyül genişliyini, plastik siqlətini, inandırıcılığını Herman Hesse, İtalo Kalvino, Ceyms Qrem Ballard, Uilyam Qass, Canet Uinterson fantaziyasının gücüylə müqayisə elədlər; Londonun “Sandi Tayms” qəzeti “Qara kitab”ı “zəngin, yaradıcı, modern dünyəvi dastan” kimi dəyərləndirdi: nəhayət, roman son illərin Beynəlxalq Nobel mükafatına layiq sayılan əsərləri sırasında yer aldı...

V. «Yeni həyat»

“Qara kitab” romanının axırında rəmzi bir epizod var: İstanbulun görməli yerlərinin rəsmiyyətindən ibarət müsabiqə keçirilir, bu müsabiqə əcnəbi səyyahların diqqətini çəkmək məqsədi gündür. Şəhər əyləncə mərkəzinin zalında keçirilən tədbirdə birincilik mükafatını əks tərəfdə nəhəng güzgü asan bir nəfər alır. Tezliklə hamı başa düşür



ki, güzgündəki obrazlar özlərinin mürəkkəb, gözlənilməz, təhlükəli həyatlarıyla yaşayırlar.

Orxan Pamukun “Yeni həyat” romanı, elə bil, bu həqiqətin əks-sədasıdır: “Bir gün bir kitab oxudum, bütün həyatım dəyişdi”, – sözləriylə başlayan bu əsər detektivlə eşq hekayəsi arasında yer tutur. İndiyəcən ən çox oxunan türk romanlarından olan “Yeni həyat” bir yandan Həyatın, Tənhalığın, Ölümün, Yazının, Qəzanın sırlarınə, bir yandan da uşaqlığın şəkilli romanlarına, gah görünüb, gah da yox olan mələyə, Dantenin, Rilkenin şeirlərinə açılan qapıdır.

“Yeni həyat” romanı insana Valter Benjaminin: “Bütün ədəbiyyat əsərləri bir formanı ya sona çatdırır, ya da yenisini başladır, yəni xüsusi hadisələrdir”, – sözünü xatırladır. Bu roman xüsusi hadisədir...

1992-ci ildə Orxan Pamuk həyatında ilk dəfə kinematoqrafla temasda oldu. Onun ssenarisi əsasında məşhur rejissor Ömər Gavurun çəkdiyi “Gizli üz” filmi Antalya film festivalında “Ən yaxşı film” və “Ən yaxşı ssenari” mükafatlarını aldı. Orxan Pamuk 1994-cü ildə ssenarini kitab halında nəşr elətdirdi.

VI. «Mənim adım Qırmızı»

“...7 yaşından 22 yaşınاقan rəssam olacağımı söyləyirdilər. ...Amma 22 yaşında memarlığı atdım, romanlar yazmağa başladım. Sonra onları çap eləməyə başladılar. Yalnız otuz yaşım tamamlananda qərara gəldim ki, “Rəssamlıq qismət olmadı” mövzusunda roman yazım. Çağdaş türk rəssamı haqqında roman. Amma kitabı düşünəndə qət elədim, baş qəhrəman XVI yüzillik Osmanlı imperiyasının çiçəkləndiyi çağların rəssami olacaq. Kitab mənə bədii monoqrafiya kimi (bu personaj haqqında), amma roman formasında görünürdü. Bununla belə, yenə də material toplama prosesində anladım, romanı bircə baş qəhrəmanla məhdudlaşdırmaq düzgün olmayıcaq. Heç olmasa, ona görə ki, o çağın islam incəsənətində də, Avropa incəsənətində də tək-tək rəssamlar olmayıb. Bu dövr kollektiv çağları idi.

Mən də rəssamlar qrupu, belə demək mümkünsə, artel haqqında yazmağı qərara aldım. Bu, mənə romanı polifonik eləməyə imkan verirdi..."

Orxan Pamuk "Mənim adım Qırmızı" romanını 1990-1992-ci illərdə yazıb, 1994-1998-ci illərdəsə əsəri təkmilləşdirib. Özünün "ən rəngli və ən qoxulu romanım" adlandırdığı əsər 1591-ci ildə, Sultan Muradın dövründə İstanbulun doqquz qarlı qış günündən bəhs eləyir. İki kiçik oğlu bir-biriylə yola getməyən gözəl Şəkurə, dörd ildən bəri savaşdan dönməyən ərinin əvəzinə, özünə bir həyan, sevgili axtarır. Atasının aradabir evə çağırduğu saray nəqqaşlarını gizləndiyi yerdən seyr eləyən Şəkurə padşahın hazırlatdığı kitab üçün fransız üslubunda təhlükəli rəsm çəkənlər arasında seçim eləməyə çalışır. Nəqqaşlardan biri – Zərif Əfəndi öldürüləndən sonra qadına aşiq olan qohumu Qara meydana girir. Hər kəsin öz səsiylə danışlığı, ölülərin, əşyaların dilləndiyi, ölüm, sənət, eşq, evlilik, xoşbəxtlik haqqında bu roman eyni zamanda unudulmuş qədim rəsm sənətinin gözəlliklərinə ağıdır.

Mütəxəssislər romanın üslubunu "intellektual, zərif və ağıllı" adlandırırlar. Onların qənaətinə görə, "bu əsər ədəbi təxəyyülin və fəlsəfi düşüncələrin gücünü ortaya qoyan nadir əsərlərdəndir..."

VII. «Qar»

Hələ ki Orxan Pamukun ədəbi aləmə məlum olan axırıncı əsəri "Qar" romanı idi. Pamuk üslubunda yazılan, müəllifin dünyaya, insan təbietinin gizlinlərinə münasibətini açıqlayan roman artıq oxucuya doğru uğurlu yolunu başlamışdı. Bununla yanaşı, o, ədəbi şöhrətin son zirvəsinə – Nobel mükafatına doğru yolunu inamlı davam etdirirdi.

"Bu, mənim yetərincə çox səs-küy qopartmış ilk və son siyasi romanımdır. Oradakı hadisələr Qars şəhərində – Türkiyənin cənubi-şərqindəki şəhərcikdə baş verir. Nə vaxtsa – XIX yüzillikdə bu şəhər ruslara məxsus olub. Orada yetərincə tez-tez qar yağır. Mənə isə sivil dünyadan



qar yağıntılarıyla ayrı düşmüş şəhər lazım idi. Mənə elə gəldi, Qars Türkiyənin ideal oxşarlığının, təmiz türk mikromühitinin formasıdır. Bura etnik müxtəlifliyi də əlavə eləyin: orda kürdlər, azərbaycanlılar, türklər, hələ də xeyli ruslar və almanlar yaşayırlar. Onda siz görəcəksiniz, qarşınızda siyasi roman üçün ideal dekor var...”

“Qar”ın uğuru davam elədiyi illərdə yaziçinin “Mənim adım Qırmızı” romanı ən nüfuzlu ədəbi mükafatlardan birləşdirilən “IMPAC Dublin Mükafatı”na layiq görüldü. Dünyanın 40 ölkəsindən 150 ən iri kitabxananın irəli sürdüyü namizədlər arasında birinci olan bu əsər Orhan Pamukun növbəti ədəbi uğuru idi.

“Mükafat ingiliscəyə çevrilmiş, yaxud ingiliscə yazılmış çağdaş nəşr kitablarından birləşdirilir... Kitabları beynəlxalq münsiflər heyəti – alimlər, professorlar və s. nəzərdən keçirirlər. Əgər kitab tərcümə əsəridirsə, məbləğin 25 faizi tərcüməciyə çatır...” 100 min avro dəyərində olan bu mükafatın ədəbiyyat üzrə Nobel mükafatından sonra dünyada ən nüfuzlu mükafat olduğunu da qeyd eləməliyik.

Üstəlik, bu illərdə Dostoyevski əsərlərinin özünə təsiri danmayan Orhan Pamuk yaziçinin “Alçaldılmış və təhqir edilmiş insanlar” romanına (Ergin Atayın tərcüməsində), “Dostoyevski” kitabına (Mehmet Özgünün tərcüməsində), “Min bir gecə” nağıllarına (tərcüməçi Alim Şerif Onaranla birgə) ən söz yazdı, Günter Qrass, Mario Varqas Lyosa, Margaret Etvud və başqalarıyla Salman Rüşdinin “Şeytan ayələri” romanı ətrafında baş verən polemikaya qatıldı...

VIII. «İstanbul, xatirələr və şəhər»

2003-cü ildə Orhan Pamukun “İstanbul, xatirələr və şəhər” romanı işıq üzü gördü. Həmişə olduğu kimi, bu fakt dərhal mətbuatın diqqətini çəkdi, telekanalların efirini, dərgilərin üz qabığını bəzədi. İstanbulla bağlı xatirələrini ömrünün 22 ilinəcən qələmə alan Orhan Pamuk bir sıra tənqidlərlə də qarşılaşdı, onu şəhərlə bağlı yazıçılarını

süni surətdə yapışdırmaqdə günahlandırınlar da oldu. Amma bu, yazardıni zərrə qədər də narahat eləmədi.

“...Bir yandan hekayə uşağın dünyani necə gördüyüünü danişır. Din, varlılar, İstanbulun türkləşdirilməsi kimi, ən çox əlli yaşınnın nəzər nöqtəsindən yazsan, cansızıcı və politik ola biləcək şeyləri uşaq saflığıyla danişanda yazardıni düşüncələri ortaya çıxır. Bugünkü Orxan qəfildən o uşaq haqqında ehtiyatla söhbət açır... Uşaqlığında elədiyim pislikləri kitabım imkan verdiyi qədər təsvir elədim. Əzab çəkdiyim böyük bir pislik yoxdur. Kitabın məqsədi katolik kimi, etiraf eləmək, sonra yaxşılıqlar da elədiyini danişmaq, günah və cəza ətrafında vurnuxmaq deyil. Uşaqlığında beynimi məşğul eləyən, məni mən eləyən məsələləri danişıram...”

Orxan Pamukun yeni romanı hələ oxucularına doğru yol gedir: oxunur, müzakirə olunur, bir-birinə əks olan fikirlər ortaya çıxarır. Çox güman, əsər az sonra Avropanın da diqqətini çəkəcək, çeşidli dillərə çevriləcək, hansı mükafatlarisa qazanacaq. Amma bütün bunlar yazardıni iradəsindən kənarda baş verəcək. Bu gün Orxan Pamuk yeni romanlar yazmaq fikrindədir. Artıq onlardan birini yazmağa da başlayıb...

IX. «Məsumiyyət muzeyi»

Orxan Pamuk bir sıra romanlarını (“Cövdət bəy və oğulları”, “Qara kitab”, “Mənim adım Qırmızı”) Tomas Mann ruhunda yazdığını heç vaxt gizlətməyib. Amma çox oxuduğu, sevdiyi yazardıni təsirindən qurtarmağı da bacarıb, bu əsərlərə öz ruhunu, rəngini, səsini qata bilib. “On ildə bir dəfə böyük kitablar yazmağı” qət eləyən yaziçi gəncliyində arzuladığı fikri – böyük memar Sinan haqqında roman qələmə almağı hələ gerçəkləşdirə bilməyib. Amma elə o vaxtlarda memar olmağa hazırlaşması bu barədə çoxlu bilgilər əldə eləməyə imkan verib. Bu gün artıq yeni əsər üzərində işləyən – “Məsumiyyət muzeyi” romanını yazan Orxan Pamuk, bəlkə də, növbəti “böyük kitabı”nı yaradacaq.

“...Mən kütlə adamı deyiləm. Bir tünlüyü girib hamıyla şərqi söyləsəm, o şərqini sevsəm belə az sonra özümə çəkilirəm. Mənim içimdə bir səs həmişə oraya aid olmadığımı söyləyir... Birinin mənə “sintetik yazar”, ya da “yetərincə duyğulu deyil” deməsinə fikir vermirəm. Mən istədiyim romanları yazıram. Onların şəfqət, kütlə, öpüşlər, ümumi qucaqlaşmalar və “biz” duyğusuna xidmət eləmədiyini bilirəm. Bəlkə də, buna görə ölkədə ən çox oxunan kitablar bunlardır...”

Orxan Pamukun yeni romanının Türkiyədən qabaq Avropada uğur qazanacağı, yayılacağı şübhəsizdir. Çünkü o artıq Avropa oxucusunun qəlbini fəth eləyib. Təsadüfi deyil ki, bu gün onun adı dönyanın ən populyar yazıçılarının sırasında çəkilir. Hətta ən nüfuzlu nəşriyyatlar Orxan Pamukun kitablarını məmənnuniyyətlə çap eləyirlər.

X. 2006-cı ilin Nobel mükafatı laureati

Son illər Orxan Pamukun adı ədəbiyyat üzrə Nobel mükafatına ən şanslı namizədlər sırasında çəkilsə də, İsveç Akademiyasının seçimi fərqli olurdu. Hətta keçən ilin qalibi mükafatın Pamuka verilmədiyinə təəccübünü də bildirmişdi. Görünür, Avropa yazıçıdan ədəbi əsərlərlə yanaşı, başqa addımlar atmağı da gözləyirdi. 2005-ci ildə Orxan Pamukun İsveç qəzetlərindən birinə verdiyi kiçik müsahibə liberal Avropanın izzəti-nəfsini oxşadı, Türkiyədəsə qəzəblə qarşılandı. Hətta məsələ yazıcını məhkəməyə çəkməyə qədər gedib çıxdı. Avropa qurumlarının təzyiqi ilə məhkəmə Orxan Pamuk haqqında hökm çıxarmadı. Elə həmin vaxtlarda yazıçı daha bir nüfuzlu mükafata – Almaniya Kitab Ticarətçiləri İttifaqının sülh mükafatına layiq görüldü.

2006-cı il oktyabrın 12-də – Fransa Milli Məclisinin qondarma “erməni soyqırımı” haqqında qanun layihəsi qəbul elədiyi gün İsveç Akademiyası qərarını açıqladı: türk yazarı Orxan Pamuk “öz doğma şəhərinin melanxolik ruhunu axtararkən mədəniyyətlərin həm toqquşmasının,

həm də qovuşmasının yeni simvollarını tapdığına görə” ədəbiyyat üzrə Nobel mükafatına layiq görüldü. “Bu mükafatı öz uğurum kimi deyil, təmsilçisi olduğum türk mədəniyyətinə və ədəbiyyatına verilmiş qiymət kimi dəyərləndirirəm”, – deyən laureat Fransa parlamenti aşağı palatasının qərarını qınamağı da unutmadı. Hətta anası Şəkurə Basman oğlunun səhv elədiyini, mətbuatınsa bu məsələni böyüdüyüünü dilə gətirdi. Şübhəsiz, gözəl əsərləri müqabilində halal haqqını alan Orxan Pamuk bundan sonra ədəbiyyat daha çox düşündürəcək.

Orxan Pamuk oxucu zövqünü sınaga çəkməyi sevir. Onun ilk baxışda monumental görünən romanları, əslində, formasına görə çevik, təhkiyə tərzinə görə cəlbedici, orijinaldı. Eyni zamanda daim gündəmdə qalmağı, kütlənin rəyindən fərqlənən fikirlər söyləməyi sevən Orxan Pamuk həmişə yalançı səmimiyyətin və millətçiliyin əleyhinə olub. Ondan ötrü zamanı qabaqlamaq (hətta zamanın təkinə də ensə) yeganə ədəbi ölçütür. Orxan Pamuk xoşbəxtliyin özünəməxsus ölçüsünü də icad eləyib: gündə yaxşı bir səhifə yazmaq...

“...Arvadımla (yeri gəlmışkən, onun rus əcdadları Krımdandı) və balaca qızımıla Nişantaşda, Qalibin ailəsinin, daha doğrusu, mənim ailəmin – yaşadığı yerin yaxınlığında yaşayıram. Səhərlər qızımı bağçaya aparıram, piyada Bəyoğlundan keçib öz ofisimə gedirəm. Bu, təxminən, iyirmi dəqiqə çəkir. Ofisdə (əlimlə) yazıram, zənglərə cavab verirəm, yazışmalar aparıram. Sonra əlyazmalarımı assistentim götürür. Axşam evə qayıdırıram, birgə şam eləyirik. Növbəti kitabım çıxanda reklam turnesiylə ölkəni gəzirəm, sonra evə qayıdırıram və hər şey təzədən başlayır.

Məncə, xoşbəxt adamam, hə?”

* * *

...2006-cı il dekabrın 7-də Stokholm yeni laureati “Xoş gəlmisiniz, mister Pamuk!” şüarları və kitablarının çoxsaylı nəşrləri ilə qarşılıdı. Norveç paytaxtına qızı



Röyayla gələn yazıçı bu nüfuzlu mükafatın təkcə ona yox, həm də türk ədəbiyyatına, türk dilinə və türk mədəniyyətinə verildiyini bir daha dilinə gətirdi. İsveç Kral Elmlər Akademiyasında türkçə söylədiyi, "Atamin bavulu (çamadanı)" adlandırdığı bir saatlıq Nobel nitqində salona toplaşanlara duyğulu anlar yaşatdı. O, atasının yazıları üzündən ədəbiyyata gəldiyini, onun 2002-ci ildə vəfat etdiyini xatırlatdı və "çox istərdim, bu gün atam aramızda olsun", - dedi. Qonaqlar onu xeyli ayaq üstdə alqışladılar. İki gün sonra isə o, mükafatını xüsusi təşkil olunmuş mərasimlə aldı.

Bütün ədəbi aləmi fəth eləyən Orxan Pamukun dilimizdə "Qara kitab", "Mənim adım Qırmızı" və "Qar" romanlarından parçalar (sonuncu roman bu yaxınlarda çap olundu) işıq üzü görsə də, inanıram ki, bu əsərlə oxucularımız Orxan Pamuku gec də olsa, kəşf eləyəcəklər.

Nəriman Əbdülrəhmanlı

M.F.Axundov adına
Azərbaycan Milli
Kitabxanası



Inventas vitam
juvat excoluisse
per artes

LƏQƏB MİLLİYYƏTÇİLƏR DƏRƏGƏSİNİ
MƏNİM ADIM QIRMIZI
ROMAN
ORXAN PAMUK
ŞƏHİZADƏ

MƏNİM ADIM QIRMIZI

(roman)

MƏNİM ADIM QIRMIZI

(roman)

1. MƏN ÖLÜYƏM

İndi mən ölüyəm, bir quyunun dibində cəsədəm. Son nəfəsim çoxdan çıxıb, qəlbim çoxdan dayanıb, amma alçaq qatılımdən başqa kimsə başıma gələnləri bilmir. O isə, iyrənc rəzil, məni öldürdüyüünə yaxşıca əmin olmaq üçün nəfəsimi dinlədi, nəbzimə baxdı, sonra böyrümə bir təpik ilişirdi, məni quyunun yanına sürüdü, qaldırıb aşağı buraxdı. Daşla əvvəlcədən qırıldığı kəlləm quyuya düşəndə parça-parça oldu, üzüm, alnim, yanaqlarım əzildi, yox oldu; sümüklərim qırıldı, ağzım qanla doldu.

Dörd gün oldu evə dönməyəli: arvadım, uşaqlarım məni axtarırdılar. Qızım ağlaya-ağlaya üzüldü, həyat qapısına baxırdı; hamisinin gözü yolda, qapıdadı.

Gerçəkdən qapıdadırmı, onu da bilmirəm. Bəlkə də, alışıblar, nə pis! Çünkü burada olanda insana arxada qoyduğu həyatın əvvəldən olduğu kimi, keçib-getdiyi duyğusu gəlir. Mən doğulmamışdan qabaq arxamda sonsuz zaman vardi. Mən öləndən sonra da bu zaman bitib-tükənməyəcək! Yaşayanda bunları heç fikirləşməzdim; işıqlar içində, iki qaranlıq zamanın arasında yaşayıb gedərdim.

Xoşbəxt idim, xoşbəxt imişəm: indi başa düşürəm. Padşahımızın nəqqaşxanasında ən yaxşı rəsmləri mən çəkərdim, ustalıqda mənə çata biləcək bir rəssam da yox idi. Qiraqda gördüğüm işlərlə əlimə doqquz yüz axça keçərdi. Bunlar da, təbii, ölümümü daha qarşısıalınmaz eləyir.

Yalnız naxış və rəsm çəkərdim: səhifə qiraqlarını bəzəyər, çərçivə içində rənglər, rəngli yarpaqlar, butalar, gullər, çiçəklər, quşlar cızardım: qıvrım-qıvrım Çin üslubu ilə buludlar,



bir-birinin içine keçen yarpaqlar, rəng ormanları və içlerində gizlenmiş ceyranlar, cüyürlər, padşahlar, ağaclar, saraylar, atlar, ovçular... Əvvəllər bəzən tabaq içine naxış vurardım; bəzən aynanın arxasına, qasığın içine, bəzən Boğaziçində sahil evinin, qonaq otağının tavanına, bəzən sandığın üzərinə... Son illərdə isə təkcə kitab səhifələri üzərində çalışırdım, çünki Padşahımız naxışlı kitablara çox pul verirdi. Ölümle qarşılaşanda pulun həyatda heç vacib olmadığını dərk elədim, demək istəmirəm. İnsan həyatda olmayanda da pulun əhəmiyyətini bilir. İndi bu vəziyyətimdə mənim səsimi eşidəcəyinizi, bu möcüzəyə baxıb, belə fikirləşəcəyinizi bilirəm: burax, indi yaşayanda nə qədər pul qazandığını. Bize orada gördüklərini danış. Ölüm dən sonra nə var, ruhun haradadı, cənnət və cəhənnəm necədir, orada nələr görürsən? Ölüm necə şeydir, canın yanır mı? Haqlısınız. Yaşayanda insanın o biri tərəfdə nələr olub-keçdiyilə çox maraqlandığını bili-rəm. Elə bu marağın üzündən qanlı savaş meydanlarında, cəsədlər arasında gəzinən adamın hekayətini danışmışdılar. Can çəkməkdə olan cəngavərlər arasında ölüb-dirilən adamla rastlaşaram, o da mənə o biri dünyanın sirlərini verər deyə, axtaran bu adamı Teymurun əsgərləri düşmən sanıb, bir qılınc zərbəsiylə ikiyə bölmüşdülər, o da o biri dünyada insanın ikiyə bölündüyüünü güman eləyib.

Belə bir şey yoxdur. Hətta dünyada ikiyə bölünən ruhların burada birləşdiyini belə söyləyə bilərəm. Amma dinsiz kafirlərin, dinsizlərin və şeytana uyan ağızı xarabların iddialarının əksinə, o biri dünya da, şükür, var. Oradan sizə qış-qırmağım bunun sübutudur. Öldüm, amma gördüyüniüz kimi, yox olmadım. O biri tərəfdən də, Quran-i Kərimdə söhbət açılan və altlarından irmaqlar axan qızıldan, gümüşdən cənnət köşklərinə, dolğun meyvəli, iriyarpaqlı ağaclarla, bakırə gözəllərə rast gəlmədiyimi söyləməyə məcburam. Ona görə də Vaqıə surəsində danışilan cənnətdəki o irigözlü huriləri neçə dəfələrlə necə keflənib rəsm elədiyimi indi çox yaxşı

xatırlayıram. Quran-i Kərim bir yana, İbn Ərəbi kimi geniş xəyallıların şirin-şirin söhbət açdıqları süddən, şərabdan, dadlı sudan və baldan ibarət dörd irmağa da, təbii ki, heç rast gəlmədim. Haqlı olaraq, o biri dünyanın ümidi və xəyallarıyla yaşayan bu qədər adamı inancsızlığa sürükləmək istəmədiyim üçün bütün bunların öz xüsusi vəziyyətimlə bağlı olduğunu dərhal bildirməliyəm: ölümdən sonrakı həyat mövzusunda bir az da olsa, məlumatlı hər bir mömin mənim vəziyyətimdəki bir bədbəxtin cənnətin irmaqlarını görməyə məcbur olduğunu qəbul eləyər.

Qısaca: nəqqaslar bölüyündə və ustadlar arasında zərif əfəndi kimi tanınan mən oldum, amma basdırılmadım. Bu səbəbdən də ruhum bədənimi bütbüütin tərk eləmədi. Cənət, cəhənnəm qədərimin harasıdırsa, ruhumun oralara yaxınlaşması üçün bədənimin pisliyindən çıxmalıdı. Başqalarının başına da gələn bu istisna durumum ruhuma qorxunc əzablar verir. Kəlləmin param-parça olmasını, bədənimin yarısının buz kimi suda qırıqlar və yaralar içində çürüməsini duymuram da, bədənimi tərk eləmək üçün çırpınan ruhumun dərin əzabını hiss eləyirəm. Sanki, bütün aləm mənim içimdə bir yerə sığışışb daralmağa başlayır.

Bu daralma hissini ancaq o bənzərsiz ölüm anımda duyduğum sarsıcı genişlik hissiylə müqayisə eləyə bilirəm. O heç gözləmədiyim daş zərbəsiylə kəlləm qırğından qırılanda o alçağın məni öldürmək istədiyini dərhal başa düşdüm, öldürə biləcəyinəsə inanmadım. Ümidlə dopdoluymuşam, amma nəqqasxanayla evim arasındaki solğun həyatımı yaşayanda heç fərqinə varmamışdım bunun. Həyata barmaqlarım, dırnaqlarım və ona batırdığım dişlərimlə bərk-bərk sarıldım. Başından yediyim digər zərbələrin acısıyla sizlərin canını sıxmayım.

Öləcəyimi kədərlə başa düşəndə qəlbimi inanılmaz genişlik hissi bürüdü. Keçim anını bu genişlik hissiylə yaşadıdım. Bu yana varmağım insanın öz yuxusunda özünü yatan kimi



görməsisayaq yumşaq oldu. Ən axırda alçaq qatilimin qarlı, palçıqlı ayaqqablarını gördüm. Gözlərimi yatan kimi yumdum və ləzzətli bir keçişlə bu yana vardım.

İndiki şikayətim dişlərimin qanlı ağızma ləbləbi kimi tökülməsindən, üzümün tanınmayacaq qədər əzilməsindən, ya da bir quyunun dibində büzüşüb qalmaqdan yox, hələ diri sayılmaqdandı. Sevənlərimin tez-tez məni fikirləşib İstanbulun bir guşəsində səfəhcə məşğələylə hələ sağ olduğumu, hətta başqa qadının arda getdiyimi xəyal eləmələri bədbəxt ruhumu büsbütün əzab verir. Artıq tezliklə cəsədimi tapsınlar, namazımı qılıb, cənazəmi qaldırıb, məni basdırıslar! Daha vacibi, qatilim tapılsın! O alçaq tapılmasa, istəyirlər, məni ən möhtəşəm məzarда basdırıslar, bədbəxtlik içində məzarımda çevrilə-çevrilə gözləyəcəyimi, hamınıza inancsızlıq aşılıyacağımı bilmənizi istərəm. Qatilim olacaq qəhbə oğlunu tapın, mən də sizə o biri dünyada gördükələrimi bir-bir danışım! Amma qatiliyi tapdıqdan sonra ona məngənə alətiylə işgəncə verib, sümüklərindən səkkiz-onunu, əlayağının oynaq sümüklərini yavaş-yavaş çıtdadıb qırmağınız, sonra da o iyrənc və yağı saçlarını, işgəncə verənlərin bunun üçün düzəldilmiş şışləriylə başının dərisini deşə-deşə, arada bir bağırda-bağırdı yolmanız gərəkdir.

Bu qədər qəzəbləndiyim qatilim kimdir, heç gözlənilmədən məni niyə öldürdü? Bunlarla maraqlanın. “Aləm beş ağaçdan keçməyən qatillərlə doludur, biri olmasın, o biri olsun”-mu deyirsiniz? Onda sizi indidən xəbərdar eləyirəm: ölümümüzün arxasında dinimizə, ənənələrimizə, dünyagörüş tərzimizə qarşı iyrənc təcavüz var. Açıñ gözlərinizi, inandığınız və yaşadığınız həyatın, islamın düşmənlərinin məni niyə öldürdüyüni, bir gün sizi niyə öldürəcəyini öyrənin. Bütün sözlərini göz yaşlarıyla dinlədiyim böyük vaiz, ərzurumlu Nüsrət xocanın dedikləri bir-bir yerini tapır. Sizə başımıza gələnlərin söylənilib, bir kitabda yazılsa belə ən usta nəqqəşlər tərəfindən rəsm edilməyəcəyini deyək. Eynən Quran-i Kərim kimi

– yanlış başa düşülməsin, əstəğfirullah! – bu kitabın sarsıcı gücünün, qətiyyən, rəsm edilə bilməyəcəyindən irəli gəlir. Bunu başa düşdүünүздөн şübhələnirəm.

Baxın, mən də qulluqda olduğum vaxtlarda dərinlərdəki gerçəkdən, o dünyadan gələn səsdən qorxar, həm də diqqət verməzdim, belə şeylərə lağ eləyərdim. Axırıım bu rəzil quyunun dibi oldu! Sizin də başınıza gələ bilər bu; gözüniüzü dörd açın. İndi əməlli-başlı çürüsəm, iyrənc qoxumdan məni, bəlkə, taparlar deyə, ümid eləməkdən başqa əlimdən heç nə gəlmir. Bir də tapılanda, rəzil qatılımə xeyirxah adamın verəcəyi işgəncələri xəyalıma gətirməkdən başqa.



2. MƏNİM ADIM QARADIR

İstanbula, doğulub-böyüdüyüm şəhərə yuxu gəzərgisi kimi girdim. Öləcək kəslər üçün “torpaq çəkdi” deyərlər, məni də ölüm çəkmişdi. Şəhərə girəndə, hər şeydən qabaq təkcə ölümün olduğunu zənn eləmişdim, sonra eşqlə qarşılaşdım. Amma eşq o ara, İstanbula ilk dəfə girəndə şəhərdəki xatırələrim qədər uzaq və unudulmuş bir şeydir. On il qabaq İstanbulda xalamin uşaq yaşındakı qızına aşiq olmuşdum.

İstanbullu tərk elədikdən yalnız dörd il sonra Əcəm¹ ölkəsinin ucsuz-bucaqsız çöllərində, qarlı dağlarında və kədərli şəhərlərində gəzib, məktub daşıyb, vergi toplayanda İstanbulda qalan körpə sevgilimin üzünü yavaş-yavaş unutduğumu başa düşdüm. Təlaşa qapılıb bu üzü xatırlamağa çox cəhd elədim, amma nə qədər çox sevirsiniz sevin, insanın heç görmədiyi üzü unudacağını da anladım. Doğuda katibliklər və səfərlərlə paşaların xidmətində keçirdiyim illərin altıncısında artıq xəyalimdə canlandırdığım üzün İstanbuldakı sevgilimin üzü olmadığını bilirdim. Altıncı ildə yanlış xatırladığım üzü daha sonra, səkkizinci ildə bir kərə də unudub, yenə bambaşqa bir şey kimi xatırladığımı da bilirdim. On iki il sonra otuz altı yaşında şəhərimə geri dönəndə sevgilimin üzünü beləcə çoxdan unutduğumu acı-acı dərk eləyirdim.

Dostlarımın, qohumlarımın, məhəlləmdəki tanışlarımın çoxu bu on iki ildə ölmüşdülər. Xalicə baxan məzarlığa getdim, anam və mən burada olmayanda ölen əmilərim üçün dua elədim. Palçıqlı torpağın qoxusu xatirələrimə qarışdı: bir nəfər anamın məzarının qırağında teş qırmışdı, nədənsə kiçik parçalara baxanda ağlamağa başladım. Ölülərəmi, onca ildən sonra qəribə tərzdə hələ həyatda olmağımamı, yoxsa tam tərsini sezdiyim, səfərimi başa vurdugumu hiss elədiyim üçünmü ağlayırdım, bilmirəm. Açıq-aşkar qar yağmağa

¹ İran nəzərdə tutulur (*tərc.*)

başlamışdı. Ora-bura sovrulan tək-tük dənələrə dalıb getmişdim, öz həyatımın qeyri-müəyyənlilikləri içində yolumu itirmişdim ki, baxdım, məzarlığın qaranlıq guşəsində qara bir köpək mənə baxır.

Göz yaşlarım dondu. Burnumu sildim. Mən qara köpəyin dostcasına quyuğunu buladığını görüb, məzarlıqdan çıxdım. Daha sonra ata tərəfdən qohumlarımdan birinin əvvəldən yaşadığı evlərdən birini kirələyib məhəllədə yerləşdim. Ev sahibəsi qadın məni savaşda Səfəvi əsgərlərinin öldürdüyü oğluna oxşatdı. Otağımı yiğisdiracaq, yeməyimi hazırlayacaqdı.

Elə bil, İstanbulda yox, dünyanın o başındaki ərəb şəhərlərindən birində müvəqqəti yerləşmişdim, şəhərin necə yer olduğuyla maraqlanan kimi küçələrə çıxdım, uzun-uzadı, doyunca gəzdim. Küçələrmi daralmışdı, yoxsa mənəmi elə gəlirdi? Bəzi yerlərdə bir-birinə qarşılıqlı uzanan evlər arasına sığınmış küçələrdə, belləri yüklü atlara dəyməmək üçün divarlara, qapılara qısılı-qısılı yeriməyə məcbur oldum. Varlılar da artmışdım, yoxsa mənəmi elə gəlirdi. Heyrətamız bir araba gördüm, beləsi nə Ərəbistanda, nə də Əcəm ölkəsində var; məğrur atların çəkdiyi qala kimi idi. Çəmbərlidəşin orada Toyuqbazarından gələn pis qoxunun içində bir-birinə qarışmış, cır-cındır içində arsız diləncilər gördüm. Biri kor idi, yağan qara baxıb gülümsəyirdi.

Əvvəller İstanbul daha yoxsul, daha kiçik, daha xoşbəxt idi desələr, bəlkə, inanmadım, amma qəlbim belə deyirdi. Çünkü geridə qalan sevgilimin evi yerli-yerində cökə və şabəlid ağaclarının arasındaydı, amma qapıdan soruşdum, artıq orada bir başqası yaşayırıdı. Sevgilimin anası, xalam olmuş, Əniştəmlə¹ qızı köçmüslər, belə vəziyyətlərdə qəlbinizi və xəyallarınızı necə də rəhmsizcəsinə qırğıqlarını heç bilmə-yən qapıdakı adamların söylədiyi kimi, başlarına bəzi fəlakətlər gəlmişdi. Sizə indi bunlardan söhbət açmayım, köhnə həyətdəki cökə ağacının budaqlarından kiçik barmağım

¹ Əniştə – yeznə



böyüklüğündə buz parçaları sallandığını, isti, yamyaşıl və günəşli yaz günlərini xatırladığım həyətin kədərdən, qardan və baxımsızlıqdan insanların ağlına ölümü saldığını söyləyim.

Qohumlarımın başlarına gələnlərin bir qismini, əslində, Əniştəmin mənə, Təbrizə yolladığı məktublardan bilirdim. O məktublarda Əniştəm məni İstanbula çağırmış, padşahımız üçün gizli bir kitab hazırladığını, mənim ona kömək eləmək istədiyimi yazmışdı. Mənim bir vaxtlar Təbrizdə Osmanlı paşaları, valilər, İstanbuldakı sıfarişçilər üçün kitablar hazırlatdığını Əniştəm eşitmışdı. Təbrizdə gördüğüm iş kitab sıfariş eləyən ricaçılardan beh pul alıb, savaşlardan və Osmanlı əsgərindən şikayətçi nəqqəşlardan, xəttatlardan hələ şəhəri tərk eləyib, Qəzvinə və digər Əcəm şəhərlərinə getməmiş olanları tapmaq, pulsuzluq və bekarcılıqdan şikayətçi bu böyük ustalara səhifələri yazdırıb, nəqş etdirib, cildlətdirib, kitabı İstanbula yollamaqdı. Gəncliyimdə Əniştəmin mənə aşılılığı naxış və gözəl kitab eşqi olmasaydı, bu işlərə heç girişməzdim.

Əniştəmin bir zamanlar yaşadığı küçənin çarşıya açılan qurtaracağındakı bərbər ustası hələ kiçik dükənində eyni aynalar, ülgüclər, dəmir qablar, sabun telləri arasında idi. Göz-gözə gəldik, amma məni tanıdım, bilmirəm. İçinə isti su doldurduğu baş yumaq üçün qabın tavandan asılan zəncirin ucunda hələ eyni yayı cıza-cıza, irəli-geri yelləndiyini görmək məni nəşələndirdi.

Gəncliyimdə gəzdiyim bəzi məhəllələr, bəzi küçələr on iki ildə yanıb, kül və duman olub uçmuşdu, yerlərində köpəklərin yol kəsdiyi, sərsərilərin uşaqları qorxutduğu yanğın yerləri açılmış, kimisində də mənim kimi uzaqlardan gələnləri heyrətləndirən zəngin imarətlər tikilmişdi. Bunların bəzilərinin pəncərələrinə ən bahalısından rəngli Venesiya pərdələri taxmışdılar. Uca divarların üzərində asılan külfərəngilərdən mən burada olmayanda İstanbulda ikiqatlı çoxlu varlı evi tikildiyini gördüm.

Başqa bir çox şəhərdə olduğu kimi, artıq İstanbulda da pulun heç bir dəyəri qalmamışdı. Mənim Doğuya getdiyim illerdə bir axçaya dörd yüz dirhəmlik iri çörək çıxaran fırınlar, indi eyni pula bunun yarısını və üstəlik, dadi-duzu insana uşaqlığını, qətiyyən, xatırlatmayan çörək verirdilər. Rəhmətlik anam on iki yumurta üçün üç axça saymaq lazımlı olduğunu görsəydi, toyuqlar qudurub, başımızı batırmamış başqa bir diyara qaçaq, deyərdi, amma bilirdim, bu ucuz pul hər yeri bürümüşdü. Florensiyadan gələn tacir gəmilərinin sandıq-sandıq bu qəlp pullarla dolu olduğu söylənilirdi. Zərbxanada qabaqlar yüz dirhəm gümüşdən beş yüz axça kəsilirdisə, indi Səfəvilərlə bitib-tükənməyən savaşlar üzündən səkkiz yüz axça kəsilməyə başlamışdı, yeniçərilər aldiqları axçanın Xalicə düşəndə səbzə körpüsündən dənizə töküllən quru lobyalar təki suda üzdüyüünü görüb üsyən eləmişdilər və düşmən qalası kimi padşahlarımızın sarayını mühasirəyə almışdilar.

Bəyazid camesində vəzəv verən və Həzrəti Məhəmməd soyundan seyid olduğunu elan eləyən Nüsret adlı vaiz də indi bütün bu əxlaqsızlıq, bahalıq, cinayətlər, soyğunlar sırasında ad çıxarmışdı. Ərzurumi adlanan bu vaiz son on iki il içərisində İstanbullu kasib salan bütün fəlakətləri, Bağçaqapı və Qazançlar məhəlləsi yanğınlarını, şəhərə hər girişində on minlərlə adam aparan vəbanı, Səfəvilərə qarşı savaşda bu qədər can verilməsinin əvəzində bir nəticə əldə olunmamasını, Batıda xristianların üsyənlər qaldırıb, kiçik Osmanlı qalalarını geri almalarını Həzrəti Məhəmmədin yolundan sapılmasıyla, Quran-i Kərimin əmrlərindən uzaqlaşılması, xristianlara dözüm göstərilib, sərbəstcə şərab satılıb, çalğı çalınmasıyla izah eləyirdi.

Mənə ərzurumlu vaizdən həyəcanla danışıb bu xəbərləri verən turşuçu, çarşı – bazarı büriyən qəlp pulun, yeni dukatlarım, aslanlı saxta florinlərin, gümüşü getdikcə azalan axçaların eynən küçələri dolduran çərkəzlər, abazalar, minq-



reliyalılar, bosniyalılar, gürcüler, ermənilər kimi insanı qəti və geri dönüşü çətin əxlaqsızlığa sürüklədiyini söylədi. Əxlaqsızlar, üsyançılar qəhvəxanalarda toplanırlarmış, səhərə qədər dedi-qodu eləyirləmiş: kim olduğu bilinməyən lüt-üryanlar, nəşəxor sərsərilər, qələndəri tör-töküntüləri: "Allahın yolу budu" – deyə, meyxanalarda səhərə qədər musiqiyələ oynayıb, oralarına-buralarına şışlər soxub, hər cür ədəbsizlik elə-yəndən sonra bir-birlərini və kiçik oğlanları bacarırlərmiş.

Şirin ud səsi eşitdim, onumu axtarıb dirlədim, yoxsa xatırələrim və istəklərim, dediyim ağıl qarışqlığı zəhər turşucuya daha artıq dözə bilməyib, mənə bir çıxış yolumu sezdirdi, bilmirəm. Bildiyim budur ki, bir şəhəri sevərsiniz, orada çox gəzərsinizsə, illər keçəndən sonra o şəhərin küçələrini yalnız ruhunuz deyil, bədəniniz də elə tanıyar, qarın kədərli-kədərli səpələndiyi qüssə anında ayaqlarınız sizi özünə görə sevdiyiniz bir təpəyə çıxarár.

Beləcə Nalbənd çarşısından çıxb Süleymaniyyə camisinin düz yanından Xalicə yağan qara tamaşa elədim. Quzeyə baxan damlarda qübbələrin külək tutan guşələrini qarındı dən basmışdı. Şəhərə girən bir gəminin mənə bərq vuravura, salam yollaya-yollaya endirilən yelkənləri Xalicin səthiyilə eyni qurğuşunsayaq sis rəngində idi. Sərv və çinar ağacları, damların görünüşü, axşamüstüünüň hüznü, aşağı məhəllələrin iç səssləri, saticiların bağırtıları və came qabağında oynayan uşaqların səs-küyü beynimdə birləşib, mənə heç təəccübənməyəcək halda, bundan sonra həyatımı şəhərimdən başqa bir yerdə yaşamayacağımı hiss etdirdi. Bir anlığa sevgilimin illərdən bəri unutduğum üzünün gözlərimin qabağında canlanacağını güman elədim.

Yoxuşdan aşağı endim. Camaatin arasına girdim. Axşam azanından sonra bir ciyərçi dükanında qarnımı doyurdum. Boş dükanın pişik bəsləyən kimi, şəfqətlə loqmalarıma göz qoya-qoya mənə qulluq eləyən sahibinin danışdıqlarını diqqətlə dinlədim. Ondan aldığım ilham və təriflə küçələrin

əməlli-başlı qaralmasından sonra Əsir bazarının arxa tərəfindəki dar küçələrdən birinə buruldum, burada qəhvəxananı tapdim.

İçərisi tünlük və bürkü idi. Təbrizdə, Əcəm şəhərlərində lap çox oxşarlarını gördüyüm və orada məddah yox, pərdədar adlanan hekayəçi arxada, ocağın yanındakı hündür yerdə oturmuşdu, bircə rəsm, qalın kağızda tələsik, amma bacarıqla çəkilmiş köpək rəsmi açıb asmış, aradabir rəsmidəki köpəyə işarə eləyə-eləyə, hekayəsini o köpəyin dilindən söyləyirdi.



3. MƏN KÖPƏYƏM

Gördiğiniz kimi, azı dişlərim o qədər sıvri və uzundur ki, ağızma zorla sığırlar. Bunun mənə qorxunc görkəm verdiyini bilirəm, amma xoşuma gəlir. Bir kərə bir qəssab azı dişlərimin böyüklüyünə baxıb: "Əşı, bu köpək deyil, donuzdur", – demişdi. Baldırlarından elə qapdim ki, onu, dişlərimin ucunda, yağılı ətinin qurtardığı yerdə omba sümüyünün sərtliyini hiss elədim. Köpək üçün heç bir şey içdən gələn qəzəb və hırslı iyrənc düşməninin ətinə dişlərini batırmaq qədər ləzzətli olammaz. Belə bir fürsət qarşıma çıxanda, qapmağa haqqım olan qurbanım sallana-sallana qabağımdan keçəndə zövqdən gözlərim qaralır, dişlərim, sanki, sizlayıb qamaşır və fərqinə varmadan boğazımdan sizləri qorxudan mırıltılar çıxarmağa başlayıram.

Mən köpəyəm və siz mənim qədər mağıl varlıq olmadığınızdan, "heç köpək danışarmı", – deyirsiniz. Amma o biri yandan ölülərin danışlığı, qəhrəmanların bilmədikləri kəlmələri söylədikləri hekayəyə özünüüzü inandırırsınız. Köpəklər danışır, amma dinləməyi bacarana.

Əvvəl zaman içində, xəlbir saman içində, bir zamanlar bir paytaxtın ən böyük camelərindən birinə, qoy deyək, adı Bəyazid camesi olsun, bir əyalət şəhərindən naşı vaiz gəlibmiş. Adını, bəlkə, gizlətməz, məsələn, ona Nüsərət xoca demək lazımdır, ancaq başqa nə yalan söyləməli, kütbeyin bir vaizmiş bu adam. Amma başında nə qədər az ağıl-kamal varsa, dilində də, maşallah, o qədər qüdrət varmış. Hər cümə camaati elə coşdurur, elə ağladırmış, gözləri quruyub bayılanlar, həli pisləşənlər olurmuş. Amandır, heç də yanlış başa düşülməsin; o heç əvvəlki dili qüvvətli vaizlər kimi ağlamamış; tamam əksinə, hamı aqlayanda, onun kirpiyi belə tərpənməz, camaatı töhmətləyən kimi, danışmağa daha da güc verirmiş. Danlanmağı sevdiklərindən, deyəsən, bütün

bostançılar, əsilzadələr, halvaçlar, aşağı təbəqənin adamları və özü kimi bir çox vaiz bu adama qul olmuşlar. Eh, o da köpək deyilmiş ki, ciy süd əmmiş insan oğlu imiş; bu heyran tünlüyü qarşısında özündən yaxşıca keçir, baxır ki, camaatı ağlatmaq qədər qorxutmağın da bir ləzzəti var, üstəlik, bu işdə daha çox çörək var, ipin ucunu əməlli-başlı itirib, deməyə başlayırmış ki:

Bahalığın, vəbanın, məglubiyyətin yeganə səbəbi Həzrəti-Peyğəmbər zamanındaki İslami unudub, müsəlmaniq deyə, başqa kitablara və yalanlara uyub-inanmağıımızdı. Həzrəti-Peyğəmbər zamanında mövlud oxutmaqmı vardi? Öluyə qırx mərasimi düzəltmək, ruhu üçün halva və yemək bişirməkmi vardi? Həzrəti-Məhəmməd zamanında Quran-i Kərimi şərqi kimi, məqamla oxumaqmı varıdı? Mina-rəyə çıxıb, səsim nə qədər gözəl, ərəbcəm necə də ərəb kimi dir deyib, lovğalana-lovğalana, qadınsayaq əzilib büzülə-büzülə məqamla azan oxumaqmı vardi? Məzarlara gedib yalvarıllar, ölülərdən mədəd umurlar, türbələrə gedib bütprəstlər kimi daşa səcdə eləyirlər, çit bağlayırlar, nəzir deyirlər. Bu ağılları verən təriqətçilərmi vardi Həzrəti-Məhəmməd zamanında? Təriqətçilərin ağıl xocası İbn Ərəbi Fironun imanla öldüyünə and içib günahkar olub. Təriqətçilər, mövləvilər, xəlvətilər, qələndərilər çalğı çala-çala Quran-i Kərim oxuyub, uşaq, oğlan hamısı birlikdə “dua eləyirik” deyə, rəqs eləyib oynayanlar – bunlar kafirdir. Təkkələr yixilmalı, təməlləri yeddi arşın qazılmalı, çıxan torpaq dənizə tökülməlidir ki,ancaq oralarda namaz qılınca bilsin.

Daha da qızışib ağızından qığılçım saç-a-saça bu Nüsət xoca: “Ey möminlər, qəhvə içmək haramdır, – deyirmiş. – Peyğəmbər həzrətləri bunun zehni uyuşdurduğunu, mədəni dəldiyini, bel boşluğu və qisırlıq yaratdığını bildikləri və qəhvənin şeytan oyunu olduğunu başa düşdükлəri üçün içməmişdilər. Bundan başqa, indi qəhvəxanalar kef əhlinin, zövq düşkünü varlıların diz-dizə oturub, hər cür ədəbsizlik



elədikləri yerlərdir və hətta təkkələrdən əvvəl qəhvəxanalar bağlanmalıdır. Kasıbin qəhvə içməyə pulumu var? Qəhvəxanalara gedir, qəhvəylə beynini dumanlandırır, ipin ucunu elə itirirlər ki, orda itin, köpəyin danışdıqlarını doğru zənn eləyib, dirləyirlər; bu Nüsət xoca: "Köpəkdir, bax, mənə və dini-mizə küfr eləyir", – deyirmiş.

İcazənlə, bu vaiz əfəndinin son sözünə cavab vermək istəyirəm. Əlbəttə, hacı-xoca-vaiz-imam dəstəsinin biz köpəkləri heç sevməmələri məlumunuzdu. Mənə qalarsa, məsələ Həzrəti-Məhəmmədin üstündə yatmış bir pişiyi oyatmamaq üçün ətəyini kəsməsiylə bağlıdır. Pişiyə göstərilən bu nəzakətin bizlərə göstərilmədiyi xatırlanıb və nankor olduğu ən səfəh adam oğlu tərəfindən belə bilinən bu məxluqla əzəli savaşımız üzündən: "Rəsulullahın köpəklərlə düşmənçiliyi vardi", – demək tələb olunur. "Abdəsti pozar", – deyə camelərə buraxılmamağımız, yüz illərdir, came həyətlərində təəssüb-keşlərin sıriqlı süpürgələrindən yedyimiz zərbələr pis niyətlərlə yaradılmış bu yanlış təfsirin nəticəsididir.

Sizə Quran-i Kərimin ən gözəl surələrindən Kəhf surəsini xatırlatmaq istəyirəm. Bu gözəl qəhvəxanada, aramızda Quran-i Kərim oxumayan kitabsızlar olduğuna görə yox, belə hafızələri təzələmək üçün: bu surədə bütürəstlər arasında yaşamaqdan bezmiş yeddi gəncdən söhbət açılır. Bunlar bir mağaraya siğınib yatırlar. Allah bunların qulaqlarına bir-bir möhür vurur və onları düz üç yüz doqquz il yatırırdır. Oyananda aradan bu qədər vaxt keçdiyini bu yeddi gəncdən biri insanlar arasına qarışanda, əlindəki yaramayan sikkədən başa düşür: çox çəşitlər. İnsan oğlunun Allaha bağlılığını, onun möcüzələrini, zamanın keçiciliyini, dərin yuxunun şirinliyini nəql eləyən surənin istər-istəməz sizə xatırladacağım on səkkizinci ayəsində bu yeddi gəncin yatdığı Əshabi-Kəhf adlı mağaranın girişində yatan köpəkdən bəhs var. Təbii ki, hər kəs Quran-i Kərimdə öz adının olmasına qürurlana bilər. Bir köpək kimi, bu surəylə öyünür

və düşmənlərinə yava it deyən ərzurumilərin ağillarını, inşallah, başlarına gətirər deyirəm.

Onda köpəklərə qarşı bu düşmənciliyin əslİ-əsası nədir? "Köpək murdardı", – niyə deyirsiniz, evinizə köpək girəndə niyə hər yeri başdan-ayağa silib-süpürürsünüz? Bizə toxunun abdəsti pozulur? Koftanızın ucu bir köpəyin nəm tüklərinə azacıq toxunsa, niyə koftanı başdanxarab əsəbi qarılar kimi yeddi kərə yumağı şərt qoyursunuz? Bir köpək qazanı yaladı deyə, qazanın ya atılmalı, ya qalaylanmalı olduğunuancaq qalayçılar aydınlaşdırı bilər. Bəlkə də, pişiklər.

Nə zaman ki obalardan, düzəngahlardan, köçəbəlikdən əl çəkilib şəhərə köçüldü, çoban köpəkləri obada qaldı, o zaman biz köpəklər murdar olduq. İslamiyyətdən qabaq iki aydan biri it ayı idi. İndisə it oldu nəhs. Öz dərdlərimlə bu axşam bir az ibrət dərsi almaq istəyən siz dostlarımı kədərləndirmək istəmirəm, mənim əsib-coşmağım vaiz əfəndinin qəhvəxanalarımızı atıb-tutmasınadır.

Bu ərzurumlu Nüsretin atasının naməlum olduğunu söyləsəm, nə deyərlər? Mənə də demişdilər ki, sən nə cür köpəksən, ustan qəhvəxanada rəsm asıb, hekayə danışan məddahdır deyə, sən onu qorumaq üçün, al ey, vaiz əfəndiyə böhtan atırsan. Haşa, dil uzatmırıam. Mən qəhvəxanalarımızı çox sevirəm. Bilirsınız ki, rəsmim belə ucuz kağız üzərinə nəqş olunduğu üçün, ya da köpək olduğuma görə kədərləni-rəm də, mən sizlərlə birlikdə adam kimi oturub, qəhvə içmədiyimə heyif silənirəm. Biz qəhvəmiz və qəhvəxanalarımız üçün ölüruk... Amma o da nə... Ustam, bax, mənə cəzbedən qəhvə verir. "Heç rəsm qəhvə içərmə?" – deməyin; baxın. Baxın, köpək laqqır-laqqır qəhvə içir.

Ooh, aman, çox yaxşı gəldi, içimi isitdi, gözlərimi kəskinləşdirdi, zehnimi açdı və baxın, ağılma nə gəldi. Venesiya doçu¹ padşahımızın qızı Nurhəyat Sultana hədiyyə kimi, Çin ipəyindən, top-top qumaslardan, üstü mavi çiçəkli Çin

¹ Doç – knyaz, hakim



köynəklərindən başqa nə yollayıb, bilirsinizmi? Tükləri ipəkdən, qunduz tükündən yumşaq işvəli bir firəng köpəyi. Bu köpək elə nazlı imiş ki, bir də qırmızı ipəkdən libası varmış. Bizim tanışlardan biri onu rahatlayıb, ondan bilirəm. Bu Firəng ölkəsində az qala köpəklərin hamısı belə libas geyərmiş. Orada, guya, kübarlar kübarı bir firəng qarısının çilpaq köpəkmi görüb, yoxsa köpəyinkinimi görüb, bilmirəm daha, "Ayy, heyvan çilpaqdı!" – deyə yixilib özündən getdiyini söyləyirlər.

Firəng gavurlarının ölkəsində az qala hər köpəyin bir sahibi varmış. Zavallı köpəklər boyunlarında zəncir, ən səfıl kölələr kimi zəncirlənmiş halda, hərdənbir sürütlənə-sürütlənə küçələrdə gəzdirlirirlərmiş. Həmin adamlar sonra bu zavallı köpəkləri zorla evlərinə soxar, hətta onları yataqlarına da salarlarmış. Bir köpək o biriyə imsiləşib sevişmək nədir, yanaşı belə gəzməzmiş. Zəncirlər içində o yaziq hallarıyla küçədə qarşılaştırlarsa, hüznü gözləriylə bir-birlərini uzaqdan xeyli süzərlərmiş. Bizim İstanbul küçələrində sürülər, dəstələr halında sərbəstcə gəzən köpəklər olmağımız, ağa, sahib tanımadan lazımlı gələndə yol kəsməyimiz, kefimizin istədiyi isti guşədə qırılıb, kölgəyə uzanıb müşil-müşil yatağımız, istədiyimiz yeri batırıb, istədiyimizi qapmağımız gavurların ağıllarına siğışan şeylər deyil. Görəsən, bu səbəbdənmi ərzurumlu heyranlarının İstanbul küçələrində sədəqə üçün dualarla köpəklərə et atılmasına, bunun üçün vəqflər qurulmasına qarşı olduqlarını fikirləşmədim. Əgər bunların niyyəti köpəklərə düşmənlilikdən başqa həm də gavurluq eləməkdən, köpək millətinə düşmənçiliyin elə gavurluğun özü olduğunu xatırladım. Bu rəzillərin, ümidvaram ki, uzaq olmayan edamlarında bəzən ibrət olsun deyə, elədikləri kimi, cəllad dostlar bizləri də parçalayıb yeməyə çağırıralar.

Axırda bunu danişaq: bundan əvvəlki sahibim çox adil bir insan idi. Gecə soyguna çıxanda işi bölüşürdük. Mən hürməyə başlayan kimi, o, qurbanının xirtdəyini kəsər, beləcə

hərifin fəryadı eşidilməzdi. Əvəzində də, cəzalandırıldığı günahkarları kəsir, qaynadır, mənə verirdi, yeyirdim. Mən çiy ət sevmirəm. Ərzurumlu vaizin cəlladı, yəqin, artıq bunu da, inşaallah, fikirləşər, o pisin ətini çiy-çiy yeyib, mədəmi pozmaram.



4. QATİL DEYƏCƏKLƏR MƏNƏ

O ağlıkəmi öldürməzdən bir az qabaq belə hər hansı adamın canını alacağım mənə deyilsə, inanmaddım. Buna görə tutduğum iş bəzən üfüqdə yox olan yad gəmi kimi məndən getdikcə uzaqlaşır. Bəzən özümü heç bir cinayət işlətməmiş təki də hiss eləyirəm. Zavallı Zərif qardaşımı heç də istəmədən gəbərtdiyimin üstündən dörd gün keçib və indi-indi vəziyyətə bir az alışmışam.

Qabağıma çıxan iyrənc məsələni adam öldürmədən çöz-məyi çox istərdim, amma dərhal da başqa bir yol olmadığını başa düşdüm. İki dərhal orada bitirdim; bütün məsuliyyəti üstümə götürdüm. Bir ağılsızın iftirası üzündən bütöv nəq-qaşlar cəmiyyətinin təhlükəyə atılmağına izin vermədim.

Bununla belə qatiliyə alışmaq çətin işdir. Evdə dura bilmirəm, küçəyə çıxıram, küçədə dura bilmirəm, o birinə gedirəm, sonra o küçədən sonrakına gedirəm və insanların üzlərinə baxdıqca görürəm ki, əllərinə hələ cinayət işləmək fürsəti keçirmədikləri üçün bir çox adam özünü məsum zənn eləyir. Bu kiçik tale və qədər məsəlesi üzündən insanların çoxunun məndən daha əxlaqlı və yaxşı olduğuna inanmaq çətindir. Olsa-olsa, hələ cinayət işlətmədikləri üçün bir az sadəlövh görkəmlı olurlar və bütün səfehlər kimi yaxşı niyyətli görüñürər. Gözündə zəka işiltisi, üzündə ruhundan boy verən kölgə gördüyüm hər kəsin gizli qatil olduğunu dərk eləmə-yim üçün o zavallını öldürəndən sonra İstanbul küçələrində dörd gün gəzməyim bəs elədi. Təkcə səfehlər məsumdur.

Bu axşam, məsələn, Əsir bazarının arxasındaki qəhvə-xanada isti qəhvəmlə isinir, arxadakı köpək rəsminə baxıb köpəyin danışdıqlarına hamıyla birlidə özümü unudub güləndə yanında oturan bir hərisin də mənim kimi, qatilin biri olduğu hissi məni bürüdü. O da mənimtək məddaha gülə bilərdi, amma qolunun mənim qolumun böyründə,

məhrəm-məhrəm durmasındanmı, fincanı tutan titrək barmaqlarının narahatlığındanmı, nədən bilmirəm, onun da mənim soyumdan olduğuna hökm verdim və birdən dönüb üzünə dik-dik baxdım. Dərhal qorxdu, üzü qıpqırmızı qızardı. Qəhvə dağılanda bir tanışı onun qoluna girmişdi: "Artıq Nüsrət xocaçılar buranı basır", – deyirdi.

O, adamı qas-göz işarəsiylə susdurdu. Onların qorxuları mənə də sirayət elədi. Kimsə kimsəyə güvənmir, hamı hər an qarşısındakından alçaqlıq gözləyir.

Hava daha da soyumuş və küçələrin künc-bucaqlarında, divar diblərində qar əməlli-başlı qalmış, qalxmışdı. Qatı qaranlıqda bədənim yolunu dar küçələri hiss eləyə-eləyə tapır. Bəzən də pərdələri yaxşıca çəkili, pəncərələri qapqara taxtayla qapalı evlərin bir yerindən içəridə hələ yanın qəndilin solğun işığı eşiyyə sizib, qarda bərq vurur, çox zamansa heç bir işiq, heç bir şey görə bilmirəm və gözətçilərin zopalarını daşlara vurmasına, çılgın köpək sürülərinin ularlığını, evlərin içlərindən gələn iniltilərə qulaq verib, yolumu tapıram. Bəzən gecəyarıları şəhərin dar və qorxunc küçələri qarın, sanki, öz içindən sızan möcüzə işıqla işıqlandırır, qaranlıqda, xarabaliqlar və ağaclar arasında yüz illərdir İstanbullu bənzərsiz eləyən xəyalatları gördüyüümü guman eləyirəm. Bəzən də evlərin içindən bədbəxtlərin uğultusu gəlir; ya xırhaxırla öskürür, ya burunlarını çəkir, ya yuxularında ağlayır, qışqırıb-bağırırlar, ya da böyürlərindəki uşaqlar ağlayan da ər-arvadlar bir-birlərini boğazlamağa girişirlər.

Qatil olmamışdan qabaqkı xoşbəxt həyatımı xatırlamaq, nəşələnmək üçün bir-iki axşam bu qəhvəxanada məddahı dinləməyə gəldim. Bütün ömrümü birlikdə keçirdiyim nəq-qas qardaşlarımın çoxu hər axşam gəlir. Ta uşaqlıqdan bəri birlikdə nəqs elədiyimiz aqlıkəmə qıyanadan artıq heç birini görmək istəmirəm. Bir-birlərini görüb dedi-qodu eləmədən bir iş görə bilməyən qardaşlarımın həyatında, buradaki rəzil əyləncə havasında məni utandıran çox şey var. Məni yekə-



xana bılıb, iynələməsinlər deyə, məddah üçün bir-iki rəsm də mən çəkdim, amma bunun qısqanlığının qabağını alacağına da inanmırıam.

Amma qısqanmaqdə çox haqlıdilar. Rəng qarışdırmaqda, cədvəl çəkməkdə, səhifə bəzəməkdə, mövzu seçməkdə, üz çəkməkdə, kütləvi savaş və ov məclislərini yerləşdirməkdə, heyvanları, padşahları, gəmiləri, atları, savaşçıları, aşıqları rəsm eləməkdə, nəqşin içinə ruhun şeirini tökməkdə, hətta qızıl suyuna çəkməkdə də ən usta mənəm. Bunu sizə öyünmək üçün yox, məni başa düşməyiniz üçün söyləyirəm. Qısqanlıq, zaman keçdikcə, usta nəqqasın həyatında zəruri bir şey olur.

Narahatlıqdan getdikcə uzanan gəzintilərin ortasında bəzən saf, bəzən məsum din qardaşlarımdan birisiylə göz-gözə gəlirəm və birdən içimdə bu qəribə düşüncə baş qaldırır: indi qatil olduğumu fikirləssəm, qarşımızdakı bunu üzümdən başa düşəcək.

Beləcə dərhal özümü başqa şeylər fikirləşməyə məcbur eləyirəm: lap ilk gənclik illərimdə namaz qılanda qadınları fikirləşməmək üçün həya içində qıvrıla-qıvrıla özümü məcbur elədiyim kimi. Amma ikiləşməyi ağlımdan heç cür çıxara bilmədiyim o gənclik böhranlarının əksinə, işlətdiyim cinayəti unuda bilişəm.

Bütün bunları vəziyyətimlə bağlı olduğu üçün danışdıǵımlı başa düşürsünüz. Bir şeyi ağlımdan belə keçirsəm, hər şeyi başa düşərsiniz. Bu da məni aranızda xəyal kimi gəzən adsız, şəxsiyyətsiz qatil olmaqdan çıxarı, yaxasını ələ vermiş, siması bəlli olan, başı vurulacaq adı bir günahkar vəziyyətinə salır. İzin verin ki, hər şeyi fikirləşməyim, özümə bəzi şeylər saxlayım: sizin kimi incə adamlar da ayaq izlərinə baxıb ogrunu tapan kimi, kəlmələrimdən və rənglərimdən mənim kim olduğumu kəşf eləməyə çalışınlar. Bu da bizi indi çox dəbdə olan üslub məsələsinə gətirib çıxarı: Nəqqasın şəxsi üsulu, özünəməxsus rəngi, səsi varmı, olmalıdır mı?

Ustalar ustası, nəqşin piri Behzadın bir rəsmi götürək. Cinayət rəsmi olduğu üçün mənim vəziyyətimlə də yaxşı uyan bu misilsiz şeyə, rəhmsiz taxt davasında öldürülmiş bir Əcəm şahzadəsinin kitabxanasından çıxmış Herat işi olan doxsanılık qüsursuz kitabın Xosrov və Şirinin hekayəsini səhifələrində nəql elədiyilə rastlaşmışdım. Xosrov və Şirinin sonunu bilirsiniz; Firdovsinin yox, Nizaminin nəql elədiyini deyirəm:

İki aşiq nə macəralardan sonra evlənir, amma Xosrovun əvvəlki arvadından olan oğlu gənc Şiruyə şeytan kimi dır, onları rahat buraxmir. Bu şahzadənin atasının taxtında və gənc arvadı Şirində gözü var. Nizaminin “Ağzı şirlər kimi pis qoxuyardı” dediyi Şiruyə bir yol tapıb, atasını əsir alır və taxtında oturur. Bir gecə atasının Şirinlə yatdığı otağa girir, qaranlıqda toxuna-toxuna onları yataqda tapıb xəncəriylə atasını ciyərindən bıçaqlayır. Atasının qanı səhərə qədər axacaq və yanında rahatca uyuyan gözəl Şirinlə yatdıqları yataqda öləcək.

Böyük ustad Behzadın rəsmi bu hekayə qədər illərdən bəri içimdəki əsl qorxunu da üzə çıxarırdı: gecəyarısı qaranlıqda oyanıb, göz-gözü görməyən otaqda taqqıltılar salan başqa adamın olduğunu bilməyin dəhşəti! O başqa adamın bir əlində xəncər olduğunu, o biri əliylə sizin boğazınızdan yapışdığını fikirləşin. Otaqda incə-incə işlənmiş divar. Pəncərə və çərçivə naxışlarının, sixilmiş xirtdəyinizdən çıxan səssiz fəryadın rəngindəki qırmızı xalının ilmə və düyünlərinin, qatlinizin sizi öldürəndə, yalın və iyrənc ayağıyla heyfi gəlmədən baslığı misilsiz yorğana ağlagəlməz incəliklə və nəşəylə işlənmiş sarı və bənövşəyi çiçəklərin hamısı eyni məqsədə xidmət eləyir: bir yandan baxdığınız rəsmiñ gözəlliyyini vurğulayanda, bir yandan da içində öldüyüünüz otağın, tərk elədiyiniz dünyanın nə qədər gözəl yer olduğunu xatırladırlar. Rəsmiñ və dünyanın gözəlliyyinin sizin ölümünüzə etinasızlığı, oləndə yanınızda arvadınız da olsa, yapıyalqız olmağınız rəsmə baxanda beynimizi dəng eləyən əsl mənadır.



“Behzadındır”, – iyirmi il qabaq mənimlə birləşdirən əllərindəki kitabə baxan usta demişdi. Üz-gözü başımız üstündəki şamdan yox, görmə zövqündən işıqlanmışdı: “O qədər Behzadındır ki, imzaya ehtiyac yoxdur”.

Behzad da bunu bildiyindən imzasını rəsmi gizli bir guşəsinə belə atmamışdı. İxtiyar qocaya görə, Behzadın bu əməlində həya və sıxıntı vardı. Əsl hünər və ustalıq həm bənzərsiz möcüzə rəsm eləmək, həm də bu möcüzədə nəqqəşin kimliyini ələ verən bir iz buraxmamaqdı.

Zavallı qurbanımı can hövəlüylə, bildiyim kimi və kobud üsulla öldürdüm. Əsərimdən geriyə məni ələ verəcək insanı hər hansı iz qalib-qalmadığını araşdırmaq üçün gecələr bu yanğın yerinə gəldikcə üslub məsələləri beynimə daha çox girməyə başladı. Üslub adıyla yapışdıqları şey yalnız insanı iz buraxmamağımıza imkan verən xətadır.

Yağan qarın aydınlığı olmasaydı da, buranı tapardım. Bura iyirmi beş illik dostumu qətlə yetirdiyim yanğın yeridir. Qar mənim imzam kimi görünəcək bütün izləri örtüb, yox eləyib. Bu, Allahın da üslub, imza məsələsində mənimlə və Behzadla eyni fikirdə olduğunu üzə çıxarıır. Dörd gecə əvvəl o ağılsızlığın irəli sürdüyü kimi, bağışlanmaz bir günahı fikirləşmədən belə nəqş eləyəndə işləmiş olsaydıq, Allah biz nəqşləşənlərə - - - - - qoşlaşara bu sevgini göstərməzdik.

O axşam Zərif əfəndiyələ bu yanğın yerinə girəndə hələ qar yaqmırıldı. Uzaqlardan yanğılı-yanğılı gələn köpək ularılarını eşidirdik.

“Niyə bura gəldik? – deyə yaziq soruşurdu. – Bu vaxtda burada mənə nə göstərəcəksən?”

“Irəlidə bir quyu, ondan da on iki addım o tərəfdə illərdən bəri gizlətdiyim, basdırılmış pulum var, – dedim. – Bu danışdıqlarını bir kimsəyə söyləməsən, Əniştə əfəndi də, mən də səni sevindirərik”.

“Deməli, başdan bəri bilə-bilə iş gördüyüünü qəbul eləyirsən...” – həvəslə dedi.

"Eləyirəm", – deyə çarəsizliklə yalan söylədim.

"Çəkdiyiniz rəsm çox böyük günahdır, bilirsənmi? – sadə-lövhəlükə dedi. – Kimsənin cürət eləmədiyi küfr, kafırlıkdır. Cəhənnəmin lap dibində yanacaqsınız. Əzabınız, əziyyətləriniz heç qurtarmayacaq. Məni də ortaq elədiniz".

Bu sözləri eşidəndə, dəhşətlə başa düşürdüm ki, bir çox adam ona inanacaqdı. Niyə? Çünkü bu sözlərin elə gücü, elə cazibəsi var idi ki, istər-istəməz insan bağlılıq duyur, başqa alçaqlar haqqında düz çıxmasını istəyirdi. Hazırlatdığı kitabı gizliliyi və verdiyi pullar üzündən Əniştə əfəndi haqqında bu cür dedi-qodular əslində, çox çıxırdı. Üstəlik, Baş nəqqas Ustad Osman da ona nifrət eləyirdi. Müzəhhib¹ həmkarının ifirasını bilə-bilə bu həqiqətlərin üzərinə hiyləgərcəsinə oturtduğunu da fikirləşmişdim. Nə qədər səmimi idi?

Bizi bir-birimizə qarşı qoyan iddialarını ona təkrarlatdım. Sözü çək-çevir eləyib gəvələmədi. Sanki, birlikdə keçirdiyimiz şeyirdlik illərimizdə özümüzü Ustad Osmanın şilləsindən qorumaq üçün məni bir qəbahəti örtməyə çağırırdı. Səmimiyyinə o vaxtlar inanırdım. Şeyirdliyində də gözlərini belə geniş açardı, amma o vaxt hələ onlar təzhibdən² kiçilməmişdi. Ancaq heç ona sevgi duymaq istəmədim, çünkü hər şeyi başqalarına söyləməyə hazırlıdım.

"Bax, – məcburi ustalıqla dedim, – xətt salırıq, kənar naxışı tapırıq, cədvəl çəkir, səhifələri rəngli qızılla parıl-parıl naxışlayırıq. Ən gözəl rəsmləri biz çəkir, dolabları, qutuları şənləndiririk. İllərdir bunları eləyirik. Bu, bizim işimizdir. Bizə rəsm sıfariş eləyirlər, bu çərçivənin içində gəmi, ceyran, padşah oturt, belə quşlar, bunun kimi adamlar olsun, hekayənin bu məclisi, filankəs belə dursun, deyirlər, biz də çəkirik. Bax: "Bu dəfə içindən gələn bir at çək bura" – dedi Əniştə əfəndi. Üç gün içimdən gələn at rəsminin nə olduğunu başa düşməkdən ötrü qədim böyük ustadlar kimi, yüz dəfələrlə at

¹ Müzəhhib – naxış vuran

² Təzhib – naxış vurmaq



cızdım. Əlimi alışdırmaq üçün kobud səmərqəndi kağızda cızdığım bədii atı çıxarıb ona göstərdim. Təsirlənib kağızı aldı və solğun ay işığında gözlərini yaxınlaşdırıb, qara-ağ atlarına tamaşa eləməyə başladı. “Şirazlı, Heratlı qədim ustadlar, – dedim, – Allahın istədiyi və gördüyü əsl at rəsmi çəkmək üçün nəqqəşin əlli il durub dayanmadan at cizməli olduğunu deyir, həm də ən yaxşı at rəsminin qaranlıqda çiziləcəkini təsdiqləyirdilər. Çünkü əlli ildə əsl nəqqəş çalışma-çalışa-kor olur, əli cızdığı atı əzbərləyir”.

Üzündə ta uşaqlıq illərimizdə onda gördüyüm məsum baxış mənim atlarima dalıb getmişdi.

“Bizə sıfariş eləyirlər, biz də ən gizli, əlçatmaz atı qədim ustadların cızdığı kimi, o qədər çəkməyə çalışırıq, sıfariş elədikləri şeydən sonra bizi günahlandırmaları haqsızlıqdır”.

“Bilmirəm, bu, doğrudurmu? – dedi. – Bizim də cavab-dehliyimiz, iradəmiz var. Mən Allahdan başqa kimsədən qorxmuram. O da bizə yaxşıyla pisi ayırdı eləmək üçün ağıl verib”.

Yerində verilən cavabıydi.

“Allah hər şeyi görür, bilir, – ərəbcə dedim. – Sənin, mənim, bizim bu işi bilmədən gördüyümüzü də başa düşəcək. Əniştə əfəndini kimə satacaqsan? Bu işin arxasında padşahımız həzrətlərinin olduğuna inanmirsanmı?”

Susdu.

Fikirləşdim, doğrudan, bu qədər quşbeyin idimi, yoxsa səmimi Allah qorxusundan soyuqqanlığını itirib sataşirdimi?

Quyunun yanında durduq. Qaranlıqda bir an gözlərini görən kimi olub, qorxdığunu başa düşdüm. Ona yazığım gəldi. Ox yaydan birdəfəlik çıxmışdı. Qarşimdakının yalnız ağılsız qorxaq yox, rəzil olduğunu bir kərə təsdiqləməsi üçün Allaha dua elədim.

“Buradan on iki addım sayib qazacaqsan”, – dedim.

“Sonra siz neyləyəcəksiniz?”

“Əniştə əfəndiyə deyərəm, rəsmləri yandırar. Başqa neyləyə bilərik ki? Ərzurumlu Nüsərət xocanın camaatından belə

bir söhbət olduğunu eşidərlərsə, nə bizi sağ qoyarlar, nə də nəqqaşxana qalar. Onlardan tanıldığın varmı? Bu pulu indi sən qəbul elə ki, bizi onlara satmayacağını başa düşək”.

“Pul nəyin içindədir?”

“Köhnə bir turşu küpünün içində yetmiş beş dənə Venesiya qızılı var”.

Venesiya dukatlarını başa düşdüm, amma ağlıma bu turşu küpü niyə gəlmışdı? O qədər süni idi ki, inandırıcı oldu. Beləcə Allahın mənim yanımda olduğunu bir kərə də başa düşdüm, çünki hər il daha da pulgir olan şeyirdilik dostum artıq göstərdiyim səmtdə on iki addım saymağa həvəslə başlamışdı.

Ağlımda o an iki şey vardı. Torpağın altında heç Venesiya qızılı-mızılı yoxdur! Pul verməsəm, bu alçaq aqlıkəm bizi məhv eləyəcək. Bir anlığa içimdən o alçaq aqlıkəmi şeyirdiliyimizdə bəzən elədiyim kimi, qucaqlayıb öpmək keçdi içimdən, amma illər bizi bir-birimizdən o qədər uzaqlaşdırılmışdı ki! Ağlim torpağın necə qazılacağına getmişdi. Dırnaqlarımlamı? Bütün bunları fikirləşməyim, buna fikirləşmək deyilərsə, bir göz qırpmı qədər sürdü, sürmədi.

Quyunun yanında duran kəsəyi təlaşla iki əlimlə qapdım. O artıq yeddinci-səkkizinci addımında olanda çatıb, başının arxa hissəsinə bütün gücümüzə endirdim. Daş başına elə güclü və sərt tərzdə endi ki, bir anlığa, sanki, öz başıma enən kimi, sarsıldım, hətta yazığım gəldi. Amma tutduğum işə peşman olacağımdan başladığım işi tez bitirmək istəyirdim. Çünkü yerdə elə çırpınmağa başlamışdı, insan istər-istəməz daha da təlaşa düşürdü.

Onu quyunun dibinə atandan çox sonralar da nəqqaşın zərifliyinə, qətiyyən, yaraşmayan kobud iş olduğunu fikirləşdim.



5. MƏN ƏNIŞTƏNİZƏM

Mən Qaranın Əniştə əfəndisiyəm, amma mənə başqaları da Əniştə deyirlər. Bir zaman anası məni Qaranın elə çağırmasını istəyərdi, sonra bunu yalnız Qara deyil, hamı elədi. Qara evinizə gedib-gəlməyə bundan otuz il qabaq, Ağsarayın arxasındaki cökə və şabalıd ağaclarının kölgələdiyi o qaranlıq və nəmlı küçədə yerləşməyimizdən sonra başladı. O, bundan əvvəlki evimizdi. Yay ayları mən Mahmud paşayla səfərə çıxsam da, payızda İstanbula qayıdanda Qaranı anasıyla bizim evə sığınmış gördüm. Rəhmətlik anası bizim rəhmətlik xanımın böyük bacısı idi. Bəzən də qış axşamları evə qayıdanda anasıyla mənimkini bir-birlərini qucaqlamış, gözləri yaşlı dərdləşən gördüm. Heç birində qərar tuta bilmədiyi kiçik və ucqar mədrəsələrdə müdərrislik¹ eləyən atası hövsələsiz idi, qəzəbliydi və əməlli-başlı da içərdi. Qara o zamanlar altı yaşındaydı, anası ağlayanda ağlayar, anası susanda susar, mənə Əniştənizə qorxuya baxardı.

İndi onu qarşında qətiyyətli, kamala yetmiş və hörmətkar baldızım oğlu kimi görməkdən məmnunam. Mənə göstərdiyi hörmət, əlimi öpməsində ehtiyat, hədiyyə gətirdiyi monqol hoqqasını² verəndə: "Təkcə qırmızı mürəkkəb üçündür" deməsi, qarşında diqqətlə dizlərini birləşdirmiş halda ağır oturuşu – bütün bunlar yalnız onun olmaq istədiyi ağrı başında, yetkin adam olduğunu deyil, mənim də olmaq istədiyim ahil adam olduğumu mənə bir daha xaturladır.

Bir-iki kərə gördüyüüm atasına oxşayır. Uzun boyu, incə, bir az əsəbi əl-qol hərəkətləri var, amma bu, ona yaraşır. Əllərinin dizlərinin üstünə qoyması, mən vacib bir şey söyləyəndə, "başa düşürəm, hörmətlə dinləyirəm" deyən baxışlarla gözlərimin düz içənə baxması, sözlərimin vəzninə uyğun gizli bir

¹ Müdərrislik – müəllimlik

² Hoqqa – mürəkkəbqabı

məqamlı başını yırgalaması çox yerindədir. Bu yaşına çatdim, əsl hörmətin ürəkdən deyil, kiçik təfərrüatlardan və boyun əyməkdən qaynaqlandığını bilirom.

Anasının bizim evimizdə ogluna gələcək gördüyü üçün hər bəhanəylə onu bura tez-tez gətirdiyi illərdə kitablardan xoşu gəldiyini kəşf eləmək bizi bir-birimizə bağladı və ev əhlinin yaraşdırıldığı sözlə, mənə şeyirdilik elədi. Ona şirazlı nəqqəşların üfüq cizgisini rəsmi ta yuxarısına çəkməklə Şirazda yeni bir üsulu ortaya çıxartdıqlarını danışirdim. Leylisinin eşqindən dəli olan Məcnunu hamı çöllərdə pərişan rəsm eləyəndə, böyük usta Behzadı necə onu yemək bişirən, üfləyib odunları alışdırmağa çalışan, çadırlar arasında gəzən qadınların tünlüyü içində, amma daha da yalqız göstərdiyini danışirdim. Xosrovun gecəyarısı göldə çimən çılın-çılpaq Şirinə tamaşa elədiyi anı rəsmə çəkən rəssamların çoxunun Nizaminin şeirini oxumayıb, aşıqlərin atlarını və libaslarını ağıllarına gələn rənglərlə boyamalarının nə qədər gülünc olduğunu söyləyər, çəkdiyi mətni belə diqqətlə və ağılli-başlı oxumayacaq qədər etinasızdisa, o nəqqəşin əlinə qələmi, fırçanı almasının puldan başqa heç bir səbəbi olmayacağını danışirdim.

İndi Qaranın başqa bir təməl biliyi də əxz elədiyini sevinclə görürəm: əgər nəqş və sənətdə ümidi itirmək istəmirsənsə, ehtiyatlı ol, onu peşən kimi qəbul eləmə. Nə qədər bacarığın, qabiliyyətin olursa olsun, pulu və iqtidarı başqa yerlərdə axtar ki, bacarıq və əməyinin əvəzini almayıanda sənətdən küsməyəsən.

İstanbuldakı və səhradakı paşalara, varlılara kitablar hazırlatdığı üçün bir-bir tanıldığı Təbrizin ustad nəqqəş və xəttatlarının yoxsulluq, ümidsizlik içində olduqlarını danışdı. Yalnız Təbrizdə deyil, Məşhəddə, Hələbdə pulsuzluq və etinasızlıqdan bir çox nəqqəş kitab nəqş eləməyi buraxmış, təkyarpaqlı rəsmlər çəkməyə, firəng səyyahlarını əyləndirəcək əcaiblikləri rəsm eləməyə və açıq-saçıq rəsmlər cizməğə



başlayıblar. Şah Abbasın Təbrizdə barış andlaşması zamanı Padşahımıza hədiyyə verdiyi kitabın indidən parçalanıb səhi-fələrinin başqa bir kitab üçün işlənməyə başlandığını eşidib. Hind padşahı Əkbər yeni bir böyük kitab üçün elə pullar verməyə başlayıb ki, Təbriz və Qəzvinin ən parlaq nəqqaşları əllərindəki işi buraxıb onun sarayına qaçıblar.

Bütün bunları mənə söyləyəndə araya ləzzətlə başqa hekayələr qatr: məsələn, yalançı Mehdinin əyləncəli hekayə-sini, ya da Səfəvilərin barışq olmasına görə özbəklərə girov verdiyi şahzadənin üç gün içində qızdırıb, az qala ölməsi üzündən o tərəfdə qalxan təlaşı təsvir eləyir və mənə gülüm-səyir. Amma gözlərinə düşən kölgədən başa düşürəm ki, ikimizi də qorxudan o danışılması çətin məsələ hələ qurtarmayıb.

Evimizə gedib-gələn, bizim haqqımızda danışılanları eşidən, uzaqdən da olsa, onun varlığından xəbərdar hər gənc kişi kimi, Qara da, təbii ki, yeganə və gözəl qızım Şəkurəyə aşiq olmuşdu. Gözəllər gözəli qızıma o vaxtlar çoxu onu, qətiyyən, görmədən aşiq olduğunda bu, bəlkə, mənim gözümdə diqqət veriləcək təhlükəli bir şey deyildi. Amma Qaranınkı evə gedib-gələn, qəbul və sevgi görən, Şəkurəni görmək fürsəti qazanan bir gəncin qara sevdası idi. Umdağum kimi, sevdasını içində dəfn eləməyi bacara bilmədi, içindəki şiddətli yanğını gerçəkdə qızıma açmaq kimi yanlış iş tutdu. Buna görə də evimizdən ayağını kəsməyə məcbur oldu.

İstanbullu tərk eləməsindən üç il sonra, qızımın ən gözəl yaşında sipahiylə evləndiyini, bu yelbeyin savaşçının qızıma iki oğlan uşağı doğdurandan sonra səfərə çıxıb, bir daha qayıtmadığını və dörd ildir, ondan kimsənin xəbər belə almadığını indi Qaranın da bildiyini gümən eləyirəm. Belə dedi-qodu və şayıələrin İstanbulda sürətlə yayıldığından yox, aramızdakı süküt anlarında gözümüzün içində baxışından hər şeyi çoxdan öyrəndiyini sezirəm. Hətta bu anda, rəhlənin üstündə açıq duran “Kitabur-Ruh”a nəzər salanda evin içində gəzən

uşaqların səslərinə qulaq kəsildiyini, bununla da, iki ildir qızımın iki oğluyla birlikdə ata evinə geri qayıtmasını bildiyini də başa düşürəm.

Qara burada olmayanda tikdiriyim bu yeni evdən əvvəlcə heç bir söz açmadıq. Böyük ehtimalla, sərvət və etibar sahibi olmayı qərara almış istəkli gəncin hiss eləyəcəyi kimi, Qara bu barədə söz açmayı çox ayıb bir şey sayır. Amma yenə də evə girər-girməz, pilləkəndə ikinci qatın həmişə daha quru olduğunu, sümüklərimdəki ağrlara görə, ikinci qata daşınmağın yaxşı təsir elədiyini dedim. İkinci qat deyəndə incə həya duyurdum. Amma bunu bilmənizi də istərəm: məndən çox az sərvəti olanlar, kiçik mülkü-malı olan sadə sipahilər belə bu yaxında ikiqatlı ev tikdirə biləcəklər.

Biz qış ayları nəqş otağı kimi istifadə elədiyim otaqda idik. Bitişik otaqdakı Şəkurənin varlığını Qaranın hiss elədiyini sezdim. Dərhal onu İstanbula çağırmaq üçün Təbrizə yolladığım məktubda danışdığını əsl mətləbə keçdim.

“Eynilə sənin Təbrizdəki xəttatlar və nəqqəşlərə hazırlatdığını kimi, mən də bir kitab hazırladırdım”, – dedim. – Mənim sifarişim aləmin təməli padşahımız həzrətləridir. Kitab gizli olduğundan padşahımız mənim üçün xəzinədar-başından gizli pul qopartdı. Padşahımızın nəqqaşxanasının ən usta nəqqəşləriyle bir-bir danışdım. Onların kimisinə köpəyi, kimisinə ağacı, kimisinə kənar naxışlarıyla üfüqdəki buludları, kimisinə otları rəsm etdirirdim. Çəkdiyim şeylərin eynilə venesiyalı ustادların rəsmi rəsmiyyətindəki kimi, padşahımızın bütün aləmini əks etdirməsini istəyirdim. Amma bunlar venesiyalıların çəkdikləri kimi, malin-mülkün deyil, təbii ki, iç zənginliyinin, padşahımızın aləmindəki sevinclərinin və qorxularının rəsmi olacaqdı. “Pulu çəkdirməyim ehtiyat üçündür, şeytanı və ölümü qorxuduruq”, – deyə izah elədim. Bilmirəm, dedi-qodular nə deyir. Ağaclarının ədəbiliyi, atlarının yorğunluğu, köpəklərinin arsızlığı padşahımız həzrətlərini və aləmini əks etdirməsini istədim. Leylək, Zeytun, Zərif və



Kəpənək kimi, qondarma adlı nəqqaşların da kefləri istəyən mövzu seçməsini istədim. Ən soyuq, ən uğursuz qış gecələri belə padşahımın nəqqaşlarından biri gizlicə kitab üçün rəsm elədiyi şeyi göstərməyə yanına gəlirdi”.

“Necə rəsmlər çəkirdik və nədən belə çəkirdik, onu indi tam söyləyə bilmərəm. Səndən gizlətdiyim, söyləməyəcəyimə görə deyil, rəsmlərin nəyi nəql elədiyini, sanki, tam mən də bilmədiyimə görədi. Amma onların necə rəsmlər olacağını bilişəm”.

Qaranın mənim məktubumdan dörd ay sonra İstanbula qayıtdığını köhnə evimizin küçəsindəki bərbərdən eşitmış, onu evə mən çağırmışdım. Hekayəmdə bizi bir-birimizə bağlayacaq dərd və xoşbəxtlik vədi olduğunu bilirdim.

“Hər rəsm bir hekayə danışır, – dedim. – Oxuduğumuz kitabı gözəlləşdirmək üçün nəqqaş hekayənin ən gözəl məclisini çəkir. Aşıqlərin bir-birini ilk dəfə görməsi, qəhrəman Rüstəmin şeytani canavarın başını kəsməsi, öldürdüyü yad adamın öz oğlu olduğunu başa düşən Rüstəmin kədəri, eşqindən ağlını itirən Məcnun insan yaşamayan, vəhşi təbiətin içində aslanlar, qaplanlar, marallar, çäqqallar arasında; İskəndər savaşdan qabaq quşlardan gələcəyi öyrənmək üçün getdiyi ormanda öz şahininin qoca bir qortal tərəfindən parçalandığını görəndə qəmə batır. Əgər hekayədə ağlimızın və xəyal gücümüzün canlandırmaqdə çətinlik çəkdiyi bir şey varsa, rəsm dərhal imdada yetişir. Rəsm hekayənin rənglərlə çiçəklənməsidir. Kimsə hekayəsi olmayan rəsm fikirləşə bilməz”.

“Fikirləşə bilməyəcəyini güman eləyirdim, – deyə, sanki, peşmanlıqla qeyd elədim, – amma bu ola bilərmiş. İki il qabaq padşahımızın elçisi kimi növbəti kərə Venesiyyaya getmişdim. Orada italyan ustadlarının çəkdikləri üz rəsmlərinə baxırdım. Rəsm edilənin hansı hekayənin hansı məclisi olduğunu bilmirdim, amma dərk eləməyə və hekayəni qurmağa çalışırdım. Günün birində saray divarında bir rəsmlə qarşılaşanda tutulub qaldım.

— Rəsm hər şeydən çox, bir adamın, mənim təki bir nəfərin rəsmi idi. Kafir idi, əlbəttə, bizim kimi adam deyildi. Amma baxdıqca ona oxşadığımı hiss eləyirdim. Üstəlik, mənə qətiyyən oxşamırırdı. Sümüksüz, yumru üz idi, almacıq sümükləri heç yox idi, bunun əvəzində, mənim iri çənəmdən onda qəti yox idi. Mənə heç bənzəmir, amma nədənsə baxdıqca, elə bil, mənim rəsmimdi, türəyimi oynadır”.

“Məni sarayda gəzdirən venesiyalı bəydən divardakı rəsmin dostunun, özü kimi bir əsil-nəcabətli bəyin rəsmi olduğunu öyrəndim. Həyatında özü üçün vacib nə varsa, hamısını öz rəsminə qoydurmuşdu: arxadakı açıq pəncərədən görünən mənzərədəki tarla, kənd və rəngləri bir-birinə qarışib həqiqiyə oxşayan orman. Qabağındakı masada saat, kitablar, zaman, pislik, həyat, qələm, xəritə, kompas, qutular, içlərin-də qızıl pullar, başqa şeylər, xırda-xuruş, kim bilir, bir çox rəsmdə olduğu kimi, başa düşmədiyim və sezdiyim şeylər... Cinin, şeytanın kölgəsi və sonra atasının yanında gözəllər gözləli, yuxu kimi bir qız”.

Hansı hekayəni bəzəmək, tamamlamaq üçün bu rəsm çəkilmişdi? Rəsmə baxanda başa düşürdüm ki, bu rəsmin hekayəsi özüdür. Rəsm bir hekayənin ardı da deyildi, özü üçün bir şey idi.

Qarşısında bu cür çəşib qaldığım rəsm heç ağlımdan getmədi. Saraydan çıxdım, qonaq qaldığım evə qayıtdım və bütün gecə o rəsmi fikirləşdim. Mən də elə rəsm çəkmək istərdim. Xeyr, mənim həddim deyil, padşahımız elə rəsm edilməlidir! Padşahımızın sahib olduğu şeylərlə, aləmini göstərən və açan hər şeylə birlikdə çəkməliyəm. Bu fikirlə bir kitab rəsm eləməyin mümkünlüyünü fikirləşdim.

İtalyan ustadı venesiyalı bəyin rəsmini elə şəkildə çəkmişdi ki, həmin rəsmi o bəyin rəsmi olduğunu dərhal başa düşürdüm. O adamı heç görməmisən və tünlük içindən həmin adamı tap desələr, minlərcə adam arasından o rəsm sayəsində onu tapıb çıxara bilərdin. İtalyan ustadları hər hansı



Inventas vitam
juvat excollusse
per artes

adaman birini digərindən qiyafələri və nişanları ilə deyil, üzünүн şəkliylə ayıra biləcək kimi rəsm eləməyin üsullarını və qüvvəsini tapmışlar. Portret dedikləri şey budur.

Üzün bircə kərə belə rəsm edilibsə, artıq heç kəs səni unutdura bilməz. Sən çox uzaqlarda olanda belə, rəsminə bir dəfə baxan səni yanında olan kimi hiss eləyir. Həyatında səni heç görməyənlər belə, sənin ölümündən illər keçəndən sonra, sanki, qarşılarda olan kimi, səninlə göz-gözə gələ bilirlər.

Uzun müddət susduq. Otağın küçəyə baxan və aşağı tərəfindəki nəfəsliklərini heç açmadığımız kiçik pəncərənin mumlanmış qumaşla basdırıldığı üst hissəsindən içəriyə eşiyin soyuğu rəngində ürpərdici işıq gəlirdi”.

“Bir nəqqəsimvardı, – dedim, – padşahımızın bu gizli kitabı üçün o biri nəqqəşlər kimi gizlicə yanına gəlir, səhərə qədər çalışırıq. Ən yaxşı təzhibi o çəkərdi. Zavallı Zərif əfəndi bir gecə buradan çıxdı, amma heç evinə çatmayıb. Usta müzəhhibimizin öldürülməsindən qorxuram”.

6. MƏN ORXANAM

“Öldürüblərmi?” – Qara dedi.

Bu Qara uzunboylu, incə, bir az da zəhmli idi. Onlara doğru gedirdim ki, babam: “Öldürüblər, – dedi və məni gördü. – Sən neyləyirsən burada?”

Amma mənə elə baxırdı ki, heç çəkinmədən gedib, qucağına çıxıb oturdum, buna baxmayaraq, dərhal məni düşürdü. “Qaranın əlini öp”, – dedi.

Əlini öpdüm. Qoxusuz idi.

Qara: “Çox sevimlidir, – dedi, yanağımdan öpdü, – böyüyündə aslan kimi olacaq”.

“Bu Orxandır, altı yaşındadır. Bir də böyüyü var, Şövkət, yeddi yaşındadır. O çox inadkardır”.

“Ağsaraydakı küçəyə getdim, – Qara dedi. – Soyuq idi, hər yer qar-buz içində idi, amma, sanki, heç bir şey dəyişməmişdi”.

“Hər şey dəyişdi, pozuldu hər şey, – babam dedi. – Həm də çox”.

Mənə sarı döndü: “Böyük qardaşın haradadır?”

“Ustanın yanında”.

“Sən niyə buradasan?”

Ustam mənə: “Afərin, sən daha get”, – dedi.

“Yolu təkbaşına gəldin? – babam dedi. – Səni böyük qardaşın gətirməlidir”. Sonra Qaraya dedi: “Həftədə iki kərə Quran məktəbindən sonra getdikləri cildçi dostum var, şeyirdlik eləyir, cildçilik öyrənirlər”.

“Baban kimi naxış çəkməyi də sevirsənmى?” – Qara dedi.

Susdum.

“Yaxşı, – babam dedi, – “haydı, get indi”.

Manqaldan yayılan istilik o qədər ləzzətliydi, yanlarından heç ayrılmak istəmədim. Boya və yapışqan qoxusunu iyliyə-iyliyə bir anlığa durdum. Qəhvə də qoxuyurdu.



“Başqa cür nəqş eləmək başqa cür görməkdəmi? – babam dedi. – Zavallı müzəhhibi bu səbəbdən öldürüdülər. Üstəlik, o, qədim üsul təzhibi eləyərdi. Öldürüldüyünü belə bilmirəm, eləcə yoxa çıxıb. Padşahımız üçün Baş nəqqas Ustad Osmanın əmriylə bunlar bir surnamə rəsm eləyirlər. Hamısı evlərində çalışır. Ustad Osman nəqqasxanadadır. Əvvəlcə oraya getməyini və hər şeyi öz gözlərinlə görməyini istəyi-rəm. O birlərin aralarında çəkişib, bir-birlərini öldürməsin-dən qorxuram. Neçə illər qabaq ustaları Baş nəqqas Osmanın verdiyi qondarma adlarla: Kəpənək, Zeytun, Leylək... Onları gedib evlərində görərsən...”

Pillələrdən enəndə dali-dalı geri qayıtdım. Xeyriyyənin gecələr yatdığı divarın içində dolablı otaqdan taqqılıt gəlirdi, ora girdim. İçəridə Xeyriyyə yox, anam var idi. Məni görəndə utandı. Bədəninin yarısı dolabın içində idi.

“Haradaydın sən?” – dedi.

Amma harada olduğumu bilirdi. Dolabın içində deşik var, oradan babamın naxış otağı, onun qapısı açıqsə, dəhliz, sonra dəhlizin o biri tərəfində babamın yatdığı otağın içi görünür, təbii ki, onun da qapısı açıqdısa.

“Babamın yanındaydım”, – dedim. – Ana, sən neyləyirsən burada?”

“Sənə qonaq var, yanına girmək olmaz demədimmi?” – qışkırırdı, amma çox uca səslə yox, cünki istəyirdi, qonaq eşitməsin. “Neyləyirdilər?” – deyə sonra şirin səsiylə soruşdu.

“Oturublar. Amma boyalarla yox. Babam başa salır, o biri dinləyir”.

“Neçə oturmuşdu?”

Birdən hop yerə oturdum, qonağı təqlid elədim: mən indi çox ciddi bir adamam, bax, ana; mən indi qasşarımı çatıb, babamı dinləyirəm və mövlud dinləyən kimi, başımı məqamlı ciddi-ciddi o qonaq kimi tərpədirəm.

“Get aşağı, – anam dedi, Xeyriyyəni bura çağır. Tez”.

Oturdu, qucağına aldığı yazı taxtasının üzerindeki bir küçük kağızda yazmağa başladı.

“Ana, nə yazırsan sən?”

“Tez aşağı get, Xeyriyyəni çağır, demədimmi sənə?”

Mətbəxə getdim. Böyük qardaşım gəlmışdı. Xeyriyyə qabağına qonağın plovundan bir sini qoymuşdu.

“Fırıldaqçı, – böyük qardaşım dedi. – Məni ustawla qoyub getdin. Bütün döyməni mən gördüm. Barmaqlarım döyənək oldu”.

“Xeyriyyə, anam çağırır”.

“Yeməyimi qurtaran kimi, səni döyəcəyəm, – böyük qardaşım dedi, – tənbəlliyyinin, bicliyinin cəzasını çəkəcəksən”.

Xeyriyyə çıxan kimi, böyük qardaşım plovunu belə qurtarmadan qalxıb üstümə gəldi. Qaçmadım. Qolumdan yapışdı, biləyimi burmağa başladı.

“Eləmə, Şövkət, eləmə, canım çox ağrıyrı”.

“Bir də işi atıb qaçacaqsanmı?”

“Qaçmayacağam”.

“And iç”.

“And içirəm”.

“Qurana and iç”.

“Qurana and içirəm”.

Amma buraxmadı. Məni sininin yanına çəkdi, çökdürdü. Bir yandan plovunu qaşıqlayır, bir yandan – məndən o qədər qüvvətlidi ki – qolumu daha da burur.

“Yenə qardaşına işgəncə vermə, zalim”, – Xeyriyyə dedi. Geyinib küçəyə çıxırdı: “Burax onu”.

“Sən qarışma, əsir qızı, – böyük qardaşım dedi. Qolumu hələ bururdu. – Hara gedirsən sən?”

“Limon alacağam”, – Xeyriyyə dedi.

“Yalançı, – böyük qardaşım dedi. – Dolab limonla doludur”.

Qolumu boşaltdığından birdən özümü qurtardım, yumruq atdım, şamdanın sapından tutdum, amma üstümə atılıb, məni altına aldı. Şamdanı aşırıldı, sini çevrildi.



“Allahın bələləri!” – anam dedi. Qonaq eşitməsin deyə, qışqırmırıldı. Qaraya görünmədən dəhlizi keçib pilləkəndən necə enmişdi? Bizi ayırdı. “Siz insanı rəzil eləyərsiniz, yaramazlar”.

“Bu gün Orxan yalan söylədi, – Şövkət dedi, – məni ustanın yanında bütün işlə qoyub qaçıdı”.

“Sus”, – anam dedi, ona bir şillə vurdu.

Yavaşca vurmuşdu, böyük qardaşım da ağlamadı. “Mən atamı istəyirəm, – dedi. – Atam qayıdanda Hasan əminin qırımızı qılıncını çəkəcək, biz bu evdən Hasan əminin yanına qayıdacağıq”.

“Sus”, – anam dedi. Birdən elə hirsləndi ki, Şövkətin qolundan tutub çekdi, sürüyüb daşlığın qurtaracağındakı qaranlığa apardı. Mən də arxalarınca getmişdim. Anam qapını açdı, məni də görəndə:

“Girin ikiniz də içəri”, – dedi.

“Amma, ana, mən heç bir şey eləməmişəm”, – dedim, ancaq içəri girdim. Anam qapını üzümüzə örtdü. İçəri zil qaranlıq deyildi, nar ağacına baxan nəfəsliliklərin aralarından içəri sisqa işıq süzülürdü, amma qorxdum.

“Ana, qapını aç, – dedim. – Üşüyürəm”.

“Ağlama, qorxaq! – Şövkət dedi. – Açar indi”.

Anam qapını açdı: “Qonaq gedənə qədər dinməz duracaqsınızmı? – dedi. – Yaxşı, onda Qara gedənə qədər mətbəxdə ocağın yanında duracaqsınız, yuxarı çıxmayacaqsınız”.

“Orada darixırıq, – Şövkət dedi. – Xeyriyyə hara getdi?”

“Hər şeyə qarışırsan, çox nadincən sən”, – anam dedi.

Akırdə atın xəfifcə kişnədiyini eşitdik, sonra bir də eşitdik. Bu, babamın atı yox, Qaranın atı idi. Yarmarka günü, ya da bayram səhəri başlayan kimi, aramızdan nəşə keçdi. Anam, sanki, bizim də gülümsəməyimizi istəyib gülümsədi. İki addım atıb, axurun bu yana baxan qapısını açdı.

“Drrssss”, – deyə içəriyə sarı səsləndi.

Qayıtdı, bizi Xeyriyyənin yağı qoxusu verən siçanlı mətbəxinə salıb oturtdı. “Bax, qonaq gedənə qədər buradan çıxaq” deməyin. Aranızda dava da eləməyin ki, kimsə sizin hər şeyə burnunu soxan tərbiyəsiz uşaqlar olduğunuzu fikirləşməsin.

Qapını örtməmişdən qabaq: “Ana, – dedim, ana, bir şey deyəcəyəm. Babamın yaziq müzəhhibini öldürüb'lər”.



7. MƏNİM ADIM QARADIR

Uşağıını ilk dəfə görəndə illerdən bəri Şəkurənin üzünün cizgilərini yanlış xatırladığımı dərhal başa düşdüm. Orxanın üzü kimi Şəkurəninki də incə idi, çənəsi də xatırladığımdan daha uzundur. Bu səbəbdən sevgilimin ağızı təbii ki, illər boyunca fikirləşdiyimdə daha kiçik və dar olmalydı. On iki il ərzində o şəhər sənin, bu şəhər mənim gəzəndə xəyalımda Şəkurənin ağızını istəklə genişlənmiş, dodaqlarını daha ətli-qanlı, amma iri və parlaq vişnə kimi, daha ətli təsəvvür eləmişdim. Yanımda Şəkurənin üzünün italyan ustadlarının üsullarıyla çəkilmiş bir rəsmi olsayıdı, demək ki, on iki il sürən səfərimin ortalarında haradasa, arxada qoyduğum sevgilimin üzünü artıq qəti xatırlamadığımdan özümü heç yersiz-yurdsuz hiss eləməyəcəkdir. Çünkü əgərinizdə qəlbinizə nəqş elədiyiniz bir sevgilinin üzü yaşayırsa, dünya hələ sizin evinizdir.

Şəkurənin oğlunu görmək, onunla danışmaq və üzünə yaxından baxıb öpmək dərhal içimdə uğursuzlara, qatillərə, günahkarlara ayrı bir narahatlıq başlatdı. İçimdən bir səs mənə: "Di indi get, Şəkurəni gör", – deyirdi.

Bir ara: "Əniştəmin yanından heç bir şey demədən çıxm, dəhlizə açılan qapıların – göz ucuyla saymışdım, biri pillə-kəndəki beş qaranlıq qapı – hamısını Şəkurəni tapana qədər bir-bir açım", – fikirləşdim. Amma mən ürəyimdən keçənləri vaxtsız-vədəsiz, götür-qoy eləmədən aćdığınımdan, sevgilim-dən on iki il uzaq qalmışdım. Dinməzcə və səbirlə gözlədim, Şəkurənin, kim bilir, nə qədər tez-tez oturduğu döşəkçələrə, toxuduğu əşyalara baxıb, Əniştəni dinlədim.

Mənə Sultanın bu kitabı Hicrətin birinci ildönümünə çatdırmaq istədiyini danışdı. Cahangənah padşahımız təqvimin birinci ilində özünün və dövlətinin firənglərin üsullarından da onlar qədər istifadə eləyə biləcəyini göstərmək istəyirdi.

Padşah, üstəlik, bir surnamə də hazırlatlığından çox məşgül olduğunu bildiyi usta nəqqasların evlərindən çıxmamalarını, nəqqasxananın tünlüyündə yox, evlərində çalışmalarını buyurmuşdu. Təbii ki, onların gizlicə Əniştənin yanına gəldiklərindən də xəbərdar idi.

“Baş nəqqas Ustad Osmani görərsən, – Əniştəm dedi. – Kor olub deyirlər, kar olub, deyirlər: məncə, həm kor, həm də kardır”.

Usta nəqqas olmamasına, əslində, bu, onun heç sənəti olmadığına baxmayaraq, Əniştəmin padşahın izni və təşviqiyə bir kitab hazırladıb dəyərləndirməsi, əlbəttə, yaşı bas nəqqas Ustad Osmanla aralarını açacaqdı.

Uşaqlığımı xatırlayıb diqqətimi evin içindəki əşyalara verdim. Yerdəki Kula işi mavi kilimi, mis sürahini, qəhvə sinisini və qəhvədanı, ta Çindən, Portəgizdən keçib gəldiyini rəhmətlik xalamın neçə kərə iftixarla söylədiyi qəhvə fincanlarını on iki il əvvəldən də xatırlayırdım. Bu əşyalar eynilə qıraqdakı sədəf naxışlı rəhlə, divardakı rəflər, yumşaqlığını xatırlayıb toxunduğum məxmər yastıq kimi Şəkurəylə uşaqlığımızı keçirdiyimiz Ağsaraydakı evdən qalmayıdı, o evdəki xoşbəxtlik və rəsm günlərinin işıltısından hələ bəzi şeylər saxlayırdılar.

Xoşbəxtlik və rəsm. Hekayəmə və kədərimə diqqət göstərəcək sevgili oxucularımın bunları mənim aləmimin başlangıç nöqtəsi kimi, həmişə yadlarında saxlamalarını istəyirəm. Bir zamanlar burada kitablar, qələmlər, rəsmlər arasında çox xoşbəxt idim. Sonra aşiq oldum, bu cənnətdən qovuldum. Gəncliyimdə həyatı, dünyani tamam-kamal mənimsəməmə yol açğından Şəkurəyə, ona olan eşqimə çox şey borclu olduğumu eşq sürgünlüyü keçirdiyim illərdə çox fikirləşmişəm. Uşaq saflığıyla alacağımdan şübhəm olmadığımı görə həddən artıq arxayınyıldım, dünyani da arxayınlıqla qəbul eləyib, gözəl bir yer kimi gördüm. Kitabları, Əniştəmin o zamanlar mənə dərs dediyi şeyləri, mədrəssədə öyrədilən-



ləri, nəqşİ və rəsm eləməyi elə bu arxayınlıqla mənim səyib sevdim. Təhsilimin günəşli, sevincli bu ilk, zəngin yarısını Şəkurəyə də duydugum eşqə borclu olduğum qədər, onu bərbəd eləyən qaranlıq bilgilərimi də rədd eləməyə borcluyam: buz kimi gecələrdə xan otaqlarında ocağın sönən alovuya birlikdə yox olub getmək istəyi, sevişəndən sonra yuxularımda tez-tez yanındakı qadınla birlikdə dibsiz uçuruma düşdüyümü görməyim, “beş qəpiyə dəyməz hərifin biri” yəm fikri Şəkurədən mənə mirasdır.

“Ölümdən sonra, – Əniştəm xeyli sonra dedi, – ruhlarıımızın bu dünyada yataqlarında müşil-müşil yatmaqdə olanların ruhlarıyla qovuşacağını bilirdinmi?”

“Bilmirdim”.

“Ölümdən sonra uzun səfər var, buna görə də ölməkdən qorxmuram. Qorxdığum padşahımızın kitabını bitirmədən ölməkdir”.

Ağlimın bir tərəfi özümü, Əniştəmə görə, daha güclü, daha ağlı başında və sağlam sayanda, digər yanı da on iki il əvvəl qızının mənimlə evlənməsinə izin verməyən bu adamın yanına gələndə aldiğım kaftanın bahalığına, pilləkəndən indi enib, axurdan çıxarıb, minəcəyim atın gümüş üzəngisinə, işləməli yəhər dəstinə getmişdi.

Nəqqaşlar arasında öyrəndiyim hər şeyi ona çatdıracağımı söylədim. Əlini öpdüm, pilləkəndən endim, həyətə çıxdım, qar-soyuğu üz-gözümüzdə hiss elədim, nə uşaq, nə də yaşlı adam olduğumu xatırladım: dünyani xoşbəxtliklə canında duyurdum. Axurun qapısını örtəndə külək əsdi. Daşlıqdan həyətə keçəndə qantarğasından tutub çəkdiyim ağı atım mənimlə birlikdə diksindi: onun iri damarlı güclü ayaqlarını, səbirsizliyini, çətin ram edilən halını özümüñkü bildim. Küçəyə çıxar-çıxmaz elə bir həmlədə atımın belinə atılmaq istəyirdim, “bir daha bura qəti qayıtmaram” deyən nağıllardakı atlı kimi, dar küçələrdən yoxa çıxacaqdım ki, haradan çıxdığını heç başa düşmədiyim gonbul qadın, başdan-ayağa qara

geyən bir yəhudi əlində boğçası üstümə gəldi. O qədər böyük və enli idi ki, dolab kimiyydi. Amma qıvraq, canlı, hətta işvəli idi də.

“Aslanım, dəliqanlım, sən, həqiqətən, dedikləri qədər yaraşıqlı imişsən, – dedi. – Evlisənmi, subaysanmı, gizli sevgilin üçün İstanbulun ən birinci boğçaçısı Esterdən ipək yaylıq alarsanmı?”

“Yox”.

“Atlasdan qızılı qurşaq?”

“Yox”.

“Yox, yox demə, baxarıq! Sənin kimi bir aslanın nişanlısı, gizli sevgilisi heç olmazmı? Neçə gözüyaşlı qız sənin üçün korun-korun yanır, kim bilir?”

Bir anda gövdəsi canbazın zərif bədəni kimi uzandı və heyrət doğuran çevikliklə mənə yanaşdı. Eyni anda yoxdan var eləyən hoqqabazın bacarığıyla əlində məktub peyda oldu. Məktubu qaşla göz arasında qapdım, illər boyu bu an üçün hazırlaşan kimi, cəld qurşağının içində soxdum. Qalın məktub idti, qurşağının içində, belimlə göbəyimin arasında, buz kimi bədənimin üstündə indidən onu atəş təki hiss eləyirdim.

“Atına min, onu rəvan sür, – boğçaçı Ester dedi, – bu divar boyunca sağ küçəyə dön, halını heç pozmadan get, amma nar ağacının yanına çatanda dön və çıxdığın evə bax, qarşındaki pəncərəsinə...”

Yoluna davam eləyib, bir anda yox oldu. Ata mindim, amma həyatında ilk dəfə ata minən naşı kimi. Ürəyim yerindən oynayacaq təki döyündürdü, ağlım təlaşa düşmüşdü, əllərim atın yüyənini necə tutacağımı unutmuşdu, amma ayaqlarım atın gövdəsini möhkəm sıxanda atıma və mənə sağlam ağıl hakim oldu Esterin dediyi kimi, ağıllı atım düz eləcə rəvan yeridi və sağ küçəyə də dönmək nə gözəldir!

Həqiqətən, yaraşıqlı olduğumu, bəlkə də, onda hiss elədim. Nağıllardakı kimi hər pərdənin, hər barmaqlığın arxasından məhəlləli bir qadın mənə tamaşa eləyirdi və mən



Inventas vitam
juvat excoluisse
per artes

yenidən eyni yanğıyla yanmaq üzrə olduğumu duyurdum.
Bu idimi istədiyim? Onca illik xəstəliyə gerimi dönürdüm?
Birdən günəş çıxdı və özümü itirdim.

Nar ağacı haradadır? Yoxsa bu kədərli, ciliz ağacdır mı?
Əlbəttə, odur! Atimin üstündə astaca geri çevrildim: düz qar-
şında bir pəncərə var idi, amma orada kimsə yox idi! Qoca
Ester məni aldatdı!

Elə bunu deyirdim ki, buzla örtülmüş pərdə açıldı, ora-
da, gün işığında par-par parıldayan pəncərənin çərçivəsi içində
gözəl sevgilimi gördüm: on iki il sonra gözəl üzü qarlı budaqlar
arasında. Qaragözlüm mənəmi baxırdı, məndən o yanda-
ki başqa bir həyatımı? Hüznlü idimi, gülümsəyirdimi, başa
düşəmmədim. Axmaq atım, ürəyimə uyma sən, yavaşısana!
Yenə də yəhərimin üstündə etinasızlıqla geri çevrildim, sona
qədər gözümü çəkmədən həsrətlə baxdım, bəyaz budaqların
arxasında əsrarəngiz, zərif və incə üzü yox olana qədər.

Mənim atimin belində, onun da pəncərədə duruşumu-
zun Xosrovun Şirinin pəncərəsi altına getdiyi o minlərcə kərə
rəsm edilmiş məclisə – aramızda, amma arxada bir ağac da
vardı – nə qədər də çox bənzədiyini xeyli sonra, mənə verdiyi
məktubu açanda, içindəki rəsmi görüb başa düşəndə sevdi-
yimiz, heyran olduğumuz o kitablarda rəsm edildiyi kimi,
eşqdən korun-korun yanmaqda idim.

8. MƏNİM ADIM ESTERDİR

Qaraya verdiyim məktubda nələr yazdığını hamınızın maraqlandırdığını biliram. Bu məndə adət olduğundan hamisini öyrəndim. İstəyirsiniz, hekayənizin səhifələrini geriyə çevirən kimi, çevirin və görün ki, mən ona o məktubu verməzdən daha əvvəl nələr oldu, onu danişaq.

İndi axşamüstündəyik, Xalicin çıxışındakı, bizim Yəhudi məhəlləciyimizdəki evimizdə ərim Nəsimlə otururuq və iki ahil ocağa üf-püflə odun atıb qızınmağa çalışırıq. Baxmayın indi özümə ahil deməyimə, ipək köynəklərin, əlcəklərin, mələfələrin, Portəgiz gəmisindən çıxma rəngli köynəkliliklərin arasına üzükdü, sırga idi, gərdənlik kimi, həm bahalısından, həm ucuzundan arvadları həyəcanlandıracaq muncuq da qoydummu, taxaram boğçamı qoluma, İstanbul qazan, Ester çömcə, girmədiyim küçə qalmaz. Qapıdan-qapiya daşımıdığım məktub, dedi-qodu yoxdur və bu İstanbulun qızlarının yarısını mən evləndirmişəm, amma indi bu sözü öyrənmək üçün açmamışdım. Deyirdim ki, axşamüstü otururduq, tiqtıq qapı döyüldü, getdim, aćdım, qarşımda bu başıboş cariyə Xeyriyyə. Əlində də məktub. Soyuqdanmı, həyəcandanmı, başa düşə bilmədim, titrəyə-titrəyə mənə Şəkurəmin nə istədiyini danişir.

Övvəlcə bu məktubun Hasana çatacağını hesab eləyib çəsdim. Gözəl Şəkurənin savaşdan heç cür qayıtmayan əri – mənə qalarsa, o bəxtsiz çoxdan qurd-quşa yem olub – var axı. Hələ evinə qayıtmayan savaşçı ərin bir gözü qızmış qardaşı da var. Hasandı adı. Amma başa düşdüm ki, Şəkurənin məktubu Hasana yox, bir başqasına imiş. Nə yazır məktubda? Ester maraqlan quduracaq. Axırda məktubu oxumağı bacardım.

Sizlərlə də elə çox tanış deyilik. Açığı, birdən mənə utanma, sixılma gəldi. Məktubu necə oxudum, sizə deməyəcə-



yəm. Bəlkə, mənim marağımı – siz də, sanki ən azı bərbərlər qədər maraqlı deyilmişsiniz – ayib sayar, mənə xor baxarsınız. Mən sizə təkcə məktubu mənə oxuduqları vaxt eşitdiyi-mi söyləyəcəyəm. Belə yazmışdı şirin Şəkurə:

“Qara əfəndi, atamlı olan yixinligini bəhanə eləyib evimə gəlirsən. Amma zənn eləmə ki, məndən hər hansı bir işarə alacaqsan. Sən gedəndən bəri çox şey oldu. Evləndim, aslan kimi iki uşağı var. Biri Orxandır, bir az qabaq içəri girib, görübən. Mən dörd ildir ərimi gözləyirəm və başqa bir şey də fikirləşmirəm. Özümü iki uşaq və qoca atayla kimsəsiz, çarəsiz, gücsüz hiss eləyə bilərəm, bir kişinin gücünə və qoruyuculuğuna ehtiyacım ola bilər, amma kimsə bu vəziyyətdən istifadə eləyəcəyini güman eləməsin. Buna görə də lütfən, bir də qapımızı döymə. Bir kərə elə biabır eləyib sən, onda mənim atamin gözündə özümü təmizə çıxarmağım üçün nə qədər sinaqdan keçməli olmuşdum. Sənə bu məktubla birlikdə yelbeyin gənc olanda nəqş eləyib mənə yolladığın rəsmi də geri göndərirəm. Heç bir ümid bəsləməyəsən, heç bir yanlış işarə almayıasan deyə. İnsanların rəsmə baxıb aşiq ola biləcəklərini zənn eləmək yalanmış. Ayağın evimizdən kəsilsin, ən yaxşısı budur”.

Zavallı Şəkurəciyim, kişi, bəy, paşa deyil ki, altına nişanlı möhürünu vursun! Kağızın aşağısına adının ilk hərfini ürkək quş kimi atıb, vəssalam.

Möhür dedim. Mənim bu möhürlü məktubları necə açıb bağladıǵımla maraqlanırsınız. Möhürlü deyil ki, məktublar. Əziz Şəkurəm: “Bu Ester cahil yəhudidir, bizim yazımızı açmaz”, – fikirləşir. Doğrudur, mən sizin yazınızı oxuya bilmirəm, amma başqasına oxuduram. Məktubunuzu isə özüm çox gözəl oxuyuram. Ağlıınız qarışdım?

Belə izah eləyək ki, ən kütbeyininiz də başa düşsün.

Məktub deyəcəyini yalnız yazıyla deməz. Məktub eynilə kitab kimi **qoxulana-qoxulana, toxuna-toxuna, əllənə-əllənə** də oxunur. Buna görə də ağlı olanlar: “Oxu, görək, məktub

nə deyir”, – deyirlər. Səfehlər: “Oxu, görək nə yazırlar”, – deyirlər. Ustalıq yalnız yazını deyil, bütöv məktubu oxumaqdadır. Dinləyin, görək, Şəkurə başqa nə deyib:

1. Məktubu gizlicə yollasam da, məktub daşımağı iş və xasiyyət eləmiş Esterlə yollamaqla elə bir gizlilik məqsədim yoxdur, deyir.

2. Kağızın gözmuncuğu kimi dönə-dönə qatlanması da gizlilik və sərr mənasına gəlir. Onun məktubusa açıldı. Üstəlik, yanında iri bir rəsm var. Məqsəd “sərrimizi amandır, hamidan gizlədək” kimi eləməkdir. Bu da eşqi rədd eləmə məktubundan çox, eşqə dəvət məktubuna oxşayır.

3. Elə məktubun qoxusu da bunu təsdiqləyir. Əlinə alının qərarsız qalacağı qədər adı (yoxsa bilərəkdənmi qoxu sürtüllüb?), amma laqeyd qalmayacağı qədər cəlbedici (bu, ətir qoxusudumu, yoxsa onun əlinin qoxusudumu?) bu qoxu məktubu mənə oxuyan yazığın ağlığını başından almağa yetdi. Hesab eləyirəm, Qaranın da eyni cür ağlığını başından alacaq.

4. Mən oxuyub-yazmayan Esterəm, amma xəttin axışından, bu qələmin “amandır, tələsirəm, əhəmiyyət vermədən, diqqətsiz yazıram” deməsinə baxmayaraq, hərflərin hamısını birlikdə şirin külüyə düşən kimi, zərifənə titrəyişindən lap ürəkdən tamamilə tərsini söylədiyi başa düşülür. Orxandan söz açanda “bir az qabaq” deyib indi yazıldığını təsdiq eləməsinə baxmayaraq, bəllidir ki, eyni tərzdə yazılıb, çünkü hər sətirdə diqqət sezilir.

5. Məktubla yollanan rəsm mən yəhudi Esterin belə bildiyi əfsanədəki gözəl Şirinin yaraşıqlı Xosrovun rəsminə baxıb aşiq olmasından danışır. İstanbulun xəyalpərvər qadınlarının hamısı bu hekayəyə heyran olurlar, amma ilk dəfə rəsminin yollandığını görürəm.

Siz oxuyub-yازan talelilərin tez-tez başına gəlir, oxuya bilməyən adam yalvarır, ona gəlmış məktubu oxuyursunuz. Yazılanlar o qədər sarsıcı, narahatedicidi ki, məktub sahibi öz məhrəmliyinə ortaq olmağınızdan da əlavə, utana-sixila



məktubu bir daha oxumanızı rica eləyir. Yenə oxuyursunuz. Axırda məktub o qədər çox oxunur ki, ikiniz də əzbərləyirsiniz. Bundan sonra məktubu əllərinə alır: "Bu söhbəti buradımı eləyir, bunu buradamı deyir", – deyə sizdən soruşur, barmağınızın ucuya sizin göstərdiyiniz nöqtəyə oradakı hərfləri başa düşmədən baxırlar. Oxuya bilmədikləri, amma əzbərlədikləri hərflərin qırılmasına baxanda bəzən elə riqqətləni-rəm ki, özümün də oxumaq, yazmaq bilmədiyimi unuduram, ürəyimdən məktublara göz yaşı tökən bu oxumağı, yazmayı bilməyən qızları öpmək keçir.

Bir də bu uğursuzlar var, ehtiyatlı olun, onlara oxşamaq-dan çəkinin. Qız məktubunu əlinə alıb, ona yenidən toxunmaq, harada hansı sözün deyildiyini başa düşmədən baxmaq istəyəndə, ona: "Neyləyəcəksən, oxuya bilmirsən, daha nəyə baxacaqsan?" – deyən bu heyvanların kimisi, sanki, özünün olan kimi, qızın məktubunu geri belə vermirlər, onlarla dalaşıb məktubu geri almaq mənə, Esterə qalır. Bax, belə bir yaxşı arvadam, mən Ester, sizi sevsəm, sizə də kömək elərəm.

9. MƏN ŞƏKURƏYƏM

Qara ağ atının belində lap qarşımdan keçəndə mən niyə orada, pəncərənin qabağında idim? Düz o anda fəhmlə niyə pərdəni açmışdım, qarlı nar budaqlarının arasından onu görəndə elə uzun-uzadı baxmışdım? Bunları sizə tam söyləyə bilmərəm. Xeyriyyəylə Esterə mən xəbər göndərdim; Qaranın oradan keçəcəyini, əlbəttə, bilirdim. Nar ağacına baxan gömmə dolablı otağa o ara mən təkbaşına, sandıqdakı mələfələrə baxmaqdan ötrü çıxmışdım. İçimdən elə gəldiyi üçün pərdəni o an qızgınlıqla bütün gücümə itləyəndə əvvəlcə otağa günəş doldu: pəncərənin qabağında durdum və Qarayla günəşdən gözlərim qamaşan kimi, göz-gözə gəldim; çox gözəl idi.

Böyüüb, yetkinləşib, gəncliyindəki o sarsaq laabal halını üzərindən atıb, həm də yaraşıqlı olub. "Bax, Şəkurə, – ürəyim mənə dedi, – Qara təkcə yaraşıqlı deyil, gözlərinin içində bax, ürəyi uşaq kimidir, nə qədər təmiz, nə qədər yalqızdır. Evlən onunla". Amma mən ona tamamilə tərsini yazdığını məktubu göndərdim.

Məndən on iki yaş böyük olmasına baxmayaraq, on iki yaşındaykən ondan daha yetkin olduğumu bilirdim. Onda qarşısında kişi kimi dimdik durub: "Onu eləyəcəyəm, bunu eləyəcəyəm, oradan atılıb, bura dırmanacağam" – demək əvəzinə, hər şeydən utanıb, qarşısındaki kitabın və rəsmin içində girir, gizlənirdi. Sonra o da mənə aşiq oldu. Bir rəsm çəkib eşqini ifadə elədi. Artıq ikimiz də böyümüşük. On iki yaşına çatanda Qaranın gözlərimin içində baxmadığını, sanki, göz-gözə gəlsək, mənə aşiq olduğunu başa düşəcəyimdən qorxduğumu sezdim. Məsələn, "O fil dişi saplı bıçağı verərsənmi?" – deyərdi, amma bıçağa baxardı, gözüünü qaldırıb mənim gözümin içində baxa bilməzdi. Məsələn, "albalı şərbəti gözəldirmi?" – soruşsaydım, bəzən hamımızın ağlımız dolu olanda elədiyi kimi, şirin təbəssüm, üz ifadəsiylə gözəl olduğunu ifadə



eləyə bilməzdi. Karla danışan kimi, bütün güciylə: "Əlbəttə", – bağırırdı. Çünkü qorxudan üzümə baxa bilməzdi. O vaxtlar çox gözəl idim. Bütün kişilər, uzaqdan, pərdələr, qapılar və qumaşların tünlüyü arasında da olsa, bir kərə məni görə bilənlər dərhal mənə aşiq olurdular. Bunu öyiünmək üçün yox, hekayəmi başa düşmək, kədərimi bölüşmək üçün söyleyirəm.

Hamının bildiyi Xosrov və Şirinin hekayəsində bir an var. Qarayla mən bunu çox danışmışım. Şapur Xosrovla Şirini bir-birlərinə aşiq eləmək niyyətindədir. Bir gün Şirin kənizləriylə birlikdə çöl gəzintisinə çıxanda altında oturub dincədikləri ağaclarдан birinin budağına Şapur gizlicə Xosrovun rəsmini asır. Şirin yarışqlı Xosrovun o gözəl bağçanın bir ağaçından asılan rəsmini görən kimi, ona aşiq olur. Bu anı, nəqqaşların dediyi kimi, bu məclisi, Şirinin Xosrovun budaqdan asılı rəsminə heyranlıq və çəşqinliqlə baxmasını göstərən çox rəsm çəkilib. Qara atamla çalışanda dəfələrlə görüb, bir-iki kərə də baxa-baxa düz eynisi kimi, üzünü köçürmüdü. Sonra mənə aşiq olanda bir dəfə də özü üçün yenidən çəkib. Amma rəsmidəki Xosrovla Şirinin yerinə öziylə məni – Qarayla Şəkurəni rəsm eləyib. Rəsmidəki qızla kişinin biz olduğumuzu altındaki yazı olmasaydı, təkcə mən başa düşə bilərdim, çünkü bəzən zarafatlaşanda məni və özünü eyni xətlərlə, rənglərlə rəsm eləyərdi: mən mavilər içində, özü də qırmızı olurdu. Bu yetmirmiş kimi, bir də Xosrovun və Şirinin rəsmlərinin altına adları-mızı yazmışdı. Rəsmi günah təki mənim görəcəyim bir yerə atıb qaçmışdı. Rəsmə baxmağımı, ondan sonra neyləyəcəyimi gözlədiyini xatırlayıram.

Şirin kimi ona aşiq ola bilməyəcəyimi çox yaxşı bildiyim-dən əvvəlcə heç rəng vermədim. Düz Uludağdan gətirildiyi deyilən buzla soyudulmuş albalı şirəliyə sərinləməyə çalışdığınız o yay günüünün axşamı, Qara evinə gedəndən sonra onun mənə eşq elan elədiyini atama söylədim. Qara o vaxtlar mədrəsədən yeni çıxmışdı. Kənar məhellələrdə müdərrislik eləyir, öz istədiyindən artıq atamın təkidiylə çox güclü, çox

etibarlı olan Naim paşayla münasibət qurmağa çalışırdı. Atama görə, yelbeyin idi, Naim paşanın yanına girməsi, ən azı, katibliklə işə başlaması üçün dərdlənən və Qaranın da bundan ötrü elə bir iş görmədiyini, yəni ağılsızlıq elədiyini söyləyən atam o axşam bizi nəzərdə tutub: "Gözü daha da yuxarırlarda imiş, deyəsən, fağır gədənin, – demişdi. Anama eşitdirməyib, belə də demişdi: – Güman elədiyimizdən də ağıllı imiş, deyəsən".

Ondan sonrakı günlərdə atam nələr elədi, mən Qaradan necə uzaq durdum, əvvəlcə evimizdən, sonra büsbütün səmtimizdən ayağı necə kəsildi, bütün bunları kədərlə xatırlayıram, amma sizə danışmaq istəmirəm: atamı və məni sevməzsınız deyə. İnanın mənə, başqa çarəmiz yox idi. Ümidsiz eşqli, ümidişiz olduğumu dərk eləyər, qanun-qayda tanımayan könül dünyanın neçə bucaq olduğunu qavrayar və belə vaxtlarda ağıllı insanlar alicənablıqla: "Bizi bir-birimizə yaraşdırmadılar" deyə, haqlı olaraq, məsələni uzatmazlar axı. Elə belə idi. Anamın bir neçə kərə: "Bari uşağın qəlbini qırmayın", – dediyini xatırlayıram. Anamın "uşaq" dediyi Qara iyirmi dörd, mənsə onun yarı yaşında idim. Atam Qaranın eşq elanını ədəbsizlik saydığından, anamın xahişini qəsdən yersiz də hesab eləyə bilər.

İstanbuldan getməsi xəbərini alanda onu büsbütün unutmasaq da belə könlümüzdən tamamilə çıxarmışdıq. İllərcə heç bir şəhərdən xəbərini də almadığımızdan, çəkib mənə göstərdiyi rəsmi uşaqlıq xatırələrimizin və uşaqsayaq dostluğunuzun nişanəsi kimi saxlamağımın yerində olduğunu fikirləşmişdim. Qabaqlar atam, sonralar da savaşçı ərim rəsmi tapıb kefi pozulmasın, qısqanmasın deyə, altındakı Şəkurreylə Qara kəlmələrinin üstünü babamın Hasan paşa mürəkkəbiylə, sanki, damclayan və damcıdan çiçəklər yaranan kimi, ustalıqla örtmüştüm. Bu gün ona o rəsmi geri yolladığımı görə aranızda pəncərə qabağında onun qarşısına çıxmağımı mənim əleyhimə yozmağa çalışanlar varsa, bəlkə, bir az utanar, bəlkə, bir az düşünərlər.



Onun qarşısına on iki il sonra birdən-birə çıxanda pəncərənin qabağında, axşam günəşinin qızılı şəfəqləri içində bir müddət qaldım və həyətin bu işıqda xəfifcə qırmızımtıl rəngə, turunc rənginə bürünməsinə əməlli-başlı üşüyənə qədər qaranlıqda baxdım. Heç külək yox idi. Küçədən keçən adam, ya da atam məni açıq pəncərə qabağında görsəydi, ya da Qara atıyla qayıdır, qarşımızdan keçsəydi, nə deyərdilər, eynimə deyildi. Həftədə bir kərə gülə-oynaya hamama getdiyim Zivər paşanın qızlarından o həm elə hey gülən, əylənən, həm də ən gözlənilməz vaxtda ən heyrətamız söhbət eləyən Məsrurə bir dəfə mənə heç zaman nə fikirləşdiyini insanın özünün tamam bilməyəcəyini söyləmişdi. Mən belə düşünürəm: bəzən bir şey deyirəm, onu fikirləşdiyimi deyəndə başa düşürəm, amma başa düşdüyüm vaxt tamamilə tərsini əminliklə düşünürəm.

Atamın evə çağırduğu və hamısını bir-bir sınadığımı sizdən gizlətməyəcəyim nəqqəşlardan yazıq Zərif əfəndinin ərim kimi yoxa çıxmاسına kədərləndim. Ən çirkin və yoxsul ruhluları da o idi. Pərdəni örtdüm, otaqdan çıxdım və aşağıya, mətbəxə endim.

“Ana, Şövkət sənə qulaq asmadı, – Orxan dedi. – Qara axurdan atını çıxaranda mətbəxdən çıxdı, deşikdən ona baxdı”.

“Nə var! – Şövkət əlini havaya qaldırıb dedi. – Anam da ona dolabın içindəki deşikdən tamaşa eləyirdi”.

“Xeyriyyə, – dedim, – axşama bunlara badam əzərsən, azacıq yağda şirin çörək qızardarsan”.

Orxan ayağını yerə vurub sevindisə, Şövkət heç səsini çıxarmadı. Pilləkənlərlə yuxarı çıxanda ikisi də bağıra-bağıra arxamdan çatıb, qəhqəhəli nəşəylə yanından keçəndə mən də qəhqəhəylə gülə-gülə: “Yavaş, yavaş, – dedim, – kor olmuşlar”. Bir-bir zərif kürəklərinə şirin yumruq endirdim.

“Axşamüstü evdə uşaqlarla olmaq nə qədər gözəldir!” Atam dinməzcə özünü kitabına vermişdi.

“Qonağınız getdi, – dedim. – Ümidvaram, sizi yormayıb”.

“Yox, – dedi, – məni əyləndirdi. Həmişə olduğu kimi, Əniştəsinə hörməti var”.

“Yaxşı”.

“Amma həm də ehtiyatlı və sərhesabdır”.

Bunu mənim etirazımı ölçməkdən çox Qarani alçaldan tərzdə, möyzunu bitirmək üçün demişdi. Başqa vaxt olsaydı, iti dilimlə cavab verərdim. Bu dəfə hələ atının belində irəlilədiyini hiss elədiyim o adamı fikirləşib titrədim.

Sonra dolablı otaqda necə oldu, bilmirəm, Orxanla özümüzü bir-birimizi qucaqlamış gördük. Şövkət də cumdu, bir anlığa aralarında itələşdilər. Dalaşdıqlarını zənn eləyirdim ki, özümüzü döşəməyə yuvarlanmış gördük. Köpək balaları kimi onları əzizlədim, başlarının arxasından, saçlarından öpdüm, onları sinəmə basdım, ağırlıqlarını döşlərimin üzərində hiss elədim.

“Hinnn, – dedim – saçlarınız iy verir, sabah Xeyriyyəylə hamama gedərsiniz”.

“Mən artıq Xeyriyyəylə hamama getmək istəmirəm”, – Şövkət dedi.

“Çoxmu böyüyübsən?”, – dedim.

“Ana, niyə bu gözəl bənövşəyi köynəyini geydin?” – Şövkət dedi.

İçəri otağa getdim, bənövşəyi köynəyi çıxarddım. Həmişə geydiyim solğun yaşlı əynimə keçirdim. Geyinəndə üzüdüm, titrədim, amma bədənimin od kimi olduğunu, üstəlik, gövdəmin canlılığını, diriliyini hiss elədim. Yanaqlarında bir parça allıq var idi, uşaqlarla itələşib-öpüşəndə silinib dağılmışdı, amma onu da tüpürüüb, ovcumun içiyə yaxşıca yaydım. Bilirsinizmi, yaxın qohumlar, hamamda gördüğüm qadınlar, məni görən hər kəs iyirmi dörd yaşında ikiuşaqlı, vaxtı ötmüş qadın yox, on altı yaşında gənc qız kimi olduğumu deyirlər. Onlara inanmağınızı, sizin də inanmağınızı istəyirəm, eşitdinizmi? Yoxsa, heç danışmayacağam.

Sizinlə söhbətimizi yaddan çıxarmayın. Atamın kitablarındakı rəsmlərə neçə illərdi, baxır, aralarında ancaq qadınları, gözəlləri axtarıram. Seyrək də olsa var və həyalı, utancaq,



qabaqlarına, ən çox üzr diləyən sayaq, bir-birlərinə baxırlar. Kişi'lər, savaşçılar və padşahlar kimi, başlarını qaldırıb dim-dik dünyaya baxdıqlarını heç görməzsən. Amma tələsik naxış-lanmış ucuz kitablarda rəssamin diqqətsizliyi üzündən bəzi qadınların gözləri yerə, hətta rəsmin içində başqa bir şeyə, nə bilək, qədəhə, sevgiliyə də baxmaz, doğrudan, oxucuya baxar. Hey baxdıqları o oxucunun kim olduğunu fikirləşirəm.

Düz Teymur zamanından qalma ikiyüzillik kitablarla, həvəskar gavurların qızılları verib, düz məmləkətlərinəcən aparıb çıxardıqları cildləri ağlıma gətirəndə titrəyirəm: bəlkə, mənim bu hekayəmi elə o uzaqlardakı adam bir gün diniyəcək. Kitablara köçmək istəyi bu deyilmi, bütün padşahlar, vəzirlər özlərindən danışan, özlərindən bəhs eləyən kitabları yazanlara kisələr dolu qızılı bu titrəyiş üçün vermirərmi? Bu titrəyişi öz içimdə duyanda mən də eynilə bir gözü kitabın içindəki həyatı, bir gözü də kitabın eşiyinə baxan o gözəl qadınlar kimi, mənə kim bilir, ta hansı yerdən və zamandan tamaşa eləyən sizlərlə də söhbət eləmək istərdim. Mən gözə-ləm, ağıllıyam və mənə tamaşa eləməyiniz də xoşuma gəlir. Aradabir bir-iki yalan söyləsəm də, bu, mənim haqqımda yanlış fikrə düşməməyinizə görədir.

Bəlkə, sezmisiniz, atam məni çox sevir. Məndən əvvəl üç oğlu olub, amma Allah onların canını bircə-bircə alıb və mən qız toxunmayıb. Atam üstümdə əsirdi, amma mən onun seçdiyi adamla evlənmədim, özüm görüb, bəyəndiyim sipa-hiyə getdim. Atama qalsa, məni verəcəyi adam həm ən böyük alım olacaq, həm nəqşdən, sənətdən baş çıxaracaq, həm güc, iqtidər sahibi olacaq, həm də Harun kimi varlı olacaqdı ki, belə bir şey onun kitablarında belə, olmayıağından, mən illərlə evdə oturub gözləyəcəkdir.

Ərimin yaraşıqlığı dillərdə dastan idi, özünü də vasitəçi-lərlə xəbər göndərib, fürsət tapıb, hamamdan qayıdan baş qarşımı çıxanda gördüm; gözlərindən od töküldü, dərhal aşiq oldum. Əsmər idi, dümağ bədənli, yaşıl gözlü gözəl idi,

güclü qolları vardı, amma, əslində, yatıb qalmış uşaq kimi çox məsum və sakit idi. Bəlkə də bütün gücünü savaşlarda adam öldürə-oldürə, qənimət toplaya-toplaya tükətdiyindən, mənə açıq-aşkar qan qoxuyan kimi görünürdü, amma evdə xanım təki yumşaq və sakit dururdu. Atamın: "Yoxsul bir savaşçıdı", – deyə əvvəl istəmədiyi və "mən özümü öldürəcəyəm", – dediyimə görə, verməyə razı olduğu bu adam savaşdan-savaşa qəhrəmancasına gedib, ən böyük igidlikləri göstərib, on iki min axçalıq mülk sahibi olduğundan hamı bizi qışqanırdı.

Dörd il qabaq Səfəvilərlə savaşdan qayıdan orduyla birlikdə geri gəlməməsinə əvvəllər fikir vermədim. Çünkü savaş dıqca ustalaşır, özbaşına işlər görür, daha böyük qənimətlər gətirir, daha böyük basqınlara gedir, daha çox əsgər yetişdirirdi. Ordunun hərəkətdə olan qolundan ayrılib öz adamlarıyla birlikdə dağlara doğru getdiyini söyləyən şahidlər də vardı. Əvvəllər hey: "İndi qayılacaq" deyə ümid elədim, amma iki ildə yavaş-yavaş yoxluğuna alışdım, İstanbulda mənim kimi əri yoxa çıxan nə qədər çox savaşçı arvadı olduğunu başa düşəndə vəziyyətimi qəbul elədim.

Gecələr yataqlarımızda uşaqlarla bir-birimizi qucaqlayıb ağlaşırırdıq. Ağlaşmasınlar deyə, onlara yalan söyləyər, məsələn, filankəs deyib ki, sübutu var, atanız baharacan qayılcacaq, deyər, daha sonra mənim yalanım onların ağızından başqlarının qulağına da çatıb dolaşib qayılb mənim yanına: "Müjdə ver", – deyə geri gələndə hamidan qabaq mən inanırdım.

Ərimin güngörməmiş, amma nəcib ruhlu abaza atası və onun kimi yaşlıgözlü qardaşıyla birlikdə Çarşıqapıdakı kira-yə evində yaşayırdıq. Evin orta dirəyi – ərim yoxa çıxan kimi, sıxıntılar başladı. Qayınatam böyük oğlunun savaşa-savaşa varlanması üzündən buraxdığı aynaçılıq işinə o yaşıdan sonra geri qayıtdı. Ərimin gömrük də çalışıan subay qardaşı Hasan evə gətirib qoyduğu pul çoxaldıqca, kişilik göstərməyə başladı. Ev işlərini görən cariyə qızı kirayəni verə bilməməkdən



qorxduqları bir qış zorla əsir bazarına aparıb satdılar, məndən onun gördüyü mətbəx işlərini görməyi, camaşırı yumağı, hətta çarşı-bazara çıxıb alış-veriş eləməyi istədilər. “Mən bu işləri görəsi qadınammı?” – demədim, ürəyimə daş basıb, hamısını gördüm. Amma artıq gecələri otağına aparılısı cariyəsi olmayan qaynim Hasan mənim qapımı itələməyə başlayanda neyləyəcəyimi bilmədim.

Əlbəttə, dərhal bura – atam evinə qayıda bilərdim, ancaq, qaziya görə, ərim hüquqən yaşadığından onları acıqlandırsam, məni uşaqlarla birlikdə zorla qaynimın yanına, yəni ərimin evinə geri aparmaqla qalmaz, bu zaman məni və mənə qahmar çıxan atamı cəzalandırıb, təhqir eləyə bilərdilər. Əslinə qalsa, ərimdən də insancıl və ağıllı saydım, təbii ki, mənə çox aşiq olduğunu sezdiyim Hasanla sevişə bilərdim. Amma bunu düşüncəsiz eləmək məni axırda onun arvadı yox, Allah eləməsin, cariyəsi olmağa aparardı. Çünkü mirasdan payımı istəmək fikrinə düşəcəyimdən, hətta, bəlkə də, onları atıb atamın yanına qayıdağımdan qorxduqlarından, ərimin qazi gözündə öldüyünü heç onlar da qəbul eləməyə razı deyildilər. Ərim qaziya görə ölməyibsə, təbii, Hasanla evlənməzdəm, amma başqa birisiylə də evlənə bilməyəcəyim üçün və bu vəziyyətin məni o evə, o evliliyə bağlılığı üçün ərimin “yox olması”, davam eləməkdə olan o qeyri-müəyyən vəziyyət, onlara görə, aradan qaldırılası şey idi. Çünkü unutmayın, onların ev işlərini, yeməklərindən camaşırınınacan hər işlərini görürdüm, biri də mənə dəli kimi aşiq idi.

Qayınatam və Hasandan ötrü ən yaxşı çıxış yolum mənim Hasanla evlənməyim idi, amma onda bunun üçün əvvəlcə şahidləri tapmaq, sonra kəbini ləğv eləmək şərt idi. Onda itkin düşən ərimin ən yaxınları, atası və qardaşı da razı olduqlarına görə, ərimin artıq ölü sayılmasına qarşı bir kəs olmadığından, qazi da “Biz bu adamın savaşda öldüyünü gördük”, – deyən yalancı şahidlərə üç-beş axça müqabilində, guya, inanacaqdı. Ən böyük müşkül, dul qalandan sonra evi tərk

eləməyəcəyimə, miras haqqı, ya da evlənmək üçün pul istəməyəcəyimə, daha vacibi, öz seçimimlə Hasanla evlənəcəyimə onu inandırıa bilməkdi. Bu mənada dəstək vermək üçün onunla sevişməli, bunu boşanmaq üçün yox, – inandırıcı görünəcək tərzdə – ona aşiq olduğuma görə eləməli olduğumu, əlbəttə, başa düşmüştüm.

Çalışsam, Hasana aşiq ola bilərdim. Hasan yoxa çıxan ərimdən səkkiz yaş kiçik idi, ərim evdə olanda qardaşım kim idi və bu duyğu məni ona yaxınlaşdırılmışdı. İddiasız, amma utancaq olmasını, uşaqlarımla oynaması sevməsini, mənə bəzən, sanki, o, susuzluqdan ölü adam, mən də bir parç soyuq albalı şərbəti olan kimi, baxmasını sevirdim. Amma mənə camaşır yudurdan, cariyələr, kölələr sayaq çarşı-bazar gəzib, alış-veriş eləməyimdən xəcalət çəkməyən adama aşiq olmağım üçün çox çalışmalı olduğumu da duydurdum. Atamın evinə gedib qazanlara, qab-qacağa, fincanlara baxıb uzunuzadı ağladığım, gecələri bir-birimizə ürək-dirək vermək üçün uşaqlarla qucaqlaşış yatlığımız həmin günlərdə Hasan mənə o fürsəti vermədi. Mənim də ona aşiq olacağıma, evlənməyimiz üçün zəruri bu yeganə yolun gerçəkləşəcəyinə inanmadığından, özünə inamı olmadığından ədəbsizliklər elədi, ərimin heç qayitmayacağını, məni öldürəcəyini söylədi, təhdidlər yağırdı, uşaq kimi ağladı, tələskənliyi, təlaşıyla əfsanələrdə söylənən həqiqi və nəcib eşqə yaraşmadığına görə, onunla evlənməyəcəyimi başa düşdüm.

Bir gecə uşaqlarla yatlığım otağın qapısını itələyəndə dərhal qalxdım, uşaqların qorxmasına fikir vermədən səsim gəldiyi qədər bağırıb, evə pis cinlərin girdiyini dedim. Qayınatamı oyatdım, hələ ehtirasının şiddetti keçməmiş olan Hasanı cin qorxuları və fəryadlarımla atasına agah elədim. Mənim ayıq-sayıq yatmağım, ipə-sapa gəlməz cin söhbətlərim içində ağlı başında olan qoca iyrənc həqiqəti oğlunun sərəxoş olduğunu, digər oğlunun ikiuşaqlı arvadına ədəbsizcəsinə yaxınlaşdığını bildi. Sabaha qədər yatmayacağımı, cinə qarşı oğullarımla



qapının ağızında oturub gözləyəcəyimi deyəndə səs çıxarmadı. Səhər xəstə atama baxmaq üçün uzun müddətə oğullarımla birlikdə ata evinə qayıdacığımı deyəndə yenildiyini qəbul elədi. Ərimin satmayıb, savaşlardan mənə gətirdiyi Macardan qənimət zilli saatı, ən çilgin ərəb atının damarından düzəldilmiş qamçını, uşaqların daşlarını savaş oyunları oynayanda istifadə elədikləri Təbrizdə düzəldilmiş şahmat dəstini və satılmaması üçün nə davalar elədyim Naxçıvan savaşından qənimət gümüş şamdanları evlilik həyatımın nişanələri kimi götürüb, ata evinə qayıtdım.

İtkin düşən ərimin evini tərk eləməyim gözlədiyim kimi, Hasanın mənə olan inadkar, hörmətsiz eşqini çarəsiz, amma hörmətəlayiq yanğına döndərdi. Atasının özünə tərəf çıxmayağınızı bildiyindən məni təhdid eləmək əvəzinə, künclərində quşların, gözüyaşlı aslanların və məhzun ceyranların çəkildiyi eşq məktubları yollamağa başladı. Əgər bir nəqqəş və şair ruhlu dostu yazıb, rəsm eləmirsə, Hasanla eyni dam altında yaşayanda bələd ola bilmədiyim zəngin xəyal aləmini göstərən bu məktubları son vaxtlarda dönə-dönə oxuduğumu sizdən gizlətməyəcəyəm. Son məktublarında Hasan məni ev işlərinə kölə eləməyəcəyini, çünkü çox pul qazandığını söyləməsi, təmkinli, şirin və zarafatlı dili, uşaqların bitib-tükənməz davalarıyla istəkləri, atamın şikayətləri başımı qazana döndərdiyinə görə pəncərəmin pərdəsini, sanki, dünyaya bir “oh” demək üçün də açmışdım.

Xeyriyyə axşam süfrəsini açmazdan qabaq atama Ərəbistandan gələn ən yaxşı xurma çiçəyindən iliq şerbət düzəlddim, içində bir qaşiq bal qoyub azacıq limon suyuyla qarışdırıldım, səssizcə yanına girdim, “Kitab-ur Ruh”u oxuyanda həmişə istədiyi kimi, özümü heç bildirmədən ruh təki qabağına qoydum.

Elə kədərli və ciliz səslə: “Qar yağır mı?” – deyə soruşdu ki, bunun yazılıq atamın həyatında görəcəyi son qar olduğunu dərhal başa düşdüm.

10. MƏN AĞACAM

Mən ağacam, çox yalqızam. Yağış yağıdılqca ağlayıram. Allah rızası üçün bu danişacaqlarımı qulaq verin. Qəhvələrinizi için, yuxunuz qaçsin, gözləriniz açılsın, mənə cin kimi baxın və sizə niyə yalqız olduğumu söyləyim.

1. Ustad məddahın arxasında ağac rəsmi olmasını, cilsiz qalın kağızda necə gəldi rəsm edildiyimi söyləyirdilər. Doğrudur. İndi yanında nə başqa zərif ağaclar, nə yeddiyarpaqlı çöl otları, nə bəzən şeytana və insana oxşayan qat-qat tutqun qayalar, nə də göydə qıvrıla-qıvrıla Çin buludları var. Bir yer, bir göy, bir mən, bir də üfüq xətti idi. Amma hekayəm daha qarışdı.

2. Bir ağac kimi, illah da kitabın parçası olmağım şərt deyil. Amma ağac rəsmi təki hər hansı kitabın səhifəsi olmağımdan kefim pozular. Bir kitabda bir şey göstərmirəm-sə, ağlma bütərəstlər və kafirlərsayaq rəsmimin divardan asılıb, mənə səcdə edilib, sitayış olunacağı gəlir. Ərzurumlu xocaçılar eşitməsin, bununla gizlincə öyüniürəm və sonra aburla çox qorxuram.

3. Yalqızlığımın əsl səbəbi isə hansı hekayənin parçası olduğumu mənim də bilməməyimdi.

Bir hekayənin parçası olacaqdım, amma oradan yarpaq kimi düşdüm. Onu danişim:

Ağacdan düşmüş yarpaq kimi,
hekayəmdən düşənin hekayəsi

Əcəm şahı Təhmasib ki həm Osmanlinin baş düşməni idi, həm də cahanın ən naxışsevər padşahı idi, bundan qırıq il əvvəl ağlını itirməyə başlayanda hər şeydən qabaq əyləncə idi, eys-işrət idi, musiqi idi, şeiri idi, naxışı idi – bunlardan soyudu. Qəhvəni də atan kimi, beyni dayandı, sallaqsifət,



kədərli qocaların təkidləriylə Osmanının əsgərindən uzaq olsun deyə, paytaxtını o zaman Əcəm mülkü olan Təbrizdən Qəzvinə köçürdü. Daha da yaşlaşanda bir gün cin vurmaşıyla böhrana düşüb, şəraba, uşaqbazlığa və nəqş eləməyə tövbələr tövbəsi dedi ki, bu, uca şahın qəhvə zövqündən sonra ağıl-kamalını da itirdiyinin gözəl isbatıdır.

Beləcə iyirmi ildən bəri Təbrizdə cahanın ən böyük möcüzələrini yaradan möcüzə əlli cildçilər, xəttatlar, müzəhhiblər, nəqqaslar quş balası kimi şəhər-şəhər dağıldılar. Bunların ən parlaqlarını Şah Təhmasibin qardaşı oğlu və kürəkəni Sultan İbrahim Mirzə vali olduğu Məşhədə çağırıldı, onları nəqqasxanasında yerləşdirilib, Teymur zamanında Heratda ən böyük şair olan Caminin “Həft-Əvrəng”in yeddi məsnəvisini yazdırıb, naxışlı, rəsmli misilsiz bir kitab hazırlatmağa başladı. Ağılı və yaraşıqlı qardaşı oğlunu həm sevən, həm qısqanan, qızını ona verdiyi üçün peşmanlıq duyan Şah Təhmasib bu möcüzə kitabı eşidəndə həsəd apardı və qəzəblə qardaşı oğlunu Məşhəd valiliyindən Kain şəhərinə, sonra yenə qəzəblə daha kiçik Səbzivar şəhərinə sürgün elədi. Məşhəddəki xəttatlar və nəqqaslar da beləcə başqa şəhərlərə, başqa məmləkətlərə, başqa sultanların, şahzadələrin nəqqasxanalarına dağıldılar.

Amma möcüzəylə Sultan İbrahim Mirzənin misilsiz kitabı yarıda qalmadı; çünkü həqiqi bir kitabdırı vardı. Bu adam atına minir, “ən yaxşı təzhibi çəkən usta oradadır” deyə, Şiraza gedir, oradan ən zərif nəstəliq xətti salan xəttat üçün iki səhifəni götürüb İsfahana aparır, sonra dağları aşib, ta Buxaraya çatıb özbək xanının yanında nəqş vuran ustاد nəqqasa rəsmiñ tərtibini elətdirir, insanlarını çizdirir; Herata enib bu dəfə yarıkor qədim ustadlardan birinə otların, yarpaqların qırırm-qırırm qırılmasını əzbərdən nəqş etdirir; Heratda başqa bir xəttatin yanına gedib, rəsmidəki qapının üstündə olan lövhədə yazını qızıl suyu ilə yazdırıb, haydi, yenə Güneyə, Kainə gedir, altı ay səfər eləyib, yarıya çatdırıa bildiyi səhifəni Sultan İbrahim Mirzəyə göstərib, “afərin”i alırdı.

Bu gedişlə kitabın heç bitməyəcəyini başa düşdülər və tatar qasidlər tutdular. Hər birinin əlinə üzərinə işlənib, yazılıcaq səhifəylə birlikdə sənətçiye istənilən şeyi izah eləyən məktub verdilər. Beləcə bütün Əcəm ölkəsinin, Xorasanın, Özbək məmləkətinin, Mavərənnəhrin yollarından kitab səhifələrini aparan qasidlər keçdi. Qasidlər kimi kitabın hazırlanması da sürətləndi. Bəzən əlli doqquzuncu səhifəylə altmış ikinci səhifə qarlı bir gecə qurd ulartılarının eşidildiyi bir karvansarada qarşılaşar, yaxınlıq eləyənlər eyni kitab üçün çalışdıqlarını başa düşüb, otaqlarından çıxarıb gətirdikləri səhifələrin hansı məsnəvinin harasına düşdüyüünü, bir-birlərinə görə, yerlərini dərk eləməyə çalışardılar.

Bu gün bitirildiyini kədərlə eşitdiyim bu kitabın bir səhifəsində də mən olacaqdım. Bədbəxtlikdən soyuq bir qış günü məni aparıb qayalıq keçidlərdən keçən tatar qasidin yolunu həramilər kəsdi. Əvvəlcə yaziq tatarı döydülər, sonra hərami üsuluyla soydular, namusuna toxunub, imansızlıqla öldürdülər. Bu səbəbdən hansı səhifədən düşdüyüümü mən də bilmirəm. Sizdən ricam mənə baxıb, bunu söyləməkdi: görəsən, Leylini çadırında çoban libasında ziyarət eləyən Məcnuna kölgəmi olacaqdım? Umudsuz imansızın ruhundakı zülməti başa salmaqdan ötrü gecənin içənəmi qarışacaqdım? Bütün cahandan keçib, dənizlər aşib, quşlar, meyvələrlə dolu bir adada zövq alan iki sevgilinin xoşbəxtliyinə şahidlik eləmək istərdim! Diyari-Hindi fəth eləyəndə, gün vurub, günlərlə bur-nu qanaya-qanaya ölen İskəndərin son anlarına kölgə olmaq istərdim. Yoxsa oğluna eşq və həyat nəsihətləri verən atanın gücüylə və yaşını nişan verməyəmi yarayacaqdım? Hansı hekayəyə məna və zəriflik qatacaqdım?

Qasidi öldürüb, məni götürüb, dağ, şəhər demədən gəzdilərən həramilərdən biri aradabir qiymətimi bilir, ağaç rəsminə baxmağın ağaca baxmaqdan daha xoş olduğunu başa düşəcək qədər incəlik göstərirdi, amma bu ağacın hansı hekayənin parçası olduğunu bilmədiyindən, tez-tez məndən xəcalət



çökirdi. Məni şəhər-şəhər gəzdirəndən sonra qorxdıduğum kimi, bu quldur cirib atmadi, bir karvansarada nəcib bir adam a bir kuzə şərabə satdı. Bu yaziq nəcib adam gecələr bəzən ağlayar, şam işığında mənə baxardı. Kədərdən oləndə mallarını satdılar. Məni alan ustad məddahın sayəsində İstanbula qədər gəldim. İndi çox xoşbəxtəm, bu gecə burada, Osmanlı padşahının siz möcüzə əlli, qartalgözlü, möhkəm iradəli, zərif biləkli, həssas ruhlu nəqqəşləri və xəttatları arasında olmaqdan şərəf duyuram, Allah eşqinə, “bir ustad nəqqəşin divar dan asılmaq üçün məni pis kağızda necə gəldi, cızdığını söyləyənlərə inanmayın” deyə yalvarıram.

Baxın, özgə nə yalanlar, nə iftiralar, nə abırsız yaraşdır malar var! Dünən gecə ustadım yenə buradan, divardan bir köpək rəsmi asib, həm bu ədəbsiz köpəyin sərgüzəştlərini nağıl eləmişdi, həm də ərzurumlu Hüsrət xocanın sərgüzəştlərini danışmışdı axı! İndi Ərzurumi Nüsərət xoca həzrətlərini sevənlər bunu yanlış başa düşübər: guya, biz ona böhtən atırıqmiş. Biz böyük vaiz əfəndimiz həzrətlərinə atasından bixəbər deyə bilərikmi? Haşa! Heç ağlımızdan keçərmi? Bu necə fitnə törətmək, nə ədəbsiz böhtəndir! Madam ki, ərzurumlu Hüsrət Ərzurumi Nüsərətlə qarışır, mən sizə sivaslı Şaşı Nedrət xocanın ağac hekayəsini söyləyim.

Bu sivaslı Şaşı Nedrət xoca da gözəl oğlanları sevməklə, nəqş eləməyi lənətləməkdən başqa qəhvənin şeytan işi olduğunu, içənin cəhənnəmə gedəcəyini söyləyirmiş. Ey sivaslı, sən mənim bu yoğun budağımın necə əyildiyini unutdunmu? Sizə danışım, amma kimsəyə deməyəcəyinizə and için, çünkü Allah quru iftiradan saxlaşın. Bir də gördüm, bir səhər, maşallah, minarə boylu, aslan pəncəli, div kimi bir adamlı yuxarıda adı çəkilən mənim bu budağımı çıxıb, six yarpaqlarımın arasında gizləniblər, əfv eleyərsiniz, taqqa-taraq iş görürlər. Sonra şeytan olduğunu başa düşdürüüm div bizimkini becərəndə gözəl qulağını həm şəfqətlə öpür, həm də içinə: “Qəhvə haramdır; qəvhə günahdır”... – deyə piçıldayır. Ona görə

qəhvənin zərərinə inanan gözəl, dinimizin buyruqlarına yox, şeytana inanır.

Bir də son olaraq firəng nəqqəşlarından söz açacağam ki, onlara can atan əsil-nəcabətsiz varsa, ibrət alsın. İndi bu firəng nəqqəşləri kralların, keşişlərin, bəylərin, hətta xanımların üzlərini elə nəqş eləyirlər, o adamın rəsminə baxıb küçədə tanıya bilirsən. Bunların arvadları elə küçədə sərbəst gəzir, artıq gerisini siz düşünün. Amma bu da bəs eləməyib, işləri daha da irəli aparıblar. Dəllallıqda yox, naxışda deyirəm.

Bir böyük ustاد firəng nəqqəşıyla başqa böyük nəqş ustası firəng cəmənliyində gedir, ustalıq və sənət barədə danışırlarmış. Qarşılara bir orman çıxıb. Daha usta olanı o birlə belə deyib: "Yeni üsullarla çəkmək elə bir bacarıq tələb eləyir ki, – deyib, – bu ormandakı ağacların birini çəkdinmi, rəsmə baxan həvəskar bura gəlib, istəyərsə, o ağacı digərlərindən ayırd eləyib tapır".

Mən fağır, gördüyüünüz ağac rəsmi belə bir ağilla çəkil-mədiyimdən Allahıma şükür eləyirəm. Firəng üsullarıyla rəsm edilsəydim, məni həqiqi ağac sayan İstanbulun bütün köpəklərinin üstünü isladacağı qorxusundan yox. Mən ağacın özü yox, mənası olmaq istəyirəm.



11. MƏNİM ADIM QARADIR

Gecə vaxtı başlayan qar səhərə qədər yağıdı. Şəkurənin məktubunu bütün gecəni dönə-dönə oxudum. Boş evin boş otağında aşağı-yuxarı hirsli-hirsli gedib-gələndə şamdana yaxınlaşır, solğun şamın titrəyən işığında sevgilimin acıqlı hərflərinin əsəbi titrəyişlərinə, mənə yalan demək üçün elədiyi tənələrə, sağdan-sola qıvrıla-qıvrıla irəliləmələrinə tamaşa eləyirdim. Bəzən gözümün qabağına pərdənin birdən açılması, sevgilimin qarşımıda peydə olan üzü və kədərli təbəssümü gəlirdi. Son altı-yeddi ildə beynimdə "Şəkurədir" deyə, dəyişdirə-dəyişdirə gəzdirdiyim, albalı rəngindəki ağızları getdikcə genişlənən üzlərin hamisini onun əsl üzünü görən kimi unutmuşdum.

Gecə vaxtı bir ara özümü evlilik düşüncələrimə təslim elədim. Xəyalimdə eşqimə heç şübhəm yox idi, eşqimin qarşılıqlı olduğuna da. Beləcə, biz böyük xoşbəxtlik içində evlənirdik, amma pilləkənli evdə xəyallarımızdakı xoşbəxtlik küllük olurdu: doğru-dürüst bir iş tapamır, arvadımla dalaşır, sözümüz yeridə bilmirdim.

Bu tutqun xəyalları Ərbəstandakı subay gecələrim vaxtı oxuduğum Qəzzalinin "İhya-i İlum"unun evliliyin zərərləri hissəsindən götürdüyümü başa düşəndə ağlıma eyni səhifələrdə evliliyin faydaları barədə daha artıq söz açıldığı gəldi. Amma özümü bu qədər məcbur eləməyimə baxmayaraq, neçə kərə oxuduğum bu faydalaların yalnız ikisini xatırlayırdım. Kişi evlənən kimi, ev işlərini nizama salırdı, amma xəyalımdakı pilləkənli evdə heç nizam yox idi. İkincisi, suçlu-suçlu otuzbir çəkməkdən və daha suçluluqla qaranlıq dalda küçələrdə dəllalların arxasıyla fahişə dalınca sürünməkdən qurtulurdum.

Bu qurtuluş düşüncəsi gecənin gec saatında ağlıma yenə otuzbir çəkməyi saldı. Saflıq istəyilə ağlıma gələni tez beynimdən çıxarmaq üçün həmişəki vərdişlə otağımın bir guşəsinə çəkildim, amma bir müddət sonra otuzbir çəkə

bilmədiyimi başa düşdüm. On iki ildən sonra mən yenə aşiq olmuşdum!

Bu qəti sübut ürəyimə elə həyəcan və qorxu saldı ki, otaqda şamın işığı kimi az qala titrəyə-titrəyə gəzdim. Şəkurə pəncərənin qabağında özünü göstərəcəkdisə, bir də tamamilə tərsinə məntiqi hərəkət olan o məktuba nə ehtiyac varıdı ki? Qızı məni o qədər istəmirsə, atası niyə çağırır, bunlar ata-qız mənimlə oyunmu oynayırlar? Otaqda aşağı-yuxarı gedir, qapının, divarın, cirildayan döşəmənin hər sorğuma qarmaqarışlıq cavab verməyə çalışma-çalışa kəkələdiyini hiss eləyirdim.

Neçə illər qabaq çəkdiyim o rəsmə, Şirinin bir ağacın budağına Xosrovun asılmış şəklini görüb ona vurulduğunu danişan rəsmə baxdım. Onu Təbrizdən gəlib, Əniştəmin əlinə yeni keçmiş ortabab bir kitabdakı eyni rəsmidən aldigim ilhamla çəkmişdim. Rəsmə baxmaq nə sonrakı illərdə hər xatırlayanda olduğu kimi, məni utandırdı (rəsmin və eşq elanının bəsitliyi üzündən), nə də xoşbəxt gənclik xatırələrinə geri apardı. Səhərə yaxın ağlim vəziyyətə hakim oldu, rəsmi mənə yollamasını Şəkurənin mənim üçün ustalıqla qurmaqdə olduğu eşq şətrəncinin həmləsi hesab elədim. Oturdum, şamın işığında Şəkurəyə cavab məktubu yazdım.

Bir az yatandan sonra səhər məktubu ürəyimin başına qoyub küçələrə çıxdım, uzun-uzadı gəzdim. Qar İstanbulun dar küçələrini genişləndirmiş, səhəri də tünlüyündən təmizləmişdi. Hər şey uşaqlığında olduğu kimi, daha səssiz və hərəkətsiz idi. Uşaqlığımın qarlı qış günlərində zənn elədiyim təki, mənə İstanbulun damlarını, qübbələrini, bağçalarını qarğalar basan kimi gəldi. Qarın üstündəki ayaq səslərimi dinləyə-dinləyə, ağızımdan çıxan buğa baxa-baxa cəld yeriyir, Əniştəmin getməyimi istədiyi saray nəqqəşxanasının da küçələr kimi səssiz olduğunu fikirləşib həyəcanlanırdım. Yəhudilər məhəlləsinə girmədən məktubumu Şəkurəyə çatdıracaq Esterə bir uşaqla xəbər göndərdim, günorta namazından sonra tapışmaq üçün yer söylədim.



Ayasofyanın arkasındaki nəqqaşxana binasına erkəndən getdim. Uşaqlığında bir ara şeyirdlik eləyirdim, Əniştəmin vasitəciliyilə girib-çıxdığım nəqqaşxana binasının görünüşündə taxtапuşlardan sallanan buzlardan başqa heç bir dəyişiklik yox idi.

Gənc və yaraşıqlı bir şeyird qabaqda, mən arxada yapışqan və çiriş qoxusu içində, başları ağarmış yaşılı cild ustalarının, erkən yaşda beli əyilmiş usta nəqqaşların, gözləri ocağın alovlarına kədərlə zilləndiyi üçün dizlərinin üstündəki kasa-lara baxmadan boyan qarışdırıran gənclərin arasından keçdi. Bir hücrədə qucağındakı dəvəquşu yumurtasını diqqətlə boyayan ahil, siyirməni nəşəylə nəqş eləyən əmi, onları hörmətlə müşahidə eləyən gənc şeyird gördüm. Açıq qapıdan ustalarının danladığı gənc şeyirdlərin buraxdığı səhvi başa düşmək üçün qıpqrımızı üzlərini qabaqlarındakı kağızlara dəydirənəcən yaxınlaşdırıldıqlarını gördüm. Bir başqa hücrədə kədərli və hüznülü şeyird rəngləri, kağızları, nəqşini unutmuşdu, mənim bayaq həyəcanla yeridiyim küçəyə baxırdı. Açıq hücrə qapılarının qarşısında naxış üzü köçürən, qəlib və boyan hazırlayan, qələmlərini itiləyən nəqqaşlar mən yad adama gözaltı, düşməncəsinə baxıdilar.

Buzlu pilləkənləri çıxdıq. Nəqqaşxana binasının ikinci qatının dörd yanına dolanan eyvanın altından keçdi. Aşağıda, qarla örtülü iç həyətdə uşaq yaşında iki şeyird qalın abaqumasdən cübbələrinə baxmayaraq, bəlli ki, soyuqdan titrəyə titrəyə nəyisə, bəlkə də, veriləcək cəzanı gözləyirdi. İlk gəncliyimizdə tənbəllik eləyən, ya da bahalı boyaları xarab eləyən şeyirdlərə vurulan sillələri, ayaqları qanayana qədər dabanlarına çırpılan zopaları xatırladım.

İsti bir otağa girdik. Dizlərinin üstündə rahatca oturmuş nəqqaşlar gördüm, amma bunlar xəyallarımın ustaları yox, şeyirdlikdən yenicə çıxmış gənclər idi. Bir zamanlar məndə həddən artıq hörmət və həyəcan doğuran otaq, Ustad Osmanın qondarma adlar verdiyi ustalar artıq evlərində

çalışdıqlarından büyük zengin padşahın nəqqasxanası deyildi. İndi doğuda, ins-cinssiz dağlar arasında itib-batmış karvan-saranın büyük bir otağına bənzəyirdi.

Azca qırqaqda, bir piştaxtanın başında on beş ildən sonra ilk dəfə gördüyüm Baş nəqqas Ustad Osman mənə kölgədən çox xortlamış kimi gəldi. Səfərlərim vaxtı nə vaxt nəqş eləməyi, rəsm çəkməyi fikirləssəm, Behzad kimi, xeyallarında heyranlıqla boy verən böyük usta Ayasofya tərəfə baxan pəncərədən qar kimi ağ işığın içində ağ paltarıyla, sanki, çoxdan belə o biri dünyanın xeyallarına qarışmışdı. Üstü qırışlarla örtülmüş əlini öpdüm, özümü xatırlatdım. Əniştəmin məni bura uşaqlığında gətirdiyini, amma qələmi atıb çıxdığımı, illərimi yollarda, Doğu şəhərlərində paşalarla katiblik, dəftərdar katibliyi eləyə-eləyə keçirdiyimi, Sərhat paşa, o biri paşalarla birlikdə Təbrizdə xəttat və nəqqasları tanıyıb, kitablar hazırlatdığını, Bağdad və Hələbdə, Van və Tiflisdə olduğunu, savaşlar gördüyümü söylədim.

“Ah, Tiflis! – Büyük ustad pəncərədəki müşəmbədən sözü-lüb, qarlı həyətdən içəri dolan işığa baxıb dedi. – Orada indi qarmı yağır?”

Sənətində ustalaşa-ustalaşa kor olan, bir yaşdan sonra yarı övliya, yarı sərsəri həyatı sürən, bitib-tükənməz əfsanələri söylənən qədim Əcəm ustaları təki davranırdı, amma cin kimi gözlərindən Əniştəmə nifrət elədiyini, məndən şübhələndiyini dərhal görə bildim. Yenə də ona ərəb çöllərində qarın burda olduğu kimi, yalnız Ayasofya camesinə yox, xatirələrə də yağdığını danışdım. Tiflis qalasına qar yağanda camaşır yuyan qadınların çıçək rəngində şərqilər söylədiyini, uşaqların da yastiqlarının altında yay üçün dondurma saxlaşdıqlarını nağıl elədim.

“Getdiyin ölkələrdə nəqqasların, rəssamların nə nəqş elədiklərindən, nə çəkdiklərindən danış”, – dedi.

Bir hücrədə səhifələrə cədvəl çəkə-çəkə xeyallara dalıb getmiş xülyalı gənc nəqqas rəhləsindən başını qaldırıb, “Mənə



ən doğru məsələni indi söylə” deyən kimi, o birilərlə birlikdə baxdı. Çoxu məhəlləsində baqqalın kim olduğunu, qonşunun göyərtisatanla niyə dava elədiyini, çörəyin çəkisinin nə qədər gəldiyini bilməyən bu insanların Təbrizdə, Qəzvində, Şiraz və Bağdadda kimin necə naxış vurdوغundan, xanların, şahların, padşahların, şahzadələrin kitab üçün pul tökmələrindən xəbərdar olduqlarından, ən azı, bu çevrələrdə vəba kimi, sürətlə yayılan ən son dedi-qodu və şayiələri artıqlamasıyla eşitdiklərindən heç şübhəm yox idi, amma yenə də danışdım. Çünkü mən oradan, Doğudan, orduların döyüdüyü, şahzadələrin bir-birlərini boğazlayıb, şəhərləri talayıb yandırıldığı, savaşla barışın hər gün danışıldığı, aradabir ən yaxşı şeirlərin yazılıb, nəqşin və rəsmiñ çəkildiyi Əcəm ölkə-sindən gəldirdim.

“Əlli iki ildir ki, taxtda oturan Şah Təhmasib son illərində bildiyiniz kimi, kitab, naxış, rəsm eşqini unudub, şairlərə, nəqqaşlara, xəttatlara arxasını çevirib, özünü ibadətə həsr eləyib ölmüş, yerinə oğlu İsmayıł oturmuşdu, – dedim. – Səfəhliyini və dalaşqanlığını bildiyi üçün atasının iyirmi il həbsdə saxladığı yeni şah taxta çıxar-çıxmaz, qudurub qardaşlarını boğazlatdı, kimisinin də gözünü çıxarıb, başından elədi. Amma düşmənləri axırda girəvə tapdilar, zəhərləyib, ondan xilas oldular və taxta yarımağılı böyük qardaşı Məhəmməd Xudabəndəni çıxardılar. Onun vaxtında bütün şahzadələr, qardaşlar, valilər, özbəklər – hamısı ayağa qalxdı, bir-birləriylə və bizim Sərhat paşamızla elə bir savaşa gir-dilər, Əcəm ölkəsi toz-duman içinde qaldı, tar-mar oldu. Parasız, pulsuz, ağılsız və yarikor indiki şahın nə kitab yazdıracaq, nə də rəsm etdirəcək halı var. Beləcə Qəzvin və Heratın o əfsanəvi nəqqaşları, Şah Təhmasibin nəqqaşxanasında möcüzələr yaranan bütün o yaşlı ustalar və şeyirdləri, firçaları atları dördnala çapdırın, kəpənəkləri səhifədən çıxarıb uçuran rəssamlar, rəngbazlar, bütün o usta cildçilər, xəttatlar hamısı işsiz-gücsüz, parasız-pulsuz, hətta yersiz-yurdsuz

qaldılar. Kimi quzeyə, Şeybanilər arasına, kimi Hindistana, kimi bura – İstanbula köç elədi. Kimi başqa işlərə girdi, orada özünü və şərəfini tükətdi. Kimi də bir-birinə düşmən şahzadələrin, valilərin yanına girib, ən çoxu üç-beş səhifə rəsmi olan, ovuc içi qədər kitablar üçün çalışmağa başladılar. Sıravi əsgərlərin, təcrübəsiz paşaların, hər şeyə burnunu soxan şahzadələrin zövqünə görə, necə gəldi yazılıb, başdan-sovdu naxışlanmış ucuz kitablar hər yeri basdı”.

“Neçəyə gedir?” – deyə Ustad Osman soruşdu.

“Qocaman Sadiqi bəyin bir özbək sipahisi üçün yalnız elə qırx qızılı “Əcaib-ül Məhlüqat” rəsm elədiyi söylənilir. Doğu səfərindən Ərzuruma geri qayıdan təcrübəsiz bir paşanın çadırında aralarında ustad Siyavuşun əlindən çıxmış rəsmlər də olan açıq-saçıq rəsmlərlə dolu bir sandıq gördüm. Rəsm çəkməkdən imtina eləməyən böyük ustalar kitabın, hekayənin parçası olmayan ayrı-ayrı rəsmlər çəkib satırlar. O tek rəsmə baxanda: “Bu, hansı hekayənin hansı məclisidir”, – demirsən də, yalnız rəsmin özü üçün, görmə zövqü üçün baxıb, məsələn: “Lap ata oxşayır, nə gözəldir, – deyir, – rəssama pulu buna görə verirsən. Savaş rəsmləri də, ayıb rəsmləri də çox istənir. Kütləvi bir savaş rəsmi üç yüz axçaya qədər düşüb, sıfariş verən yox kimidir. Bəziləri ucuz olsun, alıcı çıxsın deyə, kələ-kötür, cilasız kağızda boyanın belə sürtmədən, ağ-qara rəsmlər çəkirlər”.

“Xoşbəxtdən xoşbəxt, bacarıqlıdan bacarıqlı bir müzəhibimvardı, – dedi Ustad Osman. – Elə zərifliklə iş görürdü ki, biz ona Zərif əfəndi deyirdik. Amma o da bizi atıb getdi. Altı gün olur, ortalıqda yoxdu. Sirrə döndü”.

“İnsan bu nəqqəşxananı, bu xoşbəxt ata evini necə atıb gedə bilər?” – dedim.

“Şeyirdiliklərindən bəri yetişdiriyim mənim dörd gənc ustadım – Kəpənək, Zeytun, Leylək və Zərif Padşahımızın iradəsiylə artıq evlərində nəqş eləyirlər”, – Ustad Osman dedi.



Bu, üzdə bütün nəqqasxananın bağlı olduğu "Surnamə" üçün daha yaxşı çalışma bilmələrindən ötrüydi. Sultan bu dəfə usta nəqqaslarına xüsusi bir kitabdan ötrü saray həyətində ayrı hücrə açdırıbmış, onların evlərində çalışmalarını buyurmuşdu. Bu buyruğun Ənişəmin kitabına görə verilə biləcəyi ağlıma gələndə susdum. Ustad Osman nə qədər eyhamla danişirdi?

"Nuri əfəndi, – deyə donqar və solğun nəqqasa səsləndi:
– Qara Çələbyə bir vəziyyət ver".

"Vəziyyət" nəqqasxanada olub-keçənlərə çox yaxından göz qoyduğu həyəcanlı zamanlarda padşahımızın iki aydan bir nəqqasxana binasını ziyarətləri vaxtı keçirilən mərasimdi. Xəzinədarbaşı Hadim, şahnaməçibaşı Loğman və Baş nəqqas Ustad Osmanın iştirakiyla padşahımıza nəqqasxana ustadlarının hansı kitabların hansı səhifələri üzərində çalışdığı, kimin hansı təzhibi yerinə yetirdiyi, kimin hansı rəsmə rəng vurduğunu, rəngbazların, cədvəlkeşlərin, müzəhhiblərin, əllərindən hər iş gələn, on barmağında on mərifət olan usta nəqqasların bir-bir hansı işlərin üzərində olduqları danişlirdi.

Nəqş edilən kitabların çoxunun yazarı şahnaməçibaşı əldən-ayaqdan düşüb, evindən çıxa bilmədiyi, Baş nəqqas Osman elə hey sarsıntı və qəzəbin dumanları içində itdiyi, Kəpənək, Zeytun, Leylək və Zərif – qondarma adlı dörd ustad evlərində çalışdığı, padşahımız da artıq nəqqasxanada uşaq təki həyəcanlanmadığından, daha heç təşkil olunmayan bu mərasim əvəzinə onun təqlidinin keçirilməsi məni kədərləndirdi. Bir çox nəqqaslar kimi, Nuri əfəndi həyatı heç yaşaya bilmədən və vaxtında heç ustalaşmadan boş-boşuna qocalmışdı, amma iş taxtasına illər boyu əyilib, boş-boşuna donqaranmamışdı: həmişə nəqqasxanada olub-keçənlərə, kimin hansı gözəl səhifəni hazırladığına diqqət eləmişdi. Beləcə padşahımızın şahzadələrinin sünnət toyu mərasimlərindən bəhs eləyən "Surnamə"nin əfsanə səhifələrinə ilk dəfə həyəcanla tamaşa elədim. Hər peşədən, hər icmadan bütün

İstanbulun qatıldığı bu əlli iki gün sürən sünnət toyunun hekayələrini ta Əcəmistanda eşitmış, mərsimdən söz açan kitabdan da hazırlananda xəbər tutmuşdum. Qabağıma qoyulan ilk rəsmidə cahanpənah padşahımız mərhum İbrahim paşanın sarayının şahnişinində oturmuş, aşağıda, At meydانında baş verən şənlilikləri məmənnun baxışla seyr eləyirdilər. Üzü onu başqalarından ayıracaq qədər dəqiq olmasa da, yaxşı və diqqətlə çekilmişdi. Padşahımızın solunda yerləşdiyi iki səhifəlik rəsmiñ sağ yanında isə pəncərələr qabağında, taqlar içində vəzirler, paşalar Əcəm, tatar, firəng və Venesiya elçiləri vardı. Padşah olmadıqları üçün hamısı başdansovdu və diqqətsizliklə çekilən, hədəfə yönəldilməyən gözlərini meydandakı hərəkətə dikmişdilər. Daha sonra digər rəsmlərdə də eyni yerləşdirmə və tərtibin, divar işləmələri, ağaclar, kirəmitlər başqa cür və başqa rənglərlə çəkilən də, təkrarlandığını gördüm. Yazılıar xəttatlar tərəfindən yazılıb, rəsmləri bitirilib, "Surname" cildlənəndə səhifələri çevirən oxucu beləcə elə eyni duruşla, elə eyni meydana baxan padşahımızın və dəvətli tünlüyün baxışları altındaki At meydənında hər dəfə bambaşqa rənglər içində hərəkəti görəcəkdi.

Mən də gördüm: ora, At meydanına qoyulmuş yüzlərlə kasa plovu qapışanları və qızarmış sığırı parçalayanda, içindən çıxan dovşanlardan, quşlardan qorxanları gördüm. Təkərli arabaya minib icma halında Padşahımızın qarşısından keçəndə, aralarından bir nəfəri arabaya uzadıb, çilpaq sinəsi üstündə dördkünc zindanda mis döyəndə, çəkiciləri çilpaq adama xəter toxundurmadan vuran usta misgərləri gördüm. Padşahımızın qarşısından araba içindən keçəndə camların üzərinə qərənfillər, sərvlər işləyən camçıları, dəvələrə yüklenmiş çuvallar dolusu şirniyyatla, qəfəslər içində şirniyyatdan tutuquşularla keçəndə şirin şeirlər oxuyan şirniyyatçıları, araba içində çeşid-çeşid asqılı, qayçılı, sürməli, dişli kilidlərini sərgiləyib, yeni zamanların, yeni qapıların yaramazlıqlarından şikayət eləyə-eləyə keçən qoca kilidçiləri



gördüm. Hoqqabazları göstərən rəsmə həm Kəpənək, həm Leylək, həm Zeytun toxunmuşdu: bir hoqqabaz tırın üzərində yumurtaları, sanki, enli mərmərin üzərində dığırladan kimi, yerə salmadan dığırladır, bir başqası da ona dəf çalırdı. Kapitanı dərya Kılıç Ali paşa dənizlərdə yaxalayıb, əsir elədiyi kafirlərə palçıqdan kafir dağı tikdirmişdi, hamisini arabaya mindirmişdi, padşahın düz qarşısında olanda dağın içindəki barıt partladıb, kafirin məmləkətini toplarıyla necə inim-inim inildətdiyini göstərmişdi, bunları rəsmidə eynilər gördüm. Əllərində bıçaqları gül və badımcan rəngli libaslar geyən saqqalsız, bigsız qadınzülü qəssabların çəngəldən salanan dərisi soyulmuş yumşaq qoyunlara gülümsədiklərini gördüm. Zəncirlərlə padşahımızın hüzuruna gətirilmiş aslan qızışdırılıb, hoydu-hoyduya götürülen kimi, gözleri qan çekib qəzəblənmiş, tamaşaçılar misgərləri alqışlamışlar, islami təmsil eləyən aslan o biri səhifədə donuz gavuru təmsil eləyən boz və ağa boyanmış donuzu qovurdu. Padşahın hüzurundan keçəndə arabanın üstündə yerləşdirilmiş dükənin tavanından başıaşağı sallanıb müştərisinin üzünü taraş eləyən bərbərin, o müştəriyə gümüş qab içində ətirli sabunla ayna tutub, bəxşiş gözləyən qırmızı paltar geyinmiş bərbər şeyirdinin rəsminə də doya-doya baxandan sonra misilsiz nəqqaşın kim olduğunu soruştum.

“Rəsmin gözəlliyyilə insanı həyatın zənginliyinə, sevgiya, Allahın yaratdığı aləmin rənglərinə hörmətə, iç düşüncəyə və imana çağırması vacibdir, nəqqaşın kimliyi yox”.

Hesab elədiyimdən daha çox arif olan nəqqaş Nuri Əniş təmin məni bura sorğu-sual aparmağa yolladığını başa düşüb ehtiyatlısı davranırdı, yoxsa Baş nəqqaş Ustad Osmanın sözlərinimi təkrarlayırdı?

“Bütün bu təzhibləri Zərif əfəndimi eləmişdi? – deyə soruştum. – Onun yerinə təzhibləri indi kim eləyir?”

Açıq qapının iç həyətə baxan aralığından uşaq səs-küyü, hayqırıtları gəlməyə başladı. Aşağıda böyükbaşılardan biri,

çox ehtimal ki, ciblərində ləl tozu, ya da kağızın arasında qızıl təbəqə gizlədən şəyirdləri, hər halda, bir az əvvəl soyuqda titrəyə-titrəyə gözləyən ikisini falaqqaya salmışdı. Məzə-lənməyə fürsət tapan gənc nəqqaslar tamaşa üçün qapıya yüyürdülər.

“Şəyirdlər meydanın örtüyünü bu rəsmidə Osman ustamızın buyurduğu kimi, güləbənzər qaraya boyayıb qurtarana qədər, — Nuri əfəndi ehtiyatla dedi, — Zərif əfəndi qardaşımız da getdiyi yerdən qayıdib, bu iki səhifənin təzhibini eləyib qurtarar, inşallah. Nəqqas Osman ustadımız Zərif əfəndinin At meydanının torpaq örtüyünün hər dəfə başqa rəngdə boyanmasını istədi. Gülgünü qara, hind yaşlı, şafran sarısı, ya da qaz nəcisi rəngində. Çünkü rəsmə baxan göz oranın meydan olduğunu, torpaq rəngli olacağını ilk rəsmidə başa düşəcək, ikinci, üçüncü rəsmidə təsirlənmək üçün başqa rənglər istəyəcək. Naxış səhifəni şənləndirməkdən ötrü çəkilir”.

Bir küncdə kalfanın¹ saldığı, üzəri rəsm edilmiş kağız gördük. Bir zəfərnamə üçün donanmanın savaşa getməsini göstərən bircə rəsm üzərində çalışırımiş, amma bəllidir ki, ayağının dabanları zopalarla parçalanan yoldaşlarının səs-küyünü eşidəndə tamaşa eləməyə qaçmışdı. Bir qəlibin üzərindən keçə-keçə cızdığını örnek gəmilərlə düzəltdiyi donanma, sanki, heç dənizin üzərində belə dayanmırıldı, amma bu sünə yelkənlərin qabarmaması qəlibdən yox, gənc nəqqasın bacarıqsızlığındandı. Qəlibin hansı olduğunu ayırd eləyə bilmədiyim qədim kitabdan, bəlkə, cilddən vəhşicəsinə cırılıb götürüldüğünü gördüm. Ustad Osman aydındır ki, artıq bir çox şeyləri görə bilmirdi.

Növbə öz iş taxtasına gələndə Nuri əfəndi üç həftədi üzərində çalışdığı tuğra təzhibinin bitdiyini qürurla söylədi. Kimə, hansı məqsədlə yollanacağı başa düşülməsin deyə, boş kağızda çizilən tuğraya və təzhibinə hörmətlə baxdım. Doğuda bir çox dəliqanlı paşanın padşahın tuğrasının bu

¹ Kalfa – şəyirdlə usta arasında olan məqam



əsil-nəcabət və güc dolu gözəlliyini görüb, üsyandan əl çəkdiyini bilirəm.

Sonra xəttat Camalın yazıb, bitirib qoyduğu ən son möcüzələri gördük və əsl sənətin xətt, nəqşin xətti qabartmaq üçün bir bəhanə olduğunu söyləyən rəng və naxış düşmənlərinə haqq verməməkdən ötrü tez keçdik.

Cədvəlkeş Nasir Teymurun oğulları zamanından qalma Nizami "Xəmsə" sindən bir səhifəni, Xosrovun Şirini çıməndə çılpaq görməsini təsvir eləyən rəsmi bərpa eləyirəm deyə, pozurdu.

Altmış il əvvəl Təbrizdə Ustad Bəhzadın əlini öpdüyünü, o vaxt əfsanəvi böyük ustادın kor və sərxiş olduğunu iddia eləməkdən başqa bir hekayəsi olmayan doxsan iki yaşındakı yarıkor usta mənə bir anlığa daha dərin bir şeyi, burada bütün savaşlardan və tar-marlardan uzaqda hər şeyin sona çatmaqdə olduğunu hiss etdirdi. Qiyamət qopandan bir az əvvəl də həmin süküt olacaq. Naxış ağlın sükütu, gözün musiqisidir.

Vidalaşmaq üçün Ustad Osmanın əlini öpəndə, yalnız böyük hörmət yox, ruhumu alt-üst eləyən bambaşqa bir şey də duydum. Övliyaya duyacağınıztək heyranlıqla qarışiq mərhəmət: gizli günahkarlıq hissi. Bəlkə də, fırəng ustadlarının gizli-açıq təqlid edilməsini istəyən Əniştəm ona rəqib olduğu üçün.

Eyni anda böyük ustadı həyatda son kərə gördüyüümə qərar verirdim, xoşuna gəlmək, onu sevindirmək təlaşıyla bir şey soruşdum: "Böyük Ustadım, əfəndim, yaxşı nəqqası sırávi nəqqasdan nə ayırrı?"

Bir az yaltaqcasına olan bu cür suallara öyrəncəli Baş nəqqasın başdansovdu cavab verəcəyini, həm də bu anda məni tamamilə unutmaqdə olduğunu güman eləyirdim.

"Yaxşı nəqqası bacarıqsız, imansız nəqqasdan ayıracaq tək bir əlamət yoxdur, – ciddiyyətlə dedi. – Bu zamana görə dəyişir. Sənətimizi təhdid eləyən pisliklərə qarşı nəqqasın əxlaqının və bacarığının nə olduğu vacibdi. Bu gün yaxşı

nəqqasın nə qədər yaxşı olduğunu başa düşmək üçün ondan üç şeyi soruşardım”.

“Nədir bunlar?”

“Yeni adətə uyub, çinlilərin və firənglərin təsiriylə: “Amandı, mənim nəqş üsulum, üslubum olsun”, – deyə təkid eləyirmi? Nəqqas kimi hamidan fərqli ədasi, havası olmasını istəyir, bunu da nəqşinin bir yerinə firəng ustadları kimi imza qoyub, sübut eləməyə çalışır mı? Bax, bunu başa düşmək üçün əvvəlcə mən ondan üslub və imzani soruşardım”.

“Sonra?” – deyə hörmətlə soruşdum.

“Sonra kitablarımızı sıfariş eləyən şahlar və padşahlar ölüb, cildlər əldən-ələ keçib, parçalanıb, çəkdiyimiz rəsmlər başqa kitablarda, başqa vaxtlarda istifadə olunanda bu nəqqaş nə hiss eləyir, onu öyrənmək istəyərdim.

Kədərlənməklə də, sevinməklə də öhdəsindən gəlinməyəcək həssas şeydir. Buna görə də nəqqasdan zamanı soruşardım. Nəqşin zamanını və Allahın zamanını. Başa düşürsənmi, oğlum?”

“Xeyr. – Amma elə də demədim. – Üçüncüüsü?” – deyə soruşdum.

“Üçüncüüsü, korluqdur!” – böyük ustad Baş nəqqas Osman dedi və bu söylədiyi izaha ehtiyacı olmayan aşkar bir şeymiş kimi susdu.

“Korluğun nə idi?” – əzilə-bütünlə dedim.

“Korluq səssizdir. Bayaq dediyim birinciylə ikincini birləşdirsin, korluq üzə çıxır. Nəqşin ən dərin yeri Allahın zülmətində peydə olanı görməkdı”.

Susdum, eşiyə çixdım. Buzlu pilləkənləri tələsmədən endim. Büyük ustadın üç böyük sualını Kəpənəkdən, Zeytündan, Leyləkdən yalnız yalanı açmaq üçün yox, sağ vaxtı əfsanə olan bu yaşıdlarımı başa düşmək üçün də soruşacağımı bilirdim.

Amma dərhal usta nəqqasların evlərinə getmədim. Yəhudü məhəlləsinə yaxın, Xalıcıñ Boğaziçinə açıldığı yerin



təpədən görünən yeni bazar yerində Esterlə görüşdüm. Alış-veriş eləyən kələ qadınlar, yoxsul məhəllələrin solğun və gen kaftanlar geyən qadınları, yerköklərə, heyvalara, soğan və turp dəstələrinə qərq olmuş tünlük içində geyməyə məcbur olduğu qara yəhudi libası, hərəkətli iri bədəni, heç dayanmayan çənəsi, becid-becid oynayıb, mənə işarələr yollayan qaşları və gözləriylə Ester par-par yanındı.

Ona verdiyim məktubu, sanki, bütün çarşı bizi izləyən kimi, çox sırlı, çox işgüzar hərəkətlərlə şalvarının içində soxdu. Şəkurənin məni fikirləşdiyini dedi. Bəxşisini aldı və “aman, tez-tez, mütləq apar”, – deməyimin cavabında başqa bir çox işi olduğunu boğcasına işarəylə göstərdi, məktubu yalnız günortaya doğru Şəkurəyə çatdıracağını söylədi. Ondan Şəkurəyə üç böyük gənc ustadı görməyə getdiyimi deməsini xahiş elədim.

12. MƏNƏ KƏPƏNƏK DEYƏRLƏR

Günorta namazından qabaq idi. Qapı döyüldü, açdım, baxdım: Qara Çələbi. Şeyirdlik illərimizdə bir ara aramızda idi. Qucaqlaşış öpüşdük. İndi Əniştəsindən bir xəbərmi gətirdiyilə maraqlanırdım ki, nəqş elədiyim səhifələrə, nəqşlərimə baxacağımı, dostcasına gəldiyini, məni padşahımız adından bir sualla sınayacağını söylədi.

“Yaxşı, – dedim, – mənə verilən sual nədir?” Dedi: “Yaxşı!”

ÜSLUB VƏ İMZA

Nəqşİ göz zövqü və imanı üçün yox, pulu və adı üçün çəkən əsilsizlər çoxaldıqca, dedim, üslubla imza marağışayaq, başqa bir çox cirkinlik və tamahkarlıq görəcəyik, deməkdir. Bu girişi inandığımı görə yox, üsultək eləyirdim: çünkü həqiqi qabiliyyət və bacarıq qızıl və şöhrət sevgisiylə xırdalanmaz. Hətta, doğrusunu söyləmək lazımdırsa, mənim başıma gəldiyi kimi, qızıl və şöhrət bacarıq sahibinin haqqıdır, onu eşqə gətirir. Amma bunu desəm, nəqqaslar bölüyüünü qısqanchıqdan quduranaq nəqqasları açıq danışlığıma görə, üstümə gələrlər, bu işi onlardan daha çox sevdiyimi sübut eləmək üçün də düyü üzərində ağaç rəsm elərəm. Firəng təsiriyələ Batıdan və iezuit keşişlərinin apardığı rəsmlərə uyub, yoldan çıxmış bəzi bədbəxt çinli ustadların təsiriyələ Doğudan bu üslub, imza və şəxsiyyət həvəslərinin lap yaxınımıza qədər gəldiyini bildiyim üçün sizə bu barədə üç qısa hekayə danışım.

ÜÇ ÜSLUB VƏ İMZA NAĞILI

ƏLİF

Bir zamanlar Heratın quzeyində olan dağlardakı qalasında nəqşə və rəsmə marağı olan gənc xan yaşayırırmış. Bu xan



hərəmindəki qadınlardan yalnız birini sevirmiş. Dəli kimi sevdiyi bu gözəllər gözəli tatar qızı da xana aşiqmiş. Səhərlərəcən tərləyə-tərləyə elə çox sevişirmişlər, elə xoşbəxtmişlər ki, həyatlarının bütünlükə belə davam eləməsini isteyirmişlər. Bu diləklərini gerçəkləşdirməyin ən yaxşı yolunun da kitabları açıb, qədim ustadların çəkdiyi qüsursuz rəsmlərə saatlarla, günlərlə baxmaq, dayanıb-durmadan baxmaq olduğunu kəşf eləmişdilər. Eyni hekayələrin heç çəşmədan hamısı bir-birini təkrar eləyən qüsursuz rəsmlərinə baxdıqca, zamanın dayandığını, hekayədə danişilan qızıl dövrün xoşbəxt zamanına öz xoşbəxtliklərinin qarışdığını hiss eləyərləmiş. Xanın nəqqəşxanasında eyni rəsmləri eyni kitabların səhifələri üçün yenidən eyni qüsursuzluqla çəkən ustalar ustası bir nəqqas da varmış. Adətə görə, usta nəqqas Fərhadin Şirinə olan eşqindən əzab çəkdiyini, Məcnunla Leylinin bir-birlərini görüb heyranlıq və həsrətlə baxışlarını, ya da Xosrovla Şirinin cənnət kimi nağıl bağçasında bir-birlərini qarşılıqlı başa düşüb, vurğun baxışlarla süzmələrini bir kitabın səhifəsində rəsm eləyəndə aşıqların yerinə xanla tatar gözəllinin rəsmini çizmiş. Xanla sevgilisi bu səhifələrə baxanda öz xoşbəxtliklərinin heç bitməyəcəyinə əməlli-başlı inanır, ustad nəqqası tərif və qızilla boğurlarmış. İltifat və qızılın çoxluğu usta nəqqası axırda yolundan çıxarmış, Şeytanın da dürtməsiylə rəsmlərinin qüsursuzluğuna görə qədim ustadlara borclu olduğunu unutmuş, qürurla öz şəxsiyyətindən də bir parça qatarsa, rəsmlərinin daha da bəyəniləcəyini güman eləmişdi. Onda usta nəqqasın elədiyi bu yenilikləri, insan-sayaq üslub izlərini xanla sevgilisi büsbütün qüsura sayıb kədərlənirlər. Uzun-uzadı baxdığı rəsmlərdə keçmiş xoşbəxtliklərinin orasından-burasından pozulduğunu hiss eləyəndə, xan əvvəlcə: "səhifərdə o, rəsm edilir", – deyə tatar gözəlini qısqanır. Sonra o gözəl tatarı qısqandırmaq üçün başqa bir cariyəylə sevşir. Hərəm dedi-qoduçularından bunu öyrənmək tatar qızını o qədər kədərləndirir ki, özünü dinməzcə

hərəmxana həyətindəki sidr ağacından asır. Elədiyi yanlışı başa düşən, bunun arxasında nəqqasın öz üslub marağının olduğunu görən xan da Şeytanın yoldan çıxartdığı ustani həmin gün kor etdirir.

BE

Doğu məmləkətlərinin birində naxışsevər xoşbəxt və yaşlı bir padşah varmış, yeni evləndiyi gözəllər gözəli çinli qızıyla çox xoşbəxt yaşayırmış. Sən demə, padşahın əvvəlki arvadından yaraşıqlı oğlu ilə gənc arvadının könülləri bir-birini tutubmuş. Atasına xəyanətdən bağırı yarılan oğul yasaq eşqindən utanıb, nəqqasxanaya qapanır, özünü rəsmə həsr eləyir. Eşqinin kədəri və gücü ilə çəkdiyi üçün rəsmlərinin hər biri o qədər gözəl olurmuş ki, baxanlar qədim ustadların-ından ayıra bilməzmişlər, padşah ata da oğlu ilə çox qürur-lanırmış. Çinli gənc arvadısa rəsmlərə baxıb: “Əlbəttə, çox gözəldir, – deyirmiş, – amma imza atmasa, illər keçəcək, bu gözəlliyyi onun yaratdığını kimsə bilməyəcək”. Padşah: “Oğlum rəsmlərə imza atsa, qədim ustadları təqlidlə çəkdiyi bu rəsmi haqsız olaraq öz adına çıxmazmı?” – deyirmiş. – Üstəlik, imza atsa, “rəsmim mənim qüsurumu saxlayır”, – demiş olmazmı? Yaşı ərini inandıra bilməyəcəyini başa düşən çinli arvadı axırda bu imza laqqırtılarını nəqqasxanada qapanıb qalan gənc oğula çatdırmağı bacarır. Ardınca eşqini içində dəfn eləməyə məcbur olduğu üçün qüruru sınmış oğul gözəl və gənc ögey anasının verdiyi bu məsləhətə Şeytanın da təşviqiyə inanıb, bir rəsmin gücünə, divarla otların arasında heç görünməyəcəyini güman elədiyi guşəyə imza-sını atır. İmzaladığı ilk rəsm “Xosrov və Şirin”dən bir məclis-mış. Yəqin bilirsiniz: Xosrov Şirinlə evlənəndən sonra ilk evli-liyindən olan oğlu Şiruyə Şirinə aşiq olur, bir gecə pəncə-rədən girib xəncərini Şirinin yanında yatan atasının ciyərinə soxur. Bəli, qoca padşah oğlunun çəkdiyi bu məclisin rəsmi-



nə baxanda birdən rəsmidə bir qüsür sezir: imzani gördüyü, amma bir çoxumuzun elədiyimiz kimi, gördüyünün fərqi nə varmadığı üçün rəsmidən ona yalnız "bu, qüsurlu rəsmidir" duyğusu qalır. Bu, qədim ustadların görəcəyi iş olmadığından qoca padşah təlaşa düşür. Çünkü bu oxuduğu cild hekayəni, əfsanəni deyil, kitaba ən yaraşmaz şeyi, həqiqəti söyləyir, deməkmiş. Qoca bunu sezəndə qorxur. Eyni anda da nəqqəş oğlu eynilə çəkdiyi rəsmidəki kimi, pəncərədən içəri girir və rəsmidəki qədər iri xəncərini atasının qorxudan böyüyən gözlərinə baxmadan köksünə sancır.

CİM

Bundan iki yüz əlli il qabaq Qəzvində kitab bəzəməyin, xəttin və nəqşin ən etibarlı, ən sevilən sənətlər olduğunu Rəşidəddin Qəzvini öz tarixində müfəssəl yazıb. O zamanlar Qəzvin taxtında oturan, Bizansdan Çinəcən qırx məmləkətə hökm eləyən (nəqş sevgisi bu böyük gücün sırrı ola bilər) zaman şahının nə yaxşı ki, oğlu yox imiş. Ölümündən sonra fəth elədiyi məmləkətlər bölünməsin deyə, şah gözəl qızına ağıllı nəqqəş ər tapmağa qərar verən kimi, nəqqəşxanasındakı üçü də subay üç böyük gənc ustad arasında yarış keçirib. Rəşidəddinin tarixinə görə, yarışın çox bəsит mövzusu varmış: kim ən gözəl rəsmi çəkəcək! Eynilə Rəşidəddin kimi gənc nəqqəşlər da bunun qədim ustalar təki rəsm eləmək olduğunu bildiklərindən, üçü də ən sevilən məclisi çəkiblər. Cənnət kimi bir bağçada sərv və sidr ağacları, ürkək doşanlar və təlaşlı qaranquşlar arasında eşqin kədərindən boğulan, gözlərini yerə dikmiş gözəl bir qız. Bir-birindən xəbərsiz eyni rəsmləri eynilə qədim ustalar kimi çəkən üç nəqqəşdən ən çox fərqlənmək istəyənisi rəsmiñ gözəlliyyinə sahib çıxmaq üçün bağçanın ən dərin yerində, nərgiz çiçəklərinin arasında imzasını gizlədir. Amma özünü qədim ustadların təvazökarlığından uzaqlaşdırıran bu ədəbsizliyi üzündən

dərhal Qəzvindən Çinə sürgün edilir. Beləcə o biri iki nəqqaş arasında yenidən yarış keçirilir. Bu dəfə ikisi də gözəl bir qızı misilsiz bağçada at belində göstərən şeir qədər gözəl rəsm çəkiblər. Nəqqaşlardan biri firçasının sürüşməsi üzündənmi, yoxsa qəsdənmi, bilinmir, çinli təki qiyıqgözlü, çıxıq almacıq sümüklü qızın ağ atının burnunu bir az qəribə çizir: bu, dərhal ata və qız tərəfindən qüsür kimi qəbul olunur. Əslində, bu nəqqaş imza atmayıbmış, amma misilsiz rəsmində atın burnuna ustalıqla bir qüsür yerləşdirir ki, fərqlənsin. Şah: “Qüsür – üslubun anasıdır”, – deyir və nəqqaşı da Bizansa sürgün eləyir. Heç bir imzasız, heç bir qüsursuz, eynilə qədim ustalar kimi çəkən bacarıqlı nəqqaşın şahın qızı ilə toyunun hazırlıqları görüləndə Rəşidəddin Qəzvininin o qalın tarixinə görə, daha bir son əhvalat olur: toydan bir gün qabaq şahın qızı ertəsi gün əri olacaq gənc və yaraşıqlı böyük ustadın çəkdiyi rəsmə bütün günü kədərlə baxır. Axşam qaranlığı çökəndə atasının yanına gedir: “Qədim ustadlar misilsiz rəsmlərində gözəl qızları çinlilər kimi çəkərdilər, bu, Doğudan gələn, əlbəttə, doğru-düzgün qaydadır, – deyir, – amma birini sevəndə, bu gözəlin qaşına, gözünə, dodağına, saçına, gülüşünə, hətta kirpiyinə sevdikləri gözəldən azacıq bir şey əlavə eləyirdilər. Rəsmlərinə yerləşdir dikləri bu gizli qüsür onların eşqlərini ancaq özlərinin və sevgililərinin biləcəyinə işarə olurdu. Ata minən gözəl qızın rəsmində bütün günü baxdım, atacan, onda məndən heç bir iz yoxdur! Bu nəqqaş, bəlkə, böyük ustadı, həm də gənc və yaraşıqlıdır, amma məni sevmir”. Beləcə şah toyu dərhal ləğv eləyir, ata-qız ömürlərinin sonuna qədər birlikdə yaşayırlar.

* * *

“Üslub deyilən şeyi başladan qüsür onda bu üçüncü hekayəyə görə, – Qara xeyli kübar, xeyli hörmətli ədayla dedi, – nəqqaşın aşiq olduğu gözəlin üzünü, gözünün, gülüşünün gizli işaretindənmi aşkar olur?”



"Xeyr, – özümdən əmin, məğrur ədayla dedim, – ustad nəqqasın sevdiyi qızdan rəsminə keçən şey axırda qüsür yox, qayda olur. Çünkü bir müddət sonra hamısı ustadı təqlid eləməklə qızların üzünü o gözəl kimi rəsm eləməyə başlayır". Bir az susdum. Danışdığım üç hekayəni çox diqqətlə dinləyən Qaranın dəhlizdə, yan otaqda gəzinən gözəl arvadımın ayaq səslərinə diqqət kəsildiyini görəndə gözlərimi gözlərinin içində dikdim.

"Birinci hekayə üslubun qüsür olduğunu göstərir, – dedim. – İkinci hekayə qüsursuz rəsmin imza istəmədiyini göstərir. Üçüncü hekayə də birinciylə ikincinin məğzini birləşdirir, o halda imzayla üslubun qüsurla ədəbsizcəsinə və səfəhcəsinə qürrələnməkdən başqa bir şey olmadığını göstərir".

"Dərs verdiyim bu adam naxışı nə qədər başa düşürdü?"

Dedim:

"Hekayələrimdən mənim kim olduğumu başa düşdünmü?"

"Başa düşdüm", – dedi, amma heç inandırıcı deyildi.

Onun baxışı və idrakiyla kifayətlənib, məni dərk eləməyə çalışmayın deyə, sizə, doğrudan, kim olduğumu mən söyləyim. Əlimdən hər şey gəlir. Əylənə-gülə qəzvinli qədim ustadlar kimi çəkir, rəngləyirəm. Gülümsəyə-gülümsəyə danışıram: hamidan yaxşıyam. Bir də əgər sezdiklərim doğrudursa, Qaranın bura gelişinə səbəb olan müzəhhib Zərif əfəndinin yoxa çıxmasıyla mənim heç bir əlaqəm yoxdur.

Qara məndən evliliklə sənətin birlikdə necə olduğunu soruşdu.

Cox çalışıram, sevə-sevə çalışıram. Məhəllənin ən gözəl qızıyla evlənmişəm. Nəqş eləyəndə onunla dəlilər kimi sevisirik. Sonra yenə çalışıram. Bunları demədim. "Böyük məsələdir, – dedim. – "Əgər nəqqasın firçası kağızın üzərinə möcüzələr tökdürürsə, arvadının yanına girəndə eyni sevinci qoparda bilməz", – dedim. "Tamamilə tərsi də doğru olub, nəqqasın qamışı arvadı xoşbəxt eləyirsə, kağızın üzərində o biri qamış sönükk qalır", – deyə əlavə elədim. Nəqqasın

bacarığını qısqanan hər kəs kimi, Qara da bu yalanlara inanıb sevindi.

Ən çox nəqş elədiyim səhifələri görmək istədiyini söylədi. Onu iş taxtamın yanında, boyaların, hoqqaların, möhrələrin¹, firça, qələm və kəsiklərin arasında oturtdum. Qara şahzadəmizin sünnət toyu mərasimlərini göstərən "Surname" üçün çəkməkdə olduğum iki səhifəlik rəsmə tamaşa eləyəndə yanındakı qırmızı döşəkçənin üstündə oturdum və döşəkçənin istiliyindən bir az əvvəl orada gözəl əndamlı arvadımın əyləşdiyini xatırladım. Mən qamış qələmimlə Padşahımızın qarşısındaki bəxtsiz məhkumların kədərini çekəndə ağıllı arvadım mənim qamışımı tutardı.

Rəsm eləməkdə olduğum iki səhifəlik məclis borc alıb ödəyə bilmədiklərindən, həbsə düşən məhkumların və ailələrinin padşahın əfviylə qurtarmalarını göstərirdi. Hünkari eynilə mərasim vaxtı gördüyüüm kimi, üzəri torba-torba axçalarla dolu xalının qırğında oturmuş, bir az arxada dəftər-başını oturdub, onun əlinə borc siyahılarını oxuduğu dəftəri vermiş, bir-birlərinə boyunlarındakı buxovu və zəncirləriylə bağlanmış borc məhkumlarını padşahın hüzurunda dərd və əzab içində, qaşları çatılmış, üzləri sallaq, kimini gözüyaşlı göstərmiş, padşahın onları həbsdən qurtaracaq əfvi qısaca elan eləməsi səbəbindən hamisinin xoşbəxtliklə oxuduğu duaları, şeirləri müşayiət eləyən ud və tambur çalanları qırmızı geyimdə, gözəl üzlü çizmiş, borca batmağın əzab və həyasını yaxşı başa salsın deyə, heç nəzərdə tutulmadığı halda, bədbəxt məhkumların axırıncısının yanına pərişanlıqdan çirkinləşmiş bənövşəyi geyimli arvadıyla, qızılı fəracəli, uzunsaçlı və kədərli gözəl qızını çekmişdim. Zəncirlənmiş, sıraya düzülmüş borcluların iki səhifəyə necə yayıldıqlarını, rəsmin içindəki qırmızının gizli məntiqini, qədim ustadların heç görmədikləri bir işi, eşqlə nəqş elədiyim qırıldakı köpəklə padşahın atlasdan kaftanını eyni rəngə

¹ Möhrə – kağıza yumşaqlıq və parlaqlıq vermək üçün alət



boyamağima baxıb-baxıb, arvadımla gülüşə-gülüşə daniş-dıqlarımızı bu çatiq qaşlı Qaraya da danışacaqdım ki, nəqşetmənin həyati sevmək demək olduğunu başa düşsün, amma o, məndən çox ayıb bir şey soruşdu.

Yazılıq Zərif əfəndinin harada ola biləcəyini bilirəmmi, görən?

Nə yazıq! Beş paraya dəyməz bir təqlidçi, təzhibi yalnız pul üçün eləyəndi, ilhamı qıt bir səfəhdi, demədim. “Xeyr! – dedim. – Niyə?”

Bu İstanbul şəhərində əsiri olduğumuz yoxsulluq, vəba, əxlaqsızlıq, rəzillik Peygəmbərimiz rəsulullah zamanındaki islamiyyətdən uzaqlaşıb, yeni, cirkin adətlər qazandığımızdan və firəng üsullarının aramıza sizmasından başqa heç bir şəylə izah oluna bilməz. Vaiz Ərzurumi elə belə deyir, amma düşmənləri, ərzurumilərin musiqi çalan təkkələrə hücum elədiklərini, övliya məzarını dağlıdıqlarını irəli sürüüb, padşahı tovlamaq istəyirlər. İndi mənim Ərzurumi həzrətlərinə onlar kimi düşməncilik bəsləmədiyimi bildiklərdən, deməli, nəzakətlə: “Zərif əfəndini sənmi öldürdü?” – demək istəyirlər.

Bu şayiələrin nəqqəşlər arasında çoxdan yayıldığı bir anda ağlma gəldi. İlhamsız, bacarıqsız, qabiliyyətsizlər dəstəsi indi böyük keflə mənim alçaq qatılın biri olduğumu yayırlar. Bu qısqanc nəqqəşlər kütləsinin iftiralarını sırf ciddiyə qəbul elədiyimdən, hoqqanı bu sərsəri Qaranın o çərkəz başına endirmək istədim.

Qara gördüyü hər şeyi ağlında tuta-tuta naxış otağıma tamaşa eləyir: uzun kağız topalarına, mürəkkəb dolu çanaqlara, boyası kasalarına, işləyəndə aradabır dişlədiyim almaya, arxadakı ocağın qırağında duran qəhvədanımı, qəhvə fincanlarına, döşəkçələrə, pəncərənin yan aralığından sızan işığa, səhifənin enini-uzununu yoxlamaq üçün istifadə elədiyim aynaya, çəkələklərimə və orada, qapı döyülləndən sonra tələsik otaqdan çıxanda arvadımin saldığına görə qıraqda günah kimi duran qırmızı qurşağına diqqətlə baxır.

Ondan fikirlərimi gizlətməyimə baxmayaraq, çəkdiyim rəsmələri, içində yaşadığım bu otağı həyasız və təcavüzkar baxışlarına təslim edirəm: bilirəm, məndəki bu qürur hamınızı heyrətləndirəcək, amma ən çox pul qazanan, deməli, ən yaxşı nəqqas mənəm! Çünkü Allah nəqşin sevinc olmasını istəyib ki, aləmə də sevinc kimi baxmağı bacarana göstərsin.



Inventas vitam
juvat excolluisse
per artes

13. MƏNƏ LEYLƏK DEYƏRLƏR

Günorta namazı vaxtı idi. Qapı döyüldü. Baxdım ki, lap uşaqlığımızdakı Qaradır. Bir-birimizi qucaqladıq. Üşümüşdürü, içəri çağırdım, evin yolunu necə tapdığını belə soruşmadım. Əniştəsi onu mənim yanımı Zərif əfəndinin niyə yoxa çıxıb, haradadı, ağızımı aramaq üçün yollamışdı. Amma təkcə ondan yox, Ustad Osmandan da xəbər gətirmişdi və “bir sualm var”, – dedi; Ustad Osman: “Əsl nəqqası o birilərindən fərqləndirəcək şey zamandır”, – deyib. Nəqşin zamanı. Nə düşünürəm? Dirləyin.

NAXİŞ VƏ ZAMAN

Hər kəsin bildiyi kimi qədimdən bizim ailəmizin nəqqasları, məsələn, qədim ərəb ustaları da dünyaya firəng kafirinin bu gün baxdığı kimi baxır, hər şeyə küçədəki sərsəriylə itin, dükandakı piştaxtalarla kərəvizlərin durduğu yerdən tamaşa eləyib çəkərdilər. Bu gün firəng ustadlarının məğrurcasına öyündüyü perspektiv üsulundan da xəbərsiz olduqlarından bu onların aləmini itin və kərəvizin görə biləcəyi qədər hüdudu, dar eləyirdi. Sonra bir şey oldu, bütün nəqş aləmimiz dəyişdi. Oradan başlayıb sizə məlumat verim.

ÜÇ NAXİŞ VƏ ZAMAN HEKAYƏSİ

ƏLİF

Bundan üç yüz əlli il qabaq Bağdadın monqolların əlinə düşdüyü və rəhmsizcəsinə yağmalandığı soyuq fevral günü İbn Şakir təkcə bütün Ərəb aləminin deyil, bütün islamın ən adlı-sanlı və ən usta xəttatı idi, gənc yaşına baxmayaraq, Bağdadın dünyaca məşhur kitabxanalarında onun yazdığı, çoxu

Quran-i Kərim olan çoxlu kitab vardı. Bu kitabların qiyamətə qədər yaşayacağına inandığından İbn Şakir dərin və sonsuz zaman fikriylə yaşayırıdı. Bir neçə gün içində monqol xaqanı Hülakünün əsgərləri tərəfindən hamısı vərəq-vərəq cirilib, parçalanıb, yandırılıb Dəclənin sularına atılan və bu gün məlum olmayan bu əfsanə kitablardan sonuncusu üçün bütün gecəni şamların titrək işığında qəhrəmancasına çalışmışdı. Günəşin doğmasına arxasını çevirib batıya – üfüqə baxmaq, ənənəyə və kitabların əbədiliyi fikrinə bağlı ustad ərəb xəttatlarının beş əsrden bəri korluğa qarşı gözü dincəltmək üçün baş vurduları bir yol olduğuna görə İbn Şakir səhərin səriniyində Xəlifə camesinin minarəsinə çıxdı və beş yüz ildən bəri davam eləyən bütün bir yazı ənənəsini sona çatdıracaq hər şeyi şərəfədən gördü. Əvvəlcə Hülakünün qəddar əsgərlərinin Bağdada girməsini gördü və minarənin başında qaldı. Bütün şəhərin yağmalanmasını və yandırılmasını, yüz minlərlə insanın qılıncdan keçirilməsini, beş yüz ildən bəri Bağdadda hökm sürən islam xəlifələrinin sonuncusunun öldürüldüyünü, qadının namusuna toxunulduğunu, kitabxanaların yandırıldığını, on minlərcə cild kitabın Dəcləyə atıldığını gördü. İki gün sonra cəsəd qoxuları və ölüm fəryadları içərisində atılan kitablardan çıxan mürəkkəbin rəngiyə qırmızıya çalan Dəclənin sularına tamaşa eləyəndə gözəl yazıyla yazdığını, indi yox olmuş bu qədər cildin bu qorxunc qətliamın, təxribatın qarşısının alınmasına heç yaramadığı düşündü və bir daha yazı yazmamağa and içdi. Sonrasa içindən o günə qədər Allaha etiraz hesab elədiyi, saya almadığı rəsm sənətiylə dərdini, gördüyü fəlakəti ifadə eləmək keçdi, heç vaxt yanından ayırmadığı kağızda minarədən gördükərini çekdi. Monqol istilasından sonra islam rəsminin üç yüz il sürən gücünü, onu bütpərəstlərin və xristianların rəsmindən fərqləndirən şeyi Allahın gördüyü yerdən, yuxarıdan, üfüq çizgisiylə çizilib, səmimi kədərlə rəsm edilməsini bu xoşbəxt möcüzəyə borcluyuq. Bir də İbn Şakirin qətliamdan sonra əlindəki rəsmləri, ürəyindəki nəqş əzmiylə



qızı, monqol ordularının gəldiyi tərəfə gedib, çinli ustaların rəsmini öyrənməsinə... Beləcə, beş yüz ildən bəri ərəb xəttatlarının könlündə yatan sonsuz zaman fikrinin yazında yox, rəsmidə gerçəkləşəcəyi məlum oldu. Bunun isbatı kitabların, cildlərin parçalanıb yox olması, amma içindəki rəsmli səhifələrin başqa kitabların, başqa cildlərin içində sonsuzluğa qədər yaşayıb, Allahın aləmini göstərməyə davam etməsi idi.

BE

Hər şeyin hər şeyi təkrar elədiyi, buna görə də yaşılanıb ölmək olmasa, insanın zaman deyilən şeyin mövcudluğunu, qətiyyən, fərq eləyə bilmədiyi, aləmin də zaman heç olmayan kimi, eyni hekayələr, rəsmi lər rəsm edildiyi həm qədim, həm yeni bir zamanda Fahir şahın kiçik ordusunu Səlahəddin xanın əsgərlərini, səmərqəndli Səlimin qısa tarixində də söylədiyi kimi, "pərişan" elədi. Müzəffər Fahir şah əsir aldığı Səlahəddin xanı işgəncəylə öldürəndən sonra ənənəyə görə, hər şeydən qabaq öz möhürüünü vurmaq üçün rəhmətliyin kitabxanasını və hərəmxanasını ziyarət etdi. Kitabxanada təcrübəli cildçisi ölü şahın kitablarını parçalayıb, səhifələrini qarışdırıb, yeni cildlər düzəltməyə, xəttatları xütbələrdəki "hər zaman qalib" Səlahəddin xanın adını "Müzəffər" Fahir şahın adıyla dəyişdirməyə, nəqqasları kitabların ən gözəl rəsmi lərinə ustalıqla işlənmiş rəhmətlik Səlahəddin xanın indidən unudulmağa başlamış üzünü silib, yerinə Fahir şahın daha gənc üzünü çəkməyə girişdilər. Hərəmxanaya girəndə Fahir şah ən gözəl qadını dərhal tapmaqdə heç çətinlik çəkmədi, amma ona zorla sahib olmaq əvəzinə, kitabdan və nəqşdən baş çıxaran incə bir adam olduğundan, könlünə girməyə qərar verdi və onunla söhbət etdi. Beləcə rəhmətlik Səlahəddin xanın gözəllər gözəli və gözüyaşlı arvadı Nəriman sultan yeni əri olacaq Fahir şahdan bircə şey istədi. İstəyi Leyliylə Məcnunun eşqindən bəhs etməyən bir kitabda Leyli kimi çəkilmiş

Nəriman sultanla üzbəüz Məcnun sifətində təsvir edilmiş Səlahəddin xanın üzünü pozulub-silinməməsiydi. Ərinin illərdən bəri hazırlatdığı kitablar vasitəsilə əldə eləməyə çalışdığını əbədiyyət haqqı heç olmasa, bir səhifədə rəhmətlilikdən əsirgənməməli idi. Müzəffər Fahir şah bu adı istəyi comərdliklə qəbul elədi və nəqqaşlar təkcə o rəsmə toxunmadı. Beləcə Nərimanla Fahir dərhal sevişdilər, qısa müddətdə bir-birlərini sevib, keçmişin qorxuncluğunu unutdular. Amma Fahir şah "Leyli və Məcnun"un cildindəki o rəsmi unuda bilmədi. Onu kədərləndirən arvadının keçmiş əriylə rəsm edilməsi, ya da qısqanlıq deyildi, xeyr. İçini gəmirən o misilsiz kitabda, qədim əfsanələrin içində rəsm edilmədiyi üçün arvadiyla birlikdə sonsuz zamana, əbədilərin sırasına qarışmamağı idi. Bu şübhə qurdu beş il içini gəmirəndən sonra Fahir şah Nərimanla uzun-uzadı sevişdiyi gecənin sonunda əlində şam öz kitabxanasına gizlicə, oğru kimi girdi. "Leyli və Məcnun"un cildini açdı, Nərimanın rəhmətlik ərinin yerinə Məcnun sifətində öz üzünü işləməyə girişdi. Amma naxış sevən bir çox xan təki naşı nəqqaş idi və öz üzünü yaxşı çekə bilmədi. Beləcə, şübhə üzündən səhər kitabı açan kitabdari Nəriman üzlü Leylinin qarşısında rəhmətlik Səlahəddin xanın üzü yerinə yeni üz peydə olduğunu, amma bu üzün Fahir şahın yox, baş düşməni gənc və yaraşıqlı Abdulla şahın rəsmi olduğunu elan elədi. Bu dedi-qodu Fahir şahın əsgərlərinin mənəviyyatını pozduğu kimi, qonşu məmləkətin gənc və davakar yeni hökmdarı Abdulla şaha da cəsarət verdi. O da ilk savaşda Fahir şahı məglubiyyətə uğratdı, əsir alıb öldürdü, hərəm-xanasına və kitabxanasına öz möhürüünü vurdu, hər zaman gözəl olan Nəriman sultanın yeni əri oldu.

CİM

İstanbulda nəqqaş Uzun Mehmet, Əcəm ölkəsində Məhəmməd Xorasani kimi tanınan nəqqaşın hekayəsi çox



vaxt nəqqəşlər arasında uzun ömür və korluğa misal təki danışılır, amma nəqş və zaman barədə rəvayətdir. Doqquz yaşında bir şəyird kimi, bu fikrə düşdüyü nəzərə alınarsa, aşağı-yuxarı yüz on il kor olmadan naxış vuran bu ustadin ən böyük xüsusiyyəti özünəməxsusluğunu olmaması idi. Amma burada söz oyunu aparmır, səmimi nəsihət sözü söyləyirəm. Hər şeyi hər kəs kimi, daha çox da qədim böyük ustadların tərzində rəsm elərdi, buna görə də ən böyük ustadı idi. Təva-zökarlığı, Allaha xidmət saydığı naxış işinə tamamilə bağlılığı onu çalışdığı bütün nəqqəşxanaların içindəki davalardan, yaşı uyğun gəlməsinə baxmayaraq, Baş nəqqəş olmaq həvəsindən uzaqda saxladı. Büttün naxış həyatı boyunca, yüz on il qıraqda, küncdə qalmış təfərrüatları, səhifənin küncünü doldurmaq üçün çəkilən otları, ağacların minlərcə yarpağını, buludların əlçimlərini, atların bir-bir daranmalı olan yalmanlarını, kərpic divarları, bir-birini hey təkrar eləyən saysız divar bəzəyini, qılıqgözlü, incə çənəli, hamısı bir-birinin eyni olan minlərcə üzü səbirlə nəqş elədi. Çox xoşbəxt idi və çox sakitiydi. Heç özünü gözə soxmağa, üslub, şəxsiyyət tələbləri irəli sürməyə cəhd eləmədi. O ara hansı xanın, ya da şahzadənin nəqqəşxanası üçün çalışırdısa, oranı ev, özünü də o evin bir əşyası saydı. Xanlar, şahlar bir-birlərini boğazlayıb, nəqqəşlər da hərəm qadınları təki, şəhərdən-şəhərə, yeni ağaların yanına gedən kimi, yeni nəqqəşxananın üslubu əvvəlcə onun çəkdiyi yarpaqlarda, çəməndə, qayaların qatında, onun səbrinin gizli qatlarında üzə çıxırdı. Səksən yaşında olanda onun ölüri olduğu da unuduldu, rəsm elədiyi əfsanələr içində yaşadığına inanmağa başladılar. Bəlkə də, bu səbəbdən, bəziləri onun zamanın xaricində mövcud olduğunu, buna görə də heç yaşlanıb ölməyəcəyini deyirdilər. Evsiz, yurdsuz həyatını nəqqəşxana otaqlarında, çadırlarında gecələyə-gecələyə, vaxtinin çoxunu kağıza baxa-baxa keçirməsinə baxmayaraq, axırda kor olmamasını da ondan ötrü zamanın dayanması möcüzəsiylə izah eləyənlər də vardi.

Bəziləri də, əslində, kor olduğunu, amma hər şeyi əzbərdən çəkdiyinə görə artıq görməsinə ehtiyac qalmadığını söyləyirdilər. Ömründə heç evlənməyən, heç sevişməyən bu əfsanə ustad yüz il çəkdiyi qıçıqgözlü, sivri çənəli, ayuzlü gözəl adam nümunəsi, çinli və xorvat qarışığı, qanlı-canlı on altı yaşlı bir şeyird kimi, Şah Təhmasibin nəqqasxanasında yüz on doqquz yaşında rastlaşanda, haqlı olaraq, dərhal ona aşiq oldu, ağlagəlməz gözəllikdəki oğlan şeyirdi əldə eləmək üçün həqiqi aşiqin eləyəcəyi kimi, nəqqaslar arasında iqtidar davalarına, ara qarışdırmağa girişib, özünü yalan-palana, hiyləyə həsr elədi. Yüz il ərzində uzaq qalmağı bacardığı gününün tələblərinə çatmağa çalışmaq xorasanlı ustad nəqqası əvvəlcə canlandırdısa, qədim əfsanə zamanların sonsuzluğunundan da qopardı. Gözəl şeyirdi tamaşa daldığı bir ikindi vaxtı açıq pəncərə qabağında Təbrizin soyuq ruzigarıyla üşütdü, ertəsi gün asqıranda kor oldu və iki gün sonra nəqqasxanasının hündür daş nərdivanlarından yixilib öldü.

Qara: "Xorasanlı Uzun Məhəmmədin adını eşitmışdım, amma bu hekayəni bilmirdim", – dedi.

Bu sözləri hekayənin bitməsini başa düşdüyünü, beynini danışdıqlarımla dolu olduğunu bildirmək üçün nəzakətlə söyləmişdi. Bir az susdum ki, mənə doyunca tamaşa eləsin. Çünkü əllərimin boş durması məni narahat elədiyinə görə ikinci hekayəni danışmağa başlayandan dərhal sonra qapı döyülləndə qaldığım yerdən nəqş eləməyə başlamışdım. Həmişə dizimin dibində oturub boyalarımı qarışdırın, qələmlərimi yonan, bəzən xətalarımı silən şeyirdim Mahmud böyümdə məni həm dinləyir, həm də baxa-baxa səssizcə oturur, içəridən arvadımın çıxardığı taqqıltılar gəlirdi.

"Aa, – Qara dedi, – padşahaya qalxıb".

Rəsmə heyrətlə baxanda mən onun heyrətinin səbəbi əhəmiyyətsizmiş kimi davrandım, amma sizə doğrusunu söyləyə bilərəm. "Surname" kitabında təsvir elədiyimiz sünnet toyu mərasimləri zamanı qurulmuş şahnişinin pəncərəsi altından



əsnafın, icmaların, əhalinin, əsgərlərin və quldurların keçməsini əlli iki gün ərzində izləyən padşahımız iki yüz rəsmi hamisində oturan görünür. Təkcə bu rəsmidə meydandakı tünlüyə florin dolu kisələrdən pül atan vaxt onu ayaq üstündə çəkdim. Bunu pulları qapmaq üçün bir-birini boğazlayan, yumruq döyüşünə çıxan, itələşən, yerdən pul yığanda dalları göyə qalxan kütlənin heyrət və nəşəsini çəkə bilməkdən ötrü elədim.

“Bir rəsmi mövzusunda eşq varsa, rəsm də eşqlə çəkil-məlidir, – dedim. – Dərd varsə, rəsmidən də dərd axmalıdır. Amma dərd rəsmidəki adamlardan, ya da onların göz yaşlırından yox, rəsmi ilk anda görünməyən, amma hiss edilən iç ahəngindən çıxmalıdır. Mən əsrlərdən bəri heyrətin rəsmini çəkən yüzlərlə ustad nəqqas kimi şəhadət barmağını ağızının içində soxan adamı da çəkmədim, bütün rəsmə heyrət etdirdim. Bu da hünkər¹ ayağa qaldırmaqla olur”.

Bir iz axtarış əşyalarımı, naxış alətimə, əslində, bütün həyatima ağılm getdi və onun gözüylə öz evimi gördüm.

Müəyyən bir dövrdə Təbrizdə, Şirazda çəkilmiş saray, hamam, qala rəsmləri var, hər şeyi görən və dərk eləyən ulu Allahın diqqətinə rəsm də şərt olsun deyə, nəqqas rəsm elədiyi sarayı ortasından böyük möcüzə ülgüclə kəsən kimi, içindəki qab-qacağa, qədəhlərə, bayırdan heç görünməyən divar bəzəklərinə, pərdələrinə, qəfəsdəki tutuquşuna, ən məhrəm guşələrinə, yastiqlarına, yastığın üstündə oturan gün üzü görməmiş gözəlinə qədər nəqş eləyir. O rəsmə heyranlıqla baxan həvəskar oxucu kimi boyalarıma, kağızlarıma, kitablarıma, gözəl şeyirdimə, firəng səyyahları üçün çəkdiyim qiyafətnamə və döyüş səhifələrinə, bir paşa üçün gizlicə çırçışdırıldığım ayıb rəsmlərini və ədəbsiz səhifələrə, misdən, tuncdan, torpaqdan rəng-rəng hoqq qızıl saplı qələmlərimə və gözəl şeyirdimin baxışına tamaşa eləyirdi.

“Qədim ustaların əksinə, çox savaş gördüm mən, çox, – sükütu öz varlığımıla doldurmaq üçün dedim. – Savaş

¹ Hünkər – Osmanlı dövlətində padşahlara verilən ad

qurğuları, toplar, ordular, ölüler. Padşahımızın, paşalarımızın savaş çadırlarını da mən naxışladım. Savaşlardan sonra İstanbula qayıdanda hamının unudacağı savaş mənzərələrini, ikiyə bölünmüş cəsədləri, bir-birinə qarışmış orduları, mühəsirə olunmuş qalaların bürclərindən toplarımıza və ordularımıza qorxuya baxan bədbəxt kafirin əsgərini, başları kəsilən üsyancıları, dördnala çapan atların coşqunuğu da mən rəsm elədim. Gördüyüm hər şey yaddaşında qalır: yeni qələmim, fil dişindən qələmyonanırm, qəhvə dəyirməni, heç görmədiyim cins pəncərə halqası, top, yeni cins firəng tūfənginin tətiyi, ziyafət vaxtı kimin nə rəng geydiyi, nə yediyi, kimin əlini hara necə qoyduğu..."

"Danışdığını o üç hekayənin hissəsi nədir?" – Qara hər şeyi yekunlaşdırın və bir az hesab istəyən ədayla soruşdu.

"Əlif, – dedim. – Minarəli birinci hekayə nəqqəşin bacarığı nə olursa olsun, qüsursuz rəsmi yaradanın zaman olduğunu göstərir. Be: hərəmpli, kitablı ikinci hekayə zaman xarici-nə çıxmağın yeganə yolunun bacarıq və naxış olduğunu göstərir. Onda üçüncüsünü də sən söylə".

"Cim, – Qara özünə əminliklə dedi. – Yüz on doqquz yaşındaki nəqqəşin üçüncü hekayəsi də əliflə be-ni birləşdirir, qüsursuz həyatdan və nəqşdən ayrılanın vaxtı başa çatır və ölüür – bax, bunu göstərir".



14. MƏNƏ ZEYTUN DEYƏRLƏR

Günorta namazından sonra idi: tələsə-tələsə, amma keflə ləzzətli oğlan üzləri çəkirdim ki, qapı döyüldü. Əlim həyəcanla titrədi, qələmimi atdım. Qucağımdakı iş taxtasını birtəhər, ehtiyatla qırğa qoydum, az qala uça-uça yüyürdüm, qapını açmamışdan qabaq dua elədim. Allahım... bu danışacaqlarımı kitabdan eşidən sizlər Allaha bizlərin bu çirkli və səfıl dünyasından, padşahımızın alçaq qullarından daha çox yaxın olduğunuz üçün sizdən gizlətməyəcəyəm. Hind padşahı, cahanın ən dövlətli şahı Əkbər xan dillərdə dastan olacaq bir kitab hazırladırmış. İslam ölkəsinin dörd tərəfinə xəbər göndərir ki, cahanın ən parlaq nəqqəşları yanına gəlsinlər. İstanbula yolladığı adamları dünən mənim yanımıza gəldilər, diyari – Hində dəvət elədilər. Bu dəfə onlar yox, uşaqlığımdan unutduğum Qara idi. O vaxtlar, sıramıza girə bilməz, bizi qısqanardı. Bəli!

Söhbət eləməyə, dostluq eləməyə, naxışımı görməyə gəlib. İçəri çağırdım ki, hər şeyimi görsün. Baş nəqqəş Ustad Osmanın da əlini yenicə öpüb. Büyük ustad ona bir böyük yalan söyləyib: “Nəqqəşin yaxşısı korluqdan və hafızədən söz açanda bilinər”, – deyib. Onda başa salaq:

KORLUQ VƏ HAFİZƏ

Nəqşdən qabaq zülmətvardı və nəqşdən sonra da zülmət olacaq. Boyalarımızla, bacarığımız və eşqimizlə Allahın bizə “görün” dediyini xatırlayaq. Xatırlamaq – gördüyüünü bilməkdir. Bilmək – gördüyüünü xatırlamaqdır. Görmək – xatırlamadan bilməkdir. Deməli, nəqş eləmək – zülməti xatırlamaqdır. Büyük ustادların rəsm eşqi rənglərin və görmənin zülmətdən yarandığını biliib, Allahın zülmətinə rənglərlə dönməyi tələb eləyir. Hafızəsi olmayan nə Allahı xatırlayar, nə də onun

zülmətini. Bütün böyük ustaların rəsmi, rənglərin içindəki, zamanın xaricindəki o qatı qaranlığı axtarır. Heratin qədim böyük ustalarının tapdğı yaddaş nə deməkdi, başa düşməyinizə görə sizə də başa salaq.

ÜÇ KORLUQ VƏ HAFİZƏ HEKAYƏSİ

ƏLİF

Şair Caminin övliya salnamələrini qələmə aldığı “Nəvhatül-Üns”ünüñ Lamii Çələbi tərəfindən çevrilmiş türkcəsində Qaraqoyunlu Cahan şahın nəqqəşxanasında ad qazanmış ustad Şeyx Əli Təbrizinin “Xosrov və Şirin”in misilsiz bir nüsxəsini nəqş elədiyi yazılıb. Mənim eşitdiyimə görə, hazırlanması düz on bir il çəkən kitabda ustalar ustadı Şeyx Əli elə bir hünər göstərib, ancaq qədim ustadlardan ən böyüyü Behzadın nəqş edə biləcəyi elə misilsiz səhifələr tökdürüüb ki, Cahan şah dünyada tayı-bərabəri olmayan fövqəladə bir kitaba yiyələnmək üzrə olduğunu hələ kitab yarıya çatmamışdan başa düşüb. Özünə baş düşmən elan elədiyi Ağqoyunlu hökməarı gənc Uzun Həsənin qorxusu, ona duyduğu qısqanlıqla yaşayan Qaraqoyunlu Cahan şahın dərhal ağlina daha da yaxşısının Ağqoyunlu Uzun Həsən üçün rəsm edilə biləcəyi gəlib. Öz xoşbəxtliklərini “yoxsa, başqları da bu qədər xoşbəxtidir!” qorxusuyla zəhərləyən həqiqi qısqanclardan olduğuna görə, Cahan şah ustad nəqqəşin bu kitabdan bir dənəsini də, hətta daha yaxşısını rəsm eləsə, bunu baş düşməni Uzun Həsən üçün hazırlaya-cağını sezir. Beləcə, bu misilsiz kitab özündən başqa bir kimsə sahib olmasın deyə, kitabı bitirəndən sonra ustad nəqqəş Şeyx Əlini öldürtməyə qərar verir. Amma hərəmxanasındaki nəcib qəlbli bir çerkəz gözəli ona usta nəqqəşini kor eləməsinin yetərli olacağını xatırladır. Cahan şahın dərhal bəyənib, ətrafindakı yaltaqlara açdığı bu parlaq qərar ustad



nəqqas Şeyx Əlinin qulağına da çatıb, amma o, başqa sıravi nəqqasların eləyəcəyi kimi, kitabı yarıda qoyub Təbrizdən çıxmayıb. Hətta korluğunu gecikdirmək üçün kitabı yavaşitmaq, ya da kitab qüsursuz olmasın deyə, pis çəkmək təki yollarla sapmayıb. Həmişəkindən daha da böyük şövq və əqidəylə çalışıb. Təkbaşına yaşadığı evində sübh namazından sonra işləməyə başlayar, gecəyarısı şamların işığında yorğun gözlərindən əzab yaşları axana qədər elə eyni atları, sərvələri, aşıqləri, əjdahaları, yaraşıqlı şahzadələri rəsm eləyərmiş. Çox zaman Herathlı qədim ustadların hazırladığı bir səhifəyə günlərlə baxar, bir yandan da heç baxmadığı bir kağıza eyni rəsmi olduğu kimi çəkərmış. Axırda Qaraqoyunlu Cahan Şah üçün hazırladığı kitab başa çatır, ustad nəqqas gözlədiyi təki əvvəlcə öyülüb qızılı tutulur, sonra ucu sıvri tuğ iynəsiylə kor edilir. Şeyx Əli heç ağrısı da belə kəsilmədən dərhal Herati tərk eləyib, Ağqoyunlu hökmdarı Uzun Həsənin yanına gedir. Ona: "Bəli, koram, – deyib, – amma son bir ildə nəqş elədiyim kitabın bütün gözəllikləri, hər qələm vuruşuna, hər firçasına qədər hafizəmdədir, əlim onları mən görmədən əzbərdən çəkməyi bacarır. Xanim, sənə olub-keçən ən gözəl kitabı nəqş eləyə bilərəm. Çünkü gözlərim artıq bu dünyanın pisliyinə dikilib qürurlanmadığından Allahın bütün gözəlliklərini hafizəmdən ən saf şəkildə çəkə bilərəm". Uzun Həsən böyük ustad nəqqasa dərhal inanır, ustad da sözünün üstündə durub, olub-keçən ən misilsiz kitabı Ağqoyunlu xaqanına əzbərdən çəkir. Daha sonra Ağqoyunlu Uzun Həsənin Qaraqoyunlu Cahan şahı Mingöl yaxınlığında bir hücumla yenib, öldürməsinin arxasında müzəffər xaqanın yeni kitabının verdiyi mənəvi güc olduğunu hər kəs bilir. Bu möcüzə kitab ustad Şeyx Əli Təbrizinin rəhmətlik Cahan şaha hazırladığı əvvəlki kitabla birlikdə müzəffər Uzun Həsən rəhmətlik Fatih Sultan Mehmet xana Otluqbəli savaşında məğlub olanda padşahımızın xəzinəsinə qatılıb. Görənlər bilir.

Cənnətməkan Qanuni Sultan Süleyman xəttatlara daha çox qiymət verdiyindən zamanın bəxtsiz nəqqaşları bu danışacağım hekayəni nəqşin xətdən daha vacib olduğuna misal təki danışırlarmış, amma hər diqqətlə dirləyənin başa düşəcəyi kimi, bu qissə korluq və hafızə barədədi. Cahan hakimi Teymurun ölümündən sonra bir-birlərinə hücum eləyən, araslarında rəhmsizcəsinə savaşan oğullarının və nəvələrinin bir-birlərinin şəhərlərini fəth eləyəndə gördükleri ilk iş öz adlarına pul buraxıb, camedə xütbə oxutmaq idisə, ikinci işləri bir-birlərindən ələ keçirdikləri kitabları parçalayıb, başına özlərini "cahan hakimi" kimi öyən ithaf və yeni titul qoyub, yenidən cildlətmələri idi ki, görənlər bu hökmdarın kitabına baxıb cahan hakimi olduğuna inansın. Bunlardan Teymurun nəvəsi Uluqbəyin oğlu Əbdüllətif Heratı ələ keçirəndə atasının adına dərhal kitab hazırlanmasına xəttatlarını, nəqqaşlarını, cildçilərini elə bir canfəşanlıqla səfərbər eləyib, onları elə tələsdirmiş ki, parçalanan cildlərdən çıxan rəsmlər, yazılı səhifələr cirilib yapışdırılanda bir-birinə qarışır. Hansı kitabın hansı hekayənin parçası olduğuna fikir vermədən rəsmləri gəlisiqözəl cildlədir, kitablar düzəltmək naxışsevər Uluq bəyə yaraşmayacağına görə oğlu Heratin bütün nəqqaşlarını toplayıb, rəsmləri bir sıraya düzətmək üçün hekayələrini söyləməyi tələb eləyir. Amma hər beyindən başqa bir hekayə çıxır və rəsmlər daha da bir-birinə qarışır. Onda son əlli dörd ildə Heratda hökm sürmüş bütün şahların, şahzadələrin kitablarına gözünün nurunu verəndən sonra unudulan son ahil Baş nəqqaş axtarılıb tapılır. Rəsmlərə baxan qədim ustadın kor olduğu məlum olanda təlaş başlayır, hətta gülənlər də tapılır, amma ahil ustad yeddi yaşına çatmamış, ağıllı,ancaq oxuyub-yazmayı bacarmayan bir uşaq istəyir. Dərhal tapıb gətirilərlər. Qoca nəqqaş uşağın qabağına bir rəsm qoyub "Gördüyünü daniş", – deyir. Uşaq rəsmdə gördüklerini danışanda ahil



nəqqəş da görməyən gözlərini göy üzünə dikib diqqətlə dinləyir, sonra belə izah eləyir: "Firdovsinin "Şahnamə" sindən İskəndərin ölən Daranı qucaqlaması... Sədinin "Gülüstan"ından gözəl şagirdinə aşiq olan xocanın hekayəsi... Nizaminin "Məhzəni-Əsrar"ından həkimlərin yarışması..." Ahıl və kor qocaya qəzəblənən o biri nəqqəşlar: "Bunları biz də deyərik, – deyiblər, – bunlar ən məşhur hekayələrin ən bəlli məclisləridir". Ahıl və kor nəqqəş bu dəfə uşağın qabağına ən çətin rəsmləri qoydurur, yenə onu diqqətlə dinləyir. "Firdovsinin "Şahnamə" sindən Hörmüzin xəttatları zəhərləyib bir-bir öldürməsi", – yenə gøyə baxa-baxa deyir. "Mövlananın "Məsnəvi" sindən arvadını və arvadının aşiqini armud ağacının başında yaxalayan ərin pis hekayəsi və ucuz rəsm", – deyir, belə-bələ görə bilmədiyi bütün rəsmləri uşağın izahından tanır, kitabların cildlənməsini yoluna qoyur. Uluqbəy Herata ordusuyla girəndə ustاد nəqqəşdan usta nəqqəşların görməklə başa düşə bilmədikləri hekayələri onun heç görmədən tanımاسının sırrını soruşur. "Bunun səbəbi, hesab edildiyi kimi, kor olduğunu görə hafızəmin qüvvəti olması deyil, – ahıl nəqqəş deyir. – Mən hekayələrin yalnız xəyallarla deyil, sözlərlə xatırlandığını heç unutmuram". Uluqbəy o sözləri və hekayələri öz nəqqəşlarının da bildiklərini, amma rəsmləri sıraya düzə bilmədiklərini söyləyir. "Çünki, – ahıl nəqqəş deyir, – onlar öz hünər və sənətləri olan nəqsi çox yaxşı sayırlar, amma qədim ustadların bu rəsmləri Allahın xatırələrindən yaratdıqlarını bilmirlər". Uluqbəy uşağın **bunu** necə bildiyini soruşur. "Uşaq bilmir, – ahıl nəqqəş deyir, – yalnız kor və ixtiyar nəqqaş kimi, Allahın aləmi yeddi yaşındakı ağıllı uşağın görmək istəyəcəyi təki yaratdığını bilirəm. Çünkü Allah aləmi əvvəlcə görülmək üçün yaratdı. Sonra da gördüyüümüzü bir-birimizə bölüşək, danışaq deyə, bizə sözləri verdi, amma biz sözlərdən hekayələr düzəldik, naxışın bu hekayələr üçün çəkildiyini güman elədik. Ona görə də naxış, doğrudan, Allahın xatırələrini çatdırmaq, aləmi onun gördüyü kimi görməkdir".

CİM

Nəqqas tayfasının haqlı və əzəli qorxusu korluq əndişəsi üzündən bir vaxtlar ərəb nəqqasların gün doğanda batıya, üfüqə uzun-uzadı baxdıqları, bir əsr sonra Şirazda çoxlu nəqqaşın səhərlər acqarına qoz içiyəl döyülmüş gül yarpağı əzməsi yedikləri məlumdur. Yenə eyni dövrdə isfahanlı yaşı nəqqasların vəbaya yoluxmuş sayaq sarayla yoluxduqları korluğun səbəbi saydılqları gün işığı, doğrudan, iş taxtalarına dəyməsin deyə, otağın yarıqaranlıq bir küncündə, çox vaxt şamların işığında çalışırlar. Buxaradakı özbək nəqqasxanalarında ustadlar günüün axırında ovsun oxunmuş suyla gözlərini yurdular. Bütün bu üsullar içində korluğa ən çox yaxınlaşanı, təbii ki, böyük ustاد Behzadın müəllimi ustاد nəqqas Seyid Mirək tərəfindən tapılanıdır. Ustad nəqqas Mirəyə görə, korluq bəla deyil, bütün həyatını onun gözəlliyyinə həsr eləyən nəqqasa Allahın verəcəyi son xoşbəxtlikdir. Çünkü naxış Allahın aləmi necə gördüyüünü nəqqaşın axtarmasıdır və bu təkrarsız mənzərə ancaq böyük iş həyatından sonra, gözlər yorulub nəqqas əməlli-başlı əyiləndə, əldə edilən korluqdan sonra xatırlanır. Deməli, Allahın aləmi necə gördüyü təkcə kor nəqqasların hafızəsindən dərk edilir. Ahıl nəqqas bu xəyal ona gələndə, yəni xatırələr və korluğun zülməti içində gözünün qabağında Allahın mənzərəsi peyda olanda misilsiz rəsmi əli öz-özünə kağıza köçürə bilsin deyə, bütün həyatı boyunca əlini alışdırmaqla məşğul olur. Dövrün heratlı nəqqaşları və xəttatları barədə də yazmış tarixçi Mirzə Məhəmməd Heydər Duğlata görə, ustاد Seyid Mirək bu nəqş anlayışına at rəsmi çəkmək istəyən nəqqasdan misal da çəkib. Buna görə də ən qabiliyyətsiz nəqqas belə başının içi bomboş olduğundan eynilə bugünkü firəng rəssamları kimi ata baxa-baxa at rəsmi çəkəndə belə rəsmi hafızəsindən çəkir. Çünkü heç kəs eyni zamanda həm ata, həm də üzərində atın rəsmini çəkdiyi kağıza baxa bilməz. Nəqqas əvvəlcə ata baxır, sonra yadda-



şındakını dərhal kağıza çəkir. Aradan göz qırpmı qədər vaxt belə keçsə, nəqqaşın kağıza köçürdüyü, görməkdə olduğu at deyil, bir az əvvəl gördüyü atın xatirəsidir ki, bu da ən səfəl rəssam üçün belə rəsmiñancaq hafizəylə mümkün ola biləcəyinin sübutudur. Nəqqaşın fəal peşə həyatının, daha sonra gələcək xoşbəxt korluğa, korların xatirələrinə hazırlıq təki görünən bu anlayışının nəticəsi kimi dövrün heratlı ustadları, kitabsevər şahlar və şahzadələr üçün çəkdikləri rəsmi əl vərdişi təmrin təki görür, işləməyi, durmadan çəkməyi, günlərlə dayanıb durmaq bilmədən şamların işığında səhifələrə baxmağı nəqqaşı korluğa aparan xoşbəxt bir iş kimi qəbul eləyir. Ustad Nəqqaş Mırək həyatı boyunca korluğa qəsdən və inadla yaxınlaşış, bəzən dırnaq, düyü, hətta saç üzərində bütün yarpaqlarıyla ağaclar çəkib, bəzən də qaranlığı ehtiyatla təxirə salıb, xoşbəxt və günəşli bağçalar çəkib, elə bu ən xoşbəxt sona yetişəcəyi ən uyğun vaxtı axtarış. Yetmiş yaşında olanda Sultan Hüseyin Bayqara kılıd üstündən kılıdlə saxlayıcı xəzinəsində toplanmış minlərlə kitabın səhifələrini bu böyük ustadı mükafatlandırmaq üçün ona açdı. Ustad Mırək silahlar, ipək, məxmər qumaslar və qızılla dolu xəzinə otağının qızıl şamdanlarının işığında heratlı qədim ustadların hərəsi bir əfsanə olan kitablarının misilsiz səhifələrinə üç gün üç gecə sərasər baxandan sonra kor oldu. Allahın mələklərini qarşılıyan kimi, kamillik və təvəkküllə qarşılılığı bu yeni vəziyyətindən sonra böyük ustad bir də heç danışmamış, heç rəsm də çəkməmişdi. "Tarixi-Rəşid" in müəllifi Mirzə Məhəmməd Heydər Duğlat bunu Allahın əbədi zamanının mənzərələrinə qovuşmuş nəqqaşın sıravi ölərilər üçün hazırlanın kitab səhifələrinə artıq heç vaxt geri dönməməsiylə izah eləyir, deyir ki, kor nəqqaşın xatirələrinin Allaha çatdığı yerdə mütləq sükut, xoşbəxt qaranlıq və boş səhifələrin sonsuzluğu var.

* * *

Ustad Osmanın korluq və hafızə barədə sualını Qaranın, əslində, cavabımı öyrənməkdən çox, əşyalarıma, otağıma, rəsmilərimə rahat baxmaq üçün soruşduğunu, əlbəttə, duyurdum. Amma yenə də danışdığını hekayələrin qəlbinə işlədiyi ni görməkdən xoşbəxt oldum. “Korluq şeytanın və günahın girə bilməyəcəyi xoşbəxt aləmdir”, – dedim.

“Təbrizdə, – Qara dedi, – Ustad Mirəyin təsiriyə korluğunu Allahın lütfü ən böyük fəzilət sayan qədim üsul nəqqəşlərindən bəziləri yaşları artdığı halda, hələ kor olmamalarından utandıqları, bunun qabiliyyətsizlik və bacarıqsızlıqlarının sübutu kimi qəbul olunmasından qorxduqlarına görə hələ kor təqlidi çıxarırlar. Qəzvinli Cəmaləddinin də təsirini daşıyan bu əxlaq üzündən bəziləri, əslində, kor olmadıqları halda, aləmə kor kimi baxmayı öyrənmək üçün qaranlıqda aynalar arasında oturub, qəndilin solğun alovunun işığında heratlı qədim ustaların səhifələrinə həftələrlə yemədən-içmədən baxırlar”.

Qapı döyüldü. Açıdım, baxdım, nəqqəşxanadan gözəl gözlərini geniş açmış şəyird Müzəhhib Zərif əfəndi qardaşımızın cəsədinin susuz quyuda tapıldığı, cənazəsinin Mehrimah comesindən ikinci vaxtı qaldırılacağını dedi və xəbəri başqalarına çatdırmaq üçün qaçıb getdi. Allahım, sən bizi qoru!



15. MƏNİM ADIM ESTERDİR

Eşqmi insanı səfəh eləyir, yoxsa təkcə səfehlərmi aşiq olur? İlərdən bəri boğçaçılıq, aradüzəldənlik eləyirəm, bunun cavabını bilmirəm. Bir-birinə vurulduqca daha da ağıllanan, daha da hiyləgər olub, ağılla bicliklər işlədən bir cütü, üstəlik, bir kişini çox tapmaq istərdim. Bildiyim budur: kişi bicliklərə, kiçik tələlərə, hiylələrə baş vurursa, qətiyyən, aşiq olmayıb. Qara əfəndimizsə hələ indidən soyuqqanlığını itirdiyini, mənimlə Şəkurədən danışanda belə bütün ölçüləri əldən verdiyini göstərir.

Bazar yerində Şəkurənin elə hey onu fikirləşdiyini, məndən cavabını soruşduğunu, onu heç belə görmədiyimi, hamiya söylədiyim nəqəratı əzbərdən dedim. Mənə elə baxırdı ki, ona yazığım gəldi. Mənə verdiyi məktubu “tələm-tələsik” Şəkurreyə aparmağımı tapşırıdı. Büttün səfehlər eşqlərində, sanki, çox məxsusi tələskənlik lazımlı gələn vəziyyətin olduğunu hesab eləyib, eşqlərinin şiddətini üzə çıxarıb, aşıqlərinin əlinə silah verir: onlar da ağıllıdlarsa, cavabı gecikdirirlər. Nəticə: eşqdə tələskənlik işləri gecikdirir.

Buna görə Qara əfəndi: “Tələs, tələs”, – deyə verdiyi məktubı əvvəlcə başqa bir yerə apardığımı bilsəydi, mənə şükr eləyərdi. Çarşı yerində onu uzun-uzadı gözləyəndə donmuşdum. İsinmək üçün əvvəlcə yolumun üstündəki övladlarımın birinin yanına gedərəm, dedim. Mən məktubunu daşıyıb, öz əlimlə evləndirdiyim qızlarımı, övladım deyirəm. Bu yassar qız mənə elə minnətdardır ki, hər gəlişimdə ətrafımda pərvanə olmaqdan başqa, əlimə bir neçə axça da dürtür. Hamiləmiş, sevincli idi. Cökə qaynatdı, dəmələyib içdim. Tək qalandə Qara əfəndinin verdiyi pulları da saydım. İyirmi axça.

Təkrar yola düzəldim. Ara küçələrdən, palçığı donub keçilməz hala düşmüş miskin keçidlərdən keçdim. Evin qapısını döyəndə zarafatlılığım tutdu, qışqırdım. “Boğçaçı

gəldi, boğçaçı, – dedim. – Padşaha layiq, ən əlasından rəqs-bəndim var, Kəşmirdən gətirilmiş misilsiz şallarım, Bursa məmmərindən qurşaqlığım, ən yaxşısından qıraqı ipəkli Misir çitindən köynəkliyim, naxış-naxış tülbənddən örtüklərim, döşək və yataq mələfələrim, rəngarəng yaylıqlarım var, boğçaçı!”

Qapı açıldı, içəri girdim. Həmişəki kimi ev, yataq qəflət, qızarmış yağı və nəm iylənirdi. Yaşlanmaqdə olan subay kişilərin o qorxunc qoxusunu verirdi.

“Boşboğaz, – dedi, – niyə bağırırsan?”

Heç bir şey demədən çıxarıb məktubu verdim. Yarıqaranlıq otaqda kölgə kimi yaxınlaşıb, bir anda onu əlimdən qapdı. Yan otağa keçdi, orada yanın lampa var idi. Qapının eşiyində durdum.

“Atan əfəndi yoxdurmu?” – dedim.

Cavab vermədi, özünü unudub məktubu oxuyurdu. İmkan verdim, oxusun. Lampa arxasında olduğundan üzünü heç görə bilmirdim. Məktubu bitirən kimi bir də oxumağa başladı.

“Hə, – dedim, – nə yazıb?”

Hasan oxudu:

“Səvgili Şəkurə xanım. Mən də illər boyu tək bir adamin xəyalıyla yaşadığımdan ərini gözləməyini, ondan başqa heç kimsəni fikirləşməməyini təqdir eləyir, başa düşürəm. Sənin kimi bir qadından dürüstlük və iffətdən başqa nə gözlənilir ki (Hasan qəhqəhə çəkdi). Amma naxış üçün atanı görməyə gəlməyim sənə təcavüz eləmək deyil. Bu heç ağlımdan da keçməz. Səndən işarə, üstəlik, cəsarət alıǵımı heç qabardan da deyiləm. Üzün pəncərədə nur kimi görünəndə bunun Allahın mənə lütfü olduğundan başqa bir şey fikirləşmədim. Çünkü sənin üzünü görmək xoşbəxtliyi mənə bəs elər (“Burasını Nizamidən cirpişdirib”, – deyə orada qəzəblə qeyd elədi). Amma madam ki, mənə yaxınlaşma deyirsən, söylə, mələk-sənmi ki sənə yaxınlaşmaq qorxulu olsun? Dinqə məni, bunu dinlə: gecəyarıları ümidsiz xan nökəriylə edamdan qaçan quđurlardan başqa kimsələrin qonaq qalmadığı, lənətli



karvansaraların pəncərələrindən çilpaq dağlara vuran ay işığına tamaşa eləyə-eləyə, məndən də bəxtsiz yalquzaqların ulartlarını dinləyə-dinləyə yatmağa çalışanda bir gün qəfil-dən mənə elə o pəncərədə göründüyün kimi görünəcəyini fikirləşirdim. Dirlə: indi kitab üçün ustanın yanına geri qayıdanda uşaqlığında çəkdiyim rəsmi mənə geri qaytarırsan. Bu, mənim üçün səni tapdığımın işarəsidir, bilirom. Ölümün işarəsi deyil. Oğullarından birini, Orxanı gördüm. Yaziq yetim. Onun atası olacağam!”

“Maşallah, yaxşı yazıb, – dedim. – Şair olub bu”.

“Mələksənmi ki sənə yaxınlaşmaq qorxulu olsun, – dedi. – O sözü İbni Zərkanidən çırpışdırıb. Mən daha yaxşı yazaram. – Cibindən öz məktubunu da çıxardı. – Al, bunu Şəkurəyə apar”.

Məktublarla verdiyi pul ilk dəfə məni narahat elədi. Bu adamın cavab ala bilmədiyi eşqinə çılğınlıqla bağlanmasında diksindirici bir şey hiss elədim. Sanki, sezdiklərimi doğruya çıxarmaq istəyirmiş kimi, Hasan uzun vaxtdan bəri ilk dəfə əfəndiliyi bir yana qoydu və kobudluqla belə dedi:

“Ona de, istəsək, onu qazı zoruna evə gətirərik”.

“Doğrudan, deyimmi?”

Sükut çökdü. “Demə”, – dedi. Otaqdakı lampanın işığı üzünə vurdu, günahını bilən uşaq təki gözünü aşağı dikdiyini gördüm. Bu hallarını bildiyimdən, eşqinə hörmət duyur, məktublarını daşıyıram. Güman edildiyi kimi, pul üçün yox.

Evdən çıxdı, Hasan məni qapıda saxladı.

“Şəkurəyə onu nə qədər çox sevdiyimi deyərsənmi?” – deyə həyəcanla, ağılsızlıqla soruşdu.

“Sən bunu məktubunda yazmırısanmı?”

“De mənə, onları – onu, atasını necə yumşalda bilərəm?”

“Yaxşı insan olmaqla”, – dedim, qapiya doğru getdim.

“Bu yaşdan sonra çox gecdi...” – dərin əzabla dedi.

“Çox pul qazanmağa başlamışan, Hasan çavuş. İnsanı yaxşı eləyər bu...” – dedim, çıxdım.

Evin içi o qədər qaranlıq və rütubətli idi ki, bayırda hava mənə istiləşmiş kimi göründü. Üzümə gün vurdu. Şəkurənin xoşbəxt olmasını düşündüm. Amma nəmli, soyuq və qaranlıq evdə gördiyüm o bədbəxtə də müəyyən qədər hörmət eləyirdim. Əvvəlcədən düşünüb-daşınmadan, qəlbimdən gəldiyinə görə, Laləlikdəki Baharatçılar çarşısına döndüm, darçın, zəfəran, bibər qoxuları içində özümə gələcəyimi hesab eləyirdim, amma yanılmışdım.

Evində Şəkurə məktubları alandan sonra əvvəlcə Qaranı soruşdu. Eşq yanğısının hər yerini amansızlıqla büründüyüünü dedim, xoşuna gəldi.

“Evlərində toxuma toxuyan arvadlar da daxil olmaqla, hamı yaziq Zərif əfəndinin niyə öldürülüyündən söz açır”, – deyə sonra sözü dəyişdirdim.

Şəkurə: “Xeyriyyə, halva əlib bədbəxt Zərif əfəndinin arvadı Qəlbiyyəyə apar”, – dedi.

“Yasına bir çox ərzurumilər, xeyli adam gələcəkmiş”, – dedim. – Qohumları: “Qanı yerdə qalmayacaq”, – deyirlərmiş”.

Amma Şəkurə Qaranın məktubunu oxumağa başlamışdı. Bütün diqqətimlə və acıqla üzünə baxdım. Bu qadının o qədər həyat təcrübəsi var ki, ehtiraslarının üzünə vurma səviyyəsinə nəzarət eləyə bilir. Məktubu oxuyanda susmağımın xoşuna gəldiyini, bunu Qaranın məktubuna verdiyi xüsuslu əhəmiyyətin mənim tərəfimdən də bəyənilməsi kimi başa düşdüyünü hiss elədim. Beləcə məktubu başa vurub mənə gülümsəyəndə Şəkurənin xoşuna gəlsin deyə, bu sualı ona verməyə məcbur oldum:

“Nə deyir?”

“Uşaqlığındakı kimi... Mənə aşiqdır”.

“Nə fikirləşirsən?”

“Mən evliyəm. Ərimi gözləyirəm”.

Təxminlərinizin əksinə, mənim təsirlənməyimi istəyəndən sonra bu yalanı tullamasına heç hirslənmədim, hətta



bunun məni rahatlandırdığını deməliyəm. Məktub daşıyb həyat barədə öyüdlər verdiyim bir çox qız və qadın Şəkurənin göstərdiyi diqqəti göstərsəyilər, həm mənim işim, həm onların işi yarıbayarı asanlaşar, hətta bəziləri daha yaxşı ərlərə gedə bilərdilər.

“O biri nə deyir?” – yenə də soruşdum.

“Hasanın məktubunu indi oxumaq istəmirəm, – deyə cavab verdi. – Qaranın İstanbula qayıtdığından Hasanın xəbəri varmı?”

“Varlığından belə xəbəri yoxdur”.

“Hasanla söhbət eləyirsinizmi?” – deyə gözəl qara gözlərini açıb soruşdu.

“Sən istədiyinə görə”.

“Hə?”

“Əzablar içindədir. Səni çox sevir. Könlün başqasına meyil eləsə belə bundan sonra ondan can qurtarmağın çox çətinidir. Məktublarını qəbul eləməyin onda çox ümidi lə doğurdu. Ondan qorx. Çünkü özünü səni evə geri gətirmək, böyük qardaşının ölümünü qəbul etdirib səninlə evlənməyə hazırladı”. Son sözü mün təhdidli tərəfini tarazlasın, məni o bədbəxtin xəbərçisi vəziyyətinə salmasın deyə, gülümsədim.

“O biri nə deyir belə?” – deyə soruşdu, amma kimi soruşduğunu bilirdimi?

“Nəqqışmı?”

“Ağlım qarmaqarışılıqdı, – bəlkə də, birdən düşüncələrin-dən qorxub dedi. – Həm də mənə elə gəlir, hər şey daha da qarişacaq. Artıq atam yaşılaşır. Hamimizə bir pisliyin yaxınlaşdığını, şeytanın bizə pisliklər hazırladığını sezirəm. Ester, mənə elə bir şey de ki, xoşbəxt olum”.

“Sən narahat olma, əziz Şəkurəm, – içim titrəyə-titrəyə dedim. – Doğrudan, sən çox ağıllısan, çox gözəlsən. Bir gün yaraşıqlı ərılənə eyni yataqda yatacaq, ona sarılacaq, bütün dəndlərini unudub xoşbəxt olacaqsan. Bunu gözlərinin içindən oxuyuram”.

Qəlbimdə elə bir sevgi yüksəldi ki, gözüm nəmləndi.

“Yaxşı, de, o ər hansı olacaq?”

“Bunu sənə o ağıllı ürəyin demirmi?”

“Mən ürəyimin nə dediyini başa düşə bilmədiyimdən xoşbəxtəm”.

Sükut çökdü. Bir anlığa Şəkurənin mənə, qətiyyən, etibar eləmədiyini, ağızından söz almaq üçün inamsızlığını ustalıqla gizlədiyini, özünə əzab verdiyini fikirləşdim. Məktublara da bu anda cavab verməyəcəyini başa düşəndə bütün qızlarımı, çəşqinlara belə dediyim bu sözü dedim, boğçamı qapıb həyətə çıxdım, sıvişdim.

“O gözəl gözlərini geniş açarsan, başına pis bir şey gəlməz, canım, narahat olma sən”.



16. MƏN ŞƏKURƏYƏM

Əvvəldən boğçaçı Esterin hər gəlişində mənim kimi ağıllı, gözəl, əməlli-başlı yetişmiş, dul, amma namuslu qadının ürəyini küt-küt ağrıdacaq aşiqin ən axırda hərəkətə gəlib, məktub yazıb göndərdiyini təsəvvür eləyərdim. Gələn məktubların həmişəki istəklilərimdən olduğunu görəndə də heç olmasa, ərimi gözləmək üçün güc və səbir qazanırdım. İndisə boğçaçı Esterin hər gedışindən sonra ağlım qarışır, özümü daha da bədbəxt hiss eləyirdim.

Dünyanın səslərini dinlədim. Mətbəxdən qaynama pıq-qıltısı, limon və soğan qoxusu gəlir: bilirəm, Xeyriyyə qabaq qaynadır. Şövkətlə Orxan həyətdə, nar ağacının altında itələşə-itələşə qılinc-qılinc oynayırlar, bağırılarını eşidirəm. Atam səssiz yan otaqqadır. Açıb Hasanın məktubunu oxudum, maraq doğuracaq heç bir şey olmadığını bir daha başa düşdüm. Yalnız ondan bir az da qorxdum, onunla eyni evdə yaşadığım vaxt qoynuma girmək üçün elədiyi cəhdlərə müqavimət göstərdiyimə görə, özümdən razı qaldım. Sonra Qaranın məktubunu, sanki, *incidəcəyim* zərif bir şey kimi ehtiyatla tutub oxudum və ağlım qarışdı. Məktubları bir daha oxumadım; günəş çıxdı və belə fikirləşdim: gecələrin birində Hasanın qoynuna girsəydim, onunla sevişsəydim, bunu Allahdan başqa kimsə bilməzdi. İtkin düşmüş ərimə oxşayır, eyni şeydir. Bəzən belə qəfil və qəribə fikir ağlıma gəlir. Günəş çıxmışdı, birdən işinəndə, sanki, bədənim olduğunu, dərimi, boynumu, döşlərimin giləsini belə hiss eləmişdim. Günəş qapıdan üzümə o cür vuranda qəfildən içəri Orxan girdi.

“Ana, nə oxuyursan?”

Yaxşı, yəqin, Esterin getirdiyi son məktubları bir daha oxumadım, dedim ha, sizə yalan söyləmişdim. Yenə oxuyurdum. Amma bu dəfə, doğrudan, məktubları qatlayıb qoynuma soxdum, Orxana dedim:

“Gəl, görüm, bura, qucağıma”. Gəldi. “Off, maşallah, nə qədər də ağırsan, böyüyübsən”, – dedim və öpdüm. Mən – “Buz kimişən”, – deyəndə: “Ana, nə qədər istisən”, – dedi, kürəyini döşlərimə söykədi.

Bir-birimizə sığınıb danışmadan oturmaq ikimizin də xoşuna gəlirdi. Boynunu qoxuladım, öpdüm. Daha da bərk qucaqladım. Səssizlik çökdü, eləcə durduq.

“Qıdığım tutur”, – xeyli sonra dedi.

“Söylə görək, – ciddi səslə dedim, – cinlər padşahı gəlsə, dilə məndən nə dileyirsən sən, həyatda ən çox nəyi isteyirsən?”

“Şövkətin bizimlə olmamasını istəyirəm”.

“Başqa nə isteyirsən? Atanın olmasını istəyirsənmi?”

“Xeyr. Böyüyündə səninlə mən evlənəcəyəm”.

Pis şey yaşlanmaq, çirkinləşmək, hətta ərsiz, yoxsul qalməq deyil, həyatda kimsənin qısqanmamasıdır, fikirləşdim. Orhanın isinən bədənini qucağımdan endirdim. “Mənim kimi qadın yaxşı insanla evlənməlidir”, – deyə fikirləşib atamın yanına qalxdım.

“Padşahımız həzrətləri kitabın bitdiyini öz gözləriylə görüb, sizi mükafatlandıracaq, – dedim. – Yenə Venesiyyaya gedəcəksiniz?”

“Bilmirəm, – atam dedi. – Bu cinayət məni qorxutdu. Düşmənlərimiz güclü olmalıdır”.

“Mənim bu vəziyyətimin də onları cəsarətləndirdiyini, yanlış fikirlərə, əsassız ümidi lənmələrə şərait yaratdığını bili-rəm”.

“Necə?”

“Artıq təcili evlənməliyəm”.

“Nə? – atam dedi. – Kiminlə? – dedi. – Amma sən evlisən, – dedi. – Bu hardan çıxdı? – soruşdu. – İstəyənin kimdir? Çok ağıllı və duruş gətirə bilmədiyin istəyənin olsa belə, – dedi ağıllı atam, – elə bir adamı məqbul sayıb bəyənəcəyini güman eləmirəm də”, – araya əlavə eləyib, bəxtsiz vəziyyətini belə yekunlaşdırıldı. “Evlənməyin üçün çözəməyimiz lazımlı gələn çox



böyük məsələlərin olduğunu bilirsən, – uzun sükutdan sonra da belə dedi. – Məni atıb getməkmi istəyirsən, canım?”

“Ərimin öldüyünü dünən yuxumda gördüm”, – dedim. Amma bu yuxunu, doğrudan, görən qadın kimi ağlamadım.

“Nəqşə baxanda onu oxumağı bilənlər kimi, yuxunu da oxumağı bilmək lazımdır?”

“Gördiyüm yuxunu sizə danışmağımı məsləhət görürsinüz mü?”

Bir an sakitlik oldu və danışdıqları şeylərdən çıxarılaçaq digər bütün nəticələri tələm-tələsik gözdən keçirən ağıllı adamların eləyəcəyi kimi, bir-birimizə gülümsədik.

“Yuxunu yozub, onun öldüyünə inana bilərəm, amma qayınatan, qaynın və onlara qulaq asmağa məcbur olan qazı başqa sübutlar istəyəcək”.

“Uşaqları götürüb evə qayıdalı iki il keçib, amma qayınatla qaynim məni geri apara bilmirlər”.

“Çünki qüsurları olduğunu çox yaxşı bilirlər, – atam dedi, – amma bu sənin boşanmağına razı olduqları demək deyil”.

“Məzhəbimiz Maliki, ya da Hənbəli olsaydı, – dedim, – aradan dörd il keçdiyini görüb, qazı məni boşayar, üstümə güzəran pulu qoyardı. Amma biz, Allaha şükürlər olsun, Hənəfi olduğumuzdan bunu da eləyə bilmərik”.

“Mənə Üsküdar qazısının Şəfi naibindən bəhs eləmə. Onlar čürtük işlərdir”.

“Savaşda ərləri itkin düşən bütün istanbullu qadınlar boşanmaq üçün tanışlarıyla onun yanına gedirlərmiş. Şəfi olduğundan ərin itkin düşübmü, nə vaxt itkin düşüb, geyim sixintisimi çəkirsən, bunlar da tanışlarındırı deyib, dərhal boşayırmış”.

“Bunları sənin ağılna kim salıb, mənim əziz qızım, – dedi, – ağılnı başından alan kimdir?”

“Bir kərə boşanandan sonra əgər ağılımı başından ala biləcək adam varsa, onu, təbii ki, siz mənə söyləyəcəksiniz, mən kiminlə evlənməyim barədə sizin qərarınızdan əsla çıxan deyiləm”.

Mənim hiyləgər atam qızının da özü qədər hiyləgər olduğunu görüb, gözlərini qırpmaga başladı. Əslində, atam gözlərini belə tez-tez üç səbəbdən qırır: 1. Çətinə düşdüyü vaxtlarda bir biclik tapmaq üçün tez-tez beynini işlədəndə. 2. Çarəsizlik və kədərdən ürəkdən ağlayacağı vaxtlarda. 3. Çətinə düşdüyü vaxtlarda hiylə işlədib, birinci və ikinci səbəbi qarışdırıb, az sonra ağlayacağını göstərmək üçün.

“Uşaqları götürüb gedir, qoca atanı təkmi buraxırsan? Bilirsənmi ki, “kitabımız”, – əlbəttə, “kitabımız”, – dedi, – üzündən öldürülməkdən qorxurdum, amma indi sən uşaqları götürüb getmək istəyəndə mən, əslində, ölmək istəyirəm”.

“Atacan, o işə yaramaz qayından qurtarmaq üçün boşanmalı olduğumu həmişə siz demirdinizmi?”

“Məni tərk eləməyi istəmirəm. Ərin bir gün geri qayıda bilər. Qayıtmasa da, evli olmağının bir zərəri yoxdur. Bu evdə atanla qalmağın bəs elər”.

“Bu evdə sizinlə qalmaqdan başqa heç bir şey istəmirəm”.

“Canım, azca qabaq, bir az qabaq ərə getmək istədiyini də demirdinmi?”

Atayla çəkişmək elə belədir: axırda haqsız olduğuma mən də inanıram.

“Deyirdim”, – qabağıma baxa-baxa dedim. Sonra ağlamamaq üçün özümü saxlayanda ağlıma gələn şeyin haqlı olduğundan cəsarətlənib dedim:

“Yaxşı, mən bir daha heç ərə getməyəcəyəmmi?”

“Səni məndən alıb uzaqlara aparmayan bir kürəkənin başımın üstündə yeri var. İstəyənin kimdi, bizimlə birlikdə bu evdə qalarmı?”

Susdum. Bizimlə birlikdə bu evdə qalacaq kürəkənə atanın hörmət eləməyib yavaş-yavaş əzəcəyini, əlbəttə, ikimiz də bilirdik. Atam evində yaşıdagına görə o kürəkəni elə gizlicə, ustalıqla alçaldacaqdı ki, mən o kürəkənə özümü vermək belə istəməyəcəkdirim.



“Atanın razılığı olmadan, bu halinla ərə getməyinin tezliklə mümkün olmadığını bilirsən, deyilmi? Ərə getməyini istəmirəm və izin vermirəm”.

“Mən ərə getmək yox, boşanmaq istəyirəm”.

“Çünki öz xeyrindən başqa heç bir şey qanmayan düşüncəsiz bir heyvan səni incidə bilər. Səni nə qədər sevdiyimi bilirsən, yoxmu, əziz qızım. Bu kitabı da bitirməliyik”.

Susdum. Çünki danışmağa başlasaydım, qəzəbimi başa düşən şeytan da yoldan çıxarardı, atamın üzünə gecələri Xeyriyyəni yatağına çəkməsini bildiyimi deyəcəkdir, amma mənim kimi bir qızı yaşlı atasına cariyəylə yatmasını bildiyini demək heç yaraşarmı?

“Səninlə kim evlənmək istəyir?”

Qabağıma baxdım və susdum, amma həyamdan deyil, hirsimdən. Daha pisi bu qədər qəzəbləndiyimi bilməyimə baxmayaraq, heç cür cavab verməmək məni daha da hirslendirirdi. Onda xəyalimdə atamlı Xeyriyyəni gülünc və iyrənc vəziyyətdə yataqda fikirləşirdim. Lap ağlayacaqdım ki, irəli baxa-baxa dedim:

“Ocağın üstündə qab var, yanmasın”.

Pilləkənin başındakı, heç açılmayan pəncərəsi quyuya baxan otağa keçdim, qaranlıqda əl havasına tələm-tələsik yatağımı tapıb sərdim, özümü üstünə atdım: Ah, nə qədər də gözəldi, uşaq olanda haqsızlığa rast gəlib, yatağa girmək, ağlaya-ağlaya yatıb qalmaq! Özümü təkcə mən sevirəm, yalqızlıq o qədəracidir ki, öz yalqızlığımı ağlayanda hisçürtlərimi və fəryadlarımı eşidən sizlər köməyimə gəlirsiniz.

Bir az sonra baxdım, Orxan mənim yatağıma uzanıb. Başını döşlərimin arasına soxdu, gördüm, o da içini çəkə-çəkə göz yaşları tökür, onu bərk-bərk özümə tərəf çəkib qucaqladım.

“Ağlama, ana, – bir az sonra dedi, – atam savaşdan qayıdacaq”.

“Haradan bilirsən?”

Susdu. Amma onu elə sevdim, elə bağrıma basdım ki, bütün sixıntılarımı unutdum. İncə sümüklü Orhanın zərif bədənini qucaqlayıb yatmadan qabaq, indi, bircə dərdim var, sizə onu söyləyim. Yəqin, atamla Xeyriyyə haqqında hırs-lə sizə dediyim şeydən indi peşmanam. Xeyr, dediyim yalan deyildi, amma yenə də söylədiyimdən elə utanıram ki, siz o dediyimi unudun, bizə elə baxın, elə bil, heç deyilməyib, atam da Xeyriyyəylə elə şey eləməyib, olmazmı?



17. MƏN ƏNİŞTƏNİZƏM

Çətindir qız sahibi olmaq, çətin. İçəridə ağlayırdı, hıçqırılarını eşidirdim, amma əlimdəki kitabın səhifələrinə baxmaqdan savayı da heç bir şey eləyə bilmirdim. Oxumağa çalışığım cildin – “Kitab-ül Qiyamət” in bir səhifəsində ölüm-dən üç gün sonra ruhun Allahdan izin alıb, əvvəlcədən içində yaşadığı bədənini ziyarətə getdiyi yazılmışdı. Ruh öz əvvəlki bədəninin məzardakı qan və iylənmiş su içində acinacaqlı halını görəndə kədərlənib: “Yazlıq bədənim, yazılıq əvvəlki vücu-dum”, – deyə ağlamısınır, yas tutur. Beləcə, bir müddət Zərif əfəndinin acinacaqlı sonunu, quyunun dibindəki halını, ruhu-nun, bəlkə də, onu məzarda da yox, quyuda ziyarətə gəldiyi-ni və təbii, çox kədərləndiyini fikirləşdim.

Şəkurənin hıçqırıları kəsiləndə ölüm kitablarını atdım. Əynimə qalın yun köynək geyindim, qalın keçədən qurşağı-mi belimi isidəcək kimi bərk-bərk sarıdım, dovşan dərisindən şalvarımı da geyindim, evdən çıxırdım ki, gördüm, Şövkət qapıdadır.

“Baba, hara?”

“Gir içəri sən. Yasa”.

Qarla örtülü boş küçələrdən, hər tərəfi çürümüş, sökülmüş, zorla dik duran yoxsul evlərin arasından, yanğın yerlərindən keçdim. Qıraq məhəllələrdən, bostanlar, tarlalar arasından araba dəstləri, təkərlər satan, dəmir işləri görən dükanların, sərracların, yəhərcilərin, qosquçuların, nalbəndlərin qabağından hasarlara doğru ehtiyatlı, qocafəndi addımlarımla, buzda itib batmamağa çalışma-çalışa, uzun-uzadı getdim.

Cənəzəni ta Ədirnəqapıdakı Mehrimah camesindən niyə qaldırdıqlarını bilmirəm. Camedə ölüün qəzəbli və dikbaş görünən iribaşlı, çəşqin qardaşlarını qucaqladım. Nəqqşalar-la, xəttatlarla bir-birimizə sarılıb ağlaşdıq. Birdən-birə çökən, aşağı yatıb hər yeri basan qurğuşun təki sisin içində cənəzə

namazını qılanda gözüm musalla¹ daşının üzərindəki tabuta dikildi, bu işi eləyən alçağa elə qəzəb duydum ki, görün allahümmə “Barik” duası belə beynimdə bir-birinə qarışdı.

Namazdan sonra, camaat tabutu çiyinlərinə alanda hələ nəqqasların və xəttatların arasındaydım. Leyləklə kitabım üçün birlikdə solğun lampanın işığında səhərlərə qədər oturduğumuz bəzi gecələrdə məni Zərif əfəndinin təzhiblərinin ucuzluğuna, rəngdən istifadə eləməsində – zəngin görünsün deyə, hər yerə lacivərd rəng sürtür – təcrübəsizliyə inandırmağa çalışdığını, mənim də, əslində, ona haqq verib, “amma adam yoxdur” deməyimi də unutduq, qarşılıqlı, bir də aqlaşma səsləri çıxara-çıxara uzaqlaşdıq. Zeytunun mənə dostcasına, qəribə hörmətlə baxması, sonra qucaqlaması – qucaqlamasını bilən adam yaxşı adamdır – elə xoşuma gəldi ki, bütün nəqqaslar, xəttatlar arasında kitabımı ən çox onun inandığını bir də fikirləşdim.

Həyət qapısındaki pilləkənlərdə baş nəqqas Ustad Osmanla yan-yana düşdük və bir-birimizə nə deyəcəyimizi biləmmədik. Bu, qəribə, gərgin an idi; mərhumun qardaşlarından biri hicqıra-hicqıra ağlamağa başlamış, özünü göstərməyi sevənlərdən biri də təkbir gətirmişdi.

“Hansı məzarlığa?” – deyə məndən, amma söhbət xətrinə soruşdu.

“Bilmirəm” demək nədənsə xoşagəlməz vəziyyət yaradacağından, təlaşa düşdüm, heç fikirləşmədən pilləkəndə yanında duran adamdan mən də: “Hansı məzarlığa? – deyə soruşdum. – Ədirnəqapıyamı?”

“Eyyuba”, – gənc sayılan saqqallı və qəzəbli bir səfəh dedi.

“Eyyuba”, – deyə dönüb ustada söylədim, amma o, əslində, saqqallı və qəzəbli səfəhin dediyini eşitmişdi. Beləcə, mənə “başa düşdüm” mənasında elə bir nəzər saldı ki, rastlaşmadığımızın bundan da artıq uzanmasını istəmədiyini vaxtında başa düşdüm.

¹ Musalla – üstünə cənəzə qoyulan daş



Inventas vitam
juvat excolluisse
per artes

“Gizli” dediyim kitabı'nın yazılması, nəqş edilməsi, rəsm çəkilməsi işini padşahımızın mənə etibar eləməsini, əlbəttə, Ustad Osman ürəyinə salıb. Bundan başqa, padşahımızın mənim təkidimlə naxışda firəng üsullarına maraq göstərməsi də var. Bir kərə padşah böyük Ustad Osmanı bir italyana çəkdirdiyi öz portretini təqlidə məcbur eləmişdi. Ustad Osmanın iyrənə-iyrənə çəkdiyi o qəribə rəsmindən, “işgəncə” dediyi italyan rəssamı təqliddən məni günahkar saydığını bilirom. Haqlıydı.

Pillələrin yarısında dayanıb bir müddət göy üzünə baxdım. Xeyli arxada qaldığımı əmin olanda buzlu pilləkəndən enməyə başladım. Ağır-ağır iki pillə enib-enməmişdim ki, bir nəfər qoluma girib məni qucaqladı: Qara idi.

“Çox soyuqdur, – dedi, – üzüyüsünüz mü?”

Şəkurənin ağlını alanın bu olduğuna heç şübhəm yox idi. Qoluma girməsində özünə inam bunu sübut eləyir. Tövründə “on iki ildə çalışdım, adam oldum” mənasını verən bir şey var. Pillələr qurtardı. Mənə nəqqəşxanada nələr öyrəndiyini sonra danışın.

“Sən irəlidə get, övladım, – dedim, – get, camaata çat”.

Çaşdı, amma rəngi allanmadı. Təmkinlə qolumdan çıxbı getməsi hətta xoşuma gəldi. Şəkurəni buna versəm, bizimlə bir evdə qalarmı?

Ədirnəqapıdan şəhərin qıraqına çıxmışdıq ki, ta aşağılarda, seyrək dumanın içində, haradasaitməkdə olan tabutu və onu ciyinlərində apara-apara yoxuşdan Xalicə doğru sürətlə enən nəqqəşlar, xəttatlar, şeyirdlər tünlüyünü gördüm. O qədər tez-tez yerimişdilər ki, qarla örtülü vadidən Eyyuba enən palçıqlı yolun indidən yarısını aşmışdılar. Səssizlik və dumanın içində solda Xanım Sultan Vəqfi mumxanasının bacası keflə tüstüləyirdi. Divarların altında Eyyubdakı rum qəssabalar üçün ara vermədən işləyən kəsim evi və dəriçilər var idi. Buralardan gələn leş qoxusu, irəlidə açıq-aşkar sezi-lən Eyyub camesinin qübbələrinə, məzarlığın sərv ağaclarına

qədər uzanan vadiyə yayılmışdı. Bir az gedəndən sonra aşağıdan, Balatdakı yeni Yəhudî məhəlləsindən çıxbı oyun oynayan uşaqların səs-küyünü eşitdim.

Eyyubun düzənlisinə enəndə Kəpənək mənə tərəf cümdü. Həmişəki qızğın haliylə söhbətə yaltaqlıqla girdi:

“Bu işi Zeytunla Leylək elədilər, – dedi. – Mənim rəhmətliliklə aram olmadığını hamı kimi, onlar da çox yaxşı bilirdilər; hamının bunu bildiyini də bilirdilər. Aramızda Ustad Osman-dan sonra nəqqasxananın başına kimin keçəcəyilə bağlı qış-qanchıq, hətta qarşılıqlı ifadə edilmiş xoşagelməz duygular və düşməncilik var. İndi günahın məndə qalacağını, ən azı Xəzinədarbaşının və onun yönləndirməsiylə padşahımızın məndən, xeyr, bizdən uzaqlaşacağını təxmin eləyirlər”.

“Axı biz” dediyin siz kimsiniz?”

“Nəqqasxanada qədim əxlaqın qalmasını, Əcəm ustalarının yoluyla gedilməsini, pul üçün hər mövzunun rəsm edilməməsini söyləyirik. Kitablarımıza silahların, orduların, əsirlərin, fəthlərin yerinə qədim əfsanələrin, rəvayətlərin, hekayələrin daxil edilməsini, qədim kitablardan əl çəkilməməsini, nadir nəqqasların çarşidakı dükanlarda üç-beş quruş üçün hər qarşısına çıxana hər mövzunu çəkib, səfil şeylər eləməməli olduğunu deyirik. Padşahımız həzrətləri bizə haqq verir”.

“Özünə boş-boşuna iftira atırsan”, – söhbəti qısa eləsin deyə, dedim.

“Nəqqasxanada bu işi görəcək tinətdə bir kimsənin tapıl-mayacağına əminəm. Hamınız qardaşsınız. Qabaqlar rəsm edilməmiş beş-üç mövzunun çəkilməsində düşməncilik edi-ləcək bir zərər yoxdur”.

Eyni anda eyni xəbəri ilk dəfə eşidəndə elədiyim kimi, qəti həqiqəti dərk elədim. Zərif əfəndinin qatili saray nəqqasxanasında ad qazanmış ustalardan biri idi və qarşısında məzarlığın yoxusunu çıxan kütlənin içində idi. O anda qatilin şeytanlıq və fəsada davam eləyəcəyindən, mənim hazırladığım kitaba düşmən olduğundan, böyük ehtimalla evə gəlib, kitabım üçün



naxış və rəsm işi allığından da əmin idim. Evimə gəlib-gedən nəqqəşlərin, rəssamların çoxu kimi, Kəpənək də qızıma aşiq-mi olmuşdu, yoxsa ustalıqla sözmü vururdu?

Xeyr, söz vurmaz, bir az sonra fikirləşdim. Kəpənəkdə də o biri usta nəqqəşlarda olduğu sayaq mənə qarşı açıq-aşkar minnət duyğusu vardı: savaşlar və padşahımızın etinasızlığı üzündən xəzinədən nəqqəşlərə verilən pullar, hədiyyələr kəsiləndə hamısı yeganə ciddi əlavə gəliri bir müddət mənim kitabım sayəsində qazanmışdı. Məni bir-birlərindən qısqandıqlarını bilirdim, hətta buna görə – yalnız buna görə yox – onlarla evimizdə ayrı-ayrı tapışib görüşürdüm, bu heç mənə düşməncilik duyacaqları mənasına gəlmirdi. Nəqqəşlərin hamısı şeyirdləri üzündən sevməyə məcbur olduqları adamı, ağıllılıq eləyib, daha insani səbəb tapıb səmimiyyətlə sevməyi bacaracaq qədər yetkin adamlardır.

Səssizlik uzanmasın, eyni mövzuya qayıdılmasın deyə: "Maşallah, enişi endikləri sürətlə tabutu yoxuş yuxarı da çıxara bilirlər", – dedim.

Kəpənək bütün dişlərini göstərib, xoşagələn tərzdə gülümşədi: "Soyuqdan".

"İndi bu adam öldürə bilərmi", – fikirləşdim. Məsələn, qısqanlıqdan. Daha sonra da məni? Bir bəhanə uydurar: bu adam dinimə küfr eləyir. Amma böyük ustaddır, əsl istedadıdır, niyə öldürsiün? Yaşlılıq təkcə yoxuşlarda zora düşmək deyil, ölümdən elə çox qorxmamaq da olmalıdır: isteksizlik cariyə qızın yatağına həyəcanla yox, yasaq savab kimi girməkdir. Anı sevgiylə o anda verdiyim qərarımı üzünə söylədim:

"Kitabımı artıq davam etdirməyəcəm".

"Necə?" – üzü dönən Kəpənək dedi.

"Uğursuzluq var onda. Padşahımız da pulu kəsdi. Zeytunla Leyləyə də de".

Bəlkə, yenə soruştacaqdı, amma birdən özümüzü yamacdakı sıx sərv ağacları, hündür əyri iti otları və məzar daşları arasındakı məzar yerində gördük. Məzarın ətrafi sıra-sıra

kütləylə dolduğundan “bismillah”, əla “milləti-Rəsulullah” nidalarının və sözlərinin aşkar ucalib qatlaşmasından cəsədin o anda məzara endirildiyini başa düşdüm.

“Üzünü yaxşı-yaxşı açın”, – kimsə dedi.

Kəfəni sıyrırlar, bir gözü qalan əzik başlı ölüylə göz-gözə baxışırlar, amma arxalarda olduğumdan heç bir şey görə bilmirdim. Ölüün gözlərinin içində mən məzar başında yox, bambaşqa bir yerdə baxmışdım.

Bir xatirə: Otuz il qabaq padşahımızın cənnətməkan babaları Kipr adasını venesiyalılardan almağı beyninə salmış, şeyxüllislam Əbüssuut əfəndi də bir zamanlar misirli sultanlar tərəfindən bu adanın Məkkə və Mədinənin iaşəsinə ayrılmış olduğunu dərhal xatırladıb, din sarıdan müqəddəs olan yerləri əhatə eləyən bir adanın xristian gavurunun əlində qalmasının düzgün olmadığı barədə fitva vermişdi. Beləcə mənə ilk elçilik vəzifəm kimi, venesiyalilara bu gözlənilməz qərarı, adalarını bizə verməli olduqlarını bildirmək təki çətin bir iş düşmüştü. Venesiyyada kilsələri gəzmiş, körpülərə, saraylara heyrətlənmiş, ən çox varlı evlərindəki rəsmiyyətdən sehrlənmiş, bu heyrət içində də göstərdikləri qonaqpərvərliyə güvənib, təhdidlərlə dolu məktubu vermiş, padşahımızın yekəxana ədayla Kıbrısı istədiyini təbliğ eləmişdim. Venesiyalılar o qədər qəzəblənmışdılər ki, dərhal toplanan Məclisdə bu cür məktubun müzakirəsinin belə məqbul olmadığı haqqında qərar çıxmışdı. Sonrasa qəzəbli kütlələr məni doçun sarayında qışnamış, mühafizəçiləri, qapıcıları basıb keçən sərsərilər boğazlamağa girişmişdilər ki, doçun iki döyüşçüsü məni sarayın dəhlizlərindən qaçırib, kanala açılan arxa qapıya çıxartdilar. Orada bunun kimi bir sisin içində məni qarşılıyib qoluma girən ağ geyimli, uzunboylu solğun qayıqçını bir anlığa ölümün özü hesab eləmişdim, gözlərinin içində baxıb, orada özümü görmüşdüm.

Kitabımı gizlincə bitirib, Venesiyyaya bir kərə də getmək imkanını intizarla gözlədim. Üstü səliqəylə örtülen məzara



yaxınlaşdım: indi orada mələklər onu sorğu-sualə çəkirlər, cinsini, dinini, peyğəmbərini soruşurlar. Öz ölümümü fikirləşdim.

Bir qarğı yanına sıçradı. Qaranın gözlərinin içine şirin-şirin baxdım, qoluma girməsini, qayıdanda mənə yoldaşlıq eləməsini istədim. Qaraya kitabım üçün işləməyə görə ertəsi gün səhər tezdən onu evdə gözləyəcəyimi söylədim. Çünkü öz ölümümü düşünər-düşünməz kitabımı nəyin bahasına olursa olsun bitirməli olduğumu yenə də dərk eləmişdim.

18. QATİL DEYƏCƏKLƏR MƏNƏ

Yazılıq Zərif əfəndinin parça-parça olmuş cəsədinin üstünə palçıqlı soyuq torpaq töküldən hamidan çox mən ağladım. “Ölənlə birlikdə mən də ölüm, buraxın, mən də onunla birlikdə məzara basdırılm”, – deyə bağırdım, məzara yixilmamaq üçün belimdən tutdular. Az qala boğulanda ovularını alnıma qoyub, başımı da arxaya doğru çəkdilər ki, nəfəs ala bilim. Hıçkıraq və göz yaşlarını həddən artıq eləyəcəyimi mərhumun qohumlarının baxışlarından da başa düşdüm və özümü yığışdırıdım. Nəqqasxanadakı dedi-qoduçular bu qədər ağladığımı görə Zərif əfəndiyə aramızda könül bağlı olduğunu güman eləməyə də başlaya bilərdilər.

Daha artıq diqqət çəkməmək üçün dəfnin sonuna qədər bir çınar ağacının arxasında gizləndim. Cəhənnəmə yolladığım səfehin daha da səfeh bir qohumu məni çınarın arxasında yaxaladı, çox mənalı saydıgı baxışla gözlərimin içində dikdi. Uzun-uzadı məni qucaqladı. Sonra axmaq belə dedi: “Sən Cümə ertəsiyidinmi, Çərşənbəyidinmi?” “Çərşənbə bir vaxtlar rəhmətliyin adı idi”, – deyəndə heyrətləndi.

Bizi bir-birimizə sərr kimi bağlayan bu ləqəblərimizin hekayəsi sadədi. Şeyirdlik illərimizdə, onda kalfalıqdan ustalığa yeni keçmiş olan Ustad Osmana hamımızın hörməti, heyranlığı, eşqi çox böyük idi. Böyük nəqqas idi, hər şeyi bizə o öyrətdi, Allahın həm sehrlı bacarıq, həm də cin kimi ağıl verdiklərindən. Hər səhər şeyirdlərin yerinə yetirməli olduğu kimi, aramızdan bir nəfəri ustadın evinə getməli, qələm qutusunu, çantasını, içi kağızla dolu cildbəndini götürüb, arxasında nəqqasxanaya qədər gəlib ona yoldaşlıq eləməli idi. Ona yaxın olmaq üçün o qədər çarpışırıq ki: “Bu gün mən gedəcəyəm”, – deyə aramızda dava eləyirdik.

Ustad Osmanın bir sevimlisi vardı, amma hər səhər də onun gəlişi nəqqaslar bölüyündə, əslində, heç bitməyən dedi-



qoduları və ədəbsiz zarafatları əməlli-başlı alovlandırdığından, böyük ustad hərəmizin həftənin bir günü gəlməsinə qərar vermişdi. Büyük ustad cümə günləri işləyər, şənbə günü nəqqəşxanaya getməzdi. Çox sevdiyi, bizim kimi şeyirdlik eləyən, sonrakı illərdə ona və hamımıza xəyanət eləyiş sənəti atan oğlu atasına sıravi şeyird kimi bazar ertəsi günləri yoldaşlıq eləyirdi. Bir də hamımızdan qabiliyyətli, arıq və uzun bir Çərşənbəaxşamı qardaşımız vardı ki, gənc yaşda naməlum xəstəlikdən qızdırma içinde olmuşdu. Rəhmətlik Zərif əfəndi çərşənbələr gəlirdi, buna görə də Çərşənbəydi, amma sonra böyük ustamız adalarımızı Cüməaxşamından Zeytuna, Cümədən Leyləyə, Bazardan Kəpənəyə dəyişdirdiyi eşq və mənayla, təzhibinin incəliyinə işarəylə ona Zərif demişdi. Büyük ustad hamımıza dediyi kimi, ona da bir müddət hər səhər:

“Xoş gəldin, Çərşənbə, görək necəsən”, – deməliydi.

Məni də necə çağırduğunu xatırlayanda gözlərimin yaşara-cağını hesab elədim: şeyird olanda bütün qapazlara baxma-yaraq, Ustad Osman bizi sevdiyi, nəqşimizin gözəlliyindən gözləri sulanıb əllərimizdən, qollarımızdan öpdüyü, o, bizi öpdükçə, bacarığımız da eşqlə çiçəkləndiyindən, elə bil, Cən-nətdəydik. O vaxtlar bu xoşbəxt illərə kölgə salan qısqanlı-ğın rəngi belə başqaydı.

Başını və əllərini bir ustadın, bədəni və qiyafələrini başqa bir ustanın çəkib boyadığı o insanlar sayaq, özümü əməlli-başlı ikiyə bölünmüş təki hiss elədiyimi görürsünüz. Mənim kimi Allahdan qorxanın biri, gözlənilmədən qatil olanda dər-hal alışammır. Sanki, keçmiş həyatımın davam elədiyi kimi davranışmaq üçün qatilliyə uyğun ikinci səs qazandım. İndi keçmiş həyatımla heç qarışdırmadığım bu istehzali və xain ikinci səslə danışıram. Qatil olmasaydım, danışacağım o bili-nən – tanınan köhnə səsimi də, təbii ki, aradabir dinləyəcək-siniz, amma “mən qatıləm” yox, ləqəbimlə. Kimsə bu ikisini birləşdirməyə cəhd eləməsin, çünki məni ələ verəcək fərdi üslubum və qüsürum yoxdur. Üslubun, nəqqası digərindən

fərqləndirəcək hər hansı bir şeyin, bəzilərinin öyünə-öyünə dediyi kimi, adamlıq yox, qüsür olduğuna inanıram.

Amma mənim məxsusi vəziyyətimdə bunun problem yaratdığını da qəbul eləyirəm. Çünkü Ustad Osmanın bizə eşqlə verdiyi, Əniştə əfəndimizin də sevib çağırduğu qondarma adlarımıza desək, mənim Kəpənəkmi, Zeytunmu, Leyləkmi olduğumu başa düşməyinizi qəti istəmirəm. Başa düşsəniz, böyük ehtimalla dərhal qaça-qaça məni bostançıbaşının işgəncələrinə təslim eləyərsiniz.

Buna görə də hər şeyi düşünüb deyə bilmərəm. Öz-özüümə fikirləşəndə belə, əslində, sizin məni izlədiyinizi bilirəm. Həyatımın məni ələ verəcək təfərrüatını, qəzəblərimi düşünəcəsizcəsinə ağlımdan keçirəmmərəm. Əlis, Be, Cim deyib, üç dənə rəvayət danışanda, ağlmın bir küncüylə sizin baxışınızı da izləyirdim.

On minlərlə kərə rəsm elədiyim savaşçılar, aşıqlər, şahzadələr və əfsanə qəhrəmanları bir yanlarıyla rəsm edilən şeyə, orada, o əfsanəvi zamanda savaşçıları düşmənlərə, boğuşduqları əjdahalara, göz yaşları tökdüklləri gözəl qızlara dönükdlər. Amma bir yanlarıyla və bədənlərinin bir qismiyələ də o möcüzə rəsmi tamaşa eləməkdə olan nəqqas sevərlərə dönükdlər. Üslubum və fərdiliyim varsa, yalnız nəqşimdə deyil, mənim cinayətimdə və sözlərimdə də gizlidir! Mənim kim olduğumu sözlərimin rəngindən tapın görək!

Məni yaxalamağınızın bədbəxt Zərif əfəndinin bədbəxt ruhuna təskinlik verəcəyini də fikirləşmirəm. Mən indi ağaclar altında, quş civiltiləri içində Xalicin qızılı sularına və İstanbulun qübbələrinə baxır, yaşamağın nə gözəl şey olduğunu bir kərə də dərk eləyəndə onun üstünə kürək-kürək torpaq atırlar. Yaziq Zərif əfəndi son vaxtlarda o çatmaqaş ərzurumlu vaizin adamlarıyla oturub-durmağa başlayandan sonra məni heç sevməzdı, amma padşahımız üçün kitablar nəqş elədiyimiz bu iyirmi il ərzində özümüzü bir-birimizə yaxın saydığımız vaxtlarımız da olmuşdu. İyirmi il qabaq, bir ara



padşahımızın rəhmətlik atasının salnaməsindən ötrü çalışanda yoldaş olduq, amma ən çox Füzuli "Divan"ına daxil edilən səkkiz naxışlı səhifə üçün işleyəndə yaxınlaşmışdıq. Onda onun haqlı, amma məntiqli istəklərinə (nəqqaş çəkdiyi rəsmi ruhunda hiss eləməli imiş) qatılmaq üçün buraya gəlmış, bir yaz, axşamüstü qaranquş sürüləri üzərimizdə çılgınlıqla uçuşanda nümayişkaranə halda mənə Füzuli "Divan"ından oxuduğu misraları səbirlə dinləmişdim. O gecədən ağlımda: "Mən mən deyiləm, mən dediyim sənsən elə" misrası qalib. Bir də bu misranın necə rəsm ediləcəyini öz-özümdən soruşub düşündüyüm.

Cəsədinin tapıldığı öyrənər-öyrənməz qaça-qaça getdiyim evində oturub şeir oxuduğumuz kiçik həyətin qar altın-da qaldığı illər keçəndən sonra gördüyüümüz bütün həyətlər kimi, kiçildiyini hiss elədim. Yan otaqdan qadınların bir-biriylə yarışan kimi, artan səs-küyləri, həddini aşmış hayqırtiları eşdilirdi. Böyük qardaşı danışanda diqqətlə dinlədim: bədbəxt Zərif qardaşımızın üzü haradasa param-parça olub, başı əzilib. Dörd gündən bəri dibində qaldığı quyudan çıxarılandan sonra qardaşları onu tanımağa çətinlik çəksələr də, evdən gətirdikləri yazıq arvadı Qəlbiyə gecə qaranlığında bu tanınmaz cəsədi cırıq-cırıq olan paltarlarından tanıyıb. Gözümün qabağına qısqanc qardaşları tərəfindən quyuya atılan Yusifin midiyalı tüccarlar tərəfindən quyudan çıxarılması gəldi. "Yusif və Züleyxa"nın bu məclisini rəsm eləməkdən çox xoşum gəlir, çünkü həyatda ən əsas duyğunun qardaşların qısqanlığı olduğunu xatırladır.

Bir anlığa səssizlik olanda mənə baxdıqlarını hiss elədim. Ağlayımmı? Amma gözüm Qaraya sataşdı. Alçaq hərif hamımızı süzür, özünə Əniştə əfəndi tərəfindən nəqqaşlar arasına bu işin əslini araşdırmaq üçün göndərilən adam görkəmini verməyə çalışır.

"Kim eləyə bilər bu alçaqlığı?" – deyə böyük qardaş bağırdı. – "Qarışqanı incitməkdən çəkinən qardaşımıza hansı vicdansız qıya bilər?"

Onun ağlaya-ağlaya verdiyi bu suala mən də ürəkdən gələn tərzdə qoşuldum, öz-özümə cavab axtardım. Kimdi Zərifin düşmənləri? Mən öldürməsəydim, kim öldürərdi onu? Bir vaxtlar, güman ki, "Hünərnamə"nin hazırlandığı illərdə qədim ustaların üsullarını başa çıxardığına daha ucuz, daha cəld təzhib eləmək üçün biz rəssamların o qədər əmək sərf elədiyimiz səhifələrin qıraqını pis rənglərlə korladığına görə bəziləriylə dalaşdığını xatırlayıram. Kimdi onlar? Amma daha sonra düşmənciliyin bu səbəbdən yox, alt qatdakı gözəl cildçi şayirdin eşqində olduğu barədə şayılər çıxmışdı, bununla belə, bu çox köhnə hekayə idi. Bir də Zərifin zərifliyini, incəliyini, o qadıntəhər tərbiyəli çələbi halını ürəklərinə salanlar vardi, amma başqa səbəblərlə bağlı idi bunlar: Zərifin qədim üsullara kölə qədər bağlılığı, təzhiblə rəsmin rəng uyumunda xırdaçılıq eləməsi, başqa nəqqəşların – xüsusilə mənim – mövcud olmayan qüsurlarımızı Ustad Osmanın hüzurunda kübar çoxbilmişliklə xəbər verməsi kimi... Son davası Ustad Osmanın bir vaxtlar çox həssas olduğu mövzuyla – saray nəqqəşlarının əl altından qıraqa iş görməsi, saraydan kənar xırda-para sıfarişləri gizlicə qəbul eləməsiylə bağlı idi. Padşahımızdan gələn diqqətin və Xəzinədarbaşından gələn pulların son illərdə azalmasına görə bütün nəqqəşlər görməmiş kütbeyin paşaların ikiqatlı qonaq evlərinə, ən ustaları gecələr Əniştəni ziyarətə getməyə başladılar.

Əniştənin uğursuzluq bəhanəsiylə kitabını, kitabımızı davam etdirməməyə qərar verməsindən heç bir şey başa düşmədim. Əlbəttə, quşbeyin Zərif əfəndinin kitabını bəzəyən bizlərdən birimiz tərəfindən aradan götürüldüyünü təxmin eləyir. Onun yerində siz olsaydınız, qatili iki həftədən bir gecələr evinizə naxış vurmağa çağırardınız mı? Yoxsa əvvəlcə əsl qatil kimdir, ən yaxşı nəqqəş hansıdı, onamı qərar verərdiniz? Qısa bir müddətdə evinə gələn nəqqəşlər arasında rəng vermədən təzhibə, cədvəlkeşlikdən rəssamlışa, üz çəkməkdən səhifə tərtibinə ən bacarıqlısının kim olduğunu



başa düşəcəyindən, bundan sonra təkcə mənimlə davam eləmək istəyəcəyindən heç şübhəm yoxdu. Mənim əsl bacarıq sahibi bir nəqqas da yox, sıravi qatil olduğumu fikirləşməyə qədər alçalacağını güman eləmirəm.

Yanında gətirdiyi o Qara əfəndini, o səfehi gözəcəyi izləyirəm. Məzarlıqdan o ikisi birlikdə ayrılib dağılan yas camaatiyla Eyyub limanına enəndə mən də arxalarınca getdim. Onlar limandan dördavarlı qayığa, mən də daha sonra ölüünü və cənəzəni tamamilə unudub aralarında gülüşən gənc şeyirlərlə birlikdə altıavarlıya mindik. Bir ara Fənərqapı açıqlığında qayıqlarımız bir-birlərinə yan alan kimi, yaxınlaşdırılar, Qaranın Əniştəyə xisin-xisin bəzi şeylər danışdığını əməlli-başlı yaxından gördüm, birdən yenə də adam öldürməyin nə qədər asan olduğunu fikirləşdim. Allahım, sən bu ağlagəlməz gücü hamımıza vermisən, amma həm də istifadə eləmə-yək deyə, bizi qorxudubsan.

Amma bir kərə bu qorxunu yenib, hərəkətə gələrsə, insan dərhal bambaşqa adam olur. Yalnız şeytandan yox, içimdəki ən incə pislik əlamətiindən belə ölüm qopardı. İndisə pisliyin dözlən şey olduğunu, hətta nəqqas üçün vacib olduğunu da hiss eləyirəm. Cinayətdən sonra bir neçə gün ərzində əllərimin titrəməsini bir yana qoysaq, o səfili öldürəndən bəri daha yaxşı cızıram, daha parlaq, ürəkli rəng çəkirəm, ən başlıcası, həyat gücümüz möcüzələr yaratdığını görürəm. Amma nəqş elədiyim möcüzələri bəyənəcək neçə adam var İstanbulda?

Cibali açıqlığından, Xalicin lap ortasından İstanbula qəzəblə baxdım. Qarla örtülü qübbələr birdən çıxan günəşin altında par-par parıldadılar. Deməli, bu şəhər nə qədər böyük, rənglidirsə, suçumuzu və günahımızı gizləyəcəyimiz o qədər çox guşəsi, nə qədər tünlükdürşə, suçumuzla aralarına qarışacağımız o qədər adamı var. Şəhərlərin zəkası yetişdirdiyi alımlərlə, kitabxanalar, nəqqaslar, xəttatlar və mədrəsələrlə yox, qaranlıq küçələrində min illər boyu gizlicə işlənmiş

cinayətlərin çoxluğuyla ölçülümlədir. Bu mətiqlə İstanbulun bütün cahanın ən zəkalı şəhəri olduğuna şübhəm yoxdur.

Unqapı limanında Qara və Əniştənin arxasında mən də qayıqdan endim. Bir-birlərinə söykənib yoxuşları çıxanda izlərində idim. Sultan Mehmet camesinin arxa tərəflərindəki yanğın yerində durub son kərə də danışdilar və bir-birindən ayrıldılar. Əniştə əfəndi təkbaşına qalandı bir an mənə aciz qoca kimi göründü. Qəlbimdən qaça-qaça onun yanına gedib yasından qayıtdığımız səfilin iftiralarını, hamımızı bu iftiranın qorumaq üçün elədiyim işi danışmaq və soruşmaq keçdi: "Doğrudurmu, Zərif əfəndinin dedikləri, çəkdiyimiz rəsm-lərdə padşahımızın etibarından sui-istifadə eləmək, nəqşetmə üsullarımıza xəyanət, dinimizə küfr varmı? Son böyük rəsmi bitirdinizmi?"

Axşam vaxtı qarlı küçənin ortasında durdum, evlərinə qayıdan uşaqların, ataların, mənimlə birlikdə cinlərə, pərilərə, quldurlara, oğrulara və qarlı ağacların kədərinə qoyub getdiyi qaranlıq küçənin qurtaracağına doğru baxdım. Küçənin ucunda, Əniştə əfəndinin ikiqatlı, gözəl görünüşlü evində, indi orada, çılpaq şabalıd ağaclarının budaqları arasından bir anlığa gördüğüm damın altında dünyanın ən gözəl qadını var. Amma mən ağlımı itirmək istəmirəm.



19. MƏN PULAM

İyirmi iki əyar Osmanlı Sultani qızılıyam. Üzərimdə Cahangənah padşahımız həzrətlərinin şanlı tuğrası. Burada, yasdan sonrakı kədərli bu gözəl qəhvəxanada, padşahımızın böyük ustadlarından Leylək indi, gecəyarı rəsmimi çəkdiyindən üzərimə qızıl suyu sürtmədi, amma onu siz artıq beyninizdə tamamlayarsınız.

Surətim burada, özümsə böyük ustad, nəqqas Leylək qardaşımızın kisəsindəyəm. İndi ayağa qalxır, məni kisədən çıxarıb sizə göstərir. Mərhaba, mərhaba, salam olsun usta sənətçilərə və qonaqlara. Mənim parıltımdan gözləriniz böyüyür, qəndilin alovunun üzərimdə titrəməsiylə alovlanır və ən son sahibim Leyləyi qısqanırsınız. Haqlısınız, cünki nəqqasın bacarığının ölçüsü kimi, məndən başqa heç bir şey yoxdur.

Ustad Leylək mənim kimi bu qızillardan son üç ayda düz qırıx yeddi dənə qazanıb. Hamımız bu kisədəyik, Leylək çələbi, baxın, kimsədən gizlətmir, İstanbulun nəqqəşları arasında daha artıq qazanan olmadığını da bilir. Nəqqəşlar arasında belə bir ölçü kimi qəbul olunmaq, lüzumsuz çəkişmələrə də son qoymaqla çox fəxr eləyirəm. Əvvəllər, hələ qəhvəyə alışib, başımız açılmamışdan, quşbeyin nəqqəşlar axşamlar: "Yox, sən daha bacarıqlısan, yox, əsl rəngbaz mənəm, mən ən yaxşı ağacı çəkərəm, bulud çəkməkdə məndən yaxşısı yoxdur", – deyə çəkişməklə kifayətlənməzdilər, həm də hər gecə döyüşər, bir-birlərinin dişlərini tökərdilər. İndi hər şeyə mənim məntiqimin hakim olması, nəqqəşxanasındaki iş nizamına da şirin ahəng, hətta heratlı qədim ustadlara layiq forma verir.

Bu məntiqin ahəngi və ölçüsüylə mənimlə dəyişdiyiniz cürbəcür şeyləri sayaq: gənc və gözəl cariyənin əllidə biri olacaq tək ayağı; qıraqı sümüklü, ceviz ağacından yaxşı bərbər aynası; doxsan ağça gümüş təbəqəli, şəmsə naxışlı, içi

çəkməli, yaxşı boyanmış sandıq; yüz iyirmi təzə çörək; üçadamlıq məzar yeri və tabut; gümüş bazubənd; atın onda biri; yaşlı və kök cariyənin baldırları; bir camış balası; iki yaxşı çin tabağı, padşahımızın nəqqasxanasındaki Əcəm nəqqaslarından təbrizli dərviş Məhəmmədin və bir çox onun kimilərin bir aylıq muzdu; qəfəsiylə birlikdə yaxşı bir ov dovşanı; Panayotun şərabından on parç; dünyaca məşhur oğlanlardan Mahmudla bir saat və saymaqla qurtarmayacaq başqa bir çox imkan.

Bura gəlməzdən qabaq bir müddət yoxsul ayaqqabıçı şeyirdinin kirli corabının içində on gün keçirmişdim. Yaziq hər gecə yatağında mənimlə əldə edəcəyi şeylərin bitib-tükənməyən siyahısını tutub yuxuya gedirdi. Ninni kimi, şirin uzun bir şeirin misraları mənə pul girməyən deşik qalmadığını sübut eləyib.

Deşik deyəndə ağlıma gəldi. Buraya gəlməmişdən qabaq başıma gələn sərgüzəştləri danişsam, cild-cild kitab olar. Öz aramızdır, özümüzük, kimsəyə deməyəcəksiniz, Leylək əfəndim də xəbər tutmayacaqsa, sizə bir sırr verəcəyəm. And içirsinizmi?

Venesiyadakı zərbxanadan öyrəndiyim kimi, bu iş neçə illərdir görülür. Amma yaxın zamana qədər Venesiya kafiri-nin ucuz əyarla Doğuya gətirib yaydığı qızıllar yenə eyni zərbxanada özləri buraxdıqları Venesiya dukatları idi. “Bir şey üzərində nə yazılıbsa, odur” məntiqinə çox hörmət göstərən Osmanlı da, üzərindəki yazı eyni yazı olduqca dukatın içindəki qızılın miqdarına fikir vermədiyindən saxta Venesiya qızılları bütün İstanbulu doldurdu. Sonra qızılı az, paxırı çox olan qəlp pulu daha ciddi yoxlaya-yoxlaya ayırmaga başlıdlar. Məsələn, eşq atəşiyələ yanırsan, bütün cahanın aşiq olduğunu gözəllər gözəli Mahmudun yanına qaçıb gedirsən, əvvəl ağızına o birini yox, pulu alıb yoxlaysıf: “Qəlpdir”, – deyib, səni cənnətə bir saatliğinə yox, yarım saatliğinə aparır. Venesiya kafiri gördü ki, öz qəlp pulunun belə faciəli nəticələri var: “Barı



Inventas vitam
juvat excoluisse
per artes

Osmanlı qızılıının da qəlpini buraxaq, bunlar yenə başa düşməzlər”, – dedi.

İndi qəribə olan vəziyyətə diqqət çəkək. Artıq bu Venesiya kafiri rəsm çəkəndə, rəsm də çəkmir, sanki, rəsm elədiyi şeyin həqiqisini yaradır. Amma pul buraxanda da həqiqi pul buraxmir, onun saxtasını buraxır. Venesiyada dəmir sandıqlara dolduq, gəmilərə mindik, yırğalana-çalxalana İstanbula gəldik. Özümü bir sərraf dükanında, bir ustanın sarımsaq iylənən ağızında gördüm. Bir az gözlədik-gözləmədik, qızıl xirdalatmaq istəyən bir səfəh kəndçi gəldi. Bic oğlu, bic, usta sərraf: “Görək, sənin altunun qəlpdirmi, ver yoxlayım”, – deyib, kəndçinin qızılıını alıb ağızına atdı.

Ağzının içində qarşılaşanda gördüm ki, kəndçininki həqiqi Osmanlı Sultanisidi. Sarımsaq qoxusu içində məni görəndə: “Sən qəlpsən”, – dedi. Haqlı idi, amma bunu məgrur-məgrur söyləməsi kefimi pozduğundan, mən də yalan söylədim: “Əsl qəlp sənsən”, – dedim.

Bu vaxt əbləh kəndçi də: “Mənim qızılım heç qəlp olarmı! Mən onu iyirmi il qabaq torpağa basdırmışdım, o zaman belə əxlaqsızlıqmı vardı?” – deyə öyüñürdü.

Mən nə olacağıyla maraqlananda, sərraf ağızından kəndçinin qızılıını deyil, məni çıxardı. “Al, bu sənin qızılın, alçaq venesiyalı kafirin qəlp pulunu istəmirəm”, – dedi. “Sən heç utanmırsanmı?” – deyə, üstəlik, avam kəndçini danladı. O da bir az cavab verdi, məni də götürüb getdi. O biri sərraflardan da buna oxşayan sözlər eşidəndə, qəlbə qırıldı, məni ucuz qızıl təki doxsan axçaya xirdalatbatdı.

Vaxtimın çoxunu ağıllı pulun elədiyi kimi, İstanbulda kisədən-kisəyə, qurşaqdan cibə köçdüyümü iftixarla söyləyim. Qorxulu yuxum – küpün içinə girib, həyətdə daşın altındada illərlə basdırılmış qalmaq heç başıma gəlmədi, amma nədənsə bu sıxıntılı vaxtlar qısa sürtürdü. Məni əlinə alanların çoxu hələ bir də qəlp olduğumu kəşf ediblərsə, tezliklə məndən xilas olmaq isteyirdi. Qəlp olduğumu söyləyib, ağılsız

alıcıını xəbərdar eləyənə daha rast gəlmədim. Amma qəlp olduğumu bilməyib, mənə yüz iyirmi axça sayanlar hərifləndiklərini başa düşər-düşməz bir başqasını hərifləyib, məndən xilas olana qədər qəzəb, ümidsizlik və səbirzsizlik böhranları keçirə-keçirə vurnuxurdular. Bu böhran vaxtı özləri də baş-qalarını hərifləməyə dəfələrlə cəhd elədikləri halda (tələsiklik və qəzəbdən elə uğursuzluğa düçər olurdular), məni verib, özlərini hərifləyən adama: "Əxlaqsız" – deyə söyürdülər.

Bu son yeddi il ərzində İstanbulda beş yüz altmış əl dəyişdirdim, girmədiyim ev, dükən, çarşı, bazar, kilsə, sinagog qalmadı. Gəzdikcə haqqında hesab elədiyimdən daha artıq dedi-qodu yarandığını, əfsanələr uydurulub, yalanlar söylənilədiyini gördüm. Artıq məndən başqa heç bir qiymət qalmadığı, qəddarlığım, gözümün kor olduğu, mənim də pulu sevdiyim, dünyanın, bədbəxtlikdən, mənim üzərimdə qurulduğu, hər şeyi satın ala biləcəyim, pisliyim, adiliyim, alçaqlığım elə hey üzümə vuruldu. Qəlp olduğumdan xəbər tutanlar mənə daha da qəzəbli davranışın, daha da pis şeylər söylədilər. Həqiqi dəyərim düşdükcə, məcazi dəyərim artırdı. Amma bütün bu amansız məcazlara, düşüncəsiz iftiralara baxmayaraq, gördüm ki, əhalinin böyük çoxluğu məni ürəkdən sevir. Bu sevgisiz zamanda bu qədər könüldən, hətta coşub-daşan sevgimizin hamımızı sevindirməsinin lazımlı bir şey olduğunu düşünürəm.

Küçə-küçə, səmt-səmt İstanbulun hər guşəsini gördüm. Yəhudilərdən abazalara, ərəblərdən minqreliyalılara qədər hamının əlini tanıdım. Manisaya gedən ədirnəli bir xocanın kisəsinin içində bir kərə İstanbulun qırğına çıxdım. Yolumuz kəsilib, həramilər də "ya canın, ya malın" qışqıranda yaziq xoca bizi təlaşla gündəyməzinə soxub gizlətdi. Bura sarımsaq sevən adamın ağızından da pis qoxuyurdu, çox da narahat idi. Amma dərhal sonra hər şey daha da pis oldu, çünkü həramilər: "Ya malın, ya canın!" – da demədilər xocaya: "Ya namusun, ya canın!" – dedilər və növbəyə durdular. O kiçik



deşikdə nələr çəkdiyimizi sizə heç danışmayım. İstanbuldan qıraqa çıxmadañdan da buna görə heç xoşum gəlmir!

İstanbulda elə sevildim! Xeyallarındakı ər kimi gənc qızlar məni öpdü, məxmər kisələrdə, yastıq altlarında, iri döşlərin arasında, donlarının içində saxlayıb, orada olmağımı yuxularında yoxladılar. Hamamda, ocağın qıraqında, qurşağın içində, möcüzə qoxuyan müşkçü dükanında, kiçik şüşənin dibində, ahçinin mərcimək cuvalının gizli cibində gizlədildim. Dəvə dərisindən kəmərlərin, Misir alacasından¹ astarların, içi qumaşla örtülmüş ayaqqabıların, rəngarəng şalvarların gizli küncələrində bütün İstanbullu dolaşdım. Saat ustası Petro məni kəfgirli saatın gizli bölməsinə, bir rum baq-qalı əsl qoyun pendirinin içində qoydu; möhürlər, zinət əşyaları, açarlarla birlikdə qumaş parçalarına bükülüüb bacaların, ocaqların içində, pəncərə eşiklərinin altında, qalın samandan döşəklərin arasında, yer dolablarının, sandıqların gizli bölmələrində gizlədildim. Yemək süfrəsindən qalxıb: "Hələ gizlədiyim yerdədirmi?" – deyə ikidə bir gəlib baxan atalar, heç lazım olmadığı halda, məni ağızlarına alıb soran qadınlar, qoxulaya-qoxulaya burun deşiklərinə soxan uşaqlar, meşin kisədən çıxarıb gündə yeddi kərə baxmadan rahatlıq tapmayan bir ayağı gorda olan qocalar gördüm. Şiltaq, çərkəz arvad vardi, bütün günü evi silib-süpürəndən sonra bizi kisədən çıxarıb taxta firçayla silərdi. Təkgözlü sərraf elə hey bizdən qüllələr düzəldər, xanıməli qoxuyan bir hamballa ailəsi mənzərəyə tamaşa eləyən kimi, bizə tamaşa eləyər, indi aramızda olmayan müzəhhib də – adı lazım deyil – axşamlar bizi ters düzənlər kimi, elə hey düzərdi. Taxta səndəllərlə gəzdim, saraya girib-çıxdım, Herat işi olan cildlərin arasında, gül qoxuyan ayaqqabıların dabanında gizlədildim. Kirli, qılılı, gonbul, yağılı, yaşılı, titrək yüzlərlə əl gördüm. Nəşə çəkilən məclislərin, mum emalatxanalarının, skumbriya basdirmalarının və bütün İstanbulun tər qoxusu indi üstümdədir. Bütün

¹ Alaca – parça növü

bu həyəcan və hərəkətin içindən keçəndən sonra gecə qaranlığında qurbanının xirtdəyini kəsib, məni kisəsinə atan alçaq quldur xaraba evində: "Tfu, hamısı sənin üzündəndir", – deyə üstümə tüpürəndə elə inciyirdim ki, yox olmaq istəyirdim.

Amma mən olmasam, nəqqasın yaxşısıyla pisini kimsə bir-birindən ayıra biməyəcəyi və buna görə nəqqaslar bir-birinə qıymağ'a başlayacağından yox da olmadım, ən bacarıqlı, ən ağıllı nəqqasın kisəsinə girib gəldim.

Ondan daha yaxşı nəqqassınızsa, məni əldə eləyin.



20. MƏNİM ADIM QARADIR

Atası Şəkurəylə bir-birimizə yollandığımız məktublardan nə qədər xəbərdardır? Şəkurənin məktubundakı atasından çox qorxan o ürkək qız ədasını görseydim, aralarında mənimlə bağlı heç bir sözün belə olmaması barədə nəticə çıxarmalıydım, amma vəziyyətin belə olmadığını sezirdim. Boğçaçı Esterin baxışlarındakı biclik, Şəkurənin pəncərədə peyda olmasındaki sehr, Əniştəmin məni nəqqəşlarının yanına yollamasındaki qətiyyət, məni bu səhərə çağıranda, onda hiss elədiyim çarəsizlik əhvalımı pozurdu.

Səhər Əniştəm məni qarşısında oturdar-oturtmaz Venesiya görünüyü portretlərdən danışmağa başladı. Cahangənah padşahımızın elçisi sıfətiylə bir çox saraya, varlı evinə, kilsəyə girib-çıxb. Minlərlə portretin qarşısında günlərlə durub, gərili qumaşın, taxtanın üzərinə, çərçivənin içini, divarlara rəsm edilmiş minlərlə üz görüb. “Hamısı bir-birindən fərqli, ayrı, bənzərsiz insan üzləri!” – dedi. Bunların müxtəlifliyindən, rənglərindən, üzlərinə çıxan işığın yumşaqlığı, xoşluğu, hətta sərtliyindən, gözlərinin içindəki mənadan sərxiş olub.

“Sanki, xəstəliyə yoluxmuş kimi, hamısı öz portretlərini çəkdirir, – dedi. – Bütün Venesiya. Pulu və gücü olanlar həm öz həyatından yadigar, xatirə olsun deyə, həm də sərvətlərinin, güclərinin, iqtidarlarının işarəsi kimi öz portretlərini çəkdirirdilər. Elə orada, qarşımızda durmaq, mövcud olduğunu bir-birlərinə hiss etdirmək, hamidan fərqli və özgə olduğunu təlqin eləmək üçün”.

Sanki, qısqanlıqdan, hikkədən, acgözlükdən söz açan kimi, sözləri alçaldıcı idi, amma Venesiya görünüyü portretlərdən söz açanda, üzü bəzən bir anlığa, uşağınkı təki aydınlaşış həyatla dolurdu.

Rəsm hamisi varlılar, prinslər, böyük ailələr hər fürsət düşəndə üzlərini rəsm etdirməyi elə xəstəliyə çevirmişdilər

ki, kilsələrin divarlarına “İncil”dən, dini rəvayətlərdən səhnələr rəsm etdirəndə belə bu gavurlar öz üzlərinin rəsmin içində salınmasını şərt kəsirdilər. Beləcə, məsələn, müqəddəs Stefanın basdırılmasını göstərən rəsmə bir baxırdın, a, məzar qırığında ağlaşanlar arasında sənə sarayının divarlarındakı rəsmiləri nəşə dolu, şən-şaraq, öyünə-öyünə göstərən prins də var. Sonra Müqəddəs Pyotrun xəstələri kölgəsiylə sağaltdığını göstərən divar rəsmində, qıraqda əzablar içində qırvılmada olan bəxtsiz xəstənin arıq ev sahibinin donuzdan da sağlam qardaşı olduğunu bilib dinməzcə xəyala dalırdım. Ertəsi gün də bu dəfə ölülərin dirilməsini göstərən rəsmidə bir az əvvəlki günorta yeməyində, yaxşıca tixdiğini gördüyü qonşunun ölüsünə tamaşa eləyirdim.

“Bəziləri işləri elə irəli aparıblar ki, – Əniştəm, sanki, şeytanın çəkilməsindən söz açan kimi, qorxuya dedi, – məhz rəsmə düşmək üçün rəsmin camaati içində qədəhlərə içki doldururan uşaq, zinakar qadını daşlayan qəddar, ya da əliqanlı qatil olmağa belə razı olmuşdular”.

“Eynilə, – anlamazlıqdan gələrək dedim, – bu, qədim Əcəm əfsanələrindən danışan kitablarda Şah İsmayılin taxta oturmasını görməyimiz kimi bir şeydir, ya da Xosrovla Şirinin hekayəsində onlardan çox sonra hökm sürən Teymurun rəsm edilməsiylə rastlaşmağımız kimi”.

Bu yerdə evin içində taqqıltımı vardı?

“Amma o firəng rəsmləri, elə bil, bizi qorxutmaq üçün çəkilir, – Əniştəm sonra dedi. – Bizi yalnız çəkdirənlərin gücü və var-dövlətiylə qorxutmurlar. Bir də bu dünyada mövcudluğun çox gözəl və sırılsız şey olduğuna inandırmağa çalışırlar. Bənzərsiz üzləri, gözləri, duruşlarıyla, hər qat kölgələr içində olan libaslarıyla bir varlığın nümunəsi olub, bizi qorxutmaq istəyirlər”.

Bir dəfə Komo gölü qıraqındakı bir varlı malikanəsində, çılgın həvəskarın krallardan kardinallara, əsgərlərdən şairəcən firəng tarixlərinin bütün məşhurlarının üz təsvirlərini



topladığı möhtəşəm portretlər qalareyasının otaqlarında necə itdiyini danişdı. "Boşboğaz ev sahibinin məni iftixarla gəzdirdiyi evin otaqlarında bir az da öz istəyimlə gəzinim deyə, məni tək buraxanda, – dedi, – çoxu həqiqi görünən, bəzisi dimdik mənim gözlərimin içində baxan bu, guya, mühüm gavur şəxsiyyətlərinin məhz portretləri çəkildiyi üçün bu dünyani daha artıq dolduran şəxsiyyətlərə çevrildiklərini gördüm. Portretlərinin çəkilməsi elə sehrli bir şey yaratmış, onları elə bənzərsiz eləmişdi ki, rəsmilər arasında bir anlığa özümü qüsurlu və gücsüz hiss elədim. Sanki, bu aləmdə niyə mövcud olduğumu bu üsullarla rəsm eləyə bilsəm, daha yaxşı qavrayacaqdım".

Herathlı qədim nəqqəşların mükəmməl və dəyişməz qaldığı islam nəqşinin portret həvəsiylə sona çatacağını dərhal başa düşüb, istəyindən qorxub. "Amma sanki, hamidan fərqli olduğumu, başqa olduğumu hiss eləmək də istəyirdim", – dedi. Beləcə şeytanın bizi günaha sürükləyəcəyi zamanlarda olduğu kimi, qorxduğu şeyə doğru güclü istəyin cəbasiylə sürükləndiyini hiss eləyib. "Necə deyim, bu, sanki, günahsayaq istək idi, sanki, Allaha qarşı təşəxxüs göstərmək, özümü əhəmiyyətli bir şey saymaq, özümü dünyanın mərkəzində yerləşdirmək kimi idi".

Daha sonra ağlına firəng ustadlarının əlində bir cür məğrur uşaq oyununa çevrilən şeyin, uca padşahımıza üz tutanda bir sehri də aşib, görən hər kəsi təsiri altına alacaq haqlı gücə, dinimizə xidmətə çevriləcəyi gəlib.

İçində padşahımızın və onu təmsil eləyən şeylərin rəsm-lərinin olacağı bir kitab hazırlatmaq fikri elə bu vaxt ortaya çıxıb. Çünkü İstanbula qayıdan Əniştəm padşahımız həzrətlərinə firəng ustadlarının üsullarıyla rəsm edilməsinin çox yaxşı olacağını söyləyəndə o, əvvəlcə etiraz eləyib.

"Əsil olan hekayədir, – deyib. – Gözəl rəsm hekayəni zərifliklə tamamlayır. Hekayəni tamamlayan rəsmi fikirləşməyə çalışanda ağlıma o rəsmin axırda büt olacağı gəlir.

Çünkü olmayan hekayəyə inanmayacağımıza görə, onda rəsmə, o şeyə inanacaqıq. Bu, peygəmbərimiz sindirməzdan qabaq Kəbədə bütlərə tapınmaq kimi bir şeydir. Əgər bir hekayənin parçası olmayacaqsa, məsələn, bu qərənfil, ya da bu yaramaz cırdanı necə rəsm eləyəcəksən?”

“Qərənfilin gözəlliyyinin onun bənzərsizliyi olduğunu göstərib”.

“Sonra da səhifənin tərtibində onu aləmin düz mərkəzinə nəmi yerləşdirəcəksən?”

“Qorxdum, – Əniştəm mənə dedi, – Padşahımızın fikirlərinin məni apardığı yerin hara olduğunu görüb bir anlığa təlaşa düşdüm”.

Mən Əniştəmin, dünyanın və beləcə, kağızın mərkəzinə Allahın niyyətindən başqa bir şeyi yaraşdırmaqdan qorxduğunu sezdim.

“Sonra mərkəzinə cırdanı yerləşdirdiyin rəsmi divardan asmaq istəyəcəksən, – padşahımız Əniştəmin qorxduğunu güman elədiyim kimi deyib, – amma rəsm divardan asılmaz. Çünkü divardan asılan rəsmə, məqsədimiz nə olursa olsun, bir müddət sonra səcdə eləməyə də başlayırıq. Gavurların elədiyi sayaq, Həzrəti-İsanın eyni zamanda – haşa – Allah olduğuna inansaydım, onda Allahın dünyada görünə biləcəyini, hətta insanda peyda ola biləcəyini də başa düşəcək, insan rəsmi çəkib, divara vurmağı qəbul eləyəcəkdir. Divardan asılan hər rəsmə, lap axırda fərqiñə varmadan tapınmağa başlayacağımızı başa düşürsən, yox?”

“Onu elə yaxşı dərk eləyirdim ki, – Əniştəm mənə dedi, – onu dərk elədiyimdən birlikdə fikirləşdiyimiz şeydən qorxuram da”.

Padşahımız: “Buna görə də rəsmimin divardan asılması na razı olmaram”, – deyib.

“Amma bunu istəyirdi”, – Əniştəm şeytan kimi gülüm-səyə-gülümsəyə piçildədi.

İndi də qorxmaq növbəsi mənə gelmişdi.



Inventas vitam
juvat excollusse
per artes

Padşahımız: “Amma firəng ustadlarının üsullarıyla rəsmimin çəkilməsini də istəyirəm, – deyib. – O rəsmi kitabın səhifələri arasında gizlətmək lazımdır. O kitabın nə olacağını mənə sən deyəcəksən”.

“Çaşqınlıq və heyranlıqla fikirləşdim”, – Əniştəm dedi. Sonra bayaqqı şeytani gülüşə bənzər təbəssümlə mənə elə gülümşədi ki, Əniştəmin bir anda başqa adama çevrildiyinə inanmağım gəldi.

“Padşahımız həzrətləri mənə kitabın dərhal hazırlanmağa başlanması buyurdu. Xoşbəxtlikdən başım firlandı. Məni yenidən yanına yollayacağı Venesiya doçuna da hədiyyə kimi hazırlanmasını buyurdu. Kitab bitəndə, Hicri təqviyinin birinci ilində islamın xəlifəsinin – uca padşahımızın müzəffər gücünə şahid olmasını istəyirdi. Amma venesiyalılarla razılıq niyyəti bilinməsin və nəqqəşxananın içində qış-qanclıqlara şərait yaratmasın deyə, məndən kitabın gizlin hazırlanmasını tələb elədi. Mən də xoşbəxtliklə və gizlincə rəsmərini çəkdirməyə başladım”.

21. MƏN ƏNİSTƏNİZƏM

Beləcə, cümə səhəri ona padşahımızın firəng ustadları tərzində rəsmimin yer alacağı kitabın necə şey olacağını danişmağa başladım. Başlıca nöqtəm, eyni hekayəni padşahımıza necə danişdığını, onu kitabı hazırlamağa necə inandırdığımı di. Amma gizli məqsədim rəsmlərin qarşısındaki, hələ yazmağa başlaya bilmədiyim hekayələri Qaraya yazdırmaqdır.

Kitabın rəsmlərinin çoxunu bitirdiyimi, son rəsmi qurtarmaq üzrə olduğunu söylədim. "Kitabımda ölümün rəsmi var, – dedim, – padşahımızın aləmin necə rahat yer olduğunu göstərməsi üçün ağıllı nəqqas Leyləyə çəkdirdiyim ağacın rəsmi var, şeytanın rəsmi var, bizləri lap uzaqlara aparan atın rəsmi var, həmişə pusağan və bic köpək var, pul var... Bunları nəqqas-xananın usta nəqqaslarına elə gözəl rəsm etdirdim ki, – Qaraya dedim, – bir kərə görsən, yazısının nə olacağını dərhal deyəcəksən. Şeir və rəsm, rəng və söz – qardaşdır bunlar, bilirsən".

Bir ara qızımı ona verə biləcəyimi demək barədə fikirləşdim. Bu evdə bizimlə birlikdə qalarmı? Sonra özümə indi səni çox diqqətlə dinləməyinə, üzündəki uşaq sadəlövhələyünə inanma, dedim, Şəkurəni götürüb aradan çıxmaq istəyir. Amma kitabımı bitirə biləcək Qaradan başqa bir kimsəm də yox idi.

Cümə namazından qayıdanda italyan ustadlarının rəsmidəki ən böyük tapıntısı olan kölgələrdən də söz açdım. "Əgər, – dedim, – sanki, küçədə gedən, duran, gəvəzəlik eləyib dünyaya baxan kimi, rəsmimizi oradan, küçədən çəksən, firəng ustadlarının çəkdidiyi təki küçələrdən ən çox görünən şeyi, kölgəni də rəsmi içində daxil eləməyi öyrənməliyik".

"Kölgə necə rəsm edilə bilər ki?" – deyə Qara soruşdu.

Məni dinləyəndə bəzən baldızım oğlunda səbirsizlik görürdüm. Bəzən öz gətirdiyi monqol hoqqasıyla oynayırdı. Bəzən də əlinə ocağın dəmirini alır, ocağı qarışdırırdı. Bəzən o dəmiri kəlləmə endiririb, məni öldürmək istədiyini xəyal eləyirdim.



Naxışı Allahın baxışlarından uzaqlaşdıracağımı görə, heratlı ustaların yuxulardan çıxma rəsmlərinə, bütöv bir naxış ənənəsinə xəyanət eləyəcəyimə görə. Padşahımızı da buna inandırığıma görə. Bəzən heç qımlıdanmadan uzun-uzadı oturur, gözünü gözümüzün içindən ayırmırıdı. “Qızını əldə eləyənə qədər sənin kölən də olaram”, – fikirləşdiyini güman eləyirdim. Bir kərə eynilə uşaqlığında elədiyim kimi, onu həyətə çıxardım, ağacları, günün yarpaqlara dəyməsini, əriməkdə olan qarı, küçəmizin evlərinin uzaqlaşdırıcı, daha kiçik görünməyindəki məntiqi ata kimi başa salmaq istədim. Amma bu elədiyim yanlışdı: bu qədəri belə aramızda çoxdan qurulmuş, bir növ ata-oğul münasibətinin çoxdan tükəndiyini mənə göstərməyə bəs elədi. Uşaqlığındakı marağın və öyrənmə həvəsinin yerini qızına göz qoyduğu əldən düşmüş adamın ağlagəlməz sözlərinə qarşı göstərilən səbir tutmuşdu. On iki il ərzində gəzdiyi ölkələrin, şəhərlərin ağırlığı, tozu bütün güciyle baldızım oğlunun ruhuna enmişdi. Məndən də yorğun idi, ona yazığım gəldi. Təkcə on iki il qabaq Şəkurəni ona vermədiyim üçün yox, – bu, mümkün deyildi, – amma müsəlman nəqqəşlərin, heratlı əfsanəvi ustadların üsullarından xaric rəsmlər xəyalına gətirdiyim və bu ağlagəlməz şeyləri israrla başa saldığını üçün də hiddətləndiyini fikirləşirdim, ölümümün onun əlin-dən gələcəyini də elə belə təsəvvür elədim.

Amma ondan qorxmurdum: tamamilə əksinə, onu qorxutmağı sınaqdan keçirdim. Çünkü qorxunun yazmasını istədiyim yazıya uyğun gələcəyini hiss eləyirdim. “O rəsmlərdəki kimi, insan özünü dünyanın mərkəzinə qoymağı bacarmalıdır”, – dedim. Təklif elədim: “Nəqqəşlərimdən biri mənə çox gözəl şəkildə ölümün rəsmini çəkdi. Ona baxarsanmı?”

Bir il ərzində usta nəqqəşlərə gizli çəkdiriyim rəsmlərimi ona göstərməyə elə belə başladım. Əvvəlcə bir az çəkinirdi, hətta qorxurdu. Ölümün bir çox “Şahnamə” əlyazmasında görünəcək ölüm məclislərindən, Əfrasiyabın Səyavuşun başını kəsməsi, ya da Rüstəmin Söhrabı oğlu olduğunu bilmədən

öldürməsindən ilhamla rəsm edildiyini görəndə mövzuya dərhal gira bildi. Rəhmətlik Sultan Süleymanın cənazzəsini göstərən rəsmlərin kədərli və vüqarlı rəngləriylə çəkdirdiyim rəsmdə firəng ustadların tərzində forma anlayışı və mənim öz qələmimlə əlavə olunmuş kölgələmə cəhdi vardi. Üfüq xəttini və buludları bir-birinə qarışdırıan şeytani dərinliyi qeyd elədim. Ölümün Venesiya saraylarında portretlərini gördüyüm, hamısı özünə oxşar olmaq üçün çırpinan gavur şəxsiyyətləri sayaq, bənzərsiz bir adam təki rəsm edildiyini xatırlatdım: "O qədər tək və bənzərsiz olmaq istəyirlər ki, bunu elə bir şiddətlə istəyirlər ki, – dedim, – bax, bax, ölümün gözlerinin içiñə, insan ölümündən yox, bu ayrı, bənzərsiz və müstəsna olmaq istəyinin çıxluğundan qorxur. Bax bu rəsmə, hekayəsini yaz onun. Ölümü danışdır, elə kağızı, mürəkkəbi də. Yazdığını dərhal xəttata verəcəyəm".

Bir müddət dinməzcə rəsmə baxdı. "Kim çəkib edib bunu?" – deyə sonra soruşdu.

"Kəpənək. Ən bacarıqları odur, Ustad Osman illər boyu ona aşiq və heyrandır".

"Bu köpək rəsminin oxşarını, amma daha kobudunu məddahın hekayə danışlığı qəhvəxanada gördüm", – Qara dedi.

"Çoxu ruhən Ustad Osmana və nəqqəşxanaya bağlı olan nəqqəşlərin mənim kitabım üçün rəsm elədikləri şeylərə inanmazlar. Gecələr buradan çıxıb puldan ötrü çəkdikləri rəsmlərlə və mənimlə qəhvəxanada ədəbsizcəsinə lağlağı elə-yəcəklərini xəyalıma gətirə bilərəm. Bir ara padşahımız mənim gücümə elçilikdən gətirdiyi gənc bir venesiyalı rəssama öz rəsmlərini çəkdirdilər. Daha sonra Ustad Osmana o yağılı boyayla çəkilmiş rəsmin eynisini öz üsullarıyla çəkdirdilər. Venesiyalı rəssamı təqlid eləməyə çətinlik çəkən Ustad Osman bu iyrənc məcburiyyətdən çəkdiyi utandırıcı rəsmdə məni günahkar saydı. Haqlı idi".

Bütün gün ərzində heç cür bitirə bilmədiyim son rəsmdən başqa ona bütün rəsmləri göstərdim, hekayələrini yaz-



masından ötrü həvəsləndirdim, nəqqəşlərin xasiyyətlərindən söz açdım, onlara nə qədər pullar verdiyimi açıb tökdüm. Perspektivdən, arxadakı şeylərin Venesiya rəsmində getdikcə kiçilə-kiçilə çəkilməsinin dinsizlik olub-olmadığından danışdığını qədər, yazıq Zərif Əfəndinin pul qısqanlığı və ehtirası üzündən öldürülə biləcəyindən də söz açdım.

Qara gecə evinə qayıdanda artıq söz verdiyi kimi, ertəsi səhər yenə gələcəyindən, kitabın hekayələrini məndən yenə dinləyəcəyindən əmin idim. Açıq qapının qabağında ayaq səslərinin yoxa çıxmاسını dinləyəndə soyuq gecənin içində elə bir şey vardı ki, ayıq, narahat qatılımı məndən və kitabımdan daha güclü, daha şeytani eləyirdi.

Arxasınca qapını ehtiyatla, bərk-bərk örtdüm, hər gecə elədiyim kimi, arxasına suçiçəyi dibçəyi kimi istifadə elədiyim köhnə su küpünü yerləşdirdim, ocağı külləyib yatağıma girməmişdən qabaq gördüm Şəkurə əynində onu xəyal təki göstərən köynək qarşımıdadı.

“Bu adama ərə getməkdə axıra qədər qərarlısanmı?” – deyə ondan soruşdum.

“Xeyr, atacaq, mən ərə getməkdən çıxdan əl çəkmışəm. Üstəlik, mən evliyəm”.

“Ona ərə getməyi hələ də istəyirsən, artıq izin verə bilərəm”.

“Ona ərə getmək istəmirəm”.

“Niyə?”

“Çünki siz istəmirsiniz. Sizin istəmədiyiniz bir kəsi mən də heç istəmirəm”.

Ocağın közlərinin qaranlıqda bir an gözlərində bərq vurduğunu gördüm. Gözləri bədbəxtlikdən yox, hiddətdən yaşırmışdı, amma səsində heç bir sınıqlıq yox idi.

“Qara səni çox sevir”, – sırr verən kimi dedim.

“Bilirəm”.

“Bütün günü danışdıqlarımı naxış eşqindən yox, sənin eşqindən dinlədi”.

“Kitabınızı bitirəcəkmi, vacib olan budur”.

“Ərin bir gün qayıdacaq”, – dedim.

“Bilmirəm nədən, bəlkə də, səssizlikdən qətiyyən qayıt-mayacağını artıq bu gecə əməlli-başlı başa düşdüm. Yuxumda gördüklərim doğru olmalıdır: onu öldürüb'lər. Qurda-quşa yem olub”. Bu axırıncını yatan uşaqların eşitməmələri üçün piçildiyirdi və qəribə hiddətlə demişdi.

“Məni öldürsələr, – dedim, – hər şeyimi verdiyim bu kitabı bitirməyini istəyirəm. Bunun üçün and iç”.

“And içirəm. Amma kitabınızı kim bitirəcək?”

“Qara! Bunu ona sən gördürə bilərsən”.

“Siz elə gördürürsünüz, atacan, – dedi. – Mənə ehtiyacı-nız yoxdur”.

“Amma sənin üzündən mənə baş əyir. Məni öldürsələr, qorxub kitabdan boyun qaçıra bilər”.

“Onda mənimlə evlənə bilməz”, – ağıllı qızım gülüm-səyə-gülümsəyə dedi.

Gülümsədiyini haradan çıxarıram? Bütün bu söhbət ərzində gözlərində aradabir görünən parıltıdan başqa heç bir şey görməmişdim. Otağın ortasında gərgin halda üzbeüz dururduq.

“Onunla xəbərləşir, göz-qas eləyi sinizmi?” – deyə özümü saxlaya bilməyib soruştum.

“Belə bir şeyi necə düşünə bilərsiniz?”

Uzun, sixintili sakitlik oldu. Cox uzaqlarda köpək hürdü. Azca üzüdüm, titrədim. Artıq otaq o qədər qaranlıq idi ki, bir-birimizi heç görmür, təkcə qabaq-qabağa durduğumuzu sezirdik. Sonra birdən bir-birimizə sarıldığ, bütün gücümüz-lə bir-birimizi qucaqladıq. Ağlamağa başladı, anasının nisgilini çəkdiyini söylədi. Anasınınki kimi qoxuyan saçından öpdüm, onu oxşadım. Yatağına, qucaqlaşış yatan uşaqlarının yanına aparıb yatırtdım. Arxada qoyduğum iki günü fikirləşəndə Şəkurənin Qarayla xəbərləşdiyinə heç şübhəm qalmadı.



22. MƏNİM ADIM QARADIR

Gecə evə qayıdandan sonra özünü cidd-cəhdli anam saymağa başlamış ev sahibəsindən canımı qurtarıb, dərhal otağa qapıldım və döşəyin üstünə uzanıb Şəkurəni fikirləşdim.

Oyun ləzzətiylə diqqət kəsildiyim taqqıltılardan başlayaq: on iki il sonra evlərinə ikinci gedişimdə mənə heç görünmədi. O biri tərəfdən, məni elə sehrli tərzdə ələ almağı bacarmışdı ki, onun əməlli-başlı gördüyündən, gələcək ər kimi, ölçüb-biçdiyindən, bundan məntiqli oyun zövqü aldığından əmin idim. Buna görə mənim də tamamilə onu gördüyümü hesab eləyirdim. İbn Ərəbinin eşqdən görülməyəni görünən eləmə qabiliyyəti, görünməyəni yanında hiss eləmə istəyi kimi, söz açmasını beləcə daha yaxşı başa düşdüm.

Şəkurənin məni fasiləsiz izlədiyini evin iç səslərinə, taxtalıların ciriltilərinə qulaq kəsildiyim üçün təxmin eləyə bildim. Bir ara uşaqlarıyla birlikdə dəhlizə açılan yan otaqda olduqlarını qəti başa düşdüm: çünkü uşaqların öz aralarında itələşib, dava elədiklərini, amma analarının təhdidli baxışları və qaşlarını çatması üzündən səslərini qısmاقa çalışdıqlarını eşittim. Aradabir təbii olmayan şəkildə, namaz qılanın diqqətini yandırırmamaq üçün edildiyi kimi də yox, nümayişkaranə tərzdə piçildaşdıqlarını, sonra qaqqıldayıb gülüşdükələrini eşittim.

Başqa bir səfər, babaları mənə işığın və kölgənin möcüzələrindən söz açanda iki uşaq – Şövkətlə Orxan içəri girdilər, qabaqcadan xırdalıqlarıyla nəzərdə tutulduğu bəlli olan ehtiyati və etinalı hərəkətlərlə məcməyini tutub bizə qəhvə verdilər. Xeyriyyənin görməli olduğu bu işi analarının, bəlkə də, irəlidə uşaqlarına ata eləyəcək adamı daha yaxından görmələrinə fürsət vermək, onlara bu adam haqqında danışmaq üçün ölçüb-biçdiyini düşünürəm. “Nə gözəl gözlərin var sənin, – Şövkətlə dedim, dərhal kiçik qardaş Orxanın qısqanlığını sezib: – Səninki də elə imiş”, – deyə bildim, birdən cibimdən

çıxdığım solmuş qərənfil çiçeyinin yarpağını məcməyiye atandan sonra iki uşağıın da yanaqlarından öpdüm. Daha sonra evin içindən gülüşlər və qaqqıltılar gəldi.

Bəzən mənə tamaşa eləyən gözün divarların, bağlı qapıların, hətta tavanın harasındaki hansı deşikdə olduğunu, mənə hansı yandan baxdıgiyla maraqlanar, bəzi çatlara, bucaqlara, ya da yanlış nöqtələrə baxa-baxa təxminlərlə vur-nuxur, o çatın arxasında Şəkurənin necə durduğunu təsəvvür eləyir, bəzən bir başqa qara nöqtədən boş-boşuna şübhələnir, şübhələndiyim şeyin doğru olub-olmadığını başa düşmək üçün arasıkəsilmədən danışmaqda olan Əniştəmə hörmətsizlik eləmək bahasına oturduğum yerdən qalxır, qulağının Əniştəmin danışlığı hekayədə olduğunu sübut eləyəcək çox məşgül, çox təccübəli və düşüncəli görkəmlə otağın içində dalğın-dalğın var-gəl eləyən kimi göstərəndə divardakı şübhələndiyim o nöqtəyə, oradakı qaraltıya yaxınlaşirdim.

Orada baxış deşiyi hesab elədiyim şeyin arxasında Şəkurənin gözüylə qarşılaşmamaq mənim kefimi pozur. Bir anlığa qəribə yalqızlıq hissinə bürünür, həyatda nə eləyəcəyini bilməyən adam kimi səbirsizlik göstərirdim.

Bəzən Şəkurənin mənə tamaşa elədiyini birdən elə içimdə duyur, onun baxışı altında olduğunu elə qüvvətlə inanırdım ki, sevdiyi qızı ələ almaq üçün özünü olduğundan daha dərin, güclü və qüdrətli göstərmək istəyən adam təki, özümə cürbəcür görkəm verməyə başlayırdım. Daha sonra Şəkurənin və uşaqların savaşdan heç cür geri qayıtmayan o ərlə, o itkin düşən atayla məni müqayisə elədikləri də ağılıma gəlirdi, onda ağılıma Əniştəmin necə rəsm edildiklərini danışlığı Venesiyanın o məşhurları gəlirdi. Ad-sanlarını müqəddəslər kimi işgəncə otağında çəkdikləri əzablar üzündən, ya da itkin düşən ər kimi biləyinin gücü və qılıncının ucuyla uçurduğu kəllələr üzündən yox, yazdıqları kitab, ya da nəqş eləyib, rəsm çəkdikləri səhifə üzündən qazanan bu yeni məşhurlara Şəkurənin atasından eşitdiyimə görə oxşamaq istərdim. Bu



məşhurların, Əniştəmin dediyi kimi, dünyanın gözlə görülen qaranlıqlarının və sırlı guşələrinin gücündən ilhamla çəkilmiş rəsmlərini – Əniştəmin gördüyü və heç görməyən mən baldızı oğluna başa salmağa çalışdığı möcüzələri – gözlərimin qabağında canlandırmaq üçün elə səy göstərirdim ki, axırda heç bir təsəvvür alınmayanda əhvalım pozulur, özümü cılız sayırdım.

Bir ara Şövkəti yenə qarşısında gördüm. Cəsarətlə üstümə gələndə, bir an Mavəräünəhrdəki bəzi, ərəb qəbilələri arasında, Qafqaz dağlarındakı çərkəz tayfalarında yayıldığı kimi, evin ən böyük oğlan uşağının qonağın əlini yalnız evə gələndə deyil, küçəyə çıxanda da öpəcəyini zənn elədim, boş olsun, öpüb alına qoysun deyə, əlimi uzatdım. Eyni zamanda çox uzaq olmayan yerdən Şəkurənin gülüşünü eşitdim. Mənəmi gülürdü? Təlaşa düşdüm, çıxış yolu kimi məndən gözlənilən budur deyə, Şövkəti tutub iki yanağından öpdüm. Bunu eləyəndə bir yandan Əniştəmin sözünü kəsməyimi başa düşdürümü, amma, əslində, hörmətsizlik eləmək istəmədiyi mi göstərən tərzdə ona gülümsədim, bir yandan da üstündə anasının qoxusundan iz varmı deyə, uşağı bir anlığa ehtiyatla iyəldim. Əlimə kağız parçasını dürtdiünü başa düşəndəsə Şövkət çoxdan arxasını çevirib uzaqlaşmağa başlamışdı.

Kağızı yumruq elədiyim ovcumun içində zinət əşyası kimi, bərk-bərk saxladım. Bunun Şəkurədən mənə yollanan kiçik məktub olduğunu əməlli-başlı dərk eləyəndə az qala xoşbəxtlikdən dəlisayaq Əniştəyə gülümsəyəcəkdir. Yalnız bu belə Şəkurənin məni istədiyinin qəti sübutu deyildimi? Bir anda heç gözləmədiyim halda özümü Şəkurəylə dəlicəsinə sevişən gördüm. Arzuladığım o ağlagəlməz şeyin yaxın vaxtda həqiqətə çevriləcəyinə o qədər çox inandım ki, Əniştəmin qarşısında yersiz şəkildə gərginliyimin qalxmaqdə olduğunu hiss elədim. Bunu Şəkurə görmüşdüm? Diqqətimi bir başqa nöqtəyə vermək üçün uzun müddət Əniştəmin danışdıqlarını dinlədim.

Çox sonra Əniştəmin kitabının başqa səhifəsini mənə göstərməkdən ötrü əyiləndə xanım əli qoxuyan kağızı açdım, baxdım və içində heç bir şey yazılmadığını gördüm. Kağızin boş olmadığına inanmadığımdan onu o üzünə çevirdim.

“Pəncərə, – Əniştəm dedi, – perspektiv üsulundan istifadə eləmək aləmə pəncərədən baxmaq kimidir. Nədir o kağız?”

“Heç bir şey, Əniştə əfəndi”, – dedim, amma daha sonra kağızı uzun-uzadı iyilədim.

Günorta yeməyindən sonra Əniştəmin oturağını istifadə eləmək istəmədiyimdən izin alıb həyətdəki ayaqyoluna girdim. Buz kimi soyuq idi. Qıçımı çox üzütmədən, tələsik işimi görüb çıxmışdım ki, Şövkət yol kəsən təki, amma pusağan səssizliklə qarşımı çıxdı. Əlində babasının hələ üzərində buxar qalxan oturağı vardi. Arxayınlıqla ayaqyoluna girib oturağı boşaltdı. Eşikdə əlində oturaq, gonbul yanaqlarını şışirdib, gözlərimiñ içində dikdi.

“Sən heç ölü pişik görüb sənmi?” – dedi. Burnu eynən anasının burnu idi. Anası bizə tamasha eləyirdimi? Baxdım, Şəkurəni illərdən sonra ilk dəfə gördüğüm ikinci qatdakı xəyal pəncərənin pərdəsi örtülü idi.

“Xeyr”.

“Sənə asılmış yəhudinin evindəki ölü pişiyi göstərimmi?”

Cavabımı gözləmədən küçəyə çıxıb getdi. Arxasınca getdim. Palçıqlı, buzlu yolla qırx-əlli addım yeridik, baxımsız bir həyətə girdik. Ətraf islaq və çürümüş yarpaq, anlaşılmaz kif qoxuyurdu.

Uşaq irəlidə, elə bil, kədərli əncir və badam ağaclarının arasındaki daldada gizlənən sarı evin qapısından buranı çox yaxşı tanıyan adam inamı və taqqıltılı addımlarıyla girdi.

Ev bomboş idi, amma, sanki, bura yaşınan kimi, quru və bir az isti idi.

“Bu ev kimindir?” – deyə soruşdum.

“Yəhudilərin. Adam öləndə arvad uşaqlarıyla Yemiş limanına, ora, Yəhudü məhəllələrinə getdi. Evi indi boğçaçı



Esterə satdırırlar". Otağın bir küncünə gedib-gəldi. "Pişik gedib, yoxdur", – dedi.

"Ölü pişik gedərmi?"

Babam: "Ölülər gəzir", – deyir.

"Özləri yox, – dedim, – amma ruhları gəzir".

"Haradan bilirsən?" – ciddiyətlə dedi, qucağındakı oturagi ehtiyatla, bərk-bərk tuturdu.

"Bu yozumdur. Sən burası tez-tezmi gəlirsən?"

"Esterlə anam gəlir. Gecələr xorfdanlar gəlirmiş, amma mən bundan qorxmuram. Sən heç adam öldürmüsənmi?"

"Hə".

"Neçə dənə?"

"Çox yox, ikisini".

"Qılıncılamı?"

"Qılıncıla".

"Ruhları gəzirmi?"

"Bilmirəm. Kitablara görə, gəzməlidir".

"Hasan əminin bir qızıl qılinci var, toxunduğuunu kəsir. Bir də yaqtlu xəncəri var. Atamı sənmi öldürdü?"

Başımla nə "hə", nə "yox" kimi başa düşülləcək hərəkət elədim. "Atanın öldürünü sən nə bilirsən?"

"Anam dünən elə dedi. Artıq qayıtmayacaq. Yuxusunda görüb".

Özü alçaq mənfəətlərimiz, alovlanıb yanın şəhvət duyğularımız və bizi sıniq qəlbli adama çevirən eşqimiz naminə görməyə hazırlaşdığımız çırkin işləri fürsət düşsə, daha uca məqsəd üçün görmək istəyirik, mən də bu yetimlərin atası olmağa elə o anda yenə də qərar verdim, evə qayıdanda yazısını və rəsmələrini tamamlamalı olduğum kitabı başa salan babasını buna görə də daha diqqətlə dinlədim.

Əniştəmin mənə göstərdiyi rəsməldən başlayaq, məsələn, atdan: bu rəsmədə insan olmamasına və atın ətrafinın boşalmasına baxmayaraq, "bu yalnız at rəsmidi, vəssalam", – deyə bilmirdim. At oradaydı, amma məlum minicisi də

qırğına getmişdi, ya da, kim bilir, arxa tərəflərdə Qəzvin üsuluyla çəkilmiş kolluğun içindən çıxacaqdı. Bunu da istor-istəməz atın belindəki yəhərdən və üzərinə işlənmiş bəylik naxışlarından başa düşürdüm. Bəlkə də, atın lap yanında qılınçı adamlar peyda olmaq üzrə idi.

Bəllidi ki, Əniştə nəqqasxanadan gizlincə çağırıldığı usta nəqqasdan at rəsmi çəkməsini istəmişdi. Gecə gələn nəqqas ağlındakı eyni qəlib təki, qalan at rəsmini ancaq bir hekayənin parçası kimi, əzbərdən çəkməyə başlayıb, kağıza köcürdüyündən rəsmi elə çəkməyə başlayırdı. Nəqqasın bir çox oxşarını minlərlə kərə gördüyü, savaş vəziyyətlərindən, eşq məclislərindən çıxma at rəsminin bir yerində Əniştəm firəng ustadlarının üsullarından ilhamla nəqqasa təlqin eləyirdi: məsələn: "Minicini çəkmə, – deyirdi. – Ora da ağaç çək. Amma arxada və kiçik olsun".

Gecə gəlmış nəqqas kitabxananın arxasında Əniştəmlə birlikdə oturur, alışdığını, əzbərlədiyi məclislərin heç birinə oxşamayan bu qəribə qaydadankənar rəsmi Əniştəm hər birinə görə ona yaxşı pul verdiyi və açığı, bu qəribə naxış cəlbedici olduğu üçün şam işığında həvəslə çəkirdi. Amma eynilə Əniştəm kimi, bu nəqqas da at rəsminin hansı hekayəni bəzəyib-rəsmlədiyini bir nöqtədən sonra dərk eləyə bilmirdi. Əniştəmin məndən gözlədiyi şey bu yarı Venesiya, yarı Əcəm tərzində rəsmlərə baxıb, onlara uyğun hekayəni qarşısındaki səhifəyə yazmağı idi. Şəkurəni əldə eləmək üçün bu hekayələri mütləq yazmalı idim, amma ağlıma məddahın qəhvəxanada danışdıqlarından başqa heç bir şey gəlmirdi.



23. QATİL DEYƏCƏKLƏR MƏNƏ

Çıq-çıq çıqqıldayan çarxlı saatim axşam vaxtını göstərirdi, hələ azan verilməmişdi, amma rəhləmin böyüündəki şəmi çoxdan söndürmüştüm. Qara Hasanpaşa mürəkkəbinə batırıb yaxşı aharlanmış, gözəl cilalanmış kağız üzərində sürətlə gəzdirdiyim qələmimlə nəşəxor rəsmini əzbərdən tez-tələsik çəkib bitirmişdim ki, içimdə hər axşam məni küçələrə çağırıran o səsi eşitdim. Amma özümü saxladım. Axşam küçəyə çıxmayıb evdə işləməkdə o qədər qərarlı idim ki, bir ara qapını içəridən bağlamağı belə qət eləmişdim.

Tələm-tələsik çəkdiyim bu kitabı səhər heç kəs oyanmadış düz Qalatadan gəlib qapını döyen bir erməni sifariş verib. Pəltək olduğu halda, tərcüməçilik, rəhbərlik eləyən bu adam, firəng-italyan səyyahları qiyafətnamə istədimi, dərhal məni tapır, möhkəm də bazarlığa girişir. Səhər iyirmi rəsmlik orta qiyafətnamə üçün yüz iyirmi axçaya razılışdırıldığımızdan, axşam azanı vaxtı bir oturumda İstanbuldan bir düjün adımı qiyafələrinə etina və diqqət göstərə-göstərə çəkdim: Şeyxülislam, qapiçıbaşı, imam, yeniçəri, dərviş, sipahi, qazi, ciyərçi, cəllad – cəlladın işgəncə verən vaxt çəkilməsi çox məqbuldular – dilənçi, hamama gedən qarı, nəşəxor. Üç-beş axça artıq qazanmaq üçün bu kitablardan o qədər çox çəkmişəm ki, bu rəsmliyi çəkəndə sixılmayım deyə, öz-özümə “yox, qazını fırçamın ucunu kağızdan heç qaldırmadan çizacağam, yox, dilənçini gözüyümələ çəkəcəyəm” kimi, oyunlar oynayıram.

Bütün qudlurlar, şairlər axşam azanı veriləndə içlərin-dəki cinlərlə şeytanların hamısı birlikdə təpinib, qazan qaldı-rib hamısı bir ağızdan özlərini başdan çıxartdıqlarını bilirlər: içimizdəki narahat səs “eşiyə, eşiyə” deyir, “o biri insanların, qaranlığın, səfilliyyin, rəzilliyin içində qaç”. İllərimi bu cinləri və şeytanları yatırdırmağa vermişəm. Bir çox admanın mənim əlinin möcüzəsi saydığı rəsmliyimi bu cinlərin və şeytanların

köməyilə nəqş elədim. Amma yeddi gün qabaq o alçağı öldürəndən bəri içimdəki cinlər və şeytanlara axşam vaxtı da artıq söz keçirə bilmirəm. Elə bərk təpinirlər ki, özümə belə deyirəm: bir az çıxsam, bəlkə, yatişdilar.

Bu sözü deyəndən sonra həmişəki kimi, necə olduğunu başa düşmədən özümü küçələrdə gördüm. Tez-tez yeridim. Qarlı küçələrdə, palçıqlı keçidlərdə, buz bağlamış yoxuşarda, kimsənin keçmədiyi səkilərdə dayanıb-durmadan yol aldım. Mən yeridikcə, gecə qaranlığı şəhərin zülmət, ən adamsız guşələrinə endikcə, günahım ağır-ağır arxamda qalır, dar küçələrdə, daş karvansaraların, mədrəsələrin, camelərin divarları boyunca addımlarım əks-səda qopardıqca qorxularım azalırdı.

Ayaqlarım məni öz-özünə hər gecə gəldiyim bu ucqar məhəlləyə, kabuslarla cinlərin belə titrəmədən girə bilmədiyi boş küçələrə gətirdi. Bu məhəllə kişilərinin yarısının Əcəm savaşında öldüyünü, yarısının da fəlakət üzündən məhəlləni tərk elədiyini söylədiklərini eşitdim, amma mən belə şeylərə inanmırıam. Əcəm savaşına görə bu gözəl məhəllənin başına gələn yeganə fəlakət, qırx il qabaq “düşmən yuvasıdır” deyə, qələndəri təkkəsinin qapısına zəncir vurulmasıdır.

Böyük kollarının və ən soyuq havada belə xoş qoxu verən dəfnələrin arxasından dolandım, ucuq bacayla pərdəsi düşmüş pəncərə arasındaki taxtaları həmişəki vasvasılığımıla düzəldim, içəri girdim: yüzillik tüstü və kif iyini ciyərlərimə çəkdim. Burada olmaq məni elə xoşbəxt elədi ki, gözlərimdən yaş axacağını güman elədim.

Allahdan başqa kimsədən qorxmadığımı, bu dünyada veriləcək cəzanın mənim gözümdə iki axçalıq əhəmiyyəti olmadığını hələ deməmişəmsə, indi demək istəyirəm. Qorxum mənim təki qatillərin Quran-i Kərimdə, məsələn, Furqan surəsində apaçıq göstərildiyi kimi, qiyamət günü çəkəcəyimiz və qat-qat olacağı söylənən əzabdır. Çox seyrək əlimə keçən köhnə kitablarda, qədim ərəb nəqqaşlarının dəri



üzərində nəqş elədikləri uşaqsayaq, amma qorxunc cəhən-nəm mənzərələrini, nədənsə Çin və monqol ustalarının çək-dikləri şeytanların işgəncələrini xatırladan bu cəzanın rəng-ləri və şiddəti nə vaxt gözümün qabağında canlansa, başqa mənə verib, bu mənətiqi də yürütmədən eləyə bilmirəm. İsra surəsi otuz üçüncü ayədə nə deyir? Haqlı səbəb olmadan Allahın qətlini yasaq elədiyi cana qıymayıñ, demirmi? Yaxşı, onda: cəhənnəmə yolladığım alçaq həm Allahın qətlini yasaq elədiyi mömin deyildi; mənim də onun kəlləsini parçalama-ğım üçün çox haqlı səbəblərim vardi.

Bu adam padşahımızın gizlicə sıfariş elədiyi o kitab üçün çalışanlara, bizə böhtan atdı. Əgər səsini kəsməsəydim, Əniş-tə əfəndini, bütün nəqqəşləri, hətta Ustad Osmanı kafir elan eləyib, gözü qızmış ərzurumlu xocanın adamlarının qabağı-na atacaqdı. Bir kərə bir adamın nəqqəşlərin dinsizlik elədi-yini ucadan deməsinə bənddilər ki, qüvvətlərini göstərmək üçün, əsasən, bəhanə axtaran ərzurumilər təkcə biz usta nəq-qəşləri yox, bütün nəqqəşxananı da dümdüz eləyərlər, pad-şahımız belə səsini çıxarmadan baxa-baxa qalar.

Bura hər gəlişimdə elədiyim kimi, bir küncdə gizlətdi-yim süpürgə və əskilərlə ətrafi silib-süpürdüm. Bu işi görən-də də qəlbim isindi, özümü Allahın yaxşı qulu kimi hiss elədim. Bu xeyirxahlıq hissini məndən əsirgəməsin deyə, Allahımıza uzun dua elədim. Qılınc kimi kəsən soyuq ilikləri-mə işləyirdi; boğazımın arxasında o gizli ağrı başlayırdı, eşiyə çıxdım.

Dərhal sonra özümü yenə o qəribə ruhi vəziyyətdə, bam-başqa bir məhəllədə gördüm. Təkkənin boş məhəlləsiylə buranın arasında nə oldu, nə fikirləşdim, bilmirəm, necə oldusa, hər iki tərəfində sərvələr düzülmüş küçələrə gəldim.

Amma nə qədər getsəm də, arxada qoya bilmədiyim düşün-cə var, içimi qurd kimi gəmirir, sizə söyləsəm, bəlkə, yükü azaldı. İstər ona rəzil böhtançı deyək, istər yaziq Zərif əfəndi – ikisi də elə bir şeydi – rəhmətlik müzəhhib hələ rəhmətlik

olmamışdan bir azca əvvəl Əniştəni hərarətlə günahlandıran-da bir şey demişdi. Bütün rəsmlərdə kafir üsulu perspektivindən istifadə eləməsindən çox təsirləndiyimi görəndə rəzil: "Bir də axırıncı rəsm var, – demişdi. – O rəsmdə Əniştəmiz inandığımız hər şeyə qara yaxır. Artıq elədiyi kafırlıq də deyil, düppədüz küfrdir. Rəzilin bu iftirasından üç həftə qabaq Əniştə əfəndi məndən kağızın ayrı-ayrı guşələrinə firəng rəsmində olacağı kimi, bir-birlərindən heyrətamız dərəcədə fərqli ölçü-lərdə şeyləri – at, pul, ölüm kimi şeyləri rəsm eləməyimi, doğrudan da, istəmişdi. Nəqş etməyimi istədiyi səhifənin cədvəl-lənmiş və yazılıq Zərif əfəndinin təzhiblədiyi bölümünün böyük bir qisminin üzəri həmişə başqa kağızlarla, sanki, məndən və o biri nəqqəşlardan gizləmək istəyən kimi, örtülmüş olurdu.

Bu son böyük rəsmdə nəyi çəkdiyini Əniştədən soruşmaq istəyirəm, amma məni bir çox şey saxlayır. Soruşsam, təbii ki, Zərif əfəndini mənim öldürdüyümdən şübhələnəcək və şübhəsini hamiya yayacaq. Mənim əhvalımı pozan başqa şeydir, bunu ondan soruşsam, Əniştənin Zərif əfəndinin haqlı olduğunu deyəcəyi idi. Bəzən özümə, Zərif əfəndidən özümə təlqin elədiyim şübhə kimi yox, öz ağlıma gələn təki soruşa-ram, deyirəm, amma bu qorxularımı azaltmır. İnsanın başa düşmədən dinsizlik eləməsi, bəlkə, o qədər qorxulu bir şey deyil, amma indi artıq hər şeyi başa düşürəm.

Beynimdən həmişə daha ağıllı olan ayaqlarım məni öz-özünə Əniştə əfəndinin evinin küçəsinə qədər gətirib. Bir künçə sindim və qaranlıqda görə bildiyim qədər evə uzunuzadı tamaşa elədim. Ağacların arasında böyük və sırlı varlı evi! Şəkurənin evin hansı tərəfində olduğunu bilmirəm. Şah Təhmasib zamanında Təbrizdə çəkilmiş bəzi rəsmlərdə oldu-ğu kimi, ev, sanki, ortasından bıçaqla kəsilmiş təki görünsə, Şəkurəni hansı pərdənin arxasında necə görəcəyimi xəyalımda canlandırmağa çalışdım.

Qapı açıldı. Qaranlıqda Qaranın evdən çıxdığını gördüm. Həyət qapısının ağızından Qaraya bir anlığa şəfqətlə baxan



Əniştə də qapını örtdü. Mənim səfəh xəyallarla məşğul olan beynim belə gördüyümdən dərhal bu üç nəticəni kədərlə və öz-özünə çıxardı:

Bir: Qara daha ucuz və təhlükəsiz olduğu üçün Əniştə əfəndi kitabımızı, bizim kitabımızı ona bitirtirəcək.

İki: Gözəl Şəkurə Qaraya ərə gedəcək.

Üç: Yaziq Zərif əfəndinin dedikləri doğru imiş: onu nahaqdan öldürmişəm.

Belə şəraitdə, yəni qəlbimizin birtəhər çıxarmaq istəmədiyi acı nəticəni qəddar ağlımız çıxarar-çixarmaz, bütün bədənimiz ona üsyan eleyir. İlk anda üçüncü nəticəyə, nahaq yerə rəzil qatil olduğum nəticəsinə ağlimın bir yarısı da bütün güçüylə zidd çıxdı. Bu arada ayaqlarım yenə ağlımdan daha sürətli və məntiqli davranmış, məni də Qara əfəndinin arxa-sınca salmışdı.

Neçə küçə keçmişdi ki, qabağında həyatından və özündən məmənun yeriyən Qaranı öldürməyimin çox asan olacağını, bu işi ağlıma gələn və məni canımı sıxan ilk iki nəticəylə də qarşılaşmaqdan qurtaracağını fikirləşdim. Hətta onda yaziq Zərif Əfəndinin də başını nahaqdan əzmiş vəziyyətə düşməzdəm. İndi səkkiz-on addım qaçıb, arxasından çatıb, Qaranın başına bütün gücümlə zərbə endirsəm, hər şey əvvəlki kimi gedəcək, Əniştə əfəndi məni kitabımızı bitirmək üçün çağıracaqdı. Amma ağlimın daha dürüüst və ehtiyatlı (dürüstlük çox vaxt, əsasən, qorxaqlıqdan başqa nədir ki?) bir tərəfi hələ mənə gəbərdib quyuya atdığım rəzilin, doğrudan, böhtançı olduğunu da deyirdi. Bu, doğrudursa, deməli, onu nahaqdan öldürməmişəm və hazırladığı kitabda gizlədəcəyi bir şey olmayan Əniştə məni evinə çağıracaq.

Amma qabağında gedən Qaraya baxdıqca dərhal başa düşürdüm: bunların heç biri olmayıcaqdı. Hamısı xəyal idi. Qara məndən daha gerçek idi. Hamımızda olur: bəzən məntiqlə fikirləşirəm deyə, həftələr, illər boyunca xəyal qurandan sonra bir gün bir şey görürük – üz, libas, xoşbəxt insan – və

bir anda xəyallarımızın gerçəkləşməyəcəyini, məsələn, o qızı bizə heç verməyəcəklərini, məsələn, filan mövqeyə heç gəti-
rilməyəcəyimizi başa düşürük.

Qaranın başına, ənsəsinə, ciyinlərinin enib-qalxmasına, çox əsəbiləşdirici tərzdə yeriməsinə – sanki, addımlarını dünyaya lütf eləyən kimi atırdı – ürəyimi hərarətlə bürüyən dərin nifrətlə baxıram. Vicdan əzablarından uzaq, qarşılarda xoşbəxt gələcək olan Qara təki adamlar dünyani da öz evləri sayırlar, hər qapını öz sarayına girən padşah kimi açıb, biz içəridəkiləri də dərhal alçaldırlar. Yerdən daş götürmək, qaçıb başına endirməmək üçün özümü güclə saxladım.

Biz, eyni qadına aşiq iki kişi, o qabaqda, qətiyyən, xəbəri olmadığı mən arxasında İstanbulun küçələrində dönə-burula, enib-qalxa irəliləyir, köpək sürünlərinin savaşlarına ayrılmış zülmət küçələrdən, cinlərin gözlədiyi yanğın yerlərdən, qüb-bələrinə mələklərin qonub yatdıqları camelərin həyətlərindən, ruhlarla donquldana-donquldana danışan sərv ağaclarının böyründən, kabusların qaynaşlığı qarla örtülü məzarlıqların qırğından, adam boğazlayan qudlurların lap yaxınlığından, bitib-tükənməyən dükanların, axurların, təkkələrin, mumxanaların, saracların, divarların arasından dostcasına keçib-gedəndə mən onu təqib yox, təqlid elədiyimi düşünürəm.



24. MƏNİM ADIM ÖLÜMDÜR

Gördiyyünüz kimi, mən Ölüməm, amma qorxmağınız lazımdır, çünkü rəsməm. Yenə də məndən qorxdugunuza gözlərinizdən oxuyuram. Oynadıqları oyuna aludə olan uşaqlar sayaq – mənim həqiqi olmadığımı bilə-bilə, ölümün özüylə qarşılaşan kimi, dəhşətə gəlməyiniz xoşuma gəlir. Mənə baxdıqca, o mütləq son vaxt gəlib çatanda qorxudan necə altınızı doldurmağınızı sezirsiniz. Bu, zarafat deyil; ölümle qarşılaşanda, xüsusilə şir xasiyyətli kişilərin böyük əksəriyyəti özlərini itirirlər. Min dəfələrlə nəqş elədiyiniz cəsədlərlə örtülü savaş meydanları, güman edildiyi kimi, qan, barit və qızmış zireh yox, buna görə nəcis və çürümüş ət iyilənər.

İlk dəfə ölüm rəsmi gördiyyünüzü bilirəm.

Bundan bir il qabaq uzun, arıq və sirli bir qoca məni nəqş eləyən gənc ustاد nəqqası evinə çağırıldı. İkiqatlı evin yarıqaranlıq nəqş otağında, ənbər qoxulu, ipək sayaq nəfis qəhvəyə qonaq eləyib, gənc nəqqasın ağlını aldı. Sonra da kölgələr içindəki mavi qapılı otaqda ən yaxşı hind kağızlarını, sincab tükiündən düzəldilmiş firçaları, qızıl təbəqələri, növbənöv qələmlərlə mərcan saplı qələmyonanları göstərib, çox yaxşı pul verəcəyini vəd eləyib, usta nəqqası həvəsləndirdi.

“Mənə ölümün rəsmini çək”, – sonra dedi.

“Həyatimdə heç ölüm rəsmi görmədən ölüm rəsmi çəkə bilmərəm”, – daha sonra mənim rəsmimi cizməli olan möcüzzə əlli nəqqas dedi.

“Bir şeyi çəkməyin üçün mütləq əvvəlcə onu görməyin lazımdır”, – ehtiraslı, nəzakətli qoca dedi.

“Bəli, bəlkə, lazımdır, – məni çəkən ustad nəqqas dedi, – amma rəsmin qədim ustadların çəkdiyi kimi, mükəmməl olmasını istəyirsənsə, yenə on min dəfələrlə çəkməlisən. Nəqqas nə qədər ustad olursa olsun, yeni mövzunu ilk dəfə şəyird kimi çəkir ki, bu da mənə heç yaraşmaz. Ölüm rəsmi

bir anda xəyallarımızın gerçəkləşməyəcəyini, məsələn, o qızı bizə heç verməyəcəklərini, məsələn, filan mövqeyə heç gəti-rilməyəcəyimizi başa düşürük.

Qaranın başına, ənsəsinə, ciyinlərinin enib-qalxmasına, çox əsəbiləşdirici tərzdə yeriməsinə – sanki, addımlarını dünyaya lütf eləyən kimi atırdı – ürəyimi hərarətlə bürüyən dərin nifrətlə baxıram. Vicdan əzablarından uzaq, qarşılardan xoşbəxt gələcək olan Qara təki adamlar dünyani da öz evləri sayırlar, hər qapını öz sarayına girən padşah kimi açıb, biz içəridəkiləri də dərhal alçaldırlar. Yerdən daş götürmək, qaçıb başına endirməmək üçün özümüz güclə saxladım.

Biz, eyni qadına aşiq iki kişi, o qabaqda, qətiyyən, xəbəri olmadığı mən arxasında İstanbulun küçələrində dönə-burula, enib-qalxa irəliləyir, köpək sürünlərinin savaşlarına ayrılmış zülmət küçələrdən, cinlərin gözlədiyi yanğın yerlərdən, qübələrinə mələklərin qonub yatdıqları camelərin həyətlərindən, ruhlarla donquldana-donquldana danışan sərv ağaclarının böyründən, kabusların qaynaşlığı qarla örtülü məzarlıqların qırğından, adam boğazlayan qudlurların lap yaxınlığından, bitib-tükənməyən dükanların, axurların, təkkələrin, mumxanaların, saracların, divarların arasından dostcasına keçib-gedəndə mən onu təqib yox, təqlid elədiyimi düşünürəm.



24. MƏNİM ADIM ÖLÜMDÜR

Gördüyünüz kimi, mən Ölüməm, amma qorxmağınız lazımdır, çünkü rəsməm. Yenə də məndən qorxduğunuzu gözlərinizdən oxuyuram. Oynadıqları oyuna aludə olan uşaqlar sayaq – mənim həqiqi olmadığımı bilə-bilə, ölümün özüylə qarşılaşan kimi, dəhşətə gəlməyiniz xoşuma gəlir. Mənə baxdıqca, o mütləq son vaxt gəlib çatanda qorxudan necə altınızı doldurmağınızı sezirsiniz. Bu, zarafat deyil; ölümlə qarşılaşanda, xüsusilə şir xasiyyətli kişilərin böyük əksəriyyəti özlərini itirirlər. Min dəfələrlə nəqş elədiyiniz cəsədlərlə örtülü savaş meydanları, güman edildiyi kimi, qan, barit və qızmış zireh yox, buna görə nəcis və çürümüş ət iyلنər.

İlk dəfə ölüm rəsmi gördiyyünüzü bilirəm.

Bundan bir il qabaq uzun, arıq və sirli bir qoca məni nəqş eləyən gənc ustاد nəqqaşı evinə çağırıldı. İkiqatlı evin yarıqaranlıq nəqş otağında, ənbər qoxulu, ipək sayaq nəfis qəhvəyə qonaq eləyib, gənc nəqqaşın ağlını aldı. Sonra da kölgələr içindəki mavi qapılı otaqda ən yaxşı hind kağızlarını, sincab tükündən düzəldilmiş firçaları, qızıl təbəqələri, növbənöv qələmlərlə mərcan saplı qələmyonanları göstərib, çox yaxşı pul verəcəyini vəd eləyib, usta nəqqaşı həvəsləndirdi.

“Mənə ölümün rəsmini çək”, – sonra dedi.

“Həyatımda heç ölüm rəsmi görmədən ölüm rəsmi çəkə bilmərəm”, – daha sonra mənim rəsmimi çizməli olan möcüzə əlli nəqqaş dedi.

“Bir şeyi çəkməyin üçün mütləq əvvəlcə onu görməyin lazımdır”, – ehtiraslı, nəzakətli qoca dedi.

“Bəli, bəlkə, lazımdır, – məni çəkən ustad nəqqaş dedi, – amma rəsmin qədim ustadların çəkdiyi kimi, mükəmməl olmasını istəyirsənsə, yenə on min dəfələrlə çəkməlisən. Nəqqaş nə qədər ustad olursa olsun, yeni mövzunu ilk dəfə şəyird kimi çəkir ki, bu da mənə heç yaraşmaz. Ölüm rəsmi

çəkəndə ustalığımı bir tərəfə qoya bilmərəm, çünki bu, mənim üçün ölmək kimi bir şey olar”.

“Bu ölüm, bəlkə, səni mövzuya yaxınlaşdırar”, – qoca dedi.

“Bizi mövzunu yaşamaq yox, heç yaşamamaq usta eləyir”.

“Onda bu ustalıq ölümlə tanış olmalıdır”.

Beləcə, qədim ustadlara və bacarıqlarına ehtiramlı nəqqaşlara yaraşan tərzdə, ikimənalı kinayə, cinas, üstüörtülü və eyhamlarla dolu incə söhbətə girişdilər. Mənim varlığım söhbət mövzusu olduğundan çox diqqətlə dinlədiyim bu çəkişmənin hamısının qəhvəxanamızdakı seçilmiş nəqqaşları sıxacağını bilirəm. Yalnız bir ara iş bura gəldi: “Nəqqasın bacarığının ölçüsü hər şeyi qədim ustadların mükəmməlliylə rəsm eləməsidimi, yoxsa kimsənin görə bilmədiyi mövzuları rəsmə gətirməsidimi?” – möcüzə əlli, gözəl gözlü, ağıllı nəqqaş dedi. Özü bu sualın cavabını bildiyi halda ehtiyathı idi.

“Venesiyalı nəqqaşın gücünü heç çəkilməmiş mövzuları və üsulları tapmasıyla ölçürlər”, – iddialı qoca dedi.

“Venesiyahlar venesiyalı kimi ölürlər”, – məni çəkməli olan nəqqaş dedi.

“Amma hamının ölümü bir-birinə bənzəyir”, – qoca dedi.

“Əfsanə və naxış hamının bir-birinə oxşamasını yox, oxşamamasını nağıl eləyir, – ağıllı nəqqaş dedi. – Ustad nəqqaş bir-birlərinə heç oxşamayan əfsanələri bizdən ötrü oxşayan kimi çəkə-çəkə usta olur”.

Beləcə söhbət venesiyalının və müsəlmanın ölümünün, Əzraillə oxşamasını, Allahın digər mələklərinin, onların kafirin rəsmləriylə, qətiyyən, qarışdırılmayacağının üstünə gəldi. Məni az sonra çəkəcək və bu anda əziz qəhvəxanamızda gözəl gözləriylə mənə baxan gənc ustadın canı bu uzun söhbətlərdən sıxılır, əli səbirzsizlənir, məni çəkmək istəyirdi, amma mənim necə şey olduğunu bilmirdi.

Gənc ustadı dolamaq istəyən məchul qoca bunu hiyləgərcəsinə hiss elədi. Köləklər içindəki otaqda boş-boşuna yanana qəndilin alovuya parlayan gözlərini möcüzə əlli gənc ustada dikdi.



"Venesiyalıların, sanki, insan kimi çəkdiyi ölüm bizim Əzrail təki bir mələkdi", – dedi, – "amma insan qılığındadır. Eynilə Quran-i Kərimi nazil eləyəndə Cəbrayılın peyğəmbərimizə insan cildində görünməsi kimi. Başa düşürsənmi?" Allahın ağlagəlməz bacarıq bəxş elədiyi gənc ustadin səbir-sizləndiyini, məni çəkmək istədiyini başa düşdüm. Çünkü şeytani ahil adam onda bu şeytani fikri oyandırmağı bacarmışdı: əslində, bütün nuruyla tanıdığımız şeyi yox, tanımadığımız yarıqaranlıq şeyi çəkməyi istərik.

"O ölümü, qətiyyən, tanımiram", – məni az sonra çəkməli olan nəqqas dedi.

"Ölümü tanıyırıq", – qoca dedi.

"Ondan qorxuruq, amma onu tanımirıq".

"Sən də bu qorxunu çək", – qoca dedi.

Azca sonra o rəsm çəkiləcəkdi. Büyük ustad nəqqasın ənsəsinin şışdiyini, qol əzələlərinin gərildiyini, barmaqlarının ucunun qələmi axtardığını sezdim. Amma, həqiqətən, böyük usta olduğundan, bu gərilmənin ruhundakı naxış eşqini daha da dərinləşdirəcəyini hiss eləyib özünü saxladı.

Hiyləgər qoca da bunu başa düşdüyü üçün az sonra çəkiləcəyinə çox əmin olduğu mənim rəsmimə ilham versin deyə, qabağındaki kitablardan – "Əl-Cəzviyyə"dən, "Kitab-ur Ruh"-dan, Qəzzalidən, "Kitab-ül Əhval-ül Qiymət"dən, Suyutidən ölüm barədə parçalar oxudu.

Beləcə, sizin qorxa-qorxa tamaşa elədiyiniz bu rəsmimi çəkəndə möcüzə əlli ustad nəqqas ölüm mələyinin cənnətdən düz dünyaya qədər, Doğunun ən uzaq nöqtəsindən Batının ən uzaq nöqtəsinə qədər uzanan minlərlə qanadı olacağını, dini bütünlər üçün bu qanadların qucaqlayıcı, günahkarlar və üsyancılar üçünsə hər birinin ayrı-ayrı çüy kimi yandırıcı olduğunu dinlədi, siz nəqqasların çoxu cəhənnəmlilik olduğunu nuzdan, məni çüylərlə örtülü çəkdi. Nəqqas Allahın canınızı almasından ötrü sizin yanına yollayacağı mələyin əlində hamınınızın yazılıdığını dəftər olacağını və bu dəftərin səhifələrində

kiminizin adının qara dairəyə alındığını, amma ölüm vaxtinin Allah tərəfindən bilindiyini, bu vaxt gələndə arşın altındakı ağaçdan yarpaq düşəcəyini, bu yarpağı qapıb oxuyanın ölüm sırasının kimə gəldiyini öyrənəcəyini dinlədi, buna görə məni qorxunc, amma hesab-kitabdan başı çıxan adam kimi çəkdi. Başdanxarab qoca insan qılığında gələn ölüm mələyinin vədəsi çatan adama əlini uzadıb, canını alandan sonra birdən ortalığı günəşin şəfəqlərini andıran nur bürüyəcəyini oxuduğundan, ağıllı nəqqas məni nur içində çəkdi, çünkü bu nurun ölüün yanındakılara görünməyəcəyini bilirdi. Ehtiraslı qoca "Kitab-ur Ruh"dan qədim məzar oğrularının tanıdıqlarını, bədəninin orasına-burasına çüylər saplanmış cəsədi, torpağı qazanda təzə cəsəd yerində peyda olan alovları, içərisinə qurğuşun tökülmüş kəllələri də oxuduğundan onu çox diqqətlə dinləyən misilsiz nəqqas mənim rəsmimi çəkəndə baxanı qorxudacaq hər şeyi elədi.

Amma sonra da bundan peşman oldu. Rəsminə daxil elədiyi qorxudan yox, bütün bu rəsmi çəkdiyindən. Mən də özümü atasının həya və peşmanlıqla xatırladığı adam kimi hiss eləyirdim. Möcüzə əlli ustad məni çəkdiyinə niyə peşman olmuşdu:

1. *Ölümün rəsmi – mən yetərinçə ustalıqla çəkilmədiyim üçün. Gördüyünüz kimi, nə venesiyalı böyük ustadların, nə də heratlı qədim ustadların çəkdiyi şeylər qədər mükəmmələm. Məni çəkən böyük ustadın ölümün vüqarına yaraşdırı bilmədiyi bu siniq-salxaq halimdən mən də utanıram.*

2. *Qocanın şeytani yolla aldatmasıyla məni çəkən usta nəqqas birdən-birə düşüncəsizcəsinə özünü firəng ustadlarının üsul və görüşlərini təqlid eləyən saymışdı, bu qədim ustadlara bir cür hörmətsizlik və ilk dəfə hiss elədiyi qəribə şərəfsizlik olduğu üçün ruhunu gəmirirdi.*

3. *Burada mənə alışib, gülümsəməyə başlayan bəzi əbləhlərin də beyninə taqq eləməli olduğu kimi: Ölümlə zarafat eləmək olmaz.*



İndi məni çəkən usta nəqqas gecələr küçələrdə peşmanlıq içində dayanıb-durmadan gedir, eynilə bəzi çinli ustadlar kimi, özünü çəkdiyi şey zənn eləyirmiş.

25. MƏNİM ADIM ESTERDİR

Qızılminarəli və Qarakedili qadınlar Biləcik dolamasından yorğanlıq göyümtül və qırmızı qumaş ismarlamışdır, səhər erkəndən boğçama qoydum. Yeni gəlmış Portəgiz gəmisindən çıxan Çin ipəyindən qumaşın yaşılını atdım, mavisini boğçaya qoydum. Bu, kəsməyən qar, sonsuz qış olduğuna görə bol-bol yun corab, qalın yun qurşaq, rəngbərəng qalın qolsuz koftaları da yaxşıca qatlayıb ora yerləşdirdim ki, boğçamı açanda ən laqeyd arvadın belə ürəyini haldan-hala salsın. Sonra alış-veriş üçün yox, dedi-qoduya görə çağırın qarılardan ötrü nazik, amma bahalı yaylıqlar, pul kisələri, işləməli hamam kisələri qoyub qaldırdım: vay, bu boğça çox ağır oldu, belim qırılacaq. Qoydum yerə. Boğçanı yenidən açdım nəyi çıxarıım deyə, baxırdım ki, qapı döyüldü. Nəsim açıb çağırıldı.

Qapıda qıpqırmızı qızarmış cariyə Xeyriyyəydi. Əlində məktub.

“Şəkurə xanım yolladı”, – deyə piçildədi. Elə təlaşa düşdü ki, elə bilərdin, aşiq olub, ərə getmək istəyən özüdür.

Məktubu tam ciddiyətlə aldım, səfəh qızə kimsənin görünə görünmədən evə qayıtmasını tapşırdım. Nəsim sualedici nəzərlərlə baxırdı. Məktub daşıdığım vaxtlar götürdüyüm o iri, yalançı boğçanı əlimə aldım.

“Əniştə çələbinin qızı Şəkurə eşqdən korun-korun yanır, – dedim. – Biçarənin ağlı əməllicə başından getdi”.

Qəhqəhə çəkib eşi yə çıxdım, amma dərhal qəlbimi həya bürüdü. Mən Şəkurənin könül macərasıyla alver eləmək yox, əslində, onun kədərli həyatına göz yaşı tökmək istəyirdim. Nə qədər də gözəldir, qaragözlü, kədərli qızım mənim!

Səhərin soyuğunda daha da tənha və yaziq görünən Yəhudi məhəlləmizin ucuq-sökük evləri qabağından tələm-tələsik getdim. Çox sonra, Hasanın yaşadığı küçədəki küncdə məs-



kən salib, gəlib-keçənləri gözləyən o kor diləncini görəndə bütün gücümlə: "Boğçaçı!" – deyə qışqırdım.

"Gonbul boşboğaz, – dedi, – qışqırmasan da səni ayaq səslərindən tanıyacaqdım".

"Pis kor, – dedim, – bədbəxt tatar! Korlar Allahın atdığı bəlalardı, Allah bələni versin sənin".

Əvvəllər belə şeylərə hirslenib, fikir verməzdim. Hasanın qapısını taybatay açdılar. Abazadır, çələbidir, kübardır.

"Bizə görək bu dəfə nələr gətirdiniz?"

"Sənin tənbəl oğlanın yatırımı?"

"Yatırımı? Gözü yoldadı, sənin xəbərini gözləyir!".

Bu ev o qədər qaranlıqdı ki, hər dəfəmdə, elə bil, məzara girirəm. Şəkurə neylədiklərini heç soruşmur, amma bu evdən ona elə-belə danışram ki, bu məzara qayıtmağı heç ağlına gətirməsin. Gözəl Şəkurəmin bir vaxtlar bu evin xanımı olduğunu, yaramaz oğlanlarıyla bu evdə yaşıdığını təsəvvür eləmək belə çətindir. İçəri yuxu və ölüm iyələnirdi. O biri otağa – daha da qaranlığa girdim.

Göz-gözü görmürdü. Məktubu heç çıxarmamışdım ki, Hasan qaranlığın içindən peydə olub, onu əlimdən qapdı. Həmişə elədiyim kimi, imkan verdim, öz-özünə oxusun və marağını doyursun. Başını kağızdan dərhal qaldırdı.

"Başqa bir şey yoxdurmu? – dedi, amma başqa bir şey olmadığını bilirdi. – Bu qısaca bir məktubdur", – dedi və oxudu:

"Qara Əfəndi, evimizə gəlirsən, bütün günü oturursan. Amma duydum ki, atamın kitabı üçün, bir sətir də yazmırısan. Atamın kitabını bitirmədən, ehtiyatlı ol, əbəs yerə ümid eləmə".

Məktub əlində, sanki, olub-keçənlər mənim qəbahətim olan kimi, məni suçlaya-suçlaya gözümün içində baxırdı. Evdəki bu səssizlikləri sevmirəm.

"Evli olduğundan, ərinin savaşdan geri qayıdağından artıq heç söz yoxdur", – dedi.

"Niyə?"

“Mən nə bilim, niyə? – dedim. – Bu məktubları mən yazmiram”.

“Bəzən ondan belə şübhələnirəm”, – deyib, məktubu on beş ağıçayla geri verdi.

“Bəzi kişilər qazandıqca pintiləşir, sən elə deyilsən”, – dedim.

Bu adamda elə şeytani, ağıllı cəhət var ki, bütün o xoşa-gəlməz və pis əməllərinə baxmayaraq, insan Şəkurənin niyə hələ məktublarını qəbul elədiyini başa düşür.

“Şəkurənin atasının kitabı nədir?”

“Bilmirəm nədir. Bütün pulu padşahımız verir, deyirlər”.

“O kitabdakı rəsmlər üzündən nəqqaslar bir-birini öldürür, – dedi. – Pulu üçünmü, yoxsa – haşal! – dinimizə qara yaxlığı üçünmü? O rəsmlərə bir kərə baxan dərhal kor olurmuş”.

Bunları elə təbəssümlə söylədi ki, ciddi qəbul eləmeli olduğumu başa düşdüm. Ciddi qəbul olunacaq bir söz idisə belə ən azı mənim tərəfimdən ciddi qəbul olunmasında onun tərəfindən ciddi qəbul olunacaq bir şey yox idi. Daşdığım məktublara, mənim vasitəciliyimə möhtac bir çox kişilər kimi Hasan da qüruru sindiqca məni alcaldır. Mən də işimin xətrinə özüümü buna kədərlənən təki göstərirəm ki, sevinsin-lər. Qızlarsa, qürurları əməlli-başlı sınanda məni qucaqlayıb ağlayırlar.

“Sən ağıllı qadınsan, – Hasan sindirdığını hesab elədiyi qürurumu oxşamaq üçün dedi. – Tez apar bunu. O səfehin cavabıyla maraqlanıram”.

Bir anlığa: “Qara eləsi deyil”, – demək istədim. Bu vəziyyətlərdə rəqib kişiləri bir-birinə qısqandırmaq aradüzəldən Esterə çox pul qazandırır. Amma ani hiddət böhranından qorxdum.

“Küçənin qurtaracağında bir tatar dilənci var, ha, – çıxanda dedim, – çox ədəbsizdir”.

Korla çəkişməmək üçün küçənin o biri başından gedəndə səhər erkəndən Toyuqbazarından keçdim. Müsəlman



milləti toyuğun başını və ayağını niyə yemirlər? Qəribəliklə-rindən! Torpağı bol olsun, nənəm Portəgizdən gələndə ucuz olduğundan bol toyuq ayağı qaynatdıqlarını danışardı.

Kəməralarılığı yanında kölələri, atın üstündə kişi kimi, dimdik məgrur-məgrur əyləşmiş paşa arvadı idimi, varlı qızı idimi, bir qadın görüb içimi çəkdim. Atası ağlını kitaba vermiş yüngülbeyinin biri olmayıydi, əri Səfəvi savaşından qəni-mətlə qayıdaydı, Şəkurə də bu məgrur qadın kimi yaşayardı. Buna hər kəsdən çox o layiqdir.

Qaranın yaşadığı küçəyə çatanda bir anlığa ürəyim sürətlə döyündü. Şəkurənin bu hərifə ərə getməsini istəyirəmmi? Şəkurəni Hasanla həm bağlı, həm də uzaq tutmağı bacarıram, amma bəs bu Qaranı? Şəkurəyə eşqindən başqa hər şeyi çox yerli-yerindədir.

“Boğçaçı!”

Yalqızlıqdan, arvadsızlıqdan, ərsizlikdən səfehləşmiş aşiq-lərin əlinə məktub verməyin xoşbəxtliyini heç bir şeylə dəyişmərəm. Ən pis xəbəri alacaqlarına belə, əmin olsalar, elə məktubu oxumağa başlayanda hamının qəlbini ümid çırıntısı çulğayırlı.

Şəkurə ona ərinin qayıtmasından qəti söz açmadığı, “heç ümid eləmə” sözünü şərtə bağladıqından Qara, təbii, ümid eləməklə çox-çox haqlı idi. Məktubu oxumasına ləzzətlə göz qoydum. Xoşbəxtlikdən təlaşa düşdü, hətta qorxdu. Cavab yazmaq üçün içəri girəndə, mən də ağıllı boğçaçı qadının elə-yəcəyi kimi, açdım yalançı boğçamı, içindən qara pul kisəsi çıxdırmı, Qaranın maraqla baxan ev sahibəsinə göstərdim.

“Ən yaxşı Əcəm məxmərindəndir”, – dedim.

“Oğlum Əcəm savaşında öldü, – dedi. – Sən Qaraya kim-dən məktub gətirib-aparırsan?”

Öz çirkin qızını, ya da kim bilir, kiminkini şir kimi Qaraya sırimaqdan ötrü planlar qurdugunu elə üzündəncə oxuyurdum. “Bir nəfərdən, – dedim. – Bayrampaşa odalarında ölməkdə olan kasib bir qohumu pul istəyir”.

“Vah, vah, – heç inanmadan dedi. – Kimdir bu bəxtsiz?”

“Sənin oğlun savaşda necə ölüb?” – inadla soruşdum.

Bir-birimizə düşmən təki baxmağa başladıq. Dul, təktənha arvadı idi; həyatı nə qədər çətindi! Boğçaçı, məktubdaşıyan Ester olsanız, həyatda görərsiniz ki, yalnız varlılıq, iqtidar və rəvayətlərdən çıxma ağlagəlməz eşq hekayətləri insanları maraqlı eləyər. Sonra kədərlər, ayrılıqlar, qısqanlıqlar, yalqızlıqlar, düşmənciliklər, göz yaşları, dedi-qodular və bitib-tükənməyən yoxsulluqlar eynilə evlərin içindəki bu əşyalar kimi bir-birinə oxşayar. Bir köhnə, solğun, ala-bula kilim, boş xingal məcməyisinin üstündə çömcə və sapılca, ocağın yanında maşa və gül qutusu, biri böyük, biri kiçik iki köhnəmiş sandıq, evdə tənha dul arvadın yaşadığı başa düşülməsin deyə, hələ saxlanan başlıq, oğru qorxutmaq üçün qədim qılıncı.

Qara ətəkləri yellənə-yellənə kisəylə geri qayıtdı. “Boğçaçı qarı, – məndən çox maraqlanan ev sahibəsinə eșitdirə-eşitdirə dedi. – Al, bunu apar yazıq xəstəyə. Cavabı varsa, dərhal gözləyirəm. Sonra bütün günü Əniştə çələbinin yanındayam”.

Bütün bu oyunlara heç lüzum yox idi. Qara kimi cavan ığidin işarələr alıb, yaylıq, məktub yollayıb, özünə qız seçməsində gizlədiləcək bir şey yoxdu ki. Yoxsa, doğrudan, ev sahibəsinin gözü mü var? Bəzən Qaraya, qətiyyən, güvənə bilmir, Şəkurəni pis halda aldatmasından qorxuram. Bütün günü Şəkurəylə eyni evdə keçirməsinə baxmayaraq, işarə yollamaqda acizdir.

Küçədə kisəni açdım, içindən on iki ağça və bir məktub çıxdı. Məktubla elə maraqlandım ki, Hasanın yanına yüyüür-yüyüürə getdim. Alverçilər dükanlarının qabağına kələmləri, şüyüdləri yaymışdilar. Amma mənim: “Gəl bizi əlləşdir, Ester”, – deyən iri kəvərlərə toxunacaq halim belə yox idi.

Küçəyə çatanda kor tatarın yenə söz atacağını sezdim. “Tfu!” – deyə ona doğru tüpürdüm, vəssalam. Bu soyuqlar bu alçaqları niyə dondurub öldürmür?



Hasan məktubu öz-özünə oxuyanda çətinliklə səbir elədim. Axırda özümü saxlaya bilməyib: "Hə?" – demişdim ki, mənə də oxudu:

"Canım Şəkurə xanım, məndən atanın kitabını bitirməyimi istəyirsən. Bil ki, bundan başqa bir məqsədəm yoxdur. O evə bu məqsədlə gəlirəm, bundan əvvəl dediyin kimi, səni narahat eləmək üçün yox. Sənə olan eşqimin öz dərdim olduğunu çox gözəl başa düşürəm. Amma bu eşq üzündən də atanın, Əniştəmin istədiyi kimi, kitabı üçün lazımlı olan yazını heç cür qələmə ala bilmirəm. Evin içində nə vaxt sənin varlığını hiss eləyirəmsə, donub qaluram, atana yardım eləyə bilmirəm. Çox fikirləşdim, bunun bircə səbəbi var: on iki il sonra üzünü yalnız bir kərə, pəncərədə peyda olanda gördüm. İndi o xəyalı itirməkdən çox qorxuram. Səni bircə kərə də yaxından görsəydim, üzünü itirməkdən qorxmaz, atanın kitabını asanlıqla bitirərdim. Şövkət dünən məni asılmış yəhudinin boş evinə apardı. Bu boş evdə bizi kimsə görməz. Bu gün, istədiyin vaxt gedib səni orada gözləyərəm. Şövkət dünən sənin yuxunda ərimi ölmüş gördüyüni dedi".

Hasan məktubu bəzi yerlərdə elə cir səsini qadın kimi əməlli-başlı incəldə-incəldə, bəzi yerlərdə ağlı başından çıxmış aşiqin titrək yalvarışlarına bənzədib, qəhqəhə çəkə-çəkə oxumuşdu. "Səni bircə kərə görmə" istəyinin farsca deyilməsinə lağ elədi. "Şəkurənin ona ümid verdiyini görər-görməz Qara dərhal bazarlığa başladı, – dedi. – Bu haqq-hesab əsil aşiqin işi deyil".

"O, doğrudan, Şəkurəyə aşiqdir", – səmimiyyətlə dedim.

"Bu sözün də mənə sənin Qaranın tərəfini tutduğunu sübut eləyir, – dedi. – Büyük qardaşımın yuxusunda ölmüş gördiünü yazması, "ərimin öldüyünü qəbul eləyirəm" mənasını verir".

"Bu yuxudur", – sadəlövh kimi dedim.

“Mən Şövkətin necə ağıllı və hiyləgər olduğunu bilişəm. Bu evdə neçə il bir yerdə yaşadıq! Anasının izni və məcburiyyəti olmasaydı, Şövkət Qaranı asılmış yəhudinin evinə aparmazdı. Şəkurə böyük qardaşımı, bizi aradan çıxardığını hesab eləyirsə, yanılır! Böyük qardaşım hələ sağdı və savaşdan qayıdacaq”.

Sözünün axırını gətirmədən içəri otağa getdi, ocağın avuya şam yandıracaqdı ki, əlini yandırdı, fəryad qopardı. Əlini yalaya-yalaya şamı axır ki yandırıb rəhlənin qıraqına qoydu. Qələmdandan hazır qələm çıxarıb mürəkkəbə batırdı, kiçik kağızın üzərində tez-tez yazdı. Mənim ona tamaşa eləməyimin xoşuna gəldiyini dərhal başa düşdüm, amma ondan qorxmadiğimi göstərmək üçün olub-qalan səyimlə gülümsədim.

“Kimdi, bu asılmış yəhudü, sən bilirsən?”

“Evlərindən bir az o tərəfdə sarı ev var. Əvvəlki padşahın sevgili həkimi, varlılar varlığı Moše Hamon amasiyalı yəhudü nikahsız arvadıyla qardaşını illər boyu orada saxlayıb, deyirlər. Neçə illər qabaq Amasiyada hamursuz¹ bayramı ərəfəsində yəhudü məhəlləsində bir rum gənci, guya, yoxa çıxanda onun qanından hamursuz hazırlamaq üçün boğazladığı iddia edilir. Yalançı şahidlər çıxanda yəhudilərin edamına da başlanır, padşahın sevgili həkimi bu gözəl qadını qardaşıyla qaçırdıb padşahın izniylə saxlayır. Padşah öləndə düşmənləri gözəl qadını ələ keçirə bilmədilər, amma tənha yaşayan adamı asdırıldılar”.

Hasan: “Böyük qardaşımın savaşdan qayıtmamasını gözləməsə, Şəkurəni də cəzalandıracaqlar”, – dedi və məktubları verdi.

Amma üzündən qəzəblə hirs də yox, əsl aşiqlərə xas o bəxtsizlik və bədbəxtlik oxunurdu. Qısa müddətdə eşqin bu adamı qocaltdığını gözlərində bir anlığa gördüm. Görürkdə qazandığı pullar da onu, qətiyyən, cavanlaşdırıb bilməmişdi. Sinqın baxışlarından ağlıma o qədər təhdiddən sonra

¹ Hamursuz – yəhudilərin bişirib yedikləri mayasız çörək



məndən Şəkurəni necə aldada biləcəyini soruşacağı gəldi. Amma artıq bunu soruşmayacaq qədər də büsbütün pis insan olmağa yaxınlaşmışdı. İnsan pis adam olduğunu bir dəfə qəbul elədim – eşqdə rədd edilmə vacib səbəbdür – arxasında vəhşət çox asan gəlir. Uşaqların söz saldığı, toxunduğu şeyi kəsən o qorxunc qırmızı qlincindən və ağlıma gələnlərdən elə qoxdum ki, qaçmaq istəyib, özümü təlaşla küçəyə çətinliklə atdım.

Tatar dilənçinin söyüslərinə elə-belə nahaqdan tuş gəldim. Amma dərhal da özümü topladım, yerdən götürdüyüm daş parçasını döşəkçəsinin üstünə yavaşça atanda: “Al görək, miskin tatar”, – dedim.

Pul hesab elədiyi daşa əlini ümidiłə uzatmasına gülüb-eləmədən tamaşa elədim. Söyüslərini dirləmədən, yaxşı ər tapıb evləndirdiyim qızlarimdən birinin yanına getdim.

Şəkər qızım mənə dünəndən qalma, amma hələ yumşaqlığını saxlayan ispanaqlı düşbərə gətirdi, günorta üçün bol yumurtalı və xoşladığım kimi, əriklə azca turşudulmuş quzu əti xörəyi hazırlayırdı; qəlbini qırmamaq üçün gözləyib, təzə çörəklə iki dolu qab yedim. Gözəl üzüm kompotu da bişirib; çəkinib-eləmədən gül şərbəti istədim. Sinirmək üçün bir qasıq gözəl kompota qatıb içəndən sonra kədərli Şəkurəmin məktublarını apardım.

26. MƏN ŞƏKURƏYƏM

Xeyriyyə Esterin gəldiyini deyəndə dünən yuyulub quru-dulmuş camaşırları sandığa düzürdüm... deyəcəkdir. Niyə sizə yalan söyləyim ki? Yaxşı, Ester gələndə dolabdağı deşikdən atamla Qaraya tamaşa eləyirdim və Qarayla Hasandan gələcək məktubları səbirsizliklə gözlədiyimdən, fikrim də Esterin yanında idi. Çünkü atamın ölüm qorxusunun haqlı şübhəyə söykəndiyini sezdiyim kimi, Qaranın da mənə olan bağlılığının həyatının axırına qədər davam eləməyəcəyini də biliram. Qara aşiq olduğu qədər evlənmək istəyir. Evlənmək istədiyi üçün də asanlıqla aşiq olur. Mənimlə olmasa, bir başqasıyla evlənəcək və evlənməmişdən qabaq o arvada da dərhal aşiq olacaq.

Mətbəxdə Xeyriyyə Esteri bir küncdə oturtmuş, əlinə bir qədəh gül suyu şərbəti vermişdi, mənə suçlu-suçlu baxırdı. Xeyriyyənin gördüyü hər şeyi bir-bir atama çatdırıldığı onun qoynuna girəndən bəri ağlıma gəlir və qorxuram.

“Qaragözlüm, qarabəxtim, gözəllər gözəlim, gecikdim, çünkü ərim olacaq donuz Nəsim məni heç cür buraxmırkı, – Ester dedi. – Üstünə gələcək ərin yoxdur üstündə, bunun qiymətini bil”.

Məktubları çıxaran kimi əlindən qapdım. Xeyriyyə əl-ayağa dolaşmayacağı, ancaq hər şeyi eşidə biləcəyi guşəyə çəkilmişdi. Üzümü görə bilməsin deyə, arxamı Esterə çevirib oxudum. Asılmış yəhudinin evini yadına salanda bir anlığa titrədim. Özümə: “Qorxma, Şəkurə, sən hər şeyin içindən çıxarsan”, – dedim, Hasanın məktubunu oxumağa başladım, o da qudurmaq üzrə idi.

“Şəkurə xanım, korun-korun yanıram, amma biliram, bu sənin vecinə deyil. Gecələr yuxularımda özümü zülmət təpələrdə sənin xəyalının arxasında yüyürəndə görürəm. Oxuduğunu bildiyim məktublarımı hər dəfə cavabsız qoyanda ürəyi-



mə sapı üçtüklü ox saplanır. Bəlkə, buna cavab verəcəyinə görə yazıram. Eşidiblər, söhbət ağızdan-ağıza yayılıb, uşaqların deyibmiş: "Yuxumda gördüm, ərim ölüb, artıq sərbəstəm", – deyirsənmiş. Doğrudurmu, bilmirəm. Bildiyim hələ mənim böyük qardaşımı evli olduğunu, bu evə bağlılığının yəqinliyidir. Artıq atam da mənə haqq verdiyindən, bu gün səni evə geri gətirmək üçün qazının yanına gedirik. Toplayağımız adamlarla gələcəyik, bunu atan da bilsin. Boğçanı hazırla, evə qayıdırsan. Cavabını dərhal Esterlə yollayarsan".

Məktubu ikinci kərə oxuyandan sonra özümü ələ aldım və sorğulu gözlərlə Esterə baxdım. Amma mənə nə Hasan, nə Qara haqqında yeni bir şey söylədi.

Qazan dolabının qırığında saxladığım qələmi dərhal çəkib çıxardım, kağızı çörək taxtasının üstünə qoymudum, Qaraya təzə bir məktub yazmağa başlayacaqdım ki, dayandım.

Ağlıma bir şey gəldi. Dönüb Esterə baxdım: gülsuyu şərbətinə elə gonbul uşaqqı xoşbəxtliyilə girişmişdi ki, bir anlığa mənim fikirləşdiyimin Esterin ağlına gəlməsi mənə çox gülməli göründü. Kağız-qələmi yerinə qoymudum, dönüb Esterə gülümsədim.

Mənə: "Bax, nə şirin gülürsən, gözəlim, – dedi, – narahat olma, hər şey axırda yaxşı olacaq. İstanbul sənin kimi gözəllər gözəli, on barmağında on mərifət olan qızla evlənmək üçün can atan varlı bəylər, paşalarla qaynayır".

Bilirsiniz, bəzən inandığımız şeyi bir nəfərə elə söyləyirik, sonra özümüzdən: "Mən bu sözə o qədər inanmamağima baxmayaraq, niyə onu inanmaya-inanmaya söylədim?" – deyə soruşuruq. Mən də elə-belə dedim:

"Amma, Ester, Allah eşqinə, ikiuşaqlı dul qadınla kim evlənmək istəyər ki!"

"Sənin kimisiylə çox-çox adam istəyər", – əliylə də çox işarəsi eləyib dedi.

Gözlərinin içində baxırdım. Onu sevmədiyimi fikirləşirdim. Elə sükuta daldım ki, ona məktub verməyəcəyimi, getməli

olduğunu başa düşdü. Ester gedəndən sonra eyni sükutu, necə deyim sizə, ruhumda da hiss eləyib, öz hücrəmə çəkildim.

Divara söykənib, uzun müddət heç bir şey eləmədən ayaq üstdə durdum. Özümü fikirləşdim, neyləyəcəyimi, içimdə böyüyən qorxunu fikirləşdim. Bütün bu vaxtlar ərzində Şövkətlə Orxanın yuxarıda öz aralarında danışdıqlarını eşidə bilirdim.

“Arvad kimi qorxaqsan!” – dedi Şövkət. “Arxadan hücum eləyirssən! Dişim laxlayır”, – dedi Orxan.

Amma bir yandan da ağlimın bir guşəsiylə atamla Qara arasında olanları izləyirdim.

Naxış otağının mavi qapısı açıq olduğundan danışdıqlarını rahatca eşidə bilirdim. “İtalyan ustadlarının portretlərindən sonra insan qorxuya başa düşür ki, – atam dedi, – rəsmidə artıq gözlər hamısı bir-birinə oxşayan ayrı-ayrı yuvarlaq, sadə dəlik yox, işığı aynatək eks etdirən, quyu sayaq çəkən bizim gözlərimiz kimidilər. Dodaqlar kağız kimi dümdüz üzlərin ortasında xüsusi yarıq deyil, gərilib, gövşəyib bizim bütün nəşəmizi, kədərimizi, ruhumuzu ifadə eləyən, hər biri bir başqa qırmızı, məna düyümləridir. Burunlarımız üzlərimizi ortadan ikiyə bölən xüsusi xoşagəlməz divar deyil, hər birmiz üçün ayrıca biçimi olan xüsusi canlı və maraqlı alətdir”.

Rəsmələrini çəkdirən gavur bəylərindən atamın “biz” deyə bəhs eləməsinə Qara da mənim kimi heyrətlənmirdimi? Deşikdən baxanda Qaranın üzünü elə solğun gördüm ki, bir anlığa qorxdum. Əziz əsmərim, kədərlə igidim, məni fikirləşə-fikirləşə bütün gecəni də yatmadın, ondanmı qaçıdı bətin-bənizin?

Bəlkə, bilmirsiniz: Qara uzun boylu, ariq və yaraşıqlıdı. Geniş alnı, badam təki gözləri, güclü, qüvvətli və zərif burnu var. Uşaqlığında olduğu kimi, əlləri incə, uzun, barmaqları hərəkətli və qıvrıqdır. Ayağa qalxanda şüvüll kimidir, dimdik ciyinləri azca genişdir, amma ciyinlik həmbalı təki çox geniş də deyildi. Uşaq vaxtı bədəni də, üzü də yerli-yerinə oturmaşıdı. On iki il sonra bu qaranlıq guşədən ona ilk dəfə tamaşa eləyəndə kamala çatdığını dərhal başa düşdüm.



İndi, qaranlıqda gözümü deşiyə lap yaxınlaşdıranda Qaranın üzündə on iki il sonra gördüğüm kədəri görürəm. Mənə görə bu qədər əzab çəkməsindən suçluluq və qürur duyuram. Kitabı üçün çəkilmiş rəsmə baxanda atamın danışdıqlarını dinləyən Qaranın üzü büsbütün məsum və uşaq sağlığı idi. Elə o vaxt Qaranın ağızını uşaq təki açdığını görəndə birdən içimdən döşümü onun ağızına soxmaq keçdi. Barmaqlarım ənsəsində, saçlarının içində gəzəndə Qara başını döşlərimin arasındaki rahat yerə soxacaq, uşaqlarımın elədiyi kimi, döşümün ucunu ağızına alanda xoşbəxtliklə gözlərini yumacaq, yazılıq, çarəsiz uşaq təkiancaq şəfqətimlə rahatlıq tapacağını başa düşüb, mənə axıracan bağlanacaqdı.

Bu xəyal o qədər xoşuma gəldi ki, xərif-xərif titrəyəndə Qaranın atamın göstərdiyi şeytan rəsminə yox, mənim döşlərimin iriliyinə heyrətlə, diqqətlə baxdığını təsəvvürümə gətirdim. Yalnız döşlərimə deyil, saçlarına, boynuma, hər şeyimə sərxiş kimi baxırdı. Məni elə çox bəyənirdi ki, gəncliyimdə mənə söyləmədiyi bütün o şirin sözləri söyləyir, üzündən, baxışlarından məgrur halima, görkəmimə, tərbiyəmə, ərimi səbir və cəsarətlə gözələməyimə, ona yazdığım məktubun gözəlliyyinə heyran olduğunu başa düşürdüm.

Yenidən ərə getməməyim üçün qurğular quran atama bir anda qəzəbləndim. Fırəng ustادlarına istinad eləyib, nəqqaşlara çəkdiridiyi rəsmlərdən, Venesiya xatırələrindən bezdim.

Gözümü təzədən yumanda, Allahım, mən bunu öz istəyimlə eləmədim, xəyalında Qara mənə elə ləzzətlə yaxınlaşdı ki, qaranlıqda onu, sanki, böyrümdə hiss elədim. Birdən arxamda peyda olduğunu, ənsəmi, boynumu, qulaqlarımın ardını öpdüyünü, çox qüvvətli olduğunu başa düşdüm. Sağlam, iri və sərt olduğundan, ona tab gətirə bildiyimə görə, özümü inamlı hiss eləyirdim. Ənsəm qidiqlanır, döşlərimin ucu titrəyirdi. Sanki, qaranlıqda gözlərim yumulu olanda arxamda yoğun şeyinin mənə yaxınlaşdığını elə hiss elədim ki, başım firlandı. Görən, necədir Qaranının?

Bəzən yuxularımda ərim mənə onu əzablar içində göstərir. Fikir eləyirəm ki, ərim bir yanda Səfəvi əsgərlərinin mizraqladığı, oxlar saplanmış qanlı bədənini dikəldib yeriməyə çalışır, bir yandan bizə yaxınlaşır, amma bədbəxtlikdən, aramızda nəhr var. Nəhrin o yanından mənə qan və əzab içində qışqıranda, bir də baxıram, bədəni gərilib. Əgər hamamda gürcü gəlinin danişdiği, qoca cadugər qariların: “Bəli, o qədər olur”, – dediyi doğrudursa, ərimin suç aləti çox iri deyildi. Əgər Qaranınkı ondan daha iridirsə, dünən Şövkətlə yolladığım kağızı alanda şalvarının altında gördüyüüm o yoğun nəsnə, doğrudan, odursa, – əlbəttə, o idi, – bəlkə, mənim içimə siğmaz, ya da çox əziyyət cəkərəm, deyə qorxmuşdum.

“Ana, Şövkət mənim ağızımı əyir”.

Dolabın qaranlıq küncündən çıxdım, səssizcə qarşidakı otağa keçdim, sandıqdan qırmızı qumaş qolsuz köynəyimi çıxarıb geyindim. Mənim döşeyimi çıxarmışdilar, üstündə bağıra-bağıra itələşirdilər.

“Sizə Qara evə gələndə qışkırmak olmaz, demədimmi?”

“Ana, o qırmızı köynəyi niyə geyindin?” – Şövkət dedi.

“Amma, ana, Şövkət mənim ağızımı əyirdi”, – Orxan dedi.

“Sənə onun ağızını əymə, demədimmi? Bu pis şey burada nədir belə?” Qıraqda dəri parçasıvardı.

“Leş, – Orxan dedi, – Şövkət yoldan götürdü”.

“Gedin, tez götürdüyüünüz yerə aparıb atın onu”.

“Şövkət aparsın”.

“Haydi, deyirəm”.

Onları vurmamışdan öncə elədiyim kimi, dodağımın qıraqını acıqlı şəkildə dişləməyə başlayanda necə qərarlı olduğumu görüb qorxdular, çıxıb getdilər. “Tez qayıdarlar, üşüməzlər, inşallah”.

Bütün nəqqaslar içində ən çox Qaranı bəyəndim, çünkü o, məni hamidan çox sevir və ruhunu tanıyıram. Kağız-qələm çıxardım, bir həmlədə, sanki, heç fikirləşmədən bunu yazdım:



“Yaxşı, axşam azanından qabaq asılmış yəhudinin evində səni görəcəyəm. Atamın kitabını tezliklə bitir”.

Hasana cavab vermədim, çünkü qazının yanına bu gün, doğrudan, getsə də, onun və atasının, toplayacağı adamların dərhal evimizə basqın eləyəcəyinə inanmırıam. Elə olsaydı, məktub yazmaz, məndən cavab gözləməz, dərhal da evimizə basqın eləyərdilər. İndi məndən məktub gözləyir, gəlmədiyi-nə görə qovrulur, adam toplayıb basqına da artıq onda girişər. Hasandan heç qorxmadığımı qəti güman eləməyin. Sözün düzü, özümü ondan qorumaq üçün Qaraya güvəni-rəm. Amma bu an sizə ürəyimdən keçən şeyi deyim: ola bilsin, Hasandan elə həddən artıq qorxmuram, çünkü mən onu da sevirəm.

“Bu, necə sevgidir?” desəniz, hirslənməz, sizə haqq verə-rəm. Ərimin savaşdan qayıtmagını eyni dam altında gözlədi-yimiz illərdə bu adamin necə səfıl bir şey olduğunu, nə zəif və fürsətçi olduğunu görmüşdüm. Amma Ester indi onun çox pul qazandığını deyir, bunun yalan olmadığını Esterin qalxan qaşlarından başa düşürəm. Artıq pulu və özünə inamı olduğundan Hasanı xoşagəlməz eləyən bütün pisliklərinin yox olduğunu, məni ona çəkən o qaranlıq, cin kimi, sirlı tərəfinin ortaya çıxdığını fikirləşirəm. Bu tərəfini mənə inadla yolladığı məktublardan kəşf elədim.

Qara da, Hasan da mənə aşiq olduqlarından çox əzablar çəkdilər. Qara on iki il uzaqlara getdi, yox oldu, küsdü, Hasan hər gün mənə kənarlarına quş və ceyran rəsmələri nəqs elədiyi məktublar yolladı. O məktubları oxuya-oxuya əvvəlcə ondan qorxmağı, sonra da onunla maraqlanmayı öyrəndim.

Hasanın da mənim hər şeyimlə maraqlandığını çox yaxşı bildiyimdən, yuxumda ərimin ölüsünü gördüyümdən xəbər tutmasına təəccübənmədim. Şübhələndiyim şey Qaraya yolladığım məktubları Esterin Hasana oxuması idi. Buna görə Qaraya Esterlə cavab yollamadım. Şübhələrimin doğru olub-olmadığını siz bilirsiniz.

“Harada qaldınız, uşaqlar?” – geri qayıdanda söyləndim. Amma bunu həqiqi hırslı eləmədiyimi dərhal başa düşdülər. Mən də Orxandan gizli Şövkəti bir kənara, qaranlıq dolabın qırğıına çəkdim. Boynundan, saçlarından, alnından öpdüm.

“Üşümüsən sən, canım, – dedim, – o gözəl əllərini əllərimə ver görək, anan onları isitsin...”

Əlləri les iyənirdi, amma səsimi çıxarmadım. Başını sinəmə sixib, onu yaxşıca qucaqladım. Bir az sonra isindi, kefin-dən də şirin-şirin mırıldayan pişik kimi özünü naza qoydu:

“Görək ananı çox-çox sevirsənmi?”

“Mmmhmmm”.

“Həmi?”

“Hə”.

“Onda mən də sənə bir şey deyəcəyəm, – sərr verən kimi dedim, – amma heç kəsə deməyəcəksən, yaxşımı? – Qulağına piçildadım: – Mən də səni hamidan çox sevirəm, başa düşdünmü?”

“Orxandandamı çox?”

“Orxandan da çox. Orxan da balaca, quş kimi bir şeydi, heç bir şey qanmir. Sən daha ağıllısan, başa düşürsən. – Saçlarını qoxulaya-qoxulaya öpdüm. – Ona görə indi səndən bir şey istəyəcəyəm. Dünən gizlicə Qara əfəndiyə boş kağız aparmışdin, hə. İndi bu gün də aparacaqsan, olarmı?”

“Atamı o öldürüb”.

“Hə?”

“Atamı o öldürüb. Dünən özü asılmış yəhudinin evində dedi”.

“Nə dedi?”

“Sənin atanı mən öldürdüm, dedi. Mən çox adam öldürmişəm, dedi”.

Bu an bir şey baş verdi. Dərhal sonra Şövkət qucağımdan düşmüşdü, ağlayırdı. İndi bu uşaq niyə ağlayır? Yaxşı, azca əvvəl, deyəsən, özümü saxlaya bilməyib ona bir çirtma vurdum. Kimsənin mənim daşurəkli olduğumu fikirləşməsini



istəmirəm. Amma mənim onların yaxşılığı üçün evlənməyi qurdugum bir kişi barədə belə deməsinə hırslaşdım.

Yazış yetimin hələ də ağlaması birdən mənə çox toxundu, özüm də ağlayacaqdım. Bir-birimizi qucaqladıq. Arada bir hicqırırdı, amma indi çirtma bu qədər ağlanması bir şeydim? Saçını oxşadım.

Hər şey belə başladı: bilirsiniz, bir gün qabaq söhbətarası atama ərimin ölməsini yuxumda gördüyümü demişdim. Əslində, əcəmlərlə savaşdan qayıdır gəlmədiyi bu dörd il ərzində tez-tez olduğu kimi, yuxumda belə onu da tək görmüşdüm, bir də ölü vardi, amma ölü idimi, burası heç aydın deyildi.

Yuxular həmişə başqa bir işə yarayır. Esterin nənəsinin getdiyi Portəgizdə yuxular kaşırlərin şeytanla tapışib sevişməsinə yarayarmış. O zaman Esterin sülaləsi yəhudiliyini inkar eləyib, “biz də sizin kimi xristian katoliki olmuşuq” deyirlərsə, Portəgiz kilsəsinin İnkvizisiya məhkəməsi buna inanmayıb, hamısına işgəncə verib, yuxularındakı cinləri və şeytanları bir-bir ortaya tökdükləri kimi, heç görmədikləri yuxuları da onlara işgəncə gücünə yükləyiblər və etiraf etdiriblər ki, yəhudilərin hamısını yandıra bilsinlər. Deməli, yuxular orada insanların şeytanla dil tapmasına və onları günahlandırib yandırmağa yarayımış.

Üç şeyə yarayır yuxular:

Ərif: Bir şey istəyirsən. Amma istəməyinə belə izin vermirlər. Onda: “Yuxumda gördüm”, – deyirsən. Beləcə, istədiyini, sanki, sən istəmədən istəyirsən.

Be: Birinə pislik eləmək istəyirsən. Məsələn, birinə böhtan atacaqsan. Onda: “Yuxumda gördüm, filankəs xanım zina eləyirmiş”, – deyirsən; ya da: “Filankəs paşa qədəh-qədəh şərab gedirdi, yuxumda gördüm”, – deyirsən. Beləcə, inanmasalar belə pisliyin bir qismi söyləndiyindən hesaba dərhal yazılır.

Cim: Bir şey istəyirsən, amma nə istədiyini bilə bilmir-sən. Danışırsan, bir qarşılıq yuxudu. Dərhal yozub nə istəməli

olduğunu, nə verə biləcəklərini sənə söyləyirlər. Məsələn, deyirlər ki, sənə ər, uşaq, ev lazımdı...

Bu yuxular həqiqətən yuxularımızda gördüyüümüz şeylər deyil. Hamı günün günorta çağrı gördüyü yuxunu gecə görən təki danışır ki, işə yarasın. Gecə gördükələri əsl yuxuları ancaq sadəlövhələr danışır. Onda ya səninlə laqlığı eləyirlər, ya hər dəfə olduğu kimi, yuxunu pis yerə yozurlar. Əsl yuxuları isə, görənlər də daxil olmaqla, kimsə ciddi qəbul eləmir. Yoxsa, siz qəbul eləyirsiniz?

Yarım ağız söylənmis yuxuya ərimin ölmüş olacağını ehtimal eləyəndə atam əvvəlcə bu yuxunun həqiqətin əlaməti kimi qəbul edilməyəcəyini demişdi: amma yasdan qayıdan-dan sonra atam bu dəfə yuxudan ərimin öldüyü nəticəsini çıxardı. Beləcə dörd ildi heç cür ölməyən ərimin yuxuda öldüyüնə hamı inanmaqla qalmadı, bu ölüm elə mənimsəndi ki, sanki, elan edilmiş oldu. Uşaqlar, doğrudan, yetim qaldıqlarını bu vaxt dərk elədilər və pərişan oldular.

“Heç yuxu görürsənmi?” – Şövkətdən soruşdum.

“Hə, – gülümsəyə-gülümsəyə dedi, – atam gəlmir, amma mən axırda səninlə evlənirəm”.

Nazik burnu, qara gözləri, enli ciyinləri atasına yox, mənə oxşayır. Atalarının geniş və hündür alnını qırçıqbaşlı oğullarımın ikisinə də verə bilmədiyimdən, bəzən özümü günahkar sayıram.

“Haydı, gedin, qardaşınla qılinc-qılinc oynayın”.

“Atamın köhnə qılinciyləmi?”

“Hə”.

Uşaqların qılinci və taxta taqqıltalarını dinləyə-dinləyə uzun müddət tavana baxdım, qəlbimdə qalxan qorxunu və təlaşı yenməyə çalışdım. Mətbəxə endim, Xeyriyyəyə dedim:

“Atam nə vaxtdır, balıq şorbası istəyir. Bəlkə, səni Kadırcaya yollayım. O Şövkətin sevdiyi lavaşadan bir neçə yarpaq gizlətdiyin yerdən çıxarıb uşaqlara ver”.



Şövkət mətbəxdə höləkə-höləkə yeyəndə biz Orxanla yuxarı çıxdıq. Onu qucağıma aldım, boynundan öpdüm.

“Tərə batıbsan, – dedim. – Burana nə oldu?”

“Şövkət əmimin qızıl qılıncıdır deyə, vurdu”.

“Göyərib, – dedim, toxundum. – Ağrıyırmı? Bu Şövkət nə düşüncəsizdir? Bax, sənə nə deyəcəyəm. Sən çox ağıllısan, zərifsən. Səndən bir şey istəyəcəyəm. Eləsən, sənə Şövkətə də, kimsəyə də açmadığım bir sırr açacağam”.

“Nə?”

“Bu kağızı görürsənmi? Babanın yanına gedəcəksən. Ona göstərmədən bunu Qara əfəndinin əlinə verəcəksən. Başa düşdünmü?”

“Başa düşdüm”.

“Eləyərsənmi?”

“Nə sırr açacaqsan mənə?”

“Sən götür kağızı, – dedim. Müşk kimi iylənən boynundan bir də öpdüm. Müşkü sözgəlişi dedim. Nə vaxtdır, Xeyriyyə bu uşaqları hamama aparmır. Şövkətinki hamamdakı qadınlara qalxmağa başlayandan bəri getməyiblər. – Sirri sonra deyərəm sənə. – Öpdüm. – Sən çox ağıllısan, çox gözəlsən. Şövkət gicbəsərdi. O, anasına belə əl qaldırır”.

“Aparmayacağam, – dedi. – Qara əfəndidən qorxuram. Atamı o öldürüb”.

“Şövkət dedi, elə deyilmə? – dedim. – Tez get aşağı, çağır onu”.

Hiddətimi üzümdə gördüyündən, qorxuya qucağımdan düşüb qaçıdı. Çanağın Şövkətin başında çatlayacağımı sezdiyindən, bəlkə, bir az məmənun idi də. Bir az sonra ikisi də pörtmüş halda gəldilər. Şövkətin bir əlində lavaşa, o birində qılınc.

“Qardaşına Qara əfəndinin atanızı öldürdüyüünü demisən. Bir daha bu evdə belə bir şey söylənməyəcək. Qara əfəndini sevəcəksiniz, sayacaqsınız. Aydın oldumu? Bütün ömrünüüzü atasız keçirməyəcəksiniz”.

“Mən onu istəmirəm. Mən bizim evə, Hasan əminin evinə qayıdar, atamı gözləyərəm”, – Şövkət kobudluqla dilləndi. Bir anlığa elə hirsləndim ki, ona qapaz vurdum. Qılıncı hələ atmamışdı, əlindən düşdü.

“Atamı istəyirəm”, – ağlaya-ağlaya dedi.

Amma mən ondan daha bərk ağlayirdim.

“Artıq atanız yoxdur, qayıtmayacaq, – ağlaya-ağlaya dedim, – atasız qaldınız, başa düşdünümüzü, yaramazlar”. Elə ağladım ki, içəridə eşidəcəklərindən qorxdum.

“Biz yaramaz deyilik”, – Şövkət ağlaya-ağlaya dedi. Uzun-uzadı, yana-yana ağladıq. Bir müddət sonra ağlamaq ürəyimi yumşaldıb, məni yaxşı insan elədiyi üçün ağladığımı hiss etdim. Ağlaya-ağlaya uşaqlarla birlikdə qucaqlaşıb, döşeyin üstünə uzandıq. Şövkət başını bərk-bərk döşlərimin arasına soxmuşdu. Bəzən bu cür, mənə möhkəm sıxılanda yatmadığını hiss etmişdim. Onlarla birlikdə mən də yatardım, amma fikrim aşağıda idi. Dadlı bişmiş turunc qoxusu gəlirdi. Birdən sıçrayıb, elə gurultu qopardım ki, uşaqlar oyandılar.

“Gedin, aşağıda Xeyriyyə sizin qarnınızı doyursun”.

Otaqda tək idim. Qar yağmağa başlamışdı. “Allahım, mənə kömək elə!” – deyə yalvardım, sonra Quran-i Kərimi açdım və Ali İmran surəsindən savaşda Allah tərəfindən öldürülənlərin Allahın yanına getdiyini bir daha oxuyub, rəhmətlik ərimə görə qəlbimi rahatladım. Atam Qaraya padşahımızın hələ bitməmiş rəsminimi göstərmişdi? Bu rəsmin o qədər inandırıcı olacağını söyləyirdi ki, rəsmə baxan padşahımızın gözlərinin içinə, doğrudan, baxmağa çalışanların başına gəldiyi kimi, qorxub gözlərini qaçıracaqdı.

Orxanı yanına çağırıldım, qucağıma almadan başından, yanaqlarından uzun-uzadı öpdüm. “İndi qorxub-eləmədən, babana da qəti göstərmədən həmin bu kağızı Qaraya verəcəksən. Aydın oldumu?”

“Dişim laxlayır”.



“Qayıdanda istəsən, çəkərəm, – dedim. – Ona yaxınlaşarsan, o da təəccüblənib səni qucaqlayar. Onda kağızı yavaşça əlinə verərsən. Aydın oldumu?”

“Qorxuram”.

“Qorxacaq bir şey yoxdur. Qara olmasa, bilirsənmi, əvəzinə sənə kim ata olmaq isteyir? Hasan əmi! Hasan əminin atan olmasını istəyirsənmi?”

“İstəmirəm”.

“Onda, haydi, mənim gözəl, ağıllı Orxanım, – dedim, – sonra bax, mən də hirslənəcəyəm... Ağlasan, daha da hirslənərəm”.

Ümidsizliklə, çəkinə-çəkinə uzatdığı balaca əlinə məktubu bir neçə qat eləyiib sığışdırırdı. Allahım, hamısı bu yetimlərin ortada qalmamasına görədir, kömək elə. Əlindən tutub qapının ağızına gətirdim. Eşikdə yenə də mənə qorxuya baxdı.

Küncümə qayıdıb deşikdən çəkingən addımlarla dəhlizə keçdiyini, atamlı Qaraya yaxınlaşdığını, dayandığını, bir anlığa çarəsizliklə eləcə qaldığını, arxasında məni axtara-axtara deşiyə baxış fırlatdığını gördüm. Ağlamağa başladı. Amma son cəhdlə özünü Qaranın qucağına atmağı da bacardı. Uşaqlarımı ata olmağa haqqı çatacaq qədər başı işlədiyindən, Qara qucağında niyə ağladığını bilmədiyi Orxanı görəndə təlaşa düşmədi, uşağıın ovcunun içini yoxladı.

Atamın heyrətli baxışları altında Orxan geri qayidar-qayıtmaz qaçıb onu qucağıma aldım, uzun-uzadı öpdüm, aşağı, mətbəxə düşürdüm, ağızını o sevdiyi quru üzümlərlə doldurdum və dedim:

“Xeyriyyə, sən uşaqları da götür, Kadirğa limanına gedin, Kostanın yerindən atam üçün şorbalıq kefal alın. Al bu iyirmi axçanı, baliqdan artana Orxana sapsarı əncir və qızılıcığ qurusu alarsınız. Şövkətə də ləbləbi və üzüm şirəsi sucuğunu al. Axşam azanına qədər istədikləri kimi gəzdir, amma fikir ver, üşüməsinlər”.

Hamısı geyinib çıxandan sonra evin sükütu xoşuma gəldi. Yuxarı qalxdım, qaynımın düzəltdiyi, ərimin mənə hədiyyə

verdiyi aynanı gizlətdiyim yerdən, naftalin qoxuyan yastıq üzləri arasından çıxarıb asdım. Uzaqdən qarşısına keçib baxanda çox astaca qımıldansam, bütün bədənimi hissə-hissə aynada görə bilirdim. Qırmızı ipəkdən koftam yaxşı dururdu, ancaq anamın öz cehiz sandığından çıxardığı göy köynəyin də əynimdə olmasını istəyirdim. Sandıqdan nənəmin öz əliylə çiçək işlədiyi açıq-yaşıl rəngli xırqəni də çıxarıb geyindim, amma olmadı. Göy köynəyi geyəndə üzüldüm, titrədim, mənimlə birlikdə şamın alovu da ehmalca titrədi. Əlbəttə, ən üstdən içi tülükü xəzindən qızıl fəracəmi geyinəcəkdir, amma son anda fikrimdən daşındım, dəhlizi səssizcə keçib anamın verdiyi əməlli-başlı gen və uzun o, səma rəngli fəracəni sandıqdan çıxarıb geyindim. Amma həmin vaxt qapıdan səsləri eşidəndə bir anlığa təlaşa düşdüm. Qara gedir! Tez anamın köhnə fəracəsini soyundum, xəzli qızılı fəracəni geyindim: döşlərimi sıxırdı, amma xoşum gəldi. Ən yumşaq, ən ağ rübəndi taxdım, üzümə əməlli-başlı endirdim.

Təbii, hələ Qara əfəndi çıxmamışdı, həyəcandan yanılmışdım. İndi çıxsam, atama uşaqlarla balıq almağa getdiyimi deyərəm. Pilləkənləri pişik kimi endim.

Qapını ehmalca, ruh kimi örtdüm. Həyəti səssizcə keçdim, küçəyə çıxanda bir anlığa dayanıb geri yanımı baxdım, rübəndin arxasından da, sanki, ev bizim evimizə oxşamırdı.

Küçələrdə ins-cins, pişiklər belə yox idi. Tək-tük qar səpələnirdi. Günüñ qəti düşmədiyi boş həyətə titrəyə-titrəyə girdim. Çürümüş yarpaq nəm və ölüm iyənirdi, amma asılmış yəhudinin evinin içiñə girər-girməz özümü evimdə hiss elədim. Burada cinlərin gecələr yiğişib, ocaq yandırıb, aralarında əylənib-oynadıqlarını söyləyirlər. Boş evdə ayaq səslərimi dinləmək qorxulu idi: qımıldanıb-eləmədən gözlədim. Həyətdə tərpəniş oldu, amma dərhal hər şey sükuta büründü. Yaxınlarda bir yerdə köpək hürdü; bizim məhəllənin bütün köpəklərini hürüşündən tanıyıram, amma bunu tanıya bilmədim.



Sonraki səssizlikdə belə bir şey hiss elədim: sanki, evin içində bir başqası da vardı, o adam ayaq səslərimi eşitməsin deyə, yerimdən qımäßigənib-eləmədən durdum. Küçədən danışa-danışa bir qaraltı keçdi. Xeyriyyəylə uşaqları fikirləşdim: üşüməzlər, inşallah. Ondan sonraki səssizlikdə qəlbimi yavaş-yavaş peşmanlıq bürüdü. Qara gəlməyəcəkdi, mən xəta eləmişdim, qürurum bundan artıq qırılmadan evə qayıtmalı idim. Hasanın məni izlədiyini qorxuya təsəvvür eləyirdim ki, həyətdə xısaltılar eşitdim. Qapı açıldı. Birdən tez yerimi dəyişdirdim. Niyə belə elədiyimi bilmirdim, amma həyətdən işiq gələn pəncərənin sağ tərəfinə keçəndə üstümə düşən işiqda Qaranın məni, atamın dediyi kimi, kölgələrin sehri içində görəcəyini başa düşdüm. Rübəndimi örtdüm, ayaq səslərini dinləyə-dinləyə gözlədim.

Qara qapıdan içəri girib məni görəndə bir neçə addım atıb durdu. Beləcə, aramızda beş-altı addım bir-birimizlə baxışdıq. Deşikdən gördüyüimdən daha sağlam, daha güclü idi. Sükut başladı.

“Rübəndini aç, – piçildayan kimi dedi: – Lütfən”.

“Mən evliyəm, ərimi gözləyirəm”.

“Rübəndini aç, – eyni səslə dedi. – Heç vaxt qayıtmayacaq”.

“Məni buru bunu demək üçünmü çağırırdın?”

“Xeyr, səni görmək üçün. On iki ildir, səni düşünürəm. Rübəndini aç, canım, bir kərə görək səni”.

Rübəndimi açdım. Heç səsini çıxarmadan üzümə, gözlərimin içində uzun-uzadı baxması xoşuma gəldi.

“Ərə getmək, uşaq sahibi olmaq səni daha da gözəlləşdirib... Üzün də xatırladığımdan bambaşqa olub”.

“Necə xatırlayırdın məni?”

“Əzabla. Çünkü xatırlayanda xatırladığım şeyin sən yox, sənin xəyalın olduğunu fikirləşirdim. Uşaqlığımızda bir-birlərinin rəsmələrini görüb aşiq olan Xosrov və Şirindən danışdığımızı xatırlayırsan, yoxmu? Şirin yarasıqlı Xosrovun rəsmini ağacın budağında ilk dəfə görəndə niyə aşiq olmurdu, aşiq

olması üçün o rəsmi üç kərə görməsi lazım gəlirdi? Sən nağıllarda hər şeyin üç kərədə yerinə yetdiyini deyirdin. Mən eşqin ilk rəsmidə alovlanmalı olduğunu deyərdim. Amma Xosrovun rəsmini ona aşiq olacaq qədər doğru kim çəkə bilərdi? Bundan heç danışmazdım. Bu on iki il ərzində yanında bənzərsiz üzünün elə həqiqi rəsmi olsaydı, bəlkə də, o qədər əzab çəkməzdəm”.

Bu mənada rəsmə baxıb aşiq olma qüssəsi və mənim üçün nə qədər çox dərd çəkdiyi barədə bir çox gözəl şey söylədi. O anlarda diqqətim mənə addım-addım yaxınlaşdığını yönəldiyindən, dedikləri söz-söz ağlımda qalmadan, doğrudan, xatirələrim arasına qarışırı. Onları sonra bir-bir xatırlayıb fikirləşəcəkdir. İndi dediklərinin yalnız vahiməsini içimdə hiss eləyir, ona bağlanırdım. On iki il ona əzab verdim üçün suçluluq duyдум. Bu Qara nə gözəl sözlər danışan, nə yaxşı insandır! Təmiz uşaq kimidir! Bunları gözlərinin içindən oxuyurdum. Bu qədər sevməsi mənə inam verirdi.

Bir-birimizi qucaqladıq. Bu, elə xoşuma gəldi ki, günah hissi belə duymadım. Baldan da şirin çox xoş duyguyla özümü unutdum. Onu daha bərk qucaqladım. Məni öpməsinə izin verdim, mən də onu öpdüm. Öpüşəndə, sanki, bütün aləm şirin qaranlığa qərq oldu. Hamının bir-birini bizim kimi qucaqlamasını arzuladım. Sevməyin belə bir şey olacağını, sanki, xatırlayırdım. Dilini ağızmanın içində soxdu. Tutduğum işdən elə xoşlanırdım, sanki, bizimlə birlikdə aləm bərq vuran yaxılığa qərq olur, pislik ağlıma gəlmirdi.

Bu, mənim bədbəxt hekayəmdir, indi bir gün kitabda danışılsa, heratlı əfsanəvi nəqqəşlərin çəkdikləri kimi nəqş edilsə, Qarayla bir-birimizi qucaqlamağımızın necə rəsm ediləcəyini söyləyəcəyəm. Atamın mənə həyəcanla göstərdiyi möcüzə səhifələr var. Yazının axışıyla vərəqlərin dalgalanması eyni vəcddən, divar bəzəkləriylə səhifənin təzhibi eyni toxumadan olur; çərcivəni və təzhibi qanadlarıyla qıran qaranquşun təlaşıyla aşıqlərin təlaşı bir-birinə oxşayır. Bir-birinə



uzaqdan göz süzən, mənalı sözlərlə bir-birlərinə sitəm eləyən aşıqlər bu rəsmlərdə elə kiçik çəkilir, elə uzaqdan baxılır ki, insan bir anlığa, sanki hekayə onları yox, görüşdükləri şahənə saray və həyətini, yarpaqları ayrı-ayrı eşqlə çəkilmiş misilsiz bağçanı, onları işıqlandıran ulduzlu, tutqun ağacları nağıl elədiyini xəyalına gətirir. Amma o rəsmlərdə nəqqəşin yalnız səmimi bir təvəkküllə çəkəcəyi rəng sisteminə və bütün rəsmiñ hər guşəsindən çıxan o sırlı işığa yaxşı-yaxşı diqqət eləyəndə bu rəsmlərin sırrının təsvir elədikləri eşqlə eyni materialdan ibarət olduğunu yaxşı seyrçi dərhal başa düşər. Sanki, rəsm edilən eşqlərdən rəsmə dərindən dərin işıq siz-maqdadi. Qarayla mən bir-birimizi qucaqlayanda, inanın mənə, sanki, bütün aləmə eyni şəkildə gözəllik yayılırdı.

Şükür, belə gözəlliyyin heç vaxt uzun çəkməyəcəyini başa düşəcək qədər həyat təcrübəm var. Qara əvvəl mənim iri döşlərimi ləzzətlə ovuclarına aldı. Bu, elə xoşuma gəldi ki, hər şeyi unudub gilələrini də ağızına almasını istədim. Onu istədiyi kimi eləyə bilmədi, çünki elədiyindən özü də əmin deyildi. Sanki, neylədiyini bilmirdi, amma elədiyindən daha çox istəyirdi. Beləcə bir-birimizi daha çox qucaqladıqca, aramızda qorxu və həya girməyə başladı. Məni yanbızımdan çəkib sərtləşən qasığını qarnıma dayayanda əvvəlcə xoşum gəldi; maraqlandım, utanmadım. Özümə qürurla: "Bu qədər qucaqlayarsan, bu da belə olar", – dedim. Sonra həddini aşanda başımı o biri yana çevirdim, amma böyükən gözlərimi ondan ayıra bilmədim.

Çox sonra qıpçaq arvadlarının, hamamda lətifə danışan ədəbsiz arvadların belə bir anda eləməyəcəyi ədəbsizliklərlə məni zorlayanda təəccüb və qətiyyətsizliklə dartındım.

"Qaşlarını çatma, canım", – deyə mənə yalvardı.

Ayağa qalxdım, onu itələdim, pərişan olacağına qəti fikir vermədən üstünə qışkırmaga başladım.

27. MƏNİM ADIM QARADIR

Asılmış yəhudinin evində, qaranlığın içində qaşlarını çatıb məni yamanlayan Şəkurəyə görə, bu iş, bəlkə, Tiflisdə rastlaşdığını çərkəz qızlarının, qıpçaq işvəkarlarının, karvan-saraylarda satılan yoxsul gəlinlərin, Türkmen və Əcəm dullarının, İstanbulda getdikcə yayılan sıravi qəhbələrin, minqreliyalı fahisələrin, cilvəli abazaların və erməni idbarların, genuyalı və süryani çırキンlərin, ikitərəfli qadınların, gözüdoymaz oğlanların halına uyğun gələrdi, amma Şəkurəninkinə yox. Ərəbis-tandaki balaca isti şəhərlərin küçələrindən Xəzər dənizi sahillərinə, Əcəm ölkəsindən Bağdadacan hər cür ucuz, səfil, "mal"la gəzə-gəzə, düşə-qalxa, mən, Şəkurənin hiddətlə təsəvvür eləyib dediklərinə görə, bəllidir ki, bütün ölçüləri itirmişdim, bəzi qadınların şərəfləri olduğunu da unutmuş-dum. Deməli, eşq sözlərim də heç səmimi deyildi.

Sevgilimin bədənimi boşaldan rəngarəng sözlərini hörmətlə dinləyir, vəziyyətimdən, düşdüyüm pozğunluqdan utanmağınə utanmurdum, amma iki şey də vardı ki, məni məmnun eləyirdi: 1. Çox vaxt bu vəziyyətlərdə başqa qadılara heyvancasına elədiyim kimi, Şəkurənin hiddətinə və sözlərinə eyni cür hiddət və söz böhraniyla cavab verməyə heç cəhd eləməmişdim. 2. Şəkurənin səfərlərimdən artıqlama-sıyla xəbərdar olduğunu, deməli, məni fikirləşdiyimdən artıq düşündüyünü dərk eləyirdim.

İstədiyim baş tutmadığından kefimin pozulduğunu görən Şəkurə indidən mənə görə kədərlənməyə də başlamışdı.

"Məni, doğrudan, qara sevdayla sevirsən, – özünü əfv etdirmək istəyən kimi dedi. – Şərəfli bir kişi təki özünə hakim olardin, ciddi niyyətlər bəslədiyin qadının heysiyyətini qırmağa çalışmadın. Mənimlə evlənmək üçün hiylələr işlədən bircə sən deyilsən. Bura gəldiyini kimsə gördümü?"

"Xeyr".



On iki ildir xatırlamadığım o şirin üzünü, sanki, qaranlıq gecədə bağçada gəzən kimi qapıya çevirdi və onu yandan görmək zövqünü də mənə verdi. Bir an taqqılıt olanda ikimiz də susub gözlədik, amma kimsə qapıdan girmədi. Ta on iki yaşında olanda belə məndən də artıq bildiyindən, indi Şəkurənin uğursuzluq duyğusunu xatırlayırdım.

“Burada asılmış yəhudinin xəyalı gəzir”, – dedi.

“Heç bura gəlirsənmi?”

“Cinlər, əcinnələr, xorfdanlar... Bunlar ruzigarla gəlir, əşyaların içində girir, səssizlikdən səs verirlər. Hər şey danışır. Bura gəlməyə lüzum yoxdur. Eşidirəm?”

“Şövkət məni buraya ölü pişik göstərməyə gətirdi, amma yox idi”.

“Ona atasını öldürdüyüünü demisən”.

“Heç də elə demədim? Söhbət oramı çatıb? Onun atasını öldürmək yox, atası olmaq istərdim”.

“Niyə atasını öldürdüyüünü dedin?”

Əvvəlcə: “Sən heç adam öldürübənmi? – deyə soruşdu. – Ona həqiqəti, iki adam öldürdüyüümü dedim”.

“Öyünmək üçünmü?”

“Həm öyünmək, həm də anasını sevdiyim uşağın gözünə girmək üçün. Çünkü anasının o quldurıcı gözəzlərə evdəki qənimətləri göstərib, atalarının savaş qəhrəmanlıqlarını danışa-danışa ovutduğunu başa düşdüm”.

“Onda öyün! Çünkü səni sevmirlər”.

“Şövkət sevmir, amma Orxan sevir, – sevgilimin bir yanlığını tutmağın qüruruyla dedim, – amma mən ikisinin də atası olacağam”.

Bir anlığa yarıqaranlıqda, sanki, aramızdan, vücdüsüz bir şeyin kölgəsi keçdi təlaş, titrəyişlə titrədik. Özümüz ələ alanda Şəkurə kəsik hıçkırtılarla ağlayırdı.

“Bədbəxt ərimin bir qardaşı var: Hasan. Ərimin qayıtmاسını gözləyəndə iki il onunla və qaynatamla eyni evdə yaşadıq. Mənə aşiq oldu. İndi bəzi şeylərdən şübhələnib, mənim

başqasıyla – bəlkə də, səninlə – evlənəcəyimi güman eləyib qudurub. Mənə xəbər göndərib, zorla geriyə, evə aparmaq istəyir. Qazının gözündə dul olmadığımızdan məni ərimə görə zorla o evə aparacaqlarını deyirlər. Hər an basqın eləyə bilərlər. Atam da qazi qərariyla dul qalmağımı istəmir, çünki boşanısam, özümə ər tapıb, onu atacağımı fikirləşir. Anam öləndən sonra tək qalanda mənim uşaqlarla onun yanına qayıtmagım atamı çox xoşbəxt elədi. Bizimlə qalarsanmı?”

“Necə?”

“Evlənsək, atamlı, bizimlə qalarsanmı?”

“Bilmirəm”.

“Tez fikirləş bunu. Artıq vaxtin da olmayıacaq, inan. Atam pisliklərin yaxınlaşdığını sezir, ona haqq verirəm. Hasanla adamları yeniçərilərlə evimizə basqın eləsələr, qazının da hüzuruna atamı çıxarsalar, ərimin ölüsunü gördüyüünü deyərsənmi? Sən Əcəm ölkəsindən gəlirsən, inanarlar”.

“Deyərəm. Amma onu mən öldürməmişəm”.

“Yaxşı. Məni dul eləmək üçün başqa şahidlə birlikdə Əcəm ölkəsində, savaş meydanında ərimin qanlı ölüsunü gördüyüünü deyərsənmi?”

“Görməmişəm, canım, amma sənə görə deyərəm”.

“Uşaqlarımı sevirsənmi?”

“Sevirəm”.

“De, nəyini sevirsən onların”.

“Şövkətin gücünü, qətiyyətini, dürüstlüyünü, ağlını, inadkarlığını sevirəm, – dedim. – Orxanın kövrək, körpə, ağıllı halını. Onların sənin uşaqların olmasını sevirəm”.

Qaragozlum bir az gülüməsədi, bir az göz yaşı tökdü. Qısa müddətdə çox iş görmək istəyən adamın hesablanmış təlaşıyla başqa mövzuya keçdi:

“Atamın hazırlatdığı kitab bitməli, padşahımıza təhvil verilməlidir. Ətrafinızda dolaşan uğursuzluq yalnız bu kitab üzündəndir”.

“Zərif əfəndinin öldürülməsindən başqa nə şeytanlıq var?”



Bu sualdan bir anlığa xoşu gəlmədi. Səmimi görünməyə çalışdığından qeyri-səmimi dedi:

“Ərzurumlu Nüsrət xoca tərəfdarları atamın kitabında dinsizlik, firənglik olduğunu yayırlar. Evimizə girib-çıxan nəqqəşlər bir-birlərini qısqanıb, hiyləmi işlədirlər? Sən onların arasına girdin, daha yaxşı bilərsən!”

“Rəhmətlik ərinin qardaşı, – dedim. – Onun bu nəqqəşlərlə, atanın kitabıyla, Nüsrət xocanın tərəfdarlarıyla bir əlaqəsi varmı?”

“Əlaqəsi yoxdur, amma Hasan heç öz halında olan adam da deyil”, – dedi.

Sirli, qəribə sükut çökdü.

“Hasanla eyni evdə qalandı aranızda qaç-köç yox idimi?”

“İkiotaqlı evdə olacağı qədər”.

Çox da uzaq olmayan bir yerdən bir-iki köpək var gücəriylə, təlaşa hürməyə də elə bu vaxt başladı.

“O qədər savaşmış, zəfərlər qazanmış, talanlar eləmiş rəhmətlik ərin səni niyə iki göz evdə qardaşıyla birlikdə qoydu”, – deyə də bilmədim, qorxa-çəkinə uşaqlıq sevgilimdən bunu soruşdum: “Ərində niyə evləndin?”

“Əlbəttə, bir kəsə ərə veriləcəkdir”, – dedi. Bu, doğru idi və ərini öyüb, məni kədərləndirmədən niyə onunla evləndiyini qısaca ağıllı tərzdə izah eləyirdi: “Sən getdin, gəlmədin. Bəlkə küsmək eşqin əlamətidir, amma küskün aşiq də həm sixicidir, həm də heç bir gələcəyi yoxdur”. Bu da doğru idi. Amma əri olacaq quldurla evlənməsinin səbəbi deyildi. Üzündəki hiyləgər baxışdan belə Şəkurənin mən İstanbulu tərk etməndən qısa bir müddət sonra hamı kimi məni də unutduğunu oxumaq çətin deyildi. Bu quyruqlu yalanı mənim qəlbimi bir az da olsa, ələ almaq üçün uydurduğunu, bunun da minnətdarlıqla qəbul elənəsi gözəl niyyət əlaməti olduğunu fikirləşdim, səfərlərim vaxtı onu ağıldan necə heç çıxara bilmədiyimi, gecələr boyu xəyalının kabus kimi, necə də mənə doğru geri gəldiyini danışmağa başladım. Bunlar başqa adama, qətiyyən,

danişa bilməyəcəyimi güman elədiyim ən gizli, ən dərin dərлlərimiz idi; tamamilə doğru idilər, amma o anda heyrətlə başa düşdürüüm kimi, səmimi də deyildilər.

Həyatda ilk dəfə dərk elədiyim bu fərqli mənasına, yəni bəzi vaxtlar həqiqəti olduğu kimi dilə gətirmənin səmimiyyətsizliyə sürükləməsinə burada girməliyəm ki, o anki hiss-lərim və istəklərim səhvsiz başa düşülsün. Ən yaxşı nümunə, bəlkə, aralarındakı qatilin bizi narahat elədiyi nəqqəşlardan verilə bilər. Ən qüsursuz rəsm – deyək ki, at rəsmi – belə əsil atı, Allahın məxsusi nəzərdə tutduğu atı və böyük naxış ustadlarının atlarını nə qədər çox təmsil eləyərsə eləsin, onu nəqş eləyən bacarıqlı rəssamlarımızın o andakı hissləriylə üst-üstə düşməyə bilər. Nəqqəşin, ya da bizim kimi, Allahın təvazökar qullarının səmimiyyəti ortaya bacarıq və mükəmməllik vaxtında deyil, əksinə, dil yanlışlığının, xətanın, qırıqlığın və ağıllı sınıqlığın yarandığı anlarda çıxar. O anda bunları Şəkurəyə qarşı duyduğum ən güclü istəyin, onun da hiss elədiyi kimi, səfərlərim vaxtı məsələn, incə üzü, bakırə rəngli, xırda ağızlı bir Qəzvin gözəlinə duyduğum başgicəlləndirən istekdən heç bir fərqi olmamasına baxıb, ruhdan düşən xanım əfəndilərə söyləyirdim. Şəkurəm Allah vergisi olan dərin həyat təcrübəsi və tükü-tükədən seçən dərin fəhmiylə həm ondan ötrü on iki il xalis Çin işgəncəsinə oxşayan eşq əzabları çəkməyimi, həm də onunla on iki ildən sonra ilk dəfə təkbətək qalanda iyrənc istəyini tez-tələsik doydurmaqdan başqa bir şeyi gözü görməyən səfil şəhvət düşkünü kimi davranışlığını başa düşürdü. Gözəllər gözəli Şirinin ağzını Nizami içi inci dolu hoqqaya bənzədir.

Çalışqan köpəklər yenidən bütün gücləriylə hürməyə başlayanda Şəkurə narahatlıqla: "Artıq gedək", – dedi. Axşama vaxt olmasına baxmayaraq, qarabasmaların yəhudinin evində əməlli-başlı qərar tutduğunu onda birlikdə başa düşdük. Onu bir daha qucaqlamaq üçün bədənim öz-özünə hərəkət elədi, amma o, səkən sərcə kimi hop, yerini dəyişirdi.



“Mən hələ gözələmmi? Tez de”.

Dedim, dediyimə uyub necə də gözəl dinlədi.

“Qiyafəm?”

Danışdım.

“Gözəl qoxuyurammi?”

Əlbəttə, Nizaminin eşq şətrənci dediyi şeyin bu cür ədəbi oyunlarla yox, aşıqlər arasında daha altdan-altdan cərəyan eləyən ruh hərəkətləriylə edildiyini Şəkurə də bilirdi.

“İndi sən nə qazanacaqsan? – deyə soruşdu. – Yetimlərimə baxa biləcəksənmə?”

İki ildən artıq çəkən dövlət və qələm sınağından, gördüyüm savaşların və cəsədlərin mənə qazandırdığı zəngin təcrübədən, parlaq gələcəyimdən söz açıb, onu qucaqladım.

“Bayaq nə gözəl qucaqlamışdıq bir-birimizi, – dedi, – indisə hər şey ilk sehrini itirdi”.

Nə qədər səmimi olduğumu sübut eləmək üçün bir də bərk-bərk qucaqladım, düz on iki il əvvəl ona çəkib verdiyim rəsmi onca il qoruyandan sonra mənə niyə Esterlə geri yolladığını soruşdum. Mənim sərsəriliyimə heyrətləndiyini və qəlbində mənə qarşı şəfqət qalxdığını gözlərində oxuyanda öpüsdük. Bu vaxt özümü başgicəlləndirici şəhvətin boyunduruğuna girən kimi yox, ikimizin də qəlbinə, köksünə, mədəsinə, hər yerinə girən güclü bir eşqin qartallar misalı qanad çırpıntılarıyla sarsılan gördüm. Sevişmək eşqi yatırmağın ən yaxşı yolu deyilmə?

İri döşlərini əlləşdirəndə Şəkurə məni daha qətiyyətlə və ləzzətlə itələdi. Mən evlənməzdən qabaq ləkələdiyi qadınla əmin olunası evliliyi axıra çatdıracaq qədər yetkin kişi deyildim. Tələsik işə şeytan qarışacağıını unudacaq qədər yüngül-beyin, xoşbəxt evliliyin nə səbir və zəhmət tələb elədiyini bilməyəcək qədər də təcrübəsizdim. Qollarımın arasından sıyrılib çıxmışdı, kətan rübəndini endirib, qapiya doğru gedirdi. Açılan qapıdan erkən qaralan küçələrə yağan qarı görəndə burada sakit qaldığımızı – bəlkə də, asılmış yəhudinin ruhunu hürkütməmək üçün – unudub qışqırdım:

"Bundan sonra neyləyəcəyik?"

"Bilmirəm", – eşq şətrəncinin qaydalarına uyğun olaraq dedi, köhnə həyətdə qarın tələsik örtdüyü gözəl ayaq izlərini qoyub evinə getdi.



28. QATİL DEYƏCƏKLƏR MƏNƏ

Əminəm, bu söyləyəcəyim şey sizdə də olur. İstanbulun sonsuz küçələrində qırvıla-qırvıla yeriyəndə, aşxanada ağızıma bir loğma badımcan yeməyi qoyanda, ya da saz üsulu kənar bəzəyin qırılmasına gözlərimi dikib, çox diqqətlə baxanda birdən indini keçmiş kimi yaşadığımı hiss eləyirəm. Sanki, küçədə qarı ayaqlaya-ayaqlaya yeriyəndə “küçədə qarı ayaqlaya-ayaqlaya yeriyirdim” demək istəyirəm.

Bu danışacağım ağlagəlməz şeylər həm hamımızın bildiyi indiki zamanda, həm də, sanki, keçmişdə cərəyan elədi. Axşamüstü qaranlıq çökürdü, tək-tük qar səpirdi və Əniştə əfəndinin küçəsiylə gedirdim.

Başqa bəzi gecələrin əksinə, buraya nə istədiyimi biləbilə, qətiyyətlə gəlmişdim. Başqa bəzi gecələrdə olduğu kimi, mən ayrı şeyləri fikirləşəndə – Teymur zamanından qalma günəş naxışlı, qızılı bəzəyi olmayan cildlərini, bir kitabdan yeddi yüz axça aldığımi anama ilk dəfə dediyimi, günahlarımı və səfəhliklərimi dalğın-dalğın fikirləşəndə – ayaqlarım məni öz-özünə bu küçəyə gətirməmişdi. Bura nə elədiyimi biləbilə, düşünüb gəlmişdim.

Kiminsə mənə açmasından qorxduguum o iri həyət qapısını döymək üçün bir kərə toxunmağımla öz-özünə açılanda, Allahın yenə mənimlə bərabər olduğunu başa düşdüm: Əniştə əfəndinin kitabına yeni rəsmlər əlavə eləməkdən ötrü bura gəldiyim gecələr keçdiyim parıldayan daşlıqda kimsə yox idi. Sağda quyudan su içmək üçün qab, üstündə soyuqdan heç də şikayətçi görünməyən sərçə, irəlidə axşam vaxtı nədənsə yanmayan ocaq, solda təkcə qonaqların atlarının bağlandığı axur – hər şey yerli-yerindədir. Axurun yanındaki açıq qapıdan içəri girib, ayaqlarımı taxta pilləkənlərə partapartla vura-vura, öskürə-öskürə yuxarı çıxdım.

Öskürəklərimə cavab gəlmədi. Yuxarıda, dəhlizin girişində ayağımdan çıxarıb qapının böyrünə düzülmüş o biri cütlərin yanına qoyduğum palçıqlı ayaqqabalarımın gurultusunda. Bura hər gəlişimdə elədiyim kimi, qıraqdan ayaqqabı cütləri içində Şəkurənin olduğunu güman elədiyim iki dənəsini, o yaşıl və zərif şeyləri görməyəndə evdə heç kəsin olmayıacağı ağlıma gəldi.

Şəkurənin uşaqlarıyla qucaqlaşış yatdığını güman elədiyim sajdakı otağa bir anda girdim. Döşəkləri, yataqları əlləşdirdim, qıraqdakı sandığı və qapağı tük kimi yüngül dolabı açıb baxdım. Otağın o yumşaq badam qoxsunun, güman ki, Şəkurənin bədəninin qoxusu olduğunu ağlıma gətirəndə qapağını açdığını yuxarı dolaba qoyulmuş yaşıl yastıq əvvəlcə sərsəm başıma, sonra da qıraqdakı mis sürahiylə qədəhlərə toxunub düşdü. Gurultunu eşidəndə otağın qapqaranlıq olduğunu başa düşürük axı, mən soyuq olduğunu dərk elədim.

“Xeyriyyə, – içəridən Əniştə əfəndi səsləndi, – Şəkurə, hansınızdır o?”

Göz açıb yumuncaya qədər otaqdan çıxdım, dəhlizi çarplamasına keçdim, qış günlərində Əniştə əfəndinin kitabı üçün çalışdığımız mavi qapılı naxış otağına girdim və dedim:

“Mənəm Əniştə əfəndi, mən”.

“Sən kimsən?”

Ustad Osmanın uşaqlığımızda bizə verdiyi qondarma adları Əniştə əfəndinin bizə altdan-altdan lağ eləməsinə yaradığını başa düşdüm. Görkəmli bir kitabın son səhifəsindəki kətəbədə məğrur xəttatın eləyəcəyi kimi, “fağır, günahkar qulunuz”un ləqəbinin haradan gəldiğini, ata adımı da əhatə eləyən tam adımı ağır-ağır tələffüz eləyə-eləyə hecaladım.

“Hə? – dedi. Sonra: Hə!” – dedi.

Uşaqlığımızdan eşitdiyim bir süryani rəvayətindəki ölümlə qarşılaşan ahıl adının elədiyi kimi, sonsuzluq qədər qısa müddət sükuta qərq oldu.



İndi ölümdən söz açdığını görə, bura belə bir şey eləmək niyyəti ilə gəldiyimi ağlına gətirəniniz varsa, oxuduğu kitabı yanlış başa düşür. Belə bir niyyəti olan qapınımı döyər, ayaqqabılarınımı çıxarar, bıçaqsızmı gələr?

“Deməli, gəldin”, – yenə rəvayətdəki qoca kimi dedi. Amma sonra bambaşqa əhvala büründü: “Xoş gəldin, oğlum. De mənə, nə istəyirsən?”

Artıq hava əməlli-başlı qaralmışdı. Baharda açılanda çınar və nar ağaçına baxan kiçik, ensiz pəncərənin bal mumuyla örtülmüş şüşəsindən otağa ancaq içərinin xətlərini seçməyə yarayacaq və çinli rəssamların xoşuna gələcək qədər işiq düşürdü, həmişəki guşəsində işığı soldan alıb, rəhlənin arxasında oturan Əniştə əfəndinin üzünü tamam görə bilmir, onunla burada, səhərlərə qədər şam işığında, bu fırçalar, hoqqalar, qələmlər, möhrələr arasında rəsm çekib, naxışdan söz açanda duyduğum yaxınlığı təlaşla hiss eləməyə çalışırdım. Bu yadlıq duyğusundanmı, vəsvəsələriydimi, rəsm eləyəndə günah işlədiyim və bunun da şeyirdlər tərəfindən bilindiyi ilə bağlı eyhamlarını, doğrudan, danışmaqdan birdən utanıb çəkindiyim üçünmü, bilmirəm, ona dərdimi bir hekayəylə danışmağa o an qərar verdim.

İsfahanlı Müsəvvir¹ Şeyx Məhəmmədin hekayətini, bəlkə, siz də eйтmisiniz. Rəng seçməkdə, səhifə tərtibində, insan, heyvan və üz çəkməkdə, rəsmiñ içinə şeirdə görəcəyimiz həvəslə həndəsədə görəcəyimiz gizli məntiqi yerləşdirməkdə bu nəqqəşdan üstün nəqqəş yoxdur. Gənc yaşda ustalığa çatmasından sonra bu möcüzə əlli ustad düz otuz il həm mövzu seçimində, həm yaradıcılıqda, həm də üsulda zamanın ən əlçatmaz və cəsarətli nəqqəş olub. Qara qələm tərzi ilə Çindən monqollar vasitəsilə gələn şeytanları, buynuzlu cinləri, iri xayalı atları, yarıınsan-yaricanavar məxluqları, divləri, cinləri şeytani incə və həssas Herat rəsminə bacarıq və mətanətlə o qatib. Portəgiz və Flanmanddan gələn gəmilərdən çıxma

¹ Müsəvvir – rəssam

portret rəsmərinə hamidan əvvəl o maraq göstərib, təsirlənib. Ta Çingizzan zamanına qədər gedən unudulmuş üsulları parçalanmaqdə olan qədim kitablardan o tapıb, çıxarıb, canlandırıb; İskəndərin qadınlar adasında üzən çilpaq gözəllərə tamaşa eləməsi, Şirinin gecə ay işığında çimməsi kimi, şey qaldırın mövzuları hamidan qabaq cəsarətlə o rəsm eləyib; Peygəmbərimiz həzrətlərini atı Burakla uçanda, şahları qaşınanda, köpəkləri cütləşəndə, şeyxləri şərab sərخoşu olanda rəsm eləyib, bütün nəqqəşlər cəmiyyətinə o qəbul etdirə bilmışdı. Bütün bunları gizlicə-açıqca bol-bol şərab içib, nəşə çəkib, otuz il çəkən bu çalışqanlıq və həvəslə eləmişdi. Sonra yaşışanda sofu şeyxin müridi olub, qısa müddətdə təpədən-dırnağacan dəyişib, otuz ildə çəkdiyi rəsmərin hamısında dinsizlik, imansızlıq olduğu qənaətinə gəlib, inkar eləyib. Sonra həyatının qalan otuz ilini də şəhərşəhər, saray-saray, kitabxana-kitabxana gəzib, özü rəsm elədiyi kitablari şahların, padşahların xəzinələrində, kitabxanalarında axtarıb, tapıb, yox eləməyə vermişdi. Neçə illər əvvəl çəkdiyi rəsmi hansı şahın kitabxanasında tapırsa tapşın, əlləm-qəlləm eləyir, şirin dillə aldada bilmirsə, hiyləylə, kimsənin diqqətini çəkmədiyi bir ara ya kitabın öz rəsmi olan səhifəsini yırtır, ya da fürsət tapıb, öz möcüzəsinin üstünə su töküb pozurdu. Bu hekayəni nəqqəşin, rəsmiñ həyəcanıyla özü də bilmədən imandan çıxmasının verəcəyi əzablara misal kimi danışmışdım. Buna görə də Seyx Məhəmmədin məhz içində özü rəsm elədiyi və bir-bir tapıb digərindən ayıra bilmədən yüzlərlə kitab olduğundan Şahzadə Abbas Mirzənin valilik elədiyi Qəzvində çox böyük kitabxanasını yandırıdığını xatırlatdım. Qorxunc yanğın vaxtı nəqqəşin özünün də əzab və peşmançılıq duyğularıyla yanıb ölməsini, sanki, özüm yaşayan kimi, şışirdə-şışirdə nağıl elədim.

“Çəkdiyimiz rəsmərdən qorxursanmı, oğlum”, – Əniştə əfəndi şəfqətlə mənə dedi.



Otaq o qədər qaranlıq idi ki, artıq bunu mənə gülümsəyə-gülümsəyə dediyini görməyib, təxmin elədim.

“Kitabımızın gizliliyindən bir şey qalmayıb, – dedim, – bəlkə, bu, vacib deyil. Amma hər yerdə şayiələr var. Üstüörtülü şəkildə dinimizə qara yaxdığınız söylənilmiş. Burada padşahımız həzrətlərinin istədiyi və gözlədiyi kitabı yox, öz kefimizin istədiyi kitabı, hətta padşah həzrətlərini ələ salan, Allaha inanmayan, kafirlik eləyən, gavur ustalarını təqlid eləyən kitabı hazırladığımız danışılmış. Kitabımızın şeytanı belə sevimli göstərdiyini deyənlər var. Aləmə küçədəki murdar köpəyin gözündən perspektivlə baxıb, at göyüñüylə cameni – camenin arxada olması bəhanəsiylə – eyni böyükükde çəkib, dinimizə qara yaxdığımızı, camelərə gedən möminləri ələ saldığımızı söyləyirlər. Gecələr bunları fikirləşmədən yata bilmirəm”.

“Rəsmələri birlikdə çəkdik, – Əniştə əfəndi dedi, – belə şeyləri eləmək bir yana, qəlbimizdən bir kərə olsun keçirdikmi?”

“Haşa, – nümayişkaranə tərzdə dedim, – amma haradan bılıblərsə, bılıblər, sonuncu rəsm var, deyirlərmiş, o rəsmdə üstüörtülü tərzdə kafirlik də yox, açıq şəkildə söyüş olduğu söylənirmiş”.

“Sonuncu rəsmi sən gördün”.

“İki səhifəlik rəsm üçün böyük vərəqin mənə göstərdiyiniz ayrı-ayrı guşələrinə istədiyiniz rəsmələri istədiyiniz kimi çəkdirim, – Əniştə əfəndinin təqdir eləyəcəyini umduğum ehtiyat və qətiyyətlə dedim, – amma rəsmi bütövünü görсeydim, bütün bu iyrənc iftiraları yalana çıxaranda vicdanım tamamilə təmiz olardı”.

“Nə üçün günah hiss eləyirsən? – deyə soruşdu. – Ruhunu gəmirən şey nədir? Kim səni özündən şübhəyə saldı?”

“İnsanın aylardan bəri xoşbəxtliklə rəsm elədiyi kitabın müqəddəs bildiyi şeylərə hücum elədiyindən şübhələnmək yaşaya-yaşaya cəhənnəm əzabı çəkməkdi. O sonuncu rəsmi bütöv görə biləydim”.

“Bütün dərdin budurmu? – dedi. – Bura bunun üçünmü gəlibssən?”

Birdən təlaşa düşdüm. Yaziq Zərif əfəndini mənim öldürdüyüm kimi, iyrənc bir şeyi fikirləşmək mümkünürmü?

“Padşahımızı taxtından salıb, yerinə şahzadəni keçirmək istəyənlər də bu iftiralara qoşulub, elə bu kitabı padşahımızın gizlicə dəstəklədiyini yayırlar”, – dedim.

“Bunlara neçə adam inanır? – Yorğun, bezgin ovqatla dedi. – Bir az diqqət görən və bundan başı fırlanan qəzəblə hər vaiz dinin əldən getdiyini söyləməyə başlayır. Ən müftə çörək qazanmaq yolu budur”.

Yoxsa, mənim təkcə bu şayiəni ona çatdırmaq üçünmü buru gəldiyimi fikirləşirdi?

“Yaziq mərhum Zərif əfəndi, – səsim titrəyə-titrəyə dedim, – guya, bu sonuncu rəsmi bütövlüyünü görüb, dinə qara yaxlığıını başa düşdüyündən biz də onu öldürmüüşük. Bunları nəqqaşxanada mənə yaxın bir böyük ağası danışdı. Şeyirdlər, kalfalar necədir, bilirsiniz, hamı dedi-qodu eləyir”.

Bu məntiqi davam etdirib, get-gedə həyəcanlanıb, hələ uzun müddət danışdım. Dediklərimin nə qədərini özüm eşitmışdım, nə qədərini də o vaxt danışanda aqlıma gətirirdim, bimirəm. Mən bu qədər dil tökəndən sonra Əniştə əfəndinin artıq o iki səhifəni mənə göstərəcəyini, məni sakitləşdirəcəyini umurdum. Günaha batlığımla bağlı eyhamlarındanancaq belə xilas olacağımı niyə başa düşə bilmirdi?

Bir anlığa onu sarsıtmaq istəyib: “İnsan özü bilmədən də imansızlıq eləyən rəsm çəkə bilərmi?” – deyə cəsarətlə soruşdum.

Cavab əvəzinə, sanki, otaqda yatan uşaq olan, məni də agah eləyən kimi, birdən çox zərif əl hərəkəti elədi və susdum. Az qala piçiltıyla: “Çox qaranlıq oldu, – dedi, – bu şami yandırıraq”.

Şamdanın mumunu manqaldan yandıranda üzündə heç adət eləmədiyim qürur görmək qəti xoşuma gəlmədi. Ya da



mərhəmət ifadəsi idimi? Hər şeyi başa düşmüşdüm, mənim alçaq qatilin biri olduğumu fikirləşirdimi, yoxsa məndən qorxurdum? Birdən düşüncələrimin, elə bil, mənim nəzarətimdən çıxıb getdiyini, o anda fikirləşdiyim şeyləri sanki başqasının düşüncələri kimi, çəşqin-çəşqin izlədiyimi xatırlayram. Yerdəki xalı: bir küncündə qurda oxşayan bir şey varmış ki, mən indiyə qədər ona fikir verməmişdim.

“Rəsmi, naxışı, gözəl kitabları sevən bütün xanların, şahların, padşahların maraqlarının üç mövsümü olur, – Əniştə əfəndi dedi. – Başlanğıcda cəsurdurlar, inadkar və həvəslə olurlar. Rəsmi başqalarında gördükлəri üçün, sayılmaq üçün istəyirlər. Bu mövsümde öyrənir, ikinci mövsümde istədikləri kitabları öz kefləri üçün hazırlayırlar. Rəsmərə baxmaqdan səmimiyyətlə ləzzət almağı öyrəndiklərdən hörmətləri də olur, ölüm-lərindən sonra bu dünyada yadigar qoyacaqları kitabları da. Həyatlarının payızındasa heç bir padşah artıq bu dünyada qala-caq əbədiyyətlə maraqlanmaz. Bu dünyadakı əbədiyyətlə, bu dünyada yaşayan o biri nəsillər, nəvələrimiz tərəfindən xatır-lanmağı başa düşürəm. Naxışsevər hökmдарlar bizə hazırlatdıqları, içində adlarını saldırdıqları, bəzən öz tarixlərini yazdır-dıqları kitablarla, əsasən, bu dünyada əbədiyyət əldə eləyiylər. Yaşlaşanda o biri dünyada yaxşı yer qazanmaq istəyirlər. Hamısı da rəsmi bunun üçün əngəl olduğuna dərhal hökm verir. Məni ən çox kədərləndirən və haldan çıxaran budur. Özü də ustad nəqqəş olan, gəncliyini öz nəqqəşxanasında keçirən Şah Təhmasib ölümə yaxınlaşanda o misilsiz nəqqəşxanasını bağladı, möcüzə rəssamlarını Təbrizdən uzaqlaşdırıldı, hazırlat-dığı kitabları dağıtdı, peşmanlılıq böhranları keçirdi. Niyə hamısı rəsmi cənnət qapısını üzlərinə bağlayacağını fikirləşir?”

“Bilirsinizmi, niyə? Çünkü peyğəmbərimiz həzrətlərinin qiyamət günü rəssamların Allah tərəfindən ən sərt şəkildə cəzalandırılacaqları barədə dediyini xatırlayırlar”.

“Rəssamlar yox, – Əniştə əfəndi dedi, – müsəvvirlər”. Bu, Buxarıdən hədisdir”.

“Qiyamət günü rəssamdan yaratdığı şəklə can verməsi tələb olunacaq, – ehtiyatla dedim, – amma heç bir şeyi canlandıra bilmədiyindən cəhənnəm əzabına düşər olacaq. Unutmayaq, rəssam, Quran-i Kərimdə Allahın sifətidir. Yaradıcı olan, olmayanı var eləyən, cansızı canlandıran Allahdır. Heç kəs onunla yarışmağa cəhd eləməməlidir. Rəsm çəkənlərin onun gördüyü işi görməyə can atmaları, onun kimi yaradıcı olacaqlarını iddia eləmələri nə böyük günahdır”.

Sanki, mən də onu günahlandıran kimi, bunları sərt-sərt demişdim. Gözlərimin içində baxdı:

“Səncə, biz bunu eləyirdikmi?”

“Qətiyyən, – deyib gülümsədim, – amma mərhum Zərif Əfəndi sonuncu rəsmi tamamını görəndə elə zənn eləməyə başlayıb. Perspektiv elmiylə rəsm çəkməyin, firəng ustadlarının üsullarından yararlanmağın şeytan əməli olduğunu söyləyirmiş. Sonuncu rəsmdə firəng üsullarından istifadə eləyib adı adamın üzünü, ona baxanda rəsmə yox, həqiqi üzə baxmağı oyandıracaq formada elə rəsm eləyirmişsiniz ki, çəkdiyiniz şeyi görənlərin içində eynən kilsələrdə olduğu kimi, rəsmə səcdə eləmək gələcəkmiş. Perspektiv rəsmi təkcə Allahın baxışından küçədəki itin baxışına endirdiyi üçün yox, öz bacarıqlarımızı gavurların bacarıq və üsüluyla qarışdırmağın da bizi saflığımızdan uzaqlaşdıracaq, onların köləsi vəziyyətinə salacaq şeytan əməli olduğunu söyləyirlərmiş”.

“Səmimi heç bir şey yoxdur, – Əniştə Əfəndi dedi. – Naxışda, rəsmdə nə qədər möcüzələr yaradılsa, nə vaxt nəqqəşxanada gözlərimi yaşardacaq, tüklərimi ürpərdəcək gözəllik ortaya çıxsa, bilirəm ki, orada daha əvvəllərdən yan-yanadurmamış iki eyni şey birləşib, bir yeni möcüzəni ortaya çıxarmışdı. Behzadı və bütün Əcəm rəsminin gözəlliyyini ərəb rəsminin monqol-çin rəsmiyələ qarışmasına borcluyuq. Şah Təhmasibin ən gözəl rəsmləri Əcəm tərziylə türkmən həssaslığını birləşdirdi. Bu gün hər kəs Hindistandakı Əkbər xanın



nəqqəşxanalarını danişa-danişa bitirə bilmirsə, bu, nəqqəşlərini firəng ustadlarının üsullarını götürməyə təşviq elədiyinə görədi. Doğu da Allahındır, Batı da. Allah bizi saf və qarışma-mış olanın istəklərindən qorusun”.

Şamın işığında üzü nə qədər yumşaq və aydın görünür-düsə, divara düşən kölgəsi də o qədər tutqun, qorxunc idi. Dediklərini xeyli ağlabatan və doğru saymağıma baxmaya-raq, ona yenə də inanmadım. Məndən şübhələndiyini bildiyimdən, mən də ondan şübhələnir, aradabir aşağıya, həyət qapısına qulaq verdiyini, özünü məndən qurtaracaq adamları gözlədiyini hiss elədim.

“Mənə isfahanlı rəssam Şeyx Məhəmmədin içində inkar elədiyi öz rəsmləri olduğuna görə, nəhəng kitabxananı və vicdan əzabıyla özünü yandırmasını danişdin, – dedi. – Mən də sənə o əfsanənin bilmədiyin bir başqa hissəsini nağıl eləyim. Bəli, nəqqəş həyatının son otuz ilində öz rəsmlərini axtarıb. Amma səhifələrini çevirdiyi kitablarda öz rəsmlərin-dən çox, özündən ilhamla çəkilmiş təqlidləri götürüb. Daha sonrakı illərdə isə iki nəsil rəssamin, özünün inkar elədiyi rəsmləri qəlib kimi mənim sədiklərini, o rəsmləri hafizələrinə çəkdiklərini, əzbərləmək bir yana, ruhlarının bir parçasına çevirdiklərini götürüb. Şeyx Məhəmməd öz rəsmlərini tapıb məhv eləməyə çalışdıqca, gənc nəqqəşların bir çox kitabda onları heyranlıqla çoxaltdıqlarını, başqa hekayələri rəsm eləyəndə istifadə elədiklərini, hamının hafizəsinə köçür-düklərini, bütün cahana yaydıqlarını başa düşüb. Kitabdan-kitaba, rəsmdən-rəsmə illər boyu baxdıqca, başa düşürük: gözəl bir rəssam möcüzələriylə yalnız bizim ağlımızda yer tutmaqla qalmır, ən axırda hafizələrimizin mənzərəsini də dəyişdirir. Bir nəqqəşin bacarığı və rəsmləri bir kərə ruhu-muza bu qədər işləyəndən sonra da bütün aləmin gözəlliyi üçün ölçüyə çevrilir. İsfahanlı rəssam, həyatının axırında öz rəsmlərini özü tapıb yox elədikcə, çoxaldığına əmin olmaqla qalmamış, hamının dünyası bir vaxtlar özünün gördüyü

kimi gördüyünü, öz gəncliyində çəkdiyi rəsmələrə bənzəməyən şeylərin artıq cırkin olduğunu da başa düşüb”.

Qəlbimdə artan heyranlığı, Əniştə əfəndinin xoşuna gəlmək istədiyimi gizlədə bilməyib, özümü onun ayaqlarına atdım. Əllərini öpəndə gözümüzdən yaş axdı və ruhumda ona Ustad Osmana ayırdığım yeri verdiyimi hiss elədim.

“Nəqqas”, – Əniştə əfəndi özündən razı qalan adamın ədasiyla dedi, “rəsmini vicdanını dirləyə-dirləyə, inandığı qaydalara tələb elədiyi heç bir şeydən qorxmayıb çəkir. Düşmənlərinin, aqlikəmlərin, qısqancların nə deyəcəkləri vecinə deyil”.

Amma üstü qırışlarla və ləkələrlə örtülü əlini göz yaşları içində öpəndə Əniştə əfəndinin nəqqas belə olmadığını fikirləşdim. Bu fikirləşdiyimdən də dərhal utandım. Sanki, başqaşı bu şeytani və hörmətsiz fikri ağlıma zorla yerləşdirmişdi. Üstəlik, fikirləşdiyimin doğru olduğunu siz də bilirsınız.

“Onlardan qorxmuram, – Əniştə əfəndi dedi, – çünkü ölümündən qorxmuram”.

Onlar kimdi? Dediyi başa düşən sayaq başımı tərpətdim. Amma içimdə qəzəb də qımäßigandı. Əniştənin lap yanındakı qədim cildin Əl-Cəzviyyənin “Kitab-ur Ruh” u olduğunu gördüm. Ölümündən sonra Ruhun başına gələcək sərgüzəştlərdən nağıl eləyən bu kitabdan ötrü ölməyə istəkli sarsaqlar əldən gedir. Məcməyilərin içində, yazı qutusu və sandığın üstündə qələmdanların, qələmyonanların, qələm ucu düzəndənlərin, hoqqaların, qələm qutularının arasında buraya gəlməyəndən bəri bircə yeni əşya gördüm. Tunc hoqqa.

“Onlardan qorxmadiğimizi sübut eləyək, – cəsarətlə dedim, – sonuncu rəsmi çıxarın, onlara göstərək”.

“Bu onların iftiralarına, ən azı ciddi qəbul olunacaq qədər qiymət verdiyimizi göstərməzmi? Qorxmalı bir şey eləmədik ki, qorxaq. Sənin bu qədər qorxuna haqq qazandıran başqa nə var?”

Ata kimi saçımı oxşadı. Yenidən gözlərimdən yaş fışqıracığından qorxdum və onu qucaqladım.



“Yazılıq müzəhhib Zərif əfəndinin nədən öldürüldüğünü bilişəm, – həyəcanla dedim. – Zərif əfəndi sizə, kitabınıza, bizə iftira eləyib, ərzurumlu Nüsərət Xocanın adamlarını üzərimizə salacaqdı. Burada şeytana uyub, dinsizlik edildiyinə qərar verib, bunu da sağda-solda söyləməyə, kitabınız üçün çalışan digər nəqqəşləri sizə qarşı qaldırmağa başlamışdı. Bunu birdən-birə niyə elədi, bilmirəm. Qısqanlıqlıdan ola bilər, şeytana uymuş ola bilər. Zərif əfəndinin hamımızı məhv eləmək üçün necə qətiyyətli olduğunu nəqqəşlər da duyudular. Hamısının qorxduqlarını, eynilə mənim kimi, şübhələrə düşdüklərini təxmin eləyə bilərsiniz. Onlardan biri bir gecə yarısı Zərif əfəndinin özünü sixışdırıb, sizə qarşı, kitabımıza, nəqşə, rəsmə, inandığımız hər şeyə qarşı qaldırdığı üçün təlaşa düşdü və o alçağı öldürüb quyuya atdı”.

“Alçaq”.

“Zərif əfəndi tinətsizdi, mayası xarab bir xain idi, – dedim, – südü xarab!” – deyə, sanki, otaqda, qarşında olan kimi bağırdım.

Sükut çökdü. Məndən qorxurdumu? Mən özümdən qorxurdum. Sanki, bir başqasının hiddətinin və ağlının yelinə bürünmüştüm, amma bu, gözəl idi.

“Sənin kimi və isfahanlı kimi təlaşa düşən bu nəqqəş kimdir? Kim öldürüb onu?”

“Bilmirəm”, – dedim.

Amma istədim yalan söylədiyimi də üzümdən başa düşsin. Bura gəlməklə çox xəta elədiyimi başa düşürdüm. Amma heç günah və peşmançılıq hissələri də keçirməyəcəkdir. Əniştə əfəndinin məndən şübhələndiyini görür, bundan zövq və güc alırdım. Dinsizlik olub-olmadığına görə yox, indi necə şey olduğuna görə, tez-tələsik maraqlan görmək istədiyim sonuncu rəsmi mənim qatıl olduğumu gözəlcə başa düşsə, məndən qorxsa, ortaya çıxarıb göstərəcəyini fikirləşdim.

“O əxlaqsızı kimin öldürdüyü əhəmiyyətlidirmi? – dedim. – Onu aradan götürən yaxşı iş tutmuş olmazmı?”

Gözlərini gözlərimin içində dikməyi mənə cəsarət verdi. Sizdən daha yaxşı və əxlaqlı olduqlarına inanan uca adamlar sizin əvəzinizdə utananda gözlərinizin içində elə-bələ baxa bil-məzlər. Bəlkə də, sizi tutub işgəncə verən cəlladlara təslim eləməyi fikirləşdiklərinə görə.

Eşikdə, həyət qapısının lap qarşısında köpəklər qudurmuş kimi, hürməyə başladı.

“Eşikdə yenə qar yağır, – dedim. – Bu axşam vaxtı camaat haradadır? Sizi niyə evdə tək-tənha qoyub getdilər? Bir şam belə yandırmayıblar”.

“Bu çox qəribədir, çox, – dedi, – bunu heç başa düşə bilmədim”.

Elə səmimi idi ki, ona büsbütün inandım, o biri nəqqaşlarla birlikdə onu ələ salmağımı baxmayaraq, əslində, sevdiyimi bir daha dərindən hiss elədim. Bir anlığa qəlbimdə ona qarşı hədsiz ehtiram və sevgi qalxdığını dərhal necə dərk eləyib, saçlarını yenə həmin qarışışınmaz ata şəfqətiylə oxşadı, heç başa düşə bilmədim. Ustad Osmanın herəth qədim ustادlardan qəbinə köçürdüyü nəqşinin gələcəyi olmadığını hiss elədim. Bu elə yaramaz fikir idi ki, özümdən qorxdum. Fəlakətdən sonra hamımızda olur: son ümidi, gülünc və səfəh görünməyə qəti fikir vermədən hər şeyin əvvəlki kimi davam eləməsi üçün yalvarırıq.

“Yenə kitabımızı çəkməyə davam eləyək, – dedim, – hər şey əvvəlki kimi davam eləsin”.

“Nəqqaşlar arasında canı var. Kitabı Qara əfəndiyilə davam etdirəcəyəm”.

Onu öldürməyə görə məni təhrik eləyirdim?

“İndi Qara haradadır? – dedim. – Qızınızla uşaqlar hardadırlar?”

Bu sözləri, sanki, ağızma başqa qüvvənin gətirdiyini hiss eləyirdim, amma özümü saxlaya bilmirdim. Bundan sonra xoşbəxt olmaq və ümid eləmək üçün heç bir yolum qalmaşıdı. Təkcə zəkalı və lağlağıçı ola bilərdim, həmişə bu iki



sevimli cinin – zəkanın və lağlağının arxasında onlardan hürkmədən şeytanın mənə yaxınlaşan varlığını hiss eləyirdim. Eyni anda həyət qapısının eşiyindən nəhs köpəklər, sanki, qan iyi duyan kimi, çılgınlıqla ulamağa başladı. Bu anı mən xeyli əvvəldən də yaşamışdım? Cox uzaq şəhərdə, indi mənə çox uzaq gələn tarixdə, eşikdə görə bilmədiyim qar yağanda, şam işığında mənə boy aqarışdırmaqla ilham verən əldən düşmüş əbləhə heç bir günahım olmadığını ağlaya-ağlaya başa salmağa çalışmışdım. Onda da eynən indi olduğu kimi, uzaqdakı həyət qapısının yanındakı köpəklər qan iyi duyan kimi, ulamağa başlamışdılar. Əniştə əfəndinin də o bürüşük və yaramaz qoca kimi əzəmətli çənəsivardı, indi ən axırda gözlərimin içində əziyyətsiz dikdiyi gözlərindən başa düşürdüm, məni əzib keçmək niyyəti vardi. On yaşındakı nəqqəş şeyirdlərindən qalma bu xoşagelməz xatirəni necə yaddaşimdə xətləri bili-nən, amma rəngləri solğun rəsm təki canlandırdım, indi bu anı da elə mütləq və solğun xatirə kimi yaşayırdım.

Varlığını baş nəqqəş Ustad Osmanın bizə öyrətdiyi yadداşimdakı çalışqan nəqqəş, beləcə, mən, yerimdən qalxıb, oturmaqda olan Əniştə əfəndinin arxasından dolanıb, iş taxtasının üzərindən bəzisi misdən, bəzisi çinidən, bəzisi büllurdan tanış hoqqalar arasından o yeni, qalın və ağır tunc hoqqanı əlimə alanda, elədiklərimlə gördükərimi, sanki, bu anda yaşadığım şey kimi yox, çox köhnə xatirə kimi, mənə aydın və soyuq rənglərlə rəsm eləyirdi. Bəzən yuxularda özümüzü qıraqdan görüb ürpəririkmi, eyni ürpərtiylə əlimdə ensiz ağızlı işşman tunc hoqqası belə dedim:

“Şeyirdiliyimdə, on yanında olanda belə bir hoqqası görmüşdüm”.

“Üç yüz illik monqol hoqqasıdır, – Əniştə əfəndi dedi, – Qara onu düz Təbrizdən gətirib. Təkcə qırmızı üçün istifadə olunur”.

Elə onda hoqqanı bütün gücümüzlə bu özünü bəyənən əbləhin sulanmış beyninə endirmək üçün məni təhrik eləyən,

təbii ki, şeytan idi. Ona uymadım. Və sadəlövhəcəsinə ümidlə dedim:

“Zərif əfəndini mən öldürdüm”.

Niyə bunu ümidlə dediyimi başa düşürsünüz, yox? Əniş tənin məni başa düşəcəyinə və bağışlayacağına ümid eləyirdim. Məndən qorxacağına da, mənə kömək eləyəcəyinə də.



29. MƏN ƏNİSTƏNİZƏM

Inventas vitam
Juvat excoluisse
per artes

Zərif əfəndini öldürdüyünü deyəndə otağa uzun sükut çökdü. Məni də öldürəcəyini fikirləşdim. Ürəyim xeyli müd-dət bərk-bərk döyündü. Bura məni öldürmək üçünmü gəlmış-di, yoxsa etiraf eləmək, qorxutmaq üçünmü? Nə istədiyini özü bilirdimi? İllərdən bəri bütün bacarığını, mərifətlərini bildiyim bu misilsiz nəqqasın qəlbinə heç bələd olmadığımı başa düşüb susdum. Hələ əlində o yoğun qırmızı hoqqası arxamda dayandığını, düz ənsəmin arxasında durduğunu hiss elə-yirdim, amma çevrilib üzünə baxmadım. Səssizliyimin onu narahat eləyəcəyini bildiyimdən:

“Köpəklər hələ susmayıb”, – dedim.

Beləcə, yenə susduq. Bu dəfə ölümümün, ya da bu qəfil ortaya çıxan təhlükənin mənim əlimdə, ona söyləyəcəyim şeylərdə olduğunu başa düşdüm. Onun haqqında nəqşindən və rəsmindən başqa bildiyim yeganə şey zəkali olması idi. Bu da əgər nəqqasın əsərində özünü, ruhunu, qətiyyən göstərməməli olduğuna inanırsınızsa, fəxr ediləcək şeydir. Yaxşı, məni bomboş evdə necə haqlamışdı? Ahıl ağlım tələm-tələsik bunları fikirləşirdi, amma həm də bu oyundan çıxmayaçaq qədər qarışı idi. Şəkurə harada idi?

“Onu mənim öldürdüyümü xeyli əvvəldən başa düşmüş-dün, yox?” – deyə soruşdu.

Başa düşməmişdim, hətta mənə deyənə qədər də başa düşməmişdim. Üstəlik, indi, ağlımin bir guşəsiylə Zərif əfəndinin öldürməkdə yaxşı iş gördüğünü, bəlkə də, doğrudan, rəhmətlik təzhib ustanının yavaş-yavaş qorxuya düşüb, hamimizin başını bəlaya salacağını fikirləşirdim.

Beləcə, qəlbimdə bomboş evdə tənha qaldığım qatılıq qarşı açıq-gizli minnətdarlıq yarındı.

“Onu öldürməyinə təccübənlənmirəm, – dedim. – Kitablarla yaşayan, səhifələri yuxusunda görən bizim kimiləri bu

aləmdə elə şeydən qorxur. Biz, üstəlik, daha da yasaq, daha da təhlükəli bir şeylə – müsəlman şəhərində rəsmi məşğul oluruq. Hər nəqqasın qəlbində eynən isfahanlı rəssam Şeyx Məhəmməddə olduğu kimi, günah duymaq, peşman olmaq, özünü hamidən əvvəl günahlandırmak, peşman olub Allahdan və camaatdan əfv diləmək üçün güclü cəhd var. Kitablarımıza günahkarlar sayaq, gizli-gizli, çox vaxt da üzr istəyən kimi hazırlayıraq. Bizi dinsizlikdə günahlandıracaq xocaların, vaizlərin, qazıların, şeyxlərin hücumuna qabaqcadan boyun əyməyin, bu bitib-tükənməz günah hissinin nəqqasın xəyalını həm öldürdüyüünü, həm də bəslədiyini elə yaxşı bilirəm ki”.

“Yəni ağılsız Zərif əfəndini aradan götürdüyümə görə məni günahlandırmırsan?”

“Yazında, nəqşdə, rəsmidə bizi çəkən şey elə o qorxunun içindədi. Səhərdən axşama qədər, gecələr şam işığında kor olana qədər dizlərimizin üstünə çökiüb, özümüzü rəsmə və kitablara verməyimizin səbəbi yalnız pul və xeyirxahlıq yox, o biri insanların gurultusundan, insanlardan qaçmaqdı. Amma bu ehtirasın əksinə, ilhamla çəkdiyimiz rəsmi o qaçıb-gizləndiyimiz insanların da görüb, təqdir eləmələrini istəyirik. Amma əgər bizə imansız deyirlərsə! Bu, bacarıq sahibi olan həqiqi rəssama nə əzablar verir. Ona görə həqiqi rəsmə də bu heç görülməmiş, çəkilməmiş şeydə gizlidir. İlk anda hamının yaramaz olmayan, dinsizlik deyəcəyi rəsmi içindədir. Həqiqi nəqqas ora getməli olduğunu həm bilir, həm də oradaki tənhalıqdan qorxur. Amma ömür boyu bu qorxulu əsəbi həyata kim dözə bilər? İllərlə çəkdiyi qorxulardan nəqqas hamidən əvvəl öz-özünü günahlandırib, canını qurtaracağıni güman eləyir. Ona təkcə günahını etiraf eləyəndə inanırlar və yandırırlar. İsfahanlı nəqqas o işi özü gördü”.

“Sən nəqqas deyilsən, – dedi, – mən də onu qorxdığıuma görə öldürmədim”.

“İstədiyin kimi, qorxusuz rəsm eləmək istədiyinə görə öldürdün!”



Xeyli vaxtdan bəri ilk dəfə qatılım olmaq istəyən nəqqəş çox ağıllı şey dedi:

“Bilirəm, hamısını məni ələ almaq, aldatmaq, bu vəziyyətin içindən çıxmaq üçün deyirsən”, – dedi, davam elədi: “Amma axırda dediyin doğrudur. Bunu başa düşməyini istəyirəm. Dirlə məni”.

Döniüb gözlərinin içində baxdım. Mənimlə danışanda aramızdakı əvvəlki ədəbi büsbütün atması artıq onun baş alıb getdiyini göstərirdi. Amma hara?

“Sənə hörmətdə qüsür eləmərəm, narahat olma, – dedi. Arxamdan qarşıma keçəndə qəhqəhə çəkdi, ancaq bunun çox acıqlı tərəfi vardı. – İndi olduğu kimi, – dedi, – ələ bir şey eləyirəm, amma onu eləyən, sanki, mən deyiləm. Sanki, içimdə qaynayan bir şey var, bütün pisliyi mənə o elətdirir. Amma ona yaman ehtiyacım var. Nəqs eləmək üçün də elə”.

“Bunlar şeytan haqqında uydurulmuş qoca arvad dedi-qodularıdır”.

“Yoxsa yalanmı deyirəm?”

Məni öldürmək üçün yetərinçə cəsarətli olmadığını, buna görə də məndən onu hırslındernəmək istədiyini hiss elədim. “Yalan deyirsən. Amma içində hiss elədiyini tanıya bilmirsən”.

“Xeyr, içimdəkini çox gözəl tanıyıram. Hələ ölməmiş qəbir əzabları çəkirəm – özümüz də bilmədən, sənin üzündən boğazımıza qədər günaha batdıq. İndi də mənə “daha cəsur ol” deyirsən. Sənin üzündən mən qatil oldum. Nüsrət xocanın qudurmuş köpəkləri hamımızı öldürəcək”.

Dediklərinə inanmadıqca daha çox qışkıırı, əlindəki həq-qanı da qəzəblə sıxırdı. Qarlı küçədən keçənlərdən biri qışkırtılarını eşidib gələrdimi?

“Necə oldu onu öldürdü? – maraqdan çox vaxt qazanmaq üçün dedim. – O quyunun yanında necə qarşılaşdırınız?”

“Sənin yanından çıxdığı gecə məni Zərif əfəndi özü tapdı, – heç gözləmədiyim danışmaq həvəsilə dedi, – iki səhifəlik sonuncu rəsmi gördüyüünü dedi. Yaymasın deyə, onu

azdırmağa çox can atdım. Yangın yerinə apardım, quyunun yaxınlığında basdırılmış pulum var, dedim. Pulu eşidəndə inandı. Nəqqasın pul üçün çalışdığını daha da yaxşı bir sübut ola bilməz. Buna görə də kədərlənmirəm, bacarıq sahibi, sıravi nəqqas idi. Buzlu torpağı dırnaqlarıyla qazmağa hazır idi. Quyunun yanında, doğrudan, basdırılmış qızıllarım olsaydı, onu öldürməyimə heç ehtiyac qalmazdı. Təzhiblərini çəkdirmək üçün özünə bir səfili seçmişən. Rəhmətliyin əli möhkəm idi, amma çəkdiyi təzhib, rəng seçimi və üsulu bayağı idi. Heç bir iz də buraxmadım. De mənə, üslub deyilən şeyin əsl nədir? İndi firənglər də, çinlilər də rəssamın bacarığının çalarından, üslubundan söz açır. Yaxşı nəqqasın digərlərindən fərqlənən üslubu olmalıdırmı, olmamalıdırımı?”

“Yeni üslub nəqqasın öz könlünüün istəməsiylə olmaz, narahat olma”, – dedim, – “bir şahzadə olar, bir şah savaşları uduzar, sonsuz zənn edilən bir dövr bitər, bir nəqqashxana bağlanar və oranın nəqqasıları dağılıb özlərinə başqa yurdalar, başqa kitabsevər hamilər axtararlar. Bir gün bir padşah ayrı ayrı yerlərdən, deyək ki, Heratdan və Hələbdən gələn bu yersiz, yurdsuz, çəşqin, bacarıqlı nəqqasıları və xəttatları öz çadırında, sarayında şəfqətlə toplayar, öz nəqqashxanasını səylə qurar. Bir-birlərinə alışa bilməyən nəqqaslar əvvəlcə özləri bildikləri qədim üsullarla rəsm eləsələr də, sonra eynilə küçədə yixila-qalxa bir-birlərinə qarışan uşaqlar kimi, aralarında bəhsləşmə, çekişmə və hesablaşma olur. İllərlə davam eləyən davalar, qısqanlıqlar, gizlinlər və rəng, naxış çalışmalarının axırında ortaya çıxan yeni bir üslubdu. Çox vaxt üslubu o nəqqashxananın ən parlaq, ən bacarıqlı nəqqası yaradır. Ona ən bəxti gətirən nəqqas da deyək. Geri qalan nəqqaslara bu üslubu sonsuza qədər təkcə təqlid eləyib, mükəmməlləşdirmək, hətta cilalamaq qalır”.

Gözlərimin içində dik-dik baxmadan, heç gözləmədiyim qədər yumşaq ədayla, məndən dürüstlük qədər xeyirxahlıq da dilənib, az qala gənc qız kimi titrəyib soruşdu:



“Mənim üslubum varmı?”

Bir an gözlərindən yaş axacağını güman elədim. Var qüvvəmlə yumşaq, şəfqətli və yaxşı olmağa çalışıb, inandığımı istəklə ona söylədim:

“Az qala altmışillik ömründə gördüyüüm ən bacarıqlı əli ən sehrli, gözü ən iti, ən möcüzə nəqqaş sənsən. Qarşısında min rəssamin qarışib qələm vurdugu bir rəsm də olsa, sənin Allah vergisi misilsiz qələminin toxunmasını dərhal seçər, tanıyaram”.

“Mən də elə fikirləşirəm, amma sən mənim bacarığımın sırrını başa düşəcək qədər ağıllı deyilsən, – dedi. – İndi məndən qorxduğun üçün yalan deyirsən. Yenə də, mənim üsullarımı yenidən başa sal”.

“Qələmin cizginin doğrusunu, sanki, sənin toxunmağınla yox, öz-özündən üzə çıxarır. Sənin qələminin göstərdiyi şey nə doğru, nə də zarafatçıdır! Tünlük bir məclisi çəkəndə insanlar arasındaki baxışmalardan, səhifənin tərtibindən, mətnin mənasından çıxan gərginlik sənin rəsmində bitib-tükənməz piçiltiya çevrilir. Mən rəsmlərinə yenidən, dönə-dönə o piçiltini dinləmək üçün baxıram; hər dönüşdə məkanın dəyişdiyini təbəssümlə görür, necə deyim, rəsmi yazı kimi yenidən oxumağa girişirəm. Beləcə, bu məna təbəqələri arxa-arxaya düzüləndə firəng ustadlarının perspektivindən də uzağa gedən dərinlik çıxır”.

“Hmmm. Firəng ustadlarını burax. Yenə söylə”.

“Sənin qələmin gerçəkdən elə misilsiz, elə güclüdür ki, rəsminə baxan aləmə yox, çəkdiyinə inana biler. Beləcə, sən bacarıqlı imanı ən sağlam adamı belə yoldan çıxara bildiyin kimi, bir rəsmlə ən islaholunmaz imansızı da Allah yoluna gətirə bilirsən”.

“Doğrudur, amma tərifdirmi, bilmirəm. Yenə söylə”.

“Heç bir nəqqaş boyanın səviyyəsini, sırlarını sənin qədər biləmməz. Ən parlaq, ən canlı, ən həqiqi rəngləri də sən hazırlayırsan”.

“Yaxşı. Başqa?”

“Sən Behzadı və bir də Mir Seyyid Əlini çıxmaqla ən böyük nəqqas olduğunu bilirsən”.

“Doğrudur, mən bilirəm. Sən bilirsənsə, kitabı niyə mənimlə yox, o ortabab Qara əfendiylə hazırlayırsan?”

“Onun gördüyü iş nəqqas bacarığı belə tələb eləmir, – dedim, – bu, bir, ikincisi, o, sənin kimi qatil deyil”.

Mənə ləzzətlə gülümşədi, çünki mən də rahatlıq hissiylə gülmüştüm. Bu kabusun əlindən belə ədayla, üslubla çıxacağımı sezirdim. Bəlkə, mövzunu mən açdığınıma görə, əlində tutduğu tunc monqol hoqqası haqqında ata-oğul kimi yox, iki həvəskar, gün görmüş qoca kimi, ləzzətli söhbət eləyirdik. Tuncun ağırlığı, hoqqanın sanbalı, boynunun dərinliyi, köhnə xəttat qamışlarının uzunluğu və qarşısında ayaq üstündə dikələndə hoqqanı xərif-xərif yellədikcə, səviyyəsini hiss elədiyi qırmızı mürəkkəbin sirləri... Monqollar çinli ustalar-dan öyrəndikləri qırmızı boyanın sirlərini Xorasana, Buxara-ya, Herata aparmasayırlar, bizim İstanbulda bu rəsmləri heç çəkə bilməyəcəyimizdən danışdıq. Biz danışdıqca, sanki, boyan kimi zamanın ölçüsü də dəyişir, vaxt keçdikcə keçirdi. Niyə hələ evdə heç kəs olmamasına ağlimın bir tərəfiylə hey təəccüblənir, ağır hoqqanı yerinə qoymasını istəyirdim.

“Kitabın başa çatanda, mənim rəsm elədiklərimi görənlər bacarığımı başa düşəcəkmi?” – deyə köhnə iş vərdişlərimizin rahatlığıyla soruşdu.

“Bir gün, inşallah, bu kitabı salamatlıqla başa vursaq, padşahımız həzrətləri onu əlinə alıb elə-belə baxacaq, təbii ki, qabaqcə qızıl təbəqələrin yerində istifadə olunub-olunmayacağını göz ucuyla yoxlayacaq, xasiyyətnaməyə baxan kimi, öz rəsmində tamaşa eləyib, bütün padşahların elədiyi təki, bizim misilsiz rəsmimizə yox, rəsm edilən özünə heyran olacaq, ondan sonra nə zəhmət, nə göz nuru və həvəslə həm Doğudan, həm Batıdan mənimsəyib yaratdığımız möcüzələrə vaxt ayırıb baxsa, nə minnət! Sən də bilirsən ki, bir möcüzə olmazsa, bu çərçi-



vəni kimin düzəldiyini, təzhibin kimin olduğunu, bu atı və adamı kimin çəkdiyini, qətiyyən soruşmayacaq, kitabı xəzinəyə qoyub bağlayacaq. Amma bütün istedad sahibləri kimi, biz elə yenə də bir gün o möcüzənin olacağı ümidiylə nəqş eləyirik”.

Bir az susduq. Sanki, səbir eləyirdik.

“O möcüzə nə zaman olacaq? – deyə soruşdu. – Kor olanaçan çəkdiyimiz bu qədər rəsm nə zaman həqiqətən dərk olunacaq. Haqqım çatan, haqqımız çatan sevgini bizə nə vaxt verəcəklər?”

“Heç vaxt!”

“Necə?”

“Heç vaxt istədiyimizi verməyəcəklər, – dedim, – gələcəkdə daha az dərk olunacaqsan”.

“Kitablar əsrlərlə qalır”, – məğrur ədayla, amma özünə də bir elə güvənmədən dedi.

“İtalyan ustadlarının heç birində sənin şeiriyyətin, əqidən, xasiyyətin, rənglərinin saflığı və parlaqlığı yoxdur, inan mənə. Amma onların rəsmi daha inandırıcıdır, həyatın özünə daha çox oxşayır. Dünyanı bir minarənin şərəfəsindən görən kimi, perspektiv dedikləri şeyə fikir vermədən yox, o olmasa, prinsin otağının içindən, yatağı, yorğanı, masası, qaplanı, qızı və pullarıyla birlidə rəsm eləyirlər, hər şeyi rəsm eləyirlər, bilirsən. Mən elədikləri hər şeyi qanmıram, rəsmin dünyani, doğrudan, təqlidə can atması mənə təhqir gəlir, ağır gəlir. Amma o yeni üsullarla çəkdikləri rəsmlərin elə cazibəsi var ki! Gözün gördüyü hər şeyi gözün gördüyü kimi çəkirər. Onlar gördüklerini rəsm eləyirlər, bizlərsə baxdığımızı. Çəkdiklərini görər-görməz dərhal başa düşürsən ki, üzünün qiyamətə qədər qalmasının yolu firənglərin üsullarından keçir. Bunun cazibəsi elə güclüdü ki, təkcə Venesiyanın yox, firəng ölkələrinin bütün dərziləri, qəssabları, əsgərləri, keşişləri, baqqalları... hamı özünü elə çəkdirir. Çünkü o rəsmləri bir kərə görəndə sən də özünü elə görmək, hamidan əlahiddə, bənzərsiz, özünəxas və qəribə məxluq

olduğuna inanmaq isteyirsən. İnsani ağlın gördüyü təki yox, yeni üsullarla, gözün gördüyü kimi rəsm eləmək bu fürsəti verir. Sonralar, bir gün hamı onlar təki rəsm eləyəcək. Rəsm deyəndə bütün cahan onların çəkdiyi şeyi başa düşəcək! Burada naxışdan heç nə baş çıxarmayan yazıq səfəh dərzi belə elə rəsminin çəkilməsini istəyəcək ki, sıravi sadəlövh təki yox, çox özünəxas, bənzərsiz şəxsiyyət olduğuna burnunuzun cizgisinə baxıb inana bilsin”.

“Eh, onda biz də həmin rəsmi çəkərik”, – zarafatçı qatil dedi.

“Çəkməyək! – dedim. – Firəng təqlidçisi olmaqdan nə qədər qorxduqlarını öldürdüyüün Zərif Əfəndi mərhumdan öyrənmədinmi? Qorxmayıb, sinasalar da eyni qapıya çıxar. Axırda bizim üsullarımız öləcək, rənglərimiz solacaq. Kitablarımıza, rəsmlərimizlə heç kəs maraqlanmayacaq. Maraqlananlar da ya heç bir şey başa düşməyib, dodaq büzüb, “niyə perspektiv yoxdur”, deyəcəklər, ya da kitabları, qətiyyən tapa bilməyəcəklər. Çünkü laqeydiliklə birlikdə kitablarımızı zaman və fəlakətlər yavaş-yavaş yeyib qurtaracaq. Cildlərindəki ərəb yapışqanlarında balıq, sümüük, bal olduğundan, səhifələri yumurta və nişastayla düzəldilmiş aharla cilalandığından acgöz və arsız siçanlar səhifələri hap-hop udacaq; ağ qarışqlar, qurdalar, min bir böcəklər kitablarımızı xırt-xırt gəmirib, yox eləyəcəklər. Cildlər parçalanacaq, səhifələr qopacaq; oğurlar, etinasız xidmətçilər, uşaqlar, ocaq yandıran qadınlar səhifələri, rəsmləri düşüncəsizliklə yırtacaq. Uşaq şahzadələr rəsmləri əllərindəki oyun qələmləriylə pozacaq, insanların gözlərini oyacaq, səhifələrə firtliqlərini siləcək, qırqlarını qara qələmlə çizacaq; iki də bir günah deyənlər hər şeyi qaralayacaq, rəsmlərimizi yırtıb, kəsib, bəlkə də, başqa rəsmlər çəkmək, ya da oynayıb əylənmək üçün istifadə eləyəcəklər. Anaları ədəbsizlik saydıqlarına görə, səhifələri ciranda ataları, böyük qardaşları otuzbir¹ çəkib qadın rəsmlərinin üzə-

¹ *Otuzbir* – narkotik maddə



Inventus vitam
juvat excoluisset
per artes

rinə axıdacaq; səhifələr təkcə bundan yox, palçıqdan, nəmdən, pis yapışqan, tüpürcəkdən, cürbəcür iyrənc və yemək bulaşığından bir-birinə yapışacaq. Yapışan yerlərdə kifdən və kirdən ləkələr çibanlar kimi çıçək açacaq. Sonra kitablarımıza yağışlar, axan damlar, sellər, palçıq basqınları məhv eləyəcək. Suların, nəmin, böcəklərin və laqeydliyin xamırda döndərdiyi, yırım-yırtıq, dəlik-deşik, solmuş, oxunmayan səhifələrlə birlikdə qupquru möcüzə sandığın dibindən çıxan ən axırıcı, tərtəmiz kitab da, təbii ki, bir gün qəddar yanğının alovlarıyla udulub, yox olacaq. İstanbullu iyirmi ildən bir yanıb, yox olmayan məhəlləsi varmı ki, kitab qalsın. Monqolların Bağdadda yandırıb-taladıqlarından daha çox kitab və kitabxananın hər üç ildən bir yox olduğu bu şəhərdə hansı nəqqas möcüzəsinin yüz ildən artıq yaşadılacağını, bir gün rəsmələrinə baxılıb, özünün də Behzad kimi, yada salınacağını təsəvvür eləyə bilər? Təkcə bizim çəkdiklərimiz yox, əsrlərdən bəri bu aləmdə yaradılmış hər şey yanğınlarda, qurdalarla, etinasızlıqla yox olacaq. Beləcə Şirinin öz pəncərəsindən Xosrova qürurla tamaşa eləməsi, Xosrovun da ay işığında çimən Şirini əməlli-başlı görməsi, bütün aşiqlərin qarşılıqlı zəriflik və nəzakətlə göz süzmələri; Rüstəmin ağ şeytanı quyunun dibində boğub öldürməsi; eşqdən ağlinı itirmiş Məcnunun çöldə ağ qaplan və dağ keçisiylə yoldaşlıq eləyəndə kədərli hali; hər gecə cütləşdiyi dişi qurda gözətçilik elədiyi süründən bir qoyun ərmağan eləyən xain çoban köpəyinin yaxalanıb ağacdan asılması; çıçəklərlə, mələklərlə, yarpaqlı budaqlarla, quşlarla və göz yaşlarıyla vurulmuş bütün o səhifələrin qıraqındakı bəzəkləri; Hafızın sehrli şeirlərini bəzəmək üçün çəkilmiş udçalanların hamısı; minlərlə, on minlərlə nəqqas şəyirdinin gözlərini xarab eləyən, ustadları kor qoyan bütün divar bəzəkləri; qapıların üstündən, divarlardan asılmış kiçik lövhələr, rəsmindəki bir-birinə keçmiş, çərcivələrin içində gizlənmiş bütün beytlər; divar diblərində, künclərdə, altlıqlarda, ayaqaltılarında, damlaların

aşağısında gizlənmiş təvazökar imzalar; aşıqləri örtən yorğanların üstündəki bütün çiçəklər; padşahımızın rəhmətlik babasının düşmən qalasına zəfərlə hücumu vaxtı qıraqda səbirlə gözləyən gavur kəllələrinin hamısı; kafir elçisinin padşahımızın lap böyük atasının ayağını öpəndə arxada görünən, sənin də gəncliyində çəkilişində iştirak elədiyin topların, tüfənglərin, çadırların hamısı; buynuzlu-buynuzsuz, quyruqlu-quyruqsuz, sivri dişli, sivri dırnaqlı bütün şeytanlar; aralarında çoxbilmiş hüt-hüt, sıçrayan sərçə, sadəlövh çaylaq quşu, şair bülbül də olmaqla, növbənöv minlərlə quş; şən pişiklər, narahat köpəklər, axan buludlar, minlərcə rəsmidə təkrarlanmış xırda sevimli otlar, sadəlövhliylə kölgələnmiş qaya-lar, peyğəmbər səbriylə yarpaqları bir-bir çəkilmiş on minlərlə sərv, çinar və nar ağacı; Teymur zamanından, ya da Şah Təhmasib zamanından qalma saraylar, nümunə kimi tikilmiş, amma daha qədim çağların hekayələrini bəzəyən saraylar, yüz minlərlə tuğları; xırda çiçəklər üstündə, baharda çiçəkləyən ağaclar altında sərilmış misilsiz xalının üstündə oturub, gözəl qadınlarla oğlanların çaldığı musiqini dinləyən on minlərlə hüznlü şahzadə; mükəmməlliliklərini son yüz ildə Səmərqənddən İstanbula qədər minlərlə nəqqas şeyirdinin göz yaşlarıyla yediyi qapaza borclu olan bütün o möcüzəli çini və xalı rəsmləri; sənin hələ eyni həvəslə çəkdiyin o misilsiz bağçaların və çaylaqların, ağlagəlməz ölüm və savaş məclislərinin, zərifliklə ov eləyən padşahların, eyni zərifliklə qaçan ürkək ceyranların, sənin və ölen şahların, əsir düşmüş düşmənlərin, böyük gavur gəmilərinin, düşmən şəhərlərin, qələmindən zülmət damlar təki işıldayan bütün o parlaq qaranlıq gecələrin, ulduzlar, xəyal kimi sərvlər, qırmızıyla boyadığın eşq və ölüm rəsmlərinin hamısı, hamısı yox olacaq".

Hoqqanı var qüvvəylə başına endirdi.

Zərbənin gücündən qabağa doğru səndələdim. Qəti ifadə eləyə bilməyəcəyim qorxunc əzab hiss elədim. Bir anlığa, sanki, bütün aləm mənim əzabımı büründü və sapsarı oldu.



Beynimin böyük bir qismi başıma gələnin qəsdən edildiyini dərk eləməyimə baxmayaraq, kəlləmdən yediyim zərbəylə – ya da bu zərbə üzündən – beynimin yaxşı işləməyən başqa bir qismi isə, qüssə gətirən gözəl niyyətlə qatılım olmaq istəyən cılğına: “Amandır, səhvən canımı alırsan”, – demək istəyirdi.

Tunc hoqqanı başıma bir də endirdi.

Bu dəfə bunun yanlışlıq yox, çılgınlıq, hiddət olduğunu, axırda bir də ölüm ola biləcəyini beynimin o ağılsız tərəfi də dərk elədi. Bu vəziyyətdən elə qorxdum ki, bütün gücümələ və ağılimla ulayan kimi, bağırmağa başladım. Fəryadım rəsm edilsəydi, yamyaşıl olardı. Axşam qaranlığında, boş küçələrdə bu rəngi heç kəsin eşitməyəcəyini, tək-tənha olduğumu başa düşdüm.

Fəryadımdan qorxub əl saxladı. Bir anlığa göz-gözə gəldik. Göz bəbəklərinin içində dəhşətlə, həyayla birlikdə tutduğu işə alışdığını və qəbul elədiyini də gördüm. Mənim tanıdıǵım usta nəqqas da deyildi, dilimi də bilməyən uzaq və iyrəncliklər eləyən yad idi. Bu da mənim o anki kimsəsizliyi-mi əsrlər boyu uzatdı. Bu dünyani qucaqlayan kimi, əlindən tutmaq istədim, fayda vermədi.

Yalvardım, ya da yalvarmağımı ağılma gətirdim: “Oğlum, oğlum, öldürmə məni”. Yuxuda olan kimi, sanki, məni heç eşitmədi.

Hoqqanı başıma bir də endirdi.

Ağlım, gördüklərim, xatırələrim, gözlərim – hamısı mənim qorxum olub, bir-birinə qarışmışdı. Heç bir rəngi görmürdüm, bütün rənglərin qırmızı olduğunu başa düşmüştüm. Qanım zənn elədiyim qırmızı mürəkkəb imiş. Əlindəki mürəkkəb hesab elədiyim şey də mənim axar qanım.

O an ölməyi nə qədər haqsız, insafsız, mərhəmətsiz hesab elədim. Amma qana bulaşmış ahil başımın məni yavaş-yavaş gətirdiyi yer bura idi. Sonra tanıdım.

Xatırələrim eşikdəki qar kimi dumagiyydi. Başım ağızının içində zoqquldaya-zoqquldaya ağrıyırdı.

İndi sizə ölümümü danişacağam. Bunu, bəlkə, artıq çoxdan dərk eləmisiniz: ölüm hər şeyin sonu deyil – bu, qətidir. Amma bütün kitabların yazdığı kimi, ağlagəlməz qədər də əzab verən şeydir. Təkcə parçalanan kəlləm və beynim yox, sanki, hər yerim bir-birinin içində girə-girə sancılarla sarsılıb yanır. Bu hüdudsuz əzaba dözmək o qədər çətindir ki, sanki, beynimin bir qismi yeganə çarə kimi, onu unudub ləzzətli yuxuya dartınır.

Ölməmişdən qabaq uşaqlığında, şeyird olanda dinlədiyim bir süryani rəvayətini xatırladım. Ahıl, tənha adam gecə yarı yuxusundan oyanır, qalxıb bir parç su içir. Parçı qoyanda görür ki, oradaki şam yoxdur. Haradadı? İçəridən ip kimi nazik işiq sızırı. İşığa tərəf gedir, geri öz otağına girir ki, yatağında bir başqası əlində şam yatır. “Sən kimsən?” – deyə soruşur. “Ölüm”, – yad adam deyir. İxtiyar qoca sehrlı sükütə bürünür. Sonra: “Deməli, gəldin”, – deyir. “Bəli”, – ölüm məmənun halda deyir. Qoca ciddiyyətlə: “Xeyr, – deyir, – sən mənim yarımçıq qalmış yuxumsan”. Yad adam əlindəki şamı bir anda üfürür, qaranlıqda hər şey yox olur. Qoca öz boş yatağına girib yuxuya gedir. Hələ iyirmi il də yaşayır.

Mənim başıma eyni şeyin gəlməyəcəyini bilirdim. Çünkü başıma hoqqanı bir də endirmişdi. O qədər bərk ağrı duyurdum ki, başıma vurmağını ancaq açıq-gizli fərq eləyə bilirdim. O da, hoqqa da, şamın azacıq işıqlandırıldığı otaq da indidən uzaqlara doğru oləziyb getmişdilər.

Amma yenə də yaşayırdım; bunu bu dünyadan tutub durmaq, durub qaçmaq istəyimdən, əllərimin, qollarımın qanlı başımı, üzümü qorumaq üçün elədiyi hərəkətlərdən, bir ara, elə bil, biləyinin qırığını dişləməyimdən və hoqqanın bir də üzümə dəyməsindən başa düşürdüm.

Əgər buna boğuşma deyilsə, bir az boğuşduq. Çox güclü idi, çox da coşmuşdu. Məni arxası üstə uzatdı. Dizlərini çıyınlərimin üstünə basıb, az qala yerə mixladı, ölməkdə olan qocaya çox hörmətsiz bir dillə bəzi şeylər dedi. Bəlkə də, onu dərk



eləmədiyimə, dinləmədiyimə, qanlı gözlərinə baxmaqdan heç xoşum gəlmədiyinə görə hoqqani başıma bir də vurdu. Hoqqadan sıçrayan mürəkkəbdən və deyəsən, məndən fişqiran qandan üz-gözü, üst-başı qıpqırmızı olmuşdu.

Dünyada ən axırıcı görəcəyim şeyin mənə düşmən bu adam olmasından kədərlənib gözlərimi yumdum. Dərhal sonra dadlı, yumyumşaq işiq gördüm. Bu işığı indi bütün ağrılərimi sakitləşdirəcəyini hesab elədiyim yuxu kimi, şirin və cəlbedici idi. İçində bir adam gördüm. Uşaq kimi: "Sən kim-sən?" – deyə soruştum.

"Mən Əzrailəm", – dedi, – adəm oğlunun bu aləmdəki səfərinə mən son qoyuram. Uşaqları analarından, arvadları ərlərindən, sevgililəri bir-birlərindən, ataları qızlarından mən ayıram. Bu aləmdə mənimlə qarşılaşmayan canlı qalmaya-caq".

Ölümün qaçılmaz olduğunu başa düşəndə ağlamağa başladım.

Ağlamaq da məni dərindən susadırdı. Bir yandan artıqca insani sərsəmə çevirən əzabvardı, ora üzümün-gözümün qan içində qaldığı təlaşlı və zalim yeri idi. O biri yandasə, təlaşın və zülmün bitdiyi yer vardı, amma o yer məndən ötrü yad və qorxulu idi. Ölülər dünyasının Əzrailin məni çağırduğu o işqli aləm olduğunu bildiyimdən ondan qorxurdum. Amma bir yandan da məni əzab içində hayqıra-hayqıra qırıldan bu dünyada uzun müddət dura bilməyəcəyimi, bu qorxunc əzab və işgəncə ölkəsində mənə sakit heç bir guşə qalmadığını başa düşürəm. Bu dünyada qalmaq üçün, sanki, yaşadıqca bu qorxunc əzaba qatlaşmaliydım, bu da mənim qoca vaxtında eləyəcəyim şey deyildi. Beləcə, ölüm ərəfəsində ölməyi özüm istədim. Eyni anda da bütün həyatım boyunca baş yorub, kitablarda cavabını tapa bilmədiyim şeyin, "necə olur ki, insanların hamisinin istisnasız öldükləri" sualının cavabının bu sadə istək olduğunu dərhal başa düşdüm. Ölümün məni daha da müdrikləşdirəcəyini də.

Amma yenə də uzun səfərə çıxmamışdan qabaq otağına, əşyalarına, evinə baxmamış olə bilməyən adamın narahatlığı qəlbimi bürüdü. Təlaşla, səbirsizliklə qızımı son kərə də görmək istədim. Bunu elə çox istədim ki, bir müddət də dişimi-dişimə sıxıb, getdikcə artan susuzluğuma qatlambil, qızımı gözləyə biləcəyimi dərk elədim.

Beləcə gözümün qabağındakı o ölümcül, ləzzətli işiq bir az soldu, ağlım qapılarını ölməkdə olduğum dünyadan səslərinə və taqqıltılara açdı. Qatilimin otaqda gəzdiyini, dolabı açdığını, kağızlarımı eşələdiyini, sonuncu rəsmi qəzəblə axtardığını, tapmadığından boyanın dəstlərimi çalxaladığını, sandıqları, qutuları, hoqqaları, rəhləni ələk-vələk elədiyini eşidə bilirdim. Aradabir inildədiyimi, heysiz qollarım və yorğun ayaqlarımla zəif-zəif çırpındıǵımı da başa düşdüm, gözlədim.

Ağrım heç kəsmir, getdikcə susayır, artıq dişimi-dişimə sıxmağa dözə bilmirdim. Yenə bir müddət gözlədim.

Evə girsə, qızımınancaq qatilimlə qarşılaşacağı onda ağlıma gəldi, amma bunu düşünmək belə istəmədim. Eyni anda qatilimin otaqdan çıxdığını hiss elədim. Hər halda, sonuncu rəsmi tapmışdı.

Həddən artıq susamışdım, amma yenə də gözlədim. Di, qızım, gözəl Şəkurəm, gəl.

Gəlmədi.

Artıq əzaba dözə bilmirdim. Qızımı görməmiş oləcəyimi dərk elədim. Bu mənə elə ağır gəldi ki, kədərdən ölmək istədim. Elə bu vaxt sol yanında indiyə qədər heç görmədiyim bir üz peyda oldu, mərhəmətlə gülümsəyib mənə bir parça su uzatdı.

Hər şeyi unudub, suya acgözlüklə həmlə elədim.

Parçı çəkdi. "Məhəmməd Peyğəmbər yalan söyləyib de, – dedi, – onun dediklərini inkar elə".

Şeytan idi, cavab vermədim, hətta ondan qorxmadım. Rəsm çəkməyin ona uymaq olduğuna heç vaxt inanmadı-



ğimdan, inamla gözlədim; qarşısındaki sonsuz səfəri və gələcəyimi fikirləşdim.

Həmin an bir az qabaq gördüyüüm işıqlı mələk yaxınlaşanda iblis yox oldu. Beynimin bir tərəfi şeytanı qaçırdan bu işıqlı mələyin Əzrail olduğunu bilirdi. Amma beynimin üsyانı başqa bir tərəfi mən “Kitab-ül Əhval-ül Qiyamət”də Əzrailin minqanadlı, Doğudan Batıya uzanan və əllərində bütün dünyanı tutan mələk olmasının yazıldığını xatrladırdı.

Ağlim əməlli-başlı qarışında işıqlar içindəki o mələk yaxınlaşmış, mənə yardım eləmək istəyən tərzdə, bəli, eynən Qəzzalinin “Dürrət-ül Fahirə”də söylədiyi kimi, şəfqətlə dedi:

“Ağzını aç, ruhun oradan çıxsın”.

“Ağzımdan bismilləhir-rahmənir-rahimdən başqa bir şey çıxmaz”, – deyə ona cavab verdim.

Amma bu son bəhanə idi. Tab gətirə bilməyəcəyimi, vaxtimın artıq gəldiyini dərk eləmişdim. Bir daha heç görə bilməyəcəyim qızıma bu qanlı, iyrənc bədənimizi belə səfil vəziyyətdə atıb getmək məni utandırdı. Məni sıxan dar paltarın içindən çıxan kimi, bu aləmdən çıxmaq istədim.

Ağzımı açdım, hər şey peyğəmbərimizin cənnəti ziyarət elədiyi Merac səfərini təsviri rəsmərin olduğu kimi, rəngarəng oldu və bol qızıl suyu çəkən sayaq aydınlığa büründü. Gözlərimdən əzab yaşı axdı. Ciyərlərimdən, ağzımın içindən çətin nəfəs çıxdı və hər şey misilsiz süküta cumdu. İndi ruhumun bədənimdən yavaşça ayrıldığını, Əzrailin əlində olduğunu görə bilirdim. Ruhum arı böyüklüyündə, işıq içində idi və bədənimdən çıxanda tutduğu titrəmə üzündən Əzrailin əlində civə kimi titrəyirdi. Amma ağlim onda yox, indi içində girdiyim yepeni aləmdə idi.

Bu qədər əzabdan sonra indi qəlbimi rahatlıq bürümüşdü, ölü olmaq, qorxduğum kimi, mənə əzab vermirdi, tamam əksinə, rahatlamaşdım, o anda düşdürüyüm vəziyyətin əbədi, yaşayanda hiss elədiyim o daraldıcı sıxıntının da keçici bir şey olduğunu dərhal dərk eləmişdim. Artıq hər şey əsrlərlə və

əsrlərlə, lap qiyamətə qədər belə qalacaq; bundan nə şikayətçi, nə də məmnun idim. Bir vaxtlar dalbadal, sürətlə üstümə gələn hadisələr indi hüdudsuz bir məkan yaratmışdı və eyni zamanda mövcud olub yayılmışdı. Zarafatçıl nəqqasın hər guşəsində bir-biriylə əlaqəsiz başqa şey nəqş elədiyi iki səhifəlik iri rəsmi lərdə olduğu kimi, indi bir çox şey eyni anda cərəyan eləyirdi.



30. MƏN ŞƏKURƏYƏM

Qar elə çox yağırdı ki, rübəndimdən içəri, gözlərimə dolurdu. Çürümüş otlarla, palçıqla, qırıq budaqlarla örtülmüş həyətdə çətinliklə yeridim, amma küçəyə çıxar-çixmaz yeyin-lədim. Nə fikirləşdiyimlə maraqlandığınızı bilirəm. Qaraya nə qədər etibar eləyirəm? Onda sizə açıq bir şey söyləyim. Nə fikirləşdiyimlə mən də çox maraqlanıram. Beynimin qar-maqarışlı olduğunu başa düşürsünüz, yox. Amma yenə də inididən bunu bilirəm: həmişə olduğu kimi, başım yeməyə, uşaqlara, atama, başqa şeylərə qarışacaq, bir müddət sonra qəlbim soruşturma belə ehtiyac qalmadan nəyin doğru, nəyin yanlış olduğunu öz-özünə mənə piçildayacaq. Sabah günorta olmamış kimə ərə gedəcəyimi bilərəm.

Bir şey var ki, evə qayitmamışdan belə sizlərlə böülüsmək istəyirəm. Xeyr, canım, indi Qaranın göstərdiyi o yoğun alətin iriliyini bir tərəfə qoyun. İstəsəniz, onu sonra danışaram. Mənim əsl dediyim Qaranın bu tələskənliyi idi. Gözünün şəhvətdən başqa bir şey görmədiyini də düşünmürəm. Açığı, elə də olsa, bir o qədər fərqi yoxdur. Mənim təəccübləndiyim ağılsızlığıdır! Məni hürküdüb qaçıra biləcəyi, şərəfimlə oynayıb, soyuda biləcəyi idi; hətta daha təhlükəli şeylərə şərait yaradacağı heç ağlına gəlmir! Üzdündən, məhzun baxışından məni nə qədər sevdiyini, istədiyini də dərhal başa düşürəm. On iki il gözləyəndən sonra niyə təmkinli davranışın, on iki gün gözləmir?

Bilirsinizmi, mən o bacarıqsızlığa, o məhzun uşaqlarına aşiq olduğumu hiss eləyirəm. Bunu ona ən acığım tutmalı vaxtda yazığım gələndə hiss elədim. "Vay, yazıq balam", – içimdəki səs deyirdi, – "həm bu qədər əzab çəkə bilirsən, həm də bu qədər bacarıqsızsan". Yanlış iş görməməsi üçün onu qorumağı ürəyimdə o qədər istəyirdim ki, o məqsədə özümüz qurban verə bilərdim.

Yazıq uşaqları fikirləşib addımlarımı yeyinlətdim. Yəqin, tamam göz-gözü görməyən qarın, erkən çökən qaranlığın içində xorfdan kimi bir adamın üstümə gəldiyini güman elədim, başımı lap aşağı əyib sıvişdim. Həyət qapısından içəri girəndə Xeyriyyəylə uşaqların hələ gəlmədiklərini dərhal başa düşdüm. Yəqin, axşam azanı hələ oxunmamışdı. Pilləkənləri çıxdım, ev turunc şərbəti qoxuyurdu; atam qaranlıq otağında idi; ayaqlarımı şaxta kəşmişdi; lampayla otağa girəndə dolabın açıldığını, yastiqların töküldüyünü, ətrafin dağıldığını görüb: "Şövkətlə Orxanın işidir", – dedim. Evdəki səssizlik, həmişəki səssizlik, həmişəkinə oxşamayan səssizlik idi. Ev paltarlarını geyinəndə ağlımdan qaranlıqda təkbaşına oturub bir anlığa xəyallara dalmaq keçdisə, aşağıdan, düz altımdan, mətbəxdən olmasa da, yay naxış otağından taqqılıt gəldi. Atam bu soyuqda oramı enmişdi. Amma orada lampa işığını gördüyüümü xatırlamadığımı fikirləşirdim ki, bu dəfə daşlıqdan həyətə açılan qapının çırpıldığını eşitdim. Ardınca həyət qapısının lap yaxınlığından o müsibət köpəklərin xeyirsiz, nəhs hürüşmələri başlayanda şübhələndim.

"Xeyriyyə", – qışqırdım, – "Şövkət, Orxan!.."

Üşüyürdüm. Atamın manqalı yandığından, onunla oturmaq, isinmək – artıq fikrim Qarada yox, uşaqlarımızdaydı – üçün yanına getdim. Lampa əlimdə idi.

Dəhlizi keçəndə aşağıda manqalın üstünə kefal şorbasından ötrü su qoymaq barədə fikirləşirdim. Mavi qapılı otağa girdim. Hər şey darmadağın olmuşdu, dalğın-dalğın "atam da neyləyib" deyəcəkdir.

Sonra atamı orada yerdə gördüm.

Dəhşətli fəryad qopardım. Bir dəfə də qışqırdım. Sonra atamın ölüsünə baxa-baxa susdum.

Baxın, dinməzliyinizdən, soyuqqanlı halınızdan sizin belə bu otaqda olan hər şeyi çoxdan bildiyinizi başa düşürəm. Hər şeyi olmasa da, bir çox şeyləri. İndi maraqlandığınız mənim gördükərimə münasibətim, nələr hiss elədiyimdir.



Rəsmə baxanda olduğu kimi, rəsmidəki qəhrəmanın əzabını, hekayənin o facieli nöqtəyə gəlməsini fikirləşib nəticəyə gəl-sək, sonra mənim elədiklərimə baxıb, orada, mənim yerimdə siz olsaydınız, sizin atanız belə öldürülsəydi, nə hiss eləyərdiniz – mənim kədərimi yox, bunu ləzzətlə başa düşməyə çalışacaqsınız.

Əlbəttə, axşam evə qayıtdım, bir adam atamı öldürüb. Bəli, saçımı-başımı yoldum. Bəli, hönkür-hönkür ağladım. Bəli, uşaqlığında elədiyim kimi, bütün gücümüz onu qucaqladım və qoxusunu iyıldım. Bəli, qorxudan, dərddən, tənhalıqdan uzun-uzadı titrədim. Nəfəs almadım. Bəli, gördüyüümə də inanmadım, qalxıb qəddini düzəltməyi, həmişəki təki kitabları arasındaki guşəsində oturması üçün Allaha yalvardım: Qalx, ata, qalx, ölmə, di, ata, qalx, ata. Amma qan içindəki başı parça-parça olmuşdu. Kağızlarının, kitablarının cirilmasından, rəflərin, boyan dəstlərinin, hoqqaların qırılıb-dağıdılmäsindən, döşəkçənin, rəhlələrin, yazı taxtalarının vəhşicəsinə parçalanıb, hər şeyin darmadağın edilməsindən, atamı öldürən qəzəbdən çox, otağı, hər şeyi beləcə dağıdan nifrətdən qorxdum. Artıq ağlamırdım. Yan küçədə iki adam qaranlıqda gülüşə-gülüşə keçəndə dünyanın sonsuz sükutunu beynimin içində eşidir, üzümdəki yaşı, burnumdakı fırılığı əllərimlə silirdim. Uşaqları, həyatımızı uzun-uzadı fikirləşdim.

Sükutu dinlədim. Qaçdım. Atamın ayaqlarından tutub çəkə-çəkə dəhlizə çıxardım. Orada nədənsə bir az ağırlaşdı, amma fikir vermədən pilləkənləri endirməyə başladım. Pilləkənlərin ortasında gücüm tükənəndə oturdum, bəlkə, ağlayacaqdım, amma taqqıltıdan Xeyriyyəylə uşaqların gəldiyini güman eləyib, atamın ayaqlarını qapdım, qoltuqlarımın altına sıxıb aşağıya bu dəfə daha da yeyin endim. Elə parça-parça olmuş, elə qana batmışdı ki, əziz atamın başı pillələrə dəydikcə, bükülmüş islaq əskinin çıxardığı kimi səs çıxarırdı. Aşağıda nədənsə yüngülləşmiş bədənini çevirdim, daşlığın üstüylə sürüyə-sürüyə bir həmlədə axurun yanından keçib, yay

naxış otağına girdim. Qapqaranlıq otağın içini görmək üçün mətbəxdəki ocağın yanına qaçdım. Geri qayıdanda atamı içəri saldığım naxış otağının da necə tar-mar edildiyini əlimdəki şamın işığında gördüm və bir anlığa dilim tutuldu.

Kim idi, bu, Allahım, hansı idi?

Beynim sürətlə işləyir, cəld bəzi şeyləri hesablayırdım. Qapısını bərk-bərk örtdüyüm darmadağın edilmiş otaqda atamı yerə qoydum. Mətbəxdən su qabı götürdüm, quyudan su gətirib, yuxarı çıxdım, yandırıdığım lampanın işığında dəhlizdəki qanı, sonra da pilləkənləri sildim. Bunları çox cəld elədim. Yuxarı otağıma çıxdım, qana bulaşmış paltarlarımı soyundum, təmizlərini geyindim. Əlimdə su qabıyla əski atamın otağına girəcəkdir ki, həyət qapısının açıldığını eşitdim. Eyni anda axşam azanı da başladı. Bütün gücümüz topladım, əlimdə lampa onları pilləkənlərin başında gözlədim.

“Ana, biz gəldik”, – Orxan dedi.

“Xeyriyyə! Harada qaldınız!” – Bütün gücümüz qışqırdım, sanki qışqırmırdım da, piçıldayırdım.

“Ana, biz axşam azanını keçmədik ki...” – Şövkət deyirdi.

“Sus! Babanız xəstədir, yatır”.

“Xəstədir?” – aşağıdan Xeyriyyə dedi. Amma mənim susmağımdan qəzəbimi sezdi: “Şəkurə xanım, Kostanı gözlədik. Kefal gələnə qədər də heç boş durmadan dəfnə yiğdiq, uşaqların quru əncirini, qızılıçıq qurusunu aldım”.

Aşağıya düşüb, piçiltıyla Xeyriyyəni danlamaq istəyirdim, amma pilləkənləri enəndə əlimdəki lampanın islaq pillələri, tələsdiyimdən silə bilmədiyim qan damalarını işıqlandıracağını fikirləşdm. Uşaqlar tappa-tupla pilləkənləri çıxdılar, ayaq-qabılарını soyundular.

“Ssss”, – onları otağıma itələyə-itələyə dedim, – “babanız yatır, o yana getməyin”.

“Göy qapılı otaqda, manqalın yanına gedəcəyəm”, – Şövkət dedi. “Babamın yanına yox!”

“Babanız orada yatıb”, – piçiltıyla dedim.



Amma bir anlığa duruxduqlarını da gördüm. “Babanızın canına girib, onu xəstələndirən yaramaz cinlər siz də vurmasın, – dedim. – Girin otağınıza, görüm”.

İkisinin də əllərindən tutdum, qucaqlayıb yatdığınız otağımiza saldım. “Deyin görək indiyə qədər küçələrdə neyləyirdiniz?”. “Ərəb dilənciləri gördük”, – Şövkət dedi. “Harada?” – deyə soruşdum. – Bayraqları vardımı?”. “Yoxuşda. Xeyriyyəyə bir limon verdilər. Xeyriyyə onlara pul verdi. Üst-başlarını qar basmışdı”. “Başqa?” “Meydanda nişana ox atırdılar”. “Bu qarda?” – dedim. “Ana, mən üzüdüm”, – Şövkət dedi, “göy qapılı otağa gedəcəyəm”. “Bu otaqdan eşiyyə çıxmayaqsañız, – dedim, – yoxsa olərsiniz. Mən indi manqalı sizin yanınızda gətirərəm”. “Niyə ölməliyik?” – Şövkət dedi. “Sizə bir şey danışacağam, – dedim, – amma heç kəsə deməyəcəksiniz, aydın oldumu?” Deməyəcəklərinə söz verdilər. “Siz küçədə olanda, bura çox uzaqdan, bir məmləkətdən rəngi qaçıb olmuş dümağ bir adam gəldi, babanızla söhbət elədi. Ola bilsin, o, cinmiş”. Cinin haradan gəldiyini soruştular. “Nəhrin o biri tərəfindən”, – dedim. “Atamin olduğu yerdənmi?” – Şövkət dedi. “Hə, oradan, – dedim. – Cin babanızın kitablarındakı rəsmələrə baxmaq üçün gəlibmiş. O rəsmələrə baxan günahkar dərhal ölmüş”.

Sükut çökdü.

“Bax, mən aşağıya, Xeyriyyənin yanına gedirəm, – dedim. – Manqalı da bura gətirəcəyəm, yemək məcməyisini də. Ehtiyatlı olun, otaqdan eşiyyə çıxmağı ağliniza gətirməyin, olərsiniz. Çünkü cin hələ evin içindədi”. “Ana, ana, getmə”, – Orxan dedi. Şövkətə sarı döndüm: “Qardaşına sən cavabdehsən, – dedim. – Eşiyyə çıxarsınız, cin vurmasa, sizi mən öldürərəm”. Onlara qapaz vurmazdan əvvəl elədiyim o qorxunc görkəmi aldım: “İndi dua eləyin ki, xəstə babanız ölməsin. Yaxşı olsanız, Allah dualarınızı qəbul eləyər. Kimsə də sizə toxunmaz”.

Tutduqları işə bir o qədər də can yandırmadan dua eləməyə başladılar. Aşağıya endim.

“Kimsə turunc şərbətini dağıdıb, – Xeyriyyə dedi, – pişik desəm, gücü çatmaz, köpək içəri girməz...”

Birdən üzümdəki dəhşəti görüb dayandı: “Xeyir ola, – dedi. – Nə olub? Atan əfəndiyə bir şəymi olub?”

“Öldü”.

Fəryad qopartdı. Əlindəki bıçağı və soğanı taxtanın üstündə elə cirpdı ki, doğradığı kefal sıçradı. Eyni anda ikimiz də sol əlindəki qanın kefaldan yox, ilk fəryadda kəsdiyi şəhadət barmağından axdığını gördük. Qaça-qaça yuxarı çıxdım, üzbəüz otaqda tülbənd parçası axtaranda gördüm, uşaqların otağından səs-küy gəlir. Əlimdə cirdığım qumaş parçası otağa girdim. Şövkət Orxanın üstünə çıxb dizləriylə ciyinlərini sıxmışdı, onu boğurdu.

“Siz neyləyirsiniz?” – bütün gücümüzə qışqırdım.

“Orxan otaqdan çıxırdı”, – Şövkət dedi.

“Yalandır, – Orxan dedi. – Şövkət qapını açmışdı, çıxma, dedim”. Ağlamağa başladı.

“Sakit durmasanız, ikinizi də öldürərəm”.

“Ana, getmə”, – Orxan deyirdi.

Aşağıda Xeyriyyənin barmağını sarayıb qanı kəsdik. Atamın öz əcəliylə ölmədiyini deyəndə qorxub, “Allahım, bizi qoru” duaları elədi, kəsilmiş barmağına baxıb ağladı. Atamı gözlərini ova-ova ağladığı qədər sevirdimi, ya da sevdiyi qədər ağlayırdımı? Yuxarı çıxb, atama baxmaq istədi.

“Yuxarıda deyil, – dedim, arxa otaqdadır”.

Üzümə şübhəylə baxdı. Amma mənim gedib baxa bilməyəcəyimi başa düşəndə qorxu marağına və istəyinə də üstün gəlmədi. Lampanı götürüb getdi. Durduğum yerdən, mətbəxin girişindən daşlıqla dörd-beş addım gedib, otağın qapısını hörmətlə, qayğıyla yavaşça itələdiyini, əlindəki lampanın işığında darmadağın olmuş otağa baxdığını gördüm. Atamı əvvəlcə görə bilmədi, lampanı daha da yuxarı qaldırıb, böyük otağın künclərini işıqlandırmağa çalışdı.



“Aah!” – deyə sonra qışqirdı. Atamı qoyduğum yerdə, qapının lap yanında görmüşdü. Qimildanıb-eləmədən atama baxdı. Kölögəsi daşlığın üzərində və axurun divarında heç tər-pənmirdi. O baxanda mən də onun nə gördüyüni təsəvvürümə gətirdim. Geri qayıdırıb gələndə ağlamırdı. Deyəcəklərini beyninin bir guşəsinə bərk-bərk yerləşdirəcək qədər özündə olduğunu görəndə sevindim.

“İndi məni dinlə, Xeyriyyə, – dedim. Əlimin öz-özünə qapıb götürdüyü balıqlı bıçağı yelləyə-yelləyə danışırdım. – Yuxarı qat da alt-üst edilib, mənhus, iblis ora da girib, hər şeyi qırıb-töküb, bütün künc-bıçağı eşik-eşik eləyib. Atamın başını, üzünü orada parçalayıb, orada öldürüb. Uşaqlar görməsin, sən də başdan qorxmayasan deyə, atamı mən aşağı endirdim. Sizin dalınızca mən də çıxmışdım. Atam evdə tək idi”.

“Bilmirdim, – peşmançılıqla dedi. – Harda idin?”

Bir az susdum, istədim susduğumu yaxşı-yaxşı başa düşsün. Sonra “Qarayla idim, – dedim. – Asılmış yəhudinin evində Qarayla tapışdıq. Amma bunu heç kəsə deməyəcəksən. Atamın öldürülüyüünü də hələlik heç kəsə deməyəcəksən”.

“Onu kim öldürdü?”

Doğrudan, sadəlövh idimi, yoxsa məni sıxışdırmaq üçünmü belə eləyirdi.

“Bilsəm, öldürünü də gizlətməzdəm, – dedim. – Bilmirəm. Sən bilirsənmi?”

“Mən nə bilim, – dedi. – İndi biz neyləyəcəyik?”

“Heç bir şey olmamış kimi hərəkət eləyəcəksən”, – dedim. Qışqıra-qışqıra ağlamaq istəyirdim, amma susdum. İkiimiz də bir az susduq.

Xeyli sonra: “İndi balığın başını burax, – dedim, – uşaq-lara həmin süfrəni aç”.

Sızıldayıb ağlamağa başlayanda onu qucaqladım, bir-birimizi bərk-bərk qucaqladıq. Bir anlığa təkcə özümə, uşaq-lara yox, hamımıza ürəyim yana-yana onu sevdim. O biri tərəf-dən də şübhə qurdu içimdə ehmalca qımıldandı, atam qətlə

yetiriləndə harada olduğumu siz bilirsiniz. Xeyriyyəylə uşaq-ları mənim uzaqlaşdırduğımı, amma bunu başqa niyyətlə elədiyimi, təsadüflərin üst-üstə gəldiyini bilirsiniz... Amma Xeyriyyə bilirmi? Ona başa salsam, başa düşərmi, başa düşəcəkmi? Həm başa düşəcək, həm şübhələnəcək. Onu daha da bərk-bərk qucaqladım; amma bunu da hiyləmin üstünü örtmək üçün elədiyimi cariyə ağıyla fikirləşəcəyini ağlıma gətirməyə başlayanda, sanki, özümü onu aldadan kimi hiss elədim. Atam burada öldürüləndə mən Qarayla görüşüb, onunla sevişirdim. Bu fikri təkcə Xeyriyyə yürütsə, o qədər günah duymazdım, amma bilirom, siz də elə fikirləşirsiniz. Hətta etiraf eləyin, sizdən bəzi şeylər gizlətdiyimi də güman eləyirsiniz. Nə qədər bədbəxtəm! Nə qədər bəxtsizəm! Beləcə, mən ağlamağa başlayanda Xeyriyyə də ağladı və bir-birimizi qucaqladıq.

Yuxarı otaqda açdığınız süfrədə qarnımı doyuran kimi elədim. Arada: "Babanıza baş çəkim", – deyə çıxıb içəridə göz yaşı tökürdüm. Əməlli-başlı şübhələndiklərindən yeməkdən sonra uşaqlar yatağa girəndə lap yanına gəldilər, mənə qışıldilar. Uzun müddət cinin qorxsundan yata da bilmədilər. "Taqqılıt var, eşitdinmi?" – deyə dikəlib qalxdılar. Rahatlanıb yata bilsinlər deyə, onlara eşq hekayəsi nağıl elədim. Bilirsiniz, qaranlıqda sözlər qanadlanır.

"Ana, heç kəsə ərə getməyəcəksən, yox?" – Şövkət dedi.

"İndi qulaq as, – dedim. – Bir şahzadə varmış, gözəllər gözəli bir qızı uzaqdan aşiq olubmuş. Bu, necə olub? Gözəllər gözəlinin özündən qabaq rəsmini görüb, ondan da aşiq olub".

Bədbətlik və kədər vaxtlarında elədiyim kimi, hekayəti daha əvvəlcədən bildiyim bir şey təki yox, o anda qəlbimdən gəldiyi kimi uydurub danışdım. Qəlbimdən keçənlərin, xatirələrimin və əzablarımlın rəngləriylə uydurub danışdım. Qəlbimdən keçənlərin, xatirələrimin və əzablarımlın rəngləriylə uydurdugumdan, danışdıqlarım bir növ öz başına gələnlərə oxşayan naxış kim idi.



Uşaqların ikisi də yuxuya gedəndən sonra isti yataqdan çıxb, Xeyriyyəylə birlikdə iyrənc iblisin darmadağın elədiyi əşyaları yiğdiq. Didik-didik edilmiş sandıqları, kitabları, qumasları, firladıb atılmış, qırılmış fincanları, çanaq köynəyi, hoqqaları, parçalanmış rəhləni, boy aqutularını, nifrətlə cirilib atılmış kağızları, səhifələri bir-bir əlimizə alanda ikimizdən birimiz aradabir işini buraxıb ağlayırdı. Sanki, atamın ölümündən çox otaqların, əşyaların bu qədər alt-üst edilməsinə, məhrəmiyyətimizə beləcə, vəhşicəsinə qəsd edilməsinə kədərlənirdik. Sevdikləri ölen insanların öz təcrübəmdən bildiyim xasiyyətləri, evlərində ondan qalan hər şeyin əvvəlki kimi qalmasına baxıb təsəlli tapmaları və pərdələrin, örtüklərin, gün işığının həmişəki kimi görünməsini dərk eləyib, Əzrailin sevdikləri insanı çoxdan götürüb apardığına hərdənbir inanmamalarıdı. Atamın səbir və eşqlə baxdığı, qapılarını, künclərini vasvasılıqla naxışlatdırıldığı evin mərhəmətsizcəsinə tar-mar edilməsi, bizə nə belə bir təsəlli, nə də təsəvvür qoyduğundan, bu işi eləyən cəhənnəmliyin qəddarlığını xatırladıb, bizi də qorxudurdu.

Mənim istəyimlə aşağı enib, quyudan təzə su çekib, abdəst alandan sonra rəhmətlik atamın ümidi dən və ölümündən eyni vaxtda bəhs elədiyindən çox sevdiyini dediyi Əl-i-İmran surəsini ən çox sevdiyi Herat cildli Quran-i Kərimdən oxuyanda, məsələn, ikimiz də bir anlığa həyət qapısının cirildadığını qorxuya eşitdik, amma arxası gəlmədi. Gecəyarısı həyət qapısının sürgüsünü yoxlayıb, arxasına atamın yaz səhərlərində quyudan özü çəkdiyi suyla suladığı reyhan saxsısını birlikdə qoyandan sonra evə girəndə özümüz götürdüyüümüz lampaların uzatdığı kölgələrimizi bir anlığa başqasınıki sandıq. Ən çox da əcəliylə öldüyünü qəbul eləməkdən başqa bir çarəm qalmadığından, atamın qana batmış üzünü yuyub palṭarını dinməzcə dəyişdirəndə – Xeyriyyə: “Qolunu altından sal”, – deyə piçildamışdı – bir növ səssiz ibadət kimi, qəlbimizi bürüyən dəhşətlə qorxmuşduq.

Atamın qana batmış paltarını, alt geyimlərini soyunduranda bizdə heyrət və heyranlıq doğuran şey qaranlıq otaqda üstünə düşən şam işığında alnındaki həyat dolu, aqtəhər rəng idi: ikimiz də daha təhdidkar bir şeydən hələ aradabir titrəyib qorxduğumuzdan, atamın qırışlar və yaralarla örtülmüş çilpaq bədəninin sərbəstcə uzanmasına baxmaqdan, ona tamaşa eləməkdən heç çəkinmirdik. Xeyriyyə yuxarıya alt paltarını, yaşıl ipək köynəyini götürməyə gedəndə bir anlığa özümü saxlaya bilməyib, yazıq atamın orasına baxdım və hərəkətimdən çox utandım. Tərtəmiz geyindirəndən, boyundakı, üzündəki, saçındakı qanı diqqətlə təmizləyəndən sonra bütün gücümlə qucaqladım, burnumu saqqalının içində soxub doyunca iyilədim və uzun-uzadı ağladım.

Məni vicdansız, hətta günahkar bilənlər üçün iki kərə də ağladığımı deyirəm. 1. Yuxarı otağı uşaqların olub-keçəni bilməyəcəkləri vəziyyətə gətirəndə, baliqqulağından möhrəni uşaqlığımızdan qalma vərdişlə qulağıma söykəyib, dənizin səsinin əməlli-başlı zəiflədiyini hiss eləyəndə. 2. Son iyirmi ildə atam hey üstündə oturduğundan, az qala qızının bir parçası olan qırmızı məxmər döşəkçənin parçalandığını görəndə.

Ələ gəlməyəni hasardan eşiyə atıb, evdə hər şeyi əvvəlki halına gətirəndə Xeyriyyənin bu gecə yatağını bizim otağımızda salmaq istəyini rəhmsizcəsinə rədd elədim. Ona: "Uşaqlar səhər şübhələnməsinlər", – dedim. Amma düzü, uşaqlarımla tək qalmaq və Xeyriyyəni cəzalandırmaq istədiyim üçün belə elədim. Yatağa girdim, xeyli müddət yuxuya gedə bilmədim. Başına gələn şeyin qorxunluğunu fikirləşdiyimə görə yox, başına gələ biləcək şeyləri hesablaşdırıǵıma görə.



31. MƏNİM ADIM QIRMIZIDIR

“Şahnamə” şairi Firdovsi Qəznəyə gəlib. Sultan Mahmudun şairləri tərəfindən səhralı kimi, alçaldılandan sonra ilk üç misrası çox çətin qafiyəylə bitən dördlüyün heç kəsin tamamlaya bilmədiyi son misrasını söyləyəndə mən orada, Firdovsun kaftanının üstündə idim. “Şahnamə”nin əfsanəvi qəhrəmanı Rüstəm yoxa çıxmış atının arda uzaq ölkələrə gedəndə sadığının üzərində, əfsanəvi divi misilsiz qılıcıyla ikiyə böləndə axan qanın içində, qonağı qaldığı şahın gözəl qızıyla gecəni sevişə-sevişə keçirəndə yorğanın qırışları arasında idim. Hər yerdə idim və hər yerdəyəm. Tur qardaşı İrəcin başını namərdəsinə kəsəndə, röyalar qədər gözəl əfsanəvi ordular bozqırda bir-birlərinə qarışanda, İskəndərin başına gün vurdugundan, gözəl burnundan axan qanı işildayanda mən orada idim. Həftənin hər günü ayrı rəngə çalan qübbənin altında, ayrı iqlimdən gələn misilsiz gözəllə gecəni keçirib, onun danışlığı hekayəni dinləyən Sasani şahı Bəhram Gurun çərşənbə günü ziyarət elədiyi və rəsmindən aşiq olduğu gözəlin paltrında, Şirinin rəsminə baxıb aşiq olduğu Xosrovun tacından kaftanınacaq bütün qiyafəsində idim. Qalaları mühasirəyə alan orduların bayraqlarında, ziyarət süfrələrinin örtüklərində, padşahların ayaqlarını öpən elçilərin məxmər kaftanlarında, hekayələrinə uşaqların əldən-ayaqdən getdikləri qılincın rəsm edildiyi yerdə idim. Hindistan və Buxaradan gələn qalın kağızların üzərinə gözəl gözlü şeyirdlərin, usta nəqqəşlərin baxışları altında xırda firçalarla sürtülüb, uşaq xalılılarını, divar bəzəklərini, boynubükük gözəl qadınların pəncərə arasından küçəyə tamaşa eləyəndə geydikləri köynəkləri, döyüşə girən xoruzların pipiklərini, əfsanəvi ölkələrin əfsanəvi meyvəliyilə narlarını, şeytanın ağızını, çərçivələrin içindəki incə çizgini, çadırların qıvrım-qıvrım bəzəklərini, nəqqəşin öz kefi üçün çəkdiyi, çılpaq gözəl güclə görülən çiçəkləri,

şəkərdən düzəldilmiş quş heykəllərinin albalıdan gözlərini, çobanların corablarını, əfsanələrdən gəlmə şəfəqləri, minlərlə, on minlərlə savaşçının, şahın, aşığın cəsədini və yaralarını göstərdim. Qanın çiçək kimi açdığı savaş məclislərinə, gözəl oğlanlar və şairlər çöldə şərab içib, musiqi dirləyəndə ən usta şairin kaftanına, mələklərin qanadlarına, qadınların dodaqlarına, ölülərin yaralarına və qan içindəki kəsik başlarına sürtülməyi sevirəm.

Soruşduğunuzu eşidirəm: “Rəng olmaq nədir?”

Rəng gözün təması, karların musiqisi, qaranlıqda kəlmədi. On minlərlə ildir, kitabdan-kitaba, əşyadan-əşyaya küləyin uğultusu kimi, ruhların danışdıqlarını dirlədiyimdən mənim təmasının mələklərin təmasına oxşadığını söyləyək. Bir tərəfim burada gözlərinizlə çağırır; o, mənim ağır tərəfimdir. Bir tərəfim havada baxışlarınızla qanadlanır; o, mənim zəif tərəfimdi.

Qırmızı olmaqdan necə də xoşbəxtəm! İçim yanır, qüvvətliyəm; diqqət göstərildiyini bilirəm; mənə qarşı bir rəng qoya bilmədiyinizi də.

Gizlətmirəm: mənim üçün zəriflik zəiflik, ya da gücsüzlükə yox, ancaq qətiyyətlə və iradəylə həyata keçir. Özümü ortaya qoyuram. Başqa rənglərdən, kölgələrdən, tünlükdən, ya da tənhalıqdan qorxmuram. Məni gözləyən səthi öz müzəffər atəsimlə doldurmaq necə də gözəldir! Mənim yayıldığım yerdə gözlər parıldayır, ehtiraslar qüvvətlənir, qasılar qalxır, ürəklər sürətlə döyüñür. Baxın mənə! Yaşamaq nə qədər gözəl shəydir! Mənə tamaşa eləyin; görmək nə gözəldir! Yaşamaq — görməkdir. Hər yerdə görünürəm. Həyat mənimlə başlayır, hər şey mənə dönür, inanın mənə.

Susun və necə də belə misilsiz qırmızı olduğumu dirləyin. Boyadan başı çıxan ustاد nəqqas Hindistanın ən isti yerindən gələn ən yaxşı qırmızı böcəyinin qurusunu öz həvəngdəstəsində əl çəkiciylə döyə-döyə əməlli-başlı toza döndərib, bunun beş dirhəmini, bir dirhəm sabunotu və yarımdırhəm də nilufər hazır elədi. Üç girvənkə suyu qazana tökdü, sabunotunu



içinə atıb qaynatdı. Sonra nilufəri suya atdı, yaxşı-yaxşı qarışdırıldı. Gözəl qəhvə içib qurtaranacan qaynatdı. O, qəhvəni içəndə mən də az sonra doğulacaq uşaq kimi səbirsiz olurdum. Qəhvə ağlinı alıb, gözlərini cin kimi eləyəndə qırmızı tozunu qazana atdı, bu iş üçün istifadə elədiyi nazik və təmiz çubuqlardan biriylə yaxşıca qarışdırıldı. İndi əsl qırmızı olacaqdım, amma keyfiyyətim o qədər vacibdir ki; həm su boş yerə qaynamamalıdı, həm də, təbii, bir az qaynamalıdı. Çubuğun ucuyla sudan bir parça götürüb, baş barmağının (o biri barmaqlar, qətiyyən olmaz) dırnağına sürtdü. Ohh, nə gözəlmiş qırmızı olmaq! Dırnağını qırmızıya boyadım, dırnağının qıraqına su kimi axmadım; keyfiyyətim yaxşı idi, amma çöküntülərim vardi. Qazanı ocağın üstündən düşürdü, məni tərtəmiz qumaşdan keçirib süzdü, daha da saf oldum. Sonra odun üstünə qoydu, məni iki dəfə də qaynadıb köpürtdü, azacıq döyülmüş sap atdı, soyumağa qoydu.

Bir neçə gün keçdi, orada, qazanın içində heç bir şeyə qarışmadan qaldım. İçimdən bütün səhifələrə, hər yerə, hər şeyə sürtülmək keçə-keçə, eləcə qalmaq qəlbimi sindirirdi. Bu səssizlikdə qırmızının nə olduğunu fikirləşdim.

Bir kərə, bir Əcəm şəhərində kor nəqqəşin əzbərdən çəkdiyi at rəsmindəki yəhər örtüyünün bəzəklərinə bir şeyirdin firçasıyla sürtüləndə iki ustad kor nəqqəşin öz aralarında çekişdiklərini eşitmışdım.

“Bütün naxış həyatımız ərzində şövq və inamla çalışdığınıımızdan axırda, təbii ki, kor olan bizlər, qırmızının necə rəng, necə hiss olduğunu bilir, xatırlayıraq, – atı əzbərdən çəkən dedi, – amma anadangəlmə kor olsayıq, gözəl şəyirdimizin sürdüyü bu qırmızını necə dərk eləyəcəkdik?”

“Gözəl misaldi, – o biri dedi, – amma rənglər başa düşülməz, hiss edilər”.

“Qırmızının hissini heç görməyənə başa salın, ustadım”.

“Barmağımızın ucuyla toxunsayıq, dəmirlə mis arasında olardı. Ovcumuzun içində götürsəydik, yandırardı. Dadsayıq,

duzlu ət kimi şor olardı. Ağzımıza alsayıdış, doldurardı. İylə-səydik, at kimi iylənərdi. Çiçək kimi qoxusayıdı, qırmızı gülə yox, yoğurt çiçəyinə bənzəyərdi.

O zamanlar, yüz on il qabaq firəng nəqşİ şahların üstünlük verdiyi həqiqi təhdid olmadığından və əfsanəvi böyük ustadlar öz üsullarına Allaha inanan kimi, inandıqlarından firəng ustadlarının ən adı qılinc yarasında, ya da ən bayağı parçada belə qırmızının növbənöv çalarlarından istifadə eləmələrinə bir cür şərəfsizlik və qanmazlıq kimi baxıb, gülüb keçdilər. Ancaq sadəlövh, qətiyyətsiz və iradəsiz nəqqasın bir kaftanın qırmızısı üçün fərqli qırmızılardan istifadə elədiyini söylədilər. Kölə bəhanə ola bilməz. Əsasən, yeganə bir qırmızı var və təkcə ona inanılır”.

“Bu qırmızının mənası nədir?” – deyə atı əzbərdən çəkən kor nəqqas yenə soruşdu.

“Rənglərin mənası orada, qarşımızda olmaları və onları görməyimizdi, – o biri dedi. – Görməyənə qırmızı başa salınmaz”.

“Dinsizlər, kafirlər, əqidəsizlər də Allahı inkar eləmək üçün onun görünmədiyini deyirlər”, – atı çəkən kor nəqqas dedi.

“Ona görə o görənə görünür, – dedi o biri usta. – Quran-i Kərim buna görə, görənlə görməyənin heç də eyni olmayacağıni deyir”.

Gözəl şeyird atın yəhərinin örtüyüünə məni yavaş-yavaş sürtmüşdü. Gözəl bir naxışın ağ-qarasına öz tutumumu, gücümüz və canlılığını qoymaq elə xoş duyğudu ki, pişik tükündən firça məni kağıza yayanda sevincdən qidiqlanıram. Beləcə, mən rəngləndirdikcə, sanki, aləmə “ol” deyirəm və aləm mənim qan rəngimdən olur. Görməyən inkar eləyir, amma hər yerdə mən varam.



32. MƏN ŞƏKURƏYƏM

Səhər uşaqlar oyanmamışdan qabaq yataqdan qalxdım, Qaraya asılmış yəhudinin evinə dərhal gəlməsini bildirən kiçik məktub yazdım və Xeyriyyənin əlinə dürtdüm ki, qaçaqaça Esterə çatdırınsın. Xeyriyyə məktubu alanda gözlərimin içində başımıza gələ biləcəklərin qorxusuya bir daha çəkinmədən baxdısa, mən də artıq qorxmalı atam olmadığından, yeni qazanılmış qorxusuz-hürküsüzlükə onun gözlərinin içində baxdım. Bu da bundan sonra aramızdakı ədəbin və qaydaların nə cür olacağını aydınlaşdırıldı. Son iki il ərzində Xeyriyyənin atamdan uşaq sahibi olub, cariyə olduğunu unudub xanımlıq eşqinə düşəcəyindən narahatlıq keçirdiyimi indi sizə etiraf eləyim. Uşaqlar oyanmamış atamı ziyarət elədim, qınlıdanmayan, amma əcaib tərzdə yumşaqlığını itirməmiş əlini hörmətlə öpdüm. Atamın ayaqqabılарını, başlığını göy fəracəsini gizlətdim, uşaqlar oyananda onlara babalarının yaxşılaşdığını, erkəndən Mustafa paşanın yanına getdiyini söylədim.

Xeyriyyə səhər gəzintisindən geri gəlib, qəhvəaltı üçün süfrəni sərəndə, turunc şirəsinin içiləcək hissəsini də ortaya qoyanda mən Esterin indi Qaranın qapısını döydüyüünü fikirləştirdim. Qar kəsmiş, günəş çıxmışdı.

Asılmış yəhudinin həyatınə girəndə də eyni şeyi gördüm. Saçaqlardan, pəncərənin qırğılarından asılan buzlar sürətlə kiçilir, kif və çürümüş yarpaq iyələnən həyat günəşini istəklə udurdu. Qaranı dünən axşam – mənə neçə həftə əvvəl baş verən kimi, uzaq gəlirdi – onu ilk dəfə gördiyüm yerdə məni gözləyən gördüm. Rübəndimi qaldırıb dedim: “Əgər içindən sevinmək gəlirsə, sevin. Artıq aramızda atamın etirazlarına, müqavimətinə, şübhələrinə yer yoxdur. Dünən gecə sən məni burada şərəfsizcəsinə sixışdırmağa çalışanda bir adam, iblisin biri boş evimizə girib, atamı öldürüb”.

Qaranın təpkisindən çox mənim niyə belə yekəxana, səmi-miyyətdən bir az uzaq ədayla danişdiyiylə maraqlanırsınız. Cavabını mən də bilmirəm. Bəlkə ağılayacağımı, Qaranın məni qucaqlayacağına, ona güman elədiyimdən daha sürətlə yaxınlaşacağımı görədi.

“Evimizi didik-didik eləyib, bir çox şeyi sindirib, bəllidir ki, bundan sonra bu iblisin öz hücrəsində sakitcə oturacağını heç güman eləmirəm. Atamın kitabının sonuncu rəsmini oğurlayıb. İstəyirəm, məni, bizi, atamın kitabını ondan qoruyasan. Amma bizi hansı sıfətlə, hansı yaxınlıqla qoruyacaqsan; bax indi məsələ budur”.

Bir şey demək üçün cəhd elədi, amma baxışlarımla, sanki, bunu daim eləyən kimi, onu asanlıqla susdurdum.

“Atam ölündən sonra qazının nəzərində mənim sahibim ərimdir, ərimin ailəsidir. Atam ölməmişdən əvvəl elə belə idi, çünki qaziya görə, ərim sağdır. Ərimin qardaşı böyük qardaşının olmadığı müddətdə məndən istifadə eləməyə cəhd göstərdiyi, bu ədəbsizlik və bacarıqsızlıqla qaynatamı tərəddüdə qoyduğundan, atamın yanına dul qalmadan da qayida bilmışdım. İndi atam öldüyünə, qardaşım da olmadığına görə, deməli, büsbütün sahibsizəm. Ya da sahibim, heç şübhəsiz, ərimin qardaşıyla qaynatamıdır. Onların, əslində, məni evlərinə geri aparmaq üçün hərəkətə gəldiklərini, atamı məcbur eləmək üzrə olduqlarını, məni təhdidlə sixışdırmağa qərar verdiklərini bilirsən. Atamın öldüyünü eşidər-eşitməz, məni evə aparmaqdan ötrü dərhal hərəkətə gələcəklər. O evə qayıtməq istəmədiyimdən, atamın öldüyünü gizlədirəm. Bəlkə də, əbəs yerə gizlədirəm. Çünkü bunu onlar da eləmiş ola bilərlər”.

Asılmış yəhudinin evinin sınıq nəfəslikləri və yırtıq pəncərələrindən içəri zərifliklə sözülən nazik işıq zolağı otağın illərlə yiğilmiş tozunu işıqlandırıb, Qarayla aramıza elə bu anda düşdü.

“Atamın öldürüldüyünü yalnız bu səbəbdən gizlətmirəm”, – gözlərimi Qaranın eşqdən çox, diqqətlə baxmasına



sevindiyim gözlərinə dikib dedim. – Atam öldürüləndə haradə olduğumu sübut eləyə bilməməkdən qorxuram. Xeyriyyənin şahidliyinin heç bir dəyəri olmasa da, əleyhimə – mənim olmasa da, atamın kitabının əleyhinə – işlədilən hiylələrin bir hissəsi olmasından qorxuram. Əlim çatan hamim, sahibim qalmaya-qalmaya atamın öldürüldüyünü elan eləməyi-min cinayəti qaziya qəbul etdirmək baxımından başlangıçda asanlıq yaratsa da, daha sonralar, sərf güman saydığım səbəblərdən – məsələn, bəlkə də, Xeyriyyə atamın sənə ərə getməyimi istəmədiyini bilir – başıma bəla açacağını çox yaxşı təxmin eləyə bilirəm”.

“Atan mənə ərə getməyini istəmirdimi?” – deyə Qara soruşdu.

“İstəmirdi, çünkü, bildiyin kimi, sənin məni götürüb ondan uzağa aparmağından qorxurdu. İndi sən artıq atama bu pisliyi eləyə bilməyəcəyinə görə, bu vəziyyətdə bizim evlənməyimizə yaxıq atamın da heç cür etirazı olmazdı. Sənin etirazın varmı?”

“Yox, gözəlim”.

“Yaxşı. Mənim hamimin də səndən heç bir pul və qızıl tələbi də yoxdur. Öz tərəfimdən öz nikah şərtlərimi danışmaq kimi, ədəbsizlik elədiyimə görə, üzr istəyirəm. Amma təfsilatına, bədbəxtlikdən, dərhal indi varmağa məcbur olduğum bəzi nikah şərtlərim də var”.

Uzun müddət susduğumdan, Qara gecikdiyi üçün üzr istəyən tərzdə: “Bəli”, – dedi.

“Birincisi, – deyə başladım, – mənimlə dözülməyəcək qədər pis davransan, ya da mənimlə evli ola-ola başqasıyla evlənsən, məni güzəran puluya boşamış sayılacağımıla bağlı iki şahid qarşısında and içəcəksən. İkincisi, səbəbli-səbəbsiz altı aydan artıq evini tərk eləyib geri qayıtmasan, mənim sərbəst sayılacağımı və mənə ödənc verəcəyinə dair iki şahid qarşısında and içəcəksən. Üçüncüsü, evlənəndən sonra, təbii ki, evimə daşınacaqsan, amma atamı qətlə yetirən

alçaq tapilana, ya da sən tapana qədər – ona öz əlimlə işgəncə vermək istəyirəm! – və padşahımızın kitabı sənin bacarıq və səyinlə başa çatdırıb, ona təhvıl verilənə qədər mənimlə eyni yataqda yatmayacaqsan. Dördüncüsü, o yataqda mənimlə yatan oğullarımı öz oğulların kimi sevəcəksən”.

“Hə”.

“Yaxşı. Qarşımızdakı əngəllər bu sürətlə aradan qalxsa, çox yaxın vaxtda dünya evinə girəcəyik”.

“Dünya evinə hə, amma eyni yatağa yox”.

“Hər şeyin başı evlilikdir, – dedim, – əvvəlcə onu həll eləyək. Eşq evlilikdən sonra gəlir. Unutma. Evlənməmişdən qabaq alovlanan eşq yanğını evlənəndə sönür, geridə boş və kədərli yanğın yeri qalır. Əlbəttə, evlənəndən sonra duyulan eşq də tükənir, amma onun yerini xoşbəxtlik tutur. Buna baxmayaraq, bəzi tələskən səfehlər evlənməmişdən qabaq aşiq olub, yana-yana bütün eşqi tükədirlər. Niyə? Çünkü ən böyük məqsədi eşq sayırlar”.

“Düzü nədir?”

“Düzü, xoşbəxtlikdir. Eşq də, evlilik də onu əldə eləməyə yarayır: ər, ev, uşaqlar, kitab. Mənim bu əri itmiş, atası ölmüş halımın belə sənin o qupquru yalqızlığından yaxşı olduğunu görmürsənmi? Bütün günü gülüşə-gülüşə, döyüşə-döyüşə sevişdiyim oğullarım olmasa, olərəm. Sən mənim bu halima etinasız qalmadığından, hətta gecəni mənimlə eyni yataqda olmasa belə atamin cəsədiylə və uşaqlarımla birgə eyni dam altında keçirməyə için-için can atlığından, indi deyəcəyimi bütün varlığıyla dinləyəcəksən”.

“Dinləyirəm”.

“Boşanmağım üçün cürbəcür yollar var. Yalançı şahidlər səfərə çıxmazdan əvvəl ərimin məni şərtlə boşadığına şahidlik eləyib, məsələn, iki il ərzində səfərdən qayıtmasa, arvadının sərbəst olmasına and içdiyinə yalan yerə and içə bilərlər. Ya da, daha doğrusu, ərimin cəsədini savaş meydanında gör-düklərini yerli-yataqlı söyləyib and içə bilərlər. Amma evdəki



cəsədi, qayınatamlı qaynımın etirazlarını nəzərə alsaq, bu yalançı şahidliklər çox yaramaz yollardır və ağılli, tədbirli qazılar da qorxub razi olmazlar. Ərimin məni güzəranpulu-suz qoyub dörd ildən bəri səfərdən qayıtmamasına baxmaya-raq, məni məzhəbi bizim kimi Hənəfi olan qazılar da boşaya bilməz. Amma Üsküdar qazısı mənim vəziyyətimdə olan, Əcəmavaşları üzündən sayıları həmişə artan qadınların boşanmasına imkan vermək üçün padşahımız həzrətlərinin və şeyxülislamin göz yummasıyla aradabir yerini məzhəbi Şəfiyi olan naibinə verir, o da bizi şaqqa-şuqla boşayıb, güzəran pulu kəsirmiş. İndi əgər mənim vəziyyətimə dürüst şahidlik eləyəcək iki adam tapıb, onlara dərhal bir az pul verib, birlikdə Üsküdara keçib, qazını dilə tutub, məni boşamaq üçün yerində naibinin oturmasını təmin eləyib, bu şahidlərə məni boşadıb, bir də qazı dəftərinə boşanmanı qeyd etdirib, bu yolda kağız, şəhadət də dərhal alsan, boşanmadan dərhal sonra, heç gözləmədən təsdiqlətsən, bütün bunları bu günortadan sonraya qədər görüb geri qayıtsan, axşamüstü dərhal nikahımızı kəsəcək imam tapmaq heç çətin olmadığına görə, bu gecə mənim ərim kimi mənimlə və uşaqlarımıla eyni dam altında qala biler, beləcə, bizi o iblisin qorxusuya gecəni tir-tir titrəyib evin tiqqıltalarını dinləyə-dinləyə keçirməkdən, səhər də atamın vəfatını xəbər verəndə məni el-oba qabağında sahib-siz, bədbəxt qadın vəziyyətinə düşməkdən qurtararsan”.

“Bəli, – Qara nikbinliklə, bir az da uşaq sayaq dedi, – bəli. Səni alıram”.

Yəqin, Qarayla yekəxana və səmimiyyətdən uzaq dillə niyə danışdığını bilmədiyimi demişdim. İndi bilirəm. Deyəsən, özümün belə yoluna qoyacaqlarına çətin inandığım şeylərə uşaqlıqdan dəlisovluğunu bildiyim Qaranı ancaq bu ədayla təhrik eləyəcəyimi sezirəmmiş.

“Boşanmanın və axşamüstü, inşallah, kəsilməli nikahımızın saxta olduğunu iddia eləyəcək adamlara, atamın kitabının tamamlanması üçün pisliklər eləyəcək kəslərə, düşmənlərimizə

qarşı görməli olduğumuz xeyli iş var, amma, əslində, indi mənimkindən də qarışq olan ağlını daha qarışdırımayım”.

“Ağlin heç qarışq deyil”, – Qara dedi.

“Çünki bunlar mənim fikirlərim deyil, illərlə atamla danış-danışa ondan öyrəndiyim şeylərdir”, – dedim. Hamisinin mənim qadın ağlımdan çıxmasını güman eləməməsinə və dediklərimə inanmasına görə.

Məni çox ağıllı bilib, bunu üzümə deyəcək kişilərin hamisının söylədikləri şeyi Qara dedi: “Çox gözəlsən”.

“Bəli, – dedim, – zəkamin təriflənməsi çox xoşuma gəlir. Mən balaca olanda atam da bunu çox elərdi”.

“Amma böyüüb yetişəndən sonra atam mənim zəkamı tərifləməyi buraxdı”, – deyəcəkdir ki, ağlamaga başladım. Ağlayanda, sanki, öz içimdən çıxıb məndən ayrılan başqa qadın olurdum və kitabın səhifəsindəki dərd gətirən rəsmə baxıb kədərlənən şəyird kimi öz həyatımı zahirdən görür, özümə acıydım. İnsanın öz dərdlərinə başqalarının dərdi təki göz yaşı tökməsində elə saf cəhət var ki, Qara məni qucaqlayanda qəlbimizə xeyirxahlıq yayıldı. Amma bu dəfə də biz bir-birimizi qucaqlayanda xeyirxahlıq aramızda qalır, heç ətrafımızdakı düşmənlərin aləminə yaramırdı.



33. MƏNİM ADIM QARADIR

Dul, yetim və məhzun Şəkurəm tük kimi addımlarla çıxbı gedəndən sonra ondan mənə keçən badam qoxusu və evlilik xəyallarıyla asılmış yəhudinin evinin sükutu içində xeyli qaldım. Beynim qarmaqarışq idi, amma mənə az qala əzab verəcək sürətlə də işləyirdi. Əniştəmin ölümünə belə lazımı qədər yanmadan mən də qaça-qaça evimə qayıtdım. Bir yandan Şəkurənin məni aldatdığını, məndən böyük bir hiylənin parçası kimi istifadə elədiyini deyən şübhə qurdu içimi yeyir, bir yandan da xoşbəxt evlilik xəyalları gözümün qabağından heç getmirdi.

Evdə, səhərin bu vaxtında hara gedib, haradan gəldiyimi öyrənmək üçün məni qapının ağzında sorğu-sual tutan ev sahibəm arvada yalan söyləyəndən sonra otağında döşəyi-min içində gizlətdiyim kəmərimin astarından iyirmi iki dənə Venesiya qızılı çıxarıb titrəyən barmaqlarımla kisəmə qoydum. Təkrar küçələrə qayıdanda Şəkurənin nəqli, kədərlə, qara gözlərinin beynimdən bütün günü qəti çıxmayağını dərhal başa düşdüm.

Əvvəlcə Venesiya aslanlarının beşini elə hey gülümsə-yən yəhudi sərrafa xırdalatdım. Sonra adını sevmədiyimdən, indiyə qədər sizə demədiyim məhəlləyə (indi deyim: Yakutlar) ölü Əniştəmin və Şəkurəmin uşaqlarıyla məni gözlədiyi evin küçələrinə düşüncələr içində qayıtdım. Küçələrdə, elə bil, qaça-qaça gedəndə hündür çınar ağacı Əniştəmin öldüyü gün ağlagəlməz evlilik xəyalları və planlarıyla ətəklərim yellənə-yellənə getdiyimdən mənə tənə elədi. Yəqin, buzlar əridiyinə görə, şırıldaya-şırıldaya axan məhəllə çeşməsi mənə: "Fikir vermə, – dedi, – işlərini yoluna qoy və xoşbəxt olmağa fikir ver". Dayan görək, daha sonra bir küncdə yalanmaqdə olan nəhs qara pişik beynimi cırmaqladı: "Sən özün də daxil olmaqla, hamı Əniştənin qətlində barmağın olduğundan şübhələnir".

Pişik yalanmaqdan əl çəkdi və bir an sehrli gözləriyle göz-gözə gəldik. Bilirsiniz, camaati əzizlədiyindən, bu İstanbulun pişiyi kobud olur.

İri qara gözlərinin qapaqları yarıörtülü durduğu üçün elə hey yuxulu görünən İmam əfəndini evində yox, məhəllə camesinin həyətində gördüm, məhkəmədə şahidlik eləməyin nə zaman zəruri, nə zaman ixtiyari olduğunu, bu çox dəlaşiq hüquqi məsələni soruşdum, məqrur ədayla verdiyi cavabı ilk dəfə eşidilən kimi, qaşlarını dartib dinlədim. İmam əfəndi bu hadisədə başqa şahidlərin tapılsa, şahidliyin ixtiyarı olduğunu izah elədi, amma yeganə şahid olduğu vəziyyətdə şahidlik eləmək Allahın əmri idi.

“Mənim də dərdim elə budur da”, – deyə sözə qarışdım. Hamının bildiyi mövzuda bütün şahidlər bu ixtiyarı vəziyyət bəhanəsi arxasına siğınıb, tənbəllik eləyib, məhkəməyə getmədiklərindən, mənim kömək elədiyim adamların çox təcili işləri görülmürdü.

“Eh, – imam əfəndi dedi, – sən də bir az kisənin ağzını aç.”

Mən də açıb ona içindəki Venesiya qızıllarını göstərdim. Camenin geniş həyəti, imamin üzü, hamımız bir anda qızılın parıltısıyla işıqlandıq. Məsələnin nə olduğunu soruşdu.

Kim olduğumu başa saldım: “Əniştə əfəndi xəstədir, – deyə izah elədim, – ölməmişdən qabaqda qızının dulluğunun rəsmiləşməsini, güzəran pulunun kəsilməsini istəyir”.

Üsküdar qazısının naibini nişan verməyimə ehtiyac qalmadı. Hər şeyi başa düşən imam əfəndi bəxtsiz Şəkurə xanıma görə, uzun müddətdən bəri elə bütün məhəllənin kədərləndiyini, hələ gecikdiyimizi söylədi. Ayrılmaq üçün lazım olan ikinci şahidi Üsküdar qazısının qapısında axtaracağımızdan, İmam əfəndi qardaşını gətirəcəkdi. İndi bir qızıl da ona versəm, məhəllədə yaşayan, Şəkurənin və sevimli yetimlərinin dərdini bilən qardaşa da savab eləmiş olacaqdım. İmam əfəndinin özünə iki qızıl göstərmışdım. İkinci şahidə bir endirim də eləyirdi. İmam əfəndi qardaşının yanına getdi.



Inventas vitam
juvat excolluisse
per artes

Günümüzün bundan sonrasında Hələb qəhvəxanalarında məddahların həm oynayıb, həm danışdığını gördüğüm əyləncəli hekayələrə bənzəyən bir cəhət var. Bu hekayələri məsnəvi şəklində qələmə aldırib, kitab hazırlayanlar onları gözəl xətlə yazdırılsalar belə, həddən artıq macəra, həddən artıq hiylə olduğundan qəti ciddi qəbul eləməz, nəqş etdirib, rəsm çəkdirməzlər. Mənsə gün ərzində macəramızı ağlımin səhifələrinə dörd məclislə toplayıb, nəqş eləyib, çəkdim.

BİRİNCİ MƏCLİSDƏ nəqqəş bizi Unqapanından minib, Üsküdara getdiyimiz dördavarlı qırmızı qayığın içində, boğazın sularının ortasında pələbığ, iri əzələli avarçılar arasında nəqş eləmişdi. İmamlı qara sıfətli, ciliz qardaşı heç gözləmədikləri gəzintidən məmnun halda avarçılarla söhbət eləyəndə, mən fağır, qayığın burnunda gözlərimin qabağında bitib-tükənməyən xoşbəxt evlilik xəyalları, günəşli qış səhərində həmişəkindən daha parlaq görünən boğazın axar sularının dibində bir uğursuzluq əlaməti, məsələn, quldur gəmisinin qalıqlarını görən kimi, qorxuya diba baxırdım. Deməli, nəqqaş dənizi və buludları nə qədər nəşəli rənglərlə çəkirsə çəksin, boğazın dibinə mənim xoşbəxtlik xəyallarım qədər şiddətli qorxularıma tən gələcək tutqun bir şey, məsələn, dehşətli balıq çəkib qoymalı ki, macəralarımızı oxuyan o anda hər şeyi dümağ aydınlıq güman eləməsin.

İKİNCİ rəsmimiz padşahların saraylarını, divan toplantılarını, firəng elçilərin qəbulunu, tünlük ev içlərini göstərən görkəmli, yaxşı çəkilmiş rəsmlərin Behzada layiq incəliklərini, yəni rəsm içindəki zarafatlaşmanın və istehzanı hesaba almalıdır. Yəni bir guşədə qazı əfəndi uzatdığı əliylə mənə “dur” deyən kimi, uzatdığını rüşvətə “qətiyyən” və “xeyr” işarəsi verəndə, o biri əliylə utana-utana mənim Venesiya qızıl-larımı cibinə soxmalı, daha sonra bu rüşvətin nəticəsi olacaq şey də eyni anda rəsmdə görünə-görünə, Üsküdar qazısının yerində Şəfi naibi Şahab əfəndinin oturduğu çəkilməli idi. Bir-birlərini vaxt sırasıyla təqib eləyən hadisələri bir rəsmdə

eyni anda çəkmək də ancaq zəkali nəqqəşlərin səhifənin tərtibində göstərəcəkləri hiyləgərliliklə həll edilə bilər. Beləcə, məsələn, mənim verdiyim rüşvəti görən göz, rəsmiñ başqa bir yerində qazının döşəkçəsi üstündə bardaş qurub oturanın naib olduğunu görəndə hekayəmizi oxumasa belə dərhal iki Venesiya qızılını cibinə soxanda, Qazi əfəndinin Şəkurəni boşamağa görə yerini Şafii naibinə verdiyini başa düşəcək.

ÜÇUNCÜ rəsm də eyni məclisi göstərməli, amma bu dəfə divarlar nəqş ediləndə qıvrım-qıvrım budaqları bir-birinə daha az dolaşan Çin üsulu bəzəklərdən istifadə olunmalı, bunlar daha tutqun rəngə boyanmalı, qazi naibinin üzərində maraqlı və rəngli buludlar yerləşdirilməlidir ki, hekayəmizdə oyun olduğu başa düşülsün. Qazi naibinin hüzuruna bir-bir çıxmalarına baxmaya-raq, rəsmidə birlikdə göstərilməli olan imamlı qardaşı məhzun Şəkurənin ərinin dörd ildi savaşdan qayıtmadığını, iki yetim uşağıının gözüyaşlı və ac olduğunu, hələ evli sayıldıqından, bu yetimlərə atalıq eləyəcək bir hami çıxmadığını, hətta evli olduğundan Şəkurəyə ərindən izinsiz borc pul belə verilmədiyini elə danışdırılar ki, kar divarlar belə göz yaşları ilə dərhal onu boşayardılar, amma qəlbsiz naib heç oralı da olmadı, hamisinin kimliyini soruşdu. Bir an tərəddiüd keçirəndən sonra atıldım: "Padşahımıza çavuşluq və elçilik eləmiş möhtərəm atası sağdır", – dedim.

"O, məhkəməyə gəlmədən qəti boşaya bilmərəm", – naib dedi.

Təlaşla bu dəfə Əniştə əfəndinin xəstə yatağında can çəkdiyini, Allahdan son diləyinin qızının boşanmasını görmək olduğunu, mənim ona vəkillik elədiyimi danışdım.

"Boşananda nə olacaq, – naib dedi. – Ölən adam qızının, doğrusu, çoxdan savaşlarda itib getmiş ərindən boşanmasını niyə belə çox istəsin? Hə, bax, qızının evlənəcəyi yaxşı bir qismətli, etibarlı kürəkən namizədi varsa, onda başa düşərəm, çünki gözü arxada qalmaz".

"Var, naib əfəndii", – dedim.

"Kimdir?"



Inventas vitam
juvat excoluisse
per artes

“Mən!”

“Ola bilməz! Sən haminin vəkilisən! – qazının naibi dedi.
– Nə iş görürsən?”

“Doğu ellərində paşalara katiblik, məktubçuluq, dəftərdar köməkçiliyi elədim. Padşahımıza təqdim eləyəcəyim bir Əcəm savaşları tarixini tamamladım. Rəsmidən naxışları baş çıxarıram. Mən bu qızın eşqindən iyirmi ildi yanırıam”.

“Qohumusənmiş?”

Qazi naibinin yanında heç gözləmədiyim anda əl-ətək öpəcək hala düşdürümdən, öz həyatımı sırsız, gizlinsiz əşya kimi, bir anda düzə qoymağımdan elə utandıım ki, susdum.

“Niyə turp kimi qızardın, cavab ver. Yoxsa boşamaram onu”.

“Xalamın qızızı”.

“Hmm, başa düşdüm. Onu xoşbəxt eləyə biləcəksinizmi?”

Soruşanda əli ilə də ədəbsiz əl işarəsi eləmişdi. Nəqqas bu yaramazlığı nəqş eləməsin. Üzümün nə qədər qızardığını göstərsə, yetər.

“Seçimim yerindədir”.

“Şəfi məzhəbindən olduğumdan, əri dörd ildi savaşdan qayıtmamış bu bəxtsiz Şəkurəni boşamağımın kitaba və etiqadına zidd heç bir cəhəti yoxdur, – naib əfəndi dedi. – Onu boşadım. Artıq əri savaşdan qayıtsa da, üzərində bir haqq iddia eləyə bilməz”.

Bundan sonrakı rəsm, yəni DÖRDÜNCÜSÜ naibin qara mürəkkəblə hərəkətə gətirdiyi itaətkar hərf ordularıyla boşanmağı dəftərə qeyd eləməsini, ardınca Şəkurəciyimin artıq dul olduğunu, dərhal yenidən evlənməsində ehtiyat olmadığını bildirən kağızı möhürləyib mənə verməsini göstərməli idi. O anda hiss elədiyim xoşbəxtliyin iç işıltısı nə məhkəmənin divarları qırmızıya boyamaqla, nə də rəsmə qan qırmızısı rəngində çərçivələr çəkilməklə ifadə edilə bilər. Bacalarını, qızlarını boşatmaq üçün qaçıb gələn kişilərin və yalançı şahidlərin qazının qapısı ağzında toplaşan tünlüyünün arasından qaçıb döngəyə buruldum.

Boğazı keçib, birbaşa Yakutlar məhəlləsinə çıxanda nikahımızı kəsmək fərasəti də olan İmam əfəndini və qardaşını başından elədim. Küçədə gördüğüm hər kəsin mənim yetişməkdə olduğum ağlagəlməz xoşbəxtliyi qısqanıb, arxamda hiylələr qurmaqda olduğunu dərhal başa düşdüyümüzən, Şəkurəgilin küçəsinə qaça-qaça getdim. Bəduğur qarğalar içəridə ölü olduğunu haradan başa düşmüşdülər ki, kirəmitlərin üstündə hədsiz sevinə-sevinə həvəsə gəlmışdilər? Əniştəmə görə, doyunca kədərlənmək, bir damcı göz yaşı belə tökə bilməmək içimi burxurdu, amma evin bərk-bərk örtülmüş pəncərələrindən, qapısından, səssizlikdən, hətta nar ağacından hər şeyin öz yoluyla getdiyini dərhal başa düşdüm.

O ara sövq-təbiilə tələm-tələsik hərəkət elədiyimi başa düşübünüz. Yerdən götürdüyüm bir daşı həyat qapısına tolazlayıb, hədəfə dəymədim. Bir daş da evə atdım, dama dəydi. Qəzəblə evi daş yağışına tutdum. Həmin vaxt bir pəncərə açıldı. Bu, dörd gün qabaq çərşənbə günü nar ağacının budaqları arasından Şəkurəni ilk dəfə gördüğüm ikinci qat pəncərəsi idi. Orxan orada peydə oldu, pərdənin arasından Orxanı danlayan Şəkurənin səsini eşitdim, sonra da özünü gördüm. "Gözlə" mənasında işarə vurub, pəncərəni bağladı.

Axşama hələ çox vaxt vardi; boş həyatdə dünyyanın, ağacların, palçıqlı küçənin gözəlliyyinə heyran ola-ola ümidiə gözlədim. Çox keçmədən, sanki, cariyə kimi yox, xanım əfəndi təki geyinmiş, örtülmüş Xeyriyyə gəldi. Bir-birimizə yaxınlaşmadan əncir ağaclarının altına çəkildik.

"Hər şey qaydasındadı, – ona dedim. Qazıdan aldığım kağızı göstərdim. – Şəkurə boşandı. İndi o biri məhəllədən bir imam..."

"Tapacağam, – deyəcəkdirim, imam gəlir, – dedim, – Şəkurə hazır olsun".

"Şəkurə xanım kiçik də olsa, gəlin dəstəsi olmasını, məhəllədəkilərin evə gəlməsini, toy süfrəsi açmayı istəyir. Qazanda badamlı, quru qaysılı plov hazırladıq".



Bəlkə, həvəslə daha nələr bişirdiklərini də danışacaqdı, sözünü kəsdim. “Əgər toy bu qədər qol-qanad atsa, – dedim, – Hasanla adamları xəbər tutarlar, toya hücum çəkərlər, rəzalət törədib, nikahı saxta çıxaralar, biz də bir şey eləyə bilmərik. Bir çuval əncir xarab olar. Təkcə o Hasan və qayınatadan yox, Əniştə əfəndini qətlə yetirən iblisdən də gizlənməliyik. Qorxmursunuzmu?”

“Qorxmariqmi?” – dedi, ağlamağa başladı.

“Heç kəsə bir söz deməyəcəksiniz, – dedim, – Əniştəni də götürün, gecə paltarını geyindirin, yatağını sərib, ölü yox, xəstə kimi yatırdın, baş tərəfinə camlar, şərbətlər qoyun, pərdəni örtün. Otağında lampa olmasın ki, nikahda Şəkurənin hamisi xəstə atası ola bilsin. Gəlin dəstəsi olmaz, son anda üç-beş qonşu çağırarsınız, vəssalam. Onları çağıranda Əniştə əfəndinin son istəyinin bu olduğunu deyərsiniz... Bu xoşbəxt yox, göz yaşılı toy olacaq. Bu işin altından çıxmasaq, bizi dağıdırılar, səni də cəzalandırılar, başa düşürsənmi?”

Ağlaya-ağlaya başını aşağı saldı. Ağ atıma minib ona şahidlərimi götürüb, çox keçmədən evə gələcəyimi, Şəkurənin hazır olmasını, bundan sonra evin ağasının mən olacağımı, indi də bərbərə getdiyimi söylədim. Bütün bunları heç qabaqcadan nəzərdə tutmamışdım. Hər şey o anda danışanda ağlıma gəlirdi, bəzi savaşlarda hiss elədiyim kimi, Allahın çox sevdiyi və qoruduğu qulu olduğuma, Onun məni qoruduğuna, buna görə də işlərin yoluyla gedəcəyinə inanırdım. Bu inamı bir kərə qəlbinizdə hiss eləsəniz, ağliniza nə gələr, qəlbinizdə nə baş qaldırarsa, eləyərsiniz, elədikləriniz də doğru çıxar.

Yakutlar məhəlləsindən Xalicə doğru dörd küçə getdim, qonşu məhəllədə Yasin paşa camesinin qara saqqallı, nur üzü imamını əlində süpürgə zopası palçıqlı küçədə arsız köpəkləri qovalayanda tapdım. Dərdimi danışıb, xalam qızının atasına Allahın əmrinin gəlməkdə olduğunu, ölü atanın son istəyinə görə, qızla ikimizin evlənəcəyimizi, qızın savaşdan qayıtmayan ərindən bu gün Üsküdar qazısının qərariyla

boşandığını xəbər verdim. İmamın şəriət hökmünə görə, evli qadının boşanandan sonra yenidən evlənməsi üçün bir ay gözləməli olduğu barədə etirazına mən Şəkurənin əvvəlki ərindən dörd ildi xəbər çıxmadiğinden, arvadını minnətlə buraxmasına imkan olmadığını söyləyib, Üsküdar qazısının bu səhər qadını elə bu məqsədlə boşadığını əlavə eləyib, verdiyi kağızı göstərməklə etirazı bildirdim. İmam əfəndini nikaha maneçilik törədən heç bir şey olmadığına əmin elədim. Bəli, gəlin qan qohumu idi, amma xalaqızı olmaq nikaha əngəl deyildi, əvvəlki nikahı tamamilə başa çatmışdı; aramızda nə din fərqi vardı, nə səviyyə, nə də sərvət fərqi. Ardınca uzatdığını qızılları qəbul eləyib, bütün məhəllənin gözü qabağında tələsik keçiriləcək toyda nikahı kəssə, dul qadının yetimləri üçün də savab iş görmüş olacaqdı. İmam əfəndi badamlı, quru qaysılı, iç plovu sevirdimi?

Sevirmiş, amma gözü hələ həyat qapısındaki köpəklərdə idi. Qızılları aldı. Toyluq paltarlarını geyinib, saçına, saqqalına, başlığına əl gəzdirəcək, nikahı kəsmək üçün gedəcəkdir. Evi soruşdu, nişan verdim.

On iki il xəyallarını qurduğu nikah nə qədər tələsik gəlir-gəlsin, kürəkənin bütün təlaşı və təhlükələri unudub, özünü bərbərin şəfqətli əllərinə və ləzzətli gəvəzəliklərinə verib, toy təraşı etdirməsindən təbii nə ola bilər? Ayaqlarımın məni öz-özünə apardığı bərbər rəhmətlik Əniştəmin, xalamın, Şəkurəmin, uşaqlığımızdan illər keçəndən sonra köcdükləri Aksaraydakı evin xaraba küçəsində, çarşı tərəfdə idi. Bura illər keçəndən sonra ilk dəfə qayıtdığım beş gün qabaq üz-üzə gəldiyim bərbər bu dəfə içəri girən kimi, məni qucaqladı və əsl İstanbul bərbərinin eləyəcəyi kimi, sözü aradan keçən on iki ildə hara yox olduğumu soruşmağa, ən son məhəllə dedi-qodularına, həyat deyilən o mənalı səfərin axırında hamımızın varacağı yerin əlaməti olan axırətə gətirdi.

Sanki, on iki il yox, on iki gün qabaq burada olduğumu deyə bilməyəcəkdir. Bərbər ustamız yaşılanıb, üstü qırışla-



nan əllərindəki ülgütün titrəyə-titrəyə yanğıının üstündə oynamasından başa düşüldüyü kimi, içkiyə artıqlamasıyla qurşanmışdı və ustasına heyranlıqla baxan düməğ dərili, gözəl dodaqlı, yaşıl gözlü bir oğlanı özünə şeyird götürmüştü. On iki il əvvələ nisbətən içəridə təmizlik və səliqə də vardi. Qaynar su töküb dibindəki krantdan saçlarımı, üzümü vasvasılıqla yuduğu satıl tavandan təzə zəncirlə asılmışdı. İri və köhnə ləyənləri qalaylı, manqalı təmiz, passız idi, şümal saplı ülgücləri iti idi. Üstündə on iki il əvvəl bağlamağa üzəndiyi əbrişimdən tərtəmiz məhrəba vardi. Yaşına görə uzun boylu, ariq vücudlu o zərif şeyirdi yanına götürən kimi, ustanın dükənəna və özünə əl gəzdirdiyini fikirləşdim, istər-istəməz evliliyin subay kişinin yalnız evinə yox, işinə, dükənəna da yeni həyat və bərəkət verəcəyini fikirləşdim, özümü gül qoxulu, isti sulu, sabunlu bərbər ləzzətinə təslim elədim.

Nə qədər vaxt keçmişdi, bilmirəm, bərbərin mahir barmaqları və kiçik dükəni ləzzətlə qızdırın manqalın istisiylə yetişmiş, həyatın o qədər əziyyətdən sonra bu gün, sanki, minnətsiz bir şey kimi, birdən-birə ən böyük hədiyyəni bağışlaması barədə, uca Allaha minnətdarlıq yaratdığı aləmin hansı sırlı tərəzinin sınağından çıxdığına dərin maraq, bir az sonra ağası olacağım evdə yatağında ölü yatan Əniştəyə də kədər və şəfqət duyub hərəkətə gəlməyə hazırlaşırdım ki, bərbərin elə hey açıq duran qapısında hərəkət oldu, dönüb baxdım: Şövkət! Təlaşlı, amma özünə güvənən tövrlə kağız uzadırdı. Ona heç bir şey deyə bilmədən, ən pis xəbəri gözləyib, qəlbim soyuq yellərlə titrəyə-titrəyə oxudum:

“Gəlin dəstəsi olmasa, evlənmirəm. – Şəkurə”.

Qolundan zorla çəkib, Şövkəti qucağıma aldım. Şəkurəmə “Can-baş üstə, sevgilim” yazmaq istəyirdim. Amma oxumaq-yazmaq bilməyən bərbərdə qələm – mürəkkəb nə gəzir. Beləcə, ehtiyatla Şövkətin qulağına anasına “Yaxşı” dediyimi piçildədim. Eyni piçiltiyəla babasının necə olduğunu soruştum.

“Yatır”.

İndi bilirəm ki, Şövkətlə bərabər siz də Əniştəmin ölümündə (təbii ki, Şövkət başqa şeylərdən şübhələnir) məndən şübhələnirsiniz. Heyif! Onu zorla öpdüm. Şövkət məndən heç xoşu gəlmədən getdi. Toy vaxtı da əynində bayram paltarları mənə uzaqdan, düşmənciliklə baxdı. Şəkurə ata evindən kürəkən evinə getmədiyi, tamamilə əksinə, mən Şəkurənin ata evinə qıraq adam kimi girdiyimə görə, gəlin dəstəsi də bu xüsusi vəziyyətə uyğun oldu. Təbii ki, başqalarının elədiyi kimi, varlı yoldaşlarımı, qohumlarımı geyindirib-kecindirib, atlarına mindirib, Şəkurənin qapısına gətirəsi halim yox idi. Amma yenə də İstanbula gələndən sonrakı altı gün ərzində rastlaşdığını uşaqlıq yoldaşlarından ikisini (biri mənim kimi, katib olmuşdu, o biri hamamı işlədirdi), təras vaxtı mənə xoşbəxtlik diləyəndə gözləri yaşaran sevimli bərbərimi özümlə götürdüm; özüm də altıma ilk gün mindiyim ağ atımı çəkdirdim və Şəkurəmin qapısında elə dayandıq. Sanki, onu bu evdən götürüb, başqa evə, başqa həyata aparacaqdıq.

Qapımı açan Xeyriyyəyə ağır bəxşış verdim. Şəkurə əynində qıpçırmızı gəlin paltarı, başından lap aşağıyacan sallanan dümağ gəlin teli, içəridən gələn ağlamalar, hıçkırlar, iç çəkmələr (bir qadın uşaqlara qışqırıldı), hayqırıtlar və maşallahlar arasında evdən çıxıb, yedəkdə gətirdiyimiz ikinci ağ ata cəsarətlə mindi. Bərbərin son anda mənə yazığı gəlib, kirayələdiyi nağaraçıyla zurnaçı qabağımızda ağır gəlin havası çalıb hərəkətə gələndə yoxsul, kədərli, amma məğrur gəlin dəstəmiz yola düzəldi.

Atlarımız hərəkətə gələr-gəlməz, gəlin dəstəsinin Şəkurənin nikahının yerli-yerində olduğunu bildirdiyindən həmişəki hiyləgərliyi ilə kirayələdiyi bir şey olduğunu başa düşdüm. Gəlin dəstəmiz sayəsində nikah son anda da olsa, bütün məhələyə çatdırılmışdı, beləcə, əslində, hamiya xəbər verildiyinə görə, sonralar evlənməyimizə ediləcək etirazlar gücsüz olacaqdı. O biri yandan, evlənmək üzrə olduğumuzu beləcə açıqca eşitdirmək düşmənlərimizə, Şəkurənin əvvəlki ərinə və



ailəsinə meydan oxuyan kimi, gözgörəti toy eləmək də yenə işi əvvəldən təhlükəyə atırdı. Mənə qalsayıdı, Şəkurəylə heç kəsə bildirmədən, toy eləmədən gizlicə nikahlanar, onun əri olar, evliliyi ondan sonra müdafiə eləyərdim.

Gəlin dəstəsinin qabağında, nağıllardan çıxma nazlı ağ atımın belində məhəllənin küçələrlə irəliləyəndə gözüm bu küçə aralığından, ya da qaranlıq bir həyət qapısından atılıb, üstümüzə hücum eləyəcək Hasani və onun adamlarını qorxuya axtarırdı. Qapı ağızlarında, divar diblərində durub bizim qəribə gəlin dəstəsinə olub-keçəni hələ tam başa düşmədən, amma hörmətsizlik də eləmədən baxan qocaları, məhəllənin yetkin kişilərini, dayanıb bizi salamlayan yadları gördüm. Heç istəmədən girdiyimiz çarşı yerində rəngarəng heyvalarından, şüyütlərindən, almalarından çox aralanmadan bizimlə üç-beş addım yeriyib, "maşallah" deyən alverçinin kefindən, kədərli baqqalın gülümsəməsindən, şorçörəklərinin yanığını şeyirdinə qazıdan çörəkçinin razılıq yağan baxışlarından, əslində, Şəkurənin piçilti və dedi-qodu torunu ustalıqla hərəkətə gətirdiyini, boşanmasının, mənimlə evlənməsinin məhəllədə qısa müddətdə qəbul olunduğunu dərhal başa düşdüm. Amma yenə də xoşa-gəlməz və gözlənilməz basqına, hətta söz atmağa, pis sözə qarşı hər an hazır idim. Buna görə də, çarşıdan çıxanda bağırıtlar, çıçırtılar, zarafatlarla dalımıza düşən, bəxşış istəyən uşaq kütləsindən heç şikayətlənmədim. Onların gətirdiyi nəşə, gurultu və tünlüyün bizim tərəfimizdə olduğunu pəncərələrin arxasından, barmaqlıqların, pərdələrin arasından ötəri gördüyüm qadınların gülümsəmələrindən başa düşürdüm.

Ən axırda gözüm elə, çox şükür, təkrar çıxdığı yerə, evə doğru geri burulub qayıdan gəlin dəstəsinin getdiyi yoldaydı, amma qəlbim Şəkurənin yanında, onun kədərində idi. Əslində, məni ondan ötrü qüssələndirən atasının öldürdüyü güñ gün evlənməyə məcbur olmasının talesizliyi deyildi. Şəkurrem qosquları gümüşdən, yəhərləri işləməli atlara, o atların belindəki xəzdən, ipəkdən paltarlar geymiş atlilərə, yüzlərlə

at-araba yüklü hədiyyəyə və cehizə, ardınca sıralanıb gedən onlarla paşa qızına, sultana, arabalarda əyləşib, keçmiş günlərin zənginliyini nəql eləyən yaşılı hərəm qadınlarının tünlüyüne layiqdir. Ona görə də toyunda bütün varlı qızlarını gözlərdən qorumaq üçün üzərinə salınan al-qırmızı ipəkdən hazırlanmış örtüyü əllərindəki dəyənəklərlə atının dörd yanında aparacaq dörd uşaq da yox idi; meyvələr, qızıl-gümüş təbəqələr, parıltılı daşlar, tellərlə bəzənmiş iri toy şamlarını, ağaç formalı şaxları da qabağında təşəxxüslü aparıb gedən hər hansı xidmətçi də. Toy dəstəsinə özlərinin də hörməti olmadığından nağaraçıyla zurnacı ikidə bir susur, qarşımızda “çəkilin, çəkilin, gəlin gəlir” deyən adam da olmadığına görə toy dəstəmiz çarşı bazar tünlüğünü, meydan çeşməsin-də su dolduran qulluqçuların arasına qarışır, bundan həyədan çox gözlərimi az qala yaşıla dolduracaq qüssə duydurdum. Geri dönüb evə yaxınlaşdığınıza anda cəsarətlənib, atının belindən çevrilib ona baxanda, ağ gəlin duvağının və al-qırmızı rübəndinin arxasında layiq olmadığı bu yoxluqlardan məhzunlaşacağına, toy dəstəsini və yolu qadasız-bəlasız başa vurdugumuza görə fərəhləndiyini başa düşüb, mən də rahatlandım. Beləcə, az sonra nikahlanacağım gözəl gəlini bütün kürəkənlərin elədiyi hərəkətlərlə atından endirdim, qoluna girdim, hazırladığım bir kisə axçanı hamının tamaşa eləyib əylənəcəyi yavaşlıqla ovuc-ovuc başından aşağı tökdüm. O kədərli gəlin dəstəsi boyunca ardımızca gəzən uşaqlar ağacları qapışdıranda Şəkurə ilə mən qabaqcə həyatə girdik, daşlığı keçdik, evə girər-girməz istiyələ birlikdə içəridəki kəsif cəsəd iyini dəhşətlə hiss elədik.

Gəlin dəstəsinin camaati evə doluşanda eynilə evdəki yaşılılar, qadınlar, uşaqlar (bir küncdən Orxan şübhəyə məni süzürdü) təki Şəkurənin də bu heç olmayan sayaq davrandığını görəndə bir anlığa şübhəyə düşdüm, amma savaş meydanlarında paltarları parçalanmış, ayaqqabılıarı, çəkmələri, kəmərləri çıxarılıb götürülmüş, üzləri, gözləri,



dodaqları qurda-quşa yem olmuş, günün qabağında qalmış cəsədlərin iyini ağızımın içində, boğazında, ciyərlərimdə boğulan kimi, o qədər çox hiss eləmişdim ki, yanılmadığımdan əmin idim.

Aşağıda, mətbəxdə Xeyriyyədən Əniştə əfəndinin harada olduğunu, niyə evin bu qədər iyləndiyini soruşdum, hər şeyin başa düşüldüğünü dedim. Demək, yox, donquldana-donquldana sayıqlamaq idi. Bir yandan da ağlm ilk dəfə Xeyriyyəyə lə ağası kimi danışdığımı getmişdi.

“Əmr elədiyiniz kimi, yatağını açdıq, gecə paltarını geyindirdik, yorğanı üstünə çekdik, baş tərəfinə camlar içində şərbətlər qoyduq. İylənirsə, otaqdakı manqalın istisindəndir”, – qadın ağlaya-ağlaya dedi.

Bir-iki damla göz yaşı cizhacızla qoyun əti qızartlığı qazanın içinə damcıladi. Ağlamasından əvvəl Əniştə əfəndinin onu gecələr yatağına saldığını hiss elədim, amma sonra bu fikirimdən həya elədim. Mətbəxin bir küncündə səssiz və məğrur oturan Ester çeynədiyi şeyi udub ayağa qalxdı.

“Şəkurəni xoşbəxt elə, – dedi, – qiymətini bil”.

İstanbula gəldiyim gün küçələrdə eşitdiyim o ud səsini eşittim, amma ahəngində kədərdən çox həyat vardı. Bir az sonra Əniştəmin gecə paltarıyla yatdığı yarıqaranlıq otaqda imam əfəndi Şəkurə ilə məni nikahlayanda da içimdə o musiqinin ahəngi vardı.

Xeyriyyənin qabaqcadan, qاشla göz arasında otağın havasını dəyişdirdiyi, qəndili də işığını kəsən küncdə əməlli-başlı gizlətdiyindən xəstə yox, cəsəd olduğu heç seçilməyən gecə paltarlı Əniştəm nikah vaxtı Şəkurənin hamisi idi; bərbər dostumla məhəllədən çoxbilmiş bir qoca da şahid idilər. İmamın diləkləri, nəsihətləri və hamısının dualarıyla bitən mərasim vaxtı çoxbilmiş qoca Əniştəmin sağlamlığından narahat olub, başını şübhəylə rəhmətliyə doğru yaxınlaşdırın kimi oldusa, imam nikahı kəsər-kəsməz yerimdən tullanıb, Əniştəmin büzüşmüş əlini qamarladım və var gücümlə:

"Heç narahat olmayın, əfəndim, əziz Əniştəm, – deyə bağırdım, – Şəkurəni, uşaqları qarnı tox, beli bərk, rahatlıq və sevgiyənə yaşıtmaq üçün hər şeyi eləyəcəyəm".

Sonra da özümü elə göstərdim, sanki, Əniştəm xəstə yatağından, yastığından mənə bəzi şeylər piçildamağa çalışırı, qulağımı diqqət və ehtiramla ağızına da dayadım, çox hörmət elədiyimiz bir qocanın axırı çatan vaxt bütün həyatdan süzüllüb gələn bir-iki nəsihəti necə sehrli iksiri içən kimi, biz hörmətkar gənclər çox diqqətlə dinləyirik, bax, mən də gözlərimi və qulaqlarımı elə dörd aćdım ki, elə bil, Əniştəmi dinləyirdim. İmam əfəndi ilə məhəlləli qoca qayınatamın xəstə yatdıgından ölümün kandarından mənə piçildadiği nəsihətləri dinləməyimdəki sədaqəti, sonsuz bağlılığı təqdirdir və razılıqla qarşıladıqlarını göstərən nəzərlərlə baxdırılar. Əminəm ki, heç kəs artıq Əniştəmin qətlində barmağım olduğunu fikirləşmir.

Otaqdakı toy qonaqlarına xəstə adamin tək qalmaq istədiyini dedim. Bir anda otağı boşaltdılar və Xeyriyyənin plovu ilə qızarmış quzu ətinin (indi mən də cəsədin iyiyə kəkklikotu, zirəylə qızarmış quzunun iyini bir-birinə qarışdırırdım) yemək üçün kişilərin toplaşlığı yan otağa keçəndə dəhlizə çıxdım, eynən öz evində dalğın, narahat gəzinən kədərli kişi kimi fikirləşmədən Xeyriyyənin otağının qapısını açıb, düşünmədən içəri girib, aralarına girən kişidən dəhşətə gələn qadınlara fikir verməyib, məni görəndə gözlərinin içi xoşbəxtliklə gülən Şəkurəyə ləzzətlə baxıb, dedim:

"Atan çağırır, Şəkurə, nikahımız kəsildi, əlini öpəcəksən".

Şəkurənin toyun göz qabağında olduğunu bildirmək məqsədilə son anda xəbər göndərib çağırıldıığı məhəlləli üç-beş qadınla, baxışlarındakı sədaqətdən qohum olduqlarını güman elədiyim gənc qızlar təlaşla bir yerə yığışıb, guya, üzlərini örtmək istəyəndə məni ölçüb-bicib, gözləri doyunca tamaşa elədilər.

Xeyli sonra toy camaati yeməyini yeyib, cevizləri, badamları, lavaşları, manpası və qərənfil şirniyyatını ötürüb, axşam



namazından bir az sonra dağıldı. Qadınlar otağında Şəkurre-nin ikidə bir axan göz yaşları, uşaqların şuluqluq və davaları nəşəni pozmuşdu; biz kişilər arasındasa qonum-qonşunun toy gecəsində iştirak eləmələrinə mənim, qətiyyən gülməyib, kədərli sükuta bürünməyim qayınatamın xəstəliyinə qüssə-lənməyimə yozuldu. Bütün bu sıxıntı içində hafızəmə ən dərindən həkk edilən şey yeməkdən qabaq atasının əlini öpmək üçün Şəkurreylə Əniştəmin otağına girib tək qalanda, əvvəlcə ölü adamın soyuq və büzüşmiş əlini ikimizin də həqiqi hörmətlə öpməsi, sonra otağın qaranlıq guşəsinə çəki-lib su içen kimi, doyunca öpüşməyimiz oldu. Arvadımın ağızıma aldiğim ipisti dilində uşaqların elə hey dürtüsdürdüyü manpası şirniyyatının dadi vardi.

34. MƏN ŞƏKURƏYƏM

Hamı gedəndən, kədərlı toyumuzun son qonaqları ayaq-qabalarını geyinib, örtünüb, bürünüb, ağızlarına axırıncı noğul şirniyyatlarını dürtüsdürən uşaqlarını sürüyüb həyat qapısından çıxandan sonra uzun sükut oldu. Hamımız həyat-dəyidik, quyunun yarıdolu suqabından ehtiyatla su içən sərçənin cikkiltisindən başqa səs eşidilmirdi. Balaca başının qısa tükləri ocağın işığında parıldayan bu quş da bir anda qaranlıqda yox olanda gecəyə qarışmış görünən boş evimizdə, yuxarıda, atamın yatağında ölü yatdığını qəlbimdə kədərlə hiss elədim.

“Uşaqlar, – sonra Orxanla Şövkətin çox yaxşı bildikləri kimi, səsimə bir şey elan eləyəndə verdiyim təntənəylə dedim: – Gəlin bura görək”.

Gəldilər.

“Artıq atanız Qaradır. Onun əlini öpün”.

Sakitcə, itaətlə öpdülər. “Mənim talesiz yetimlərim atasız böyüdüklərindən ataya necə itaət edildiyini, onun sözü necə gözlərinin içində baxa-baxa dinləndiyini və ataya necə güvənil-diğini qəti bilmirlər, – Qaraya dedim. – Ona görə sənə hörmətsizlik eləsələr, yadlıq, xamlıq, uşaqlıq eləsələr, bilirəm ki, əvvəlcə onları bağışlayacaq, bunu atalarını bir kərə də görmədən, heç xatırlamadan böyüdüklərinə yozacaqsan”.

“Mən atamı xatırlayıram”, – Şövkət dedi.

“Sss... qulaq as, – dedim, – bundan sonra Qaranın sözü, sizin üçün mənim sözümdən də üstündür”. – Qaraya sarı döndüm: “Əgər sənə qulaq asmasalar, əgər sənə hörmətsizlik eləsələr, kobudluğun, özbaşinalığın, ədəbsizliyin ən kiçik əlamətini göstərsələr, əvvəlcə xəbərdarlıq elə, amma onları bağışla. – Bir anda dilimin ucuna gələn qapazın üstündən keçib dedim. – Könlündə mənim yerim nədir, onların yeri də ora olmalıdır”.



“Şəkurdə xanım, mən səninlə təkcə ərin olmaq məqsədilə yox, – Qara dedi, – bu sevimli yetimlərin atası olmaq üçün də evləndim”.

“Eşitdinizmi?”

“Allahım, sən bizim üstümüzdən işığını heç əskik eləmə, rəbbim, – Xeyriyyə qırraqdan dedi. – Allahım, sən bizi qoru, ya rəbbi”.

“Eşitdiniz, yox? – dedim. – Afərin, mənim gözəl oğullarım. Atanız sizi belə sevəndə, siz bir az başısoyuqluq eləyib, onun sözündən çıxsanız belə yenə də əvvəlcə sizi bağışlayacaq”.

“Sonra da bağışlayacağam”, – Qara dedi.

“Amma üçüncü dəfədə “eləmə” dediyini eləsələr... Onda haqqınız kötükdidi, – dedim. – Başa düşdünüz mü? Yeni atanız Qara, rəhmətlik atanızın gedib-qayıtmadığı, Allahın qəzəbi olan savaşlardan, ən rəzil, betərin betəri cənglərdən qayıdır, çox sərtdir. Babaları bunları ərköyünləşdirdi, başına çıxartdı. Artıq babanız çox xəstədir”.

“Mən babamın yanına getmək istəyirəm”, – Şövkət dedi.

“Söz eşitməsəniz, Qara sizə qapazın cənnətdən çıxdığını əməlli-başlı öyrədər. Onda babanız mənim əlimdən alıb qurtardığı kimi, sizi daha Qaranın əlindən ala bilməz. Əgər atanızın qəzəbini soyutmaq istəyirsizsə, daha bir-birinizlə dava ələməyəcəksiniz, hər şeyi bir-birinizlə bölüşdürücəksiniz, yalan danışmayacaqsınız, duanızı eləyəcək, əzbərinizi bitirməmiş yatmayacaqsınız, Xeyriyyəyə pis söz deyib, onu ələ salmayacaqsınız... Aydın oldumu?”

Qara əyilib, bir həmlədə Orxanı qucağına aldı, amma Şövkət uzaqda durdu. Bir anlığa qəlbimdən onu qucaqlayıb ağlamaq gəldi. Yaziq məhzun yetimim, yazıq kimsəsiz Şövkətim, sən bu qosqoca dünyada necə tənha şeysən. Özümü bir anlığa balaca uşaq, Şövkət kimi, dünyada tək-tənha uşaq hesab elədim, Şövkətin balacalığı və yazıqlığı ilə öz kiçikliyim beynimdə bir-birinə qarışdı, titrədim. Çünkü öz uşaqlığımı düşünmək, bir zaman mənim də indi Qaranın qucağında duran Orxan təki,

atamın qucağına çıxdığımı, amma orada ağacına öyrəşməmiş meyvə kimi, əmanət deyil, keflə durduğumu, atamı daha bərk qucaqlayıb, bir-birimizin boynunu köpəklər sayaq xeyli iylədiyimizi xatırladım. Bir az da keçsə, ağlayacaqdım da, özümü saxladım, heç ağlımda olmadığı halda dedim:

“Di Qaraya “ata” deyin görək”.

Gecə nə qədər soyuq idi, bizim həyət nə qədər səssiz idi. Çox uzaqlarda köpəklər dərdli-kədərli hürüşürdülər. Bir az da vaxt keçdi, sükut qara çiçək kimi heç hiss olunmadan açılıb yayıldı.

“Yaxşı, uşaqlar, – xeyli sonra dedim, – di evə gedək, burada hamımız birlikdə üşüməyək”.

Toydan sonra tək qalmaqdən qorxan gəlinlə kürəkənin tutuqluğuya təkcə mənlə Qara yox, uşaqlar, Xeyriyyə – hamımız evə başqasının qaranlıq evinə girən kimi, çəkinə-çəkinə girdik. İçəridə atamın cəsədinin iyi vardi, amma heç kəs bunu duyana oxşamırdı. Pilləkənləri dinməzcə qalxanda əlimizdəki qəndillərdən tavana düşən kölgələr həmişə olduğu sayaq, dönə-dönə bir-birlərinə qarışır, gah böyüüb, gah kiçiliirdilər, amma bunlar mənə, sanki, ilk dəfə olan kimi gəldi. Yuxarıda, dəhlizdə ayaqqabılarımızçı çıxardıq, Şövkət dedi:

“Yatmamışdan qabaq babamın əlini öpəkmi?”

“Bayaq mən baxdım, – Xeyriyyə dedi, – baban elə sancılı, elə sixintilidir ki, içində pis ruhlar əməlli-başlı girib, xəstəliyin alovu hər yerini bürüyüb. Girin otağa, yataqlarınızı sərək”.

Onları otağa belə salmışdı. Yataqları sərəndə, mələfələri açanda, yorğanları sərəndə, əlinə götürdüyü hər şeydən tayı-bərabəri tapılmaz möcüzə kimi, burada, bu gecəyarısı bu isti otaqda, bu təmiz yatacaqlar arasında, quş tükündən olan isti yorğanların içində yatmağın padşah sarayında yatmaq kimi, bir şey olduğundan danışındı. “Xeyriyyə, bizə hekayə danış”, – oturağında oturan Orxan dedi.

“Bir zamanlar mavi bir adam varmış, – Xeyriyyə dedi, – bir də onun ən yaxın dostu bir cin varmış”.



“Adam niyə mavi imiş?” – Orxan dedi.

“Xeyriyyə, Allah eşqinə, – dedim, – barı bu axşam cinli, pərili, kabuslu hekayə danışma”.

“Niyə danışmasın? – Şövkət dedi. – Ana, biz yatan kimi, sən yataqdan qalxıb babamın yanınamı gedirsən?”

“Babanız, Allah qorusun, yaman xəstədi, – dedim, – təbii ki, ona baxmaq üçün gecə yanına gedəcəyəm. Sonra yenə yatağımıza qayıdaram da!”

“Babamızın yanına Xeyriyyə getsin, – Şövkət dedi, – gecələr babama Xeyriyyə baxmırı?”

“Bəsdirmi?” – Xeyriyyə Orxana dedi. Üzünü ləzzətli dalgınlıq bürüyən Orxanın qiçını əskiylə siləndə oturağın içindəkilərə nəzər saldı, sanki, iyinə görə yox, gördüyünü bəs hesab eləməyən kimi, üzünü bürüdürdü.

“Xeyriyyə, – dedim, – oturağı boşalt, geri gətir. Şövkət gecə otaqdan çıxmasın”.

“Niyə çıxmayım? – Şövkət dedi. – Xeyriyyə niyə cinli, pərili hekayə danışmamalıdır?”

Orxan qorxudan çox, sıçandan sonra üzündə çox gördüğüm sadəlövh nikbinliklə: “Çünki evdə cinlər var, səfəh”, – dedi.

“Ana, varmı?”

“Otaqdan çıxsanız, “babama baxım” desəniz, cin sizi tapar”.

“Qara yatağını harda salacaq? – Şövkət dedi. Bu gecə harada yatacaq?”

“Mən bilmirəm, – dedim, – yatağını Xeyriyyə sərər”.

“Ana, sən yenə bizimlə yatacaqsan, yox?” – Şövkət dedi.

“Neçə kərə deyəcəyəm. Əvvəlki kimi sizinlə yatacağam”.

“Eləmi?”

Xeyriyyə əlində oturaq çıxdı. Sonuncu rəsmi götürüb aparan rəzil qatilin toxunmadığı digər doqquz rəsmi gizlədim yerdən, dolabın içindən çıxarıb yataqda oturdum, qəndilin işığında içlərindəki sırrı dərk eləməyə çalışıb, uzun-uzadı onlara baxdım. Bu rəsmlər elə gözəl şeylərdir ki, insan onlara

unutduğu öz xatirələri təki baxa bilir, baxdıqca, rəsmələr də eynilə yazı kimi baxanla danışır.

Rəsmələrə baxa-baxa fikrə getmişdim. Mənimlə birlikdə Orxanın da qəribə və şübhəli qırmızıya baxdığını, burnuma dayadığı gözəl başının qoxusundan başa düşdüm. Bəzi vaxtlarda olduğu kimi, birdən döşümü çıxarıb onu əmizdirmək istədim. Daha sonra qarşısındaki qorxunc ölüm rəsmindən qorxanda, qırmızımtıl dodaqlarının arasından ləzzətlə nəfəs alanda bir anlığa Orxanı yemək istədim.

“Yeyərəm səni mən, başa düşdünmü?”

“Ana, məni qidiqlasana”, – dedi və özünü tulladı.

“Qalx, oradan, qalx, heyvan!” – deyə qışqirdim, bir yumruq atdım. Çünkü özünü rəsmələrin üstünə tullamışdı. Rəsmələrə baxdım, bir şey olmayıb, ən üstdəki at bir az bürüşüb, amma bilinmir.

Xeyriyyə boş oturaqla geri qayıdanda rəsmələri topladım. Otaqdan çıxırdım ki, Orxan təlaşla qışqırdı:

“Hara, ana, hara gedirsen?”

“Gələcəyəm”.

Dəhlizi keçdim, buz kimi idi. Qara həmin yerdə, dörd gün ərzində atamlı oturub rəsmidən, naxışdan, perspektivdən söz açdığı guşədə, atamın boş döşəkçəsinin qarşısında otururdu. Rəsmələri qabağındakı rəhləyə, döşəkçənin üstünə, yerə düzdi. Bir anda şamın işığında otaq rəngə büründü; işiq, sanki, istilik və heyrətamız canlılıq yaratdı; elə bil bir anda hər şey hərəkətə gəldi.

Dinməzca, hörmətlə qimildanıb-eləmədən uzun müddət rəsmələrə baxdıq. Bir az qimildansaq, üzbəüz otaqdan gələn ölüm iyini gətirən hava şamı titrədər, beləcə, elə bil, atamın sirli rəsmələri qimildanardı. Rəsmələr atamın ölümünə səbəb olduğu üçünmü gözümdə böyümişdü? Heyranlığım o atın qəribəliyindən, qırmızının bənzərsizliyindən, ağacın kədərin-dən, iki dərvişin hüznündən idimi, yoxsa onlara görə atamı, hətta başqalarını da öldürən qatıldən qorxdıduğumdanmı? Bir müddət sonra Qarayla aramızdakı sükutun rəsmələr qədər



evləndiyimiz gecə bir otaqda tək qalmaqdən yarandığını elə başa düşdük ki, ikimiz də danışmaq istədik.

“Səhər oyananda, bədbəxt atamın yuxusunda vəfat elədiyini artıq hamı bilməlidir”, – dedim. Bu dediyim nə qədər doğru olsa da, sanki, sözlərim səmimi deyildi.

“Səhər hər şey yaxşı olacaq”, – Qara eyni qəribə ovqatla, həqiqəti söyləyə-söyləyə həqiqətə inanmadan dedi.

Mənə yaxınlaşmaq üçün aşkar-gizli hərəkət eləyəndə onu qucaqlamaq, uşaqların başını tutan kimi, başını əllərimin arasına almaq istədim.

Eyni anda atamın otağının qapısının açıldığını eşitdim, dəhşətlə yerimdən atıldım, qaçıb qapını açıb baxdım; dəhlizə sızan işıqda atamın qapısının yarıcaq olduğunu titrəyə-titrəyə gördüm. Buz kimi soyuq dəhlizə çıxdım. Atamın otağı içəridə hələ yanmış manqal üzündən iylnirdi. Bura Şövkətmi gəlmışdı, yoxsa başqasımı? Manqalın aşkar-gizli işığında atamın cəsədi gecə paltarında rahatca yatırdı. Ağlıma bəzi gecələr yatmamışdan qabaq ona şam işığında “Kitab-ür Ruh” oxuyanda: “Gecən xeyrə qalsın, ata”, – deməyim gəldi. Camı ehmalca dikəlib, əlimdən alar: “Su verənin çox olsun, gözəlim”, – deyər, balaca vaxtundakı kimi, yanğından öpər, yaxından gözlərimin içində baxardı. Atamın qorxunc üzünə baxıb, qorxdum. Həm atamın üzünə baxmaq istəmir, həm də, sanki, Şeytanın dürtməsiylə üzünün nə qədər qorxulu hala düşdüyüünü görmək istəyirdim.

Göy qapılı otağa qorxa-qorxa geri qayıtmışdım ki, Qara üstümə hücum elədi. Onu itələdim, ancaq qəzəbdən çox, nə elədiyimi bilmədən. Şamın titrəyən işığında itələşdik, amma elədiyimiz həqiqi boğuşma da deyildi, sanki, boğuşmanın təqlidi idi. Bir-birimizə toxunmaqdən, bir-birimizin qoluna, qıçına, sinəsinə toxunmaqdən xoşlanırdıq. Məndəki ağıl qarışığı “Xosrov və Şirin”də Nizaminin nağıl elədiyi o ruh halına oxşayırıdı: eynilə Şirin kimi: “Dodağımdan öpüb, zədələmə”, – deyəndə, sözlərimin arxasında elə də dediyimi Nizamini bu qədər oxumuş Qara hiss eləyirdimi?

“O iblis tapılana, atamın qatili ortaya çıxarıłana qədər sənilə bir yatağa girmərəm”, – dedim.

Otaqdan az qala qaça-qaça çıxanda hər yerimi həya bürüdü. Çünkü elə qışqıra-qışqıra danışmışdım ki, sözlərimi uşaqların və Xeyriyyənin eşitməsini istədiyim başa düşülmüşdü. Üstəlik, fəryadımı təkcə onların yox, sanki, yazıq atamın və cəsədi, kim bilir, hansı kimsəsiz torpaqda çoxdan çürüyüb toz olmuş ərimin də eşitməsini istəyirdim.

Uşaqların yanına girər-girməz Orxan: “Ana, Şövkət dəhlizə çıxdı”, – dedi.

“Çıxdınmı?” – dedim, sifətinə bir şillə vurmaq üçün həmlə elədim.

Şövkət: “Xeyriyyə”, – deyib, onu qucaqladı.

“Çıxmadi, – Xeyriyyə dedi, – elə otaqda idi”.

Bir anlığa titrədim, gözlerinin içində baxa bilmədim. Atamın ölümünün elan olunmasından sonra uşaqların mənim qəzəblərimdən qurtarmaqdən ötrü bundan belə artıq Xeyriyyəyə sığınacaqlarını, sirlərini ona verəcəklərini, alçaq cariyənin də bu fürsətdən yararlanıb, mənə hökm eləməyə cəhd göstərəcəyini dərhal kəsdirdim. Atamın qətlini mənim üstümə yixmağa çalışıar, uşaqları Hasanın himayəsinə keçirər! Eləyər, əlbəttə! Bütin bu arsızlıq atamın yatağına girdiyinə görədir. Artıq sizdən nə gizlədəcəyəm: təbii ki, bunu eləyirdi. Ona mehibanlıqla gülümsədim. Sonra Şövkəti qucağıma alıb öpdüm.

“Şövkət eşiyyə, dəhlizə çıxdı, deyirəm”, – Orxan dedi.

“Yataqlarınıza girin, məni aranıza alın, sizə quyruqsuz çapqalla qara cinin hekayəsini danışacağam”.

“Amma Xeyriyyəyə “cinli hekayə danışma” dedin”, – Şövkət dedi.

“Xeyriyyə niyə bu gecə danışa bilməz?”

“Kimsəsizlərin şəhərindən də keçəcəklərmi?” – Orxan dedi.

“Keçəcəklər, – dedim. – O şəhərdə heç bir uşağın atası anası olmayacaq. Xeyriyyə, sən get aşağı, qapıları bir də yoxla. Biz hekayənin ortasında yatacağıq”.



“Mən yatmayacağam”, – Orxan dedi.

“Qara bu axşam harada yatacaq?” – Şövkət dedi.

“Naxış otağında, – dedim. – Belə yaxşı-yaxşı qısilın ananız, yorğanın altında da yaxşıca isinək. Bu buz təki ayaqlar hansınızındı belə?”

“Mənim, – Şövkət dedi. – Xeyriyyə harada yatacaq?”

Hekayəni danışmağa başlayandan az sonra həmişə olduğu sayaq yenə Orxan yuxuya gedən kimi səsimi qısdım.

“Mən yatanдан sonra sən yataqdən qalxmayacaqsan, yox, ana?” – Şövkət dedi.

“Çıxmayaçağam”.

Doğrudan, belə bir niyyətim də yox idi. Şövkət yatanдан sonra, əslində, ikinci evliliyimin toy gecəsində oğullarımla qol-boyun yatmağın necə xoşbəxtlik olduğunu – üstəlik də, içəridə yaraşıqlı, ağıllı və istəkli bir ərvardı – fikirləşirdim. Bu fikirlə də yuxuya getmişdim, amma yuxum rahat deyildi. Sonradan xatırladığımı görə, yuxu ilə oyaqlıq arasındaki o məşum və narahat aləmdə əvvəlcə atamın qəzəbli ruhu ilə hesablaşdım, sonra o ruhun yanına məni də göndərmək istəyən alçaq qatilin qarabasmasından qaçmağa çalışdım, amma atamın ruhundan da qorxulu olan, məndən əl çəkməyən qatil xeyli taqqılıt saldı. Yuxuda evimizə daş atdı. Pəncərəyə, dama tuş gəldi. Daha sonra qapıya da daş atdı, hətta elə bildim, qapını da itələyir. Ardınca bu bəd ruh heç bir şeyə bənzədə bilmədiyim heyvanın ulartısı, ya da iniltisi kimi ağlar səs çıxaranda, ürəyim küt-küt, sürətlə vurmağa başladı.

Tər içində oyandım. O əcaib səsi mən yuxumdamı eşitmışdım, yoxsa, doğrudan, bu səslər evin içində çıxmışdım, mən oyanmışdım? Bunu dərk eləyə bilmədiyimdən, uşaqlara qııldım, heç qımlıdanıb-eləmədən gözləməyə başladım. Səsləri tamam yuxuda eşitdiyimi qət eləyəcəkdir ki, eyni iniltini yenidən eşitdim. Elə bu vaxt həyətə böyük bir şey gurultuyla düşdü. Bu damı daş idi?

Bağrım yarıldı. Amma dərhal bundan da pisi oldu: evin içində taqqıltılar eşidirdim. Xeyriyyə harada idi, Qara hansı otaqda yatmışdı? Yaziq atamın cəsədi necə idi? Allahım, sən bizi qoru! Uşaqlar müşil-müşil yatırdılar.

Evlənməmişdən əvvəl olsaydı, yataqdan qalxar, evin kişisi kimi, vəziyyətə hakim olmaq üçün qorxuma üstün gəlməyə çalışa-çalışa, cinlərə, ruhlara meydan oxuyardım. İndisə yalnız pusmuş, uşaqları qucaqlamışdım. Sanki, dünyada heç kimsə yox idi, heç kəs də mənim, uşaqların köməyinə çatmayacaqdı. Pislik gözləyə-gözləyə Allaha dua elədim. Yuxulardakı kimi tənha idim. Həyət qapısının açıldığını eşitdim. Həyət qapısı idi, yox? Əlbəttə.

Bir anda, nə elədiyimi özüm belə fikirləşmədən qalxıb, fəracəmi əynimə geyib eşiyyə atıldım.

“Qara!” – deyə pilləkənlərin başında piçildədim.

Ayağıma bir şey keçirib aşağı enirdim. Qaşla göz arasında manqaldan yandırdığım şam həyətin daşlığına çıxar-çıxmaz söndü. Sərt külək qalxmışdı, amma göyün üzü açıq idi; gözüm alışanda yarım ayın həyəti əməlli-başlı işıqlandırdığını gördüm. Allahım! Həyət qapısı açıq idi. Soyuqda tir-tir titrəyib qaldım.

Niyə özümlə bıçaq götürməmişdim. Əlimdə şamdan, taxta parçası belə yox idi. Qaranlıqda bir anlığa həyət qapısının öz-özünə qımıldandığını gördüm, xeyli sonra, sanki, qapı dayanandan sonra da ciriltisini eşitdim. Sanki yuxuda olmağımı fikirləşdiyimi xaturlayıram. Amma ağlım başında idi, həyətdə yeridiyimi bilirdim.

Evin içindən, sanki, damın alt hissəsindən taqqıltı eşidəndə yaziq atamın ruhunun bədənidən çıxmaqda çətinlik çəkdiyini başa düşdüm. Atamın ruhunun əzab çəkdiyini bilmək məni həm əzaba saldı, həm də rahatladı. Əgər bütün bu taqqıltıların səbəbi atamdırsa, özümə dedim, onda bundan mənə bir xətər gəlməz. O biri tərəfdən, tez bədəndən çıxıb təkbaşına göylərə qalxması üçün ruhun əzabı məni o qədər kədərləndirdi ki, Allahımıza yaziq atama kömək



göstərməkdən ötrü dua elədim. Atamın ruhunun təkcə məni yox, uşaqları da qoruyacağını fikirləşəndə ürəyimə su səpildi. Əgər həyət qapısının eşiyyində pislik eləməyə hazırlaşan ifritə varsa, atamın narahat olan ruhundan qorxsun.

Elə o vaxt, "Görəsən, atamı narahat eləyən şey Qaradır mı?" – deyə dərdləndim. Görəsən, atam Qaraya pislikmi eləmək üzrə idi? Qara harada idi? Eyni anda həyət qapısının bir az eşiyyində, kükçədə Qarani görüb dayandı. Bir nəfərlə danişirdi.

Yolun o biri tərəfindəki boş həyətdən, ağacların arasından bir adamın Qaraya bəzi şeylər danışdığını bildim. Bir az əvvəl yataqda eşitdiyim inilti sahibinin bu səs olduğunu qət elədiyim kimi, bunun Hasan olduğunu da dərhal başa düşdüm. Səsində bir növ ağlartı, bir növ yalvarış vardi, amma təhdidəcisi ovqat da əskik deyildi. Səssiz gecədə başları öz haqq-hesablarına qarışmışdı.

Eyni anda həyatda uşaqlımla tək-tənha qaldığımı da başa düşdüm. Qarani sevdiyimi fikirləşirdim, amma, doğrusu, Qarani yalnız sevmək istəyirdim. Çünkü Hasanın kədərlə səsində, həmin başa düşdüyüm kədərində ürəyimi dağlayan bəzi şeylər vardi.

"Sabah bura qazını, yeniçəriləri, böyük qardaşımın sağ olduğuna, hələ Əcəm dağlarında savaşığına and içəcək şahidləri gətirəcəyəm, – deyirdi. – Nikahınız qanuni deyil. İçəridə zina eləyirsiniz".

"Şəkurə sənin yox, rəhmətlik böyük qardaşının arvadı idi", – Qara dedi.

"Böyük qardaşım sağdı, – Hasan inamlı dedi. – Onu görən şahidlər var".

"Bu səhər dörd il ərzində savaşdan qayıtmadığına görə, Üsküdar qazısı onu Şəkurədən boşadı. Sağdırısa, artıq şahidlərin ona boşandığını desinlər".

"Şəkurə bir ay keçməmiş evlənə bilməz, – Hasan dedi. – Dinə və Quran-i Kərimə ziddi. Belə bir rəzilliyə Şəkurənin atası necə razı oldu?"

“Əniştə əfəndi, – Qara dedi, – çox xəstədir. Ölüm döşəyindədi... Evlənməyə də qazı izin verdi”.

“Əniştəni birlikdəmi zəhərlədiniz? – Hasan dedi. – Bu işi Xeyriyyəyləmi tutdunuz?”

“Qayınatam sənin Şəkurəyə elədiklərindən kədərlənib. Elədiyin şərəfsizliyin hesabını, əgər sağırsa, böyük qardaşın da soruşa bilər”.

“Hamısı yalandır, – Hasan dedi. – Şəkurənin evdən qaçmaq üçün uydurduğu bəhanələrdi”.

Evin içindən fəryad eşidildi. Qışqıran Xeyriyyəydi. Sonra Şövkət də qışqırıldı; bir-birlərinə qışqırıldılar. İstər-istəməz, mən də qorxuya, özümdən ixtiyarsız qışqırdım, nə elədiyimi bilmədən evə qaçıdım.

Şövkət pilləkənlərdən qaça-qaça enib həyətə atıldı.

“Babam buz kimidir, – deyə hayqırıldı, – babam ölüb”.

Bir-birimizi qucaqladıq. Onu qucağıma aldım. Xeyriyyə hələ qışqırındı. Qışqırtıları, hər şeyi Qara da, Hasan da eşitmİŞDİLƏR.

“Ana, babamı öldürüb'lər”, – bu dəfə Şövkət dedi.

Bunu hamı eşitdi. Hasan eşitmİŞDİMİ? Şövkəti bərk-bərk qucaqladım. Təlaşa düşmədən geriyə, evə saldım. Pilləkənin başında Xeyriyyə uşağın necə oyanıb, xəlvətcə qaçığını sorusurdu.

“Ana, axı bizi tək qoymayacaqdın”, – Şövkət dedi. Algamağa başladı.

Fikrim həyət qapısında, orada bitib qalan Qarada idi. Başı Hasana qarışlığından Qara qapını örtmürdü. Şövkətin yanaqlarından öpdüm, bərk-bərk qucaqladım, boynunu iyələyib, Xeyriyyənin qucağına verdim. “Xeyriyyə, yuxarı çıxın, siz ikiniz”, – piçiltıyla dedim.

Yuxarı çıxdılar. Həyət qapısına qayıtdım. Durduğum yerdən, qapının bir neçə addım arxasından Hasanın məni görə bilməyəcəyini hesab eləyirdim. Qarşidakı qaranlıq həyətdə



yerinimi dəyişdirmişdi, küçənin qırağındaki tutqun ağacların arxasınım keçmişdi. Amma məni görür, danışanda mənə də eşitdirirdi. Məni qəzəbləndirən qaranlıqda üzünü görə bilmədiyin adamlı danışmaq deyildi; o, məni, bizi günahlandırdıqca, əslində, ona haqq verdiyimi, atamın elə mənə hiss etdirdiyi kimi, o cür haqsız və günahkar olduğumu kəşf elədiyimdən, bunu söyləyən adama aşiq olduğumu kədərlə başa düşdüyüm-dən əsəbileşirdim. Allahım, mənə kömək elə! Eşq boş-boşuna dərd çəkməyin yox, sənə qovuşmağın bir yolu deyilmi?

Hasan mənim Qarayla birləşib atamı öldürdüyümü dedi. Uşaq deyəni eşitdiyini, əslində, hər şeyin gün kimi aydın olduğunu, bizim elədiyimizin cəhənnəmlik günah olduğunu dedi. Səhər hər şeyi gedib qaziya başa salacaqdı. Mən günahsızamsa, əlim atamın qanına batmayıbsa, məni və uşaqları geri evə aparacaq, böyük qardaşı savaşdan qayıdana qədər bizə atalıq eləyəcəkdir. Mən günahkaramsa, əriavaşlarda qanımı tökəndə onu rəhmsizcəsinə atan qadının, əslində, hər cür cəzaya haqqı vardı. Biz bunları səbirlə dinləyəndən sonra ağacların arasında bir anlığa sükut oldu.

“İndi öz istəyinlə əsl ərinin evinə qayıdırısan, – Hasan bambaşqa ədayla dedi. – Uşaqları götürər, kimsənin gözünə görünmədən asta-asta dinməzcə geri – evə gələrsən, mən də bu saxta evlilik dəsgahını, bu axşam burada öyrəndiklərimi, işlədiyiniz günahları – hər şeyi unudar, hər şeyi əfv eləyərəm. İllərlə səninlə səbirlə böyük qardaşının savaşdan qayıtmagını gözləyərik, Şəkurə”.

Sərxoş idimi? Səsində elə uşaqsayaq bir şey vardi ki, mənə ərimin qarşısında təklif elədiyi şeyin həyatının mənasına çevriləcəyindən indi mən dərdlənirdim.

“Başa düşürsənmi?” – deyə ağacların arasından səsləndi.

Qaranlığın içində məhz haradayıdı, yəqin eləyə bilmirdim. Hamımıza, biz günahkar qullarına kömək elə, Allahım.

“Çünki atanı öldürən adamlı bir dam altında yaşaya bil-məzsən, Şəkurə, bilirəm bunu”.

Bir anlığa ağlıma atamı onun öldürə biləcəyi gəldi. İndi də bəlkə bizi ələ salırı. Bu Hasan şeytandır, amma, bəlkə də yanılırdım.

“Qulaq as, Hasan əfəndi, – Qara qaranlığa doğru dedi, – qayınatam öldürülüb, bu, doğrudur. Onu alçağın biri öldürüb”.

“Toydan əvvəl öldürülüb, yox? – Hasan dedi. – Onu bu evlilik hiyləsinə, danişilmiş boşanmaya, yalançı şahidlərə, hiylələrinizə qarşı çıxdığına görə öldürübsünüz. Qaranı elə adam saysayıdı, qızını ona indi yox, neçə il əvvəl verərdi”.

Rəhmətlik ərimlə, bizimlə illər boyu birlikdə yaşadığından, hamımızın keçmişini bizim qədər bilirdi. Daha pisi, ərimlə evin içində danişdığını, unutduğumuz, indi unutmaq istədiyimiz hər şeyi – Hasan qısqanc aşiqin ehtirası ilə axıracan xatırlayırdı. Onunla, böyük qardaşı ilə illərlə o qədər çox xatırəmiz olmuşdu ki, Hasan indi bunları danişmağa başlasa, Qaranın mənə nə qədər yad, yeni və uzaq olduğunu hiss eləyəcəyimdən qorxdum.

“Onu sənin öldürə biləcəyindən şübhələnirik”, – Qara dedi.

“Siz onu evlənməyə görə öldürübsünüz. Bu ayındır. Mənim isə onu öldürmək üçün heç bir səbəbim yoxdur”.

“Onu bizim evlənməməyimizdən ötrü öldürdün, – Qara dedi. – Şəkurənin boşanmasına, bizim evlənməyimizə izin verdiyini eşidən kimi, ağlın başından çıxdı. Elə Əniştə əfəndiyə Şəkurəni evə qayıtmak üçün cəsarətləndirdiyinə görə qəzəblənirdin. Ondan intiqam almaq istəyirdin. O sağ olduqca Şəkurəni heç vaxt əldə eləyə bilməyəcəyini bilirdin”.

“Uzatma, – Hasan qətiyyətlə dedi, – bunlara qulaq asmayacağam. Bura çox soyuqdur. Daş atıb, sizin diqqətinizi çəkənə qədər də burada donдум. Məni heç eşitmədiniz”.

Mən: “Qara içəridə atamın rəsmlərinə baxırı”, – dedim.

Bunu deməklə səhv işmi görmüşdüm?

Hasan eynilə mənim Qarayla danişanda bəzən istəmədən istifadə elədiyim o süni havayla danişdi: “Şəkurə xanım,



sən böyük qardaşımın arvadı olduğundan, uşaqları özünlə götürüb, hələ şəriətlə evli olduğun qəhrəman sipahının evinə lap indi qayıtsan, çox yaxşı iş görəcəksən”.

“Yox, – gecənin qoynuna piçildayan kimi dedim, – yox, Hasan, yox”.

“Onda böyük qardaşımı olan məsuliyyətimlə bağlılığım mənim burada eşitdiklərimi dərhal qaziya bildirməyimi tələb eləyir. Sonra məndən haqq-hesab istəyərlər”.

“Səndən elə haqq-hesab istəyəcəklər, – Qara dedi. – Sən qazının yanına getdiyin an, mən də padşahımızın sevimli qulu Əniştəm əfəndinin sənin qətlə yetirdiyini elan eləyəcəyəm. Bu səhər”.

“Gözəl, – Hasan dedi. – Elə de”.

Fəryad elədim. “İkinizə də işgəncə verəcəklər! – deyə qışqırdım. – Qazının yanına getməyin. Gözləyin. Hər şey ortaya çıxar”.

“İşgəncədən qorxum yoxdur, – Hasan dedi. – İki dəfə işgəncədən keçdim, hər dəfəsində günahkarla günahsızın ancaq işgəncədə bir-birindən ayrıldığını gördüm. İşgəncədən böhtançılar qorxsun. Mən qaziya, yeniçəri ağasına, şeyxüllis-lama, hamiya bədbəxt Əniştə əfəndinin kitabını və rəsmələrini də danışacağam. O rəsmələrdə nə var?”

“Heç bir şey yoxdur”, – Qara dedi.

“Deməli, dərhal baxdin”.

“Əniştə əfəndi kitabı mənim tamamlamağımı istədi”.

“Gözəl. İnşallah, bizə birlikdə işgəncə verərlər”.

İkisi də susdu. Daha sonra boş həyətdən gələn ayaq səslərini eşitdik. Gedirdimi, yoxsa bizəmi yaxınlaşırı? Onu nə görə bildik, nə də neylədiyini başa düşə bildik. Həyətin o biri ucundakı tikanlar, kollar, böyürtkənlər arasından zil qaranlıqda keçib-getməsi əbəs zəhmət idi. Ağacların arasından keçib, qarşımızdan burulsa idi, özümüzə yenə görünmədən yox ola bilərdi, amma heç bizə doğru yaxınlaşan ayaq səsləri eşitmədik. Bir anlığa “Hasan!”, – deyə qışqırdım. Amma cıqqırı çıxmadı.

“Sus”, – Qara dedi.

İkimiz də soyuqdan tır-tır titrəyirdik. Çox gözləmədən qapını bərk-bərk örtüb evə girdik. Uşaqların isitdiyi yatağa girməmişdən əvvəl atama bir kərə də baxdım. Qarasa rəsm-lərin arxasında oturdu.



35. MƏN ATAM

İndi rahat və sakit durmağımı baxmayın, əslində, neçə əsrdir, – qaçıram. Obaları keçir, savaşlara girir, şahların kədərli qızlarını aparır evləndirir, hekayədən – tarixə, tarix-dən-əfsanəyə, kitabdan-kitaba köçürəm. Əlbəttə, hekayədə, nağılda, bu qədər kitabda, savaşda yer alıb, yixilmaz qəhrəmanları, əfsanəvi aşiqləri, yuxulardan çıxma orduları müşayiət elədiyimdən, müzəffər padşahlarımızla savaşdan-savaşa çaplığımdan, həddən artıq rəsmim çəkildi.

Bu qədər çox rəsmi çəkilmək necə duyğudu?

Təbii ki, qürur duyuram, amma elə hey o rəsm edilənin mənmi olduğunu soruşuram. Bu rəsmlərdən də başa düşülür, hər kəsin beynində rəsmim bir başqa cürdür. Bununla belə rəsmlər arasında ortaqlıq xüsusiyyət, birlik olduğunu da qüvvətlə hiss eləyirəm. Keçənlərdə nəqqas yoldaşlar nəql elədilər, bunu da öyrəndim. Firəng kafirinin kralı Venesiya doçunun qızıyla evlənməyi fikirləşir. Evlənəcək, amma venesiyalı yoxsul, qızı da çirkin olsa? Ən usta nəqqasına deyir ki, get, Venesiya doçunun qızının, malının, mülküünün, əşyasının şəklini çək. Venesiyalıdı, naməhrəm nədir, bilməzlər. Rəssama təkcə qızlarını yox, madyanlarını, saraylarını açırlar. Bacarıqlı rəssam da o qızı, o atı elə rəsm eləyir ki, görən, tanıyarsan. Firəng kralı evlənib-evlənməməyi fikirləşə-fikirləşə Venesiyanın gələn rəsmlərə sarayın həyətində tamaşa eləyəndə, öz ayğırı birdən eşqə gəlib, rəsmidəki gözəl madyanın üstünə çıxmaga çalışır, mehtərlər yoğun alətiylə rəsmi çərçivəsiylə parçalayan azğın heyvanı zorla sakitləşdirirlər.

Deyirlər ki, firəng ayğırını o qədər azdırən şey Venesiya madyanının gözəlliyyində yox, – gözəl olmasına, gözəl imiş – məşhur bir dişi at nümunə götürülüb, eynilə o məşhur attəki rəsm edilməsində idi. İndi o madyansayaq, sanki həqiqi

madyanın rəsmi təki çəkilmək günahdım? İndiki halda, gördüyünüz kimi, digər at rəsmlərindən çox az fərqim var.

Əslində, belimin gözəlliyyinə, ayaqlarımın uzunluğuna, duruşumdakı qürura diqqət eləyənlər mənim fərqləndiyimi başa düşürlər. Amma bu gözəlliklər mənim at təki fərqləndiyimin yox, məni çəkən rəssamın bacarığındakı fərqiñ əlaməti idi. Hamınız bilirsınız ki, əslində, dübbədüz mənim kimi at yoxdur. Mən yalnız nəqqasın içindəki at xəyalının rəsmiyəm.

Mənə baxıb: "Ay aman, bu nə gözəl atdır", – deyirlər. Əslində, məni yox, nəqqası tərifləyirlər. Ona görə də, bütün atlar bir-birindən fərqlidir və hamidan əvvəl bunu nəqqas bil-məlidir.

Gəlin, baxın, heç bir ayğırin aləti belə biri digərininkinə oxşamaz. Qorxmayıñ, yaxşı-yaxşı yaxından baxa bilər, hətta əlinizə ala bilərsiniz. Mənimki iridi, özünə görə biçimi, cizgiliyi olan şeydi.

Bütün atlar, hər birimiz ən böyük rəssam olan ulu Allahın əlindən biri digərindən fərqli formada çıxdığımız halda, nəqqaşlar dəstəsi bizi niyə əzbərdən çəkir? Niyə bizlərə heç baxmadan minlərlə, on minlərlə at rəsmi çəkməklə öyünlürələr. Çünkü onlar da öz gördükələri aləmi yox, Allahın gördüyüü aləmi rəsm eləməyə çalışırlar, ona görə bu şərik olmaq – əstəğfürullah – "Allahın elədiyini mən də eləyə bilməm" demək deyilmi? Öz gözünün gördüyü ilə kifayətlənməyib, xəyallarındaki eyni atı: "Bu, Allahın gördüyü atdır", – deyə min kərə çəkənlər ən yaxşı atı əzbərdən kor nəqqasların çəkəcəyini iddia eləyənlər əsl Allahla bəhsə girib, dinsizlik eləmirlərmi?

Firəng ustadlarının yeni rəsm üsulları dinsizlik deyil, tamamilə əksinə, dinimizə ən uyğun şeydir. Amandır, Ərzurumi qardaşlarım məni yanlış başa düşməsinlər: mən firəng gavurunun qadınları məhrəmlik bilmədən, ortaçıda yarıçıl-paq gəzdiirmələrindən, qəhvəylə gözəl oğlanların ləzzətini dərk eləməmələrindən, kişilərinin saqqalsız-bığsız dolaşib, tamamilə əksinə, saçlarını arvadlar kimi uzatmalarından,



"Həzrəti İsa eyni zamanda Allahdı" – əstəğfürullah! – demələrindən heç xoşum gəlmir. Hətta onlara çox acığım tutur, bircəciyi qabağıma çıxsa, möhkəm bir qoşa təpik ataram, deyirəm.

Amma heç savaşa girməyib, evdə qadınlar təki oturan nəqqaşlar tərəfindən səhv göstərilməkdən də bezdim. Qaçanda iki ayağımı eyni anda qabağa uzanmış çəkirlər. Heç bir at elə dovşan sayaq qaçmaz. Qabaq ayağımın biri irəlidədir, o biri geridədir. Heç bir at səfər rəsmlərində göstərildiyi kimi, qabaq ayağının biri tamam yerdə olanda, o birini şıltaq köpək təki irəli uzatmaz. Bir-birinin kölgəsi sayaq, eyni qəlibin üstündən dalbadal iyirmi kərə keçib, rəsm edildiyi kimi, heç bir sipahi bölüyünün atları eyni anda eyni ayağını ata bilməz. Heç kəs bizə baxmayanda, qabağımızdakı yaşıl otları eşələyib yeyərik; rəsm edildiyimiz təki qəti dimdik durub nəzakətlə gözləmərik. Niyə yeməyimizdən, içməyimizdən, sıçmağımızdan və yatmağımızdan bu qədər utanırlar? Niyə mənim bu gözəl aləmimi rəsm eləməkdən qorxurlar? Xüsusi silə uşaqlarla qadınlar, heç kəs olmayında, gözləri doyunca tamaşa eləməkdən ötrü ölürlər, nə zərəri var? Ərzurumlu xoca bunundamı əleyhinədi?

Danışırlar: Bir zaman Shirazda əldən düşmüş, təlaşlı bir şah varmış. Düşmənlərinin onu yixib, oğlunu taxta oturtmalarından qorxdıduğundan, şahzadəsinə İsfahana vali göndərməyib, sarayın ən gözdən uzaq otağında həbs eləyib. Həyət-bağça görmədən, otaqda otuz bir il məhbəs kimi yaşayıb, kitablarla böyükən şahzadə vədəsi çatan atası ölündə, taxta oturar-oturmaz deyib: "Amandır, mənə bir at gətirin, kitablarda hey rəsmi gördüm, necə şeydi, çox maraqlanıram". Sarayın ən gözəl boz atını gətiriblər, yeni şah atın baca kimi, burun deşikləri, ədəbsiz götü, rəsmlərdəki sayaq qəti parıldamayan tükləri, kobud sağırsı olduğunu görəndə əhvalı pozulur, məmləkətin bütün atlarını öldürtdürür. Qırx gün çəkən bu zalimanə qiyamdan sonra məmləkətin dərələri kədər və qan

rəngiyilə axıb. Allahın ədalətli axırı, bu yeni şah düşməni Qaraqoyunlu Türkmen bəyinin orduları qarşısında süvarisiz qaldığından yenilib, parça-parça edilərək öldürülüb. Heç kəs kitablarda olduğu kimi, atların qanının yerdə qaldığını fikirləşməsin.



36. MƏNİM ADIM QARADIR

Şəkurə uşaqlarla birlikdə otağına çəkiləndən sonra uzun müddət evin iç səslərini, bitib-tükənməyən tiqqıltlarını dinlədim. Bir ara Şəkurə ilə Şövkət piçılıyla bəzi şeylər danışmağa başlamışdılar ki, anası: "Ssss" – deyə onu təlaşla susdurdu. Eyni anda quyunun yanından, daşlıqdan taqqıltı eşitdim, amma arxası gəlmədi. Daha sonra diqqətimi dama qonan qağayıya verdim, amma o da hər şey kimi sükuta büründü. Dərin inilti eşitdim sonra, dəhlizin o biri tərəfindən gəlirdi, başa düşdüm: Xeyriyyə yuxusunda ağlayırdı. İniltiləri öskürəyə çevrildi; öskürəyi də birdən partlayıb kəsildi, yenə o məşum və sonsuz sükut başladı. Az sonra Əniştəmin cəsədinin yatdığı otaqda bir adamin gəzışdiyini güman eləyib qayıtdım.

Bütün sükut ərzində qarşında duran rəsmlərə baxır, ehtiraslı Zeytunun, gözəl üzlü Kəpənəyin, rəhmətlik müzəhəbin onlara necə boyan surtdüklərini də xəyalıma gətirirdim. Bəzi gecələr Əniştəm elədiyi sayaq, rəsmlərə bir-bir müraciət eləyib, "Şeytan!", "Ölüm!" demək istəyirdim, amma bir qorxu məni saxlayırdı. Əniştəmin bu qədər israrına baxmayaraq, onlara uyğun hekayəni yazmadığımıdan, əslində, məni bu rəsmlər əməlli-başlı qəzəbləndirmişdi. Əniştəmin ölümünün onlarla bağlı olduğu təkzibedilməz həqiqət kimi, ağlıma yavaş-yavaş yerləşdiyinə görə qorxu və səbirsizlik də duyurdum. Təkcə Şəkurəyə yaxın olmağa görə – Əniştəmin hekayələrinə qulaq asanda, bu rəsmlərə istədiyim qədər baxmışdım. İndi Şəkurə xanım mənim arvadım olanda, bu qəribə şeylərə niyə diqqətimi verəcəkdi ki. "Uşaqlar yatandan sonra belə Şəkurə yatağından çıxıb sənin yanına gəlmədiyinə görə" – içimdən rəhmsiz bir səs dedi. Qaragözlü gözəlimin yanına gələcəyi ümidiylə xeyli uzun müddət şam işığında rəsmlərə baxa-baxa səbirlə gözlədim.

Səhər Xeyriyyənin fəryadı ilə oyanan kimi, şamdanı qapıb dəhlizə atıldım. Bir anlığa Hasanla yiğdiqları adamların evə hücum etdiklərini fikirləşib, ağlımdan rəsmləri gizlətmək keçmişdi. Amma çox keçmədən, Əniştə əfəndinin ölümünü Xeyriyyənin uşaqlara, qonum-qonşuya elan eləmək məqsədilə Şəkurənin əmriylə qışqırlığını başa düşdüm.

Şəkurəylə dəhlizdə qarşılaşanda bir-birimizə sarıldığ, qucaqlaşdıq, Xeyriyyənin fəryadı ilə yataqlarından atılan uşaqlar donub qaldılar.

“Babanız ölüb, – Şəkurə onlara dedi. – Bax, o otağa gir-məyin”.

Qollarımın arasından çıxdı və atasının yanına girib ağla-mağ'a başladı.

Mən uşaqları çıxdıqları otağa saldım. “Üst-başınızı dəyiş-dirin, üşüyərsiniz”, – dedim. Yatağın qırğında oturdum.

“Babam səhər yox, gecə ölüb”, – Şövkət dedi.

Yastığın üstündə Şəkurənin gözəl uzun saçlarından bir dənəsinin çizdiği hərf mənə “Vav” – dedi. Yorğanın içində hələ Şəkurənin istiliyi vardı. İndi Xeyriyyəylə birlikdə onun da ağlamağını və fəryadını eşidirdik. Atası heç gözlənilmə-dən indi ölen kimi, fəryad eləməyi bacarması mənə elə saxta görünürdü ki, Şəkurəmi, qətiyyən tanımadığımı, içində mənə yad cin olduğunu hiss elədim.

“Qorxuram”, – Orxan ağlamaq üçün izin istəyən baxışla dedi.

“Qorxmayın, – dedim, – ananız qonum-qonşu babanızın ölümündən xəbərdar olub gəlsinlər deyə, ağlayır”.

“Gəlsələr, nə olacaq?” – Şövkət dedi.

“Gəlsələr, babanızın öldüyüünə görə, yalnız biz yox, onlar da kədərlənib ağlayacaqlar. Beləcə dərdimiz bölüşüləcək və azalacaq”.

“Babamı sənmi öldürdün?” – deyə Şövkət qışqırıldı.

“Ananızı kədərləndirsən, mən də səni heç sevə bilmə-rəm”, – deyə mən də qışqırdım.



Ögey atayla yetim uşaq kimi yox, gurultulu dərə qırığında danışan iki adam təki qışqırışındıq. Həmin vaxt fəryadı məhəllədən daha yaxşı eşdilsin deyə, Şəkurə dəhlizə çıxmışdı, taxtalara güc verib, pəncərənin taylarını açmağa çalışırdı.

Laqeyd qala bilməyəcəyimi hiss eləyib, otaqdan çıxdım. Dəhlizin pəncərəsini onunla birlikdə dartdıq, pəncərənin taxtasıyla əlləşdik. Axırıncı təkanla pəncərə taxtası açılıb həyətə düşdü. Üzümüzə gün və soyuq vurdu, bir anlığa çəşdiq. Şəkurə bütün dünyaya müraciət eləyən kimi, yana-yana ağlamağa başladı.

Əniştə əfəndinin hayqırıtiyla bütün məhəlləyə elan olunan ölümü, mənim nəzərimdə o ana qədər hiss elədiyimdən daha çox faciəli və ələmli kədərə çevrildi. İstər həqiqi, istər saxta olsun, məni arvadımın ağlaması da təsirləndirirdi. Mən də heç gözləmədiyim halda ağlamağa başladım. Doğrudan, kədərindənmi ağlayırdım, yoxsa Əniştəmin ölümündə təqsirkar bilinməkdən qorxduğuma görəmi özümü ağlayan təki göstərirdim, bilmirəm.

“Getdi, getdi, getdi, ah, atam getdi, getdi”, – Şəkurə qışkırdı.

Mənim hicqırıqlarım və sözlərim eyni məzmunda idi, amma nə dediyimi də əməlli-başlı bilmirdim. Həmin vaxt evlərindən, qapıların arasından pəncərə taxtalarının arasından bizə göz qoyan məhəllənin gözüylə özümü görür, elədiyimin doğru olduğunu fikirləşirdim. Ağladıqca, kədərimin və göz yaşlarının həqiqi olub-olmadığı barəsindəki şübhələrimdən, cinayətdə günahkar bilinmə təlaşından, hətta Hasan və adamlarının qorxusundan təmizlənirdim.

Şəkurə mənim idi, sanki, qışqırı-qışqırı, göz yaşlarıyla buna mübarəkabadlıq verirdim. Hayqırın arvadımı özümə sarı çekdim, uşaqların gözüyaşlı yaxınlaşmasına fikir vermədən onu yanağından eşqlə öpdüm. Yumşaq və iliq yatağı kimi, yanağının da uşaq vaxtimızdakı badam ağacları təki iyılendiyini ağlamağıma baxmayaraq, hiss elədim.

Sonra uşaqlar da elə bizimlə, hamımız meyitin yanına girdik. Artıq əməlli-başlı iyilənən ikgünlük cəsəd yox, sanki, can verən adam kimi, mən: "Lə iləhə illəllah", – dedim ki, ölməmiş dən təkrarlaşın və son sözü bu olduğundan Əniştəm Cənnətə getsin. Sonra, guya, Əniştəm elə deyən kimi də elədik və az qala yox olmuş üzünə, parçalanmış başına baxıb bir anlığa gülümsədik. Həmin anda mən əllərimi açıb Yasin oxudum, hamısı susub dinlədi. Şəkurənin gətirdiyi tülbənd parçasıyla Əniştəmin açıq ağzını cidd-cəhdə, əməlli-başlı bağladıq, çıxarılmamış gözünü bir daha şəfqətlə örtüdük, bədəni azacıq çeviririb sağ tərəfinə yatırtdık, mövcud olmayan üzünü də qibləyə tərəf çevirdik. Şəkurə atasının üstünə təmiz mələfə saldı.

Bütün bu olub-keçənə uşaqların uşaq diqqətiylə göz qoymaları, ağlamaqdan sonra sükut xoşuma gəldi. Ən axırda özümü həqiqi arvadı, övladları, ocağı, evi olan adam kimi, hiss eləyirdim, bu, bütün ölüm qorxularından daha sağlam düşüncə idi.

Rəsmələri topladım, cildbəndin içində bir-bir yerləşdirib özümlə götürdüm, qalın kaftanımı geyindim və evdən qaçaqaça çıxdım. Fəryadlarımızı eşidib, kədər böülüşməyin ləzzətiylə bizə gələn qonum-qonşudan qoca bir xalayla, əhvalından əyləncə tapıldığına görə kefi açıldığı bəlli olan selikli nəvəsini görməzliyə vurub, məhəllə camesinə doğru getdim.

İmamın "ev" dediyi kiçik siçan deşiyi yeni tikilən bir çox görkəmli camedə olduğu təki – hündür qübbəli, təntənəli, geniş həyətli tikilinin yanında həya ediləcək qədər balaca idi. İmam da artıq tez-tez olduğunu gördüğüm kimi, evini o kiçik siçan deşiyindən bütün cameyə yayıb, həyətin qurtaracağındakı iki şabalıd ağacının arasında arvadının solğun və rəngsiz camaşırları asmasına fikir verməmişdi. Həyəti imam əfəndinin ailəsi qədər yiyələndiyi başa düşülən iki arsız köpəyin hücumlarından, onları dəyənəklərlə qovalayan imamın oğullarından canımı qurtarandan sonra imamın özüylə bir guşəyə çəkildik.



Dünənki boşanma işindən və ona kəsdirmədiyimiz üçün incidiyindən əmin olduğum nikahdan sonra üzündə: "Xeyir ola, yenə nə var!" – deyən ifadə gördüm.

"Əniştə əfəndi bu səhər öldü".

"Allah rəhmət eləsin, məkanı cənnət olsun!" – xeyirxahlıqla dedi. Bu "səhər"i ağızma niyə almışdım, özümü əbəs yerə şübhə altına qoyacaq söz demişdim. Dünən ona verdiyim qızillardan bir dənəsini də əlinə dürtdüm. Azandan qabaq minarədə dua etməsini, qardaşını dəllal eləyib, vəfatı bütün məhəlləyə dərhal çatdırmasını dedim.

"Qardaşımın çox yaxşı can yoldaşı var, biz onunla çox gözəl ölü yuyuruq", – dedi.

Əniştə əfəndini korla yarısəfəhə yudurtmaqdan əlverişli nə ola bilərdi? Cənazə namazının günortaya yaxın qılınacağını, saraydan, nəqqaşxanadan, çox yüksək yerlərdən camaatin gələcəyini dedim. Əniştə əfəndinin üzünü, başının parçalanmış vəziyyətini bildirəcək heç bir şey əlavə əlmədim. Çünkü məsələni ancaq yüksək yerdən aydınlaşdıracağıma qərar vermişdim.

Padşahımız Əniştəmə sıfariş elədikləri kitabın pulunun ödənməsini Xəzinədarbaşına həvalə elədiklərindən əvvəlcə ölüm xəbərini ona çatdırmalı idim. Bu məqsədlə saraya girmək üçün Soyuqçeşmə qapısının qarşısındaki dərzilər karxanasında lap uşaqlığımdan bəri işləyən, rəhmətlik atam tərəfdən qohum olan bir döşəməçini tapıb, qırışlarla örtülmüş əlini öpdüm. Xəzinədarbaşını görməli olduğumu yalvar-yaxar başa saldım. Qucaqlarında rəng-rəng ipək qumaşlarla iki qatlanıb, pərdə tikən kəlbaşlı şeyirdlər arasında gözlədəndən sonra məni ölçü və hesab işindən ötrü saraya girəcəyini başa düşdürüüm dərzibaşı köməkçisinin yanına qoşdu. Alay meydənina Soyuqçeşmə qapısından çıxan kimi, Ayasofyanın qarşısındakı nəqqaşxana binasının qabağından boş-boşuna keçib, o biri nəqqaşlara cinayəti xəbər verməkdən indilik qurtulmuş oldum.

Alay meydanı həmişəki sayaq mənə nə qədər tənha idisə, o qədər gurultulu gəldi. Divanın toplandığı günlər qapısında ərizəçilərin növbəyə düzüldüyü Kağız əminin qapısında da, anbarlar ətrafında da heç kəs yox idi. Amma yenə də, sanki, xarratxanadan, çörəkxanadan, xəstələr otağının pəncərələrindən, axurlardan, başlıqlı qüllələrinə heyranlıqla baxığım ikinci qapının qabağındakı atlarla mehtərlərdən, sərvələrin arasından arasıksılməz uğultu eşidirdim. Bu təlaşı az sonra həyatimdə ilk dəfə ikinci qapıdan Babüssəlamdan adlamağın qorxusundan keçirdim.

Qapıda nə cəlladların hər an hazır gözlədiyi söylənən guşəyə diqqətimi verə bildim, nə də dərzi rəhbərimə köməklik göstərdiyimi güman eləsinlər deyə, əlimə götürdüyüm döşəməlik qumaş topuna gözüñü dikən qapiçılardan həyəcanımı gizləyə bildim.

Divan meydanına girər-girməz hər yeri sükut bürüdü. Ürəyimin küt-küt vurdugunu alnímdaki, boynumdakı damallardan bilib eşidirdim. Saraya girib-çıxanlardan, Əniştəmdən tərifini və təsvirini bu qədər çox eşitdiyim yer indi eynilə cənnət kimi, rəngarəng və gözəllər gözəli bağça kimi, qarşında idi. Amma cənnətə girən adamın hiss eləyəcəyi xoşbəxtliyi yox, qorxu və huşu duyur, cahanın təməli olduğunu indi çox yaxşı başa düşdüyüm padşahımızın adı qulu olduğumu hiss eləyirdim. Yaşılıqlar içində gəzinən tovuz quşlarına, şaq-şaq şaqqlıdayan çeşmələrə, zəncirlərlə bağlı qızıl camlara, ipək palṭalar içində, sanki heç yerə dəymədən səssiz yeriyən divan çavuşlarına heyranlıqla baxanda içimdə Hünkara xidmət eləmək həyəcanı duyurdum. Qoltuğumda yarımcıq qalmış rəsmilərini gətirdiyim padşahımızın gizli kitabını mütləq bitirəcəkdir. Bu qədər yaxından baxanda heyranlıqdan çox qorxu oyandıran Divan qülləsinə gözlərimi diki, nə elədiyimi o qədər də bilmədən qabağımızdakı dərzinin arxasınca yeriyirdim.

Bizə qoşulan qapı oğlanıyla birlikdə Divanxana və Xəzinə binasını yuxudakı kimi, qorxuyla, səssiz-səmirsiz



keçdik. Çünkü içimdə buraları daha əvvəldən görüb-bilən təki duyu vardı.

Köhnə divan otağı kimi tanınan yerə geniş qapıdan keçdik. Büyük qübbənin altında əllərində qumaşlar, dəri parçaları, gümüşdən qılınc qınları, sədəfdən sandıqlar gözləyən ustalar gördüm. Bunların padşahımızın sənət bölüyündən topuzçu, çəkməçi, gümüşçü və məxmər ustası, fil dişi işləyən oymaçı və əlində ud sazbəndlər olduğunu dərhal başa düşdüm. Gündəlik hesab işləri, material alınması, giriş yasaq olan Əndəruna ölçü üçün keçmək kimi zərurətlərlə hamısı Xəzinədarbaşının qapısında gözləyirdi. Gözləyənlər arasında heç bir nəqqaş görməyəndə sevindim.

Biz də kənara çəkilib gözləməyə başladıq. Aradabir hesablardakı səhv üzündən bir sözü təkrarlatdırıran xəzinə katibinin ucalan səsi eşidilir, sonra kılıd ustanının ona hörmətlə cavab verdiyini eşidirdik. Səslər çox seyrək piçiltini aşır, həyətdə ucuşan göyərçinlərin qübbənin altında tippildayan qanad şaqqlıtları biz sənətkarların pul və material şikayətlərindən də qüvvətlə eşidilirdi.

Sıra mənə gəlib, Xəzinədarbaşının qübbəli kiçik otağına girəndə, orada təkcə bir katib gördüm. Dərhal Xəzinədarbaşına çatdıracaq böyük məsələ olduğunu, padşahımızın sıfariş elədikləri və üzərində məxsusi durduqları kitabın yarıda qaldığını söylədim. Hımhım xəzinə katibi bəzi şeylər sezmiş, gözlərini açmış, mən də ona Əniştəmin kitabından rəsmlər göstərmişdim. Rəsmlərin qəribəliyi və vərdiş olunmayan təsirində ağlının qarışdığını görəndə Əniştəmin adını, ləqəbini, işini dedim, bu rənglər üzündə ölüyünü əlavə elədim. Hər şeyi tələsik danışirdim. Çünkü padşahımızla görüşmədən saraydan qayıtsam, onu qorxunc hala mənim saldığımı deyəcəklərini çox yaxşı bilirdim.

Katib Xəzinədarbaşına xəbər vermək məqsədilə gedəndən sonra soyuq tər tökdüm. Padşahımızın yanından qəti ayrılmadığını, bəzi vaxt namazlarında səccadəsini sərdiyini,

bəzi vaxt onun sirdası olduğunu Əniştəmdən bildiyim Xəzinədarbaşı heç mənim üçün Əndərundan çıxb gələrdimi? Sarayın katibi Əndəruna xəbərçi göndərməsini belə kifayət qədər ağlışmaz sayırdım. Padşahımız həzrətləri harada idilər, sahildəki köşklərdən birinəmi enmişdilər, Hərəmdəydiłərmi, Xəzinədarbaşı onunla birlikdə idimi?

Xeyli sonra məni içəri çağırıldılar; bir anlığa dalğınlaşdım, necə deyərlər, qorxmaq da ağlıma gəlmədi. Amma otağın qapısındaki məxmər ustasının üzündə hörmət və heyrət ifadəsini görəndə bir anlığa qorxdum, heç bir şey deyə bilməyəcəyimi güman elədim. Başında ancaq onun və vəzirlərin qoya biləcəyi telli sərpuş vardi. Xəzinədarbaşı idi. Katibi məndən aldığı rəsmələri bir rəhləyə qoyub baxırdı. Onları mən çəkən kimi, qorxdum. Ətəyini öpdüm.

“Oğlum, – dedi, – yanlışmı eşitdim, Ənişən vəfatmı elədi?”

Bir anlığa həyəcandanmı, günahkarlıq duyğusundanmı, cavab da verə bilmədim, təkcə başımla onu təsdiqləyə bildim. Eyni anda heç gözləmədiyim bir şey oldu: gözümdən bir damcı yaşı qopdu, Xəzinədarbaşının ağıllı və təccüblü baxışları altında yanağımdan ağır-ağır aşağı endi. Sarayın içində olmayım, Xəzinədarbaşının düz padşahımızın yanından qalxıb mənimlə danişmağa gəlməsi, padşahımıza bu qədər yaxın olmayım – bütün bunlar məni qəribə eləmişdi; bilmirəm. Gözlərimdən başqa damcılar da qopdu, artıq sicim kimi, yaşalar axırdı və həya belə duymurdum.

“İstədiyin kimi ağla, oğlum”, – Xəzinədarbaşı dedi.

Hıçqıra-hıçqıra ağladım. Bu on iki il ərzində yaşlaşdığını, kamala çatdığını zənn eləyirdim. Amma insan padşahına, dövlətinin qəlbinə bu qədər yaxın olanda dərhal uşaq olduğunu başa düşür. Hıçqırıqlarımı bayırdağı gümüş ustalarının, məxmərçilərin eşitməsinə də fikir vermirdim: artıq Xəzinədarbaşına hər şeyi danişacağımı başa düşmüştüm.

Beləcə istədiyim kimi, ona danişdım. Xəzinədarbaşının gözlərinin qabağında Şəkurə ilə evlənməyimin, Əniştəmin



kitabının çətinliklərinin, qarşımızdakı rəsmlərin daşıdığı sırların, Hasanın təhdidlərinin, Əniştəmin cəsədinin canlandığını gördükcə rahatlanırdım. Yalnız özümü aləmpənah padşahımızın ədalət və şəfqətinə buraxsam, düşdüyüm tələdən çıxacağımı bütün varlığımla hiss elədiyimdən hər şeyi danışırdım. Məni başa düşüb işgəncələrə, cəlladılara təslim eləmədən cahanın təməli padşahımıza doğru nağıl eləyəcəkdimi?

“Əniştə əfəndinin ölümü dərhal nəqqasxanaya çatdırılsın, – Xəzinədarbaşı dedi, – yasına bütün nəqqaslar bölüyü qoşulsun”.

Buna etirazım ola bilərmi deyə, üzümə baxdı. Bu münasibət mənə inam da verdi, Əniştəmi, müzzəhhib Zərif əfəndini kim öldürə biləcəyi barəsində şübhələrimi dilə gətirdim. Vaiz Ərzuruminin adamlarını, çalğı çalınib, rəqs edildiyinə görə təkkələrə basqın eləyənləri eyham vurdum. Xəzinədarbaşının şübhəylə baxdığını görəndə onunla o biri şübhələrimi bölmək istədim. Əniştə əfəndinin kitabına rəsm və naxış çəkməyə çağırılmağın həm axçası, həm də şərəfi üzündən nəqqaslar bölüyünün ustadları arasında mütləq rəqabətə və qısqanlıqlara şərait yaradacağına qeyd elədim. İşin gizliliyinin, öz içində bütün bu nifrətləri, kinləri, hiylələri hərəkətə gətirəcəyini dedim. Amma bunları söylədikcə eynilə indi sizin hiss elədiyiniz kimi, Xəzinədarbaşının da nəsə məndən şübhələndiyini təlaşla sezirdim. Allahım, hər şey aydın olsun, səndən başqa bir şey diləmirəm.

Sükut çökdü. Xəzinədarbaşı, sanki, sözlerimdən və qismətimdən əvəzimə utanan tərzdə gözlərini məndən qaçırıb, rəhlədəki rəsmlərə dikdi.

“Bunlar doqquz dənədi, – dedi, – ona görə də Əniştəylə on rəsmlik kitab üçün razılışdırılmışdı. Bizdən bu rəsmlərdə istifadə edildiyindən daha çox qızıl təbəqə almışdı”.

“İmansız qatil boş evdə bol altın suyu çəkilmiş son rəsmi, güman ki, oğurlayıb”.

“Xəttat kimdir, heç öyrənə bilmədik”.

“Rəhmətlik Əniştəm kitabının mətnini hələ bitirməmişdi. Bitirməyim üçün məndən kömək gözləyirdi”.

“Oğlum, sən İstanbula ləp yeni qayıtdığını deyirsən”.

“İstanbula bir həftə əvvəl, Zərif əfəndi öldürüləndən üç gün sonra gəldim”.

“Əniştə əfəndi hələ qələmə alınmamış kitabımı bir ildi rəsm etdirməkdədi”.

“Bəli”.

“Bu kitabın nağıl elədiyi şeyləri sənə danışmışdım?”

“Bunlar padşahımızın istəyini söylədiyi şeylərdi: Peyğəmbərimizin hicrətləri üstündən düz min il keçəndə, islamın təqvimini mininci ili göstərəndə Venesiya doçunun gözünə islamın qılıncı və qüruru Ali Osmanın gücünü və var-dövlətinə, könüllərinə də qorxusunu salacaq bir kitab. Bu kitab bizim aləmimizin ən qiymətli, ən zəruri şeylərini hekayə və rəsm eləyəcəkdi, eynilə mərifətnamələrdə olduğu kimi, Padşahın rəsmi kitabın ortasında olacaqdı. Firəng ustadlarının üsullarından da istifadə edildiyindən, görəndə Venesiya doçunda heyranlıq və dost olmaq istəyi də oyadacaqdı”.

“Bunları bilirəm, amma Ali Osmanın ən dəyərli və zəruri şeyləri bu itlər və ağaaclardımı?” – rəsmlərə işaretə eləyib dedi.

“Əniştəm rəhmətlik, kitabın padşahımızın var-dövlətinin özünü yox, mənəvi gücünü və gizli kədərini göstərəcəyini söyləyərdi”.

“Padşahımızın rəsmi hanı?”

“Onu görmədim, indi imansız qatilin gizlədiyi yerdə, kim bilir, evində olmalıdır”.

Rəhmətlik Əniştəm indi aldığı qızıllar müqabilində vəd elədiyi kitabı hazırlatmamış, əvəzinə, Xəzinədarbaşının dəyərsiz saydığı bir yığın qəribə rəsmlər çəkdirmiş adam vəziyyətinə düşmüşdü. Məni Xəzinədarbaşı bu bacarıqsız və etibarsız adamin qızıyla evlənmək, ya da, kim bilir, nədən, məsələn, qızıl təbəqələrini satmaq üçün öldürən adammı sayırdı? Baxışlarından dəftərimin bağlanması üzrə olduğunu hiss elədiyim-



dən, son cəhd və təlaşla danışdım, Əniştəmin mənə yazıq Zərif əfəndini, bəlkə də, iş verdiyi usta nəqqəşların birinin öldürdüyüünü söylədiyini bildirdim, Zeytundan, Leyləkdən və Kəpənəkdən Əniştəmin necə şübhələndiyini danışdım, amma sözü çox uzatmadım. Həm artıq sübutum yox idi, həm də özümə inamım. Xəzinədarbaşının indi də məni böhtançı alçaq və dedi-qoduçu səfəh saydığını hiss eləyirdim.

Buna görə də Xəzinədarbaşı Əniştəmin öz əcəliylə ölmədiyini nəqqasxanadan gizlətməli olduğunu deyəndə, bunu mənimlə girişdiyi iş birliyinin ilk əlaməti sayıb sevindim. Rəsmlər Xəzinədarbaşında qaldı; bir az əvvəl, doğrudan, cənnətə girən kimi, həyəcanlandığım Babüssəlamdan qapiçılara diqqətli baxışları altında bayırə çıxanda neçə illərdən sonra evinə qayidian adam təki rahatlandı.

37. MƏN ƏNİŞTƏNİZƏM

Yasim lap istədiyim kimi, çox gözəl oldu. Gəlməyini arzu-ladığımın hamısı gəldi, qürur duyurdum. Ölümüm vaxtı İstanbulda olan vəzirlərdən Kibrıslı Hacı Hüseyn paşa, Topal Baki paşa bir vaxtlar onlara xidmət elədiyimi sədaqətlə xatırladılar. Öldüyüm günlərdə həm ulduzu parlayan, həm də barəsində çox söz-sov olan dəftərdar Qırmızı Mələk paşanın gəlməsi məhəlləmizin camesinin təvazökar həyatını hərəkətə gətirdi. Yaşayıb, fəal dövlət həyatına davam eləsəydim, mövqeyinə çatacağım çavuşbaşı Mustafa Ağanın gəldiyini görməkdən çox məmnun oldum. Təzkirəçi Kəmaləddin əfəndi, hər biri canci-yər yoldaşım, ya düşmənim olan divan çavuşları, həmişəki gülümşərliyini xeyirxahlıqla saxlayan məktubçubaşı Sərt Səlim əfəndi, fəal həyatdan erkən çəkilmiş sabiq divan vəzirləri, mədrəsə yoldaşlarım, ölümümü necə, haradan eşitdiklərinə təəccübəndiyim başqaları, yaxın-uzaq qohum-əqrəbalar, gənclər, bir xeyli geniş, sanballı və gözəgəlimli kütlə oldular.

Camaatla, ciddiyyətləri və kədərləriylə fəxr elədim. Xəzinədarbaşı Nazim ağayla və Bostançıbaşının gəlmələri padşahımız həzrətlərinin ölümümə görə, səmimi qəlbdən kədərləndiyini hamiya göstərdi. Bu qatılım olacaq alçağın tapılması üçün çox səy göstəriləcəyi, sitəmkarların hərəkətə gələcəyi demək-dimi, bilmirəm. Amma o məlunu indi həyatda digər nəqqaşlar və xəttatlarla birlikdə üzündə vüqarla əldə eləyə bildiyi qədər kədərli ifadə tabutuma baxanda görürəm.

Qatılımə qəzəbləndiyimi, intiqam fikrində olduğumu, hətta xaincəsinə və qəddarcasına öldürülməkdən ruhumun narahat olduğunu qəti güman eləməyin. İndi bambaşqa düzəngahdayam və ruhum yer üstündə illərlə iztirab çəkəndən sonra özünü tapdığından çox rahatdı.

Hoqqa zərbəliyıl qana batan əzab içindəki bədənim-dən ruhum müvəqqəti olaraq çıxıb, işıqlar içində bir müddət



titrəyəndən sonra bu gözəl aydınlıqda üzləri günəş təki parlaq iki gözəl və gülliimsəyən mələk eynilə "Kitab-ür Ruh"da dəfələrlə oxuduğum kimi, mənə ağır-ağır yaxınlaşdırılar və sanki, artıq təkcə ruh yox, hələ bədən olan kimi, qollarımdan tutub məni yuxarılara çıxardılar. Xoşbəxt yuxulardakı sayaq nə qədər sarsıntısız, yumşaq, nə qədər də sürətlə qalxdıq! Alov ormanlarından keçdik, işiq irmaqlarını aşdıq, qaranlıq dənizlərə, qar və buz dağlarına girdik. Bunların hər biri min illərlə çəkirdi, amma mənə bir göz qırpmı qədər qısa gəldi.

Çeşid-çeşid camaatların, qəribə məxluqların, danışmaqla qurtarmayacaq böcəklər, quşlarla qaynaşan bataqlıqlarla buludların arasından göylərin yeddi qatına bax belə keçdik. Göyün hər qatında mələklərdən lap qabaqda gedəni bir qapını döyür, "Kimdir o?" – soruşulanda məni bütün adlarım, xasiyyətlərimlə tanışdan sonra: "Ulu Allahın gözəl bir quludur!" – deyə əlavə eləyib, gözlərimdən sevinc yaşları axırdı, amma cənnətliklərlə cəhənnəmliklərin ayrılacağı Qiyamət gününə hələ, bəlkə də, minlərlə il olduğunu da bilirdim.

Cünki hər şey xırda-para dəyişikliklərlə ölüm barədə yazılmış səhifələrdə Qəzzalinin, əl-Cəzviyyənin və digər alımların izah elədiyi kimi olurdu. Kitablarda hər biri bir müşkül məsələ, ya da ancaq ölenin biləcəyi qaranlıq müəmmə təki buraxılan şeylər indi minlərlə rəng işiqla bir-bir partlayıb işıqlanırdı.

Bütün bu misilsiz yüksəliş zamanı gördüyüüm rəngləri necə başa salmalı? Bütün aləmin rənglərdən yaradıldığını, hər şeyin rəng olduğunu gördüm. Məni bütün digər şeylərdən ayıran qüvvənin rənglərdən yaradıldığını hiss elədiyim kimi, indi məni sevgiyə qucaqlayan, bütün aləmə bağlayan şeyin də rəng olduğunu başa düşdüm. Turunc rəngli göylər gördüm, yarpaq yaşılı gözəl gövdələr, qəhvə rəngi yumurtalar, göy mavisi əfsanəvi atlar. Hər şey illərlə sevə-sevə baxdıım rəsmlərdəki, əfsanələrdəki kimi idi, buna görə də hər şeyi həm heyrət və heyranlıqla ilk dəfə gördüm, həm də gördükərim, sanki, mənim xatirələrimdən çıxırdı. Xatirə

dediyim şeyin bütün bu aləmin bir parçası olduğunu, bütün aləmin də qarşısında açılan hüdudsuz zaman üzündən gələcəkdə əvvəlcə təcrübəm, sonra xatirəm olacağını başa düşürdüm. Bu rəng şənliyi içində öləndə niyə dar köynəyin içindən çıxan kimi, rahatlandığımı da başa düşürəm: bundan sonra mənə heç bir şey yasaq deyildi, bütün zamanları, məkanları yaşamaq üçün hüdudsuz müddətim və yerim vardı.

Bunu dərk eləyər-eləməz Ona yaxın olduğumu qorxu və xoşbəxtliklə sezdim. Heç bir şeylə müqayisə edilməyəcək qırmızı rəngin varlığını onda huş içində hiss elədim.

Qısa müddətdə bütün hər şey qıpqırmızı oldu. Bu rəngin gözəlliyi içimə, bütün aləmə doğurdu. Onun varlığına belə-bələ yaxınlaşdıqca içimdən sevincdən ağlamaq gəlirdi. Birdən-birə, üstüm-başım qan içində Onun hüzuruna çıxmadağdan həya elədim. Ağlımin bir başqa tərəfi ölüm barədə kitablarda oxuduğum kimi, Əzraille o biri mələklərini yollayıb məni hüzuruna çağırduğını da deyirdi.

Onu görə biləcəkdimmə? Həyəcandan nəfəs ala bilməyəcəyimi güman elədim.

Bu yaxınlaşan hər yeri bürümüş, içində aləmin bütün görüntülərinin oynadığı elə misilsiz, gözəl qırmızı idi ki, onun bir parçası olmaq, Ona bu qədər yaxın olduğumu fikirləşmək gözlərimdəki yaşı sürətləndirdi.

Amma mənə daha artıq yaxınlaşmayacağını başa düşdüm. Mələklərindən məni soruşturduğunu, yasaqlarına bağlı qul kimi, tanıyıb-sevdiyini dərk elədim.

İçimdə ucalan sevinc, axan göz yaşlarım bir anlığa şübhəylə zəhərləndi. Bu şübhədən dərhal qurtarmaq üçün günahkar tərzdə, səbirsizliklə soruşdum.

“Həyatımın son iyirmi ilində Venesiyada gördüğüm kafir rəsmilərindən təsirləndim. Hətta bir ara öz rəsmimin onların üsullarıyla çəkilməsini istədim, amma bundan qorxdum. Sonra sənin aləmini, qullarını, aləmdəki kölgən Padşahımızı kafirlərin üsullarıyla rəsm etdirdim”.



Onun səsini yox, amma mənə verdiyi cavabı öz içimdə xatırladım.

“Doğu da, Batı da mənimdir”.

Həyəcandan özümü saxlaya bilmədim.

“Bəs, hamısının, bütün bunların... bu aləmin mənası nədir?”

“Sərr”, – deyə içimdə eşitdim. Ya da “Sev”, – deyə. Amma bu ikisindən də tam əmin olmadım.

Mələklərin mənə yaxınlaşmasından indilik göyün bu uca qatında haqqımda bir qərara gəlindiyini, amma on minlərlə illər boyu ölen digər ruhların kütləsiylə birlikdə haqqımızda son qərarın veriləcəyi Qiymət gününə qədər dərgahda hamımızın gözləyəcəyimizi başa düşdüm. Hər şeyin kitablarda yazıldığı kimi getməsi məni məmnun eləyirdi. Aşağıya enib, basdırılanda bədənimə yenidən qovuşmalı olduğumu da kitablardan xatırladım.

Amma bədənimə yenidən girməyimin ədəbi məcaz olduğunu da şükür, dərhal sezdim. Buna qürur verən izzəti-nəfsli yas camaati namazdan sonra dərhal tabutumu çıynınə götürüb yaxındakı kiçik Təpəcik məzarlığına enəndə kədərinə baxmayaraq, nə qədər nizamlı idi. Onları yuxarıdan nazik incə ip təki görürdüm.

Öz yerimə aydınlıq gətirim. Rəsulullahın “Möminin ruhu cənnət ağaclarından yeyən bir quşdu” hədisindən də başa düşüləcəyi kimi, ruh ölümən sonra göy üzündə dolaşır. Əbu Ömər ibn Əbdülberin iddia elədiyi təki, bu hədis ruhun quş cildinə girəcəyi, hətta quş olacağı mənasına yox, əl-Cəvziyyənin çox doğru şəkildə göstərdiyi kimi, ruhun quşun gəzəcəyi yerlərdə olması mənasına gəlir. Perspektiv sevən venesiyalı ustادların “nəzər sahəsi” deyəcəkləri baxış yerim əl-Cəvziyyənin təfsirini təsdiqləyirdi.

Olduğum yerdən həm məsələn, bu anda məzarlığa girən yas camaatını ip kimi görə bilirəm, həm də Xalıcıın qurtardığı yerdən Sarayburnuna doğru burular-burulmaz yelkənləri küləkdə şışən qayığın keflə sürət götürdüyüünə rəsmə baxan

kimi, zövqlə tamaşa eləyə bilirəm. Minarə boyu yüksəklikdən baxlığıma görə, bütün aləm səhifələrini bir-bir çevirdiyim kitabların rəsmənlərini xatırladırdı.

Amma belə yüksək yerə çıxan və ruhu bədənidən ayrılmamış adamin görəcəyindən artığını da görə bilirdim. Düz üzbeüz yamacda, üsküdarın arxa tərəflərində məzarlar arasındakı boş bağçada eşşəkbeli oynayan uşaqları; on iki il, üç ay əvvəl Sədrəzəm Kəl Rağib paşanın qəbul eləyəcəyi Venesiya elçilərini göyərtəsindən götürüb, hüzura gətirdiyimiz vaxt rəisülküttabin¹ yeddi cüt qayığının boğaziçində gözəl irəlilməsini; yeni Lanqa bazarında iri kələmi əmizdirəcəyi körpəni qucaqlayan kimi, tutmuş kök qadını; divan çavuşu Ramazan əfəndi öldüyüünə görə, qabağımın açılmasına sevinməyimi; anam həyətdə camaşırları asanda nənəmin qucağından qırmızı köynəklərə baxmağımı; rəhmətlik anasının Şəkurəni doğuş sancıları başlayanda mamaçanın evini qarışdırıb, uzaq məhəllələrə götürülməyimi; az qala qırx il qabaq itirdiyim qırmızı kəmərimin yerini (Vəsfı oğurlayıb); bir kərə də iyirmi il qabaq yuxumda gördüğüm, irəlidə, inşallah, Allahın mənə cənnət olduğunu göstərəcəyi çox uzaqlardakı misilsiz bağçanı; Qori qalasındaki üsyançıları məhv eləyən Gürcüstan bəylərbəyi Əli bəyin yolladığı başları, burun və qulaqları; evə gələn qonşu arvadlardan ayrılib, həyətdəki ocağa baxa-baxa məndən ötrü ağlayan gözəl Şəkurəmi də indi eyni anda görürdüm. Kitablar və qədim alımlər ruhun dörd məskəni olduğunu deyirlər: 1. *Ana qarnı*; 2. *Dünya*; 3. *İndi olduğum dərgah*, 4. *Qiyamətdən sonra çatılacaq cənnət, ya da cəhənnəm*.

Dərgahdansa keçmiş və indiki zaman eyni anda görünür, ruhun xatırələri içərisində qaldıqca məkan sərhədi qalmır. Amma həyatın dar köynək olduğu yalnız zamanın və məkanın zindanlarından çıxanda dərk olunur. Ölülər aləmində bədənsiz ruh necə həqiqi xoşbəxtlik səbəbi idisə, yaşayanlar arasında ən böyük xoşbəxtliyin ruhsuz bədən olacağını bəd-

¹ Rəisülküttab – divan katiblərinin başçısı



Inventas vitam
juvat excollisse
per artes

bəxtlikdən heç kəs ölməmiş dərk eləmir. Buna görə də gözəl yasım vaxtı evdə məndən ötrü özünü yırtıb, əbəs yerə ağlayan Şəkurəmə dərdli-dərdli tamaşa eləyib, Uca Allaha bizə cənnətdə bədənsiz ruh və dünyada ruhsuz bədən verməsi üçün yalvardı.

38. USTAD OSMAN – MƏNƏM

Həyatlarını sənətə comərdliklə verib, yaşılaşmış tərs qocaları tanıyırsınız. Hamını qınayırlar. Uzunboylu, sümüklü və arıq olurlar. Həyatlarının bundan sonrakı qisminin arxada qalan uzun hissəsinin təkrarı olmasını istəyirlər. Dərhal özlərindən çıxıb qəzəblənir, hər şeydən şikayət eləyirlər. Bütün haki-miyyəti əllərində toplayır, hamiya “illallah” dedirdirlər. Heç kəsi, heç şeyi bəyənməzlər. Mən onlardan biriyəm.

Hələ ona altı yaşında şəyirdə olan vaxt, eyni nəqqəşxanda diz-dizə oturub, birlikdə rəsm çəkmək şərəfini duyduğum ustalar ustası Nurullah Səlim çələbi səksən yaşında olanda belə idi (amma mənim qədər əsəbi deyildi). Otuz il qabaq basdırıldığımız Sarı Ali də belə idi (o da mənim qədər arıq və uzun deyildi). Onda nəqqəşxanaları idarə eləmiş bu əfsanə ustadlara arxalarından atılan tənə oxlarının indi də mənim kürəyimə bərk-bərk saplandığını bildiyimdən istəyirəm haqqımızda söylənən bəzi basmaqəlib sözlərin əsl əsasının olmadığını biləsiniz.

1. *Həqiqətən, bəyəniləsi heç bir şey olmadığından yeni heç bir şeyi bəyənmirik.*

2. *Əsəblə, bədbəxtliklə, ya da başqa qüsurla zədəli olduğumuza görə yox, adamların çoxu sərsəri olduğundan adamların çoxuna sərsəri qiyməti qoyuruq. (Bununla belə onlarla daha yaxşı davranmağımız bizim tərəfimizdən daha nəzakətlilik və ağıllılıq olardı).*

3. *Şəyirdiliklərindən bəri eşqlə sevib yetişdiriyim nəq-qışlarımdan başqa bir çox adı və üzii unudub, bir-birinə qarışdırmağım tərki-dünyalığımdan yox, bu adların və üzlərin xatırlamağa dəyməyəcək qədər rəngdən, parıltıdan məhrum olmasındandır.*

Səfəhlikləri üzündən Allahın canını erkən aldığı Əniştənin yanında rəhmətliyin bir vaxtlar məni firəng ustadlarını təq-



lidə məcbur eləyib, nə qədər əzab verdiyini unutmağa çalışdım. Qayıdanda da belə fikirləşdim: Allahın ehsani korluqla ölüm mənim üçün də çox uzaq deyil. Təbii ki, nəqş elədiyim rəsmələrin və kitabların gözünüüzü oxşayacağı, könlünüzdə də xoşbəxtlik çicəkləri açdıracağı qədər xatırlanacağam. Amma ölümündən sonra bunun bilinməsini də istəyirəm: həyatımın axırında, qocalığında məni xoşbəxtliklə gülümsədən bir çox şey hələ vardı. Məsələn:

1. *Uşaqlar (onlar bütün aləmin qanunlarını qısalıdar).*
2. *Şirin xatırələr (gözəl oğlanlar, qadınlar, gözəl rəsm eləmək, dostluq).*
3. *Heratlı qədim ustadların möcüzələriylə rastlaşmaq (bu bilməyənə izah edilməz).*

Bütün bunların ən sadə mənası budur. Artıq rəhbəri olduğum padşahımızın nəqqəşxanasında əvvəllərdəki kimi, misilsiz şeylər çəkilmir. İşlərin daha da pisləşəcəyini də görürəm; hər şey tükənəcək, bitəcək. Bütün ömrümüzü bu işə eşqlə verməyimizə baxmayaraq, heratlı qədim ustadların gözəlliklərinə burda çox seyrək çatdığımızı da kədərlə hiss eləyirəm. Bu həqiqətləri təvazökarlıqla qəbul eləmək həyatı asanlaşdırır. Elə təvazökarlıq həyatı asanlaşdırın şey olduğundan, bizim aləmimizdə bu qədər məqbul fəzilətdir.

Şahzadələrimizin sünnet toyu mərasimindən danışan "Surnamə"də Misir bəylərbəyinin sünnet olunan uşaqa hədiyyə gətirdiyi qırmızı məxmər üzərində incə işləməli, naxışlı qızıl-dan bəndli, yaqut, zümrüd, firuzə daşlı qılıncla ağızlığı və zəncirli yüyəni qızıldan inci və zəbərcət daşlı üzəngili, burnu ağ ləkəli, tükləri gümüşdən də parlaq, qəzəbli, məğrur, şimşəkdən iti ərəb atını, atın üstündəki qızıl işləməli, qırmızı məxmərli, yaqut naxışlı gümüş yəhərin təqdimini göstərən rəsmi elə bu cür təvazökarlıqla hazırlayırdım.

Tərtibini mənim elədiyim, atını, qılıncını, şahzadəsini, onlara tamaşa eləyən elçiləri şəyirdlərə bir-bir boyatdığını rəsmi sağına-soluna firçayla rəng sürtürdüm. At meydanındakı

çınar ağacının bəzi yarpaqlarını bənövşəyi rəngə boyadım. Tatar xanının elçisinin düymələrinə sarı sürtdüm. Atın yüyəninə bir azca qızıl suyu çəkirdim ki, qapı döyüldü. Durdum. Bir qapıcı oğlan idi. Saraydan Xəzinədarbaşı çağırıb. Gözlərim ləzzətlə ağrıdı. Kaftanımın cibinə böyüdücümü qoydum, oğlanla çıxdım.

Uzun-uzadı işləyəndən sonra küçələrdə gəzmək nə gözəldir! Aləm Allah tərəfindən, sanki, lap dünən yaradılan kimi, təzətər, heyrətamız görünür.

Köpək gördüm, bütün köpək rəsmindrindən daha mənali idi. At gördüm, usta nəqqaslarım daha mənalısını çəkərlər. At meydanında çınar ağacı gördüm, bir az qabaq rəsminin yarpaqlarına bənövşəyi rəng sürtdiyüm çınar ağacıydı.

İki ildi oradan keçən alayları rəsm elədiyim At meydanına çıxıb yerimək, insanın özü çəkdiyi şeyin üzərinə çıxıb yeriməsinə oxşayır. Küçəni dönərik, əgər firəng rəsmindəyiksə, çərçivədən və rəsmidən çıxıb gedərik, əgər bizim heratlı ustalar kimi, çəkdiyimiz rəsmidəyiksə, Allahın bizi gördüyü yerə gələrik, əgər Çin rəsmindəyiksə, rəsmidən heç çıxa bilmərik, çünki çinlilərin rəsmi bitib-eləmədən uzanıb gedir.

Qapıcı oğlan məni Xəzinədarbaşıyla ödənəcək muzdlardan, padşahımız üçün nəqqasların hazırladıqları hədiyyələrdən, kitablardan, naxışlı dəvəquşu yumurtalarından, nəqqasların səhhəti, iştahı və rahatlığından, lazımlı boyaya, qızıl təbəqə, digər materialların təmin edilməsindən, adı şikayətlərdən və diləklərdən, Cahanpənah padşahımızın kef, istək, nəşə və iradələrindən, havadan, sudan, mənim gözlərimdən, böyüdücülərimdən, bel ağrılardan, Xəzinədarbaşının alçaq kürkənin-dən, boz pişiyindən söz açmaq üçün görüşdüyümüz köhnə divan otağına aparmırdı. Sakitcə Xas bağçaya girdik. Bizdən də sakit ağacların arasından dənizə doğru günah iş tutan kimi, ehtiyatla endik. Öz-özümə Yalı köşkünə yaxınlaşıram, deməli, padşahımı görəcəyəm, oradadırlar, deyirdim ki, yoldan çıxdıq. Üç-beş addım getdik, səndəlxanaların arxasından, daş binanın



kəmərlə qapısından girdik. Bostançı sobasından çörək qoxusu gəlirdi. Qırmızı paltarlı Bostançı gözətçilərini görmüşdüm.

Bir otaqda Xəzinədarbaşıyla Bostançıbaşı¹. Mələklə Şeytan! Padşahımız üçün saray həyətində edam eləyən, işgəncə verən, sorğu-sualı çəkən, şillə vurub, göz çıxarıb, fallaqaya salan Bostançıbaşı¹ mənə ləzzətlə gülümsəyirdi. Sanki xan hücrəsini bölüşməyə məcbur olduğum xırda-para otaq yoldaşı mənə yaxşı əhvalat danışacaq.

Amma Bostançıbaşı yox, Xəzinədarbaşı danışmağa başladı.

“Əfəndimiz bundan bir neçə il qabaq çox gizli saxlanmasını istədikləri elçilik heyətinin hədiyyələrindən biri kimi, bir kitab hazırlatmayı mənə tapşırıdlar”, – çəkingən ədayla dedi. – Bu gizlilik üzündən kitabı şahnaməcibəsi Loğman ustadımıza yazdırmağı uyğun hesab eləmədikləri kimi, bacarığına heyran olduqları səni də qarışdırmaq istəmədilər. Şahzadələrin sünnətlərindən danışan “Surname” ilə sizin lazımı qədər məşğul olduğunuzu təqdirdən eləyirdilər”.

Otağa girər-girməz bir alçağın mənə böhtan atlığı: “Bu rəsmidə söyüş var, bu rəsmidə sizi həcv eləyir”, – deyib Xunkarı tovladığını, yaşına baxmadan işgəncə verilməyə aparılmaq üzrə olduğumu ağlıma gətirmişdim. İndi padşahımız məndən başqasına kitab sıfariş elədiyindən, könlümü almağa çalışan Xəzinədarbaşının sözləri mənə baldan da şirin gəlirdi. Kitabın artıqlaması ilə bildiyim hekayəsini dinlədim, yeni bir şey də öyrənə bilmədim. Bu dedi-qoduları da bilirdim: əlbəttə, ərzurumlu Nüsərət xocanı da, nəqqəşxanadakı çəkişmələri də.

Nəsə soruşmaq xətrinə, cavabını bildiyim bir şeyi, kitabı kimin hazırladığını soruştum.

“Bildiyiniz kimi, Əniştə əfəndi”, – Xəzinədarbaşı dedi. Gözlərimin içində baxıb əlavə elədi: “Əcəliylə ölmədiyini, öldürdüyüünü bilirdinizmi?”

¹ Bostançıbaşı – müşafizə dəstəsinin başçısı

“Bilirdim”, – uşaq kimi açıq-açığına dedim, susdum.

“Padşahımız çox-çox qəzəblidi”, – Xəzinədarbaşı deyirdi.

Əniştə əfəndi deyilən bu çəşqin yarımağılı idi. Biliyindən çox iddiası, ağlından çox həvəsi olduğundan usta nəqqaslar ondan laqla, gülə-gülə danışardılar. Elə yasda azacıq hiss eləmişdim. Görəsən, necə öldürülüb?

Xəzinədarbaşı danışdı. Faciəli şəkildə. Ya rəbbi, sən bizi qorū. Kim?

“Padşahın bir buyruğu var, – Xəzinədarbaşı dedi, – “Sur-namə” kimi, bu kitabın da tezliklə tamamlanmasını istəyir”.

“İkinci bir buyruğu da var, – Bostançıbaşı dedi, – Nəq-qaslar dəstəsi içindədisə, bu iyrənc, qatil, bu iyrənc ürəkli iblisin tapılmasını istəyir. Ona hamiya ibrət olacaq elə cəza verəcəklər ki, bir daha padşahımızın kitabını baltalamaq, nəqqasını öldürmək kimsənin ağlından belə keçməyəcək”.

Padşahımızın günahkara verəcəyi qorxunc cəzani bilən kimi, bir anlığa Bostançıbaşının üzündə həyəcan göründü. İkisinə də bu vəzifələrin padşahımız tərəfindən bir az əvvəl, eyni vaxtda verildiyini, padşahımızın onları indidən nifrətləri ni saxlaya bilmədikləri bir şeyə – birləkdə iş görməyə məcbur elədiyini başa düşdüm, Xunkara heyranlıqdan da artıq sevgi duydum. Bir oğlan qəhvə gətirdi, oturduq.

Əniştə əfəndinin yetişdirməsi, naxışdan, kitabdan baş çıxaran baldızı oğlu varmış: Qara. Tanıyirdimmi onu? Susdum. Qısa müddətdə Əcəm sınırından, Sərhat paşanın yanından Əniştəsinin dəvətiylə İstanbula qayıdır (Bostançıbaşı şübhə ilə baxdı), İstanbulda Əniştəsinə əməlli-başlı yaxınlaşır, hazırladığı kitabın hekayəsini öyrənir, Zərif əfəndinin qətlindən sonra Əniştəsinin gecəyarıları bu kitaba görə öz yanına gələn nəqqaslardan şübhələndiyini söyləyirmiş. Bu ustاد nəqqasların kitaba çəkdikləri rəsmələri görüb: Əniştənin qatilinin bunlardan birini, ən çox qızıl istifadə ediləcək padşahın rəsmini uğurladığını iddia eləyib. Bu gənc Əniştənin qətlini saraydan, Xəzinədarbaşından iki gün gizləyib. Aradakı



vaxtda Əniştənin qızıyla kitaba uyğunluğu şübhəli bilinən nikahı tələm-tələsik kəsdirib evə girdiyindən – Qaradan ikisi də şübhələnmmişdilər.

“Əgər evləri, yerləri axtarılıb, nəqqaslarından birindən bu itən səhifə çıxsa, Qaranın haqlı olduğu dərhal məlum olar, – dedim, – amma onlar şəyirdiliklərindən bəri tanışığım sevimli övladları, möcüzə əlli nəqqaslarımdırsa, hələ heç biri bir cana qıya bilməz”.

“Zeytunun, Leyləyin, Kəpənəyin, – Bostançıbaşı onlara verdiyim qondarma adları kinayəli tərzdə işlədib dedi, – evlərini, hinlərini, yerlərini, varsa, dükanlarını, hər şeylərini axıracan didik-didik axtaracaq. Qarani da axtaracaq”. Çarəsizlik ifadəsi göstərəndən sonra: “Bu müşkül vəziyyətdə, Allaha şükür, Qazi əfəndidən sorğu vaxtı işgəncə izni ala bildik. Nəqqaslar dəstəsinə yaxın olan ikinci bir adamın qətl edilməsi, şəyirdindən ustanıncan bütün nəqqasları günah altına alındıqdan işgəncə qanuna uyğundur, dedilər”.

Dinməzcə fikirləşdim: 1. “İşgəncə qanuna uyğundur” deməklə, iznin padşahımızdan alınmadığını, 2. Qaziya görə, bütün nəqqasların töhməti keçmiş vaxtda alması, bəltükbaşı kimi içimizdəki günahkarı tapıb verə bilmədiyimdən məni də günahlandırdığını, 3. Başçısı olduğum nəqqaslar dəstəsinin nəqqaslarına, son illərdə mənə xəyanət eləyən sevgili Kəpənək, Zeytun və Leyləyə, o birilərə işgəncə verməzdən qabaq mənim də açıq, ya da dinməz razılığımı istədiyini başa düşürəm.

“Padşahımız yalnız “Surname”nın yox, indi yanında qaldığı məlum olan bu kitabın da layiqincə tamamlanmasını istədiyindən, – Xəzinədarbaşı dedi, – işgəncənin ustaların əllərinə, gözlərinə, bacarıqlarına zərər verməsindən narahat oluruq”. Mənə tərəf döndü: “Elə deyilmi?”

“Hələ əvvəller belə narahatlıq olmuşdu, – Bostançıbaşı kobudluqla dedi. – Təmir işi görən zərgərlərdən biri şeytana uyub, padşahımızın bacıları Nəcmiyyə Sultanın qulpu yaqt

daşından olan fincanını uşaq kimi tamah salıb oğurlayıb. Fincanı çox sevən bacısını kədərə qərq eləyən oğurluq Üsküdar sarayında olduğundan Xunkar işi mənə verdilər. Zərgərlərin, zinət ustalarının bacarıqları, gözləri və barmaqları üçün Padşahımız kimi, Nəcmiyə Sultanın da şiltaqlıq elədiyini başa düşmüştüm. Həmin zinət ustalarını soyundurub həyətdəki donmuş hovuzun buzları və qurbağaları arasına atdırdım. Aradabir çıxarıb onları üzlərinə, əllərinə dəymədən ehtiyatla, amma möhkəm qırmancladırdım. Qısa müddətdə şeytana uyan zərgər etiraf eləyib, cəzasına razi oldu. Buz kimi suya, soyuğa, yedikləri onca qırmanca baxmayaraq, içləri təmiz olduğundan, usta zərgərlərin gözlərində və barmaqlarında heç bir zədə qalmadı. Hətta padşah mənə bacısının çox məmnun olduğunu, zərgərlərin arasında pis toxum təmizlənəndən sonra daha şövqlə çalışdıqlarını söylədilər”.

Bostançıbaşının ustاد nəqqaslarımla zərgərlərdən daha sərt davranışına əmindim. Padşahımızın kitab hazırlatmaq zövqünə hörmət eləsə belə əsl etibarlı sənətin xəttatlıq olduğunu fikirləşib, bir çoxları kimi nəqşि və hələ rəsmi dinsizliyin sınırlarında gəzışən, elə cəzalandırılması lazıim gələn lüzumsuzluq, hətta bir cür qadın sayaqlıq təki alçaldırdı. “Hələ siz bütün gücünüzlə iş başında olanda sevimli nəqqaslarınız ölümünüzdən sonra Baş nəqqasın kim olacağıyla bağlı hiylələr qurmağa başlamışlar”, – məni təhrik eləmək üçün dedi.

Bilmədiyim dedi-qodu, hazırlanan yeni hiyləmi vardı? Özümü saxlayıb susdum. Mənim arxamda rəhmətlik yarımağilliya kitab hazırlatlığından, Xəzinədarbaşına və gözə girməkdən, üç-beş axça artıq qazanmaqdən ötrü gizlicə bu kitabın rəsmələrini çəkən nankor nəqqaslarına duyduğum qəzəbi Xəzinədarbaşı artıqlamasıyla başa düşürdü.

Bir anlığa özümü nəqqaslarına hansı işgəncələrin verilə biləcəyini fikirləşməkdə yaxaladım. Sorğu işgəncəsində dəri soymazlar, çünkü onun geriyə dönüşü yoxdu; üsyancıları



elədikləri kimi, payaya da oturtmazlar, çünki bu daha çox iibrət olmaq üçün öldürməyə işarədi; bu nəqqəşların qollarını, ayaqlarını, barmaqlarını çırtacağırla qırmaq da olmaz. İstanbul küçələrində tez-tez görməyə başladığım təkgözlülərdən başa düşdüyüm qədər, axır vaxtlarda çox edildiyi təki, təbii ki, ustad nəqqəşlərin bir gözlərini də çıxartmaq olmaz. Beləcə sevimli nəqqəşlərimi Xas bağçanın qaranlıq guşəsində, buz kimi hovuzun içində, nilufərlərin arasında tir-tir titrəyib, bir-birlərinə nifrətlə baxan vaxt ağlıma gətirəndə bir anlığa gülmək istədim. Amma dərisi qızmış dəmirlə dağlananda Zeytunun necə hayqıracağını, zəncirlənmiş əziz Kəpənəyimin dərisinin solacağını xəyalıma gətirmək qəlbimi sıxdı. Bacarığı və naxış eşqi bəzən gözlərimi yaşıartmış əziz Kəpənəyin oğru şeyird kimi, falaqqaya salınmasını belə fikirləşmədim, eləcə donub qaldım.

Bir anlığa qoca ağlım öz içindəki dərin sükutun vahiməsiylə susdu. Onlarla birlikdə bir vaxtlar hər şeyi unudar, eşqlə rəsm çəkərdik.

“Padşahımızın ən usta nəqqəşləri onlardır, – dedim, – onlara qiymayın”.

Xəzinədarbaşı məmnun halda yerindən qalxdı, otağın o biri başındakı rəhlədən bir topa kağız götürüb gətirdi, qabağıma qoydu və sanki, otaq qaranlıq olan kimi, böyrümə girdə şamlarının alovları dalğalana-dalğalana yanmış iki şamdan qoydu. Bunlar o rəsmlər idi.

Böyüdücüləri üzərlərində gəzdirəndə gördükərimi sizə necə başa sala bilərəm. Gülmək istəyirdim, amma gülünc olduqları üçün yox. Qəzəb duyurdum, amma ciddi qəbul olunacaq şeylər olduğu üçün də yox. Sanki, Əniştə əfəndi mənim nəqqəşlərimə “özünüz kimi yox, başqa adam kimi çəkin” – demişdi. Sanki, onlar mövcud olmayan xatırələri xatırlamağa, heç vaxt yaşamaq istəməyəcəkləri gələcəyi xəyallarına gətirib çəkməyə məcbur olmuşdular. Daha da ağlagəlməzi, bu ağlaşığın şeylərə görə bir-birlərini öldürmələri idi.

“Bu rəsmələrə baxıb hansı nəqqasın qələminin hansı rəsm-lərə toxundurduğunu deyə bilərsinizmi?” – Xəzinədarbaşı dedi.

“Əlbəttə, – qəzəblə dedim. – Bu rəsmələri haradan tap-dınız?”

“Qara onları özü gətirib təhvıl verdi, – Xəzinədarbaşı dedi, – Özünü və rəhmətlik Əniştəsini təmizə çıxarmağa çalışır”.

“Onu sorğu-suala çəkəndə işgəncə verin, – dedim, – rəhmətlik Əniştəsinin başqa nə gizlini var, öyrənək”.

“Bir adamlı çağırıdığ, – Bostançıbaşı həvəslə dedi. – Arxa-sınca yeni kürəkənin bütün evini də axtaracağıq”.

Sonra ikisinin də üzlərində qəribə aydınlıq, qorxu və heyranlıq işığı göründü, dik atıldılar.

Arxaya çevriləmdən başa düşdüm ki, içəriyə Cahangənah padşahımız həzrətləri giriblər.



39. MƏNİM ADIM ESTERDİR

Hamının birlikdə ağlaması necə də gözəldir! Bədbəxt Şəkurəmin atasının yasında qohum-əqrəba, ər, dost, bütün qadınlar evdə yiğilib ağlaşanda, mən də uzun-uzadı özümü döyüb, göz yaşı tökdüm. Bəzən yanımızdakı gözəl qızə yaxşıyaxşı söykənib, ondan ləzzətlə sallaşib ağlayır, bəzən də bam-başqa bir məqamda öz bədbəxt həyatıma və dərdlərimə kövrəlib, göz yaşı tökürdüm. Hər həftə bir kərə belə ağlasam, çörəyimi qazanmaq üçün bütün gün küçələrdə gəzdiyimi, köklüyümə və yəhudiliyimə görə alçaldıldıqlarımı da unudub, həmişəkindən daha da zəvzək Ester oluram.

Məclisləri sürü içində bir qara qoyun olduğumu unutduğum qədər doyunca tixdigi ma görə də sevirəm. Bayram mərasimlərində paxlava, nanə məcunu, badam əzməli çörək və lavaşlardan; sünnət məclislərində ətli plovla fincan düşbərələrindən; padşahın At meydanında düzəltdiyi mərasimlərdə albalı suyu içməkdən; toylarda hər şeyi yeməkdən; yaslardan sonra da qonum-qonşunun yolladığı küncütlü, ballı, müşklü halvaları təpişdirməkdən ötrü əldən gedirəm.

Dinməzcə dəhlizə çıxdım, ayaqqabılım geyindim, aşağıya endim. Mətbəxə qayıtmamışdan qabaq axurun yanındaki otağın yarşıçıq qapısından qəribə səs gələndə bir anda iki addım atıb içəri girdim, Şövkətlə Orxanın yuxarıda ağlayan arvadlardan birinin oğlunu iplə bağladıqlarını, rəhmətliyin köhnə fırçalarıyla oğlanın üzünə boyalar sürtdükərini gördüm. “Qaçmağa çalışsan, belə vurarıq”, – deyib, Şövkət oğlana dürtmə vurdur.

“Şirin-şirin oynayın, incitməyin bir-birinizi, olmazmı?”
– ən məxməri, ən yalançı səsimlə dedim.

“Sən qarışma!” – Şövkət bağırdı.

Xirpaladıqları oğlanın sarısaçlı, balaca, ürkək bacısını da yanlarında gördüm, nədənsə özümü onunla bir tutdum. Unut hər şeyi, Ester!

Mətbəxdə Xeyriyyə məni şübhəylə süzdü.

“İki gözüm iki çeşmə, ağlamaqdan qurudum. Xeyriyyə, – dedim, – mənə su ver, Allah xətrinə”.

Sakitcə verdi. İçməmişdən qabaq ağlamaqdan şışmış gözlərinin içində baxdım.

“Yazlıq Əniştə əfəndi elə Şəkurənin nikahından qabaq olmuspdu, deyirlər, – dedim. – El-aləmin ağızı torba deyil ki, büzəsən. Hətta əcəliylə ölmədiyini də deyirlər”.

Bir anlığa ayaqlarının ucuna baxdı. Sonra başını qaldırdı, mənə baxmadan: “Allah quru iftiradan saxlasın”, – dedi.

Birinci hərəkət “bu dediyin doğrudur” mənasını verir, sözlərinin ardı da məcburiyyətdən deyildiyini sezdirirdi.

“Nə baş verir?” – birdən sirdəş kimi pıçıldayıb soruşdum.

Amma Xeyriyyə qərarsız idi, Əniştə əfəndinin vəfatından sonra Şəkurəyə qarşı hər hansı üstünlük əldə eləmək ümidiñin qəti qalmadığını, əlbəttə, görmüşdü. Bir az əvvəl yuxarıda ən ürəkdən ağlayan da o idi.

“Mən nə olacağam indi?” – dedi.

“Şəkurə səni çox sevir”, – xəbərçi vərdişiyələ dedim. Bəhməz küpüylə turşu küpü arasında sırayla düzülmüş tabaqların qapaqlarını qaldırıb, aradabir barmağımla qırağından bir parça götürüb dada-dada, kimisinə də yalnız burnumu yaxınlaşdırıb qoxulaya-qoxulaya bir-bir hansı halva tabağını kimin yolladığını soruştum.

“Qeysərili Qasım əfəndininki, nəqqaslar bölüyündən iki küçə o tərəfdə yaşayan kalfanıñki, açarçı Solak Həmdilərinki, ədirnəli gəlinin tabağı”, – deyə Xeyriyyə bir-bir sayırdı ki, Şəkurə onun sözünü kəsdi.

“Rəhmətlik Zərif əfəndinin arvadı Qəlbiyyə nə başsağlığına gəldi, nə xəbər yolladı, nə də halva!”

Mətbəx qapısından pillələrin çıxdığı daşlıqa doğru gedirdi. Xeyriyyədən uzaqlaşıb, mənimlə danışmaq istədiyini başa düşüb onun dalınca getdim.



“Zərif əfəndinin atamlı bir düşmənçiliyi yox idi. Biz yas günü onlara halva çalıb yolladıq. Nə baş verib, bilmək istəyirəm”, – dedi.

“Mən indi gedib, soruşub öyrənərəm”, – Şəkurənin fikirləşdiyini başa düşüb dedim.

Ona sözü uzatdırmadığım üçün məni öpdü. Həyətin soyuğunu içimizə işləyəndə, bir-birimizə sarılıb qırmızıdanıb-eləmədən eləcə durduq. Sonra gözəl Şəkurəmin saçlarını oxşadım.

“Ester, qorxuram”, – dedi.

“Canım, qorxma, – dedim, – Hər işdə bir xeyir var. Bax axırda necə ərə getdin”.

“Amma doğrumu elədim, onu bilmirəm, – dedi. – Bunu bildiyimdən, onu özümə yaxın buraxmadım. Gecəni yazıq atamın yanında keçirdim”.

Gözlərini geniş açıb gözlərimin içində – “başa düşürsənmi?” – deyən kimi baxdı.

“Hasan nikahınızın qazı nəzərində heç bir dəyəri olmadığını deyir, – dedim. – Sənə bunu yolladı”.

“Artıq olmaz”, – dedisə, Şəkurə balaca kağızı dərhal açıb oxudu, amma bu dəfə nə oxuduğunu mənə danışmadı.

Haqlı idi, çünki bir-birimizi qucaqlayıb durduğumuz həyətdə heç tək deyildik: yuxarıda, səhər bilinməyən səbəbdən düşüb qırılan dəhliz pəncərəsinin taxtasını taxan yaltaq xarrat həm bizə, həm də içəridə ağlayan arvadlara göz qoyur, eyni anda evdən çıxan Xeyriyyə həyat qapısını örtüb: – “Halva gəldi”, – deyə səslənən vəfali qonşunun oğluna qapını açmağa qəçirdi.

“Basdırıldığından xeyli keçib, – Şəkurə dedi. – Yazıq atanın ruhu bədənidən son kərə və birdəfəlik ayrılib göy üzünə qalxır, hiss eləyirəm”.

Qollarımın arasından çıktı, par-par parıldayan göyə baxıb, uzun-uzadı dua oxudu.

Birdən özümü ona elə uzaq və yad hiss elədim ki, Şəkurənin baxdığı göydəki bulud olsaydım, təəccüblənməzdəm.

Duasını bitirər-bitirməz, gözəl Şəkurə mənim gözlərimdən sevgiyələ öpdü.

“Ester – dedi, – atamın qatili yaşadıqca, mənə də, oğullarımı da bu dünyada rahatlıq yoxdur”.

Ərinin adını anmaması xoşuma gəldi.

“Zərif əfəndinin evinə get, arvadının ağızını ara, niyə bizə halva yollamadıqlarını öyrən. Xəbəri dərhal mənə çatdır”.

“Hasana bir sözün varmı?” – dedim.

Bunu soruşduğuma görə yox, soruşanda üzünə baxmadığımı görə həya elədim. Utandığım hiss olunmasın deyə, Xeyriyyəni saxladım, tabağın qapağını açdım. “Oh, fistiqlı dənəvər un halvası, – dedim, ağızma bir balaca parça atdım. – Turunc da qoyublar”.

Bir an, sanki, hər şey yolunda imiş kimi, Şəkurənin üzümə şirin-şirin gülümsədiyini görmək məni xoşbəxt elədi.

Boğçamı götürdüm, iki addım getdim-getmədim, baxdım, Qara küçənin qurtaracağındadır. Qayınatasını yeni basdırıb, rahatlanıb özünü dartmağından başa düşdüm, həyatından çox məmnun idi. Halını pozmamaq üçün yoldan çıxdım, bostana girdim, məşhur yəhudi həkim Moše Hamonun sevgilisinin asılmış qardaşı evinin həyətindən keçdim. Hər keçəndə bu ölüm iyilənən həyət mənə elə hüzn verir ki, bura müştəri tapıb, satmalı olduğumu unuduram.

O həyətdəki ölüm iyi Zərif əfəndinin evində də vardı, amma hüzn qəti yox idi. Minlərlə evə girib-çıxb, yüzlərlə dul arvad tanmış Ester kimi ərini erkən itirən qadınların ya sıniqliq və hüznlə, ya da qəzəb və üsyanla ovsunlandıqlarını bilirəm (Şəkurəmə ikisi də nəsib olub). Qəlbiiyyə xanım qəzəbin zəhərini içmişdi, dərhal bunun işimi tezləşdirəcəyini gördüm.

Həyatın onlarla zalim davranışlığı qürurlu qadınların elədiyi kimi, Qəlbiiyyə xanım pis günündə evinin qapısını döyən hər kəsin özünə acımağa, ya da daha pisi, dərdli halına baxıb, gizli-gizli öz hallarına sevinməyə gəldiyindən, haqlı olaraq,



şübhələndiyinə görə qonaqlarına artıq söz söyləməyə heç aman vermir, könül almaq, söz qitlığında baş-ayaq vurub, xoş-beş eləmək kimi, zəiflik keçirmədən dərhal mövzuya keçirdi. Bu axşamüstü Qəlbiyyə şirniyyat bişirməyə hazırlaşanda bu Ester qapını niyə döymüşdü, görəsən? Çindən gəlmış gəmidən çıxan ən yeni ipəkliliklərlə, Bursadan gələn yaylıqlarla qəti maraqlanmayacağını bildiyimdən, heç boğçamı açmadan dərhal hay-küyle mövzuya keçdim, gözüyaşlı Şəkurənin dərdini danışdım. “Eyni kədəri bölüşdürüdüyü Qəlbiyyə xanımı fikir vermədən sindirdığını fikirləşmək yazıq Şəkurəyə yeni bir dərd olur”, – dedim.

Şəkurəni axtarış soruştmadığını, başsağlığını və yasını böülüşməyə gəlmədiyini, hətta halva bişirib göndərməyi də özünə rəva bilmədiyini Qəlbiyyə xanım məğrur ədayla təsdiqlədi. Təbii ki, yekəxanalığının arxasında gizləyə bilmədiyi sevinc də vardi: siniqliğinin bilinməsi. Sizin Esteriniz elə bu zəif nöqtədən başlayıb, qəzəbinin səbəblərinə, olub-keçənlərə girməyə çalışdı.

Qəlbiyyənin hazırlatdığı kitaba görə mərhum Əniştə əfəndiyə hiddətləndiyini açması çox sürmədi. Mərhum ərinin bu işi beş-üç axça artıq qazanmaq üçün yox, Əniştə əfəndi həmin kitabı padşahın buyruğu olduğuna ona inandırığıını qəbul elədiyini söylədi. Amma Əniştə əfəndinin ona təzhib elətdirdiyi naxışlı səhifələrin yavaş-yavaş naxışlı səhifə olmaqdan çıxb, dübədüz rəsm olmağa başladığını, bu rəsmlərin də aqla, xəyalə gəlməyən dinsizlik, kafirlik, hətta təhqir əlamətləri daşımaga başladığını gördükcə, rəhmətlik ərinin narahatlıq keçirdiyini, doğruyla yanlış arasında vur-nuxduğunu danışdı. Amma Zərif əfəndidən daha çox ağılli və diqqətli qadın olduğu üçün də ehtiyatla əlavə elədi: bütün bu şübhələr bir anda yox, yavaş-yavaş başlayıb, yazıq Zərif əfəndi heç vaxt açıq-aşkar söyüslə qarşılaşmadığından, narahatlılarını yersiz sayıb, üstündən keçmişdi. Elə rəhmətlik Zərif Əfəndi ərzurumlu Nüsərət xocanın vəəzlərini qəti

buraxmaz, vaxtında namazını qılmasa, səmimi narahatlıq duyardı. Dininə sofu qədər bağlı olduğundan nəqqasxanadakı bəzi rəzillərin ona lağ elədiklərini bildiyi kimi, bu ədəbsiz zarafatların bacarığını və sənətinə duyulan həsəddən yarandığını da çox gözəl bilirdi.

Parlaq göz yaşı daması Qəlbiiyyənin parlayan gözündən daşış yanağına axdı və xoşniyyətli Ester ilk fürsətdə Qəlbiiyyəyə rəhmətlik ərindən daha yaxşı ər tapmağa qərar verdi.

“Rəhmətlik bütün bu dərdlərini mənimlə də elə çox bölüştürməzdi, – dedi Qəlbiiyyə. – Xatırladıqlarımı öz-özümə beynimdə mən birləşdirdim və hər şeyin başımıza lap axırıncı gecə getdiyi Əniştə əfəndinin rəsmlərindən gəldiyini qət elədim”.

Bu, bir növ üzrxahlıq əvəzində, mən də Əniştə əfəndinin indi, kim bilir, bəlkə, eyni “rəzil” tərəfindən öldürüldüyüünü söyləyib, Şəkurəylə Qəlbiiyyənin qismətlərinin və düşmənlərinin birləşdiyi nöqtəni xatırlatdım. İndi məni qırraqdan diqqətlə sözən iki yekəbaş uşaq da vəziyyətlərini bir-birinə bənzəirdi. Ancaq içimdəki qəddar aradüzəldən məntiqi Şəkurrenин daha gözəl və əsrarəngiz olduğunu mənə xatırlatdı, dərhal içimdən gələn şeyi dilimə gətirdim.

“Şəkurə, bir qəbahətim oldusa, üzr diləyirəm, deyir, – dedim, – sənə bacı və taledəş dostluğu təklif eləyir və bunu fikirləşməyini, ona yardım eləməyini istəyir. Rəhmətlik Zərif əfəndi son gecəsində buradan çıxanda Əniştə əfəndidən başqa bir kimsəni görəcəyindən heç söz açdım? Sən bir başqa siyla rastlaşacağını heç fikirləşdinmi?”

“Yazlıq Zərifimin bir bu çıxdı cibindən”, – dedi. İçində naxış iynələri, qumaş parçaları və iri ceviz olan qapaqlı həsir qutudan qatlanmış kağız çıxarıb uzatdı.

Bürüş-bürüş olmuş qalın kağızı alıb yaxından diqqətlə baxanda suda mürəkkəbi yayılmış xeyli şəkil gördüm. Onların nəyə oxşadığınıancaq başa düşmüştüm ki, fikrimi Qəlbiiyyə səsləndirdi.



Inventas vitam
juvat excoluisse
per artes

“Onlar atdı, – dedi. – Rəhmətlik Zərif əfəndi illərdən bəri yalnız təzhib eləyər, heç at çəkməzdidi, heç kəs də ondan at çəkməsini istəməzdidi”.

Sizin qoca Esteriniz tələsik çəkilmiş, amma suda yayılmış atlara baxsa da, elə bir şey başa düşmürdü.

“Bu kağızı götürüb ona aparsam, Şəkurə çox sevinər”, – dedim.

“Bu kağızı istəyirsə, Şəkurə özü bura gəlsin”, – Qəlbiyyə məğrur-məğrur dedi.

40. MƏNİM ADIM QARADIR

Bəlkə, indiyə qədər başa düşmüsünüz: mənim kimi adamlar üçün, yəni eşqi və əzabı, xoşbəxtlik və səfaləti axır-axırda əzəli yalqızlığın bəhanəsi halına gətirən mənim kimi kədər ağısı üçün həyatda nə böyük sevinclər olur, nə də böyük dərdlər. Demirəm, başqalarının ruhu bu duyğularla alt-üst olduğu vaxt onları heç başa düşməyək; tamamilə əksinə, bu duyğuları dərinləməsinə yaşayanları çox-çox artıq başa düşərik. Başa düşmədiyimiz şeysə, o zaman öz ruhumuzun içində qərq olduğunu qəribə təlaşdı. Ağlımız, könlüümüzü qaraldan bu səssiz təlaş hiss eləməli olduğumuz əsl sevincin və kədərin yerini tutur.

Atasını, şükür, basdırıb, yasdan evə qaça-qaça qayıdır, Şəkurəmi: "Başın sağ olsun" – deyə qucaqlayıb, sonra mənə düşməncəsinə baxan uşaqlarıyla birlikdə arvadım özünü döşəkçənin üstünə atıb, hönkür-hönkür ağlamağa başlayan-da eləcə tutulub qalmışdım. Onun kədəri mənim zəfərimdi; bir anda gəncliyimin yuxusuyla evlənmiş, məni alçaldan atasından qurtulub evin bəyi olmuşdum, mənim göz yaşlarına kim inanardı? Amma xeyr, inanın, belə deyildi; həqiqətən dərd çəkmək istəsəm də, çəkə bilmirdim. Mənə öz atam yox, elə Əniştəm ata olub. Bundan başqa, meyiti yuyan işgüzər imamın çənəsi boş olduğundan Əniştəmin əcəliylə ölmədiyi dedi-qodusu yas vaxtı came həyətində hiss elədiyim kimi, məhəllə arasında da yayılmışdı. Buna görə də ağlaya bilməməyim pis yozulacaq deyə, kədərlənmək istəyirdim, daş-qəlbli təki tanınmaq qorxusu – ən səmimi duyğu budur, bilirsiniz.

Mənim kimiləri camaatın içindən çıxarıb qovmasınlar deyə, aqil xalaların təkcə bir bəhanəsi var: "Adam için-için ağlayır", – deyirlər. Mən də için-için ağlayır, belə necə bildir-bildir göz yaşları tökə bildiklərinə təəccübəndiyim işgüzər qonşulara və uzaq qohumlara görünməmək üçün bir küncdə



gizlənməyə çalışanda, "Görəsən, artıq evin bəyi kimi davranıb, vəziyyətə hakimmi olum", – deyə tərəddiidlər keçirəndə qapı döyüldü. Bir anlığa Hasan hesab eləyib təlaşa düşdüm, amma bu göz yaşılı cəhənnəmdən necə qurtuluram-qurtulum, raziydim.

Saraydan gələn bir qapıcı oğlan idi. Məni saraya çağırırlarmış. Təəccübənləndim.

Həyətdən çıxanda yerdən, palçığın içindən bir axça tapdım. Saraydan çağırıldıqlarına görə çoxmu qorxurdum? Bəli, qorxurdum; amma eşikdə, soyuqda, küçələrdə atlar, köpəklər, ağaclar və insanlar arasında olmaqdan məmnuñ idim. Cəllada təhvıl verilməmişdən qabaq zindan gözətçisiylə oradan-buradan, həyatın gözəlliklərindən, göldəki ördəklərlə göydəki buludun əcaib formasından şirin söhbətə başlayıb, aləmin qəddarlığını şirinliyə bağladığını güman eləyən xəyalpərəstlər kimi, məni aparmağa gələn qapı oğlaniyla yoldaşlıq eləmək istədim, amma qəti gülməyən, sizanaqlı, ağızibərk uşaq çıxdı. Ayasofya camesinin yanından keçəndə nazik, nərmənazik sərvlərin xərif dumanlı göyə zərif-zərif uzanmasını heyranlıqla sezib, onca il sonra Şəkurəylə evlənib, ölməyin qorxunluğu yox, onunla bir yatağa girib doyunca sevişmədən sarayda işgəncələrlə can verməyin haqsızlığı tüklərimi ürpərtdi.

Qüllələrinə qorxa-qorxa baxdığım, işgəncəcilerin, əldən iti cəlladların lap arxasında iş gördüyü orta qapiya yox, xarratxanalara tərəf getdik. Anbarların arasından keçəndə ağızndan buxar çıxan qaşqa atın ayaqları arasında, palçığın içində yalanın pişik belə dönüb bizə baxmadı: bizim kimi pişik də öz pisliyi ilə əməlli-başlı məşğul idi.

Anbarların arxasında yaşılli-göylü qiyafələrindən kimin adamı olduğunu başa düşə bilmədiyim iki adam məni dinməz-cə oğlandan təhvıl alıb, yeni tikildiyini əhəngin iyindən duyduğum balaca evin qaranlıq otağına itələdilər, üzümə də kilid vurdular. Qaranlıq otağa salınmağın işgəncəqabağı qorxutma

mərasimlərindən olduğunu bildiyimdən işə əvvəlcə falaq-qayla başlanacağına ümid bəsləyib, görəsən, necə yalan uydursam, bu işdən çıxacağım barədə fikirləşirdim. Bitişik otaqda isə, deyəsən, tünlük idi: orada gurultu vardı.

Dilimdəki şən, şaqraq laqlığıya baxıb, mütləq heç işgəncəyə məruz qalmaq üzrə olan adam kimi danışmadığımı fikir-ləşəniniz var. Sizə Allahın taleli qulu olduğuma inandığımı söyləməmişdimmi. İllərlə çəkdiyim əziyyətlərdən sonra bu iki günün içində başıma qonan tale quşları bunu sübut elə-məyə yetmədisə, həyət qapısından çıxanda yerdən tapdığım axçanın bir hikməti olmalıdır.

İşgəncəni gözləyəndə məni qoruyacağına artıq əməlli-başlı inandığım axçayla təsəlli tapdım. Allahın yolladığı bəxt əlamətini əlimə aldım, bir neçə dəfə onu sıqallayıb öpdüm. Nə vaxt ki məni qaranlıqdan çıxarıb o biri otağa apardılar, qabağında da Bostançıbaşıyla kəl başlı xorvat işgəncəcilərini gördüm, axçanın da dəyəri olmayacağını başa düşdüm. Cibimdəki axçanın Allahın töhfəsi yox, iki gün əvvəl Şəkurə-nin başından aşağı tökdüyüm axçalarдан biri olduğunu, uşaq-ların onu tapa bilmədiyini deyən işimdəki qəddar səs haqlı imiş. Beləcə işgəncəcilərin əlinə təhvil veriləndə güvənəcə-yim heç bir xəyal, tutacağım heç bir budaq qalmamışdı.

Fikir belə verməmişəm: gözlərimdən yaş axmağa başlayıb. Yalvarmaq istədim, amma yuxudaki kimi ağzımdan heç bir səs çıxmadı. İnsanın bir anda heç ola biləcəyini, savaşlardan, ölümlərdən, uzaqdan tanış olduğum siyasi qətl və işgəncə anlarından bilirdim, amma bunu iç-in-için heç yaşamamışdım. Əynimdəki paltarları soyunduran kimi, məni dünyadan soyundururdular.

Canlığını, köynəyimi çıxardılar. Cəlladlardan biri üstüm-də oturdu, dizləriylə ciyinlərimdən basdı. O biri başımın hər iki tərəfinə yemək bişirən qadının ehtiyatlı, zərif və təcrübəli əl hərəkətləriylə qəfəs keçirdi və yivini ağır-agır burmağa başla-di. Qəfəs yox, məngənə başımı iki tərəfdən sıxmağa başladı.



Bütün gücümlə qışqırdım. Yalvardım, amma anlaşılmaz sözlərlə. Ağladım, daha çox sinirlərim pozulduğu üçün.

Dayandılar, soruştular: “Əniştə əfəndini mənmi öldürmüşəm?!” Nəfəs aldım: “Xeyr”.

Yivi yenə burmağa başladı. Ağrıdır...

Yenə soruştular. “Xeyr”. “Kim?” “Bilmirəm”.

Öldürdüyümü deyib-deməməyi fikirləşməyə başladım. Amma başımın ətrafında dünya ləzzətlə fırlanırdı. İçimi biganəlik bürüdü. Özümdən əzaba alışib-alışmadığımı soruştum. Mən və cəlladlarım bir anlığa eləcə qaldıq. Bir yerim də ağrıdı, yalnız qorxurdum.

Cibimdəki axçadan məni öldürməyəcəklərini təzədən başa düşürdüm ki, birdən buraxdilar. Başımı, əslində, çox az sıxan məngənənin qəfəsini çıxardılar. Üstümə minən cəllad düşdü. Amma üzr istəyən hali yox idi. Köynəyimi, canlığını geydim.

Uzun, upuzun sükut oldu.

Otağın o biri başında Baş nəqqas Osman əfəndini gördüm. Yanına gedib əlini öpdüm.

“Qəm eləmə, övladım, – mənə dedi, – səni yoxlayırdılar”.

Əniştəmdən sonra özümə yeni ata tapdığını dərhal dərk elədim.

“Padşahımız hələlik sənə işgəncə verilməməsini buyurdular, – Bostançıbaşı dedi, – nəqqaslarını, kitab hazırlayanullarını öldürən alçaq qatılı tapmaq üçün Baş nəqqas Osmana kömək eləməyini məqsədəuyğun bildilər. Üç gün içində çəkdikləri naxışlı səhifələrə baxıb, onlarla səhbətləşib, bu hiyləgəri tapacaqsınız. Hüñkar kitabları və nəqqaslar haqqında fitnəçilərin çıxardığı şayiələrdən çox şikayətçidirlər. Bu alçağı tapmaq üçün padşahın buyurduqları kimi, mənimlə Xəzinədarbaşı Nazim ağa sizə kömək eləyərik. Biriniz rəhmətlik Əniştə əfəndinin yaxinınızı, onun danışdıqlarını eşidibsiniz; gecə gələn nəqqasların necə çalışdığını, kitabların hekayəsini bilirsınız. O biriniz bölüyündəki bütün nəqqasları

ovcunun içi kimi tanımaqla öyünən böyük ustaddır. Təkcə o donuzu yox, onun oğurladığı, dedi-qodusu çıxan itmiş səhifəni də üç gün içində tapa bilməsəniz, adil padşahımız işgəncəli sorğuya əvvəlcə, Qara Əfəndi, oğlum, sənin çekilməyini istədilər. Sonra növbənin nəqqaşlar dəstəsinin ustadlarına gələcəyinə şübhəmiz yoxdur”.

İllərdən bəri əməkdaşlıq eləyən iki köhnə dost – Baş nəqqaş Ustad Osman əfəndiyə ona sıfarişlərini verib, xəzinədən material və pul çıxardan Xəzinədarbaşı Nazim ağa arasında heç gizli işarə vermə, baxışma görmədim.

“Padşahımızın binalarında, otaqlarında, böülüklərdə günah işlənəndə əsas günahkarı tapıb təhvil verənə qədər bütün bölüyün günahlandırıldığını, aralarındaki qatili üzə çıxarıb verməyən bölüyün başda ağası, ustası olmaqla, qatilər böliyü kimi, dəftərə keçib, cəzalandırılacağını hamı bilir, – Bostançıbaşı dedi. – Baş nəqqaş Ustad Osman buna görə də gözünü dörd açıb, iti gözləriylə bütün səhifələrini araşdırıb, günahsız nəqqaşları bir-birinin üstünə qaldıran şeytanlıq, hiylə, fitnə-fəsad nədir, tapıb çıxaracaq, günahkar, Cahangənah padşahımızın sarsılmaz ədalətinə təhvil verəcək, böülüyüni də beləcə, təmizə çıxaracaq. Bundan ötrü istədiyi hər şeyi ona gətirdik, gətirtdirəcəyik. Adamlarım bir-bir ustad nəqqaşların evlərində nəqş edilən kitab səhifələrini toplayıb gətirirlər”.



41. USTAD OSMAN – MƏNƏM

Bostançibaşıyla Xəzinədarbaşı bizə Padşahımızın buyruqlarını təkrarlayıb gedəndə otaqda ikimiz qaldıq. İşgəncə hiyləsindən, qorxu və göz yaşlarından təbii ki, Qara yorğun, məhzun idi. Uşaq kimi susdu. Onu sevəcəyimi başa düşürdüm, toxunmadım.

Bostançibaşının adamlarının, xəttatların, usta nəqqəşlərin evlərindən toplayıb gətirib qoyduğu səhifələrə baxıb, nəqqəşlərimi saf-çürük eləməkdən ötrü üç günüm vardı. Əniştə əfəndinin kitabına çəkilmiş, Qaranın özünü təmizə cixarmaq xətrinə Xəzinədarbaşı Nazim ağaya gətirib təhvil verdiyi şəkilləri ilk dəfə görəndə nə qədər diksindiyimi bilirsiniz. Qəbul eləmək gərəkdir ki, bütün ömrünü bu işə vermiş nəqqəşda bu dərəcədə şiddətli diksinti və nifrət oyanıran səhifələrdə mütləq gözümüzü çəkə bilməyəcəyimiz bəzi şeylər də var. Çünkü təkcə pis olan sənət bizdə diksinti belə oyandırmaz. Rəhmətlik səfehin gecə gələn nəqqəşlara çəkdirdiyi doqquz səhifəyə elə bu cür maraqla yenidən baxmağa başladım.

Boş kağızın üzərində, digər rəsmlər kimi, bədbəxt Zərifin çərçivəsinin və təzhibinin içində bir ağaç gördüm. Hansı hekayənin hansı məclisindən çıxdığını təsəvvür eləməyə çalışdım. Mənim nəqqəşlərimə, sevgili Kəpənəyə, ağıllı Leyləyə, hiyləgər Zeytuna ağaç çək desəm, əvvəlcə bu ağaççı hekayənin parçası kimi təsəvvür eləyərlər ki, narahatlıq keçirmədən onu çəkə bilsinlər. O ağaçca diqqətlə baxsam, budaqlarından, yarpaqlarından nəqqəşin hansı hekayəni xəyalına gətirdiyini müəyyən eləyə bilirəm. Amma bu ağaç yazıq, tənha ağaç idi, arxasında da onu daha da tənha göstərən, Şirazın ən qədim ustادlarının üsullarını xatırladan əməlli-başlı yuxarı qaldırılmış üfüq xətti vardi. Amma üfüq xətti yuxarı qalxdığından ortaya çıxan boşluqda başqa heç şey yox idi. Beləcə firəng

ustadlarının çekdiyi kimi, ağaç ağaç olduğuna görə rəsm eləmək istəyilə Əcəm ustadlarının aləmi yuxarıdan görmə istəyi bir-birinə qarışmış, ortaya nə firəng, nə Əcəm olan kədərli rəsm çıxmışdı. Özümə: "Dünyanın qurtardığı yerdəki ağaç belə bir şey olmalıdır", – deyəcəkdir. Amma iki fərqli üsulu birləşdirməyə çalışanda mənim nəqqaşlarımıla rəhmətlik səfəhin qit ağlı bacarıqdan məhrum bir şey yaratmışdır. Məni rəsmin iki aləmdən güc alması yox, bu bacarıqsızlığı qəzəbləndirirdi.

O biri rəsmlərə – yuxulardan çıxma mükəmməl ata, boy-nubükük qadına baxanda da bunu hiss elədim. Məni mövzu seçimi, bu iki dərviş, ya şeytan da hiddətləndirirdi. Bəllidir ki, padşahımızın kitablarına, mənim nəqqaşlarım soxuşdurmuşdular. Əniştənin canını aldıından ulu Allahın təqdirinə bir daha heyranlıq duydum. Heç bu kitabı tamamlamaq istəmirdim.

Bizə, sanki, qardaşımız olan kimi, burnumuzun dibindən baxan, amma yuxarıdan çekilən bu köpək rəsminə əsəbiləşməyim özündənmi asılı idi? Çünkü köpəyin duruşundakı aludəliyə, başını aşağı əyən vaxt bizə gözaltı təhdidkar tərzdə baxmasındakı gözəlliyyə, dişlərinin hədsiz ağılığına, qısaşı, bu rəsmi çəkən nəqqaşların (rəsmə hansı ustaların qələmlərinin toxunduğuunu təxmin eləmək üzrəydim) bacarığına bir tərəfdən heyran olanda bu bacarığı anlaşılmaz iradənin zarafatçı məntiqinə istifadə eləməyi heç bağışlaya bilmirdim. Firəng ustadlarını təqlid eləmək arzusu, hətta padşahımızın Doça hədiyyə kimi hazırlatdırdığı kitabın venesiyalıların başa düşəcəkləri üsullarla hazırlanmasını buyurmaları da bu rəsmlərdəki məxsusiliyi bağışlamırıdı.

Ustad nəqqaşlarımın hər birinin ayrı guşəsinə toxunduqlarını dərhal bildiyim kütləvi bir rəsmin qırmızısı məni eşqlə qorxutdu. Rəsmə kimin olduğunu müəyyən eləyə bilmədiyim əl gizli məntiqin hökmüylə qəribə qırmızı yaxmış, rəsmin göstərdiyi bütün aləm ağır-ağır qırmızıya batmışdı.



Bir müddət Qaraya bu kütləvi rəsmidəki çinar ağacının (*Leylək*), gəmilərin və evlərin (*Zeytun*), çərpələngin və çiçəklərin (*Kəpənək*) hansı nəqqaslar tərəfindən çəkildiyini göstərdim.

“Sizin kimi illər boyu bütöv nəqqaslar bölüyünə başçılıq eləmiş böyük bir ustad nəqqas, əlbəttə ki, nəqqaslarının bir-bir bacarıqlarını, hər birinin qələminin təbiətini, firçasının xarakterini tanıyacaq, – Qara dedi, – amma Əniştəm kimi, qəribə bir kitabsevər nəqqasları yeni, naməlum üsullarla rəsm çəkməyə məcbur elədiyi vaxtlarda nəqqasları necə tanıdığını-dan, kimin hansı nəqşsi çəkdiyindən necə belə əmin ola bilərsiniz?”

“Bir zamanlar İsfahana hakim olan, qalasında tənha yaşayış naxışsevər bir padşah varmış, – deyə hekayə danışıb, cavab verdim. – Bu güclü, qüdrətli, ağıllı, amma rəhimsiz padşah imiş. Rəsm çəkdirib, hazırlatdığı kitablarından, qızın-dan başqa heç bir şeyi sevməzmiş. Bu padşah qızına elə ölçübiçisiz vurğunmuş ki, ona aşiq olduğunu yayan düşmənləri haqsız sayılmazmış. Çünkü qonşu şahzadələr, şahlar elçilər yollayıb qızını istəyəndə dava başlayacaq qədər məğrur və qısqanmış. Təbii ki, qızına layiq heç bir ər tapa bilməz, qızını da ağızına qırx kilid vurduğu qırx otağın arxasında saxlaymış. Çünkü İsfahanda yayılmış inama görə, ona başqa kişilər baxsa, gözəlliyyinin solacağına inanırmış. Bir gün özü sıfariş elədiyi “Xosrov və Şirin” yazılıb, Herat üsullarıyla nəqş edilib qurtaranda İsfahana bu şayiə yayılır: səhifələr arasında kütləvi bir rəsmidə görünən solğun gözəl qısqanc padşahın qızı imiş! Şayiələri eşitməmişdən qabaq da həmin sirli rəsmidən şübhələnən padşah bu dəfə titrəyən əlləriylə kitabın səhifələrini açanda qızının gözəlliyyinin rəsmə köçürüldüyünü dərhal göz yaşlarıyla başa düşür. İddiaya görə, padşahın qırx kilid altındakı qızının özü yox, amma gözəlliyi eynilə can sıxıntısından əldən düşən qarabasmalar kimi bir gecə otaqlardan çıxıb, aynalara düşüb, qapıların atından, kılıdların

içindən keçib, gecə işləyən nəqqaslardan birinin gözünə qədər, sanki, işıq, heç görünməyən duman kimi yetişib. Gənc və usta nəqqas özünü saxlaya bilməyib, gözüylə indiyəcən görmədiyi bu ağlagəlməz gözəlliyi o vaxt nəqş elədiyi rəsmiñ bir guşəsinə çəkib. Bu rəsm Şirinin çöl gəzintisində Xosrovun rəsmini görüb, ona aşiq olduğu ami göstərmiş”.

“Ustam, əfəndim, bu böyük bir təsadüfdür, – Qara dedi, – çünki rəvayətin o məclisini biz də çox sevirik”.

“Bunlar rəvayət deyil, hamısı olmuş şeylərdir, – dedim. – Qulaq as: nəqqasıımız padşahın qızını gözəl Şirin kimi yox, Şirinə kömək eləyən, ud çalıb, süfrəni düzəldən kənizlərdən biri təki çəkib. Çünki onda o kənizi çəkirmiş. Beləcə Şirinin gözəlliyi qırraqdakı kənizin misilsiz gözəlliyi yanında zəif qalıb və rəsmiñ müvazinəti pozulub. Padşah rəsmdə qızını görən kimi, bu bacarıqlı nəqqası tapmaq istəyib. Amma hiyləgər nəqqas padşahın qəzəbindən qorxduğundan, kənizin və padşahın qızının rəsmini öz üslubuya yox, yeni bir üslubla çəkib ki, kim olduğu başa düşülməsin. Çünki o rəsmə başqa bir çox rəssamın qələmi və bacarığı da dəyib”.

“Yaxşı, padşah qızını rəsm eləyən nəqqasın kim olduğunu necə tapıb?”

“Qulaqlarına baxıb!”

“Kimin qulaqlarına baxıb? Qızını, qızın rəsmininmi?”

“Əslində, heç birinin. Əvvəlcədən sövq-təbiiyə öz nəqqaslarının hazırladıqları bütün kitabları, səhifələri, rəsmləri açıb qarşısına qoyub, qulaqlara baxıb. İllərdən bəri bildiyi şeyi yenidən görüb: bacarıqları nə olursa olsun, nəqqaslarının hər biri qulaqları özünə görə çəkirmiş. Çəkdikləri üz padşahın üzü, uşağın üzü, savaşçının, hətta, əstəgfürullah, Peyğəmbərimiz həzrətlərinin rübənd arxasında gizlənmiş üzü, ya da, əstəgfürullah, şeytanın üzü olsun, heç fərqi yox imiş. Hər nəqqas hər vəziyyətdə, hər rəsmdə qulaqları gizli imza kimi elə eyni şəkildə rəsm edirlərmiş”.

“Niyə?”



“Ustad nəqqəşlər üz rəsmi çəkəndə bütün diqqətlərini ifadəyə, üzün adama oxşamasına, ya da oxşamamasına, üzün uca gözəlliyyə yaxınlaşmasına, köhnə qəliblərə yerləşməsinə verirlər. Növbə qulaqlara gələndə nə başqa nəqqəşlərdən oğurlayırlar, nə bir qəlibi təqlid eləyirlər, həqiqi qulağa baxırlar. Çünkü qulağı çəkəndə heç fikirləşmir, heç xüsusi diqqət vermir, çəkdikləri şeyin üstündə qəti dayanmırlar. Beləcə qələmlərini əzbərdən hərəkət etdirirlər”.

“Amma böyük ustalar elə bütün möcüzələrini həqiqi atlara, ağaclarla, insanlara heç baxmadan, əzbərdən çəkən kimi, çəkməzlərmi?” – Qara dedi.

Mən “doğrudur”, – dedim, – “bu illərlə düşünülüb, üzərində durulub, baş yorub, çalışma-çalışa əldə edilmiş əzbərdir. Ömrü boyu kifayət qədər at rəsmi və at gördüklərindən, qabaqların-dakı qanlı-canlı ən axırıcı atın beyinlərindəki mükəmməl at fikrini zədələyəcəyini çox yaxşı bilirlər. Bütün ömrü boyunca on minlərlə kərə at rəsmi çəkən ustad nəqqəşin qələmi ən axırda Allahın nəzərdə tutduğu at rəsmində əməlli-başlı yaxınlaşır və bunu öz ruhundan, təcrübəsindən bilir. Əlin əzbərdən bir anda cızdığı at bacarıq, zəhmət və biliklə çəkilib, Allahın atına yaxın atdır. Amma əlin heç bir bilik tələb eləmədən, nə çəkdiyini düşünüb-daşınmadan, padşahın qızının qulağına da diqqət yetirmədən çəkdiyi qulaq bütöv bir qüsür olub. Qüsür olduğu üçün də hər nəqqəşda fərqli olur. Yəni bir növ imzadı”.

Gurultu və tərpəniş oldu. Bostançıbaşının adamları köhnə nəqqəşxana otağına xəttatlardan və nəqqəşlərimin evlərindən toplayıb gətirdikləri səhifələri atırdılar.

“Əslində, elə qulaq insanın bir qüsürudur, – Qaranın gülümsəməsini istəyib”, – dedim. Hamidan fərqli və hamida eyni şeydir, tamamilə iyrənclikdir.

“Qulağın imzasından yaxasını ələ verən nəqqəşin başına nə gəlib?”

Qara daha da pərişan olmasın deyə, “Kor edilib”, – demədim. “Padşahın qızıyla evlənib, – dedim. – O gün-bu gündü,

nəqqəşları saf-çürük eləmək üçün istifadə olunan bu üsul bir çox nəqqəşxana sahibi xanlar, şahlar, padşahlar arasında “kəniz üsulu” kimi tanınır və sərr təki saxlanılır ki, nəqqəşlər rəsm çəkib, naxış vurub, sonra inkar edərlərsə, günahı kimin işlədiyini dərhal başa düşsünlər. İşin incə nöqtəsi rəsmin ortasında yer tutmayan, xüsusi fikir verilməyən, sürətlə çəkilən, bütöv təkrarlanmayan təfərrüat tapmaqdı. Bunlar qulaqlar, əllər, otlar, yarpaqlar, ya da atların yalları, ya da ayaqları, dırnaqları belə ola bilər. Amma diqqət elə, rəssam bu xüsusiyətin öz gizli imzasına çevrildiyini bilməməlidir. Məsələn, big olmaz, çünkü bir çox rəssam bigları özünə görə çəkdiyini, big rəsminin bir növ yarıcaq imza olduğunu bilir. Amma qaşlar ola bilər, çünkü heç kəs onlara diqqət verməz. İndi gəl görək, rəhmətlik Əniştənin rəsmlərinə qələmlərini, firçalarını vuran rəssamlar hansılar imiş”.

Beləcə biri gizli, biri açıq çəkilməsi davam etdirilən eyni hekayəli və mövzulu, ayrı üsullarla nəqş edilmiş iki kitabın – rəhmətlik Əniştənin kitabıyla mənim nəzarətim altında nəqş olunan şahzadəmizin sünnət toyundan söhbət açan “Surnamə”nin səhifələrini yan-yana qoyduq, böyüdücümün gəzişdiyi yerlərə Qarayla diqqətlə baxdıq.

1. Əvvəlcə “Surnamə” səhifəsində keçid mərasimini məhz bu tamaşa üçün tikilmiş köşkündən tamaşa eləyən padşahımızın qarşısından keçən kürkçülər əsnafından qırmızı kaf-tanlı, göy qurşaqlı bir kürkçü ustasının qucağında apardığı tülübü dərisinin açıq ağızına diqqət eləyirik. Tülübü bir-bir görünən dişləriylə Əniştənin şeytan rəsmindəki düz Səmərqəndən gəldiğini güman elədiyim yarışeytan, yarıdıl o mən-hus məxluqun dişləri eyni əldən, Zeytunun qələmindən çıxmış idi.

2. Toy şənliklərinin çox əyləncəli bir gündə padşahımızın At meydanına baxan pəncərəsinin dibində, cırıq-cındır paltarda bir böyük yoxsul sərhəd qazisi peyda olmuşdu. Aralarından biri “Padşahım, biz sizin qəhrəman əsgərləriniz kimi,



kaſırla din uğrunda savaşında əſir düşdük, ancaq bir yaxınımızı girov qoyub girov pulu tapmaq üçün azad ola bildik, amma İstanbula qayıdanda hər şeyi o qədər bahalanmış gördük ki, indi biz kaſır əlində girov qalan yaxınlarımızı qurtarmaqdan ötrü pulu düzəldə bilmirik və sənin yardımına möhtacıq; bizə ya qızıl ver, ya da əſir ver ki, aparıb girov qardaşlarımızla dəyişdirək, onları qurtaraq”, – deyib. Elə bu vaxt padşahımızı, bədbəxt yoxsul qazilərimizi, meydandakı Əcəm, Tatar elçiləri açıq tək gözüylə sözən künçdəki tənbəl köpəyin ayaq dirnaqlarıyla Əniştənin kitabında, axçanın macəralarını göstərən məclisin küncündəki köpəyin ayaq dirnaqları bəllidir ki, eyni qələmdən, Leyləyin əlindən çıxmış idi.

3. Padşahımızın qabağında dombalaq aşan, taxtalar üzərində yumurta diğirləyan hoqqabazlar arasında iribaşlı, göy canlıqli, çilpaq baldırı bir nəfər qıraqda qırmızı xalının üstünə çöküb dəfini çalanda dübbədüz barmaqlarını Əniştənin kitabındakı rəsmidə sini saxlayan qadın kimi tuturdu (*Zeytun*).

4. Padşahımızın qabağından itələyə-itələyə keçirdikləri təkərli arabanın içində yerləşdirikləri ocağın üstündəki iri qazanda ətli, soğanlı kələm dolması bişirə-bişirə keçən aşbazlar bölüyünün qazanlarla yeriyən usta aşbazlarının basdığı qara torpağın mavi daşları Əniştənin ölüm dediyi rəsmidəki yarı xəyal sayaq şeyin üstünə basmadan getdiyi lacivərd torpağın qızıl daşlarıyla eyni əldən çıxmışdır (*Kəpənək*).

5. Aləmpənah padşahımıza dillər töküb, Əcəm şahının dost olduğunu, padşahımıza dostluqdan başqa heç bir duyğu bəsləmədiyini elə hey söyləyən Əcəm elçisinin təntənəli kasrı, şahın ordularının Osmanlıya yeni səfər üçün hazırlıqlara başlaması xəbəri tatar xəbərçilərlə çatdırıldığına görə bir anda yerlə yeksan edilib süpürülmüş, bu qəzəb və fəlakət vaxtı At meydanında qalxan tozu yatartmaq məqsədi ilə suçular yüyürmüş, elçinin üzərinə hücum eləməyə hazırlaşan küləni üstlərinə kətan toxumu yağı töküb sakitləşdirməkdən ötrü bellərində dəri tuluqlar daşıyan adamlar yetmişmişdi. Suçuların

və kətan toxumu yağı dolu tuluqları daşıyan adamların qaçanda ayaqlarını qaldırmalarıyla qırmızının rəsm edildiyi səhifədə qaçan əsgərlərin ayaq qaldırmaları eyni əldən çıxma idi (*Kəpənək*).

Bu sonuncu kəşf əlimdəki böyüdücünü bir sağa, bir sola, bir o rəsmə, bir bu rəsmə aparıb, iz tapmağa çalışan mənim yox, işgəncə qorxusundan və evdə gözləyən arvadına qovuşmaq üçün gözlərini fal daşı kimi açan Qaranındı. Kəniz üsuluyla rəhmətlik Əniştəsindən qalan doqquz rəsmi, onlara toxunan nəqqəşlərimizin qoyduqları izi aşkarlamagımız, sonra da bu məlumatları saf-çürüük eləməyimiz bütün günortadan sonramızı aldı.

Qaranın rəhmətlik Əniştəsi heç bir səhifəni təkcə bir nəqqəşin firçasına və bacarığına qoymamış, ustad nəqqəşlərimin üçü də rəsmərin çoxuna toxunmuşdu. Bu, rəsmərin evdən-evə daşındığını, həmin gediş-gelişlərin də çox olduğunu göstərirdi. Mənim tanıdığım nəqqəşlərdən başqa rəsməlrə qarışan beşinci əlin bacarıqsızlıqla toxunuşlarını sezəndə, rəzil qatilin nə qədər də qabiliyyətsiz olduğunu fikirləşib, qəzəblənirdim ki, Qara ehtiyatlı boyaya çəkməsindən Əniştəsi ni ayırd elədi, yanlış izə düşməkdən xilas olduq. "Surname"-mizə çekdiyi təzhiblərin az qala dübbədüz eynisini Əniştənin kitabı üçün çəkən (əlbəttə, qəlbim, təbii ki, qırılırdı), divarlarla, yarpaqlara, buludlara firçasının aradabir toxunduğuunu güman elədiyim bədbəxt Zərif əfəndini də bir kənara qoysaq, nəqqəşlər böülüyüm dən bu rəsmərlərə yalnız ən parlaq üç usta nəqqəşin toxunduğu qəti ortaya çıxırıdı. Bunlar mənim şeyirdiliklərindən bəri eşqlə yetişdirdiyim, övladlarım, üç sevgili istedadları idı: Zeytun, Kəpənək, Leylək...

Axtardığımız şeyi tapmağımıza kömək eləyər deyə, hər birinin bacarığı, ustalığı və xasiyyətləri haqqında danışmaq, təkcə onlar haqqında yox, mənim öz həyatım haqqında da danışmaqdı.



ZEYTUNUN SİFƏTLƏRİ

Əsl adı Vəlicandır, mənim verdiyimdən başqa ləqəbi varmı, bilmirəm, çünki bir yerə imza atdığını görməmişəm. Şeyirdə olanda çərşənbə günləri məni evdən götürürədi. Çox qürurludur, bu da imza atacaq qədər özünü cılız sayırsa, bunun görünməsini və bilinməsini istəmək, atlığı imzanı gizlətməmək mənasını verir. Allah həddən artıq qabiliyyət verib. Təzhibdən cədvəl çəkməyəcən əlindən hər şey asanlıqla gəlir və ən yaxşısını çəkir. Ağac, heyvan və insan üzü nəqş eləməkdə nəqqəşxanamın ən parlaq rəssamı odur. Vəlicani, güman eləyirəm, on yaşında olanda İstanbula gətirən atası Səfəvi şahının Təbrizdəki nəqqəşxanasının adlı-sanlı surət rəssamı Siyavuşun yetişdirməsi idi, ustadlarının silsiləsi ta monqollara qədər gedib çıxır. Monqol-Çin təsirini daşıyan, Səmərqənd, Buxara və Heratda yerləşmiş yüz əlli il əvvəlin ahil ustaları kimi, gənc aşıqləri çinlilər təki ayuzlü çəkir. Nə şəyirdliyində, nə ustalığında içinə qapalı bu çətin cevizi istədiyim kimi aça bildim. Ruhunun dərinliklərində gizlətdiyi Monqol-Çin-Herat ustadlarının üsul və örnəklərindən qıraqa çıxmاسını, hələ lazım gəlsə, onları unutmasını istəyirdim. Bunu ona deyəndə nəqqəşxana və ölkə dəyişdirən bir çox nəqqaş kimi, onları unutduğunu, elə əslinə qalandı, heç öyrənmədiyini söyləyir. Bir çox nəqqaş hafızəsində gizlədiyi o misilsiz qəliblər üçün qiymətlidi, amma Vəlican unutsayıdı, daha da böyük nəqqaş olardı. Ustadlarından öyrəndiklərini ruhunun dərinliklərində zəruri günah təki gizləməsinin özünün belə, bilmədiyi iki faydası var. 1. Bu ona belə qabiliyyətli nəqqaşın bacarığına çalar gətirən günah və yadlıq duyğusu verir. 2. "Unutdum" dediyi şeyi çətin döşəndə xatırlayır, qədim Herat qəliblərindən birini istifadə eləyib, yeni mövzunun, yeni tarixin, vərdiş olunmayan bir məclisin içindən çıxa bilir. Çox yaxşı gözü olduğundan qədim qəlibdən, Şah Təhmasibin qədim ustadlarından

öyrəndiklərini yeni rəsmə ahənglə uyğunlaşdırmağı bilir. Onun əlində Herat rəsmiyələ İstanbul nəqşü üzvi şəkildə bir-birinə qarışır.

Bütün nəqqəşlərimə elədiyim kimi, qabaqcadan xəbər vermədən bir kərə evinə basqın eləmişdim. Mənim və bir çox ustad nəqqəşin əksinə, oturub işlədiyi guşə, boyaları, firçaları, baliqqulağından möhrələri, rəhləsi, hamısı bir-biri-nə qarışıb, dağınıq və pis gündə idi. Mənim üçün müəmmədir. Amma bu vəziyyətindən belə utanmamışdım. Bundan başqa üç-beş axça artıq qazanmaqdan ötrü qıraq iş görmürdü. Bunnları danışdığınıma görə, Qara rəhmətlik Əniştəsinin firəng ustadlarının üsullarına ən çox Zeytunun həvəs göstərdiyini və uyuşduğunu söylədi. Bunun rəhmətlik səfəhə görə, tərif olduğunu başa düşürdüm. Yanlış saf-çürük olduğunu da.

Atasının ustası Siyavuşdan, onun ustası Müzəffərdən keçən Herat üsullarına, Behzadın yaşadığı qədim çağ'a, qədim ustadlara göründüyündən daha da artıq və gizlində bağlı qaldığını bilmərəm, məni elə hey Zeytunda başqa gizli örtülü şeylər olduğu düşündürüb. Nəqqəşxanamın ən dinməzi, ən səmi-misi, ən günahkarı, ən xaini, ən gizlisi (bunları səmimi söyləyirəm) odur. Bostançıbaşının işgəncəsi deyiləndə, ağlma birinci o gəlir. (Həm işgəncə verilməsini istəyirəm, həm də verilməməsini.) Gözləri cin kimidi hər şeyi görür, mənim qüsurlarımı da bilir; amma hər qəlibə sığan yersiz-yurdsuz adamın ehtiyatiyla nadir hallarda ağızını açıb, xatalarımızı göstərir. Gizlidir, bəli,ancaq, məncə, qatıl deyil. (Qaraya bunu da demədim.) Çünkü heç bir şeyə inanmir. Pula da inanmir, amma qorxaqcasına yiğir. Ona görə də bütün qatillər güman olunduğunun əksinə, əqidəsizlərdən yox, inananlardan çıxır. Nəqqəşliq rəssamlığa, rəssamlıq da Allaha, əstəgfürullah, meydan oxumağa açılan qapıdır; bunu hamı bilir: bu mənada əqidəsizliyinə görə Zeytun əsl rəssamdır. Amma indi qabiliyyətinin Kəpənəkdən, hətta Leyləkdən əksik olduğunu düşü-nürəm. Bunu deyəndə istəmişdim Qara Zeytunu qısqansın.



Qara yalnız qara gözlərini açıb, uşaq marağıyla baxdı. Onda ona Zeytunun qara qələm tərziyilə işləyəndə, əlyazmalar üçün bir-bir savaşçı, ovçu rəsmləri, çinlilər kimi leyləkli, durnalı mənzərələr, ağacın altında oturub şeir oxuyan, ud çalan gözəl oğlanlar çəkəndə, əfsanəvi aşıqların kədərini, əliqılıncı qızğın şahın qəzəbini, əjdahanın hücumuyla sıçrayan qəhrəmanın üzündəki qorxunu rəsm eləyəndə, misilsiz olduğunu dedim.

“Bəlkə də, padşahımızın üzünü, oturuşunun firənglər kimi, təfərrüatlarıyla rəsm ediləcəyi son rəsmi ona çəkdirəcəkdir”, – Qara dedi.

Məni heyrətləndirməkmi istəyirdi?

“Belə olsaydı, Əniştəni öldürəndən sonra əsasən bildiyi rəsmi Zeytun niyə götürüb aparsın? – dedim. – Ya da o rəsmi görmək üçün Əniştəni niyə öldürsün?”

Bir anlığa ikimiz də fikrə getdik.

“O rəsmidə bir əskik olduğu üçün, – Qara dedi, – ya da bir şeydən qorxub peşman olduğu üçün. Ya da... – bir az fikirləşdi. – Ya da yazıq Əniştəni öldürəndən sonra zərər vurmaq, xatırə götürmək, hətta səbəbsiz bir iş görmək üçün də götürmiş olmazmı? Zeytun böyük rəssamdır, təbii ki, gözəl rəsmə ehtiram duyacaq”.

Zeytunun böyük rəssam olduğundan danışdıq, hiddətlənə-hiddətlənə dedim: “Ancaq Əniştənin bu rəsmlərinin heç biri gözəl deyil”.

“Sonuncusunu görməmişik”, – Qara cəsarətlə dedi.

KƏPƏNƏYİN SİFƏTLƏRİ

Barıtchanalı Hasan Çələbi kimi tanınır, amma məndən ötrü həmişə Kəpənəkdir. Bu adı mənə çox gözəl uşaqlığını, gəncliyini xatırladır: görənlərin inanmayıb bir də baxmaq istəyəcəyi qədər gözəldir. Həmişə heyrətləndiyim möcüzə: gözəl olduğu qədər qabiliyyətlidi də. Rəng ustası, ən qüvvətli cəhəti budur; sanki, rəng sürtmə zövqü üçün dönə-dönə,

eşqlə nəqş eləyir. Amma ütələk, məqsədsiz, narahat olduğunu da Qaraya söylədim. Adil olma narahatlığıyla da təsdiqlədim: o, qəlbilə rəsm eləyən əsl nəqqasdır. Əgər naxış ağıl üçün, içimizdəki heyvana səslənmək üçün, ya da padşahın qürurunu oxşamaq üçün yox, gözü sevindirmək üçün çəkilirsə, Kəpənək əsl nəqqasdır. Qırx il əvvəlin Qəzvin ustalarından dərs alan təki geniş, rahat, yuvarlaq xətlər çəkir, parlaq, qarışıqsız rənglərini cəsarətlə sürtür, rəsminin gizli nizamında çox ləzzətli yuvarlaq var, amma onu çoxdan gəbərmış o qəzvinli ustalar yox, mən yetişdirdim. Bəlkə, buna görə oğlum təki, hətta oğlumdan da artıq sevirəm, amma ona heç heyran olmadım. Uşaqlığımda və yeniyetməliyimdə bütün şeyirdlərim kimi onu qələm saplarıyla, xətkeşlərlə, hətta odunla çox döydüm, amma buna görə hörmət eləmirəm. Çünkü Leyləyi də xətkeşlərlə çox döymüşəm, bununla belə ona hörmətim var. Ustasının qapazı gənc şeyirdin içindəki istedad cinlərini və şeytanı hesab olunduğu kimi, sindirmir, müvəqqəti gerilədir. Bu xeyirxah, haqlı qapazdisa, cinlər və şeytan daha sonra azib yetişməkdə olan nəqqası çalışmağa sövq etdirir. Kəpənəyə vurdugum qapazlarsa, onu xoşbəxt, itaətkar nəqqas eləyib.

Yenə onu Qaraya tərifləmək ehtiyacı hiss elədim: "Kəpənəyin nəqşini, - dedim, - şairin məsnəvisində soruştudu xoşbəxtliyin rəsminin ancaq Allah vergisi rəng bacarığıyla mümkün olacağına yaxşı sübutdu". Bunu başa düşəndə Kəpənəkdə çatışmayan şeyin də nə olduğunu dərk eləmişdim. Caminin şeirində "ruhun qaranlıq gecəsi" dediyi o əqidəsizlik anı onda yoxdur. Cənnətdə səadət içində rəsm çəkən nəqqas kimi inamlı və xoşbəxtliklə xoşbəxt rəsm çəkəcəyinə inanıb işə başlayır, o xoşbəxt rəsmi də, həqiqətən çəkir. Ordularımızın Doppio qalasını mühasirəyə alması, macar elçisinin padşahımızın ayağını öpməsi, peyğəmbərimizin atıyla yeddiqatlı göyə çıxmasi; bunlar, əlbəttə, öz-özlüyündə də xoşbəxt hadisələrdir, amma Kəpənəyin əlində səhifədən qanad çıxan əsl



sevincə dönürlər. Çəkdirdiyim bir rəsmidə ölümün zülməti, ya da divan toplantısının ciddiliyi artıq hiss edilirəsə, mən Kəpənəyə: "İstədiyin kimi rənglə" deyirəm, beləcə üzərinə ölü torpağı səpilən kimi, dinməz duran ətəklər, yarpaqlar, bayraqlar, dənizlər dərhal mehlə dalğalanırlar. Bəzən Allahın dünyasının Kəpənəyin nəqş elədiyi kimi görünməsini istədiyi ni, həyatın sevinc olmasını buyurduğunu fikirləşirəm. Bu, rənglərin ahənglə bir-birinə mükəmməl şeirlər oxuduğu, zamanın dayandığı, şeytanın heç gedib çatmadığı aləmdir.

Amma bunun çatışmadığını Kəpənək belə bilir. Bəziləri ona – əlbəttə, haqlı olaraq – nəqşində hər şeyin bayram günlərində olduğu kimi, şən, amma dərinlikdən məhrum olduğunu piçildayıblar. Onun rəsmlərindən uşaq şahzadələr, ölümün kendarındaki sarsaq hərəm arvadları zövq alır. İyrəncliklə əlbəyaxaya girməyə məcbur olan həyat adamları yox. Haqqındakı bu şayiələri çox yaxşı bildiyindən yaziq Kəpənək bəzən mütləq şeytanları – cinləri var deyə, özündən daha az qabiliyyətli, bacarıqsız nəqqəşləri qısqanır. Ona görə də onun şeytanlıq və cinlik saydığı şey çox vaxt yalnızqat iyrəncliklə qısqanlıqdır.

Rəsm elədiyini naxışlayanda o misilsiz aləmin içində itib xoşbəxt olmasa da, çəkdiyi naxışın başqalarının xoşuna gələcəyini fikirləşib, xoşbəxt olduğuna görə ona acığım tutur. Həyatın bir başqa istehzası: ondan daha qabiliyyətsiz bir çox nəqqəş var ki, nəqş eləyəndə özlərini sənətlərinə daha çox verə bilirlər.

Bu çatışmazlıqları aradan qaldırmaq ehtiyacı Kəpənəyi özünü naxış naminə fəda elədiyini sübuta yetirmək dərdinə salıb. Dırnağın, düyü dənəsinin üzərinə çılpaq gözlə belə çətin görünəcək rəsmlər çəkən quşbeyinli rəssamlar kimi, xırda, incə iş marağı var. Bir dəfə ondan çox nəqqəş erkən yaşda kor eləyən bu ehtirasa Allahın özünə bol-bol verdiyi istedadından utandığı üçünmü qurşandığını soruşmuşdum. Düyü dənəsi üstündə rəsm elədiyi ağacın bütün yarpaqlarını bir-bir

çəkmək kimi maraqlara istedadsız nəqqaslar ancaq asan ad qazanmaq, kütbein ağalarının gözüñə girmək üçün baş qosular.

Nəqsi və rəsmi öz gözü üçün yox, başqalarının gözü üçün çəkməsi, heç cür öhdəsindən gələ bilmədiyi bu xoşagəlmə ehtiyacı Kəpənəyi hamidan çox iltifata kölə eləyib. Qorxaq Kəpənək buna görə özünü etiraf etdirmək məqsədilə Baş nəqqas da olmaq istəyir. Bu barədə Qara danışmışdı.

“Bəli, – dedim, – ölümümdən sonra yerimə keçməkdən ötrü hiylələr işlətdiyini bilirəm”.

“Buna görə nəqqas qardaşlarını öldürə bilərmi?”

“Öldürə bilər. Çünkü böyük ustaddır, amma bunu başa düşmür, nəqş eləyəndə də dünyani unuda bilmir”.

Bunu deyər-deməz, əslində, məndən sonra nəqqaxanənin başına Kəpənəyin gətirilməsini istədiyimi də başa düşdüm. Zeytuna bel bağlaya bilmirəm. Leyləyin də lap axırdı, heç özü də bilmədən firəng üsullarına alət olacağınə inanıram. Cana qiyacağını fikirləşdiyimdən, kədərləndiyim Kəpənəkdəki sevilmək əzmi nəqqaxananı və padşahi eyni anda idarə eləmək üçün də gərəklidi. Firənglərin kardinalları, körpüləri, sandalları, şamdanları, kilsələri, axurları, öküzləri və təkərləri, sanki, hamısı da, Allaha görə, eyni dərəcədə vacib olan kimi, kölgələri də daxil olmaqla, bütün təfərrüatlarıyla çəkib, rəsm yox, həqiqət kimi göstərib, baxanı aldatma bacarığına ancaq Kəpənəyin duyumluğunu və rəng inamı qarşı qoyula bilər.

“O biri nəqqaslarınızın evinə getdiyiniz kimi, heç onun evinə də xəbərsiz getdiyiniz olurmۇ?”

“Kəpənəyin rəsmlərinə baxan onun ürəyi ilə sevməyi və kədərlənməyi çox bacaracağını, eşqin dəyərinin nə olduğunu ilk anda başa düşəcəyini sezir. Amma bütün rəngsevərlər kimi həvəslərin mehinə əyilir və asan dəyişir. Allahın ona verdiyi möcüzə bacarığını və rəng həssaslığını çox sevdiyim-dən gəncliyində ona lap yaxından göz qoydum, hər şeyini



bilirəm. Təbii ki, belə vəziyyətlərdə o biri nəqqaşlar dərhal qışqanır. Kəpənəyin başqalarının nə deyəcəyindən qəti qorxmadiği eşq anları çox olub. Bu yaxınlarda məhəllə baqqalının gözəl qızıyla evlənəndən sonra həm istəmədim, həm də gedib onu görməyə fürsət tapmadım”.

“Ərzurumlu Xoca tərəfdarlarıyla oturub-durduğu söylənir, – Qara dedi. – Aşpazindan hoqqabazına, təriqət əhlin-dən qadın qılığına oynayan kişilərinə, şiş kabab bisirənindən açarçılara qədər hamının keçid rəsmi çəkdiyi bizim surnamələrimiz, savaşları, silahları, qanlı və adi anları göstərən səfərnamələrimiz ərzurumlu xocanın şagirdləri azib dinə sığmaz deyə, yasaqlanır, qədim Əcəm ustadlarının kitablarına və qəliblərinə geri dönülərsə, Kəpənək bu işdən karlı çıxar, deyirlər”.

“Teymur zamanından qalma o misilsiz rəsmlərə bacarıq və zəfərlə geri dönsək, məndən sonra ən yaxşı ağıllı Leyləyimin davam etdirəcəyi o həyat və məslək təfərrüatına da varsaq, hamısı axırda unudulacaq, – rəhmsizcəsinə dedim, – çünki hamı firənglər kimi, rəsm çəkmək istəyəcək”.

Bu lənətləyən sözlərə inanırdımmi?

“Əniştəm də belə demişdi, – Qara sakitcə dedi, – amma o, xeyirxah idi”.

LEYLƏYİN SİFƏTLƏRİ

Müsəvvir Günahkar Mustafa Çələbi kimi, imza atlığıni gördüm. Çünkü üslubum varmı, yoxdurmu, olmalıdırımı, imzaya ortaya qoyulmalıdırımı, qədim ustadlar sayaq gizlədilməlidirmi, təvazökarlıq imza atmağımı, atmamağımı vacib sayır təki məsələlərə baş qoşmadan imzasını gülümsəyə-gülümsəyə və zəfər duyğusuya atır.

Mənim açığım yolla cəsarətlə getdi, hamidan əvvəl heç kəsin rəsm edə bilmədiyi şeyləri görüb, kağıza köçürdü. Misgərlərin firında əritdiyi materialı mavi sürahilər, yaşıl

şüşələr düzəltmək üçün qarışdırı-qarışdırı üfləmələrini, tik-dikləri ayaqqabılara və çəkmələrə lap diqqətlə əyilmiş piñəçilərin dərilərini, iynələrini, qəliblərini, bayram yerində atlı kəndirbazın incə yay cizgisini, toxumu əzən basqının yağ çıxarmağını, düşmənə çevrilmiş toplarımızın partlayışını, tüfənglərimizin nişangahlarını, çaxmaqlarını eynilə mənim kimi o da çox gördü və Teymur zamanının qədim ustalarının Təbrizin, Qəzvinin əfsanə nəqqəşlarının tənəzzül eləyib, bunları çəkmədiklərini demədi, rəsm elədi. Sonradan nəqş eləyacəyi səfərnaməyə hazırlıq məqsədilə savaşa gedən düşmən qalalarına, toplara, ordulara, yaraları qanayan atlara, can çekişmələrə, cəsədlərə rəsm eləmək üçün iştahayla baxıb, sağ-salamat geri qayıdan ilk müsəlman nəqqəşdir.

Onu üslubundan əvvəl mövzusundan, mövzusundan əvvəl heç kəsin diqqət vermədiyi təfərrüatları görməsindən tanıyorum. Səhifənin təşkilindən, tərtibindən, ən xırda təfərrüatinin boyanmasına qədər hər şeyiylə bir də rəsmi ona qəlb rahatlığıyla əmanət verib, etibar eləyə bilərəm. Buna görə də, əslində, məndən sonra başnəqqəşliq onun haqqıdır. Amma elə qəzəbli, özünü bəyənən, o biri nəqqəşlara qarşı elə alçaldıcıdı ki, bu qədər adamı idarə eləyə bilməz, hamisini qaçırar. Əslində, ona qalsa, ağlagəlməz çalışqanlığıyla nəqqəşxanamızın bütün rəsmlərini özü çəkməlidir. İstəsə, çəkər də. Büyük ustaddir. İşini bilir. Özünü sevir. Nə xoşbəxtdir.

Xəbərsiz evinə gedəndə bir dəfə onu iş başında görmüşüm. Padşahımızın kitabları üçün, mənim üçün naxışladığı səhifələr, bizi alçaltmaqdə maraqlı olan sarsaq firəng səyyahlarının səfil kitablarından ötrü çırpışdırıldığı qiyafətnamə səhifələri, özünü bir şey zənn eləyən paşadan ötrü nəqş elədiyi üç rəsmli səhifədən biri, sınaq üçün, hətta öz kefi üçün çəkdiyi rəsmlər... Hamısı – ədəbsiz cütləşmə rəsmi də daxil olmaqla – rəhlələrin, piştaxtaların, döşəkçələrin üzərində, ortada idi, arı kimi çalışan uzunboylu Leyləyim bir rəsmidən o birinə



qaçırlar, türkülər söyləyir, boyaları qarışdırın şeyirdinin yanından çımdık götürür, rəsmə zarafat qatib bizə göstərir, öz-özünə heyranlıqla qəhqəhə çəkirdi. O biri nəqqəşlərimin fərqli olaraq, mənim gəlməyimə görə, hörmətyana işləməyi dayandırmamış, tamamilə əksine, Allah vergisi olan istedadının, işləyə-isləyə qazandığı bacarığının sürətlə işləməsini (eyni vaxtda yeddi-səkkiz nəqqəşin işini görər) sevinclə saf-çürük eləmişdi. İndi də rəzil qatil üç usta nəqqəşimdan biri-disə, inşallah, Leyləyin ola biləcəyini gizlicə fikirləşməkdən özümü saxlaya bilmirəm. Şeyirdlik illərində cümə səhərləri qapımda onu görəndə Kəpənəyi gördüyüüm kimi, nəşələnməzdəm.

Hər cür qəribə təfərrüata heç bir məntiq olmadan (gözlə görünlə bilməyən) eyni diqqəti göstərdiyindən rəsmidə tutumu firəng ustادlarınıninkina oxşayır. Amma firəng rəssamlarının əksinə, mənim qəzəbli Leyləyim ayrı-ayrı insanların üzlərini xüsusi, bir-birindən fərqli şeylər kimi, nə görür, nə də çekir. Elə bilirəm, hamını gizli-açıq alçaltdığından, insanların üzlərinə əhəmiyyət verməz. Rəhmətlik Əniştə padşahımızın üzünü ona çəkdirməyib. Ən ciddi mövzunu rəsm eləyəndə belə bir guşədə, hadisəyə uzaqdan, şübhəylə baxan köpək yerləşdirmədən, ya da bir mərasimin zənginliyini, şərafətini öz səfalətiylə alçaldan rəzil dilənci çəkməsə, dura bilməz. Özü-nə çəkdiyi rəsmlə, mövzuyla və özüylə məzələnəcək qədər güvənir.

“Zərif əfəndinin quyuya atılıb öldürülməsi, qardaşlarının Yusifi qısqanıb, quyuya atmasına oxşayırmış, – Qara dedi. – Əniştəmin öldürülməsi də, Xosrovun gənc arvadı Şirinə gözü düşən oğlu tərəfindən qəflətən öldürülməsinə oxşayırmış. Leyləyin savaş və qanlı ölüm rəsmlərini çəkməyə vurğun olduğunu hamı deyir”.

“Nəqqəşin rəsmini çəkdiyi mövzuya oxşayacağını fikirləşmək nə məni, nə də usta nəqqəşlərimi dərk eləməkdi. Bizi ələ verən şey bizə başqalarının sıfariş elədiyi mövzular deyil,

– bu mövzular elə eynidir, – onlara yanaşanda rəsmə keçir-diymiz gizli həssaslıqdır. Rəsmin içindən, elə bil, sızan işiq insanların, atların, ağacların səhifədəki tərtibindən seziləcək vurğunluq, ya da qəzəb, sərv ağacının göyə uzananda andır-diği istək və kədər, divardakı çiniləri gözü kor eləyən ehtirasla işləyəndə səhifəyə keçirdiyimiz təvəkkül və səbir duyğusu... Bizim gizli əlamətlərimiz bunlardır: hamısı bir-birini təkrar-layib duran atlar yox. Bir atın qəzəbini və sürətini rəsm eləyəndə, rəssam öz qəzəbini və sürətini nəqş eləməz; ən mükəmməl at rəsmini çəkməyə çalışıb, o qədər dünyyanın zənginliyi-nə, onu yaradana duydugu eşqi, bir növ həyat eşqinin rəng-lərini göstərər”.



42. MƏNİM ADIM QARADIR

Böyük Ustad Osmanla qabağımızdakı bəzisinin xətti yazılmış, kimisi tamam başa çatdırılmış, bəzisinin rəngləri çəkilməmiş, bəzisə nədənsə yarıda qalmış kitab səhifələri bütün günortadan sonrani ustad nəqqşlardan və Əniştəmin kitabının səhifələrindən söz aça-aça, onları dəyərləndirmə cədvəllərini tuta-tuta keçirmişdik. Evlərinə basqın edilib axtarılan ustadlardan və xəttatlardan toplanmış səhifələri (bəzi lövhələrin bizim iki kitabımızla heç əlaqəsi yox idi, bəzi səhifələrisə, xəttatların da üç-beş axça üçün saraydan qırqaqdə gizlicə səfəl işlər gördüyüünü bir daha təsdiqləyirdi) gətirən Bostançıbaşının hörmətkar, amma kobud tövrlü adamlarının ayağının kəsildiyini güman eləyirdik ki, biri, özünə ən çox güvənəni böyük ustada yaxınlaşış, qurşağının altından bir kağız çıxardı.

Bir anlığa oğlunu şeyird vermək istəyən atanın ən çox böyük başçısına, dəstə ağasına yol tapıb çatdırıldığı o dilək məktublarından biri sayıb, fikir vermədim. Bayirdan gələn solğun işıqdan səhər günəşinin batdığını başa düşdüm. Gözlərimi dincəltmək üçün şirazlı qədim ustadların, gənc yaşda kor olmaq istəməyən nəqqəşin tez-tez eləməli olduqları hərkəti eləyir, heç bir nöqtəni görmədən uzaqlara boş-boş baxmağa çalışırdım. Ustadımın əlində tutub, heyrət ifadəsiylə baxdığı kağızin o xoşagələn rəngini, ürəyimə xof salan qatlanmış formasını həyəcanla onda tanıdım. Bu, Şəkurənin mənə Esterlə yolladığı məktubların dübbədüz eyni idi. Az qala tamamilə sadəlövh kimi, bunu təsadüf sayacaqdım, üstəlik, Şəkurənin ilk məktubunda olduğu təki, bir də yanında qalın kağızda çəkilmiş rəsm var!

Ustad Osman rəsmli kağızı özünə ayırdı. Şəkurədən olduğunu o an həyaya başa düşdüyüm məktubu mənə verdi:

“Qara bəyim. Esteri ağzını arasıń deyə, rəhmətlik Zərif əfəndinin dul arvadı Qəlbəiyyənin yanına yolladım. Orada ona

bu göndərdiyim naxışlı kağızı göstərib. Sonra evinə mən də getdim, ağızından girdim, burnundan çıxdım, yalvardım ki, işinə yaraya bilər, bu naxışlı kağızı əlindən ala bildim. Bu kağız bədbəxt Zərif əfəndinin quyudan çıxarılan cəsədinin üstündə imiş. Qəlbəyyə rəhmətlik ərinə heç kəsin at çəkdir-mədiyini deyir, and içir. Bu at işi tələsikdi deyə, yollayıram. Uşaqlar əlini öpürlər. Arvadın Şəkurə”.

Gözəl məktubun son iki kəlməsini bir bağçadakı iki möcüzə qızılıgülü göz qabağına gətirib tamaşa eləyən kimi, iki dəfə də oxudum. Sonra Ustad Osmanın əlində böyüdücü diqqətlə baxdığı kağıza mən də gözlərimi yaxınlaşdırırdım: dərhal mürəkkəbi əməlli-başlı dağılmış biçimlərin qədim ustalar tərzində əl alışdırmaq üçün bir həmlədə çəkilmiş atlar olduğunu gördüm.

Şəkurənin məktubunu dinməzcə oxuyan Ustad Osman sualını verdi: “Bunu kim çəkib?”

“Təbii ki, rəhmətlik Əniştənin atını çəkən nəqqas”, – deyə sonra öz sualına özü cavab verdi.

Bundan bu qədər əmin idimi? Üstəlik, heç kitabdakı at rəsmini kimin çəkdiyindən də əmin deyildik. Doqquz səhifənin arasından at rəsmini çıxarıb, diqqətlə baxmağa başladıq.

Bu gözəl, sadə, insanın baxmaqla doymadığı tünd rəngli at idi. Baxmaqla doymaq olmadığını deyəndə, doğrumu deyirəm? Əniştəmlə, sonra da təkbaşına bu rəsmlərlə qalanda ata baxmaq üçün bol vaxtim olmuşdu, amma üstündə dayanmamışdım. Gözəl, amma adı at idi. O qədər adı idi ki, kimin olduğunu belə ayırd eləyə bilməmişdik. Xurma tündü yox, şabalıd tündü dedikləri cinsdən idi; bu tündün içində açıq-gizli bir qızılı da vardi. Başqa kitab və rəsmlərdə o qədər çox gördüyüüm atı idi ki, adam nəqqasın heç fikirləşib, üstündə durmadan əzbərdən çəkdiyini başa düşürdü.

Bir sırr gizlətdiyini öyrənənə qədər ata bu gözlə baxmış-dıq. İndi atda gözüüm qabağında ilgim kimi titrəşən gözəllik, içində yaşama, öyrənmə, hər şeyi qucaqlama həyəcanı oyandıran güc gördürüm. “Bu atı Allahın gördüyü təki nəqş



eləyən əli sehrli nəqqas kimdi?" – deyə bir anlığa özümdən onun səfil qatil olduğunu unudan kimi, sorusurdum. At, sanki, həqiqi at sayaq qarşısında idi, amma ağlının bir tərəfiylə də onun rəsmi olduğunu bilirdim, iki fikir arasındaki heyrət məndə bütövlük, qüsursuzluq duyğusu oyandırırdı.

Bir müddət əl alışdırmaqdan ötrü çəkilib mürəkkəbi dağlımış atlarla Əniştəmin kitabına çəkilmiş atı qarışdırıldıq, dərhal eyni əldən çıxdığını başa düşdük: atların duruşu hərəkətə yox, sükuta çağırıldılardır: – məğrur, güclü və zərifdilər. Əniştənin kitabındakı at rəsminə heyran oldum.

“Bu at o qədər gözəldir ki, – dedim, – adam dərhal qabağına kağız çəkib, bunun kimi at rəsmi çəkmək, sonra da hər şeyi rəsm eləmək istəyir”.

“Nəqqasa göstəriləcək ən gözəl iltifat onun rəsmlərinin bizdə də nəqş eləmə həyəcanı oyandırdığını söyləməkdi, – Ustad Osman dedi. – Amma indi biz iblisin bacarığına yox, kim olduğuna baxaq. Əniştə əfəndi bu atın hansı hekayənin rəsmi olduğunu heç danışdım?”

“Danışmadı. Bu, ona görə qüdrətli padşahımız əfəndimizin sahib olduğu bütün məmləkətlərdə yaşayan atlardan biri idi. Gözəl at idi: Ali Osmanın atı idi. Venesiya doçuna padşahımızın sahib olduğu ölkələri, var-dövləti göstərən bir şey idi. Amma o biri yandan ustadlarının rəsm elədikləri hər şeydə olduğu kimi, bu da Allahın gördüyü hər atdan daha qanlıcanlı, İstanbulda yaşamış, axuru, mehtəri bəlli bir at da olacaqdı ki, venesiyalı doç – “Nəqqşları bizim kimi görüb, rəsm eləməyə başladığına görə Osmanlı bizə oxşamağa başlayıb”, – desin, Padşahımızın güciünü və dostluğunu qəbul eləsin. Çünkü insan bir atı başqa cür çəkməyə başlayanda, bütün aləmi də başqa cür görməyə başlayır. Amma qəribəliyinə baxmayaraq, bu at qədim ustaların tərzindədi”. Haqqında bu qədər danışmağımız dərhal atı gözümdə daha da cəlbedici və dəyərli eləmişdi. Ağzı azca açıq idi, dişləri arasından dili görünürdü. Gözləri parlaq idi. Ayaqları qüvvətli və incə idi. Bu

rəsmi əfsanəyə çevirən özidümü, haqqında danışılanlardı-
mı? Ustad Osman əlindəki böyüdücünü atın üzərində ağır-agır
gəzdirirdi.

"Bu at nə demək istəyir, – səmimiyyətlə dedim, – bu at
niyə var? Niyə bu at? Bu at nədir? Niyə bu at məni həyəcan-
laşdırır?"

"Kitab hamisi padşahlar, şahlar, paşalar eynilə sifariş
elədikləri kitablar kimi, rəsmləri də gücləri və qüdrətlərini
bildirdiyindən, çəkilən qızılı naxışların, sərf edilən nəqqas
əməyinin və göz nurunun bolluğuyla öz var-dövlətlərini təs-
diq elədiyindən gözəl sayırlar, – Ustad Osman dedi. – Rəs-
min gözəlliyi eynən rəsmidə, istifadə olunan qızıl təki, nəqqasın
istedadının nadir sayılan, bahalı bir şey olduğunun sübutu
kimi çox vacibdir. Rəsmə baxan, kitabı vərəqləyən digərləri-
sə, mövzu üzündən atın ata bənzədiyi, Allahın atı, ya da, həqiqi
qətən xəyal atı olduğundan yaxşı eləyirlər ki, bu həqiqilik
duygusunu bacarıqla aşkara çıxarırlar. Bizim üçünsə rəsmidə
gözəllik məna çoxluğu və incəliklə başlayır. Bu atın içində
atdan başqa qatilin barmağı, iblisin işarəsi olduğunu öyrən-
mək rəsmiñ mənalarını, təbii ki, artırdı. Bir də rəsmi yox, rəsm
elədiyi atı gözəl saymaq var. At rəsmiñ rəsmə baxan kimi
yox, ata baxan kimi baxmaq".

"Ata baxan kimi baxsaydınız, bu rəsmidə nə görərdiniz?"

"Bu atın iriliyinə baxıb, boyca balaca olmadığını, boyu-
nun uzun və qövslü olmasına baxıb, yaxşı qosqu atı olduğunu,
sırtının düz olmasının uzun səfərlər üçün əlverişli oldu-
ğunu deyə bilərəm. İncə ayaqları bunun ərəb atı kimi çevik
və bacarıqlı olduğu mənasını verə bilər, amma ərəb atı deyil,
çünkü gövdəsi uzun və iridir. Ayaqlarının incəliyi buxaralı
alim Fədlanın "Baytarnamə"sində məqbul atlarla bağlı deyil-
diyi kimi, atımızın qabağına irmaq çıxsa, asanca sıçrayıb
keçəcəyini, çəkinib-qorxmayacağını göstərir. Sarayımızın
baytarı Füyuzinin çox gözəl çevirdiyi o "Baytarnamə"nin
əzbərdən bildiyim, məqbul atla bağlı söylənmiş elə gözəl



sözləri var ki, hər bir kəlməsini bizim qarşımızda duran tündrəngli atımıza da deyə bilərəm: atların yaxşısı gözəllü, ceyrangözlü olmalıdır, qulaqları qamış yarpağı kimi, iki qulağın arası geniş olmalıdır; yaxşı at xırdadışlı, yumrualınlı, çatmaqaşlı, uzunboylu, uzunsəçli, qıسابelli, kiçikburunlu, kiçikçiyyinli, yastısırıtlı olmalıdır; sağısı dolu, boyu uzun, gensinəli, quyruq yatağı geniş, budlarının arası ətli olmalıdır. Məğrur və zərif olmalıdır, yeriyəndə hər iki tərəfə salam verən kimi, yeriməlidir”.

“Tamamilə bizim tündrəngli atımız budur”, – at rəsmiñə heyranlıqla baxa-baxa dedim.

“Atımızın kim olduğunu başa düşdük, – Ustad Osman eyni çəkingən təbəssümlə dedi, – amma nəqqasının kim olduğu mövzusunda, təəssüf ki, heç bir işə yaramır. Çünkü ağılı başında olan heç bir nəqqasın əsl ata baxa-baxa at rəsmi çəkməyəcəyini bilirəm. Nəqqaslarım, təbii ki, atı əzbərdən, bir həmlədə çəkirlər. Bunun sübutu çoxunun atın zahiri cizgilərini dirnağının ucundan başlamasıdır.

“At torpağa basa bilsin deyə, ayaqlardan başlanmır mı?” – üzr diləyən kimi dedim.

“Qəzvinli Cəlaləddinin “Atların nəqşisi”ndə dediyi kimi, ayağından cizmağa başladığımız at rəsmini ancaq bütün at əzbərimizdədisə, layiqincə tamamlaya bilərik. Düşünə-düşünə, xatırlaya-xatırlaya, daha da gülüncü, əsl ata baxa-baxa çəkilməli at rəsminin başdan boyuna, boyundan da gövdəyə doğru çəkiləcəyi məlumdur. Belə rəsmi, yəni küçədə görünen adı yük ayğırının rəsmini qətiyyətsizliklə necə gəldi çekib, dərzilərə, qəssablara satan bəzi firəng rəssamları varmış. Artıq belə bir at rəsmi aləmin mənasına, Allahın yaratdığı gözəlliyyə heç yaxın gəlməz. Amma əminəm ki, onlar belə həqiqi nəqşinizin həmin vaxt gördüyü şeyin köməyilə yox, əlin vərdişi və xatırladığıyla çəkildiyini bilirlər. Rəssam kağızının arxasında həmişə təkdir. Ona görə xatırlamağa çox möhtacdır. Əlin sürətlə və bacarıqla irəliləməsiylə əzbərdən çəkilən bizim

atımızın daşlığı gizli imzamı indi kənizimizin üsuluyla tapmaqdan başqa əlimizdən bir şey gəlməz. Sən də buna bir yaxşı bax”.

Dəri üzərində çox incə işlənmiş qədim xəritədəki xəzinəni axtaran kimi, böyüdücüsünü misilsiz atın üstündə ağır ağır gəzdirdirdi.

Özünü müəlliminə bəyəndirmək üçün dərhal parlaq kəş eləmək təlaşına düşən tələbəsayaq: “Bəli”, – dedim.

“Yəhərin örtüyünün rənglərini və bəzəklərini o biri rəsm-lərdəki yəhər örtükləriylə müqayisə eləyə bilərik”.

“Bu bəzəklərə ustad nəqqaslarım firçalarını qəti sürtməzlər. Rəsmi lərdəki libasların, xalıların, örtülən çadırların bəzəklərini şəyirdər çəkər. Bəlkə də rəhmətlik Zərif əfəndi çəkib, keç onu”.

“Qulaqlarmı? – təlaşla dedim. – Atların da qulaqları...”

“Xeyr. Bunlar da Teymur zamanından qalma qəliblərdən heç kənara çıxmayan, bildiyimiz qamış yarpağı kimi qulaqlardı”.

“Yalmanındakı saç hörgüsü, tüklərin bir-bir daranması”, – deyəcəkdəm ki, bu ustad-şəyirdə oyunundan xoşlanmadığımdan susdum. Əgər şəyirdəmsə, həddimi də bilməliyəm.

“Bura bax, – Ustad Osman bir həkimin digərinə vəba çibarı göstərəndə çıxardığı şikayətçi, amma tamamilə diqqət kəsilmiş tərzdə deyirdi, – görürsənmi?”

Əlindəki böyüdücünü indi atın başına gətirmişdi, rəsmi sahəsindən uzaqlaşdırıb, bizə doğru ağır-ağır yaxınlaşdırırdı. Böyüdücünün böyütməkdə olduğu şeyi yaxşı görmək üçün başımı yaxınlaşdırırdı.

Atın burnu qəribə idi. Burun deşiyi.

“Gördünmü?” – Ustad Osman dedi.

Gördüyüm dən tam əmin olmaqdən ötrü gözümü böyüdücünün lap qabağına gətirməli idim. Eyni anda bunu Ustad Osman da eləyəndə rəsmidən əməlli-başlı uzaqlaşan böyüdücünün lap qarşısında yanaq-yanağa gəldik. Ustadın quru saq-



qalının sərtliyini, yanağının soyuqluğunu yanağımda hiss eləmək bir anlığa məni qorxutdu.

Sükut çökdü. Sanki, yorğun gözlərimdən bir qarış o tərəf-dəki rəsmin içində xariqə bir şey baş verirdi, biz də hörmətlə, heyrətlə onunla tanış olurduq.

“O burnundakı nədir?” – deyə çox sonra piçıldıaya bildim.

“Burnunu qəribə çəkib”, – Ustad Osman gözünü rəsm-dən ayırmadan dedi.

“Əlimi sürüşüb? Bu, qüsurdurmu?”

Hələ burunun bu qəribə bənzərsiz çəkilişinə baxırdıq.

“Firəngləri təqlid eləyən çinli böyük nəqqəşlar daxil olmaqla, hamının üslub deyə, soruşmağa başladığı şey budurmu?” – Ustad Osman istehzalı səslə dedi.

Lağ elədiyinin rəhmətlik Əniştəm olduğunu güman eləyib tutuldum: rəhmətlik Əniştəm: “Qüsür əgər qabiliyyətsizlik-dən, ya da bacarıq əskikliyindən yox, nəqqəşin ruhunun dərinliklərindən gəlirsə, o artıq üslubdu”, – deyirdi.

Nəqqəşin əlindən, ya da atın özündən, haradan gəlirsə gəlsin, Əniştəmi öldürən alçağı tapmaq üçün bu burundan başqa əlamət yox idi. Çünkü bədbəxt Zərif əfəndinin üstündən çıxan kağızdakı mürəkkəbi daşılmış atların nəinki burun deşiklərini, hətta burunlarını belə seçməkdə çətinlik çəkirdik.

Ustad Osmanın sevimli nəqqəşlarının son illərdəki cür-bəcür kitablar üçün nəqs elədikləri at rəsmlərini tapmaq, burun deşiyindəki qüsuru axtarmaqla çox vaxt keçirdik. Tamamlanmaqdə olan “Surnamə” kütlələrin, artellərin pad-şahımızın qarşısından yalnız yeriyə-yeriyə keçmələrini nağıll elədiyindən iki yüz əlli rəsmin içində çox az at vardi. Bəzi örnək kitabların, bəzi qəlib dəftərlərinin, yeni tamamlanmış kitabların saxlandığı nəqqəşxana binasına, Əndəruna və Hərəmxanaya adamlar salındı ki, kilid kilid üstündən vuru-lub, iç xəzinədə gizlədilməmiş nə qədər kitab varsa, – təbii ki, Padşahımızın izniylə – gətirilə.

Gənc şahzadələrdən birinin otağından gətirilən "Zəfərnamə" cildinin səhifələrində, Zigelvar mühəsirəsi vaxtı ölen Qanuni Süleymanın cənazə mərasimini göstərən iki səhifəlik rəsmidə, əvvəl cənazə arabasını çəkən ağ qaşqa atla ceyran-gözlü boz ata, Sultan Süleymanın cənazəsi üçün atın bəzəkli yəhərlərdən qoyulmuş, misilsiz yəhər örtükləri örtülmüş kədərli atlara baxdıq. Bunların hamısını Kəpənək, Zeytun və Leylək nəqş eləmişdilər. İstər iritəkərli cənazə arabasını çəksinlər, istər əfəndilərinin qalın qırmızı örtük altındaki cəsədini dumanlı gözlərlə baxa-baxa salamlasınlar, atların hamısı heratlı qədim ustadlardan götürülmüş eyni incə duruşla – bir ayaq qırurla irəlidə, bir ayaq onun yanında sabit – durmuşdular. Hamısının boynu uzun və qövslü, quyruqları bağlı, yalları kəsilmiş və daranmışdı, amma heç birinin burnunda bizim axtardığımız qüsür yox idi. Cənazə mərasimində olan, ətraf təpələrdə rəhmətlik Sultan Süleymana təzim eləyən sərkərdələri, alımləri, xocaları aparan yüzlərlə atın heç birinin burnunda da qüsür yox idi.

Bu hüznlü cənazə mərasimi kədərindən bizə də bəzi şeylər keçdi. Ustad Osmanın və nəqqəşlarının üstündə bu qədər zəhmət çəkdiyi bu möcüzə kitabın cirildığını, şahzadələrlə oynışan hərəm arvadlarının səhifələrin orasına-burasına cızıqlar çəkdiyini, yazılar yazdığını görmək də bizi qəmləndirirdi. Padşahımızın atasının böyründə ov elədiyi ağacın altına pis xətlə "Əfəndim həzrətləri, sizi bu ağacın səbriylə gözləyirəm", yazılmışdı. Hazırlandıqlarını şayılərdən bir-bir bildiyim, amma heç birini görə bilmədiyim əfsanəvi kitabları elə bu pozulmuş əhval və kədər duyğusuyla əldən keçirdik.

Ustad nəqqəşların üçünün də qələmlərinin dəydiyi "Hünərnamə"nin ikinci cildində gurlayan topların və piyadaların arxasında qalxanlarını götürüb, qılınclarını çəkmiş şanlı sipahiləri aparan, zirehləri, bütün yaraq-əsləhələriylə takkirtukkur, amma nizamlı irəliləyib, qara təpələri aşan göydəmir, tündrəngli, boz hər rəngdən yüzlərlə at gördük, heç



birinin burnu qüsurlu deyildi. "Qüsür da nə qüsür!" – Ustad Osman, daha sonra eyni kitabda Babi Hümayunun və o anda içində olduğumuz At meydanının təsvir edildiyi səhifəyə baxanda demişdi. Sağdakı xəstəxananı, Ərz otağını həyətin ağaclarını, çərcivələrin içində sığacaq qədər kiçik, ağlımızın əhəmiyyət verdiyi qədər böyük göstərən rəsmidə qapıçıların, çavuşların, divan katiblərinin rəngarəng atlarının burunlarında da axtardığımız əlamət yox idi. Padşahımızın böyük atalarının ataları Yavuz Sultan Səlimin Dulkadir hökmədarına elədiyi səfər vaxtı Küskün dərəsi qırğındında cadr qurub, qızıl quyruqlu qara tazilar, dik arxalı ceyran balaları, qorxaq doşanlar qaçışanda ov eləməsinə, çıçək kimi açmış bir qaplanı qıpqırmızı qan içində qoymasına tamaşa elədik. Nə Padşahın mindiyi qasqa tündrəngli atının burnunda axtardığımız əlamət vardı, nə də qarşidakı qırmızı təpələrin ardında əllərində kəməndləri hazır gözləyən kəməndilərin mindiyi atlarda.

Axşam düşənə qədər Ustad Osmanın nəqqəşlarının, Zeytunun, Kəpənəyin, Leyləyin qələmlərindən son dörd-beş ildə çıxan yüzlərlə at gördük: Krım xanı Mehmet Gireyin incəqu-laqlı, tündlekəli qara və sarı atları, bir savaşda təpənin arxasında peyda olanda təkcə boynu görünən qara və qurğunun rəngli atlar, Tunisdəki Xəlqül Vəd qalasını İspaniya kafirindən geri alan Heydər paşanın atları, ondan qaçanda biri burnu üstə yixılan İspaniyanın tünd-qızılı və fistiqlı yaşıl atları; Ustad Osmana: "Bu gözümdən qaçıb, görəsən, kim belə baş-dansovdu çəkib" – dedirdən qara at; ağacın altında bir içoglanın çaldığı udu qulaqlarını hörmətlə açıb dinləyən qızılı at; Şirin kimi həyalı və incə atı Şəbdiz, çövkən oynayanların mindiyi oynaq atlar; nədənsə Ustad Osmana: "Gəncliyimdə çox sevdim, çox yoruldum", – dedirdən firtına atla gözəl mehtər; Həzrəti-İlyası bütpərəstlərin hücumlarından qorumaq üçün Allahın ona yolladığı günəş rəngində qızılı at, amma qanadları səhvən Həzrəti-İlyasa taxılmış, üç oğlunun gənc yaşlarının ölümünə görə yanına çağırıldığı oğluyla çıxdığı ovda gənc

və sevimli şahzadəyə kədərli gözləriylə tamaşa eləyən Qanuni Sultan Süleymanın irigövdəli, kiçikbaşlı əsl boz atı; qızgrün atlar; bu səhifələrdən heç çıxmayaçaq atlar; bu səhifələrin sıxıntısından çıxmaq istəyən kimi, çərçivəni dağıdırıb adlayan atlar.

Heç birinin burnunda axtardığımız imza yox idi. Amma yenə də üstümüüzə çökən bezginlik və kədər duyğusuna qarşı həyəcan heç içimizdən əskik olmurdu. Bir-iki kərə atı unudub, baxdığınız rəsmin gözəlliyyinə, insanı bir anlığa əsir eləyən rənglərə dalıb getmişdik. Ustad Osman çoxunu özünün hazırlayıb göz olduğu, nəqş elədiyi rəsmlərə heyrətdən çox, yalnız xatırə həyəcanıyla baxırdı. “Qasimpاشlı Qasimindı bu! – bir kərəsində padşahımızın babası Sultan Süleymanın qıpçırmızı savaş çadırının dibindəki göy atlara işarə eləyib dedi. – Qətiyyən ustad deyildi, amma qırx il rəsmlərin boş yerlərinə, beşyarpaqlı, təkçiçəkli bu otlardan çəkdi və iki il əvvəl ölüb getdi. Bu xırda otu hamidan yaxşı çəkdiyi üçün mən həmişə ona çəkdirirdim”. Ustam bir az susdu, sonra: “Yazılıq, yazılıq!” – dedi. Bir sözlə, bəzi şeylərin başa çatdığını, bir dövrün tamamlandığını bütün ruhumda hiss elədim.

Ortalıq qaralırdı, birdən otağa işıq doldu, hərəkət oldu: küt-küt vurmağa başlayan qəlbim hər şeyi dərhal başa düşdü: Cahan hakimi Padşahımız həzrətləri bir anda içəri girmişdilər. Özümü onun ayaqlarının altına atdım. Ətəyindən öpdüm. Başım fırlanırdı. Gözlərinə baxa bilmirdim.

Amma o, artıq çoxdan belə Baş nəqqas Osmanla danışmağa başlamışdı. Bir az əvvəl birlikdə diz-dizə, yan-yana oturub, rəsmlərə baxdığını adamlı danışmaları qəlbimi qürur atəsiylə doldurdu. İnana bilmirdim, amma padşahımız həzrətləri, yəqin, mənim oturduğum yerdə oturur, ustamın danışdığı şeyləri eynilə mənim kimi diqqətlə dinləyirdilər. Yanındakı Xəzinədarbaşı, Doğançılardır ağıası, kim olduğunu müəyyən eləyə bilmədiyim bir neçə adam da həm onları gözətləyir, həm də çox diqqətlə açıq səhifələrdəki rəsmlərə



baxırdılar. Bir ara bütün cəsarətimi topladım, cahan hakimi Xunkarın üzünə, yandan da olsa, gözlərinə uzun-uzadı baxdım. Nə qədər gözəl idi! Nə qədər qüsursuz və doğru idi! Qəlbim də artıq həyəcanla vurmurdu. Düz həmin vaxt o da mənə baxdı və göz-gözə gəldik.

“Rəhmətlik Əniştəni necə də sevirdim”, – dedi. Əlbəttə, mənə deyirdi. Həyəcanımdan sözlərinin bir qismini buraxdım.

“...çox kədərləndim. Amma hazırlatdığı bu lövhələrin hamisinin möcüzə olduğunu görmək bir təsəllidi. Venesiyalı gavuru bunları görəndə heyrətlənəcək, mənim ağlımdan qorxacaq. Artıq bu atın burnundan məlun nəqqəşin hansı olduğunu müəyyən eləyərsiniz. Yoxsa bütün usta nəqqəşlara işgəncə vermək zülüm olacaq, amma lazımdır”.

“Padşahı – Cahanpənah həzrətləri Sultanım, – Ustad Osman dedi, – əgər ustad nəqqəşlərim heç bir hekayə fikir-ləşmədən boş səhifəyə sürətlə at rəsmi çəksələr, bəlkə, bu qələm sürüşməsini kimin elədiyini başa düşə bilərik”.

“Təbii ki, bu həqiqi burun yox, qələm sürüşməsidisə”, – Padşahımız çox ağıllı tərzdə dedi.

“Padşahım, – Ustad Osman dedi, – bunun üçün dərhal bu gecə yarış təşkil eləməyi buyurduğunuz xəbər verilsə, gecə nəqqəşlərinizin bir-bir qapısı döyülsə, yarış üçün boş kağız üzərində at rəsmi çəkmələri tələb olunsa...”

Padşahımız “eşitdinmi” deyən baxışlarla Bostançıbaşıya baxdı. “Şair Nizamidə ən çox sevdiyim yarış hekayəsi hansıdı, bilirsinizmi?”

Bir qismimiz: “Bilirik”, – dedi, bir qismimiz: “Hansıdı?” – dedi, bir qismimiz də mənim kimi susdu.

“Yarışan şairlərin hekayəsini sevmirəm; yarışan çinli, rumlu rəssamların aynalı hekayəsi də deyil, – gözəl Padşahım dedi. – Mən ən çox ölümlə yarışan həkimlərin hekayələrini sevirəm”.

Bunu dedi-demədi, birdən bizi qoyub, axşam namazına çatmaqdan ötrü çıxıb getdi.

Bir az sonra axşam azanı oxunanda, yarıqaranlıqda saryın qapılarından çıxb Şəkurəni, uşaqları, evimizi sevinclə xəyalimdə canlandırib, məhəlləyə doğru tələsik addımlarla gedəndə bu həkimlər yarışı hekayəsini qorxuyla xatırladım.

Padşahların qabağında yarışan iki həkimdən biri, çox vaxt qara paltarda rəsm ediləni, fili öldürəcək qədər qüvvəli zəhərdən yaşıł həb düzəldib, o biri həkimə, lacivərd kaftanlısına verib. O da əvvəlcə zəhərlı həbi, arxasınca da dərhal zəhərə qarşı düzəltdiyi lacivərd həbi iştahla udub, ləzzətli gülüşündən başa düşüləcəyi kimi, ona heç bir şey olmayıb. Üstəlik, indi rəqibinə ölümü qoxulatmaq növbəsi ona gəlir. Ağır-ağır hərəkət eləyə-eləyə, növbənin öz öhdəsində olmasından ləzzət ala-alə bağçadan qara gül qopardır, dodaqlarına yaxınlaşdırıb içində kimsənin eşitmədiyi müəmmalı bir şeiri piçildayır. Sonra özündən həddən artıq əmin hərəkətlərlə qara paltarlı həkimə bu gülü qoxlamaq üçün uzadır. Qara paltarlı həkim gülün içində piçildənən şeirin gücündən elə narahat olur ki, qoxusundan başqa heç bir xüsusiyyəti olmayan bu gülü burnuna yaxınlaşdırıar-yaxınlaşdırırmaz yixilib ölürlər.



43. MƏNƏ ZEYTUN DEYƏRLƏR

Axşam namazından qabaq idi, qapı döyüldü, açdım: Saraydan Bostançıbaşının adamı, təmiz, gözəl, gülümsər, yaraşıqlı bir gəncdi. Əlində üzünü işıqlandırmaqdan çox kölgələndirən qəndil, kağız, yazı taxtası vardı; dərhal başa saldı: Padşahımız buyurublar, ustad nəqqəşləri arasında ən gözəl at rəsmini bir həmlədə çəkmək üçün yarışma açıblar. İndi dərhal yerə çöküb, bu kağızı taxtanın üstünə, taxtanı da dizlərinin üstünə qoyub, göstərilən yerə, çərçivənin içində rəsmi, cahanın ən gözəl at rəsmini sürətlə çəkməyim buyrulub.

Qonağımı içəri apardım. Qaça-qaça gedib pişik qulağının tükündən ən incə qələmimi, mürəkkəbimi gətirdim. Yerə oturdum və bir anlığa dayandım! Bu işin içində qanımla canımla ödəyəcəyim qurğu, oyun ola bilərmi? Bəlkə! Amma Heratın qədim ustadlarının bütün əfsanələri ölümlə gözəllik arasındaki bu incə cizgiylə çəkilməmişdim?

İçim nəqşetmə həvəsiylə doldu, amma lap qədim ustadlar kimi, sanki, çəkməkdən də qorxdum, özümü toxtatdım.

Boş kağıza baxa-baxa bir anlığa gözlədim ki, ruhum əndişələrdən arınsın. Yalnız çəkəcəyim gözəl atı fikirləşim, gücümü, diqqətimi toplayım.

İndiyə qədər çəkdiyim və gördüyüüm bütün at rəsmləri belə, gözümün qabağından keçməyə başlamışdı. Amma bir dənəsi vardı ki, ən mükəmməli idi. Heç kəsin çəkə bilmədiyi bu atı indi mən nəqsə eləyəcəkdir. Onu qətiyyətlə gözümün qarşısına gətirdim; başqa hər şey silindi, sanki, bir an özümü, burada oturduğumu, rəsm çəkəcəyimi belə unutdum. Əlim öz-özünə qələmi hoqqaya batırmış, mürəkkəbi düz lazımlı olduğu qədər götürmüştü. Haydi, əlim, indi gözümün qabağındakı bu xariqə atı canlandır! Atla mən, sanki, bir olmuşduq, bu aləmin içində yerimizi tutmaq üzrəydik.

Bir anlığa bir çizgiylə bu yeri çərçivələnmiş boş kağızın içində axtardım. Xəyalımda atı ora yerləşdirdim birdən...

Bəli, sanki, daha mən fikirləşə bilmədən əlim qətiyyətli hərəkətlə öz-özünə atılıb, bax, nə gözəl, atın ayağının ucundan başladı, dərhal qırılıb, gözəl incə biləyini keçib yuxarı çıxdı. Eyni qətiyyətlə dizindən də qırılıb sürətlə yuxarı, sinəsinin altına çatanda birdən nəşələndim! Elə buradan qırılıb zəfərlə yuxarı çıxdım: sinəsi nə gözəl oldu! Ucu incəlib boyun oldu, düz gözümün qabağındakı at kimi. Qələmimi heç qaldırmadan yanağından aşağıya bir az düşüb açıq çəkdiyim güclü ağızına çatdım, içəriyə girib – bura belə, daha aç ağızını, at – gözəl dilini çıxartdım. Burnunu yavaşca – qətiyyətsizlik eləmə – döndüm. Dümdüz yuxarı çıxanda bir anlığa hamısına baxdım, çizgini düz təsəvvür elədiyim kimi cızdığımı görəndə çəkdiyimi unutdum, sanki, qulaqlarının və gözəl boynunun nəfis əyrisini mən çəkmədim, əlim çəkdi. Əzbərdən, sürətlə yəhəri çəkəndə əlim öz-özünə durdu, hoqqadan firçama mürəkkəb götürdü. Sağrısını, güclü, qüvvətli və dik qaba ətlərini çəkəndə, çox məmnundum, rəsmimlə dopdoluymadım. Bir an özümü çəkdiyim atın yanında hesab elədim, quyruğuna nəşəylə başladım, bu, savaşçı atiydi, sürət atiydi, quyruğuna düyüñ vurub, dolanıb, yuxarı keflə çıxdım: quyruğunun dibini, qıcıını çizanda, sanki, öz qıcımda və arxa deşiyimdə xoş sərinlik hiss elədim, o sürətlə sağrısının gözəl yumşaqlığını, dala atlığı sol arxa ayağının dirnaqlarını sevə-sevə keçdim. Sol qabaq ayağının düz ağlımdakı kimi zərif duruşunu verən əlimə, çəkdiyim ata heyran oldum.

Əlimi qaldırdım, alovlu, amma kədərli gözünü, bir an qətiyyətsizliklə burun dəliyini, yəhər örtüyünü sürətlə çəkdim; yalmanını sevgiylə oxşayan kimi bir-bir daradım, üzəngisini taxdım, alnına qaşqa qoydum, istəklə ölçülü, amma tam böyüklüyündə xaya və yaraq çəkdim ki, hər şey tamam olsun.

Xariqə at rəsmi çəkəndə, o xariqə at oluram mən.



44. MƏNƏ KƏPƏNƏK DEYƏRLƏR

Güman ki, axşam namazı vaxtı idi. Qapıda bir nəfər göründü: başa saldı: yarış buyurub padşahım. Baş üstə, padşahım, ən gözəl at rəsmini məndən yaxşı kim çəkə bilər! Bununla belə boyaya sürtülmədən, qara qələmlə çəkiləcəyini öyrənmək məni bir anlığa tərəddüdə saldı. Niyə rəng sürtmürük, ən yaxşı rəngi mənim çəkdiyimə görəmi? Hansı rəsmim ən yaxşı rəsm olduğuna kim qərar verəcək? Saraydan gələn gençiyinli, qaradodaqlı uşağın ağızını aradım, Baş nəqqaş Ustad Osmanın bu işin arxasında olduğunu sezdim. Ustad Osman, heç şübhəsiz, bacarığımı bilir, usta nəqqəşlardan da ən çox məni sevir.

Beləcə boş səhifəyə baxanda, ikisinin də xoşu gələcəyi atın duruşu, baxışı, ovqatı gözümün qabağında canlanmağa başladı. Ustad Osmanın on il əvvəl çəkdiyi atlar təki hərəkətli, amma ağır, padşahlarımızın çox xoşuna gələn atlar kimi, bu atın qabaqdakı iki ayağı havaya qalxmış olmalıdır ki, ikisi də gözəlliyyində həmfikir olsunlar. Görəsən, mükafat neçə qızıldı? Bu rəsmi Mir Müsəvvir necə çəkərdi? Behzad necə çəkərdi?

Birdən ağlıma sürətlə elə bir şey gəldi ki, nə olduğunu mən dərk eləyənə qədər şıltaq əlim qələmi qapmış, heç kəsin xəyalına gətirə bilməyəcəyi misilsiz atı havaya qalxmış sol qabaq ayağından belə çəkməyə başlamışdı. Ayağı dərhal gövdəylə birləşdirəndən sonra cəsarətlə, sürətlə, zövqlə iki yay çəkdim ki, görsəydiniz: "Sanki, bu istedad rəssam yox, xəttatdı", – deyərdiniz. Öz-özünə baş alıb gedən əlimə başqa adamın əli təki heyranlıqla baxırdım. Bu misilsiz yaylar möcüzə atın domba qarnı, sağlam sinəsi, qu quşu kimi boynu oldu və rəsm artıq, demək olar, tamamlanıb. Nə qədər istedadlıyam! Deməli, gördüm, əlim öz-özünə xoşbəxt və güclü atın açıq ağızını, burnunu dolanıb, ağıllı alnını, qulaqlarını

çəkib. Sonra bir də, bax, ona nə qədər gözəl yay da çəkdirim mən, hərf yazan kimi, nə xoşbəxt idim, daha az gülürdüm. Şahə qalxmış misilsiz atımın qövsü qüsursuz boynundan yəhərinə qədər endim. Əlim yəhəri çəkirdi, mənim bədənim təki gonbul atımın artıq peyda olan biçiminə qırurla baxdim: bu ata hamı heyran olacaq. Mükafatı qazananda padşahımızın mənə deyəcəyi şirin sözləri ağlıma gətirirdim: bir kisə qızıl verir mənə, evdə bir-bir necə sayacağımı təsəvvür elə-yəndə gülmək istəyirdim. Bu arada gözucuya baxdığını əlim yəhəri tamamladı, qələmim hoqqaya girib çıxdı, sonra atın sağırısını gülə-gülə, zarafat eləyən kimi çəkdirim. Quyruğunu sürətlə dolandım. Qıçını indi dərhal becərəcəyim bir oğlanın ləzzətli əndamı kimi, sevə-sevə, ovuclarına tutmaq istəyə-istəyə nə qədər ləzzətli, yuvarlaq keçdim. Mən gülümsəyəndə ağıllı əlim arxa ayaqlarını tamamladı və qələmim dayandı: dünyanın ən gözəl şahə qalxmış atı oldu. Qəlbimi sevinc bürüdü, atımı necə bəyənəcəklərini, məni ən bacarıqlı nəq-qas, hətta indidən Baş nəqqas elan eləyəcəklərini xoşbəxtliklə fikirləşirdim ki, bu anlığa bu səfehlərin belə deyəcəklərini də başa düşdüm: "Nə qədər tələsik, gülüb oynaya-oynaya çəkib!" Elə buna görə misilsiz rəsmimi ciddi qəbul eləməyəcəklərindən narahat oldum. Beləcə atın yalmanını, burun dəliklərini, dişlərini, quyruğunun qıllarını, yəhər örtüyünü xırda-xırda incəliklərinə qədər işlədim ki, rəsmimə əmək sərf elədiyimi də görsünlər. Bu duruşda yandan, arxa tərəfdən atın xayası görünə bilər, amma qadınların ağılı gedər deyə, çəkmədim. Atıma qırurla baxdim: şahə qalxmış, firtına kimi hərəkətli, güclü, qüvvətli! Sanki, ruzgar əsib, yuvarlaq cizgilərini eyni xəttin hərfləritəki hərəkətə gətirmişdi, eynilə Behzadı, Mir Müssəviri tərifləyən sayaq tərifləyəcəkdilər, onda mən də onlar kimi olacaqdım.

Misilsiz at rəsmini nəqş eləyəndə misilsiz at rəsmi nəqş eləyən başqa bir nəqqas oluram mən.



45. MƏNƏ LEYLƏK DEYƏRLƏR

Axşam namazından sonra idi, çıxb qəhvəxanaya gedəcəkdir; "Qapıda bir adam var", – dedilər. Xeyir olsun. Getdim. Saraydan bir nəfər gəlib: başa saldı. Yaxşı: dünyanın ən gözəl atı. Siz mənə bir dənəsinə neçə axça verəcəyinizi deyin, mən dünyanın ən gözəl atlarından sizə beş-altı dənə çəkim. Amma ehtiyatlı davrandım, demədim, qapıda bitib qalan uşağı içəri apardım. Fikirləşdim: dünyanın ən gözəl atı yoxdu ki, mən onu çəkim. Savaş atlarını, iri monqol atlarını, əsil-nəcabətli ərəb atlarını, qan içində qırırlan qəhrəman atları, hətta daş arabasını çəkib, tikintiyə daş aparan bəxtsiz yabını da çəkə bilərdim, amma kim bunlara dünyanın ən gözəl atı deyər ki? Padşahımızın "dünyanın ən gözəl atı" deməklə, təbii ki, lap əvvəldən bütün qaydaları, qəlibləri və duruşuya Əcəm ölkəsində min dəfələrlə rəsm edilmiş atların ən misilsizini istədiyini başa düşdüm. Nə olar.

Təbii ki, bir kisə qızılı mən qazana bilməyim deyə. Adı bir at çək, desələr, heç kəsin mənim atlارımıla yarışa bilməyəcəyi aydınındı. Padşahımızı kim aldatdı? Hunkarımız bütün o qısqancların dedi-qodularına baxmayaraq, mənim ən bacarıqlı nəqqas olduğumu yaxşı bilirlər, çəkdiyim rəsmi də sevirlər.

Birdən əlim bütün bu hesabların üstünə çıxməq istəyən kimi, hiddətlə hərəkətə gəldi, ayağının ucundan başlayıb, bir həmlədə həqiqi at çəkdir. Bunları küçədə, savaşda görürsünüz. Yorğun, amma hər şeyi yerli-yerində... Sonra eyni hiddətlə sipahinin atını da çəkdir, daha da gözəl oldu. Nəqqaşxanamın heç bir nəqqaşı belə gözəl şeylər cıza bilməz. Əzbərdən bir dənə də çəkəcəkdir, saraydan gələn oğlan: "Biri yetər", – dedi.

Kağızı qapıb gedəcəkdir ki, onu tutdum. Çünkü o alçaqların bu atlara bir kisə qızıl verdirməyəcəyinə əminəm.

Özüm təki çəksəm, bir kisə qızılı mənə verdirməzlər! Bu kisə qızılı almasam da, adıma ləkə vurulmuş olur. Fikirləşdim. Oğlana: "Sən dayan", – dedim. İçəri getdim, qəlp və parpar yanan iki Venesiya qızılını götürüb, saraydan gələn oğlanın əlinə dürtdüm: qorxdu, gözləri böyüdü. "Sən aslan kimi uşaqsan", – dedim.

Hamıdan gizlətdiyim qəlib dəftərlərindən birini çıxardım. Bura illərdən bəri gördüyüüm ən gözəl rəsmərin bir surətini gizlicə köçürmüşəm. Bundan başqa, orada cırtdanlar ağası Cəfərə on qızıl verirsən, alçaq xəzinədə gizli saxlanan kitabların səhifələrindən ən yaxşı ağacların, əjdahaların, quşların, ovçuların, savaşçıların üzünü köçürüb sənə verir. Rəsmidə və naxışda yaşadığı dünyani yox, qədim ustadları, qədim rəvayətləri xatırlamaq istəyənlər üçün dəftərim misilsizdi.

Saraydan gələn oğlana göstərə-göstərə səhifələri vərəqləyib, atlardan ən yaxşısını seçdim. Çəkdiklərimin üstündən əlimdəki iynəylə deşiklər aça-aça sürətlə keçdim. Qəlibin altına təmiz kağız qoydum. Üstünə kömür tozundan hopdura-hopdura bolluca tökdüm, bir az saxladım ki, altına yaxşıca keçsin. Qəlibi qaldırdım. Kömür tozu nöqtə-nöqtə altdakı kağızda gözəl atın bütün şəklini salmışdı, gördüyüüm xoşuna gəldi.

Qələmimi götürdüm. O an qəlbimdən gələn ilhamla, çox sürətli və inamlı hərəkətlərlə nöqtələri gözəl, incə şəkildə birləşdirdim ki, mən bu atın qarnını, gözəl boynunu, burnunu, sağmasını çəkəndə sevgiyələ içimdə: "Bu da", – dedim, – "cahanın ən gözəl atı. O biri səfehlərin heç biri bunu çəkə bilməz".

Buna o da inansın, gedib rəsmi hansı ilhamla çəkdiyimi padşahımıza ehtiyatla qandırmamasın deyə, saraydan gələn uşağa üç qəlp qızıl da verdim. Bir kisə qızılı qazansam, yenə verəcəyimi vəd elədim. Üstəlik, o ağızını açıb baxdığı arvadımı təzədən görəcəyini də ağılna gətirdi. Bir çoxları yaxşı at



rəsmi çəkməklə yaxşı nəqqəş olacağını güman eləyir. Elədir-sə, ən yaxşı nəqqəş üçün yalnız ən yaxşı atı çəkmək bəs elə-məz, padşahımızı və ətrafindakı axmaqları ən yaxşı nəqqəş olduğunuza inandırmaq da lazımdı. Misilsiz at rəsmi çəkən-də ancaq özüm ola bilirəm mən.

46. QATİL DEYƏCƏKLƏR MƏNƏ

Atı çəkməyimdən kim olduğumu başa düşə bildinizmi?

At çəkməyim tələb olunduğunu eşidər-eşitməz yarış olmadığını, çəkdiyim atdan məni aşkara çıxarmaq istədiklərini başa düşdüm. Qalın kağızda elədiyim at eskizlərimin bədbəxt Zərif əfəndinin cəsədinin üstündə qaldığını bilirdim. Amma bir qüsürum, üslubum yox idi ki, mənim çəkdiyim atlara baxıb, kim olduğumu tapa bilsinlər. Bundan əmin olmağına, əmin idim, amma yenə də atı çəkən vaxt təlaşa düşdüm. Əniştəmin atını çəkəndə özümü əl verəcək bir şey çəkə bilərdimmi? İndi fərqli at çəkməli idim. Bu dəfə bambaşqa şeylər fikirləşdim, “özümü saxladım”, – özüm də olmadım.

Amma mən özüm kiməm? Mən nəqqasxananın üslubuna qoşulmaq üçün öz içindəki möcüzələri gizlədən adam idimmi? İçindəki atı bir gün zəfərlə çəkəcək adammı?

Bir anlığa içimdəki bu nəqqasın varlığını qorxuya hiss etədim. Sanki, içimdəki bir başqa ruh mənə tamaşa eləyirdi, ondan utandım.

Evdə dura bilməyəcəyimi dərhal başa düşdüyümdən, özümü eşiyyə atıb, yeyin-yeyin qaranlıq küçələrlə getdim. Şeyx Osman baba “Mənakibnamə”sində həqiqi dərvişin içindəki şeytanı geridə qoymaq üçün bütün ömrü boyu getməli, heç yerdə artıq qonaq qalmamalı olduğunu yazış, altmış yeddi il şəhərdən-şəhərə dolaşandan sonra şeytandan qaçmaqdan yorulub, ona təslim olub. Bu yaş usta nəqqasların korluğ'a, Allahın zülmətinə qovuşduğu, qəti istəmədən üslub sahibi olduğu, eyni zamanda bütün üslub əlamətlərindən xilas olduğunu yaşıdı.

Bəyaziddə, Toyuqlar sırasında, Əsir bazarının boş meydanında şorbaçı və şirniyyat dükanlarının xoş iyi içində nəsə axtaran kimi, dolaşdım. Qapıları bağlı bərbərlərin, ütüçülərin, mənə çəşqin-çəşqin baxıb, pulunu sayan firinci babanın,



mis kimi turşu və duzlu balıq iylənən baqqalın qabağından keçib, gözüm məhz rənglərinə dikildiyindən, içəridə hələ bəzi şeylər dərtan əttarın dükanına girdim və adamlara vurğunluqla baxanlar kimi, qəhvə, zəncəfil, darçın çuvallarına, rəng-bərəng saqqız qutularına, piştaxtanın üstündən ətri dərhal burnuma gələn anis, zirə, çörəkotu, şafrañ yiğinlarına lampa-nın işığında heyranlıqla baxdım. Bəzən hər şeyi ağızma soxmaq istəyir, hər şeyi boş səhifədə nəqş eləmək istəyirəm.

Son bir həftədə iki dəfə də qarın doydurduğum, öz-özümə “kədərlilər aşxanası” dediyim – əslində, səfillər deməli idim, – yerə girdim. Qapısı gecəyarısına qədər tanışınanlar üçün açıq durur. İçəridə quldura, at oğrusuna oxşayan bir neçə yazıq, bədbəxtlikdən və ümidsizlikdən nəşəxorlarda olduğu kimi, gözləri bu dünyadan itib, başqa cənnətlərə qaçmış bir neçə qərib; birgə olmaq əzabına belə uyuşmağa çətinlik çəkən iki dilənci, bir də bütün bu adamlardan ayrı guşəyə çökmüş çələbi vardi. Hələbli aşpaza nəzakətlə salam verdim. Ətli kələm dolmasını nimçəmə təpələmə doldurtdurub, üstü-nə yoğurt tökdürüb, ovuc-ovuc acı-qırmızı bibər səpib, çələbinin yanına çökdüm.

Hər gecə üstümə hüzn, kədər çökür. Qardaşlar, qardaşlar, zəhərlənirik, çürüyürik, ölürik, yaşıdlıqca tükənirik, səfalətin içində xırtdəyimizə qədər batırıq... Bəzi gecələr yuxumda onun quyudan eşiyə çıxdığını, mənim ardımca düşdüyüünü görürəm, amma onu çoxlu torpaqla yaxşı-yaxşı basdırıdım; məzarından qalxa bilməz.

Burnunu şorba kasasının içində soxub, bütün aləmi unutduğunu güman elədiyim çələbinin söhbət qapısı açması Allahın mənə yolladığı işarədim? “Hə, dedim, ətini yaxşı döyüblər, kələm dolmam çox ləzzətli imiş. Soruşdum: dedi ki, iyirmilik mədrəsədən yeni çıxıb, Arifi paşaya yaxınlaşmış bir katib imiş. Gecənin bu vaxtı niyə paşanın qonaq otağında, camedə, evində, arvadının qoynunda yox, bu bekər quldurlar aşxana-sında olduğunu soruşmadım. O, məndən haradan gəldiyimi,

kim olduğumu soruşdu. Mən də bir anlığa fikirləşdim və dedim:

“Mənim adım Behzaddır, Heratdan, Təbrizdən gəlirəm. Ən möhtəşəm rəsmləri, ən ağlagəlməz möcüzələri mən yaratdım. Əcəmistanda, Ərəbistanda rəsmlər çəkilən hər müsəlman nəqqəşxanasında əsrlərdi, belə deyirlər: “Baxanda Behzadın rəsmi təki həqiqi sayırsan”.

Təbii ki, əsas məsələ bu deyil. Mənim rəsmim gözün gördüğünü yox, ağlin gördüğünü nəqş eləyir. Rəsmə, bildiyiniz kimi, göz üçün düzəldilmiş şənlikdi. Yəni:

Əlif: Rəsm ağlin gördüğünü gözün sevinci üçün canlandırmaqdır.

Lam: Gözün dünyada gördüyü rəsmə ağla xidmət elədiyi qədər daxil olar.

Mim: Deməli, gözəllik ağlin özünün bildiyini gözün dünyada yenidən kəş eləməsidir”.

Ani ilhamla öz ruhumun dərinliklərindən çıxartdığını bu məntiqi iyirmi illik mədrəsədən çıxmış bəyimiz başa düşdü mü? Çünkü qıraq məhəllə mədrəsəsində gündə iyirmi axçaya dərs verən – bu gün bununla iyirmi çörək alınır – xocanın dizinin dibində üç il oturursan, hələ Behzadın da kim olduğunu bilmirsən. Bəllidi ki, iyirmi illik xoca əfəndi də bilmirdi, Behzad kimdi. Yaxşı, başa salaq. Dedim: “Mən hər şeyi rəsm elədim, hər şeyi. Peyğəmbərimizin camedə, yaşıl mehrabın qabağında dörd xəlifəsiylə birlikdə oturmalarını; sonra başqa bir kitabda rəsulullahın Burak adlı atının belində yedidinqat cənnətə Merac gecəsi çıxmalarını; Çin yolunda dənizi firtinalarla dalğalandıran canavarı qorxutmaq üçün sahildəki səcdəgahın nağarasını çalan İskəndəri; hovuzunda çilin-çilpaq üzən hərəmxanasının gözəllərinə ud dinləyə-dinləyə tamaşa eləyən otuz birinci padşahı; “ustamı yenəcəyəm, bütün oyunlarını bilirəm”, – deyən gənc güləşçinin, ustasının gizlədib,



ona öyrətmədiyi son oyunla yenilib, padşahın hüzurunda basil-dığını boynuna almasını; balaca Leyli və Məcnunun divarları incə-incə işlənmiş məktəbdə diz çöküb Quran-i Kərim oxuyanda bir-birinə aşiq olmalarını; ən utancağından ən ədəbsizinə qədər aşıqların bir-birlərinin gözlərinin içində heç cür baxa bilməyəcəklərini; sarayların daş-daş tikilməsini, günahkarların işgəncəylə cəzalandırılmasını, qartalların uçuşunu, zarafatçılovşanları, xain qaplanları, sərv və çinar ağaclarını, düz başlarına qoyduğum sağsağanları, ölümü, yarısan şairləri, zəfər süfrələrini, sənin kimi süfrədə şorbadan başqa bir şey görməyənləri".

Ehtiyatlı katib artıq qorxmurdı, hətta məni əyləncəli sayıb, gülümsəyirdi də.

"Xoca Əfəndin sənə oxudub, bilirsən, – dedim, – Sədinin "Bustan"ında çox sevdiyim bir rəvayət var. Bəs kral Dara ov vaxtı dəstəsindən ayrılib, təpəlikdə gəzməyə çıxır. Qəfildən qabağına kim olduğu naməlum, təhlükəli bir adam çıxır. Kral təlaşa düşür, atının belində dərhal oxu kamana qoyur ki, keçisaqqallı adam "Kralım" deyə yalvarır, – durun, oxunuzu atmayıñ, necə tanımadınız məni! Mən sizin yüzlərlə atınızı, daylağınızı əmanət elədiyiniz sadıq ilxiçiniz deyiləmmi? Nə qədər vaxtdı, məni görməmisiniz? Mən sizin yüz atınızın yüzünün hər birini huyuyla, suyuyla, rəngləriylə tanıyıram. Yaxşı, necə olur, siz idarə elədiyiniz biz qullarınızdan bu qədər tez-tez qarşılışdırığınız mənim kimisinə belə heç diqqət eləmirsiniz?"

Bu məclisi rəsm eləyəndə ilxiçinin şəfqətlə baxdığı qara, tündrəngli, ağ atlarını rəngbərəng çiçəklərlə örtülmüş cənnət yaşılı bir vadidə elə xoşbəxt və rahat çəkərdim ki, ən səfəh oxucu belə şair Sədinin qisəsindən çıxarılaçaq hissəni başa düşər: bu dünyanın gözəlliyi və sırrı ortaya ancaq ona sevgiylə göstərilən diqqət, ünsiyyət və şəfqətlə çıxar. Xoşbəxt madyanların, atların yaşadığı o cənnətdə yaşamaq istəyirsiniz, gözüünüzü dörd açın, rənglərinə, təfərrüatlarına və zarafatlarına diqqət kəsilə-kəsilə, bu dünyani tanıyun.

İyirmi axçalıq müdərrisin yetişdirməsi həm əylənirdi, məndən həm də qorxmuşdu. Qaşığını atıb qaçmaq istəyirdi, amma rahat buraxmadım.

“O rəsmidə ustadlar ustadı Behzad kralı, ilxiçini, atlarını elə rəsm eləyib ki, – dedim, – yüz ildi, onun yaratdığı o atları təqlid eləyə-eləyə tamamlaya bilməyirlər. Onun xəyalından və qəlbindən gəlib çəkilən atların hamısı artıq qəlib olub. Yüzlərlə nəqqas – mən də daxil olmaqla – o atları əzbərdən çekirik. Sən heç at rəsmləri görübənmi?”

“Alimlər alimi böyük xocanın bir gün mənim rəhmətlik xocama verdiyi sehrli kitabda qanadlı atın rəsmini görmüşdüm”.

Xocasıyla birlikdə “Əcaib-ül Məxluqat”ı ciddi qəbul eləyən bu sərsəmi elə buradaca başını şorba kasasına soxub boğummu, yoxsa qoyummu həyatında gördüyü yeganə at rəsmini – kim bilir, necə pis nüsxəmiş – mənən şirin-şirin danışsın? Üçüncü yol tapdim, qaşığımı tullayıb, özümü aşxanadan eşiyə atdim. Uzun-uzadı gedəndən sonra boş təkkəyə girəndə qəlbimi rahatlıq bürüdü. Ətrafi silib-süpürdüm, dinməzcə sükütu dirlədim.

Sonra gizlətdiyim yerdən güzgüünü çıxarıb rəhləyə söykədim, qucağıma iki səhifəlik rəsmlə iş taxtamı yerləşdirdim, oturduğum yerdən üzümü aynada görəndə kömür qələmim-lə öz üzümü çəkməyə çalışdım. Səbirlə, uzun-uzadı işlədim. Xeyli müddətdən sonra yenə kağızin üzərindəki üzün mənim aynadakı üzümə oxşamadığını görmək içimi elə kədərlə doldurdu ki, gözlərim yaşardı. Əniştənin şirin-şirin danışlığı venesiyalı nəqqaslar bunu necə eləyirdilər? Bir anlığa özümü onlardan birinin yerinə qoymum, elə hiss eləsəm, bəlkə, rəsmimi özümə oxşada biləcəyimi fikirləşdim.

Sonra da firəng rəssamlarına da, Əniştəyə də bəd dualar elədim, çəkdiyimi sildim, yenidən aynaya baxa-baxa rəsm eləməyə başladım.

Xeyli sonra özümü əvvəlcə küçələrdə, sonra bu rəzil qəhvəxanada gördüm. Bura necə gəldiyimi belə bilmirdim. İçəri



girəndə bu səfıl nəqqaslar və xəttatların arasına qarışdığım-dan elə həya eləyirdim ki, alnım tərləyirdi.

Mənə baxdıqlarını, bir-birlərini dürtmələyib, mənə işarə eləyib gülüşdükənlərini sezirdim də, yaxşı göründüm də. Təbii olmağa çalışan hərəkətlərə bir guşədə oturdum. Bir yandan da gözlərim o biri ustad nəqqasıları, bir vaxtlar Ustad Osmana birlikdə şeyirdilik elədiyimiz sevimli qardaşlarımı axtarırdı. Onlara da bu gecə bir-bir at rəsmi çəkdirdiklərindən bu səfehlərin yarışı ciddi qəbul eləyib, çırpındıqlarına əminəm.

Hələ məddah əfəndi rəvayətinə başlamamışdı. Hələ rəsm belə asılmamışdı. Bu da məni qəhvəxanadakı tünlükə əməlli-başlı yaxınlaşmağa məcbur elədi.

Yaxşı, sizə düzünü söyləyim: hamı kimi zarafat eləyir, ədəbsiz rəvayətlər danişır, dostlarla əndazədən çıxan hərəkətlərlə öpüşür, ikimənalı, kinayəli, cinaslı sözlər soxuşdurur, gənc kalfaların kefini soruşur, hamının elədiyi kimi, ortaq düşmənləri rəhmsizcəsinə iynələyir, əməlli-başlı coşanda işi əl zarafatlarına, boyun öpmələrinə qədər çatdırırdım. Bütün bunları eləyəndə ruhumun bir yanının qəddarcasına səssiz qaldığını bilmək mənə dözülməz ağrı verirdi.

Yenə də qısa müddətdə söz oyunlarıyla öz alətimi və dedi-qodusunu elədiyimiz başqalarının kini qələmə, qamışa, qəhvəxananın sütunlarına, neyə, dirəyə, toxmağa, kəvərə, minarəyə, bol şirniyyatlı barmaq ləzzətinə, şamağacına, iki kərə də bütün dünyaya oxşatdığım təki barəsində danışdığımız gözəl oğlanların qıçlarını da turunclara, əncirə, tel halvasına, yastiğa və çox kiçik qarışqa yuvasına oxşada bildim. Beləliklə, eyni müddət ərzində yaşıdım olan xəttatlardan ən iddialısı öz alətini təkcə gəmi doruya hambal ciyinliklərinə, üstəlik, çox sadəlövhəliklə, özünə güvənmədən oxşatmışdı. Bundan başqa qoca nəqqasların qalxmayan qamışlarına, təzə şeyirdlərin albalı rəngindəki dodaqlarına, pullarını (mənim kimi) bir yerdə (ən ədəbsiz guşədə dedik) gizləyən xəttat ustalara, içdiyi şərabın içində gül yarpağı yox, nəşə atıldıgına,

Təbriz və Şirazdakı son ustadlara, Hələbdə elə qəhvəylə şərəbin qarışdırıldığına, oranın xəttatlarına və gözəl oğlanlarına da kinayələrlə deyindim, eyhamlar vurdum.

Bəzən içimdəki iki ruhdan birinin ən axırda qələbə çalıb, o birini arxada qoyduğunu, o səssiz və sevgisiz tərəfini ən axırda unutduğunu güman elədiyim də olurdu. Onda hamıyla birlikdə özüm kimi bölüşdüyüm uşaqlarımın bayram mərasimlərini xatırlayırdım. Amma bütün bu zarafatlara, öpüşüb-qucaqlaşmalara baxmayaraq, qəlbimdə məni kütlənin arasında əzab içinde və tək-tənha qoyan sükut davardı.

Məni ayiblayan, camaatdan ayıran bu dinməz və rəhmsiz ruhu – o, cin idi, ruh deyildi – içimə kim qoymuşdu? Şeytanmı? Amma şeytanın istədiyi ədəbsizliklərlə yox, tamamilə əksinə, içimdəki səssizlik ancaq ən ruha işləyən, ən saf rəvayətlərlə rahatlıq tapırdı.

O rahatlığı mənə verdiyinə görə şərəbin təsiriylə iki rəvayət danışdım. Uzunboylu, solğun, amma qapqara dərili bir xəttat şəyirdi yaşıl gözlərini gözlərimin içində dikib, məni çox diqqətlə dinləyirdi.

NƏQQASIN RUHUNUN TƏNHALIĞINA TƏSƏLLİ ÜÇÜN DANIŞDIĞI KORLUQ VƏ ÜSLUB BARƏDƏ

İKİ RƏVAYƏT

ƏLİF

At rəsmini atlara baxıb çəkmək, güman edildiyi kimi, firəng ustadlarının tapıntısı deyil, birinci qəzvinli böyük ustad Cəmaləddinin fikri idi. Ağqoyunlu xaqanı Uzun Həsənin Qəzvini fəth eləməsindən sonra yaşlı ustad Cəmaləddin təkcə müzəffər xaqanın nəqqəşxanasına həvəslə qatılmaqla qalmamış, onunla səfərə çıxıb, tarixini gözüylə gördüyü savaş məclislərini rəsm eləmək istədiyini söyləmişdi. Beləcə altmış iki il heç savaş görməyə-görməyə at, süvari və savaşçı rəsmi



çəkən bu böyük usta ilk dəfə savaşa getmiş, amma sonra tərli atların bir-birinə bərk və gurultuya dəydiyini görmədən düşmən səflərindən atılan topla həm kor olmuş, həm də iki əlini biləyindən itirmişdi. Həqiqi böyük ustalar kimi elə korluğunu Allahın bir ehsanı təki gözləməyən ahil qoca, əlsiz qalmağı da böyük əskiklik kimi qəbul eləməmiş, nəqqaşın hafizəsinin, bəzilərinin israrla dediyi sayaq, əlində deyil, ağlında, ürəyində olduğunu, Allahın gör dediyi əsl rəsm və mənzərələri, əsl həqiqi, qüsursuz atları indi, kor olandan sonra gör-düyünü söyləmiş, bu möcüzələri naxışsevərlər bələdliyən üçün özünə uzunboylu, solğun, amma qaraşın dərili, yaşıl-gözlü bir xəttat şeyirdi tapmış, Allahın zülmətində gözünün qabağında peydə olan atları, əlində qələm tuta bilsəydi, necə çəkəcəyini başa salıb, ona yazdırılmışdı. Ustadın ölümündən sonra "Atların naxışı", "Atların yerişi", "Atların eşqi" adlı üç ciddə topladığı və hər biri atın sol qabaq ayağından başlayan bu üç yüz üç at çəkilişi rəvayəti bir vaxtlar Ağqoyunlu gücünün hiss edildiyi məmləkətlərdə çox sevilib axtarılmış, müxtəlif yeni yazılışları, təqlidləri çıxmış, bəzi nəqqaş, şeyird və tələbələr tərəfindən əzbərlənmiş, təcrübə kitabı kimi istifadə olunmuş, amma Uzun Həsənin Ağqoyunlu dövləti silinib-süpürüləndən, Herat naxışı bütün Əcəm ölkəsinə hakim olan-dan sonra unudulmuşdu. Bunda, şübhəsiz, heratlı Cəmaləddin Rzanın "Korun atları" adlı kitabında bu üç kitabı qızgın tənqid eləyib, yandırılmalı olduğunu iddia eləyəndə irəli sür-düyü bu haqlı məntiqin gücü var: qəzvinli Kəmaləddinin üç kitabında danışdığı atların heç biri Allahın atı ola bilməz; çünkü onlar saf deyil; çünkü qoca ustad onları bir kərə belə qısa müd-dətdə də olsa, həqiqi savaş məclisiylə tanış olandan sonra danişib. Ağqoyunlu Uzun Həsənin xəzinəsi Fateh Sultan Meh-met tərəfindən yaqmalanıb İstanbulla gətirildiyindən bu üç yüz üç rəvayətdən bəzilərinin zaman-zaman İstanbulda başqa kitablarda görünməsinə, hətta bəzi atların bu rəvayətlərin göstərdiyi kimi, nəqs edilməsinə təəccüblənməmək lazımdı.

Heratda və Şirazda usta nəqqasın ömrünün son dövründə həddən artıq işləmək üzündən kor olması təkcə ustادın əzminin əlaməti kimi görülməz, eyni zamanda Allahın bu böyük ustادın əməyinin və bacarığının əvəzini nəqqasa verməsi kimi söylənirdi. Buna görə də bir zaman Heratda yaşandığı halda kor olmayan qədim ustadlara şübhəylə baxılması, bir çox böyük ustadı yaşlaşanda korluq axtarmağa məcbur eləyib. Bunlardan bəzilərinin öz-özlərini kor eləmələrinin, başqa şah üçün çalışmaq, ya da üslub dəyişdirməkdənsə, özlərini kor eləmiş əfsanəvi ustadların yoluna qədəm qoymalarının heyranlıqla xatırlandığı uzun dövr ərzində təkcə Teymurun Miranşah soyundan olan törəmələrindən Əbu Səid Daşkənd və Səmərqəndi ələ keçirəndən sonra qurduğu nəqqaşxanasında korluğun özünə yox, təqlidinə korluqdan daha artıq hörmət göstərməsiylə yeni bir aləm açılmışdı. Əbu Səidə ilham verən yaşılı usta Qara Vəli gözləri görməyən nəqqasın zülmətdə elə Allahın atlarını görəcəyini, əsl hünərin gözləri görən nəqqasın dünyaya kor kimi baxması olduğunu söyləmiş, bunu da altmış yeddi yaşında olanda gözləri tamam açıq kağıza baxdığı halda, kağızı heç götürüb fikirləşmədən, qəlemin ucuna gələn atı çəkməsiylə sübuta yetirmişdi. Miranşahın da əfsanəvi ustada kömək olsun deyə, kar musiqişünaslara ud çaldırıb, dilsiz məddahlara rəvayət danışdırıldığı bu naxış mərasiminin axırında Qara Vəlinin çəkdiyi misilsiz at böyük ustادın çəkdiyi digər atlarla uzun-uzadı tutuşdurulmuş, arada heç bir fərqli olmadığı aşkara çıxmışdı. Miranşahı narəhat eləyən bu vəziyyətə görə əfsanəvi ustad, bacarıq sahibi nəqqasın gözü açıq da olsa, qapalı da olsa, atları həmişə təkcə bir şəkildə, Allahın gördüyü kimi, görəcəyini söyləmişdi. Ona görə səhbət böyük ustaddan gedəndə korla görən arasında heç bir fərq yoxdu. Əl tamamilə eyni atı çəkərdi, çünki onda üslub deyilən firəng icadı yox idi. Böyük usta



Qara Vəlinin atları yüz on il bütün müsəlman nəqqəşlər tərəfindən təqlid edilmiş, özü isə Əbu Səidin məglubiyəti və nəqqəşxanasının dağıdılmasına görə Səmərqənddən Qəzvinə keçəndən iki il sonra Quran-i Kərimin “Heç korla görən bir olarmı” ayəsini pis niyyətlərə çürütmək istəyir deyə, əvvəlcə kor edilib, sonra gənc Nizam şahın əsgərləri tərəfindən öldürülmüşdü.

* * *

Üçüncü bir rəvayət də danışıb, böyük ustad Behzadın özünü kor eləməsini, Heratdan heç vaxt ayrılməq istəməməsini, zorla Təbrizə aparılanda niyə heç rəsm çəkmədiyini, nəqqəşin üslubunun bağlı olduğu nəqqəşxana olmasını, Ustad Osmandan eşitdiyim digər əfsanələri, bəlkə, gözəl güzlü xəttat şeyirdinə danışacaqdım, amma fikrim məddah əfəndiyə getmişdi. Bu axşam şeytanın rəvayətini danışacağını haradan bilirdim?

“Mən deyən ilk şeytandı! – demək istədim. – Üslubu olan şeytandı, Doğuyla Batımı bir-birindən ayıran da şeytandı”.

Gözlərimi yumub içimdən gəldiyi kimi, şeytanı məddahın qalın kağızına çəkdirəm. Mən çəkəndə məddahla şəyirdi, o biri nəqqəşlər, maraqlananlar gülüşür, məni həvəsləndirildilər.

Sizcə, üslubum varmı, yoxsa şərabə görədimi?

47. MƏN ŞEYTANAM

Zeytun yağında qızarmış qırmızı bibərin qoxusunu, dan üzü sakit dənizə yağan yağışları, açıq pəncərənin ağızında bir anlığa qadının peyda olmasını, səssizlikləri, düşünməyi və səbri sevirəm. Özümə inanıram, çox vaxt mənim haqqımda söylənənlərə fikir vermirəm. Amma bu axşam bu qəhvəxana-ya nəqqas və xəttat qardaşlarımı bəzi dedi-qodular, yalanlar, şayiələr üzündən xəbərdarlıq eləməyə gəldim.

Əlbəttə, mən dediyimə görə tamamilə tərsinə inanmağa hazır olduğunuzu bilirəm. Amma mənim dediyimin tamamilə tərsinin həmişə doğru olmadığını sezəcək qədər də ağıllı və dərrakəli olmasanız da, söylədiyim hər şeyə fikir verəcək qədər həssassınız: Quran-i Kərimdə əlli iki kərə çəkilən adımlın ən çox xatırlanan adlardan biri olduğunu bilirsiniz.

Yaxşı, Allahın kitabından – Quran-i Kərimdən başlayaq. Orada haqqımda söylənənlərin hamısı doğrudur. Bunu deyəndə təvazökarlıq elədiyimi bilmənizi istərdim. Çünkü bir də üslub məsələsi var. Quran-i Kərimin təhqiri mənə tamamilə əzab verdi. Bu əzab mənim həyat tərzimdi. Bunu çək-çevir eləmirəm.

Bəli, biz mələklərinin gözləri qabağında Allah insanı yaratdı. Sonra bizdən ona səcdə eləməyimizi istədi. Bəli, Əraf surəsində yazıldığı kimi, bütün mələklər səcdə eləyəndə mən etiraz elədim. Adəmin palçıqdan, mənimsə çox üstün bir madə olduğunu hamınızın bildiyi oddan yaradıldığımı xatırladdım. İnsana səcdə eləmədim. Allah da məni “məqrur” saidı.

“Cənnətdən çıx, – dedi, – orada özünü böyük kimi göstərmək sənin həddin deyil”.

“Qiyamətə, ölürlər dirilənə qədər yaşamağımıza izin ver”, – dedim. Verdi. Mən də bütün bu müddətdə ona səcdə eləmədiyimdən cəzalandırılmağımı səbəb olan Adəmin nəslini yoldan çıxarıcağımı dedim. O da yoldan çıxardıqlarımı



cəhənnəmə yollayacağını söylədi. Bunları qarşılıqlı həyata keçirdiyimizi bilirsiniz. Bu mövzulara isə əlavə eləyəcək bir şeyim yoxdur.

Bəziləri o vaxt Allahla aramızda razılıq olduğunu irəli sürürdülər. Bu məntiqlə mən uca Allaha qullarını sınamaqda kömək eləyir, onların ağlını almağa çalışıram: yaxşları yaxşı qərar verib yoldan çıxmır, pislər nəfslərinə tabe olub, günah işləyir, cəhənnəmə də getmək istəmirdilər. Hamı cənnətə gedəcəksə, kimsə qorxudulmayacağı, dünya və dövlət işləri yalnız yaxşılıqla aparılmayacağı, aləmdə yaxşılıq qədər pislik, savab qədər günah da lazımlı olduğundan elədiyim çox vacib idi. Allahın nizamının mənim sayəmdə və uca Allahın (niyə qiyamətə qədər yaşamağım üçün mənə müddət vermişdi?) izniylə həyata keçdiyi halda, "pis" olmağım, haqqımanın heç vaxt verilməməsi mənim gizli dərdimdi. Mənim hesabımı bu məntiqi axıra qədər daşıyan Həllac Mənsur və ya məşhur imam Qəzzalinin qardaşı Əhməd Qəzzali işi, demək olar, Allahın izni və istəyilə yaradıldığımı görə, əslində, işlətdiyim günahların da Allahın istədiyinə oxşar şeylər olduğunu, yaxşıyla-pis olmadığını, çünkü hər şeyin Allahdan gəldiyini, hətta mənim də Allahın bir parçası olduğumu yazüb-söyləməyə qədər çatdırıblar.

Bu ağılsızların bəziləri haqlı olaraq, kitablarıyla birlikdə yandırılıb ölüdürülüblər. Çünkü, təbii ki, yaxşı və pis var, bu ikisinin arasında sərhəd çəkmək hamımızın işidir, mən, – əstəğfürullah, – mən Allah deyiləm, bu zarafatları da həmin ağılsızların beyninə mən salmamışam, onlar özləri düşübünlər.

Bu da məni ikinci etirazıma gətirib çıxarırla: aləmdəki bütün pisliklərin və günahların qaynağı mən deyiləm. Bir çox adamlar mənim təkidim, aldatmağım, olmadan öz hidətləri, şəhvətləri, iradəsizlikləri, alçaqlıqları, ən çoxu da səfəhlikləri üzündən günah işləyirlər. Bəzi oxumuş-yazmış təsəvvüfcülərin məni bütün pisliklərdən çəkindirmə cəndləri

nə qədər gülməlidirsə, bütün pisliyin məndən çıxdığını güman eləmək də Quran-i Kərimə o qədər ziddir. Müştərisini tovlayıb, çürük almanı hiyləylə satan hər alverçini, yalan söyləyən hər uşağı, hey yaltaqlıq eləyəni, ədəbsiz xeyallar görən hər qocanı, otuzbir çəkən hər oğlanı mən aldatmırəm. Hətta uca Allah bu son ikisində məni yada salmalarına imkan verəcək bir pislik belə tapa bilməz. Əlbəttə, vahiməli günahların işlənməsi üçün çox çalışıram, amma bəzi xocalar ağızını açıb əsnəyənləri, asqıranları, hətta hava buraxanları da mənim aldatdığını yazır. Bunlar məni başa düşməmələri mənasına gəlir.

“Başa düşməsinlər, sən də onları daha asan yoldan çıxarırsan”, – deyə bilərsiniz. Doğrudur. Amma mənim də qürürum olduğunu, elə uca Allahla aramı bunun açığını xatırlamayıam. Hər qılığa asanlıqla girə bildiyim, xüsusilə şəhvət oyadan gözəl qadın kimi dini bütünlərin yoluna çıxdığım on minlərlə cild kitabda neçə kərə yazıldığı halda, buradakı nəqqaş qardaşlarım məni niyə hələ üzü ət qırışlarıyla örtülü, əzik-büyük, buynuzlu və quyruqlu qorxunc məxluq kimi çəkdikdilərini izah eləyə bilərlərmi?

Əsl mətləbimizə beləcə gəldik. Naxış. İstanbul küçələrini dolduran, sizi sonralar kədərləndirməsin deyə, adını yada salmayacağım vaizin təhrik elədiyi kütlə məqamlı azan oxumağın, təkkələrə toplaşıb, qucaq-qucağa zikr eləyib, çalğıyla bərabər özündən getməyin, qəhvə içməyin Allahın sözünə zidd olduğunu söyləyirmiş. Bu vaizdən və dəstəsindən qorxan aramızdakı bəzi nəqqaşlar firəng üsullarıyla nəqs eləməyin mənim işim olduğunu deyirmiş. Mənə yüz illər ərzində saysız böhtan atıldı. Heç biri həqiqətdən bu qədər uzaq deyildi.

Hər şeyin başına dönək. Hamı Həvvaya yasaq meyvədən yedirməyimə diqqət verdiyindən, bu başlangıcı unudur. Xeyr, başlangıç uca Allahın məni məqrur sayması da deyil. Hər şeyin başlangıcında Onun mənə və digər mələklərinə insanı



göstərib, səcdə eləməmizi istəməsi, o biri mələklər insana səcdə eləyəndə çox haqlı qətiyyətlə

MƏNİM İNSANA SƏCDƏ ELƏMƏMƏYİM

var. Məni oddan yaradandan sonra daha qiymətsiz maddə olan palçıqdan yaradılmış

İNSANA SƏCDƏ ELƏ

deməsi sizcə, yerindədimi? Vicdanla deyin, qardaşlarım? Yaxşı, bilirəm, burada heç bir şeyin aramızda qalmayacağını, Onun hər şeyi eşidəcəyini, bir gün də sizdən hesabını soruşacağınızı fikirləşib qorxursunuz. Onda: "Sizə o vicdanı niyə verib?" – deyə soruşmuram, "Qorxmaqdə haqlısınız", – deyirəm, bu sualımı və od-palçıq təfərrüatını unuduram. Amma qəti unutmayacağım, qürurla xatırlayacağım bir şey var.

MƏN İNSANA SƏCDƏ ELƏMƏDİM.

Ona görə də yeni firəng ustaları indi tamam bunu eləyirlər. Bəylərin, keşişlərin, varlı tacirlərin, hətta qadınların belə gözlərinin rəngini, dərilərini, quruluşunu, dodaqlarının bənzərsiz qırımı, döşlərinin arasındaki gözəl kölgəyə, alınlardakı qırışlara, barmaqlarındaki üzüklərə, hətta qulaqlarından çıxan iyrənc qillara qədər hər şeyi olduğu kimi rəsm eləyib göstərməklə kifayətlənmirlər, sanki, insan səcdə ediləcək məxluq olan təki, onları rəsmlərinin düz ortasına yerləşdirib, bu rəsmləri səcdə olunacaq bütəsayğı divarlardan asırlar. İnsan, kölgəsi belə bütün xırdalıqlarıyla rəsm ediləcək qədər vacib bir məxluqdurmu? Küçədəki evlər insanın gözünün yanılışlıqla görüyüy təki get-gedə kiçilən kimi rəsm edilirsə, aləmin mərkəzinə Allah yox, insan yerləşdirilməzmi? Bunları hər şeyə müqtədir uca Allah daha yaxşı bilir. Amma insana səcdəni rədd eləyən, buna görə nə əzablar, nə tənhalıqlar çəkən, buna görə Allahın gözündən düşmüş, söyülən mənim bu rəsmlərin ideyasını verməyim iddiasının nə qədər süni

olduğunun başa düşüldüğünü güman eləyirəm. Bəzi molların yazdığını, bəzi vaizlərin söylədiyi kimi, bütün uşaqların mənim üzümdən otuzbir çəkdiyinə, hamını mənim hava buraxdığınıma inanmaq belə məntiqlidi.

Bu mövzuda sonuncu bir şey söyləmək istəyirəm, amma sözüm beyni özünü göstərmə həvəsləri, şəhvət və pul düşkünlüyü, ağlabatmaz vurğunluqları üzündən həmişə bulanıq olan adamlara deyil! Hüdudsuz ağlıyla məni ancaq uca Allah başa düşər: mələklərini insanlara səcdə etdirib, onlara məğrur olmağı sən öyrətmədinmi? İndi də sənin mələklərindən öyrəndikləri şeyləri özləri eləyir, öz-özlərinə səcdə eləyib, özlərini aləmin mərkəzinə qoyurlar. Hamı, sənin ən sadıqulların belə firəng ustadları tərzində rəsm elemək istəyir. Bu özünəheyranlığın nəticəsi yaxında səni unutmaları olacaq, bunu özümü bilən kimi bilişəm. Üstəlik, səni unutmlarının bütün günahını yenə mənim üstümə atacaqlar.

Bütün bunlara güman olunduğu qədər fikir vermədiyimi sizə necə başa sala bilərəm? Təbii ki, yüz illərdi, rəhmsizcəsinə daşlanmalara, söyüslərə, lənətlərə, bəddualara baxmayaraq, sağ-salamat ayaq üstündə durduğumu göstərə-göstərə. Qiyamətə qədər yaşamaq iznimi mənə ulu Allahın verdiyini, mənə olan-olmaz söyüş eləyən qəzəbli və dayaz düşmənlərim xatırlasalar, hamımızın işi asanlaşardı. Onlarinsa Allahdan ala bildikləri ömür altmış-yetmiş ili ancaq keçir. “Barı qəhvə içib, bunu uzatmağa çalışın”, – desəm, “Amandı, seytan belə istəyirssə, tamamilə tərsini eləyək”, – deyə bəzilərinin heç qəhvə içməyəcəyini, ya da başını aşağı dikib, qıçına qəhvə tökdürməyə çalışacağını da bilişəm.

Gülməyin. Düşüncələrin mahiyyəti yox, forması vacibdi. Nəqqaşın nə rəsm elədiyi yox, üslubu. Amma bunlar da heç aydın olmamalıdır. Axırda bir eşq rəvayəti danişacaqdım, gecdi. Məni bu gecə danişdiran ustad məddah sabah yox, o biri gün, çərşənbə gecəsi divara qadın rəsmi asanda bu eşq rəvayətini şirin diliylə səsləndirməyə söz verdi.



48. MƏN ŞƏKURƏYƏM

Yuxumda atamı gördüm, mənə başa düşə bilmədiyim bir şey deyirdi, qorxulu idi; oyandım. Sövkətlə Orxan iki tərəfdən məni bərk-bərk qucaqlamışdır, onların hərarətindən tərləmişdim. Sövkət əlini qarnıma qoymuşdu. Orxan tərli başını sinəmə dayamışdı. Yenə də onları oyatmadan otaqdan çıxa bildim.

Dəhlizi keçib, səssizcə Qaranın qapısını açdım. Əlimdəki şamdan işığında özünü yox, qaranlıq və soyuq otağın ortasında kəfənlənən cəsəd kimi uzanmış ağappaq yatağını gördüm. Şamdanın işığı, sanki, heç cür otağa çata bilmirdi.

Əlimi bir az da yaxınlaşduranda şamın turunc rəngli işığı Qaranın təraşsiz yorgun üzünə, çıarpaq ciyinlərinə vurdu. Ona lap yaxınlaşdım, Orxanın elədiyi kimi, təsbehbökəyi sayaq qırılıb yatırdı, üzündə yatmış qızın ifadəsivardı.

“Bu, mənim ərimdir”, – öz-özümə dedim. Mənə o qədər uzaq və yad idi ki, qəlbimi peşmançılıq bürüdü. Əlimdə xəncər olsa idi, onu öldürərdim. Bunu həqiqətən elemək istədiyimdən yox, təkcə uşaq olanda, hamımızın elədiyimiz kimi, onu öldürsəm, necə olacağını fikirləşirdim. İllər boyu məni düşünə-düşünə yaşadığına da inanmirdim, üzündəki uşaq ifadəsinə də.

Çarpaq ayağımın ucuyla ciynini dürtmələyib oyatdım. Məni görəndə heyrətlənib, həyəcanlanmaqdən çox, istədiyim kimi, bir anlıq da olsa, qorxdu. Əməlli-başlı oyanmamış soruştum.

“Yuxumda atamı gördüm, – dedim, – mənə çox qorxulu bir şey dedi: onu sən öldürübəsən...”

“Atan öldürüləndə biz birlikdə deyildikmi?”

“Bunu mən də bilirəm, – dedim, – amma sən atamın evdə tək olacağını bilirdin”.

“Bilmirdim. Uşaqları Xeyriyyəylə sən göndərdin. Bir Xeyriyyə, bir də, bəlkə, Ester bilirdi. Başqa kimin xəbəri olduğunu sən daha yaxşı bilərsən”.

“İçimdəki bir səs bəzən az qalır hər şeyin niyə pisə getdiyini, bütün bu uğursuzluğun sırrını mənə desin. O səsin çıxmasına görə ağızımı da açıram, amma yuxulardakı kimi boğazından çıxmır. Sən də artıq uşaqlığında tanıldığım o gözəl, saf Qara deyilsən”.

“Atan da, sən də o saf Qaranı qovdunuz”.

“Atamdan intiqam almaq üçün mənimlə evlənibsənsə, artıq intiqamını aldin. Amma, bəlkə də, buna görə uşaqlar səni sevmirlər”.

“Bilirəm, – dedi, amma bunu kədərlə deməmişdi. – Gecə yatılmamışdan qabaq sən bir ara aşağıda idin. Eşidəcəyim şəkildə: “Qara, Qara, ...yara”, – deyirdilər”.

“Onları döysəydim, – əvvəlcə, doğrudan, döyməsini istəyib dedim. – Onlara əlini qaldırsan, səni öldürərəm”, – sonra təlaşla dedim.

“Bu yatağın içinə gir, – dedi, – artıq donacaqsan”.

“Sənin o yatağına, bəlkə də, heç girməyəcəyəm. Bəlkə də, ikimiz də evlənib, yanlış iş tutduq. O nikahın hökmü yoxdur, deyirlər. Gecə oyanmamışdan qabaq Hasanın ayaq səslərini eşitdim. Unutma, rəhmətlik ərimlə yaşayanda illərlə onun ayaq səslərini eşitdim. Uşaqlar onu sevirlər. Rəhmsizdir də. Qızıl qılıncı var, özünü ondan qorū”.

Qaranın baxışlarında elə yorğun, elə sərt bir şey gördüm ki, onu qorxuda bilməyəcəyimi başa düşdüm.

“İkimizdən həm daha ümidi, həm də daha kədərli olan sənsən, – dedim. – Mən bədbəxt olmamaq, uşaqlarımı qorumaq üçün inad eləyirəm, sənsə məni sevdiyinə görə yox, özünü sübuta yetirmək üçün inad eləyirsən”.

Məni nə qədər sevdiyini, qaranlıq karvansaralarda, çılpaq dağlarda, qarlı gecələrdə elə hey məni düşündüyüünü uzunuzadı danışdı. Bunları danışmasayıdı, uşaqları oyadar, keçmiş ərimin evinə geri qayıdardım. Birdən qəlbimdən elə gəldiyindən belə dedim:

“Bəzən mənə elə gəlir, keçmiş ərim hər an qayıda bilər.



Səninlə gecə bir otaqda qalmaqdan, uşaqların yaxalanmasından qorxduğuma görə yox, bir-birimizə sarılar-sarılmaz onun qapını döyəcəyindən qorxuram”.

Eşikdən, lap həyət qapısının ağızından ölümlə çarışan pişiklərin bağırıları gəldi. Sonra uzun sükut çökdü. Bir anlığa hicqıracığımı güman elədim. Əlimdəki şamdanı nə rəfin üstünə qoya bilirdim, nə də dönüb otağa, uşaqlarımın yanına qayıda bilirdim. Özüm-özümə: “Atamın qətlində barmağı olmadığına əməlli-başlı inanana qədər bu otaqdan çıxmayaçağam”, – dedim.

“Bizi alçaldırsan, – Qaraya dedim. – Mənlə evlənəndən sonra yekəxana oldun. Bizə ərim qayıtmadığı üçün, əsasən, yazığın gəlirdi, indi də atam öldürüldüyü üçün yazğın gəlir”.

“Şəkurə xanım, – ehtiyatla dedi. Sözə belə başlaması xoşuma gəlmişdi. – Bunların doğru olmadığını sən də bilirsən. Səndən ötrü hər şey elərəm”.

“Onda yatağından qalx, mənim kimi ayaq üstündə gözlə”. Nəsə gözlədiyimi niyə demişdim?

“Qalxa bilmərəm”, – yorğana, əynindəki gecə paltarına hə yayla işarə eləyib dedi.

Haqlı idi. Amma yenə də sözümü eşitməməsi məni hid-dətləndirirdi.

“Atam öldürüləndən qabaq bu evə süd tökülmüş pişik kimi gəlirdin, – dedim. – İndisə, mənə “Şəkurə xanım” deyəndə, dediyinə, sanki, özün də inanmırısan, istəyirsən inanmadığını da biz bilək”.

Hiddətdən yox, bütün ayaqlarımı, kürəyimi və boynumu buz təki bürüyən soyuqdan titrəyirdim.

“Yatağıma gir və arvadım ol”, – dedi.

“Atamı öldürən alçaq necə tapılacaq? – dedim. – Tapılması çox çəkərsə, mənim bu evdə səninlə qalmağım düzgün deyil”.

“Esterlə sənin sayəndə Ustad Osman bütün diqqətini atlara verdi”.

“Ustad Osman rəhmətlik atamın can düşməni idi. İndi qatilini tapmaq üçün ona möhtac olduğunu yaziq atam yuxarıdan görür və əzab çekir”.

Bir anda yataqdan atıldı, üstümə gəldi. Yerimdən belə qımıldaya bilmədim. Amma güman elədiyimin əksinə, əlimdəki şamdanın şamını əliylə söndürüb dayandı. Hər yer qaranlıq oldu.

“Atan artıq bizi qəti görə bilməz, – piçiltıyla dedi. – İki-miz də tənhayiq. Söylə, indi mənə, Şəkurə: bura on iki il sonra geri qayıdanda mənə sevə biləcəyini, könlündə mənə yer aça biləcəyini mənə hiss etdirdin. Sonra evləndik. Evlənəndən bəri mənə sevməkdən qaçırsan”.

“Səninlə məcburiyyət üzündən evləndim”, – deyə piçildadım.

Qaranlıqda lap qabağında duran bədəninə sözlərimin Füzulinin dediyi kimi, bir-bir çüysayaq çaxıldığını rəhmsizcəsinə hiss eləyirdim.

“Səni sevsəydim, uşaqlığında sevərdim”, – deyə yenə piçildadım.

“Söylə mənə, qaranlıqdakı gözəl, – dedi, – evinizə girib çıxan bütün o nəqqəşlara göz qoyub tanımışan. Səncə, qatıl hansıdı?”

Hələ nəşəli olması xoşuma gəldi. Mənim ərim idi. “Üşüyürəm”.

Bunu dedimmi, xatırlamıram. Öpüşməyə başladıq. Qaranlıqda hələ bir əlimdə şamdan tutanda, onu qucaqlamaq, məxmər kimi dilini ağızının içində almaq istəyirdim; göz yaşları, saçım, gecə paltarım, titrəməyim, hətta onun bədəni – hamısı gözəl idi. Soyuqda burnumun isti yanağına yapışır isinməsi də gözəl idi, amma qorxaq Şəkurə özünü ələ aldı, öpüşəndə özünü də unutmadı, əlindəki şamdanı, ona tamaşa eləyən atasını, keçmiş ərini, yataqda yatan uşaqlarını fikirləşdi.

“Evdə kimsə var”, – bağırdım. Qaranı itələyib, dəhlizə çıxdım.



49. MƏNİM ADIM QARADIR

Evdən səhər qaranlığında, heç kəsin gözünə görünmədən, günahkar qonaq kimi, dinməzcə çıxb, palçıqlı küçələrdə uzunuzadı gəzdim. Bəyaziddə həyətdə abdəst alıb cameyə girdim və namaz qıldı. İçəridəancaq qırx ildə qazanılan bacarıqla, namazını qıla-qıla, yatmağına davam eləyən qocayla İmam əfəndidən başqa heç kəs yox idi. Yuxulu xeyallarımız və xoşbəxt xatirələrimiz arasında bəzən Allahın bizə bir anlığa diqqət kəsildiyini hiss eləyib, padşahın əlinə həvəslə diləkçə dürtüşdürü bilən adamın ümidiylə Ondan bircə şey diləyirik. Allahımı məni sevənlərlə dolu xoşbəxt ev verməsi üçün yalvardım.

Evinə girəndə bir həftə ərzində Ustad Osmanın yavaşyavaş beynimdə rəhmətlik Əniştəmin yerini tutduğunu hiss elədim. Daha qədim idi, mənə çox uzaq idi, amma kitab nəqş eləməyə inamı daha dərin idi. Böyük ustad illərlə nəqqəşlər arasında qorxu, heyranlıq və eşq mehləri əsdirmiş adamdan çox, öz-özünü qoca dərvişə oxşadırdı.

Ustadın evindən saraya, o, atının belində azca donqar, mən atın yanında azca donqar addımlayıb gedəndə qədim nağılları bəzəyən ucuz rəsmi lərdəki ixtiyar dərvişlə şövqlü müridə oxşayırdıq.

Sarayda Bostançıباşıyla adamlarını bizzən də həvəсли və hazırlıqlı tapdıq. Padşahımız üç ustad nəqqəşin çəkdiyi at rəsmi lərinə səhər bizim baxıb, aralarındaki məlum qatılın izini tapacağımızdan əmin olduqlarından özlərindən belə soruştadan məluna işgəncə verilməsini buyurmuşdular. Beləcə hamı görsün və ibrət alsın deyə, cəllad çeşməsinin qabağında da yox, gizli qapısı olan, dindirmə, işgəncə və edam hadisələrində istifadə edilən Xas bağçanın küncündəki o necə gəldi, tikilmiş evə aparıldıq. Bostançıbaşının adamına oxşamayan incə və arıq bir gənc özündən əmin hərəkətlərlə rəhlənin üstünə üç vərəq qoydu.

Ustad Osman böyüdücüsünü çıxaranacan ürəyim gup-gup elədi. Büyüdücünü və ona tamamilə eyni uzaqlıqda tutduğu gözünü eyni bir ərazinin üzərində zərifliklə sözən qartal sayaq, üç misilsiz at rəsminin üzərindən ağır-agır keçirdi. Ovlanaçaq ceyran görən qartal kimi atların burunları üzərində bir an yavaşıyb, diqqət kəsildi, amma heç halını pozmadı.

“Yox”, – soyuqqanlıqla dedi.

“Nə yox?” – Bostançıbaşı dedi.

Mən də böyük ustadin işə ciddi yanaşacağını, yalmanından dırnağacan atların hər nöqtəsini yoxlayacağını güman eləyirdim.

“Məlun nəqqas heç bir iz buraxmayıb”, – Ustad Osman dedi.

“Tündrəngli atı çəkənin hansı olduğu bu rəsmlərdən başa düşülməz”.

Qoyduğu böyüdücünü götürüb, atların burun dəliklərinə baxdım: ustadım haqlı idi. Ənişəmin hazırladığı kitab üçün çəkilmiş o tündrəngli atın qəribə burun deşiyinə bənzər bir şey üç atda da yox idi.

Eşikdə necə istifadə olunacağından baş açmadığım bir alətlə gözləyən işgəncərilər ağlıma elə bu vaxt gəldi. Açıq qapının arasından onları görməyə çalışanda birinin, sanki, cin vuran kimi, geriləyib qaçıdığını, özünü tut ağaclarının altına atıb sindiyini gördüm.

Qurmuşun rəngli səhəri nurlandıran işq təki, aləmin təməli padşahımız həzrətləri elə düz o vaxt içəri girdilər. Ustad Osman bu at rəsmlərindən bir şey başa düşmədiyi ona dərhal izah elədi. Amma yenə də bu misilsiz rəsmlərdəki atlardan birinin şahə qalxmasına, o birinin zərif duruşundakı incəliyə, üçüncüsünün çox qədim kitablarda görülən vüqar və qüruruna padşahımızın diqqətini çəkməyə bilmədi. Eyni anda hər at rəsminin hansı nəqqas tərəfindən çəkildiyini bir-bir texmin elədi, gecə qapı-qapı nəqqasları dolaşan oğlan da söylədiklərini təsdiq elədi.



“Nəqqəşlərimi ovcumun içi kimi tanımağima təccüb-lənməyin, padşahım, – ustad dedi, – çünki mən ovcumun içi kimi tanıdığım nəqqəşlərimdən heç tanımadığım cizginin necə çıxmına təccübənlənirəm. Çünki usta nəqqəşin heç bir qüsürü əsassız deyil”.

“Yəni?” – Padşahımız dedi.

“Səadətli-padşahi Aləmpənah həzrətləri, bu tündrəngli atın burnunda gördüyüümüz gizli imza mənə qalsa, anlaşılmaz, süni nəqqəş qüsürü deyil, kökü ta qədimlərə, başqa rəsmlərə, başqa üsullara, başqa üslublara, bəlkə də, başqa atlara gedən bir şeydi. İç xəzinənizdə, kilid üstündən kilid vurulmuş saxlanclarda, dəmir sandıqlarda, dolablarda gizlətdiyiniz yüzlərlə illik kitabların misilsiz səhifələrini qarışdır-saq, bu gün xata saydığınış şeyin, bəlkə də, üsul olduğunu görəcəyik və bunu üç nəqqəşdən birinin qələminə bağlayacağıq”.

“Xəzineyi-Əndərunamı görmək istəyirsən?” – Sultan heyrətlə dedi.

“Bəli”, – ustadım dedi.

Bu, hərəmxanaya girmək qədər ümidsiz bir istək idi. Eyni anda da bunu başa düşdüm: Hərəmlə Xəzinə binaları padşahımızın sarayının Cənnəti-Əndərun heyətinin ən gözəl iki guşəsində yerləşdikləri kimi, padşahımızın ruhlarının iki ən əsas güşəsində də qurulmuşdular.

Artıq padşahımızın cəsarətlə baxa bildiyim gözəl üzündən nə olacağını başa düşməyə çalışırdım ki, bir anda getdilər. Qızışib alınmışdım? Ustadımın kobudluğu üzündən hamimiz, hətta bütün nəqqəşlər cəzalandırıla bilərdimi?

Qabağımımdakı üç ata baxanda Şəkurəni bir daha görmədən, onunla eyni yatağa girmədən öldürüləcəyimi xəyalıma gətirdim. Bütün gözəlliklərinə baxmayaraq, elə bil, bu misilsiz atlar indi məndən ötrü çox uzaq aləmdən çıxbı gəlmışdılər.

Əndəruna, sarayın qəlbiniə uşaqlıqdan aparılıb, burada yetişib, burada yaşamaq, necə padşahımızın qulu olmaq, bu

uğurda ölmək mənasına gəlirsə, nəqqas olmağın da Allahın gözəlliyyinin köləsi olmaq, bunun üçün ölmək mənasına gəldiyi o qorxulu sükutda beynimə girdi.

Çox sonra Xəzinədarbaşının adamları bizi yuxarıya, Ortaqapiya doğru çıxaranda ağlımda bu ölüm vardı; ölümün sükütu. Amma bu qədər paşanın edamla can verdiyi Babüs-salamdan keçəndə, sanki, qapıcılar belə bizi görmədilər. Dünən cənnətin özü kimi gözlərimi qamaşdırın Divan meydani da, qüllə də, tovuz quşları da mənə, qətiyyən, təsir eləmədilər. Daha da içəriyə, padşahımızın gizli aləminin qəlbi olan Əndəruna aparıldığımızı başa düşmüştüm.

Beləcə vəziri-əzəmlərin belə izinsiz girə bilmədikləri qapılardan keçdik. Nağıla düşmüş uşaq təki, qarşıma çıxacaq möcüzələr və canavarlarla göz-gözə gəlməmək üçün gözlərimi yerdən qaldırmırdım. Ərz otağına belə baxamadım. Yenə də bir anlığa gözüm qaçıdı. Hərəmin divarlarına, başqa ağaclarдан heç bir fərqi olmayan adı çinar ağaçına, par-par yanmış atlasdan kaftan geymiş uzunboylu bir adama sataşdı. Uca sütunlar arasından keçdik. Digərlərindən böyük, görkəmli, üstü işləməli ağır bir qapının qabağında durduq. Eşiyində par-par yanmış kaftanlı ağalar vardı, biri kilidin üzərinə əyilmişdi.

Xəzinədarbaşı gözlərimizin içənə baxıb belə dedi: "Nə xoşbəxtsiniz ki, padşahımız həzrətləri Xəzineyi-Əndəruna aparılmağınızı izin verdilər. Kimsənin görə bilmədiyi kitablarla baxar, içərisindəki səhifələrə, ağlagəlməz rəsmlərə tamaşa eləyər, ovçu kimi izə düşərsiniz. Padşahım Ustad Osmana üç gün vaxt qoyduqlarını, bunun birincisini başa vurdunu, iki gün ərzində, cümə günü günortaya qədər nəqqaslar arasındakı məlunun kim olduğunu ustadin müəyyənləşdirib xəbər verəcəyini, yox, xəbər verə bilməsə, Bostançıbaşının işgəncəylə bu işin axırına çıxacağını xatırlatmağımı da buyurdular".

Qabaqcə açar deşiyinə başqa açar girməsin deyə, qoyulan möhürüün qorunması üçün yerləşdirilən asma kilidin zə-



fini açdilar. Xəzinə kəndxudasıyla iki ağa möhürün yerində olduğunu görüb, başlarıyla işarə elədilər. Möhür yrtıldı, achar deşiyə girəndə kilid hamımızın diqqət kəsildiyi səssizliklə çıqqıldayıb açıldı. Ustad Osmanın rəngi bir anlığa kül rənginə büründü. Üstü işləməli ağır taxta qapının bir tayı açılanda bu üzə, sanki, çox qədim zamanlardan qalma qara işıq vurdu.

“Padşahım yazılıçı ağaları, əşyaların qeyd olunduğu dəftərləri tutan katibləri nahaqdan istəmədi”, – Xəzinədarbaşı dedi. – Hafizikütub¹ öldü, yerinə kitablara baxan yoxdu. Padşahım buna görə də sizinlə birlikdə içəri təkcə Cəzmi ağanın girməsini buyurdular”.

Bu ən azı yetmiş yaşında görünən, gözləri par-par yanan cırdanıydı. Başındaki yelkənə oxşayan sərpuş özündən də qəribə idi.

“Cəzmi ağa içərisini öz evi sayır. Kitabların, hər şeyin yerini hamidan çox o bilir”.

Qoca cırdan özünü dartmadı. Xəzinə otağının əcəmi oğlanlarının² gətirdikləri gümüş ayaqlı manqalı, sapı sədəf tökməli oturağı, qəndil və şamdanları gözdən keçirirdi.

Xəzinədarbaşı qapının üzümüzə Yavuz Sultan Səlimin yetmişillik möhürüylə yenə kiliidlənib möhürlənəcəyini, axşam namazından sonra burada olan ağaların iştirakı və şahidliyilə möhürün yenə yırtılıb açılacağını, üstümüzə-başımıza, palṭarımıza, ciblərimizə, qurşaqlarımızın altına “səhvən” bir şey girməsin deyə, diqqətli olmağımızı, çünkü çıxışda donumuza qədər axtarılacağını söylədi.

Düzülmüş ağaların arasından içəri girdik. Buz kimi idi. Qapı örtüləndə bir anlığa hər yer qapqaranlıq oldu, gənziyimə qədər işləyən kif, toz və rütubət qoxusu hiss elədim. Hər yer tixili, dolu idi: əşyalar, sandıqlar, başlıqlar, hər şey iç-içə

¹ Hafizikütub – kitablara baxan, kitabxanaçı

² Əcəmi oğlanları – yeniçəri yetişdirmək üçün əsirlərdən tutulmuş və dəyişdirilmiş xristian uşaqları

girmiş, basıraq olmuşdu. Qəlbimdə bu böyük savaşa çox yaxın-
dan şahid olduğum duyğusu yarandı.

Yuxarıdakı pəncərələrin yoğun barmaqlıqları və hündür
divarlar boyunca asma qata çıxan pilləkənlərin, ikinci qatı
dolaşan taxta ayaqaltıların müqəvvaları arasından bütün məka-
na vuran qəribə işığa gözlərim alışdı. Bu otaq divarlardakı
məxmər parçaların, xalıların, kılımların rəngi üzündən qırımı-
zı idi. Bütün bu var-dövlət və əşyaların toplanması üçün çıxi-
lan səfərlərin, aparılan savaşların, axıldılan qanların, talanan
şəhərlərin və xəzinələrin sonunu huş içində hiss elədim.

Qoca cırtdan qəlbimdəki duygunu səsləndirib: "Qorxur-
sunuzmu? – deyə soruşdu. – Hami ilk dəfə girəndə qorxur.
Gecələr bu əşyaların ruhu piçiltiylə danışır".

Qorxudan bütün bu ağlagəlməz əşya yiğinının içində cum-
duğu sükut idi. Arxamızdan qapının kilidinə vurulan möhü-
rün taqqıltısını eşidir, heç qımdanmadan heyranlıqla tamaşa
eləyirdik.

Qılıncalar, fil dişləri, kaftanlar, gümüş şamdanlar, atlas-
dan bayraqlar gördüm. Sədəfdən qutular, Çin işi vazlar, kəmər-
lər, sazlar, zirehlər, ipəkdən yastiqlar, dünyani göstərən kürələr,
çəkmələr, kürklər, kərgədan buynuzları, naxışlı dəvəquşu
yumurtaları, tüfənglər, oxlar, toppuzlar, dolablar, dolablar,
dolablar gördüm. Hər yer qumaş, xalı və atlasla dolu idi, bun-
lar taxta örtülü yuxarı qatlardan, müqəvvvalardan, divar dolab-
larından, divarlarda açılmış kiçik hücrələrdən, sanki, top-top,
ağır-agır aşağıya, üstümə axırdılar. Qumaşların, qutuların,
padşah kaftanlarının, qılıncların, ağ və iri şamların, sarıqla-
rin, incilərlə örtülmüş yastiqların, qızılla işlənmiş yəhərlərin,
qəbzəsi almazlı əyri qılıncların, sapı yaqutlu toppuzların, baş-
lıqların, tuğların, qəribə saatların, fil dişindən at və fil heykə-
lərinin, başlıqları almazlı nargilərin, sədəfdən siyirmələrin,
at surğuclarının, iri təsbehlərin, yaqut və firuzələrlə bəzən-
miş başlıqların, cürdəklərin, xəncərlərin üstünə oxşarını heç
bir yerdə görmədiyim qəribə işiq vururdu. Yuxarıdakı pəncə-



rələrdən aşkar-gizli sızan bu işiq eynilə bir yaz günü camenin qübbəsinin üstündəki fənərdən içəri girən günəş işığı kimi yarıqaranlıq otağın içində toz dənələrini işıqlandırırdı, amma bu, günəş işığı deyildi. Bu qəribə işiq sayəsində burada hava, sanki, əllə toxunulan bir şey olmuşdu, bütün əşyalar bu işiq üzündən, sanki, eyni materialdan düzəldilmiş kimi görünürdülər. Otağın sükutuna bir müddət də hamımız birlikdə qorxuya şahid olandan sonra soyuq otaqdakı hakim qırmızı rəngi soldurub, bütün əşyaları eyni əsrarəngiz təmasla qovuşdurən şeyin işiq qədər hər yeri başına götürən toz olduğunu da başa düşdüm. Bütün bu əşya yiğinını daha da qorxulu eləyən şeyin gözümün ikinci, üçüncü baxışda belə nə olduğunu ayırd eləyə bilmədiyi qəribə, naməlum əşyalarla qaynaşması idi. Sandıq zənn elədiyim əşyanı əvvəlcə rəhlə sayır, sonra da bunun firəng aləti olduğuna hökm verirdim. Sandıqlardan çıxarılıb tələm-tələsik atılmış kaftanlar, tuğlar arasındaki sədəfdən sandığın, əslində, Moskva çarının göndərdiyi qəribə siyirmə olduğunu başa düşürdüm.

Cəzmi ağa manqali divardan asılmış ocağa vərdiş eləmiş tərzdə yerləşirdi.

“Kitablar haradadı?” – Ustad Osman piçıldadı.

“Hansı kitablar? – cirtdan dedi. – Ərəbistandan gələnlərmi, Kufi Quranlarını, cənnətməkan Sultan Səlim xan həzrətlərinin Təbrizdən gətirdiklərimi, edamlı malları müsadirə olunan paşaların kitablarını, padşahlarımızın babalarına Venediya elçisinin gətirdiyi hədiyyə cildlərimi, yoxsa ta Fateh Sultan Mehmet zamanından qalma xristian kitablarını?”

“Otuz il qabaq Şah Təhmasibin cənnətməkan Sultan Səlim həzrətlərinə hədiyyə yolladıqları”, – Ustad Osman dedi.

Cirtdan bizi böyük bir taxta dolabın yanına apardı. Qapaqları açıb, içindəki cildləri görəndə Ustad Osman səbrini itirdi. Bir cildi açdı, titul vərəqini oxudu, səhifələrini çevirdi. Onunla birlikdə mən də səhifələrə hər biri bir-bir cidd-cəhdli çəkilmiş azca qıçıq gözülü xan rəsmlərinə təəccüblə baxdım.

“Çingiz xan, Cığatay xan, Tuluy xan, Çin hökmdarı Kubilay xan”, – Ustad Osman oxuyub cildi örtdü, bir başqasını götürdü.

Qarşımıza Fərhadin eşqin gücüylə sevgilisi Şirini atıyla birlikdə belinə götürüb, əzabla apardığı o məclisi göstərən ağlagəlməz gözəllikdə rəsm çıxdı. Aşıqlerin vücudunu və kədərini vurğulamaqdan ötrü bağdakı qayalar, buludlar, Fərhadin eşqinə şahid olan üç nəcib sərv ağacının yarpaqları kədərli bir əlin titrəyişləriylə, elə əzabla çəkilmişdi ki, tökülən yarpaqlardakı gözyaşı dadiyla hüzn dərhal Ustad Osmanla mənə keçdi. Bu təsirli məclis böyük ustadların çəkdiyi kimi, Fərhadin əzələ gücünə işarə eləmək üçün yox, eşq əzabının bütün aləmdə eyni anda hiss olunduğunu başa düşmək üçün nəqş edilmişdi.

“Səksən il qabaq Təbrizdə çəkilən Behzad təqlidlərin-dəndir”, – deyib Ustad Osman cildi yerinə qoydu, yenisini açdı.

Bu, “Kəlilə və Dimnə”dən pişiklə siçanın zoraklı dostluğunу göstərən bir rəsmi idi. Tarlada yerdəki dələylə göydəki çalağanın arasına sixılmış yazıq siçan qurtuluşu ovçunun tələsinə yaxınlaşan yazıq pişikdə tapır. Razılaşırlar: pişik dostu kimi davranıb siçanı sevgiyələ yalayır. Dələylə çalağan pişikdən qorxub siçanı ovlamaqdan əl çəkirlər. Siçan da pişiyi ehitatla tələdən qurtarır. Mən hələ nəqqəşin duyumunu dərk eləməmiş ustad kitabı o biri cildlərin yanına qoyub, başqa kitabın başqa səhifəsini haradan gəldi, açmışdı.

Bu, bir əlini incə şəkildə açıb, bir şey soruşanda digər əliylə yaşıl fəracəsinin üstündən dizini tutan sehrli qadınla ona tərəf çevrilib, xanımın sözünü diqqətlə dinləyən kişinin xoş rəsmi idi. Aralarındakı məhrəmliyi, eşqi və dostluğu qısqanıb, ləzzətlə baxdim.

Ustad Osman onu atıb, başqa kitabdan başqa səhifə açdı. Bir-birlərinə əzəli düşmən olan İran və Turan ordularının süvariləri bütün zirehlərini, başlıqlarını, dizliklərini, yaylarını,



sadaqlarını, oxlarını taxiqlar, boyunlarına qədər zireh içində o gözəl əfsanəvi atlarına miniblər, torpağı toz sarısı bir səh-rada nə gözəl düzülüb, ucları rəngarəng bəzəkli mizraqlarını qaldırıqlar, bir-birlərilə ölüm-dirim savaşına girməmişdən qabaq, irəli atılıb, davaya girən komandanlarının döyüşünə səbirlə tamaşa eləyirdilər. İstər bu gün çəkilsin, istər yüz il qabaq, istər savaş məclisi olsun, istər eşq məclisi, imanı bütöv olan nəqqasın əsl rəsm eləyib göstərdiyi şey öz nəf-siylə savaşıdır, öz nəqş eləmə eşqidir, deməli, nəqqasın nəqş elədiyi şey öz səbridi deyəcəkdir ki:

“Bu da deyil”, – deyib, Ustad Osman ağır cildi örtdü.

Bir cilddə uca dağları qıvrım-qıvrım buludlar içində itib gedən, uzandıqca uzanan geniş mənzərə rəsmi gördük. Rəsm eləmənin bu aləmə baxıb, onu o biri aləm kimi göstərmək olduğunu fikirləsdim. Ustad Osman bu Çin rəsminin Buxaradan Herata, Heratdan Təbrizə, Təbrizdən də padşahımızın sarayına cürbəcür kitablara girib-çıxb, cildi parçalanıb, sonra başqa rəsmlərlə birlilikdə cildlənib, Çindən İstanbula necə gələ biləcəyini nağıl elədi.

Bir-birindən qorxulu, bir-birindən yaxşı nəqş edilmiş savaş və ölüm rəsmləri gördük: Rüstəm şah Mazandaranla; Rüstəm Əfrasiyabın ordusuna hücum eləyir; Rüstəm, zireh içində tanınmayan sirli cəngavər... Bir başqa cilddə də kimli-yini müəyyən eləyə bilmədiyimiz əfsanəvi ordular, rəhmsiz-cəsinə savaşanda parçalanmış cəsədlər gördük, qan qırmızısına bulaşmış xəncərlər, ölümün işığı gözlərində bərq vuran bədbəxt əsgərlər, bir-birini soğan kimi qiyma-qiyma doğrayan cəngavərlər. Ustad Osman, kim bilir, neçə mininci kərə Xosrovun gecə ay işığında göldə çımən Şirinə gizlicə baxmasına, iki aşiq – Leyliylə Məcnunun uzun ayrılıqdan sonra bir-birlərini görəndə qarşılıqlı bayılmalarına, bütün aləmdən qaçıb, xoşbəxtlik adasında baş-başa qalan Salamanla Absalın ağaclar, çiçəklər və quşlarla par-par yanana xoşbəxtlik rəsmi-nə baxdı, həqiqi böyük ustاد kimi ən pis rəsmdə belə istər

nəqqasın zəifliyindən olsun, istər rənglərin öz aralarında özlərindən uydurduqları söhbətdən olsun, bir guşədə gözə dəyən qəribəliyə mənim diqqətimi çəkmədən ötüşmədi: Xosrovla Şirin kənizlərin danişdılları şirin nağılları dinləyəndə ağacın budağına qonması heç lazım gəlməyən o nəhs bayquşu oraya hansı bədbəxt və pisniyyətli nəqqas oturtmuşdu? İsfəndiyarın oxla kor edilməsini çəkən nəqqas sonra özünü kor olacağını təxmin eləyə bilərdimi?

Peyğəmbərimiz həzrətlərinin göyə qalxmasında ətrafinı bürüyən mələkləri, zühal ulduzunu andıran tünd bənizli, altı qollu, uzun saqqalı qocanı, körpə Rüstəmin anasının və dayələrinin baxışları altında sədəf tökməli beşiyində yatmasını gördük. Daranın İskəndərin qucağında əzabla ölməsini, Bəhram Gurun rus şahzadəsiylə qırmızı otağa çəkilməsini, Siavuşun burnunda gizli imza gəzdirməyən qara atla oddan keçməsini, oğlu tərəfindən öldürülən Xosrovun kədərli cənazəsini gördük. Cildləri yeyin-yeyin seçib atanda Ustad Osman bir nəqqası tanıyb mənə göstərir, çiçəklər arasında, xarabanın küncündə, ya da cinin gizləndiyi qaranlıq quyunun bir guşəsində həyayla gizlənmiş imzanı tapıb çıxarır, imzalara, titul vərəqlərinə baxıb, kimin kimdən nə götürdüyüünü izah eləyirdi. Bəzi cildlərdə bir neçə səhifə rəsmə rast gəlirik deyə, uzun-uzadı səhifə çevirirdi. Bəzən uzun sükut çökür, yalnız səhifələrin açıq-gizli xışltısını eşidirdik. Bəzən də Ustad Osman: "Axi!" – deyə səslənir, mən də onun nəyə təccübəndiyini başa düşməyib susurdum. Bəzi rəsmlərdəki səhifə tərtibinə, ağacların və süvarilərin yerləşdirilməsinə başqa cildlərdə bambaşqa hekayələrin bambaşqa məclislərində də rastlaşdığını rəsmləri açıb mənə göstərə-göstərə xatırladırdı. Nizaminin "Xəmsə"sinin ta Teymurun oğlu Şah Rza zamanında, yəni, təxminən, iki yüz il qabaq hazırlanmış bir cildindəki rəsmlə Təbrizdə yetmiş-səksən il qabaq hazırlanlığını söylədiyi bir başqa cilddəki rəsmi bir-biriylə tutuşdurur, nəqqasların bir-birlərinin əsərini qəti görmədən eyni



rəsmi çəkmələrindəki hikməti məndən soruşurdu, sonra cavabı özü verirdi: "Nəqş eləmək xatırlamaqdı".

Köhnə cildləri açıb-örtərək möcüzələr qarşısında kədərlənib (çünki artıq heç kəs belə rəsm çəkə bilmirdi), bacarıqsızlar qarşısında nəşələnib (çünki, əslində, bütün nəqqəşlər qardaş idik!) nəqqəşin xatırladığı şeyi, köhnə ağaç rəsm-lərini, mələkləri, çətirləri, qaplanları, çadırları, əjdahaları və kədərli şahzadələri göstərib, buna eyham vururdu; bir zamanlar Allah dünyani ən bənzərsiz vəziyyətində görmüş, gördüyü şeyin gözəlliyinə inanıb, onu qullarına vermişdi. Biz nəqqəşlərin və nəqşsi sevib ona baxanların işi Allahın görüb də bizə verdiyi bu misilsiz mənzərəni xatırlamaqdı. Hər nəsil nəqqəşin ən böyük ustaları bütün həyatlarını qoyub, gözlərimi kor eləyənə qədər böyük cəhd və ilhamla Allahın "görün" dediyi bu misilsiz xəyalalı çatmağa, onu nəqş eləməyə çalışırdılar. Gördükləri iş insanın qızıldan hazırlanmış öz xatirələrini xatırlamasına oxşayırırdı. Amma, bədbəxtlikdən, ən böyük ustadlar belə, eynilə yorğun və işləməkdən kor olmuş böyük nəqqəşlər kimi o misilsiz rəsmiñancaq orasını-burasını açıq-gizli xatırəlaya bilirdilər. Bir-birlərinin əsərlərini heç görməmələrinə, üstəlik, aralarında yüzlərlə il olmasına baxmayaraq, qədim ustadların ağacı, quşu, hamamda çımən şahzadəylə kədərli gənc qızın pəncərə qabağında durmasını zaman-zaman möcüzə kimi, bir-birləriylə dübbədüz eyni çəkmələrinin səbəbi bu idi.

Keyli sonra, xəzinə otağının qızılı işi azca qaralandan, dalbadal şah Təhmasibin padşahımızın babasına göndərdiyi hədiyyə kitabların heç birinin qalmadığı məlum olandan sonra Ustad Osman eyni məntiqi xaturladı.

"Bəzən quşun qanadı, yarpağın ağaca bitişməsi, saçığın qırığının qırılması, buludun havada duruşu, qadının gülüşü ustad, şəyirdə nəsillər boyunca göstərilib, öyrədilib, əzbərlənib, əsrlərlə saxlanılır. Ustad nəqqəş öz ustadından öyrəndiyi, qəlib olduğuna inandığı üçün dəyişməzliyinə Quran-i Kərimin

dəyişməzliyinə inandığı təki, qəlbən inanıb Quran-i Kərimi əzbərlədiyi kimi, hafızəsinə həkk elədiyi bu təfərrüati qəti unuda bilməz. Amma unutması, usta nəqqaşın heç bu təfərrüati həmişə istifadə eləyəcəyi mənasını verməz. Nəqqaşın içində gözünüñ nurunu tökdüyü nəqqaşxananın, yanında rəsm çəkdiyi pisxasiyyət ustanın vərdişləri, rəng zövqü, padşahın ovqatı bəzən nəqqaşın bu təfərrüati çəkməsinə izin verməz, quşun qanadını, yaxud qadının gülüşünü...”

“Ya da atın burnunu”, – mən əlavə elədim.

“Ya da atın burnunu... – Ustad Osman qəti gültümsəmədən dedi, – ruhunun dərinliklərinə sindiyi kimi, nəqş eləməz o böyük ustad, o ara çalışdığı nəqqaşxananın vərdişləri içəri-sində hamının çəkdiyi şəkildə çəkir. Başa düşürsənmi?”

İndiyə qədər bir çox nüsxəsini əldən keçirdiyimiz Nizamınin “Xosrov və Şirin”inin Şirini taxtda göstərən rəsmli bir səhifəsində, saray divarının üstündə daşa həkk edilmiş yazını oxudu: “Uca Allahın, əsil-nəcabətli Padşahımızın, Adil Xaqqanımızın Müzəffər Teymur Xanın oğlunun gücünü, hökmdarlığını, ölkəsini qoru ki, həm xoşbəxt olsun (sol daşa yazılıb), həm də varlı (sağ daşa yazılıb)”.

“Nəqqaşın atın burnunu hafızəsinə həkk edən kimi, çəkdiyi rəsmələri biz haradan tapacağıq?” – daha sonra soruşdum.

“Şah Təhmasibin hədiyyə yolladığı əfsanəvi “Şahnamə” cildini tapmalıyıq, – Ustad Osman dedi. – Nəqşin salınmasında Allahın iştirak elədiyi o gözəl, qədim, əfsanəvi zamanlara getməliyik. Hələ lap çox kitaba baxacağıq”.

Ustad Osmanın əsl məqsədinin qəribə burunlu atları tapmaq da yox, illərdən bəri bu xəzinə otağında bütün gözlərdən uzaq uyumaqda olan bu misilsiz rəsmələrə mümkün qədər çox baxmaq olduğunu ağlımdan keçirdim. Evdə gözləyən Şəkurreyə məni qovuşduracaq ipuçlarını tapmaq üçün o qədər səbirsizlik göstəridim ki, böyük ustadın buz kimi xəzinə otağında mümkün olduğu qədər çox qalmaq istəyəcəyinə inanmaq istəmirdim.



Beləcə qoca cırdanın göstərməsiylə başqa dolabları, başqa sandıqları açıb, rəsmlərə baxmağa davam elədik. Bəzən hamısı bir-birinə oxşayan rəsmlərdən bezir, Xosrovun qəsrinin pəncərəsi altına Şirini görməyə gəlməsini bir daha görmək istəmir, Xosrovun atının burnuna belə nəzər salmadan ustadın yanından uzaqlaşır, manqalın böyründə özümü isitməyə çalışır, ya da xəzinənin bir-birinə açılan digər otaqlarındakı qorxunc qumaş, qızıl, qənimət, silah, zireh yiğini arasında hörmət və heyranlıqla gəzirdim. Bəzən də Ustad Osmanın çıxardığı səsdən, elədiyi əl hərəkətindən bir cildin içində yeni möcüzənin ya da, əlbəttə, qəribə burunlu atın ən axırda bir səhifədə peyda olduğunu zənn eləyib, onun yanına qaçıր, ta Fateh Sultan Mehmet zamanından qalma Uşak xalısının üstündə qıvrılıb oturan ustadın azca titrəyən əlləri arasında tutduğu səhifəyə baxanda indiyə qədər bənzərini görmədiyim rəsmələ – Həzrəti Nuhun gəmisinə şeytanın gizlincə minməsiylə qarşılaşirdim.

Teymur zamanından ta Qanuni Sultan Süleymana qədər cürbəcür dövlətin taxtında oturmuş, yüzlərlə şahın, kralın, padşahın, sultanın ceyranlar, aslanlar, dovşanlar arasında xoşbəxtlik və nəşəylə ov ovladıqlarına tamaşa elədik. Bir dəvənin arxa diz qapaqlarına bağlılığı taxtalardan ayaqaltı düzəldib biçarə heyvanın namusuna toxunan arsızdan şeytanın belə barmaq dişləyib, utandığını gördük. Bağdad yoluyla gəlmiş ərəbcə bir kitabda əfsanəvi quşun ayaqlarından asılıb, dənizləri süzə-süzə aşan tacirin uçuşunu gördük. Ondan sonrakı cildin öz-özünə açılan ilk səhifəsində Şəkurəylə mənim ən çox sevdiyim məclisi, Şirinin ağaçdan asılmış rəsmiñə baxıb, Xosrova aşiq olmasını gördük. Bir filin belində qurulmuş qaldırıcılar, toplar, quşlar və kiçik ərəb heykəl-lərindən düzəldilmiş mürəkəb saatın iç hərəkətini canlandıran rəsmi görüb, zamanı xatırladıq.

Cilddən-cildə, bir rəsmdən digərinə daha belə nə qədər baxdıq, dəqiq deyə bilmərəm. Sanki, baxdığınız rəsmlərin

və hekayələrin göstərdiyi heç dəyişməz, axmaz qızıl zaman bizim xəzinə otağında yaşadığımız kifli və rütubətli zamana qarışmışdı. Əsrlər boyunca bu qədər şahin, şahzadənin, xanın, padşahın nəqqəşxanasında göz nuru tökülrək nəqş edilmiş səhifələr sandıqlarda saxlandıqları bu qədər ildən sonra, sanki, ətrafımızı tutmuş başlıqları, qəbzəsi almazlı qılıncları, xəncərləri, zirehləri, ta Çindən gəlmış fincanlarla tozlanmış zərif udları, bir taylarını, həqiqətən, rəsmierdə gördüyüümüz incili yastiqlarla kilimləri, çəşid-çəşid atları hərəkətə gətirib canlandıracaqlar.

“Əsrlər boyunca minlərlə nəqqəş tamam eyni rəsmiəri gizli üsulla çəkib, indi başa düşürəm ki, aləmin gizli üsulla başqa aləmə çevrilməsini rəsm eləyiblər”.

Böyük ustadın nə demək istədiyini tamamilə başa düşə bilmədiyimi etiraf eləyirəm. Amma Buxaradan, Heratdan Təbrizə, Bağdada və ya İstanbula, son iki yüz il ərzində çəkilmiş minlərlə rəsmə ustadımın göstərdiyi diqqət artıq atların burun deşiklərində əlamət axtarmaqdan çox o tərəfə keçmişdi. Biz bu torpaqlarda bir neçə əsrdir, rəsm və naxış çəkən bütün ustadların ilham, bacarığına, səbrinə bir növ kədərli heyranlıq mərasimi keçirirdik.

Buna görə də axşam namazı vaxtı xəzinə otağının qapıları açılanda Ustad Osman mənə eşiyyə çıxməq üçün heç bir istəyi olmadığını, burada səhərə qədər şamların və qəndillərin işığında rəsmiərə baxsa, padşahımızın ona verdiyi tapşırığı haqqıyla yerinə yetirə biləcəyini deyəndə ağlıma ilk gələn onunla və cırtdanla birlikdə burada qalmaq oldu, bunu da ona söylədim.

Qapı açılıb, ustadım bu qərarımızı bizi eşikdə gözləməkdə olan ağalara bildirib, Xəzinədarbaşından izin istəyəndə mən dərhal peşman oldum. Şəkurə və ev gözüümə durmuşdu. Gecəni təkbaşına uşaqlarla necə keçirəcəklərini, taxtası təmir edilən pəncərələri necə bərk-bərk örtəcəklərini düşündükcə tikan üstündə otururdum.



Xəzinə otağının bir tayı açıq qapısının aralığından açıq-gizli sis içində görünən Əndərun həyətinin islaq və böyük çinarları, o xoşbəxt bağçada padşahımız eşidib narahat olmasınlar deyə, aralarında lalların əl işarələriylə danışan iki gənc iç oğlanının hərəkətləri məni eşikdəki misilsiz həyata çağırdı, amma həya və günah duyğularıyla hərəkətsiz qaldım.

50. BİZ – İKİ DƏRVIŞ

Padşahımız həzrətlərinin əcdadının yüzlərlə ildə yüzlərlə məmləkət fəth eləyib, yağmalayıb doldurduğu xəzinələrinin ən gizli guşəsindən bir qədim cilddə, Çindən, Səmərqənd və Heratdan gələn səhifələr arasında bizim ikimizin də rəsmimizin tapıldığı barədə şayiələr, böyük ehtimalla cırtdan Cəzmi ağa tərəfindən nəqqaşlar bəlüyüñə qədər yayıldığına görə, biz də öz hekayəmizi öz üslubumuzla danışsaq, bu gözəl qəhvəxananı dolduran seçilmiş kütlədən, inşallah, qəlbinə dəyən bir kimsə tapılmaz.

Ölümümüzün üstündən yüz on il, kafir ocağı, şeytan yuvası təkkələrimizin islahi belə mümkün olmayan, Əcəm tərəfdarı kimi bağlanmasından qırx il keçdi, amma baxın, qarşınızdayıq. Niyə? Çünkü firəng tərzində rəsm edildik, ondandır! Bu rəsmidə göründüyü kimi, bir gün biz iki dərviş padşahımızın məmləkətində bir şəhərdən digərinə gedirdik.

Ayağıyalın, başıaçıq, yarıçılpaq, əynimizdə tək köynəklə maral dərisi, belimizdə kəmər, əlimizdə ucu iti dəyənəyimiz, boynumuzdan sallanan zəncirə taxılı kəşkül camlarımız, bir də birimizdə odun kəsən balta, o birimizdə də kəşkülmüşə Allahın verdiyindən girəndə yemək üçün qaşıq.

İndi gözəl dostum, sevgilim, yoldaşımıla özümüzü həmişəki çəkişməyə vermişik: qaşığı əvvəlcə hansımız əlinə alıb, kəşküldən yeyəcək, “yox, qabaqcə mən, yox qabaqcə sən” deyirdik ki, bir çəsmə başındaki qonaq yerində firəng səyyahı qəribə bir adam bizi saxladı, hərəmizə bir gümüş Venesiya sikkəsi verdi, rəsmimizi çəkməyə başladı.

Firəngdi, qəribədir: sanki, padşahımızın çadırı olan kimi, bizi kağızının lap ortasına yerləşdirmiş, yarıçılpaq halımızla rəsm edirdi ki, dərhal ağlıma gəldi, can yoldaşımı da dedim, həqiqi yoxsul, dilənçi qələndəri dərvişi kimi görünmek üçün gözlərimizin qaralarını içəri, ağlarını eşiyə çevirib, kor sayaq



baxmağa başladıq. Bu vəziyyətdə dərviş təbiətiylə eşikdəki aləmi yox, beyindəki aləmə tamaşa eləyər ki, beyinlərimiz sırı olduğundan mənzərə içəridə daha da xoşdur.

Deyəsən, eşikdəki mənzərə daha da xarab olub. Çünkü bir xoca əfəndinin bağırıb-çığırlığını eşitdik.

Amandır, indi yanlış başa düşülməsin. Xoca əfəndi dediksə, bir həftə qabaq bu gözəl qəhvəxanada səhv başa düşüblər, xoca əfəndi əsla, ərzurumlu Nüsərət xoca həzrətləri olmadığı kimi, atası naməlum Nüsərət xoca da deyil, ağac başında Şeytanla hövürləşən sivaslı xoca da deyil. Çünkü hər şeyi pisə yozanlar deyiblər ki, əgər xoca əfəndi həzrətlərinə bir də böhtən atsa, biz məddah əfəndinin dilini kəsərik, qəhvəsini də başından aşağı keçirərik. Yüz iyirmi il qabaq qəhvə də olmadığından, bizim əhvalatını danışdığımız xoca əfəndinin də burnundan qəzəb püsküründü.

“Niyə bunları rəsm eləyirsən, bəs, – “firəng kafiri!” deyirdi. – Oğurluq eləyə-eləyə, dilənə-dilənə gəzən bu rəzil qələndərilər nəşə çəkən, şərab içən, bir-birlərini becərən, bu yarıçılpaq hallarından məlum olduğu kimi, namazın, duanın, evin, ailənin, yurdun nə olduğunu bilməyən dünyyanın qəbahətidilər. Bizim bu gözəl məmləkətimizin o qədər gözəlliyi ola-ola, niyə bu yaramazlığı rəsm eləyirsən, bizi kədərləndirmək üçün mü?”

Kafir: “Xeyr, sizin kədərli halinizin rəsmi daha çox pul elədiyi üçün”, – dedi, biz iki dərviş nəqqəşdakı bu ağlin gücünə heyrətləndik.

“Daha çox pul eləsə, şeytanı da gözəl göstərərsənmi?” – xoca əfəndi biciklə mübahisəyə çəkməyə çalışdısa, bu rəsmimizdən də başa düşüləcəyi kimi, firəng nəqqası yaxşı sənətkar idi, fikrini quru gurultuya yox, əsərə və pula vermişdi, ona qulaq asmadı.

Beləcə, bizi rəsm elədi, rəsmi atının tərkindəki cildbəndə yerləşdirdi, kafir ölkəsinə geri qayıtdı, amma Osmanlının müzəffər ordusu Tuna nəhri qırğındakı o şəhəri də fəth eləyib, yağmaladığından, biz haydi, geriyə, İstanbulla, xəzinə

otağına gəldik. Oradan da baxa-baxa üzü bir gizli dəftərdən bir başqa kitaba köçürülüb, nəhayət, qəhvənin cana can qatan iksir kimi içildiyi bu xoşbəxt qəhvəxanaya gəldik. İndi:

RƏSM, ÖLÜM VƏ ALƏMDƏKİ YERİMİZ MÖVZUSUNDА QISA BİR AÇIQLAMA

Bayaq haqqında danışığınız konyalı xoca əfəndi vəəzlərini yazdırıb toplatdığı qalın kitabın bir yerində belə buyurmuşlar: Qələndərilər aləmin artığıdır. Çünkü aləmdə insanlar: 1. Bəylər, 2. Tacirlər, 3. Əkinçilər, 4. Sənətkarlar olmaqla 4 sinfə ayrırlırlar. Bunlar heç birində yoxdur. O halda artıqdırlar.

Bir də belə buyurub: "Bunlar cüt gəzir, elə hey əllərində ki qaşıqla: "Hansımız qazançadan birinci yeyəcək", – deyə mübahisə eləyirlər ki, əsil məsələləri "birinci kim kimi becərəcək" mübahisəsinə eyhamdır – bilməyənlər başa düşməyib gülər. Amandır, yanlış başa düşülməsin, xoca həzrətləri bizimlə, bütün gözəl oğlanlar və şəyirdərlə, nəqqaşlar dəstəsiylə eyni yolun yolcusu olduğundan, sırrimizi başa düşüb.

AMMA ƏSİL SİRR

budur: firəng kafiri rəsmimizi çəkəndə bizə elə ləzzətlə, elə diqqətlə baxırdı ki, biz onu və onun tərəfindən rəsm edilməyi sevdik. Aləmə çilpaq gözlə baxıb gördüyüünü rəsm eləmək təki yanlış bir iş tutur. Beləcə bizim kimi, əslində, gözü görən kor çəkirdi, amma buna fikir vermədik. İndi çox məmnunuq. Xoca əfəndiyə görə, cəhənnəmdəyik, bəzi inamsızlara görə, çürümüş cəsədik, siz burada toplanmış ağıllı nəqqaşlar camaatına görəsə rəsmik, rəsm olduğumuzdan, sanki, gözəl canlı kimi qarşınızdayıq. Çünkü məlum xoca əfəndiyə qarşılaşmağımızdan sonra, Konyadan Sivasa doğru üç karvansara, səkkiz kənd dilənə-dilənə gedəndən sonra bir gecə elə soyuq və qar basdı ki, biz iki dərviş bir-birimizi qucaqlayıb yatdıq, donub oldük. Öləməmişdən qabaq yuxumda rəsm edildiyimi, rəsmimin min illərlə yaşayandan sonra cənnətə getdiyini gördüm.



51. USTAD OSMAN – MƏNƏM

Inventus vitam
juval excolluisse
per artes

Buxarada ta Abdulla xan zamanından qalma bir rəvayət var deyirlər. Çox şəkkak hökmdar olan Özbək xanı rəsmə birdən artıq nəqqaş qələminin dəyməsinə etiraz eləməsə də, nəqqaşlarının da bir-birlərinin səhifələrinə baxıb qarşılıqlı bir-birlərini təqlid eləmələrini heç sevməzmiş. Çünkü cizgiylə günah işlənəndə bir-birlərini utanmadan təqlid eləyən nəqqaşlar arasında günahkarı tapmaq mümkün olmurmuş. Daha vacibi bir-birlərindən mənimsəyən nəqqaşlar bir müddət sonra özlərini çətinə salıb, zülmətin içində Allahın xatirələrini axtarmaqdansa, yanındakıların ciyni üstündən baxıb, gör-düklərini tənbəlliklə yenidən çəkərləmiş. Buna görə dəavaşlardan və zalim şahlardan qaçıb, ona siğınan, biri güneydən – Şirazdan, o biri doğudan – Səmərqənddən iki ustası Özbək xanı sevinclə qarşılamış, amma bu iki adlı-sanlı istedəda bir-birlərinin rəsminə baxmağı yasaq eləyib, onlara sarayın bir-birindən uzaq iki guşəsində kiçik naxış otağı verir. Beləcə bu iki böyük usta düz otuz yeddi il dörd ay Abdulla xandan bir-birlərinin heç görmədikləri səhifələrinin nə qədər misilsiz olduğunu, hansı hallarda bir-birlərindən fərqlənib, hansı baxımlardan bir-birlərinə qəribə şəkildə oxşadıqlarını əfsanəni dinləyən kimi dinləyiblər, bir-birlərinin rəsmlərinə eləcə maraq göstəriblər. Özbək xanı tisbağa təki uzun ömür sürüb öləndən sonra iki qoca nəqqaş bir-birlərinin rəsmlərini görmək üçün bir-birlərinin otaqlarına qaçıblar. Daha sonra bir guşəyə çəkilib, qucaqlarında bir-birlərinin kitabları birlilikdə oturub, Abdulla xanın əfsanələrindən tanıdıqları bir-birlərinin kitablarına baxanda ikisinin də kefi pozulub. Çünkü baxdıqları rəsmlər onlara xandan rəvayətlərini eşitdikləri rəsmlər kimi, əfsanəvi yox, son illərdə gördükлəri bütün rəsmlər təki, xiisusiyyətsiz, işıqsız və bulanıq görünüb. İki böyük ustad bu bulanlığın səbəbinin çökən korluqları

olduğunu qısa müddət sonra ikisi də tamam kor olandan sonra belə başa düşə bilməyiblər, bütün həyatları boyu alda-dıldıqlarını qərara alıb, xəyalların rəsmlərdən daha gözəl olduğuna inanıb, ölüblər.

Gecəyarısı xəzinənin soyuq otağında qırx ildən bəri xəyalimdə yaratdığım kitabların səhifələrini soyuqdan donmuş barmaqlarımla çevirib baxanda, bu zalim Buxara rəvayətinin qəhrəmanlarından daha xoşbəxt idim. Bütün ömrüm boyu əfsanələrini eşitdiyim kimi, kitabları kor olub, ölməzdən qabaq əlimə almaq məni elə həyəcanlandırdı ki, bəzən çeviridiyim səhifələrdən birinin eşitdiyim əfsanələrdən də misilsiz olduğunu görəndə: "Şükür, şükür, şükür, Allahım", – deyə donquldanırdım.

Məsələn, səksən il qabaq Şah İsmayıllı nəhri keçib, Herat və Xorasanı özbəklərdən qılınc gücünə alıb, qardaşı Sam Mirzəni Herat valisi təyin eləyən kimi, qardaşı bu sevinci bayram eləmək üçün kitab hazırlatmış, Əmir Xosrovun Dehli sarayında şahid olduğu oxşar əfsanəni danışıb, "Ulduzların görüşü" adlı kitabını yenidən yazdırıb rəsmlətmışdı. Bu kitabdakı bir rəsm əfsanələrdən eşitdiyim kimi, nəhr qıraqında görüşüb zəfərlərini və görüşlərini bayram eləyən iki hökmədarı göstərirdi, iki hökmədarın üzü həm kitabın söhbət açdığı Dehli sultani Keyqubadla atası Benqal hökmədarı Buğra xana, həm də kitaba səbəb olan Şah İsmayılla qardaşı Sam Mirzəyi oxşayırdı. Hansı rəvayəti fikrimdə tutub rəsmə baxsam, sultan çadırında o rəvayət qəhrəmanları üzlərinin aşkara çıxdığına əməlli-başlı əmin olan kimi, Allahımı bu möcüzə səhi-fəni mənə görmək fırsatını verdiyinə görə şükr elədim. Yenə eyni əfsanə zamanın böyük ustadlarından Şeyx Məhəmmədin çəkdiyi bir rəsmidə padşahına duyduğu heyranlıq və sevgi eşq mərtəbəsinə çatmış bir faşir qul sultani çövkan oynayan vaxt "bəlkə, top mənə doğru gələndə yerdən götürüb ona verərəm" ümidiylə sabırlə uzun-uzadı gözləyəndə, doğrudan da, top ona yaxınlaşanda yerdən götürüb padşaha verən



zaman çəkilmişdi. Min dəfələrlə eşitdiyim kimi, uca xaqana, ulu padşaha fağır qulun, ya da böyük ustada gənc, gözəl şeyirdin duyacağı haqlı eşq, heyranlıq və itaət qulun topu tutan barmaqlarının uzanmasından padşahın üzünə baxmağa heç cür cəsarət eləməməsinə qədər elə incəlik və dərin zəkayla çəkilmişdi ki, insan bu səhifəyə baxanda mənim də dərindən hiss elədiyim kimi, aləmdə ən böyük xoşbəxtliyin gənc, gözəl və fərasətli şeyirdlərə ustalıq eləmək qədər, böyük ustaya qulluğa gedən itaətə şeyirdlik eləmək olduğunu başa düşür, bu haqdan nəsibini almayanlar üçün kədərlənirdim.

Mən səhifələri çevirib, minlərlə quşa, ata, əsgərə, aşağı, divə, ağaca, buluda çox diqqətlə, tələsik baxanda xəzinənin xoşbəxt cırdanı var-dövlətini üzə çıxarmaq imkanı tapmış qədim zamanların şahı kimi tərbiyəsizliklə öyünür, sandıqlardan çıxarıb-çıxarıb, qabağıma yeni cildlər qoyurdu. Bu misilsiz kitablar, adı cildlər, qarmanınışq əlyazmalar arasında dəmir sandığın iki ayrı kiuncündən çıxan biri albalı çüriyü rəngində, Şiraz üsuluyla cildlənmiş, o birinin qabı Heratda Çin təsiriylə cilalanmış iki möhtəşəm cildin səhifələri bir-birinə o qədər oxşayırdı ki, əvvəlcə bir-birlərindən köçürüldüklərini fikirləşdim. Hansının əsl nüsxə, hansının təqlid olduğunu ayırd eləməyə çalışanda titul vərəqindəki xəttat adlarına göz qoydum, görə bildiyim imzaları axtardım, axırda titrəyə-titrəyə bu iki Nizami cildinin Ustad Şeyx Əli Təbrizlinin Qaraqoyunlu xaqanı Cahan şahla Ağqoyunlu xaqanı Uzun Həsənə hazırladığı əfsanəvi kitablar olduğunu başa düşdüm. Birinci cildin nüsxəsini başqasına hazırlamasın deyə, Qaraqoyunlu Şahı tərəfindən kor ediləndə böyük ustad nəqqəş Ağqoyunlu Xaqanına sığınıb, əzbərdən daha yaxşısını rəsm eləmişdi. Əfsanəvi kitablardan görk kimi hazırlanmış ikinci-sinin rəsmlərinin daha yalın və saf, birincisinin rənglərinin isə daha canlı və həyat dolu olduğunu görmək mənə korların xatırələrinin həyatın qəddar çılpaklığını ortaya çıxardığını, amma canlılığını öldürdüyüünü xatırlatdı.

Əsl böyük usta olduğum və hər şeyi görüb, hər şeyi bilən ulu Allah tərəfindən bu, təbi ki, görüldüyündən, özümün də bir gün kor olacağımı biliyəm, amma indi bunu istəyirəmmi? Başı vurulmamış son kərə də mənzərəyə baxmaq istəyən edam məhkumu kimi uca Allaha: "Bu rəsmələrin hamısını görüm, gözlərimi doydurum", – dedim, çünki xəzinə otağının əşyalarla dolu möhtəşəm və qorxunc zülmətində Allahın varlığı çox yaxından hiss edilirdi.

Çevirdiyim səhifələrdə korluq əfsanə və nağılları, Allahın hikməti çox tez-tez qarşıma çıxırı. Şirinin bir çöl gəzintisində Xosrovun çinar ağacının budağından asılmış rəsmi nə baxıb, ona aşiq olduğundan söhbət açan məşhur rəsmi, çinar ağacının bütün yarpaqlarını göyün üzünü örtəcək şəkildə bir-bir göstərib çəkən şirazlı Şeyx Əli Rza bu rəsmə baxıb, əsl mövzunun çinar ağacı olmadığını deyən bir səfəhə cavab kimi, naxışda əsl mətləbin gözəl, gənc qızın vurğunluğu yox, nəqqasın vurğunluğu olduğunu məgrurluqla sübut eləmək üçün eyni çinar ağacını düyü dənəsi üzərinə yenə bütün yarpaqlarıyla çəkməyə girişmişdi. İşə başlayan dan yeddi il üç ay sonra kor olanda böyük ustادın ancaq yarısını bitirə bildiyi düyü üzərindəki bu ağacı yox, əgər Şirinin sevimli kənizlərinin gözəl ayaqları altına məgrurca-sına atılmış imza məni yanılmırsa, əlbəttə, kor olan ustادın kağız üzərindəki şahanə ağacını gördüm. Bir başqa səhifədə isə İskəndərin, Rüstəmin haça uclu oxuyla kor edilməsini, Diyari-Hindin üsullarını görmüş nəqqasların çəkəcəyi kimi, elə oynaq, rəngarəng nəqş edilmişdi ki, yaxşı nəqqasın əzəli dərdi və gizli istəyi korluq, baxana xoşbəxt sevincin başlangıcı kimi görünürdü.

Bütün bu rəsmələrə və cildlərə illərdən bəri eşitdiyi əfsanələri öz gözləriylə görmək istəyən adamın həyəcanı qədər bir müddət sonra heç görməyəcəyini sezən qocanın təlaşıyla da tamaşa eləyirdim. Qumasların, tozun rəngindən, şamdanadakı şamların qəribə işığından ilk dəfə gördüğüm



qaranlıq qırmızıya keçmiş olan soyuq xəzinə otağında mənim heyranlıqnidası çıxarmağıma görə Qarayla cırdan aradabir yanına gəlir, ciyinin üstündən mənim baxdığım misilsiz səhifəyə baxırdılar və özümü saxlaya bilməyib, onlara başa salırdım.

“Bu qırmızı, təbrizli böyük ustad Mirzə Baba İmaminin sirri də özyüylə məzara gedən qırmızısındı. Xalının qırğını, Səfəvi Şahının çalmasındaki qızılbaşlıq əlamətini, baxın, bu səhifədə aslanın qarnını, burada da bu gözəl oğlanın kaftanını boyayıb. Qanlarını axıtmadan başqa Allahın qullarına, doğrudan, heç göstərmədiyi, amma çalışıb tapaq deyə, nadir böcəklərin içində, daşların arasına gizlədiyi bu gözəl qırmızı rəngi aləmdə cilpaq gözlə ancaq insan əlindən çıxan qumasların üzərində, böyük ustadların çəkdiyi rəsmi lərdə görə bilərik, – deyirdim və əlavə eləyirdim: – Şükür, bizə indi bunu göstərənə”.

“Buna baxın”, – xeyli sonra özümü saxlaya bilməyib onlara dedim, eşqdən, dostluqdan, bahardan, xoşbəxtlikdən söz açan hər qəzəl kitabına daxil edilə biləcək misilsiz rəsm göstərdim. Bütün rəngləriylə aćmış bahar ağaclarını, cənnət misallı bağçanın sərvlərinə, bu bağçada oturub şərab içən, şeir oxuyan aşıqlərin xoşbəxtliyinə baxıb, kif və toz qoxuyan soyuq xəzinə otağında bahar çıçəklərinin və xoşbəxt aşıqlərin dərisinin yumşaq qoxusunu duyan kimi olduq. “Aşıqlərin qollarını, gözəl cilpaq ayaqlarını, duruşlarındakı zərifliyi, ətrafında uçan quşların kefini bu qədər ürəkdən tutan nəqqəşin arxadakı sərvi çəkməyində kobudluğa baxın”, – dedim. Bu, pis xasiyyəti və davakarlığı üzündən hər rəsmi yarıda qoyan, “O, rəsmidən nə qanır”, – deyə, bütün şahlarla, xanlarla dalaşıb, heç bir şəhərdə dayana bilməyən buxaralı Lütfinin rəsmidi. Dalaşa-dalaşa bir şahın sarayından digərinə şəhər-şəhər gəzib, kitabı üçün çalışmağa dəyəcək hökmdar bəyənməyən bu böyük ustad ən axırda cilpaq dağlara hökm eləyən guşənişin bəyin nəqqəşxanasına bağlanıb, “Ölkəsi,

bəlkə də, kiçikdir, amma xan naxışdan baş çıxarır” – deyib, həyatının son iyirmi beş ilini orada keçirmişdi. Bu guşənişin xanın kor olduğunu bilib-bilmədiyi bu gün də mübahisə və zarafat mövzusu edilir”.

“Bu səhifəni görürsünüz mü? – gecəyarısından xeyli keçəndən sonra dedim, bu dəfə əllərində şamdanları ikisi də dərhal qaçırlar. – Bu kitab “Heratdan bura, ta Teymurun törəməsinin zamanından bu günəcən yüz əlli ildə on sahib dəyişdirib”. Üçümüz birlikdə titul səhifəsinin hər guşəsini dolduran imzaları, ithafları, tarix cümlələrini bir-birinin üstünə, aralarına six-six doldurulmuş, əsl həyatda bir-birini boğazlamış sultanların adlarını mənim böyüdücümlə böyüdüb oxuduq: “Bu kitab Allahın yardımıyla heratlı Müzəffərin oğlu Xəttat Sultan Vəlinin əliylə Hicri səkkiz yüz qırx dördüncü ildə Heratda Cahan hakimi Baysunqurun qardaşı Məhəmməd Cuninin arvadı İsmət üd-Dünya üçün hazırlanmışdır”. Daha sonra Ağqoyunlu sultanı Xəlilin əlinə keçdiyini, sonra oğlu Yaqub bəyə, ondan quzeydəki özbək sultanlarına, hər biri bir müddət kitabla xoşbəxtcəsinə əylənilib, bir-iki rəsmini çıxarıb, bir-ikisini əlavə eləyib, ilk sahibindən həvəslə gözəl arvadlarının üzərini rəsmlərə qatıb, titul səhifəsinə qürurla adlarını yazan bu özbək sultanlarından Herati alan Şah İsmayılin qardaşı Sam Mirzənin əlinə keçdiyini, onun kitabı ayrı ithafla böyük qardaşına hədiyyə elədiyini, kitabı Təbrizə gətirən Şah İsmayılin onu hədiyyə kimi hazırladandan, ithafi da yazdırandan sonra cənnətməkan Yavuz Sultan Səlim Xan onu Çaldıranda yenib, Təbrizdəki Həft Behişt sarayını yağmalayanda, müzəffər sultanın əsgərləriylə çölləri, dağları, nəhrləri aşib, İstanbula, bu xəzinə otağına gəldiyini oxuduq.

Mən ahıl nəqqasın diqqət və həyəcanlarını Qarayla cirtdan nə qədər bölüşürdü? Yeni cildləri açıb, səhifələri çevirdikcə içimdə irili-xirdalı yüzlərcə şəhərdə huyu-suyu bir-birlərindən fərqli hər biri başqa qəddar şahların, xanların, bəylərin xidmətində nəqs eləyib, hünər göstərib, kor olmuş minlərcə



nəqqaşın dərin kədərini duydurdum. Şeyirdlik illərində hamimizin yediyi qapazların, xətkeşlərin iç tərəfiylə yanaqlarımız qıpqırmızı kəsilənə qədər şillələnməyimizin, mərmər möhrələrlə qırçıq başımıza döyülməyimizin əzabını, işgəncə üsul-alətlərini göstərən ilkin bir kitabın səhifələrini çevirəndə hiss elədim. İşgəncəni Allahın ədalətini dünyada təmin etmək üçün qadının rəhbərliyi altında həyata keçirilməsi müşkül bir üsul saymaq əvəzinə, bizlərin nə qədər qəddar və pis qəlbli olduğumuzu dindaşlarına sübut üçün istifadə eləyən gavur səyyahların üç-beş qızıl müqabilində həmin rəsmələri çırılışdırmağı özlərinə rəva bilən şərəfsiz nəqqaşlara çəkdirdiyi bu səfil kitab Osmanlının xəzinəsində nə axtarırdı, bilmirəm. Bununla belə mən bütün o falaqqə, qapaz, çarmixa çəkmə, asma, başısağdı asma, çəngələ keçirmə, paza oturtma, topa qoyub atma, paz çalma, boğma, xirtdəyini kəsmə, ac köpəklərə yedirtmə, qırmanclama, çuvala soxma, məngənəylə sixma, soyuq suya batırma, saçlarını qopartma, barmaqlarını qırma, dərisini yavaş-yavaş soyma, burnunu kəsmə, gözlərini çıxarma rəsmələrini çəkəndə nəqqaşın aldığıni çox yaxşı gördüm rəzil kefdən həya elədim. Amma bizim kimi bütün şeyirdlik illərində qəddarcasına falaqqaya çəkilən, gəlişigözəl döyüllən, xətti yanlış çəkən, əsəbi ustadin sakitləşməsinə görə yumruqlanan, “İçinizdəki şeytan ölüb, naxışinin dönəcək”, – deyə, saatlarla zopalar, xətkeşlərlə döyüllən əsl nəqqaşlar işgəncə və falaqqə rəsmi çəkməkdən bu qədər dərin kef alır, bu alətləri bir uşağın çərpələnginin rəngi kimi şən-şaqraq rənglərlə boyaya bilirlər.

Bizim aləmimizi eynilə nəqş elədiyimiz kitablardakı rəsmələr sayaq əsrlər keçəndən sonra baxacaqlar kimi, uzaqdan, dərindən başa düşmədən, amma yaxınlaşmaq, dərk etmək istəyib, bu səbri göstərmədən tamaşa eləyənlər soyuq xəzinə otağında rəsmələrə baxanda, bəlkə, hiss elədiyim həya və xoşbəxtliyi, dərin əzabı və göz zövqünü sezə bilərlər, amma tamam başa düşə bilməzlər. Soyuqdan hissiyyatını itirmiş

ahıl barmaqlarım səhifələri çevirəndə, sədəf saplı köhnə böyüdücüm, sol gözüm rəsmlərin üzərindən bütün cahanı gəzən görüb-götürmiş durna qatarı kimi altındakı mənzərəyə təəccüblənmədən, amma yenə də heyranlıqla baxıb, bəzi yeni şeylər oxuya-oxuya keçirdi. İllərlə bizə göstərilməmiş, bəzilərinin əfsanələrini eşitdiyim səhifələrdən hansı nəqqaşın kimdən nəyi öyrəndiyini, indilərdə üslub deyilən şeyin ilk dəfə hansı nəqqaşxanalarda, hansı şahın hamiliyində forma-ya salındığını, hansı əfsanəvi ustadin kimin xidmətində çalışdığını, ya da, məsələn, Heratdan Çin təsiriylə bütün Əcəm ölkəsinə yayıldığını bildiyim qıvrımlı-qıvrımlı Çin üsulu buludların Qəzvində də istifadə edildiğini öyrənib, arada öz-özümə yorğun "Vay!" çəkirdim, amma daha dərinlərdə duyduğum əzab, sizinlə bölüşməyə çətinlik çəkdiyim kədər və həya, şeyirdə vaxtı bir çoxu ustaları tərəfindən xırpalanmış ayuzlü, ceyrangözlü, fidan boylu, gözəl nəqqaşların naxış üçün çəkdikləri iztirab, təhqir, keçirdikləri həyəcanla ümid, ustalarıyla yaşadıqları könül yaxınlıqları və ortaq naxış eşqi, illərin axırında çatdıqları unudulmayla, korluqla bağlı idi.

Padşahımız üçün illərdən bəri savaş və şənlik rəsmləri nəqş elədiyimdən çəkilə biləcəyini ruhumun səssizcə unutmaqda olduğu o zərif, incə duyğuların aləminə bu kədər və həyaya girdim. Bir cilddə eynilə o vaxtlar mənim çəkdiyim kimi, qucağında kitab tutan qırmızıdodaqlı, incəbelli bir Əcəm oğlanı gördüm, qızıl və iqtidar düşküni şahların unutduğu şeyi – bütün gözəlliliklərin Allahın olduğunu xatırladım. Bir başqa cildin səhifəsində isfahanlı gənc ustadin çəkdiyi, bir-birinə aşiq olan iki fəvqəladə gözəl gəncə öz gözəl şeyirdilərinin naxış eşqlərini xatırlayıb, göz yaşlarıyla tamaşa elədim. Gilas dodaqlı, badamgözlü, hoqqa burunlu, fidan kimi gözəl qız özü təki kiçik ayaqlı, şəffaf dərili, zərif və dəliqanının dərisi adamda öpüb ölmək istəyi oyandıran incə qolunu cidd-cəhdli soymuş, gözəl qolun içinə eşqinin gücünü və qızə olan bağlılığını isbatlamaq üçün dəliqanının odla özünü yan-



dırıb, buraxdığı üç kiçik dərin eşq işarəsinə üç gözəl çiçəyə baxan kimi, heyranlıqla tamaşa eləyirdi.

Qəlbim qəribə tərzdə sürətlə vurmağa başladı. Təbrizdən gəlmış, qara qələm üsuluyla çəkilmiş mərmər dərili gözəl oğlanları, xırda döşlü incə qızları göstərən yarıdəbsiz rəsm-lərə ilk şəyirdlik illərimdə, altmış il qabaq baxanda olduğu sayaq, alnimda muncuq-muncuq tər damlları göründü. Ustalığa ilk addım atıb evlənəndən bir neçə il sonra nəqqəşxanaya şəyirdliyə namizəd kimi götürülən mələküzlü, badamgözlü, gün dərili gözəl gəncə baxanda hiss elədiyim düşüncə dərinliyini, nəqşetmə eşqini xatırladım. Bir anlığa nəqşetmənin həya və kədərlə yox, hiss elədiyim bir isteklə bağlı olduğunu, usta nəqqəşin bacarığının bu istəyi əvvəlcə Allah eşqinə, Allahın eşqini də onun gördüyü aləmin eşqinə döndərdiyini elə güclü hiss elədim ki, sanki, qucağımda yazı taxtasıyla oturub, donqarlanıb keçirdiyim bütün o illəri, sənətimi öyrənmək üçün yediyim bütün qapazları, nəqş eləyə-eləyə gözlərimi kor eləmə qərarımı, çəkdiyim-çəkdirdiyim bütün naxış əzablarını xoşbəxt zövqün zəfəri kimi yaşadım. Yasaq bir şeyə baxan təki, bu misilsiz rəsmə dinməzcə uzun-uzadı, eyni ləzzətlə baxdım. Xeyli sonra, hələ baxırdım, gözümdən bir damcı yaşı qopdu, yanağımdan sürüşüb saqqalına qarışdı.

Xəzinə otağında ağır-agır gəzinən şamdanlardan birinin yaxınlaşdığını görəndə üzlüyünü qaldırdım, bir müddət qabaq cırtdanın böyrümə qoyduğu cildlərdən birini bəxtə-bəxt açdım. Bu da şahlar üçün hazırlanan xiüssi cildi idi: yaşillığın qıraqında bir-birinə aşiq iki maral gördüm ki, çaq-qallar onları düşməncəsinə qışqanırdılar, səhifəni çevirdim: ancaq herathlı qədim ustadların çəkəcəyi tünd və al atlar gördüm, necə də gözəldilər! Səhifəni çevirdim: inamlı oturan qələm əfəndisinin rəsmini gördüm: yetmişillik rəsm idi, kim olduğunu əsasən, üzündən ayırd eləyə bilməzdəm, çünkü hamiya oxşayırıldı. Deyəcəkdir ki, rəsmin havası, oturan adamin saqqalının bir neçə rəngə boyanması ağlıma bəzi

şeylər gətirdi. Ürəyim tez-tez döyündü, rəsmidəki misilsiz əli tanıdım, ancaq qəlbim məndən də tez sezmişdi. Rəsm böyük ustad Behzadındı. Sanki, rəsmidən üzümə işiq fişqurdu.

Xeyli əvvəl bir neçə kərə böyük ustad Behzadın çəkdiyi rəsmləri görmüşdüm, amma, bəlkə, bu rəsmlərə təkbaşına yox, neçə illər qabaq ustalarla birlikdə baxdığımızdan, bəlkə də, rəsmin böyük Behzadın olduğuna əminlik duymadığımızdan gözüm indiki kimi heç qamaşmamışdı.

Xəzinə otağının kif qoxulu ağır qaranlığı, sanki işıqlandı. Bu gözəl çəkilmiş əllə azca qabaq gördüyüüm üstü eşq əlamətləriylə dağlanmış o incə qol beynimdə birləşdi. Bu gözəllikləri kor olmamışdan mənə göstərdiyinə görə Allaha şürə elədim. Yaxınlarda kor olacağımı haradan bilirəm? Bilmirəm. Əlində şamdan yanaşib, mənim baxdığım səhifəyə baxan Qaraya bir anlığa bu sezdiyimi deyəcəyimi hiss elədim, amma ağızmanдан başqa şey çıxdı:

“Əlin gözəlliyyinə bax, – dedim, – Behzadındır”.

Gəncliyimdə də hamisini ayrı-ayrı sevdiyim o yumşaq məxmər dərili gözəl şeyird uşaqların birinin əlini tutan kimi, əlim öz-özünə Qaranın əlindən tutdu. Əli düzgün, siğallı idi, mənimkindən isti idi; qolla birləşdiyi yerdə biləyinin damalı tərəfi xoşuma gəldiyi təki, zərif, enli idi. Gəncliyimdə bir şeyird uşağın əlini ovcumun içəinə alıb, firçanı necə tutacağını deməmişdən qabaq gözlərimi onun qorxan, şirin gözlərinin içəinə dikərdim. Qaraya elə baxdım. Əlində tutduğu şamdandakı şamın alovunu göz bəbəklərində gördüm. “Biz nəqqaslar hamımız qardaşiq, – dedim, – amma indi hər şey başa çatır”.

“Necə?”

İllərini xaqana, şahzadəyə vermiş, onun nəqqasxanasında qədim ustaların tərzində möcüzələr yaratmış, hətta nəq-qasxananın üslubu olmasını da təmin eləmiş böyük usta, hamisi olan xan bütün savaşları uduzanda şəhərə girən talançı düşmən əsgərlərinin arxasınca gələn yeni ağaların öz nəqqasxanasını dağıtacağı, kitabların cildlərini pozub səhifələrini



qarışdıracağını, naxışda inandığı, özü tanıdığı, uşağı kimi sevdiyi xırda şeyləri, hər şeyi kiçildib pozacağını bildiyindən, neçə: “İndi hər şey başa çatır”, – deyib, kor olmaq istəyirsə, bu sözü elə demişdim. Amma Qaraya bunu başqa cür başa salmalydım.

“Bu rəsm böyük şair Abdulla Hatifinin rəsmidi, – dedim. – Hatifi elə böyük şairdir ki, Şah İsmayıł Herata girəndə, hamı ona yaltaqlıq eleyəndə o, yerindən qimildanmamış, Şah İsmayıł da onun ayağına, düz şəhər qıraqındakı evinə gedib. Bunu Hatifinin rəsmi olduğu, Ustad Behzadin çəkdiyi Hati-finin üzündən yox, rəsmin altındakı yazıcıdan başa düşürük, yoxmu?”

Qara gözəl gözləriylə mənə: “Hə, – deyə-deyə baxdı. – Rəsmidəki şairin üzünə baxanda, – dedim, – onun o biri üzlər kimi hər hansı üz olduğunu görürük. Abdulla Hatifi rəhmətlik indi burda olsaydı, heç bu rəsmidəki üzdən ayırd edə bilməzdik. Amma bütün bu rəsmidən eləyərdik: rəsmin havasında, Hatifinin duruşunda, rənglərdə, təzhibdə, Ustad Behzadin çəkdiyi o gözəl əldə elə bir şey var ki, bunun şairin rəsmi olduğu ağıla dərhal gəlir. Çünkü rəsmimizdə məna surətdən əvvəl gəlir. İndi padşahımızın rəhmətlik Əniştənə sifariş elədiyi kitabda olduğu kimi, firəng və italyan ustادlarını təqlidlə rəsm eləməyə başlananda bütün bu məna aləmi başa çatıb, surət aləmi başlayacaq, o da firəng üsuluyla...”

“Əniştəm rəhmətlik öldürdü”, – Qara kobudluqla dedi.

Qaranın ovcumun içindəki əlini gənc şəyirdin gələcəkdə möcüzələr çəkməyə namızəd balaca əlini ehtiramla oxşayan kimi sığalladım. Bir müddət dinməzcə, ehtiramla Behzadin möcüzəsinə baxdıq. Sonra Qara əlini əlimin içindən çəkdi.

“Bundan əvvəlki səhifədə tundrəngli atların burnuna baxmadan tez keçdik”, – dedi.

“Orada bir şey yoxdur”, – dedim, görsün deyə, əvvəlki səhifəni açdım: atların burun dəliklərində fövqəladə heç bir şey yox idi.

“Qəribə burunlu atları nə vaxt tapacağıq?” – Qara uşaq kimi soruşdu.

Amma gecəyarısından səhərəcən cırdanla mən Şah Təhmasibin əfsanəvi “Şahnamə”sinin dəmir sandığın içindəki ipək qumaşların, yaşıl atlasların altından təpib çıxaranda Qara qırmızı Uşak xalısının üstündə qırılıb, biçimli başını incilərlə işlənmiş məxmər yastığın üstünə qoyub yatdı. Halbuki əfsanəvi kitabı illərdən sonra yenidən görər-görməz, dərhal başa düşdüm: mənim üçün gün hələ təzəcə başlayırdı.

Kitab o qədər iri və ağır idi ki, Cəzmi ağayla mən çətinliklə gətirə bildik. İyirmi beş il əvvəl uzaqdan baxdığını cildinə toxunanda dərinin içinin taxtadan olduğunu başa düşdüm. Bundan iyirmi beş il qabaq, Qanuni Sultan Süleyman öləndə Şah Təhmasib Təbrizi üç kərə işğal eləyən bu padşahdan xilas olduğuna görə elə sevinmişdi ki, yerinə keçən Sultan Səlimə dəvələr yüksü hədiyyəylə birlikdə misilsiz Quran-i Kərimlə xəzinəsindəki bu ən gözəl kitabı yollamışdı. Kitab əvvəlcə üç yüz nəfərlik Əcəm elçi heyətiylə birlikdə o zaman yeni padşahın ov eləyə-eləyə qış keçirdiyi Ədirnəyə getmiş, o biri hədiyyələrlə yanaşı, dəvələrin, qatırların belində İstanbula gələndə xəzinəyə qoyulub, qapısı bağlanmamışdan qabaq Baş nəqqaş Qara Məmi və biz – üç gənc ustadı, dördümüz kitaba tamaşa eləməyə getmişdik. Eynilə Hindistandan gətirilən fili, Afinadan gələn zürafəni görməyə gedən istanbullular kimi qaça-qaça saraya getdiyimiz o gün Böyük Ustad Behzadın ahil çağında Heratdan Təbrizə getdiyini, amma kor olduğundan bu kitaba əlini sürtə bilmədiyini Ustad Qara Məmidən eşitmışdım.

O zamanlar yeddi-səkkiz rəsmli adı kitablara heyran olan biz Osmanlı nəqqaşları üçün içində iki yüz əlli iri şəkil olan bu kitaba baxmaq möhtəşəm sarayı hamı yatanda gəzmək kimi idi. Kitabın ağlagəlməz dərəcədə zəngin səhifələrini möcüzə nəticəsində qısa müddətə qarşımızda peydə olan cənnət bağçalarına tamaşa eləyən kimi, səssiz huş duyusuyla, heç dinib-danışmadan tamaşa eləmişdik.



Ondan sonrakı iyirmi beş ildə xəzinədə kilidli saxlanan bu kitabdan danışdıq.

İyirmi beş il sonra əfsanəvi "Şahnamə"nin qalın qapağını sarayın iri qapısını açan kimi, dinməzcə açdım, amma hər biri xoş səslə xışıldayan səhifələri çevirəndə qəlbimdə heyranlıqdan çox kədər hissi oyandı.

1. İstanbullu bütün usta nəqqəşların bu kitabın səhifələrindən bəzi şeylər oğurlayıb istifadə elədikləri barədəki rəvayətlər üzündən artıq fikrimi rəsmlərə verə bilmirdim.

2. Kitabın beş-altı rəsmdən bir peyda olan möcüzələrinə (Təhmuras daha sonra barış vaxtı özünə əlifbanı, yunancanı, müxtəlif dilləri öyrədəcək şeytanların, divlərin başlarına gürzünü necə qətiyyət və zərifliklə endirirdi!) bir küncündə Behzadin çəkdiyi ələ rast gələrəm deyə, diqqət kəsilməkdən özümü saxlaya bilmirdim.

3. Atların burun deşikləri, Qarayla cirtdanın varlığı özümü gördükərimə bütünlükə verməyimə əngəl idi.

Bütün böyük nəqqəşlara Allahın böyük ehsanı kimi yaxınlaşan zülmətin məxmər pərdəsi gözlərimin qabağına enməmişdən əvvəl bu əfsanəvi kitaba Allahın, təbii ki, comərdliklə bəxş elədiyi fürsət nəticəsində doyunca baxmaq nə böyük tale idisə, təbii ki, ona qəlbimdən çox ağlımla baxmaq da kədər idi. Səhər işığı get-gedə xəzinənin soyuq məzara oxşayan otağına çatana qədər bu misilsiz kitabın iki yüz əlli doqquz (əlli yox) rəsminin hamısını görmüşdüm. Ağilla baxdım; ağrıla həvəslə ərəb alımləri kimi yenə ayırib söyləyim.

1. Burun deşikləri alçaq qatılın çəkdiyinə oxşayan ata Rüstəmin Turanda at oğrularının izinə düşən vaxt rast gəldiyi rəngbərəng atlar; Ərəb sultanı izin verməyəndə Firudin şahın Dəclə nəhrini üzə-üzə keçən misilsiz atları; ataları birlənə uzaqdakı Rum ölkəsini, o birinə daha da uzaq Çin ölkəsini verəndə ən kiçik oğlan İrəcə ən gözəl ölkə İranı verdiyinə görə qısqanan böyük qardaş Turun İrəcin başını namərdiliklə və xaincəsinə kəsən vaxt uzaqdan tamaşa eləyən kədərlə

boz atlar; İskəndərin xəzərlər, misirlilər, berberilər və tazılərə dəstəkli zirehlər, dəmir qalxanlar, qırılmayan qılıncalar, işim-işim işildayan başlıqlar içindəki qəhrəman ordusunun atları; Allahın ona yazdığı taleyə qarşı çıxdığından, aramsız burnu qanayan Şah Yəzdgirdi şəfali suyuyla yaxşı eləyən yaşıl gölün qıraqında gözlənilməz halda, Allahın ədalətiylə öldürən əfsanəvi at və hamisini altı-yeddi nəqqasın çəkdiyi yüzlərlə əfsanəvi, həqiqi at içində rast gələ bilmədim; amma qarşısında xəzinədəki digər kitablara baxmaq üçün yenə bir gündən artıq vaxtımvardı.

2. Son iyirmi beş il ərzində usta nəqqasların aralarında hey dedi-qodu mövzusu olan bir iddia var: bir nəqqasın padşahın xüsusi icazəsiylə bu əlcətməz xəzinə otağına girib, bu misilsiz kitabı təpib, açıb, şam işığında nümunə dəftərinə xeyli at, ağaç, bulud, çiçək, quş, bağça, savaş və eşq məclisi örnəyini köçürüüb, sonra bunlardan faydalandığı... nə vaxt bir nəqqas misilsiz, fövqəladə bir şey çəksə, onu qısqanan o birilər bunu deyərdi. Bir az da Təbrizdən Əcəm işi olduğuna görə alçaltmaq üçün. O zamanlar Təbriz padşahımızın ölkəsi deyildi. Mənim haqqımda da söylənəndə haqlı qəzəb və gizli qürur duyduğum bu iftiraya, başqları haqqında deyiləndə mən də inanmışam. İndi qəribə şəkildə iyirmi beş il əvvəl bu kitaba bir kərə baxan biz dörd nəqqasın onu o gün hafizəmizə həkk eləyib, bütün bu iyirmi beş il ərzində beynimizdə dəyişdirə-dəyişdirə xaturlayıb, padşahımızın kitabında nəqş elədiyimizi kədərlə gördüm. Bu kitabı, ya da digərlərini xəzinəsindən çıxarıb qabağımıza qoymayan, eyhamlı padşahların qəddarlığına yox, öz naxış aləmimizin nə qədər də kasad olduğuna kədərlənirdim. İstər heratlı böyük ustalar olsun, istər təbrizli yeni ustalar olsun, Əcəm nəqqasları biz Osmanlı nəqqaslarından daha mükəmməl rəsmlər və möcüzələr nəqş elədilər.

Bir anlığa iki gün sonra mənimlə birlikdə bütünlə nəqqaslarımın işgəncədən keçməsinin yaxşı olacağını fikirləşdim və qarşısında açıq duran rəsmidə əlimin altına ilk gələn üzün



gözlərini qələmyonanımın ucuyla rəhmsizcəsinə qazıdım. Bu, Hind elçisinin gətirdiyi damalı taxtaya daşlara baxıb, Şətrənc oyununu öyrənən, öyrənər-öyrənməz usta hindliyə qalib gələn Əcəm istedadının rəvayəti idi! Əcəm yalan! Şətrənc oynayanların, onlara tamaşa eləyən şahin və adamlarının da gözlərini bir-bir qazıdım. Səhifələri geriyə çevirib, qəddarcasına savaşan şahların, şahanə zireh içindəki görkəmli orduların əsgərinin, yerlərdəki kəsik başların da gözlərini bir-bir rəhmsizcəsinə qazıdım. Bu iş üç səhifə görəndən sonra qələmyonanımı qurşağımin altına soxdum.

Əllərim titrəyirdi, amma özümü çox pis hiss eləmirdim. İndi əllilik nəqqəşliq həyatım boyunca tez-tez qarşılaştığım bu qəribə işi görən o qədər sərsəmin nə hiss elədiyini başa düşürdüm? Qazıdığım gözlərin içindən kitabın səhifələrinə qan sızmamasını istəyirdim.

3. Bu da məni ömrümün sonundakı əzaba və təsəlliyyə gətirir. Şah Təhmasibin ən usta Əcəm nəqqəşlarını on il işlədib hazırlatdığı bu gözəl kitaba böyük Behzadın qələmi dəyməyib, onun o gözəl əlləri heç bir yerə çizilməmişdi. Bu gözdən düşən Heratdan ömrünün son illərində Təbrizə gələndə Behzadın kor olduğunu təsdiq eləyirdi. Beləcə bütün ömrü boyu çalışıb, qədim ustadların qüsursuzluğuna nail olanda naxışını heç bir nəqqəşxananın və şahın istekləriylə qarışdırımmamaq üçün böyük ustanın öz-özünü kor elədiyini bir dəfə də sevinclə başa düşdüm.

Qarayla cırtdan əllərindəki qalın bir cildi açıb, həmin vaxt qabağıma qoydular.

“Xeyr, bu deyil, – tərslik eləmədən dedim. – Bu monqol şahnaməsidir: İskəndərin dəmirdən süvarilərinin dəmirdən atları, içləri neftlə doldurulub od vurulanda lampa kimi yanayana, burun deşiklərindən alovlar fişqirdib, düşmənə hücum eləyirlər”.

Çin rəsmilərindən çıxma alovlar içindəki bu dəmir orduya baxdıq.

“Cəzmi ağa, – dedim, – bundan iyirmi beş il qabaq Şah Təhmasibin bu kitabını gətirən Əcəm elçilərinin hədiyyələrini daha sonralar biz “Səlimnamə”də rəsm eləmişdik...”

“Səlimnamə” cildini dərhal tapıb, gətirib qabağıma qoydu. Elçilərin rəhmətlik Sultan Səlimə o biri hədiyyələrlə birlikdə “Şahnamə”ni təqdim eləmələrini göstərən parlaq rənglənmiş səhifənin qarşısına bir-bir sırayla yazılmış hədiyyələrin arasında bir vaxtlar oxuyub, sanki, inanmadığımdan, unutduğum şeyi gözüm öz-özünə tapdı:

“Heratlı qədim ustadların və ustadlar ustadı
Behzadın özlərini kor eləmək üçün istifadə
elədikləri sapı firuzə və naxışlı sədəfdən qızıl
tuğ iynəsi”.

Cırdandan “Səlimnamə” cildini haradan tapdığını soruşdum. Xəzinə otağının tozlu qaranlığı içərisində sandıqlar, qumaş və xalı yiğinları, dolablar arasından, pilləkənlərin altından əyilə-əyilə yeridik. Gah böyüyüb, gah kiçilən kölgələrimizin qalxanların, fil dişlərinin, qaplan dərilərinin üzərindən keçdiyini gördüm. Eyni qəribə qırmızı qumaş və məmmər rənginə batmış o biri otaqların birində, “Şahnamə” cildini tapdigımız dəmir sandığın yanında balaca kitabların, gümüş və qızıl saplarla işlənmiş örtüklərin, xam süleyman daşlarının, yaqtı daşlı xəncərlərin arasında Şah Təhmasibin yolladığı digər hədiyyələrin bəzilərini, ipək İsfahan xalılarını, fil dişindən şətrənc dəstini gördüm, üzərindəki Çin əjdahaları və budaqlarıyla, sədəfdən tökmə günəş süsüylə Teymur zamanından qalma, dərhal gözədəyən qələm qutusunu ayırd elədim. Qutunu açdım, içindən azca yanıq kağız, kül qoxusuyla birlikdə sapı firuzə və sədəfdən tuğ iynəsi çıxdı. İynəni götürdüm, kölgə kimi yerimə qayıtdım.

Tək qalandı Ustad Behzadın özünü kor elədiyi iynəni açıq “Şahnamə” səhifəsinin üstünə qoyub ona tamaşa elədim. Behzadın yox, özünü kor elədiyi iynəni, möcüzə əlinə aldığı hər hansı bir şeyi görmək belə məni diksindirirdi.



Bu qorxunc iynəni Şah Təhmasib hədiyyə kitabla birlikdə niyə Sultan Səlimə yollamışdı! Uşaqlığında Behzaddan naxış dərsi alan, gəncliyində nəqqaşları əl üstündə saxlayan şah yaşlananda şairləri və rəssamları ətrafindan uzaqlaşdırıb, özünü ibadətə həsr elədiyi üçünmü? Ən böyük ustadların üzərində on il çalışdığı bu misilsiz kitabı əlindən çıxarmağadamı buna görə razı olmuşdu? Kitabla birlikdə bu iynəni usta nəqqaşın axırının könüllü korluq olduğunu hamı bilsin deyəmi yollamışdı, yoxsa bir vaxtlar dediyi kimi, "bu əfsanəvi kitabın səhifələrinə bir kərə baxan aləmdə artıq başqa bir şey görmək istəməz" demək üçünmü? Amma bir çox hökmədarın yaşlılığında elədiyi kimi, gəncliyindəki rəsm eşqindən günah qorxusuya peşmançılıq duyan şah üçün bu kitab artıq möcüzə deyildi axı.

Yaşlanıb ruhdan düşən bədbəxt nəqqaşların danişdiği rəvayətləri xatırladım, Qaraqoyunlu hökmdarı Cahan şahın ordusu Şiraza girhagirdə şəhərdəki əfsanəvi Baş nəqqaş İbn Hüsam: "Mən başqa cür nəqş eləmərəm", – deyib, səyirdinə gözlərini dağlatmışdı. Yavuz Sultan Səlimin ordularının Şah İsmayılı məğlub eləyib, Təbrizə girib, Həst Behist sarayını yağımalayıb, İstanbula gətirdiyi nəqqaşlar arasından yaşılı bir Əcəm ustasının sonradan irəli sürdüyü kimi, yolda xəstəliklər üzündən deyil, "Osmanlı üslubunda nəqş eləmərəm", – deyib, öz-özünü dərmanlarla kor elədiyi söylənirdi. Behzadın özünü kor eləməsini qəzəb anlarında nəqqaşlarına örnək olsun deyə, mən danişirdim.

İkinci yol olmazmı? Ustad nəqqaş yeni üsulları qıraq-bucağından mənim səsə, bütün bir nəqqaşxananı, qədim ustadların üslubunu bir az da olsa, xilas eləməzmi?

Tuğ iynəsinin çox zərif şəkildə incələn sıvri ucunda qaraltı vardi, amma yorğun gözlərim qanmı, başqa bir şeymi olduğunu ayırd eləyə bilmirdi. Böyüdücünü yaxınlaşdırıb, kədərlə eşq məclisinə yenə eyni kədərlə tamaşa eləyən kimi, iynəyə uzun-uzadı baxdım. Behzadın bu işi necə görəcəyini təsəvvür

eləməyə çalışdım. İnsanın dərhal kor olmayacağı, eynilə öz-özlərinə kor olan ahillar kimi məxmər qaranlığın bəzən günlər, aylar öləndən sonra yavaş-yavaş enəcəyini söyləyirdilər.

Yan otağa keçəndə görümişdüm: qalxdım, baxdım, orada idi; sapı burmalı, qalın çərçivəsi abnos olan tüli yazıyla çiçək kimi işlənmiş fil dışındən ayna. Yerimdə oturdum, aynada gözlərimə baxdım. Altmış ildən bəri nəqş eləyən, naxışa baxan göz bəbəklərimdə qızıl şamdanın alovu nə gözəl dalğalanırdı!

“Ustad Behzad necə eləmişdi?” – istəklə özümdən bir də soruşdum.

Göz bəbəklərimi aynadan heç ayırmadan gözlərinə sürmə çəkən qadının əl vərdişiylə əlim öz-özünə iynəni tapdı. Eynilə nəqş ediləcək dəvəquşu yumurtasını ucundan deşən kimi, qəti tərəddüd eləmədən iynəni cəsarət, sükünet və güclə sağ gözümüzün bəbəyinə sancdım. Elədiyim şeyi duyduğum üçün yox, gördüğüm üçün içim əzilirdi. İynəni gözümə çəçələ barmaq qədər soxub çıxardım.

Əlimdəki aynanın çərçivəsinə işlənmiş beytdə şair ayna ya baxana sonsuz aydınlıq, aynaya da sonsuz ömür diləyirdi.

Gülümsəyə-gülümsəyə eyni işi o biri gözümə də elədim.

Uzun müddət qımäßigələmədən durdum. Aləmə tamaşa elədim. Hər şeyə.

Aləmin rəngləri güman elədiyim kimi, qaralmadı da, sanki, xəfif-xəfif bir-birinə qarışdı. Amma hər şeyi başdan-ayağacan hələ görürdüm.

Az sonra solğun gün işığı xəzinə otağının qıpçırmızı, qan rəngli qumaşları arasına düşdü. Xəzinədarbaşıyla adamları eyni mərasimlə möhür yırtıb, kılıdı və qapını açdilar. Cəzmi ağa oturaqları, lampaları, manqalı dəyişdirdi, təzə çörəklə tut qurusu aldı, bizim padşahımızın kitabları arasında qəribə burunlu atları axtarmağa davam eləyəcəyimizi söylədi. Cahannın ən gözəl rəsmlərinə baxa-baxa aləmi xatırlamağa çalışmaqdan gözəl nə ola bilər?



52. MƏNİM ADIM QARADIR

Səhər Xəzinədarbaşı və ağalar qapıları mərasimlə açanda xəzinə otağının qızıl məxmər rənginə gözlərim o qədər alışmışdı ki, Əndərun həyətindən içəri düşən qış səhərinin işığı mənə baxanı aldatmaq üçün düzəldilmiş qorxunc bir şey kimi göründü. Eynilə Ustad Osmansayağı durduğum yerdən qııldanmadım: hərəkət eləsəm, xəzinə otaqlarının o kifli, tozlu, əllə toxunulan havası axtardığımız ipuçlarıyla birlikdə, sanki, qapıdan çıxıb qaçacaqdı.

Ustad Osman açıq qapıların yanında iki sırayla düzülmüş xəzinə ağalarının başları arasında içəri vuran işığa ilk dəfə gördüyü möcüzəvi bir şeyə baxan kimi, qəribə heyrətlə baxırdı.

Gecə rəsmlərə baxanda, Şah Təhmasibin "Şahnamə"-sinin səhifələrini çevirəndə ona uzaqdan diqqətlə tamaşa eləmiş, eyni heyrət ifadəsinin aradabir üzündə peyda olduğunu görmüşdüm. Divara düşən kölgəsi bəzən xəfifcə titrəyir, başı əlindəki böyüdücüyə yaxınlaşır, dodaqlarında xoş sirr verməyə hazırlaşan kimi, yumşaq ifadə peyda olur, sonra bir rəsmə heyranlıqla baxanda dodaqları öz-özünə qııldanırı.

Qapı örtünləndən sonra sürətlə artan narahatlıq içində otaqlar arasında səbirsizliklə aşağı-yuxarı getdim, xəzinədəki kitablardan yetərli məlumat əldə eləyə bilməyəcəyimizi, vaxtı-mızın çatacağını təlaşla fikirləşdim. Ustad Osmanın diqqətini lazımı qədər bu işə vermədiyini sezdiyimdən, ona narahatlığımı söylədim.

Şeyirdlərini oxşamağa alışmış əsl usta kimi əlimdən xoş tərzdə tutdu. "Bizim kimilərin, ələmi Allahın gördüyü təki görməyə çalışmaqdan, Allahın ədalətinə sığınmaqdan başqa heç bir çarələri yoxdu", – dedi. Burada həmin ikisinin bu rəsmlər, əşyalar arasında bir-birinə yaxınlaşdığını lap içimdə

hiss eləyirdim. Aləmi Allahın gördüyü kimi, görməyə yaxınlaşdıqca, onun ədaləti bizə yaxınlaşır. Bax, Ustad Behzadın öz-özünü kor elədiyi iynə..."

İynənin rəhməsiz rəvayətini danışanda daha da yaxşı görüm deyə, yaxınlaşdırıldığı böyüdücünün altında bu xoşagəlməz şeyin sipsivri ucuna diqqətlə baxıb, orada qaramtıl islaqlıq gördüm.

"Qədim ustadlar, – Ustad Osman dedi, – bütün həyatlarını verdikləri bacarıqlarını, rənglərini, üsullarını dəyişdirməyi böyük vicdan məsələsi sayardılar. İndikilər sayaq aləmi bir gün Doğudakı şahın, o biri gün Batıdakı hökmdarın gör dediyi kimi, görməyi şərəfsizlik hesab eləyərdilər".

Gözləri nə mənim gözlərimə baxırdı, nə də qabağındakı səhifəyə. Sanki, arxa tərəfdəki əl çatmayacaq qədər uzaq yerdəki ağlığa baxırdı. Qarşısındaki "Şahnamə"də İran və Turan orduları böyük qüvvələriylə bir-birlərinə hücum eləyir, atlar çiycin-çiycinə çarpışanda süvarilərin mizraqları zirehləri dəlib, vücuqları parçalayıb, başı, qolları qopur, ikiyə ayrılır, qanlı bədənlər yerə töküür, gözləri qızmış qəhrəman savaşçılar sevincin nəşəsi və rəngləriylə qılınclarını çəkib, bir-birlərini öldürürdülər.

"Qaliblərin üsullarını götürməyə, nəqqaslarını təqlidə çətinlik çəkən qədim böyük ustadlar şərəflərini qorumaq üçün özlərini kor eləyəcək işi iynəylə qəhrəmancasına görəndən sonra Allahın saf qaranlığı gözlərinə mükafat kimi enməmişdən əvvəl qarşılara qoyduqları misilsiz səhifəyə saatlarla, bəzən günlərlə qəti ara vermədən baxardılar. Başlarını qaldırmadan saatlarla baxdıqlarından, bəzən gözlərindən damcılanan qan ləkələriylə ləkələnən bu rəsmiñ aləmi və mənası, qəhrəman ustadların yavaş-yavaş gözləri də bulanıb, kor olmağa doğru getdiyinə görə ləzzətli yumşaqlıqla içində yaşadıqları pisliyin yerini alırdı! Nə xoşbəxtlikdir! Mən hansı rəsmə korluğun qaranlığına qovuşana qədər baxmaq istərdim, bilirsənmi?"



Bəbəkləri kiçilirdi, ağları getdikcə iriləşən kimi görүnən gözlərini uşaqlıq xatirələrini xatırlamağa çalışanların elədiyi təki, uzaqlara, sanki, xəzinə otağının eşiyində bir yerə dikmişdi.

“Heratlı qədim ustadların nəqş elədiyi tərzdə Xosrovun atıyla Şirinin qəsrinin altına gəlib, onun eşqiylə içün-için yana-yana gözlədiyi məclis!”

Qədim ustadların kor olmalarını öymək məqsədilə, bəlkə, kədərli şeir havasıyla o rəsmi başa salacaqdı. “Böyük ustadım, əfəndim, – deyə qəribə cəhdə sözünü kəsdim, – mənim bütün baxmaq istədiyim şey cananımın zərif üzüdü. Onunla evlənməyimdən üç gün keçdi. On iki il həsrətini çəkdim. Şirinin rəsminə baxıb, Xosrova aşiq olduğu məclis mənə tamamilə onu xatırladır”.

Ustad Osmanın üzündə, bəlkə, gizləyə bilmədiyi ifadə yükü, maraq vardı, amma mənim hekayətimə də, qarşısındakı savaş məclisinə də dönük deyildi. Sanki, ağır-agır yaxınlaşacaq müjdəni gözləyirdi. Məni görmədiyinə əməlli-başlı əmin olanda qabağındaki tuğ iynəsini götürüb, oradan uzaqlaşdım.

Xəzinə otaqlarının üçüncüsünün, hamama bitişik olanının qaranlıq yerində bir çox firəng kral və hökmдарlarından hədiyyə gəlib, qısa müddətdə xarab olan bir tərəfə qoyulmuş yüzlərlə qəribə və iri saatın yiğildiği guşə vardı. Ora getdim, Ustad Osmanın Behzadın özünü kor eləməsini dediyi iynəyə daha diqqətlə tamaşa elədim.

Tozlu və xarab saatların qızıl çərçivələrində, büssür şüşələrində, almazlarında əks olunan qıpqırmızı gün işığında iynənin qapqara mayeylə örtülü ucu aradabır parıldayırdı. Əfsanəvi Ustad Behzad, doğrudan, bu alətlə özünü kor eləmişdim? Ustad Osman Behzadın elədiyi qorxunc şeyi özünə eləmişdim? İri saatlardan birinin mexanizminə bağlı rəngbərəng boyanmış barmaq böyüklüyündə hiyləgər məğribli, sanki, baxışlarıyla mənə: “Hə!” – dedi. Bu Osmanlı başlığı

olan adam bəllidi ki, saat işlədiyi vaxtlarda hədiyyəni yollayan Habsburq kralıyla bacarıqlı saatsazının zarafatı kimi saat neçədisə, nəşəylə başını o qədər əyib, padşahımızı və hərəmdəki arvadlarını əyləndirəcəkdirdi.

Əlimdən bir çox adı kitab keçirdim. Cırdanın da izah elədiyi kimi, bunlar başı vurulub, malları-mülkləri əllərindən alınan paşaların müsadirə edilmiş malları arasından çıxırdı. Bu cildlər nə qədər çox paşa boğulduğunu qəti bilmirdi. Cırdan qəddar nəşəylə, sərvətinin, gücünün sərxoşluğuya qul olduğunu unudub, eynilə padşahlar və şahlar kimi öz adına kitab yazdırıb, qızılı naxışla nəqş etdirəcək paşanın başının vurulub, sərvətinin ələ keçirilməsinə elə çoxdan haqqı olduğunu söylədi. Bəziləri əlyazma, bəziləri naxışlı, rəsmli divan olan bu kitablarda belə Şirinin rəsminə baxıb, Xosrova aşiq olduğu məclislə qarşılaşanda dayanıb uzun-uzadı tamaşa eləyirdim.

Rəsm içindəki rəsm, yəni Şirinin çöl gəzintisində baxdığı Xosrovun rəsmi heç vaxt qabarılq deyildi. Bu rəsm içindəki rəsm kimi kiçicik bir şeyi nəqqaşlar lazımı qədər yaxşı çəkmədiyinə görə belə deyildi. Çünkü rəsmləri çəkən rəssamların bir çoxu dırnaq, düyü, hətta tük üzərində belə rəsm çəkəcək qədər incə işleyə bilirdilər. Onda gözəl Şirinin baxıb, aşiq olduğu yaraşıqlı Xosrovun üzünü-gözünü niyə onu tanıyacaq qədər qabarılq çəkmirdilər. Günortadan sonra bir vaxt, bəlkə, ümidsizliyini unutmaq üçün bu sualları Ustad Osmana verməyi fikirləşib, əlimə gələn qarmaqarışq bir əlyazma cildinin səhifələrini elə-belə çevirəndə qumaş üzərindəki gəlin dəstəsini göstərən bir rəsmdəki at diqqətimi çəkdi. Bir anda qəlbim döyüntüsünün ahəngini çasdırdı.

Orada, qarşında qəribə burunlu at vardi. Belində nazlı gəlin aparırdı və mənə baxırdı. Sanki, sehri at mənə sərr piçıldıyırı. Yuxudakı kimi, qışkırmış istəsem də, sanki, səsim çıxmadi.

Kitabı qapıb, əşyaların, sandıqların arasından Ustad Osmanın yanına qaçdım, səhifəni qarşısında açdım.



Rəsmə baxdı.

Üzündə işiltı görməyəndə səbirsizləndim. “Atın burun deşiyi eynilə Əniştəmin kitabı üçün çəkilən atın burun deşiyi kimidir”, – dedim.

Əlindəki böyüdücünü atın üzərinə gətirdi. Burnunu az qala səhifəyə dəydirenəcən gözlərini rəsmə, böyüdücüyə yaxınlaşdırıldı.

Sükutun uzanmasına dözə bilmədim. “Gördüyüünüz kimi, bu, Əniştəmin kitabına çəkilən atın üsul və üslubuya çəkilmiş at deyil, – dedim, – amma burnu eynidi. Nəqqəş aləmi çinlilərin gördüyü təki, görməyə çalışıb. – Bir az susdum. – Toy dəstəsidir. Sanki, Çin rəsmidir, amma rəsm edilənlər çinli yox, bizim kimidirlər”.

İndi, elə bil, ustadin böyüdücüsü rəsmə, burnu da böyüdücüyə yapışmışdı. Görmək üçün təkcə gözlərini yox, başını, boynunun əzələlərini, ahil belini, çıyıllarını bütün gücüylə hərəkətə gətirmişdi. Çox uzun sükut oldu.

“Atın burun deşiyi kəsikdi”, – xeyli sonra nəfəs-nəfəsə dedi.

Başımı onun başına yaxınlaşdırıldım. Yanaq-yanağa burun deşiyinə uzun-uzadı baxdıq. Bir anda təkcə atın burun deşiyinin kəsik olduğunu yox, Ustad Osmanın görməyə çətinlik çəkdiyini də kədərlə sezdim.

“Görürsünüz, yox?”

“Çox az –, dedi. – Rəsmi sən başa sal”.

“Mənə qalsa, bu, bir məhzun gəlindir, – kədərlə dedim. – Burnukəsik boz ata minib, özünə yad mühafizəçilər, yol yoldaşlarıyla birlikdə gəlin gedir. Kişiərin üzü, sərt ifadələri, qorxunc qara saqqalları, çatıq qaşları, pələ bişləri, aylı dərisindən börkləri, baltaları və qılıncları onların Məvarauññəhr-dəki Ağqoyunlu türkmənlərindən olduğunu göstərir. Gecə qəndillərin və məşəllərin işığında da kənizilə səfərə çıxdığına görə qarşısındakı yol çox uzun olan gözəl gəlin, bəlkə də, məhzun çinli şahzadədir”.

“Ya da gəlinin gözəlliyinin qüsursuz olduğunu qabartmaq üçün nəqqas üzünə çinlilər sayaq ağı boyası sürtdüyü kimi, gözlərini də çinlilər sayaq qırıq çəkib, biz də indi onu çinli sayıraq”, – Ustad Osman dedi.

“Kim olursa olsun, çölün ortasında gecəyarısı, sərt baxışlı yadelli mühafizələrin müşayiətilə yad məmlekətə heç vaxt görmədiyi ərə gəlin gedən bu məhzun gözələ yazığım gəlir, – dedim. – Onun mindiyi atın kəsik burun deşiyindən bizim nəqqasın kim olduğunu necə başa düşəcəyik?” – sonra dərhal soruşdum.

“Əlyazmanın səhifələrini çevir, gördüklərini danış”, – Ustad Osman dedi.

Bir az əvvəl mən cildi Ustad Osmana qaça-qaça gətirəndə oturağına oturduğumu gördüyüm cirtdan da indi bizimlə idi, çevirdiyim səhifələrə üçümüz də baxırdıq.

Kədərli gəlinimizin rəsm edildiyi tərzdə çəkilmiş gözəl çinli qızlar gördük, bağçada toplaşib qəribə ud çalırdılar. Çin evləri, uzun səfərə çıxmış kədərli karvanlar, səhra ağacları, köhnə xatırələr qədər gözəl səhra mənzərələri gördük. Çin üsuluyla qırırm-qırırm qırılan ağaclar, bütün güciylə açmış bahar çiçəkləri, bu budaqlarda şən-şaqraq xoşbəxt bülbüllər gördük. Xorasan üsulu çadırında oturub, şeirdən, şərabdan və eşqdən səhbət açan şahzadələr, möcüzə bağçalar, qollarının üstündə misilsiz şahin nəfis atlarının belində dimdik əyləşib, ova çıxan bəylər gördük. Sonra səhifələr arasından, sanki, şeytan keçdi, rəsmidə yamanlığın çox vaxt ağıllılıq olduğunu hiss elədik. Əjdahanı nəhəng mizrağıyla öldürən qəhrəman şahzadənin hərəkətinə nəqqas lağlağımı qatmışdı? Şeyxin hüzurunda ondan şəfa gözləyən bədbəxt kəndlilərin yoxsulluğundan həzmi almışdı? Cütləşəndə bir-birlərinə bitişən yazıq köpəklərin hüznlü gözlərini çəkəndəmi daha çox kef alırdı, yoxsa, onlara baxıb gülüşən qadınların açıq ağızlarını şeytansayağı qırımızıyla rəngləyəndəmi? Sonra nəqqasın şeytanlarının özünü də gördük; bu əcaib məxluqlar



herathlı qədim ustadların, "Şahnamə" nəqqəşlarının da dəfələrlə çəkdiyi cinlərlə divlərə oxşayırıdı, amma nəqqəşin zərafatçı bacarığı onları daha pis əməlli, daha təcavüzkar, daha insansayağı eləmişdi. İnsan boyda, ancaq əzik-büyük vücadlı, budaq-budaq buynuzlu, pişik quyruqlu qorxunc şeytanlar görüb güldük. Qaşları pırpız, yumrusifətli, irigözlü, itidişli, itidirnaqlı, açıqtəhər rəngli dəriləri qocalarinkilar kimi qırvım-qırvım çılpaq şeytanlar mən səhifələri çevirdikcə bir-birləriylə döyüşüb-güləşməyə, iri atı oğurlayıb, tanrılarına qurban üçün aparmağa, sıçrayıb oynamamağa, ağacları kəsməyə, gözəl sultanları təxti-rəvanla qapıb qaçırmamağa, ejdahaları yaxalamağa, xəzinələri soymaşa başlayırlar. Çeşid-çeşid nəqqəşin qələm vurduğu cilddə başdan-ayağa pərişan, dəmir zəncirlər taxmış, əlləri əsalı Qələndəri dərvişlərini çəkdiyini danişdılqca Ustad Osman oxşarlıqları bir-bir təkrarlatdırıb, məni diqqətlə dinlədi.

"Daha yaxşı nəfəs alıb, daha uzun qaçsınlar deyə, atların burun deşiklərini kəsmək yüzlərcə illik monqol vərdişi, – sonra dedi. – Atlarıyla cəmi Ərəb, Əcəm və Çin ölkəsini fəth eləyən Hülakü xanın orduları Bağdada girib, bütün şəhəri qılıncdan keçirib, yağmalayıb, bütün kitabları Dəcləyə atanda adlı-sanlı xəttat, sonra nəqqəş İbn Şakir şəhərdən, onun həndəvərindən qaçmaq üçün hamının elədiyi təki, güneyə yox, bilindiyi kimi, monqol süvarilərinin gəldiyi səmtə, quzeyə getmişdi. O zaman Quran-i Kərim yasaq eləyir deyə, kitablara rəsm çəkilməz, nəqqəşlar da ciddi qəbul olunmazdı. Peşəmizin ən böyük sırrı olan, aləmi minarədən görməyi, üfüq xəttinin həm gizli, həm açıq daimi varlığını, buludlardan böcəklərə qədər hər şeyi çinlilərin gördüyü kimi, bütün cizgiləriylə canlı və xoşagələn rənglərlə rəsm eləməyi borclu olduğumuz pirimiz, ustadımız İbn Şakirin monqol ordularının düz ortasına çatmaq məqsədilə çıxdığı o uzun əfsanəvi yürüüşü vaxtı quzeyə getmək üçün atların burun deşiklərinə baxdığını söyləmələrini eйтmişdim. Amma

qar-qiyamət demədən gedib bir il ərzində çatdığı Səmər-qənddə kitab nəqş eləyəndə gördüyü atların, mənim gördüyüüm, hiss elədiyim qədəriylə heç birinin burnu kəsik deyildi. Çünkü ondan ötrü yuxulardan çıxma qüsursuz atlar yetkinliyində rast gəldiyi güclü, qüvvətli, müzəffər monqol atları yox, kədərlə geridə qoyduğu xoşbəxt gəncliyinin zərif ərəb atları idi. Buna görə də Əniştəmin kitabı üçün nəqş edilmiş atın qəribə burnu ağlıma nə monqol atlarını, nə də monqolların Xorasana, Səmərqəndə yaydığı bu vərdişi saldı”.

Ustad Osman bəzən kitaba, bəzən də mənə baxa-baxa danışırdı, amma elə bil, bizi yox, xəyalını qurduğu şeyləri görürdü.

“Atların burun deşiklərini kəsməkdən və Çin rəsmindəki başqa Əcəm ölkəsinə düz bura qədər monqol orduları üzündən gəlmış başqa bir şey bu kitabdakı şeytanlardır. Onların yer altındaki qara qüvvələrin göndərdiyi şər elçiləri olduğunu, biz insanların həyatlarını, qiymətləndirdiyi şeyləri oğurlayıb qaçacağını, bizi zülmətin və ölümün yeraltına aparacaqlarını eşitmisiniz. Bu yeraltı dünyasında hər şeyin, buludların, ağacların, əşyanın, köpəklərin, kitabların ruhu var, bu ruhlar danışır”.

“Hə, – qoca cırtdan dedi, – Allah şahidimdir, qapını bağlayıb, içəridə qaldığım bəzi gecələr yalnız bu saatların, Çin kitablarının, elə hey dinqıldayan büllur kasaların yox, bütün o tüfənglərin, qılıncların, qalxanların, qanlı başlıqların ruhları narahat olub, elə danışmağa başlayırlar ki, zil qaranlıqda xəzinə otağı məhşəri savaş meydanına çevrilir”.

“Bu etiqadı Xorasandan Əcəm ölkəsinə, sonra düz bizim İstanbulumuza rəsmilərini gördükümüz Qələndəri dərvişləri gətirdi, – Ustad Osman dedi. – Yavuz Sultan Səlim Shah İsmayıllı yenib, Həşt Behişt sarayını yağmalayanda Teymurun soyundan gələn Bədiuzzaman mirzə Şah İsmayıla xəyanət eləyib, yanındakı Qələndəri dərvişiyələ birlikdə Osmanlıya keçdi. Qarda-qışda Təbrizdən İstanbula qayıdan cənnətməkan Yavuz



Sultan Səlimin yanında, Çaldıranda məglub elədiyi Şah İsmayılin ağdərili, qıçıq badamgözlü iki arvadından başqa Təbrizin əvvəlki sahibləri monqollardan, elxanilərdən, cəlalilərdən, qaraqoyunlulardan qalan və məglub şahın bundan başqa özbəklərdən, əcəmlərdən, türkmənlərdən, teymurilərdən yağımalayıb, Təbrizdəki Həşt Behişt sarayındakı kitabxanasında gizlədiyi bütün bu kitablar varıldı. Padşahımız və Xəzinədarbaşı məni buradan çıxarana qədər o kitablara baxacağam”.

Amma artıq baxışlarında korlarda görünən hədəf əskikliyi vardı; sədəf saplı böyüdücünü görmək üçün yox, vərdiş elədiyindən əlində tuturdu. Bir az susduq. Ustad Osman bütün rəvayəti qəzəbli nağıl kimi dirləyən cırdandan cildini ağızdolusu təriflədiyi kitabı yenidən tapıb gətirməsini istədi. Cırdan gedəndə ustadımdan saflıqla soruştum:

“Onda Əniştəmin kitabındakı at rəsmini kim çekmiş olur?”

“İki atın da burun deşiyi kəsikdi, – dedi, – amma istər Səmərqənddə, istər dediyim kimi, Məvaraünnəhərdə olsun, bu at Çin üsullarıyla nəqş edilib. Əniştənin kitabından gözəl atisa, heratlı ustadların misilsiz atları təki Əcəm üsullarıyla nəqş edilib. Oxşarına bu dünyada seyrək rast gəlinən zərif bir atdır! O naxış atıdır, monqol atı deyil!”

“Amma burun deşiyi əsl monqol atı kimi kəsikdir”, – deyə piçildədim.

“Çünki bəllidir ki, monqollar çəkilib, Teymurun və oğullarının quruluşu başlayanda, düz iki yüz il əvvəl Heratda nəqş eləyən ustadlardan biri at rəsmi çekəndə ya görüb-xatırladığı monqol atlarından, ya da bu atları burnukəsik nəqş eləmiş başqa bir nəqqəşin rəsmindən təsirlənib, burun deşikləri incə kəsilmiş misilsiz at rəsmi çəkib. Hansı şah üçün hazırlanın hansı kitabından hansı səhifəsində idi, kimsə bilməz: amma o kitabından və rəsmi sarayda, kim bilir, bəlkə şahın hərəmindəki gözətçisi tərəfindən çox təriflənib, çox öyülüb bir sıravi nəqqəşlərin burnukəsik bu atı qısqana-qısqana, söylənə-söylənə təqlid eləyib, çoxaltdıqlarından da əminəm. Beləcə

o misilsiz atla birlikdə atın burun deşiyi də qəlib olub, o nəqqaşxanada nəqqaşların hafızələrinə nəqş edilib, əzbərlənib. İllər keçəndən sonra bu nəqqaşların ağaları savaşlarda yenilib, eynilə başqa hərəmlərlə gedən hüznlü arvadlar kimi özlərinə yeni şahlar, şahzadələr tapıb, şəhər və məməkət dəyişdirəndə hafızələrindən atların incə kəsilmiş burun deşiklərini də özləriylə birlilikdə aparıblar. Nəqqaşların çoxu, bəlkə, hafızəsinin bir küncündə yatan bu kəsik burnu başqa nəqqaşxanalarda, başqa üsullara, başqa ustalara görə, heç çəkməyib, axırda unudublar. Amma bəzi nəqqaşlar da girdikləri yeni nəqqaşxanalarda burnu incə kəsilmiş atlar çəkməklə qalmayıb, “Qədim ustadlar belə çəkərdilər”, deyə bunu gözəl şeyirdərinə də öyrədiblər. Beləcə monqolların və burnukəsik qüvvətlə atlarının Əcəm və Ərəb ölkəsindən çəkilib getmələrindən, yixilib-yandırılıb yağmalanmış şəhərlərdə yeni həyatın başlanmasından əsrlər keçəndən sonra belə bəzi nəqqaşlar bunun qəlib olduğunu inanıb, atların burun deşiklərini kəsik çəkməyə davam eləyiblər. Bəzilərinin fateh monqol süvarilərindən də, atlarının kəsik burnu deşiklərindən də heç xəbərləri olmadan “bu qəlibdir” deyib, atlarını bizim nəqqaşlarımızın çəkdiyi kimi, çəkdiklərindən də əminəm”.

“Ustadım, əfəndim, – heyranlıq duyguyla dedim, – kəniz üsulumuz, həqiqətən, umduğumuz kimi, nəticə verdi. Hər nəqqaşın da bir gizli imzası varmış”.

“Hər nəqqaşın yox, hər nəqqaşxananın, – qürurla dedi, – hətta hər nəqqaşxananın belə yoxdur. Bəzi bədbəxt nəqqaşxanalarda eynilə bəzi bədbəxt ailələrdə olduğu kimi, illərlə hər ağızdan başqa bir hava gələr, xoşbəxtliyin ahəngdən gələcəyini, ahəngin də xoşbəxtlik olacağını heç kəs başa düşməz. Kimisi çinlilər, kimisi türkmənlər, kimisi şirazlılar, kimisi də monqollar kimi işləyib, illərlə də dava eləyən bədbəxt qoca arvadlar təki ortaq üslubları belə olmaz”.

İndi qürur üzünə çox qabarıq şəkildə hakim olmuş, uzun müddətdən bəri sıfətində gördüğüm “kədərli, acıqlı qoca” ifa-



dəsinin yerini bütüñ gücü əlində toplamaq istəyən inadkar adamın qəzəbli baxışı tutmuşdu.

“Ustadım, – dedim, – siz burada, İstanbulda cahanın dörd tərəfindən hər xasiyyətdən, hər məzhəbdən çeşid-çeşid nəqqası iyirmi ildə elə ahəng içində birləşdirdiniz ki, Osmanlınin üslubunu yaratdırınız”.

Bir az əvvəl bütün qəlbimlə duyduğum heyranlıq indi üzünə deyəndə niyə ikiüzlülüyə çevrilmişdi? Bacarıq və ustalığına səmimiyyətlə heyran olduğumuz adamı üzünə qarşı öyməkdən ötrü səmimi olmağımız üçün onun gücdən, iqtidardan düşüb, bir az yaziq olmasını lazımdır?

“Bu cirtdan harada qaldı?” – dedi.

Bu sözü yaltaqlıq və tərifdən xoşu gələn, amma xoşu gəlməməli olduğunu açıq-aydın xatırlayan güc sahibləri kimi söyləmişdi. Mövzunu dəyişmək istədiyini göstərmək üçün.

“Əcəm əfsanə və üsullarının böyük ustادı olmağınza baxmayaraq, Osmanlınin şanına və gücünə layiq fərqli naxış aləmini yaratdırınız, – piçildadım. – Naxışla Osmanlınin qılıncının gücünü, zəfərinin nikbin rənglərini, əşya və alət həvəsinin diqqətini, yaşama rahatlığının sərbəstliyini siz gətirdiniz. Ustadım, həyatımın ən böyük şərəfi sizinlə burada əfsanəvi qədim ustadların möcüzələrinə baxıb...”

Bu minvalla uzun müddət piçildadım. Xəzinə otağının boş savaş meydanına oxşayan darmadağın görkəmi, soyuq qaranlığında bədənlərinizin bir-birinə yaxınlığı mənim piçiltimi qəribə məhrəmlik ifadəsinə çevirirdi.

Daha sonra üzlərinin ifadəsinə hakim ola bilməyən korlardakı kimi, Ustad Osmanın gözlərində zövq içində özünü qərq eləmiş qocanın baxışı peyda oldu. Bəzən ürəkdən hiss eləyə-eləyə, bəzən də korlara duyduğum səmimi diksintiyə titrəyə-titrəyə ahıl ustanı uzun-uzadı təriflədim.

Soyuq barmaqlarıyla əlimdən tutdu, qollarımı sığalladı, üzümə toxundu. Sanki, barmaqlarından mənə onun gücü, ahillığı keçdi. Evdə məni gözləyən Şəkurəni fikirləşdim.

Qarşımızda açıq səhifələr qımıldanıb-eləmədən durduq. Mənim təriflərim, onun özünə heyranlığı, mərhəməti, sanki, bizi də yormuşdu, susurduq. Aramızda həya varıldı.

“Cırdan harada qaldı?” – yenidən soruşdu.

Pusağan cırdanın gizləndiyi guşədən bizə göz qoyduğundan əmin idim. Baxışlarımıla onu axtaran kimi, ciyinlərini sağa-sola qımıldatdım, amma lap diqqətlə gözlərimi Ustad Osmanın gözlərinin içində dikmişdim. Kor idimi, yoxsa özü də daxil olmaqla hamını kor olduğuna inandırmaqmı isteyirdi? Şirazın bacarıqsız və istedadsız bəzi qədim ustadları yaşlaşanda özlərinə hörmət edilsin, uğursuzluqları üzlərinə vurulmasın deyə, koru təqlid eləyərlərmiş.

“Burada ölmək istəyirəm”, – dedi.

“Böyük ustadım, əfəndim, – deyə yaltaqlandım, – naxışa yox, qazandıracağı pula, qədim ustadlara yox, firəng təqlidçilərinə qiymət verilən bu pis zamanda dediyini elə gözəl başa düşürəm ki, gözlərimdən yaşı axır. Amma usta nəqqasalarınızı düşməndən qorumaq da vəzifənizdi. Söyləyin, lütfən, kəniz üsulundan nə nəticə çıxardınız? O atı nəqş eləyən nəqqas kimdir?”

“Zeytun”.

Elə demişdi ki, heyrətlənə də bilməmişdim.

Bir az susdu.

“Amma Əniştəni də, yaziq Zərif əfəndini də Zeytunun öldürmədiyindən əminəm, – qımıldanmadan dedi. – Atı Zeytunun çəkə biləcəyini qədim ustadlara ən çox onun bağlı olmasından, Herat əfsanələrini və üsullarını ən yaxından, qəlbədən onun bilməsindən, ustadlarının şəcərəsinin ta Səmərqəndə gedib çıxmasından müəyyən eləyirəm. “Zeytunun illərdən bəri nəqş elədiyi o biri atlarda bu burun deşiklərinə niyə rast gəlmədik?” – deyə soruşmayacağınızı biliyəm. Bəzən təfərrüatin, quşun qanadının, yarpağın ağaca bitişdirilməsinin ustaddan şeyirdəcən nəsillər boyunca hafizədə saxlandığı halda, nəqqasın ustasının ağırxasiyyətliliyi, sərtliyi nəqqas-



xananın və padşahın zövqü, havası üzündən heç ortaya çıxa bilmədiyini söyləmişdim. Deməli, sevgili Zeytunun uşaqlığında doğrudan, Əcəm ustalarından öyrəndiyi, heç unutmadığı at da bu imiş. Bu atın səfəh Əniştənin kitabı üçün üzə çıxması Allahın mənə qarşı qəddar oyunudur. Heratin qədim ustadlarını hamımız lazımı qədər örnek götürmədikmi? Eynilə türkmən nəqqasın gözəl qadın surəti təsəvvür eləyəndə onu ancaq çinlisayağı cəkə bilməsi kimi, biz də gözəl rəsm deyəndə heratlı qədim ustadların möcüzələrini düşünmədikmi? Heratlı qədim ustadların heyranıq. Bütün böyük nəqqasların arxasında Behzadın Herati, Heratin arxasında da monqol atlları və çinlilər var. Zeytun Heratin əfsanələrinə o qədər bağlıdır ki, qədim üsullara özündən də çox, hətta kor-koranə bağlı olan Zərif əfəndini niyə öldürsün?”

“Kim? – dedim. – Kəpənəkmi?”

“Leylək! – dedi. – Bunu da qəlbim deyir mənə. Hiddətini, ağlagəlməz çalışqanlığını tanıdığımı görə. Dinlə bunu: firəng üsullarını təqlid eləyən sənin Əniştənin kitabında dinsizlik, kafirlilik, asılık olduğunu nəqş eləyən Zərif əfəndi böyük ehtimalla başa düşdü və bundan qorxdu. Bir tərəfdən o səfəh ərzurumlu vaizin laqqırtılara qulaq verəcək qədər kütbezin olduğundan – nəqş ustaları ki Allaha rəssamlardan daha yaxındılar, bədbəxtlikdən, cansixici və səfəh olurlar – bir tərəfdən də sənin səfəh Əniştənin kitabının padşahın gizli və böyük işi olduğunu bildiyi üçün qorxuları, şübhələri bir-birinə qarışdı: Padşahamı inansın, ərzurumlu vaizəmi? Ovcumun içi kimi tanıdım bu bədbəxt övladım içini qurd kimi gəmirən dərdini başqa bir vaxt olsa, təbii ki, gəlib mənə, ustasına açardı. Amma firəng təqlidçisi Əniştənin kitabına naxış vurmasının mənə, nəqqasxanamıza xəyanət demək olduğunu quş beyniyələ o belə çox yaxşı dərk elədiyindən, ağlına və əxlaqına da heyran olmaq kimi, yanlış inama düşdürüyü hiyləgər və qəzəbli Leyləyə dərdini açdı. Leyləyin bu heyranlıqdan istifadə eləyib, Zərif əfəndidən faydalandığını

çox görmüşəm. Aralarında nə mübahisə oldusa oldu, Leylək o birini öldürdü. Zərif əfəndi qorxularını daha əvvəldən ərzu-rumilərə açğıından, onlar da intiqamla güclərini göstərmək üçün yoldaşlarının ölümündə günahkar bildikləri sənin Əniştəni öldürdülər. Bundan çox kədərləndiyimi söyləyə bilmərəm. Neçə illər əvvəl Əniştən padşahımızı aldadıb bir venesiyalı rəssama – adı Sebastiano – padşahımızın rəsmini, sanki, kafir kral olan sayaq, firəng üsuluyla çəkdirib, sonra bu rəzil rəsmi mənim qabağıma örnək kimi qoyub, məni baxa-baxa eynisini çəkmək təki iyrənc, heysiyətə toxunan bir şeyə məcbur eləmişdi, mən də kafir üsuluyla çəkilmiş o rəsmi padşahımızın qorxusundan təqlid eləmişdim. Eləməsəydim, bəlkə, Əniştənin ölümündən kədərlənər, bu gün onu öldürən alçağın tapılması üçün çırpınardım. Amma mənim dərdim Əniştən yox, nəqqasxanamdı. Əniştənə görə, hər birini uşağından daha çox eşqlə sevdiyim, iyirmi beş il üstlərində əsərəsə yetişdirdiyim usta nəqqaslarım da mənə, bizim bütün naxış ənənələrimizə xəyanət elədilər. Padşahımız artıq belə istəyir deyə, firəng ustadlarını həvəslə təqlidə başladılar. Bu şərəfsizlərin hamısı işgəncəyə layiqdilər! Biz, nəqqas milləti, əvvəlcə bizə iş verən padşahımızın yox, bacarığımızın, sənətimizin qulu olsaq, cənnətə layiq olarıq. İndi bu kitaba yalnız baxmaq isteyirəm”.

Məglubiyyətdə günahkar sayılıb, başı vurulacaq bir yorğun paşa diləyini necə söyləyərsə, son sözü elə söyləmişdi. Cırdanın qabağına qoyduğu kitabın səhifələrini açdı, danlayan səslə istədiyi səhifəni tapması üçün ona əmrlər verməyə başladı. Bu günahlandırıcı görkəmiylə dərhal nəqqasxanasının tanıdığı, alışlığı Baş nəqqas olmuşdu.

Uzaqlaşdım, incilərlə işlənmiş yastiqların, qəbzəsi daşqaşlı, lüləsi paslı tüfənglərin və dolabların arasından bir künçə çəkilib, uzaqdan Ustad Osmana tamaşa elədim. Onu dinləyəndə içimi gəmirən şübhə indi hər yerimi bürümüşdü: yazıq Zərif əfəndinin, daha sonra Əniştəni padşahımızın firəng



təqlidi kitabı dayandırmaq üçün onun öldürdüyü indi mənə o qədər ağıllı gəlirdi ki, Ustad Osmana bir az əvvəl duydum heyranlığa görə bir anlığa özümü günahlandırdım. O biri tərəfdən, indi özünü tamamilə qarşısındaki rəsmə verən, gözləri istər kor, istər yarıkor olsun, qarşısındaki rəsmə, sanki, ahil üzünün qırış-qırış dərisiyələ tamaşa eləyən bu böyük ustada istər-istəməz dərin hörmət duyurdum. Nəqqəş-xanadakı qədim üsul, nizamı qorumaq, Əniştənin kitabından qurtulmaq, padşahın yenidən yeganə gözaltısı olmaqdan ötrü yalnız ustad nəqqəşlarında hər hansı birinin deyil, məni də asanca bostançıbaşının işgəncəsinə verəcəyi beynimə əməlli-başlı yerləşəndə məni iki gündə ona bağlayan eşqdən xilas olmaq üçün təsəvvür gücümüz uzun-uzadı işlətdim.

Xeyli vaxt keçmişdi və beynim qarmaqarışılıqdı. Məhz içimdəki şeytanları yatişdırmaq, qətiyyətsizlik cinlərinin diqqətini dağıtmaq məqsədilə sandıqlardan çəkib çıxardığım cildlərin rəsmli səhifələrinə uzun müddət elə-belə baxdım.

Nə qədər çox adam, kişi, qadın barmağını ağızına soxurdu! Heyrət ifadəsi kimi, son iki yüz ildə Səmərqənddən Bağdada-can bütün nəqqəşxanalarda bu hərəkətdən istifadə edilmişdi: düşmənlərinin sixşdırıldığı qəhrəman Keyxosrov Ceyhun nəhrinin axarını qara atı və Allahın köməyilə sağ-salamat keçəndə onu salına götürməyən alçaq salçıyla avarçısı barmaqlarını heyrətlə ağızına soxur. Gümüşü dalgalarda bərəq vuran göldə çimən ay işığı dərili Şirinin gözəlliyini ilk dəfə görən Xosrovun heyrətdən barmağı ağızında qalır. Daha da diqqətlə uzun-uzadı baxdıqlarımısa, yarıcaq saray qapılarında, qala qüllələrinin əlçatmaz pəncərələrində, pərdələrin arasında görünən gözəl hərəm qadınlarının ağızlarına soxduqları barmaqlar idi. İran ordusuna məğlub olub, tacını itirən Tejav savaş meydanından qaçanda sarayının hərəm pəncərəsindən gözəllər gözəli gözaltısı Espinuy kədərlə, heyrətlə barmağını ağızına soxub ona baxır, gözləriylə: "Məni düşmənə vermə", – deyə yalvarır. "Namusuma toxundu" böhtanına

görə yaxalanan Yusif hücrəyə aparılında pəncərədəki böhtançı Züleyxa barmağını təəccüb dən çox şeytanlıqla, şəhvətlə gözəl ağzına soxur. Bir qəzəldən çıxma xoşbəxt, amma hüznlü aşıqlar cənnət misalı bağçada sevginin və şərabın gücüylə özlərindən keçəndə pisniyyətli kəniz barmağını heyrətdən çox, qısqanlıqdan qırmızı ağzına soxub onlara tamaşa eləyir.

Bu hərəkət bütün nəqqasların həm örnək dəftərlərinə, həm hafizələrinə nəqş elədikləri qəlib olmasına baxmayaraq, uzun barmaq gözəl qadının ağzına hər dəfə bir başqa zərifliklə girirdi.

Bu rəsmləri görmək nə qədər təsəlli olmuşdu? Havanın qaralmasına doğru Ustad Osmanın yanına gedib belə dedim:

“Ustadım, əfəndim, qapı açılanda mən izninizlə xəzinəni tərk eləyəcəyəm”.

“Xeyir ola! – dedi. – Hələ bir gecə və səhər vaxtimız var. Gözlərin cahanın gəlib-keçmiş ən gözəl rəsmlərinə baxmaqdan nə tez doydu!”

Bunu deyəndə üzünü qabağındakı səhifədən ayırmamışdı, göz bəbəklərinin rəngində peydə olan solğunluq yavaş yavaş kor olduğunu sübut eləyirdi.

“Atın burun deşiyindəki sırrı öyrəndik”, – cəsarətlə dedim.

“Hə! – dedi, Əlbəttə! Artıq gerisi padşahımızın və Xəzinədarbaşının biləcəyi işdir. Bəlkə də, hamımızı bağışlayarlar”.

Onlara qatil kimi Leyləyin adınımı verəcəkdi? Bunu qorxudan soruştadım da. Çünkü məni eşiə buraxmayacağından qorxurdum. Daha pisi, məni günahlandıracağına da aradabır inanırdım.

“Behzadın özünü kor elədiyi tuğ iynəsi yox oldu”, – dedi.

“Cırtdan götürüb, yerinə qoymuş olar, – dedim. – Baxdığınız bu səhifə nə qədər gözəldir!”

Üzü uşaq kimi işıqlandı, gülümsədi. “Xosrovun atıyla gecə Şirinin qəsrinin altına gəlib, onun eşqiylə içün-için yana-yana



gözləməsidi”, – dedi. “Heratlı ustadların tərzindədi”. İndi rəsmə görən təki baxırdı, amma böyüdücünü belə əlinə almamışdı.

“Gecə qaranlığında ağacların yarpaqlarının, bahar çiçəkləri, ulduzlarsayağı, sanki, öz içlerindən işıqlanan kimi, bir-bir görünüşündəki gözəlliyi, divar bəzəklərində təvazökar səbri, qızıl naxışın istifadəsindəki kübarlığı, bütün rəsmin çəkilişindəki xırda tarazlığı görürsənmi? Yaraşıqlı Xosrovun atı qadın sayaq, incə, zərifdi. Yuxarısındakı pəncərədəki sevgilisi Şirinin boynubükük, amma üzü məğrurdu. Sanki, nəqqasın eşqiylə rəsmin zərifliklə işlənmiş rənglərindən, vücudundan, dərisindən sızan işıqlar içində aşiqlər burada sonsuzluğa qədər duracaqlar. Görürsən, başları nisbətən bir-birlərinə doğru,ancaq vücudlarının yarısı da bizə doğrudu. Çünkü içində durduqları şeyin rəsm olduğunu, bizə göründüklərini də bilirlər. Buna görə də heç bizim həmişə gördüyüümüz şeylərə dübbədüz oxşamağa çalışırlar. Tamamilə əksinə, Allahın xatırələrindən çıxdıqlarına eyham vururlar. Buna görə orada, o rəsmin içində zaman dayanıb. Rəsmlə danışdıqları rəvayət nə qədər tələsdirsə də, onlar yaxşı tərbiyə edilmiş şıltaq, kübar gənc qızlar kimi əllərini, qollarını, xırda bədənlərini, hələ gözlərini artıq heç bir hərəkət etdirmədən sonsuzluğa qədər duracaqlar. Onlarla birlikdə lacivərd gecənin içində hər şey donacaq. Göydəki quş həm qaranlığın içində, ulduzlar arasında sevgililərin xəyalları təki təlaşla uçur, həm də orada, bu sirli-sehrli yerdə göyə çaxılmış sayaq sonsuzluğa qədər durur. Gözlərinin qabağına Allahın məxməri qaranlığının pərdə kimi endiyini bilən heratlı qədim ustadlar günlər, həftələr boyu qımıldanıb-eləmədən belə bir rəsmə baxa-baxa kor olsalar, ruhlarının rəsmin o sonsuz zamanına ən axırda qarışacağıını çox yaxşı bilirdilər”.

Axşam azanı vaxtı xəzinənin qapısı eyni mərasim və tətnəylə açılanda Ustad Osman hələ qabağındakı səhifəyə, göydə qımıldanıb-eləmədən duran quşa çox diqqətlə baxırdı.

Amma göz bəbəklərindəki solğun rəngi sezənlər eynilə qabaqlarındakı tabağa yanlış səmtdən yaxınlaşan korları gördüyüümüz kimi, onun da qarşısındaki səhifəyə qəribə baxdığını başa düşərdilər.

Ustad Osmanın hələ içəridə qalacağını, Cəzmi ağanın qapıda olduğunu öyrənən xəzinə saxlancının çavuşları üstümü diqqətlə axtarmadıqlarından paltarımın içindəki tuğ iynəsini tapa bilmədilər. Sarayın həyətindən İstanbulun küçələrinə çıxanda bir aralığa girdim, əfsanəvi Behzadı kor eləyən qorxunc şeyi paltarımdan çıxarıb qurşağıma soxdum. Az qala qaça-qaça küçələrlə getdim.

Xəzinə otaqlarının soyuğu içimə o qədər işləmişdi ki, mənə elə gəldi, şəhərin küçələrinə erkəndən ləzzətli bahar havası enib. Əskixan karşısının bir-bir örtülməkdə olan baqqal, bərbər, əttar, tərəvəzçi, odunçu dükanlarının karşısından keçəndə yavaşıyb qəndillərin işıqlandırıldığı isti dükanların içindəki çətirlərə, örtüklərə, üstlüklərə diqqətlə baxırdım.

Əniştəmin küçəsi – “mənim küçəm” demək bir yana qalsın, hələ “Şəkurənin küçəsi” belə deyə bilmirdim – iki günlük aradan sonra mənə daha yad, uzaq yer kimi görünürdü. Amma sağ-salamat Şəkurəmə qovuşmağımın sevinci, qatılın tapılmış sayyla biləcəyinə görə bu gecə cananımın yatağına girə biləcəyim məntiqi məni bütün aləmə elə yaxınlaşdırırdı ki, nar ağacını, təmir edilmiş pəncərə taylarını görəndə dərənin o biri yanına qışqıran əkinçi təki, qışqırmamaq üçün özümüz saxladım. Çünkü Şəkurəni görən kimi, “Məlun qatılın kim olduğu məlum oldu”, – deyə sözə başlamaq istəyirdim.

Həyət qapısını açdım. Qapının ciriltisindənmi, quyunun qabından su içən sərçənin qəmsizliyindənmi, evin qaranlıq görkəmindənmi, bilmirəm, amma on iki ildən bəri tək-tənha yaşayan adamın qurd fəhmiylə dərhal evdə heç kəsin olmadığını başa düşdüm. İnsan tək-tənha qaldığını kədərlə başa düşsə də, yenə də bütün qapıları, dolabları, hətta pəncərə qapaqlarını belə açıb-örtər. Elə elədim. Sandıqları belə açıb baxdım.



Bütün bu səssizlik ərzində bircə eşitdiyim şey sürətlə vuran ürəyimin gumbultusu idi. Hay-hayı gedib, vay-vayı qalmış qoca kimi, ən uzaq sandığın dibində gizlətdiyim qılincımı çıxarıb qurşayanda bir anlığa rahatlıq tapdım. Qələmimlə iş tutduğum bu qədər ildə mənə qəlb rahatlığını və müvazinəti (yürüş müvazinətini də) əvvəldən-axıracan fil dişindən qəbzəsi olan qılıncım vermişdi. Kitablar yalnız insanların bədbəxtliyinə təsəlli saydığımız dərinlik qatır.

Həyətə endim. Sərçə getmişdi. Batan gəmini tərk eləyən kimi, evi çökən qaranlığın sükutuna qoyub çıxdım.

İndi özünə daha da güvənən qəlbim: "Qaç, – deyirdi, – get, onları tap". Qaçdım. Yenə tünlük yerlərdə, kəsə olduguna görə keçdiyim came həyətlərində əyləncə tapdıqlarından, nəşəylə dalımcı düşən köpəklər artıb-çoxalanda yavaşıyırdım.

53. MƏNİM ADIM ESTERDİR

Axşam yeməyinə mərcimək şorbası bişirirdim ki, Nəsim: “Qapıda bir adam var”, – dedi. “Şorbanın dibi yanmasın”, – deyib qasığı əlinə verəndən sonra ahıl əlini ovcuma alıb, qazanın içində qasığı iki kərə hərlədim. Çünkü göstərməsəm, qarışdırıb-eləmədən qasığı şorbanın içində saatlarla tuta bilər.

Qapıda Qarani görəndə ona yalnız yazığım gəldi. Üzündə elə bir şey vardı ki, adam olub-keçəni soruşmağa qorxurdu.

“Sən içəri girmə, – dedim, – mən indi əynimi dəyişib gəlirəm”.

Ramazan əyləncələrinə, varlı süfrələrinə, uzun sürən toy-lara çağırılarda geydiyim qaralı-sarılı paltarlarımı geyindim, bayramlıq bogçamı götürdüm. “Şorbanı gəlib içərəm”, – yazılıq Nəsimə dedim.

Bacaları kasıb qazanları kimi güclə tüstülənən yəhudü məhəlləciyindən Qarayla bir neçə küçə keçdik-keçmədik ki:

“Şəkurənin köhnə əri savaşdan qayıdır”, – dedim.

Məhəllədən çıxana qədər Qara susdu. Üzü çökən axşamın rəngində, kül kimi idi.

“Haradadırlar?” – xeyli sonra soruşdu.

Şəkurəylə uşaqların evdə olmadıqlarını belə başa düşdüm. “Evlərindədirler”, – dedim. Bu sözün Şəkurənin əvvəlki evini ifadə elədiyindən, Qaranın ürəyini dağlayacağını dərhal fikirləşib ikinci kəlməylə ümid qapısı açdım: “Hər halda”.

“Sən savaşdan qayıdan əri gördünmü?” – gözlərimin içində baxıb soruşdu.

“Mən nə onu gördüm, nə də Şəkurənin evdən getdiyini”.

“Evdən getdiklərini haradan başa düşdün?”

“Sənin sıfətindən”.

“Mənə hər şeyi danış”, – qətiyyətlə dedi.

Bu Esterin gözü pəncərədə, qulağı yolda o qədər xülyalı qızı ər tapmaq bacaran, o qədər bədbəxt evin qapısını könül



rahatlığıyla aça bilən Ester olması üçün heç vaxt hər şeyi danişmamalı olduğunu başa düşə bilməyəcək qədər dərdli idi.

“Şəkurənin köhnə ərinin qardaşı Hasan, – dedim, – Evinizə soxulub – “eviniz” deyəndə sevindiyini gördüm – Şövkətə atasının savaşdan qayıtmış üzrə olduğunu, ilkindi vaxtı evə çatacağını, evdə anasını, uşaqları görməsə, çox kədərlənəcəyini deyib. Şövkət anasına xəbəri çatdırırsa da, Şəkurə ehtiyatlı davranıb, bir qərara gələ bilməyib. İlkindiyə doğru Şövkət evdən qaçıb, Hasanla babasının yanına sığındı”.

“Sən bunları haradan öyrənirsən?”

“Hasanın iki ildə Şəkurəni köhnə evinə geri gətirmək üçün hiylələr işlətdiyini Şəkurə sənə demədim? Bir müddət Hasan mənimlə Şəkurəyə məktublar göndərdi”.

“Şəkurə ona heç cavab verdimi?”

“İstanbulun hər cür qadını taniyıram, – qürurla dedim. – Şəkurə kimi evinə, ərinə, namusuna bağlı olanı yoxdu”.

“Amma indi əri mənəm”.

Səsində məni çox kədərləndirən o kişi inamsızlığı vardı. Şəkurə hansı tərəfə keçsə, o biri tərəfdə fəlakət başlayırdı.

“Hasan Şövkətin asasını gözləmək üçün evə gəldiyini, anasının saxta nikahla getdiyi o yalancı ərə, yeni ataya görə çox bədbəxt olduğunu, geri qayıtmayacağını kağıza yazıb mənə verdi ki, Şəkurəyə aparım”.

“Şəkurə neylədi?”

“Bütün gecəni yazıq Orxanla tək-tənha səni gözlədi”.

“Bəs Xeyriyyə?”

“Xeyriyyə sənin gözəl arvadını bir qasıq suda boğmaqdan ötrü illərdən bəri fürsət axtarır. Rəhmətlik Əniştənin qoynuna buna görə girirdi. Şəkurənin gecəni qatil və kabus qorxusuyla təkcə keçirdiyini görəndə Hasan mənimlə Şəkurəyə bir məktub da göndərdi”.

“Nə yazmışdı?”

“Allaha şükürlər olsun ki, bu bədbəxt Esterin oxuması yazması yoxdur, qəzəbli ağalar, əsəbi atalar bu sualı verəndə

onlara belə deyir: mən ancaq məktubu yox, məktubu oxuyan gözəl qızımın üzünü oxuya bilirom”.

“Nə oxudun?”

“Çarəsizlik”.

Uzun müddət dinib-danışmadıq. Kiçik Rum kilsəsinin damına sinib, gecəni gözləyən bayqusu gördüm. Qiyafləmə, boğcama baxıb gülən sümüklü məhəllə uşaqlarını gördüm. Gecə başladığına görə sərvli məzarlıqdan qaşına-qaşına sevincə küçəyə enən qotur köpəyi gördüm.

“Yavaş get! – sonra da Qaraya qışqırdım. – Mən bu yoxuşları sənin kimi çıxa bilmirəm. Əlimdə bu boğça məni hara aparırsan?”

“Sən məni bu Hasanın evinə aparmamışdan qabaq mən səni boğcanı açdırıb, gizli sevgililəri üçün gülli yaylıqlar, ipək qurşaqlar, sim işləməli pul kisələri alacaq comərd igidlərin yanına aparıram”.

Bu bədbəxt haliyla Qaranın hələ zarafat eləyə bilməsi yaxşı şey idi, amma dərhal zarafatındakı ciddi tərəfi gördüm: “Ordu toplasan, səni Hasanın evinə qəti aparmaram, – dedim. – Mənim dava-dalaşdan ödüm ağızma gəlir”.

“Sən həmişəki ağıllı Ester olsan, nə dava olar, nə dalaş”, – dedi.

Ağsarayı keçib arxaya, Lanna bostanlarına doğru gedən yola çıxdıq. Qara palçıq yoluñ yuxarısında, bir vaxtlar gün görmüş məhəllədə hələ açıq olan bərbər dükanına girdi. Təmiz üzlü, gözəl əlli bir oğlanın qəndil işığında təraş elədiyi ustayla danışdığını gördüm. Çox keçmədi, bərbər, gözəl şeyir-di və iki nəfər də Aksarayda bizə qoşuldu. Əllərində qılınclar, baltalar vardı. Şahzadəbaşında bir ara küçədə qoçuluğu heç yaraşdırı bilmədiyim mədrəsəli oğlan da əlində qılınc qaranlıqda bizə qoşuldu.

“Şəhərin içində günün günorta çağı evəmi basqın eləyəcəksiniz?” – dedim.

“Günün günorta çağı yox, gecə”, – Qara zarafat eləməkdən çox məmnun ədayla dedi.



“Bir ordu adam topladığına görə özünə o qədər güvənmişə, – dedim. – Yeniçərilər belə tamamilə silahlanmış ordu kimi gəzdiyinizi görməsin”.

“Heç kəs görməz”.

“Dünən Ərzuruminin adamları əvvəlcə bir meyxanaya, sonra da Sağırqapıdakı Cərrahi təkkəsinə hücum eləyib, hamını döyüblər. Başından ağac yeyən bir ahl ölüb. Zil qaranlıqda sizi onlardan saya bilərlər”.

“Rəhmətlik Zərif əfəndinin evinə də gedibsən, Allah razı olsun, arvadında mürəkkəbi dağılmış o atları da görübən, Şəkurəyə də xəbər veribsən. Zərif əfəndi bu ərzurumlu vaizin adamlarıyla çoxmu oturub-dururmuş?”

“O evdə bir az ağız aradımsa, yazıq Şəkurəyə bir faydası olacağını fikirləşdiyimdəndir, – dedim. – Elə ora Flamand gəmisindən yeni çıxan qumaşları göstərməyə getmişdim. Yoxsa bədbəxt yəhudü ağlının çatmadığı sizin şər və siyasi işlərinizə bulaşmağa yox”.

“Ester xanım, sən çox ağıllısan”.

“Elə olduğuma görə sənə bunu da deyim: bu Ərzurumi vaizin adamları daha çox azacaq, daha çox can alacaq, qorxun onlardan”.

Çarşıqapının arxa tərəflərindəki küçəyə girəndə qəlbim qorxuya döyündü. Şabalıd və tut ağaclarının çıarpaq, islaq budaqları ayın soyuq işığında parıldayırdı. Cinlərin, xorfdanların üfürdüyü külək boğcamin qıraqındakı qotazları yellədib, ağaclarda fit çalıb, dəstəmizin qoxusunu məhəllənin pusquya yatmış bütün itlərinə çatdırıldı. Onlar bir-bir, iki-bir hürməyə başlayanda Qaraya evi göstərdim. Qaranlıq damına, pəncərələrinə bir anlığa dinməzcə baxdıq. Qara adamlarını evin ətrafında, boş bostanda, həyət qapısının iki tərəfində, arxadakı əncir ağaclarının dalında yerləşdirdi.

“Bu aralıqda rəzil tatar dilənci var, – dedim. – Kordur, amma küçənin girişini-çıxışını muxtardan¹ yaxşı bilir.

¹ Muxtar – kənd və məhəllə işlərini yoluna qoyan adam

Padşahın ədəbsiz meymunları kimi elə hey otuzbir çəkir. Əlinizi vurmadan səkkiz-on axça verərsiniz, hər şeyi deyər”.

Uzaqdan Qaranın əvvəlcə pul verib, sonra qilincini xirt-dəyinə dayayıb, tatarı sıxışdırmasına tamaşa elədim. Sonra necə oldu, bilmirəm, evi pusan hesab elədiyim bərbər şeyirdi baltasının sapiyla tatarı döyməyə başladı. İndi qurtaracağını güman eləyib, bir az baxdım, amma tatar ağlayırdı. Qaçdım, öldürməmiş tatarı əlindən aldım.

“Anama söydü”, – bərbər şeyirdi deyirdi.

“Hasan evdə yoxdur, deyir, – Qara dedi. – Bu korun dediyi doğrudurmu? – Mənə oradaca yazdığı məktubu uzatdı. – Al, bunu evə apar, Hasana, o yoxdusa, atasına ver”, – dedi.

“Şəkurəyə bir şey yazmadınmı?” – məktubu alanda soruşdum.

“Ona ayrı məktub yollasam, bu evdəki kişiləri daha da qıcıqlandırar, – Qara dedi. – Ona atasının alçaq qatilini tap-dığımı de”.

“Bu doğrudurmu?”

“Sən de”.

Hələ ağlayıb-sızıldayan tatarı dilə tutub susdurdum. “Sənə görə elədiyimi unutma”, – bütün bu işləri oradan getməmək üçün uzatdığını da başa düşdüm.

Bütün bu işə niyə burnumu soxmuşdum? Ədirnəqapıda iki il əvvəl bir boğçaçı arvadı, söz verdiyi qız başqa hərifə ərə gedəndə qulaqlarını kəsib öldürmişdülər. Nənəm mənə türklərin çox vaxt səbəbsiz adam öldürdüyüünü deyərdi. Nəsimimin indi evdə içdiyi mərcimək şorbası gözüüm qabağına gəldi. Ayaqlarım dalı-dalı getsə də, orada Şəkurənin olduğunu fikirləşib evə doğru getdim. Maraq da içimi didirdi.

“Boğçaçı-ı! Bayramlıq paltar üçün Çindən gəlmüş ipək parça var”.

Pəncərə taylarının arasından turunc rəngli işığın qımlı dandığını hiss elədim. Qapı açıldı. Hasanın abırı atası məni



icəri apardı. Ev varlı evləri kimi isti idi. Lampanın işığında bu süfrənin ətrafında uşaqlarıyla birlikdə oturan Şəkurə məni görəndə ayağa qalxdı.

“Şəkurə, – dedim, ərin gəldi”.

“Hansı?”

“Yenisi – dedim. – Silahlı adamlarıyla evi dövrəyə aldılar. Hasanla döyüşməyə hazırlıdılar”.

“Hasan evdə yoxdur”, – təmkinli qayınata dedi.

“Yaxşı oldu, – dedim. – Sən al, bunu oxu görək”, – deyib, padşahın rəhmsiz iradəsini yetirən məğrur elçi kimi Qaranın məktubunu verdim.

Abırlı qayınata məktubu oxuyanda Şəkurə: “Ester, – dedi, – gəl, sənə mərcimək şorbası verim, isinərsən”.

Əvvəlcə: “İstəmirəm”, – dedim. Bu evə öyrəşən kimi danışması heç xoşuma gəlməmişdi. Amma mənimlə tək qalmış istədiyini başa düşəndə kağızı götürüb, arxasında getdim.

“Qaraya hamisinin Şövkətin üzündən olduğunu söylə, – deyə piçildədi. – Dünən qatıldən qorxa-qorxa Orxanla tək-başına gecəni səhərəcən gözlədim. Orxan bütün gecəni titrədi. Uşaqlarım ayrılib! Padşahımızın işgəncələrinin onu danışdırlığını, atamın ölümündə payı olduğu xəbərlərini də gətirdilər”.

“Atan öldürüləndə Qara sənin yanında deyildimi?”

“Ester, – gözəl qara gözlərini geniş açıb dedi, – nə olar, kömək elə mənə”.

“Bura niyə qayıtdığını de, başa düşək də, yardım da eləyək”.

“Güman eləyirsən, niyə qayıtdığımı bilirəm? – dedi. Bir anlığa, elə bil, ağlayacaqdı. – Qara Şövkətimi döydü, – dedi. – Hasan uşaqların əsl atalarının geri gəldiğini deyəndə də ona inandım”.

Amma gözlərindən yalan söylədiyini başa düşürdüm, o da başa düşdüyüm dərk eləyirdi. “Hasana aldandım!” – piçildədi, bundan Hasani sevdiyini başa düşməyimi istədiyini

hiss elədim. Amma Qarayla evləndiyindən Hasanı daha çox fikirləşməyə başladığını Şəkurə başa düşürdümü?

Qapı açıldı, içəriyə əlində ocaqdan yeni çıxmış isti çörək olan Xeyriyyə girdi. Məni görəndə heç sevinməyən üzündən Əniştə əfəndinin ölümüylə bu bədbəxt atsan, atılmaz, satsan, satılmaz şeyin Şəkurəyə bəla miras qaldığını dərhal gördüm. Otağa gətirilən təzə çörəklə birlikdə Şəkurə uşaqların yanına qayıdanda da əsl həqiqəti dərk elədim: istər əsl ataları, istər Hasan, istər Qara olsun, Şəkurənin axtarış tapmadığı, özü sevəcəyi ər deyildi; çətin tapacağı qorxudan gözləri böyümüş bu uşaqların sevəcəyi ata idi. Şəkurə bütün yaxşı ərlərin hamisini yaxşı niyyətlə sevməyə hazır idi.

“Axtardığın şeyi ürəyinlə axtarırsan, – heç fikirləşmədən dedim. – Ondansa, ağlınlı qərar verməlisən”.

“Qaranın yanına dərhal uşaqlarla qayıdaram, – dedi, – amma şərtlərim var. – Bir az susdu. – Şövkətlə və Orxanla yaxşı davranışacaq. Mən bura sığındığımı görə bunun haqq-hesabını çəkməyəcək. Məni dünən gecə evdə qatilin, oğruncun, müsibətin, Hasanın qabağında tək qoydu”.

“Atanın qatilini hələ tapmayıb, amma sənə tapdığını deməyimi istədi”.

“Onun yanına gedəkmə?”

Mən cavab verməmişdən əlindəki məktubu çoxdan bitirən köhnə qayınata: “Qara çələbiyə deyin, – dedi, – mən oğlum olmadan gəlinimi ona geri verməyimin məsuliyyətini daşıya bilmərəm”.

“Hansi oğlun?” – ədəbsizlik olsun deyə, amma yumşaq səslə dedim.

“Hasan, – dedi. Əfəndi adam olduğundan utanmışdı. – Böyük oğlum Əcəm ölkəsindən qayıtmırılmış, şahidlər var”.

“Hasan haradadı?” – dedim. Şəkurənin verdiyi şorbadan iki qaşiq aldım.

“Gömrük əminliyindəki katibləri, hambalları, adamlarını toplamağa getdi, – yalanı heç qəbul eləməyən yaxşı və sadə-



lövh adamların o uşaqşayağı görkəmiylə dedi. – Dünən ərzu-rumilərin elədiklərindən sonra yeniçərilər bu gecə də küçə-lərdədir”.

“Biz onları heç görmədik, – qapıya gedəndə dedim. – Son sözün budurmu?”

Bunu qayinatadan qorxutmaq üçün soruşmuşdum, amma, əslində, ondan soruştugumü Şəkurə bal kimi başa düşdü.

Ağlı, doğrudan, bu qədər qarışq idimi, yoxsa, bir şeyni gizlədir, məsələn, Hasanın adamlarıyla qayıtmamasını gözlə-yirdi? Əslində, Şəkurənin qətiyyətsizliyini sevdiyimi başa düşüb sevindim.

“Biz Qaranı istəmirik, – Şövkət cəsarətlə dedi. – Sən də bir də bura gəlmə, gonbul”.

“Amma gözəl anana o sevdiyi qotazlı örtükləri, güllü, quşlu yaylıqları, sənin sevdiyin köynəklik qırmızıları onda kim gətirər? – dedim, boğçamı otağın ortasına qoydum. – Yenə gələnə qədər açar, baxar, istədiyinizi geyinər, istədiyinizi taxar, istədiyinizi kəsər, biçər, tikərsiniz”.

Çıxanda kədərləndim: Şəkurənin gözlərini heç elə dolu görməmişdim. Eşiyin soyuğuna alışdım-alışmadım, palçıqlı yolda Qara əlində qılınıcı məni saxladı.

“Hasan evdə yoxdu, – dedim. – Bəlkə, Şəkurənin qayıtmasını bayram eləmək üçün bazardan şərab almağa gedib. Bəlkə də, dedikləri kimi adamlarıyla tezliklə gələcək. Onda vuruşarsınız, çünki dəlidi. Hələ o qızıl qılincini əlinə alsa...”

“Şəkurə nə dedi?”

“Qayinatası “yox, olmaz, gəlinimi vermərəm”, – dedi. – Amma sən ondan yox, Şəkurədən qorx. Mənim fikrimcə, arvadının ağlı qarışqıldı, atasının öldürülməsindən iki gün sonra həm qatilin qorxusundan, həm Hasanın təhdidlərinə, həm də sənin heç bir xəbər vermədən yox olmasına görə evdə qorxularla ikinci gecə keçirməyəcəyini başa düşdü-yündən qayıdır. Ona atasının qətlində sənin barmağının olduğunu da deyiblər... Amma Şəkurənin köhnə ərinin geri

qayıtması-filan yoxdur. Hasanın yalanına Şövkət inanıb, atası inanmış görünür... Şəkurənin sənin yanına qayıtmaq niyyəti var, amma şərtləri də var”.

Qaranın gözlərinin içində baxa-baxa şərtləri saydım. Dərhal həqiqi elçiylə danışan kimi, rəsmi tərzdə qəbul elədi. “Mənim də bir şərtim var, – dedim. – İndi yenidən evə gedirəm. – Qayınatanın arxasındaki pəncərənin taxtasını göstərdim. – Bir az sonra bura və qapıya həmlə eləyərsiniz. Mən qışqıranda qaçarsınız. Hasan gəlsə, çəkinib-eləmədən vuruşun”.

Əlbəttə, bütün bu sözlər özünə zaval olmayacaq elçinin deyəcəyi şeylər deyildi, amma bu Ester özünü ölümün ağızına verir. “Boğçaçı” qışqırar-qışqırmaz, qapı bu dəfə dərhal açıldı. Doğrudan, qayınatanın qarşısına çıxdım.

“Bütün məhəllə də, bu tərəfin qazısı da, hamı Şəkurənin çoxdan boşandığını, yenidən Quran-i Kərimə uyğun olaraq evləndiyini də bilir, – dedim. – Sənin çoxdan ölmüş oğlun dirilib, cənnətdən, Həzrəti-Musanın yanından qayıdır yanınıza gəlsə də, artıq Şəkurədən boşanıb, daha keçdi. Evli qadını qaçırib, burada saxlayırsınız. Qara xahiş elədi, bunun cəzasını qazıdan əvvəl öz adamlarıyla verəcəyini deyim”.

“Yanlış iş görər, – qayınata nəzakətlə dedi. – Şəkurəni biz qaçırtmadıq ki! Mən, Allaha şükür, bu uşaqların babasıym. Hasan əmiləridir. Şəkurə kimssəsiz qalandı, neynəsin, bizə sığındı. İstəyərsə, dərhal uşaqlarıyla qayıda bilər. Amma unutma, bura onun uşaqlarını doğub, xoşbəxtliklə yaşıatdığı evidir”.

“Şəkurə, – düşüncəsiz tərzdə dedim, – atanın evinə qayıtmaq istəyirsənmi?”

“Xoşbəxt ev” sözünə görə ağlamağa başlamışdı. “Atam yoxdur”, – dedi. Yoxsa mənmi elə eşitmişdim? Uşaqları əvvəlcə ətəklərinə, sonra onu oturdub, sinəsinə sığındılar; hamısı bir-birini qucaqlayıb, komalaşıb ağlaşdılar. Bu Ester sadəlövh deyil: ağlamaqla Şəkurənin seçmədən hər iki tərəfi



də idarə elədiyini çox yaxşı başa düşürdüm, amma səmimiyyətlə ağladığını da bilirdim. Çünkü mən də ağlamağa başlamışdım. Az sonra baxdım, ilan Xeyriyyə də ağlayır.

Evdə ağlamayan bircə adamın, yaşılgozlu təmkinli qayınatanın dadınasa Qaranın və adamlarının o anda başlayan hücumu çatdı. Pəncərə taxtaları döyülməyə, qapı itələnməyə başladı. İki nəfər qapiya söykənmişdi, qəribə qoçbaşıyla¹ vurub, güc verirlər, hər vuranda evin içində top partlayan kimi, səs çıxarırdı.

“Sən gün görmüş, əfəndi adamsan, – öz göz yaşlarınıdan da cəsarətlənib qayınataya dedim. – Qapını açıb, Şəkurənin gəldiyini de, eşikdəki qudurmuş itlər əl saxlasınlar”.

“Evinə sığınmış kimsəsiz qadını, üstəlik, gəlinini, sən olsan, küçəyə atıb, bu itlərə verərsənmi?”

“Özü getmək istəyir”, – dedim. Ağlamaqdan tutulan burnumu göy dəsmalımla sildim.

“Onda qapını açıb, çıxıb gedə bilər”, – dedi.

Şəkurənin, uşaqlarının yanında oturdum. Qapını itələyənlərin qorxunc gurultusu üzündən hər yeni hərəkət daha da dərin göz yaşına bəhanə olurdu: uşaqlar daha bərkdən ağlamağa başlayırdılar, bu da həm Şəkurənin, həm də mənim göz yaşlarını sürətləndirdi. Amma ikimiz də evi az qala yixacaq zərbələrin, eşikdəki təhdid qışqırtılarının da hesabını verir, vaxt qazanmaq üçün ağladığımızı da bilirdik.

“Gözəl Şəkurəm, – dedim, – qayınatan izin verir, ərin Qara bütün şərtlərini dərhal qəbul elədi, səni eşqlə gözləyir, artıq sənin bu evdə işin yoxdur. Bayırlıq paltarını geyin, rübəndini tax, boğçanı, uşaqlarını götür, qapını aç, daha tiqqatıqla evinə gedək”.

Bu sözlərim uşaqların göz yaşlarını artırdı. Şəkurənin də göz yaşlarının qabağı açıldı.

“Hasandan qorxuram, – dedi. – Sonra intiqamı qorxunc olar. Vəhşidir. Çünkü burası özüm gəldim”.

¹ Qoçbaşı – ucu qoç başına oxşayan mühasirə silahı

“Bu, yeni evliliyinə son qoymaz ki, – dedim. – Çarəsiz qalmışan, əlbəttə, bir yerə sığınacaqsan. Ərin olub-keçəni belə bağışladı, səni qəbul eləyir. Hasanısa illərlə necə idarə elədik, yenə də idarə elərik”. Ona gülümsədim.

“Amma qapını mən açmaram, – dedi. – Onda öz istəyim-lə qayıtmış oluram”.

“Əziz Şəkurəm, qapını mən də açmaram, – dedim. – Sən də bilirsən ki, onda sizin işlərinizə burun soxmuş oluram. Məndən bunun intiqamını daha ağır alarlar”.

Mənə haqq verdiyini gözlərində gördüm. “Onda heç kəs qapını aça bilməz, – dedi. – Qoyaq qırşınlar, bizi götürüb, zorla aparsınlar”.

Bunun Şəkurə və uşaqlar üçün ən yaxşı çıxış yolu olduğunu dərhal başa düşüb qorxdum. “Amma onda qan tökərlər, – dedim. – İşə qazı qarışmasa, qan qarışar, qan davası illərlə çəkər. Şərəfiylə yaşamaq istəyən heç kəs qapısı qırılıb, evinə hücum edilib, içindən qadın götürüləndə laqeyd qala bilməz”.

Mağıl cavab əvəzinə uşaqlarını qucaqlayıb, var gücüylə ağlayanda bu Şəkurəni nə qədər ehtiyatlı, haqq-hesabını bilən olduğunu bir də peşmanlıqla başa düşdüm. İçimdən bir səs hər şeyi atıb getməyimi deyirdi, amma döyülməkdən az qala qırılan qapıya artıq mən də yaxınlaşa bilməzdəm. Əslində, həm qapını qırıb içəriyə girmələrindən qorxurdum, həm də qırmamalarından. Çünkü mənə güvənən, işləri irəli aparmaqdan qorxan Qaranın adamlarını hər an geri çəkəcəyi, bundan qayınatanın cəsarətlənəcəyi də ağılıma gəlirdi. Şəkurəyə lap yaxınlaşanda yalandan ağladığını başa düşdüm, amma daha pisi, heç təqlid edilməyəcək tərzdə titrəyirdi.

Qapıya yaxınlaşıb, var gücümlə bağırdım: “Durun, yetər artıq!”

Eşikdəki hərəkət də, içəridəki ağlamalar da bir anda dayandı.



“Qapını Orxan açsın, anası, – anı ilhamla, uşaqla danişan kimi, şirin səslə dedim, – o, evinə qayıtmaq istəyir, heç kəs ona hırslaşməz”.

Elə mən sözümü qurtardım-qurtarmadım, Orxan anasının titrəyən qollarının arasından çıxıb, bu evdə illərlə yaşayın kimi, əvvəlcə sürgünü, sonra qapı taxtasını, sonra rəzəni açıb, qapıdan iki addım geri çekildi. Öz-özünə açılan qapının arasından eşiyin soyuğu içəri doldu. Elə sükut çökdü, lap uzaqlarda tənbəl bir köpəyin ağızı boş durmasın deyə, hürdüyüni hamımız eşitdik. Orxan anasının qucağına qayıdanda Şövkət: “Hasan əmimə deyəcəyəm”, – dedi.

Şəkurənin qalxıb fəracəsini götürdüyüünü, çıxmağa hazırlaşdığını görəndə elə rahatlandım ki, gülməkdən qorxdum. Oturub mərcimək şorbasından iki qasıq aldım.

Qara ağıllı tərpənib, evin qapısına qəti yaxınlaşmadı. Bir ara Şövkət sürgünü içəridən bağlayıb, özünü rəhmətlik atasının otağına salanda da köməyə çağırmağımıza baxmayaraq, Qara evə doğru heç addimını da atmadı, adamlarını da içəri buraxmadı. Anasının Hasan əmisinin qəbzəsi yaqutlu xəncərini götürməsinə izin verdiyinə görə Şövkət də evdən çıxmağa razı oldu.

“Hasandan, qırmızı qılıncdan qorxun”, – qayınata məğlubiyyət və intiqam ovqatından çox, həqiqi narahatlıqla dedi. Nəvələrini bir-bir, saçlarını qoxulaya-qoxulaya öpdü. Şəkurənin qulağına da bəzi şeylər piçildədi.

Evin qapısına, divarına, ocağına tələm-tələsik, son dəfə də baxdığını görəndə buranın Şəkurənin ilk əriylə həyatının ən xoşbəxt illərini keçirdiyi yer olduğunu bir daha xatırladım. İndi eyni evin iki bədbəxt tənha kişisinin məskəni olduğunu, ölüm qoxuduğunu gördümü? Qəlbimi qırıldıqından qayıdan vaxt yolda ona yaxınlaşmadım.

İki yetim uşaqla bir cariyə, biri yəhudü, biri dul – üç arvad idik, bizi geri qayıdan yolda bir-birimizə yaxınlaşdırıran şey gecənin soyuğu və qaranlığı yox, yad məhəllələrin, çətin

keçilən küçələrin darlığıyla Hasanın qorxusu oldu. Qaranın adamları tərəfindən qorunan iri dəstəmiz eynilə xəzinə daşıyan karvan kimi əyri yollardan, ara küçələrdən, quş uçmaz, karvan keçməz ucqar məhəllələrdən keçdi ki, gözətçilərə, yeniçərilərə, yetik məhəllə qoçularına, Hasana rast gəlməyək. Bəzən göz-gözü görməyən zil qaranlıqda bir-birimizə, divarlara dəyə-dəyə yolu tapdıq. Xortdanların, cincilərin, yerin altından çıxacaq şeytanların bizi qaranlıqda götürüb qaçıracağını güman eləyib, bir-birimizi əməlli-başlı qucaqladıq. Əllərimizlə yoxlayıb hiss elədiyimiz divarların, örtülü pəncərə tayalarının düz arxasında xoruldaya-xoruldaya, öskürə-öskürə yatanlarla axurlardakı heyvanların iniltisini eşitdik.

Ən yoxsul, ən yaramaz səmtlər, köckünlərlə cürbəcür bədbəxt millətin əhalisinin qonaq qaldığı məhəllələrdən başqa İstanbulun bütün küçələrini addımlamış mən Ester aradabir lal qaranlıqdakı bitib-tükənməz küçələrdə itib-getdiyimizi güman eləsəm də, gündüzlər əlimdə boğcam getdiyim kimi, guşələri yenə də taniya bilirdim: Dərzibaşı küçəsinin divarlarını, Nurullah xoca bağçasına bitişik axurun nədənsə darçın təki qoxuyan kəskin nəcis iyini, Canbazlar küçəsindəki yanğıın yerlərini, Doğançilar keçidiylə açıldığı meydandakı Kor Hacı camesini də tamidim, Şəkurənin rəhmətlik atasının evinə yox, müəyyən eləyə bilmədiyim başqa tərəfə getdiyimizi başa düşdüm.

Qəzəbləndimi, nə eləyəcəyi bəlli olmayan Hasandan – bir də o iblis qatıldən – ailəsini gizlətmək istəyən Qaranın başqa sığınacaq yer tapdığını dərhal başa düşdüm. O yeri öyrənə bilsəydim, sizə indi, Hasana da ertəsi gün səhər deyərdim. Yamanlığımdan yox, Şəkurənin Hasanın münasibətini yenidən istəyəcəyinə əmin olduğumdan. Amma ağıllı Qara haqlı olaraq, mənə artıq heç etibar eləmirdi.

Əsir bazarının arxasında, qaranlıq bir küçədə idik ki, küçənin qurtaracağından qısqırtılar, çıçırtılar, hayqırtılar



gəldi. Hay-küy eşitdik, baltalar, qılınclar, dəyənəklər bir-birinə dəyiib, döyüş başlayanda eşidilən o bənzərsiz şaqqılıtını, can ağrıyanda çıxan fəryadları qorxuyla tanıdım.

Qara öz böyük qılincını güvəndiyi adamına verdi, Şövkətin əlindəki xəncəri zorla alıb onu ağlatdı, Şəkurəni, Xeyriyyəni, uşaqları, bərbər şeyirdi və o biri adamla uzaqlaşdırıldı. Mədrəsəli oğlanın məni sağ-salamat evə aparacağını dedi; məni onların yanında qoymadı. Bu təsadüf idimi, yoxsa, gizlənəcəkləri yeri hiyləgərcəsinə gizləmək üçün idimi?

Keçməyə məcbur olduğumuz dar küçənin qurtaracağında qəhvəxana olduğunu başa düşdürüm bir dükan vardi. Qılinc döyüşü, bəlkə də, başlanmamışdan başa çatmışdı. Bağıra-bağıra içəri girib-çıxan kütlə – əvvəlcə elə bildim, talayırlar – qəhvəxanani dağıdırdı. Fincanları, qəhvədanları, qədəhləri, masaları biz maraqlananlar məşəllərin işığında görüb, ibrət götürək deyə, əvvəlcə səylə eşiye çıxarırdılar, sonra hamımızın gözüün qabağında qırırdılar. Bu işin qabağını almağa çalışan adamı bir az döydülər, amma o, sonra canını qurtara bildi. Əvvəlcə dərdlərinin dedikləri kimi yalnız qəhvəylə bağlı olduğunu güman elədim. Qəhvənin zərərlərini, gözü, mədəni necə pozduğunu, beyni bulandırıb, adamı imandan çıxardığını, necə firəng zəhəri olduğunu, gözəl qadın qılığına girən şeytan ona verəndə Həzrəti-Məhəmmədin qəhvəni necə geri qaytarlığını danışırdılar. Sanki, tərbiyəvi gecə əyləncəsi idi, evə qayıdanda: “Bu zəqqumu çox içmə”, – deyə Nəsimi danlayacağımı fikirləşirdim.

Şəhərin qıraqında bir çox subay otağı, ucuz karvansara olduğundan işsiz-gücsüz, laqeyd, qayğısız, şəhərə gizli girmiş it xılı kimi kütłənin az müddətdə tamaşaya yığılması bu qəhvə düşmənlərini cəsarətləndirdi. Onda onların məşhur vaiz ərzurumlu Nüsərət xocanın adamları olduğunu başa düşdüm. İstanbuldakı şərab və fahisə yuvalarını, qəhvəxanaları təmizləyib, Həzrəti-Məhəmmədin yolundan çıxanları, təkkə ayini sayıb, musiqiyələ rəqs eləyib, göbək atanları cəzalandıracaqlarmış.

Din düşmənlərinə, şeytanla birgə iş görənlərə, bütə sitaş eləyənlərə, kafirlərə, rəsm çəkənlərə söydülər. Bu qəhvəxananın divarlarına rəsm asılıb, dinə, ərzurumlu xocaya böhtan atılıb, ədəbsizliklər edilən qəhvəxana olduğunu onda xatırladım.

Üzü-gözü qana bulaşmış bir qəhvəçi şəyirdi içəridən çıxdı, elə bildim, yerə yixılacaq, amma o, köynəyinin etəyilə alnındaki, yanaqlarındaki qanı sildi, aramıza qarışib, bizimlə birlikdə basqına tamaşa eləməyə başladı. Kütlə qorxub, azca geriləmişdi. Qaranın camaatın içinde bir nəfəri gördüyüünü, bir az qətiyyətsizlik keçirdiyini sezdim. Yeniçərilərin, ya da əli dəyənəkli başqa dəstənin gəldiyini ərzurumilərin toparmalarından başa düşdüm. Məşəllər söndü, kütlə qarışdı.

Qara mənim qolumdan tutub mədrəsəli oğlanın arxasına saldı. "Ara küçərlə gedərsiniz, – dedi, – səni evinə aparar". Mədrəsəli oğlan da bir az qabaq sıvişmək istəyirdi, az qala qaça-qaça uzaqlaşdıq. Fikrim Qarada idi, amma hərəkətdən qıraqda qalsa, bu Ester sizə hekayənin davamını danişa bilməz ki.



54. MƏN QADINAM

“Məddah əfəndi, sən bir şeyi təqlid eləyə bilərsən, amma qadın ola bilməzsən!” – deyirlərmiş. Bunun tamamilə tərsini iddia eləyirəm. Əlbəttə, şəhər-şəhər gəzib, gecəyarılarına qədər toylarda, əyləncələrdə, qəhvəxanalarda səsimiz batana qədər hər şeyi təqlid eləyib, hekayə danışdığımızdan, evlənmək heç nəsib olmadı. Amma bu, qadın tayfasını tanıtmamağımız demək deyil.

Qadınları çox yaxşı tanıyorum; hətta dörd dənəsiylə şəxsən qarşılaşmış, üzlərini görmüş, söhbət eləmişəm. Bunlar:

1. Rəhmətlik anam. 2. Sevimli xalam. 3. Məni hey döyən böyük qardaşımın arvadıdır ki, görəndə: “Çix otaqdan”, – deyib (Ona aşiq olmuşdum). 4. Səyahətim vaxtı Konyada açıq pəncərə qabağında bir anlığa gördüyüüm qadın. Onunla heç danışmamağına baxmayaraq, illərlə və hələ də şəhvani duyğular bəslədim. Bəlkə də, indi ölüb.

Üzüaçıq qadını görmək, onunla danışmaq, onun insani hallarına şahid olmaq biz kişilərdə həm şəhvani, həm də dərin mənəvi əzablara şərait yaratdığından, dinimizin əmr elədiyi kimi, qadınları, xüsusilə gözəl olanları nikahlanmadan heç görməmək ən yaxşısidir. Şəhvani hissleri məcburən doydurmaq üçün qadınları axtartmayan gözəl oğlanların dostluğuna bel bağlamaq yeganə çarədir, axırda bu da şirin vərdiş olur. Firəng şəhərlərində qadınların yalnız üzlərini yox, ən cəlbedici tərəfləri olan saçlarını, sonra boyunlarını, qollarını, gözəl gərdənlərini, hətta danışılanlar doğrudusa, gözəl ayaqlarının bir qismini ortaya qoyan vəziyyətdə gəzmələri, kişilərin də buna görə gərginlik içində olub, həyayla əzab-əziyyət içində birtəhər yerimələri camaatı, əlbəttə, sindirib. Firəng gavurunun Osmanlı qarşısında hər giin bir qala itirməsinin səbəbi budur.

Gözəl qadılardan uzaq yaşamağın ruhumun xoşbəxtliyi və rahatlığı üçün ən doğru yol olduğunu beləcə lap ilk

gəncliyimdə başa düşəndən sonra qadınlara marağım daha çox artdı. Elə o vaxtlar anamla xalamdan başqa qadın da görmədiyimdən marağım sırı qətiyyət alır, sanki, beynimə qarışqa dolur, onların necə hiss elədiyini ancaq elədiklərini eləyə-eləyə, yediklərini yeyə-yeyə, sözlərini təkrar, hallarını təqlid eləyib, paltarlarını geyinib, hiss eləyə biləcəyimi başa düşürdüm. Beləcə bir cümə günü anam, atam, böyük qardaşım, xalam, hamısı babamın Fəhrəng sahilindəki gül bağçasına gedəndə mən: "Çox xəstəyəm", – deyib, evdə qaldım.

"Gəl, bax, çöldə köpəkləri, ağacları, atları görər, təqlid eləyər, bizi güldürərsən. Evdə təkbaşına neyləyəcəksən?" – rəhmətlik anam dedi.

"Sənin paltarlarını geyib, qadın olacağam, anacan, – deyə bilməzdim, – qarnım ağrıyrı", – dedim.

"Zəiflik eləmə, – atam dedi, – gəl güləşək".

İndi siz nəqqas və xəttat qardaşlarımı, onlar gedəndə rəhmətlik anamla xalamın alt paltarlarını bir-bir geyinəndə nələr hiss elədiyimi, qadın olmağın o gün başa düşdüyüm sirlərini danışacağam. Əvvəlcə dərhal bunu deyə bilərəm: dəfələrlə kitablarda oxuduğumuz, vaizlərdən eşitdiyimizin əksinə, insan qadın olanda, əslində, özünü şeytan kimi hiss eləmir.

Tamamilə tərsinədir: rəhmətlik anamın gül işləməli ipək donunu geyinəndə qəlbimə ləzzətli gözəllik yayıldı, özümü onun kimi həssas hiss elədim. Xalamın geyinməyə qiymadığı fistiq yaşılı köynəyi çılpaq dərimə dəyəndə qəlbimdə bütün uşaqlara, hətta özümə qarşı sevgi ucaldı. Bütün aləmə yemək bişirib, hamını əmizdirmək istəyirdim. Döşlərim olsaydı, necə hiss eləyərdim, beləcə bir az başa düşəndən sonra əsl maraqlandığım şeyin – iridöşlü qadın olmağın necə hiss yaratdığını başa düşüm deyə, sinəmə çoxlu şeylər – corablar, dəsmallar soxdum, o iri çıxıntını görəndə, bəli, gözəl şeytan kimi özümü məğrur hiss elədim. Kişilərin kölgəsini belə görsələr, onların dalınca qaçacağını, ağızlarına almaq üçün



yalvarıb, çırpinacaqlarını dərhal başa düşdürümə görə, özümüçox güclü hiss elədim, amma mən güclü olmaq istəyirdimmi? Fikrim qarışmışdı: həm güclü olmaq istəyirdim, həmdə mənə yazıqları gəlmələrini istəyirdim; həm heç tanımadiğim varlı, qüvvətli, ağıllı bir kişinin məni dəlicəsinə sevməsini istəyirdim, həm də ondan qorxurdum. Anamın cehiz sandığının dibində, yarpaq naxışlı mələfələrin yanındakı müşk qoxulu yun corabların içində gizlətdiyi burmalı qızıl bilərzikləri taxıb, hamamdan qayıdanda yanaqlarını daha da qızartmaqdandan ötrü üzünə sürtdüyü qırmızını sürtüb, xalamin mis yaşılı fəracəsini geyinib, eyni rəng rübəndi saçlarını yiğib, taxıb, sədəf çərçivəli aynada özümə baxanda diksindim. Onlarla heç toxunmadığım halda, gözlərim, kirpiklərim indi qadın gözü və kirpiyi olmuşdular. Təkcə gözlərim və yanaqlarım, amma mən çox gözəl qadın idim, bu da məni çox xoşbəxt elədi. Bunu məndən də əvvəl bilən cismim gərginləşdi. Bu, məni bədbəxt elədi.

Gözəl gözümdən qopan bir damla yaşın axmasına əlim-də tutduğum aynada tamaşa elədim, o an kədərlə içimdən bir şeir gəldi, onu heç unuda bilmədim. Çünkü eyni anda uca Allahın verdiyi ilhamla o şeiri məqamlı, şərqi kimi, oynaya-oynaya söyləyib, dərdimi unutmağa çalışdım.

Deyir ki, qərarsız qəlbim, Doğudaykən Batıda,
Batıdaykən Doğuda olmaq istəyirəm.
Kişiyəmsə qadın, qadınamsa, kişi olmaq istəyirəm,
deyir o biri yerlərim.
Nə çətinmiş insan olmaq, daha da çətini
insan kimi bir həyat,
Həm qabağımla, həm arxamla,
Həm Doğuyla, həm Batıyla kef almaq istəyirəm.

“Qəlbimdən gələn şərqini söylədiyimi ərzurumi qardaşlarımız kaş eşitməsinlər, çox qəzəblənərlər”, – deyəcəkdir.

Niyə qorxuram ki? Bəlkə də, qəzəblənməzlər, çünki baxın, dedi-qodu olmasına görə demirəm, amma o məşhur vaiz Nüsərət belə yox, əfəndi həzrətləri var, ha, evli olmağına evli imiş, amma o da eynilə siz həssas nəqqəşlər kimi, gözəl oğlanları biz qadınlardan daha çox sevirmiş, mənə danışanların yalançısıyam. Amma mən özünü, deyəsən, pis saydığınımdan, buna fikir vermirəm, çox yaşıldı. Dişləri töküllüb, ona yaxınlaşan gözəl oğlanların dediyi kimi, ağızı da, bağışlayarsınız, ayının qıcı kimi çox pis qoxuyur.

Yaxşı. Ağzımı yumuram və əsl dərdimə qayıdır. Çox gözəl olduğumu başa düşər-düşməz, artıq camaşır, bulaşılı qab yumağı, cariyələr kimi küçəyə çıxmağı qəti istəmədim. Yoxsulluq, göz yaşları və bədbəxtlik, aynaya baxıb-baxıb, ruhdan düşüb ağlamaq, kədər çirkin qadınların işidir. Məni əl üstündə saxlayacaq ər tapmalıyam, amma o, hansıdır?

Beləcə atamın olan-olmaz bəhanələrlə evə çağırıldığı paşa uşaqlarını, bəyzadələri deşikdən pusmağa başladım. Vəziyyətimin bütün nəqqəşlərin aşiq olduğu ikiuşaqlı, kiçik ağızlı, məlum gözəl qadının vəziyyətinə oxşamasını istəyirdim. Yaxşısı budur, sizə gözəl Şəkurren hekayətini danışım. Amma dayanın, söz vermişdim, çərşənbə axşamı bunu danışacaqdım:

SEYTANIN QADINA
DANIŞDIRDIĞI EŞQ HEKAYƏTİ

Əslində, çox adıdır. İstanbulumuzun bir az yoxsul məhəllələrindən Kəmərüstüdə olub. Məhəllənin qabaqda gedənlərindən çələbi Əhməd Vasif paşanın katibliyini eləyən, öz halında, evli, ikiuşaqlı və əfəndi bir adamdır. Bir gün açıq pəncərədə qarasaçlı, qaragözlü, uzunboylu, gümüş dərili incə boşnak gözəlini görüb, ona vurulur. O qadınsa evlidir. Çələbiyə heç könlü yoxdu, yaraşıqlı ərini sevir. Beləcə, bədbəxt çələbi dərdini heç kəsə aça bilmir, eşqdən iynəyə sap olur, rumdan şərab alıb içir, amma axırda eşqini məhəllədən



gizlədə bilmir. Özləri də eşq hekayətlərinə hayıl-mayıł olduqlarından, çələbini çox sevib saydıqlarından əvvəlcə eşqinə də hörmət göstərirlər, bir-iki zarafatını eləyib, görməzliyə vururlar. Amma çarəsiz dərdinə heç hakim ola bilməyən çələbi hər axşam sərəxoş olub, gümüş dərili gözəlin əriyle xoşbəxt yaşıdagı evin qapısında oturub, uşaqqı kimi uzun-uzadı ağlamğa başlayanda hamısı qorxurlar. Hər axşam əzab içindəki aşiq ağladıqca onu nə döyüb ata bilirlər, nə də təsəlli verə bilirlər. Çələbi də tərbiyəsinə görə, heç kəsə söz atıb sataşmadan içün-icin ağlamaqda idi. Yavaş-yavaş onun çarəsiz kədəri məhəlləyə çökür, hamının kədərinə, bədbəxtliyinə çevrilir, ovqatlarını pozur, meydandakı dayanıb-eləmədən hüznələ axan çeşmə kimi o da kədər qaynağı olur. Əvvəlcə kədər söhbəti, sonra uğursuzluq sözü, sonra da hərəkətsizlik fikri məhəlləyə beləcə yayılır, mənimsənir. Kimi başqa yerə köçür, kiminin işi pis gedir, kiminin də həvəsi qaçıdıgı üçün sənətinin öhdəsindən gələ bilmir. Məhəllə boşalandan sonra bir gün aşiq çələbi də arvadını, uşaqlarını götürüb, başqa yerə daşınanda gümüş dərili gözəllə əri tək-tənha qalırlar. Səbəbkar olduqları fəlakət eşqlərini soyutmuş, aralarını açmışdı. Ömürlərinin axırına qədər birlikdə yaşayar, amma qətiyyən xoşbəxt ola bilməzlər.

“Eşqin və qadınların nə qədər təhlükəli olduğundan söz açdığını görə bu hekayəni çox sevirəm”, – deyəcəkdir ki, baho, unutdum, məndə ağılmı qaldı, mən indi qadın olduğumdan, başqa bir şey deyəcəkdir. Yaxşı, belə bir şey:

Ah, eşq nə gözəldir!

* * *

Amma qapıdan girən o yad adam kimdir?

55. MƏNƏ KƏPƏNƏK DEYƏRLƏR

Tünlüyü görəndə başa düşdüm ki, ərzurumilər bizim zarafatçı nəqqəşləri öldürürək. Qara da basqına tamaşa eləyən camaatın içində idi. Əlində xəncər, yanında bir dəstə qəribə adamlar, məşhur boğçaçı Ester, əli boğçalı başqa arvadlar gördüm. Qəhvəxananın çıxanların rəhmsizcəsinə döyülib, qəhvəxananın qəddarcasına dağıdıldığına tamaşa eləyəndən sonra qaçmaq istədim. Sonra da bir dəstə, deyəsən, özlərini çatdırırırdı. Ərzurumilər məşəllərini söndürüb qaçdlar.

Qəhvəxananın qaranlıq qapısında heç kəs yox idi, heç kəs də baxmırdı. İçəri girdim: hər yer qırıqlarla dolu idi: fincan, tabaq, qədəh, çanaq, cam qırıqlarının üstüylə yeridim. Divardakı hündür mixçadan asılmış qəndil bütün bu gurultu vaxtı sönməmişdi: amma qəhvəxananın tamam qırıqla örtülü döşəməsini, yixilib parçalanmış masaları, taxtdan qalan taxta parçalarını yox, tavandakı his ləkələrini işıqlandırırdı.

Döşəkçələri üst-üstə qoyub, uzanıb qəndili götürdüüm. İşığında yerdə yatan vücundlari sezdim. Üzünün qan içində olduğunu görəndə baxa bilmir, o birinə yaxınlaşırdım. İkinci vücut inildəyirdi, lampami görəndə ağızından uşaq kimi səs çıxdı, geri çəkildim.

İçəri bir nəfər də girmişdi. Əvvəlcə çəkindim, amma Qara olduğunu hiss elədim. Yerdə uzanmış üçüncü vücudə bir yerdə yaxınlaşdıq. Lampanı üzünə yaxınlaşdıranda ikimiz də ağlımızın bir guşəsiylə elə çoxdan bildiyimiz şeyi gördük: məddahı öldürmüşdülər.

Boynalarla qadına oxşadılmış üzündə qan izi yox idi, amma çənəsi, gözü, qırmızı boyanmış ağızı əzilmiş, gömgöy olmuş boynu sıxlımsıdı. Əlləri iki yandan arxaya doğru uzanmışdı. Bir nəfər qadın paltarı geyinmiş qocanın iki əlini arxadan tutanda, o birilərin sıfətinə yumruq vura-vura döydüklərini,



sonra boğduqlarını müəyyən eləmək çətin deyildi. “Bunun vaiz xoca əfəndi həzrətlərinə böhtan atan dilini kəsin”, – deyib, bu işi görməyə girişmişdilərmi?

“Lampanı bura gətirsənə”, – Qara dedi. Ocağın qirağında tökülmüş qəhvənin palçığı içindəki qırıq qəhvə dəyirmanlarına, ələklərə, tərəzi və fincan parçalarına əlimdəki lampanın işığı düşdü. Məddahın hər axşam rəsmələrini asdığı guşədə Qara lampanın işığında ölü adamın iş alətlərini, qurşağıını, dəsmalını, əsasını axtarırdı. Beynində rəsmələr olduğunu dedi, üzümə əlimdən aldığı qəndilin işığını tutub: “Bəli, təbii ki, iki dənəsini də yoldaşlığa uyub, mən rəsm eləmişdim”, – dedi. Təkcə rəhmətliyin tərtəmiz qazıtdığı başına qoyduğu Əcəm işi təsəyini tapa bildik.

Daracaq bir keçiddən çatılan arxa qapıdan heç kəsə rast gəlmədən gecənin qaranlığına çıxdıq. Başında içəridəki camaat və nəqqəşlər, güman ki, bu qapıdan çıxbıq qaçmışdılар, amma çevrilmiş küplər, yumalanmış qəhvə çuvalları burada döyüş olduğunu da göstərirdi.

Qəhvəxanaya basqın edilməsi, ustad məddahın qəddarcasına öldürülməsi, gecənin qorxunc qaranlığı Qarayla bizi bir-birimizə yaxınlaşdırıldı. Aramızdakı sükutun da buna görə olduğunu güman eləyirdim. İki küçə keçdik, Qara əlindəki qəndili aparmaq üçün mənə verdi, sonra xəncərini çekib, xirtdəyimə dayadı:

“Sənin evinə gedəcəyik, – dedi, – oranı axtarmaq istəyirəm. Qəlbim rahat olsun deyə”.

“Onsuz da axtardılar”, – deyib susdum.

İçimdən qəzəb yox, etinasızlıq keçmişdi. Haqqında çıxarılan rəzil dedi-qodulara inanması Qaranın da sırvı qısqanclardan biri olduğunu göstərmirdimi? Xəncərini də özünə çox güvənmədən tuturdu.

Evim qəhvəxananın arxa qapısından çıxbıq getdiyimiz küçənin tamamilə əks istiqamətində idi. Buna görə də tün-lüklə rastlaşmamaq üçün məhəllələr arasındaki küçələrdə

bir sağa, bir sola dönüb, islaq, tənha ağacların kədərli qoxusyla qoxuyan boş bağçalardan keçib, geniş dövrə vurduq. Qayıtdığımız qəhvəxananın ətrafında oradan gələn gurultu heç kəsilmirdi. Küçələrdə də ərzurumilərin, onların arxasında yeniçərilərin, məhəllə gözətçilərinin, gənclərin qaçışdıqlarını eşidirdik. Yolun yarısını keçib, bir yerə gəlmışdik ki:

“İki gündür, Ustad Osmanla Xəzinə otağında qədim ustadların möcüzələrinə baxırdıq”, – Qara dedi.

Uzun müddət susdum. Xeyli sonra: “Bu yaşıdan sonra nəqqaş Behzadla eyni rəhlə arxasında otursa da”, – az qala qışqırdım, – “gördükləri təkcə gözünü sevindirər, ruhuna rahatlıq, həyəcan verər, amma bacarığını zənginləşdirməz. Çünkü naxış gözlə yox, əllə çəkilər, əl də nəinki Ustad Osman yaşında, mənim yaşimdə belə artıq çox çətin öyrənilər.”

Məni gözlədiyinə əmin olduğum gözəl arvadım tək olmadığımı başa düşüb, Qarayla üzbeüz gəlməsin deyə, qışqıraqışqıra danışırdım, əlixəncərli, özünə vurulmuş bu bədbəxt səfehi ciddi qəbul elədiyimə görə yox.

Həyət qapısından keçəndə, elə bil, evin içində şölə saçan lampanın ışığını görmüşdüm, amma indi, şükür, içəridə hər yer qaranlıqdı. Bütün vaxtı, günlərimi Allahın xatırələrini axtarıb nəqs eləyə-eləyə, gözüm yorulanda da dünyalar gözü cananımla sevişə-sevişə keçirdiyim cənnət evimə əlixəncərli bir heyvanın məcburiyyətilə girmək məhrəmiyyətimə elə qəddar təcavüz kimi gəldi ki, Qaradan intiqam almağa and içdim.

Kağızlarına, tamamlamaqda olduğum səhifəyə, – borc zəncirlərindən qurtulmaq üçün yalvardıqları padşahdan ehsan alan məhkumlar – boyalarına, rəhlələrimə, bıçaqlarına, qələmitləyənlərimə, firçalarına, yazı taxtamın qıraqında hər şeyə, yenə kağızlara, möhrələrimə, qələmyonanlarına, qələm – kağız qutularının arasına, yer dolabına, sandıqlara, döşəkçələrin altına, kağız yumaqlarından birinə, yumyumşaq qırmızı döşəkçəmin və sonra xalının altına, yenə dönüb-



dolaşib eyni yerlərə əlindəki qəndili yaxınlaşdırıb-yaxınlaşdırıb baxdı. Xəncərini çəkəndə dediyi kimi, evimi yox, nəqş elədiyim otağı axtarırdı. Gizlətmək istədiyim şeyi, sanki, arvadımın bizi indi pusduğu otaqda gizlədə bilməzdimmə?

“Əniştəmin hazırlatdığı kitabın sonuncu rəsmi varmış, – dedi, – onu öldürən o rəsmi uğurlayıb”.

“Digərlərindən fərqli idi, – dərhal dedim. – Rəhmətlik Əniştən bir küncündə də mənə ağac rəsmi çəkdirmişdi. Arxada bir yerə... Ortada və qabaqda bir adamın rəsmi olacaqdı, hər halda padşahımızın zahiri. Çox böyük olan yeri hazır idi, amma çəkilməmişdi. Firənglərin çəkdiyi kimi, bu rəsmələ arxadakı cisimlər kiçildiyindən, ağacı kiçik çəkməyi tapşırılmışdı. Rəsm irəlilədikcə, sanki, rəsmə də yox, pəncərədən dünyaya baxmaq təsəvvürü yaradırdı. Firənglərin perspektiv üsuluyla çəkilən rəsmin cədvəlləriylə təzhibinin pəncərə çərçivəsi yerini tutduğunu onda başa düşdüm”.

“Çərçivəylə naxışı Zərif əfəndi çəkirdi?”

“Bunu soruştursan, onu öldürmədiyimi demişdim”.

“Adam öldürsə də, öldürdüyüünü deməz”, – tələsik dedi, qəhvəxanaya basqın olanda orada neylədiyimi soruşdu.

Qəndili oturduğum döşəkçənin azca irəlisinə, kağızlarının, nəqş elədiyim səhifələrin arasına üzümü işıqlandıracaq tərzdə qoymuşdu. Özü isə otağının içində, qaranlıqda kölgə kimi ora-bura vurnuxurdu.

Sizə danışdığınış şeyləri, əslində, qəhvəxanaya çox az getdiyimi, oradan təsadüfən keçdiyimi söyləməkdən başqa divarda asilan rəsmılardən ikisini çəkdiyimi, amma qəhvəxanada olub-keçənlərdən, əslində, xoşlanmadığımı da dedim. “Çünki, – dedim, – naxış gücünü nəqqasın bacarığından, naxış eşqindən və Allaha qovuşma istəyindən də yox, həyatın iyrəncliklərini kiçiltmə, cəzalandırma istəyindən alırsa, axırda özü-özünü kiçiltmiş, cəzalandırılmış olur. Kiçildiyi istər ərzurumlu vaiz olsun, istər şeytanın lap özü. Üstəlik, o qəhvəxana ərzurumlularla dolmasayıdı, bu gecə, bəlkə də, basqın olunmazdı”.

Alçaq “Amma yenə də oraya gedirdin”, – dedi.

“Gedirdim, çünkü orada əylənirdim də”. Nə qədər dəqiq danışdığını başa düşürdümü? “Biz Adəm oğulları vicdanımızla, ağlımızla bir şeyi iyrənc, yanlış hesab eləməyimizə baxmayaraq, o şeydən zövq ala bilirik, – əlavə elədim. – O ucuz rəsmələrdən, təqlidlərdən, əruzsuz, qafiyəsiz kobudluqla söylənmiş şeytan, pul, köpək hekayələrindən zövq aldığım üçün həm də utanırdım”.

“Onda o imansızlar qəhvəxanasına niyə gedirdin?”

“Yaxşı, – qəlbimdən gələn səsə uyub dedim, – bəzən mənim də içimi qurd kimi gəmirən şübhə var, onu söyləyim: mənim nəqqəşxananın ustaları içində ən ustası, ən bacarıqlılısı olduğum yalnız Ustad Osman tərəfindən yox, padşahımız tərəfindən də görüləndən bəri o biri nəqqəşların qısqanlıqlarından elə qorxmağa başladım ki, məni bir qaşiq suda boğmasınlar deyə, onların getdiyi yerlərə bir az da olsa, gedir, onlarla oturub-durur, onlara oxşamağa çalışıram. Başa düşürsənmi? Mənim ərzurumi olduğumu deməyə başlıqlarından bəri də o səfıl imansızlar qəhvəxanasına bu şeyiyyə heç kəs inanmasın deyə, gedirdim”.

“Ustad Osman bir çox şeyi sənin ustalığından, bacarığından üzr diləmək üçün elədiyini söylədi”.

“Mənim haqqımda başqa nə dedi?”

“Naxış uğrunda həyatdan əl çəkdiyinə inansınlar deyə, düyü üzərində, dırnaq üzərində kiçik əyləncəli rəsmələr nəqş elədiyini. Allahın verdiyi bacarığından utandığından elə hey xoşa gəlməyə çalışdığını söylədi”.

“Ustad Osman Behzadın mərtəbəsində idi, – səmimiyyətlə dedim. – Başqa nə söylədi?”

Alçaq: “Qüsurlarını da çəkinmədən dedi”, – dilləndi.

“Qüsurlarımı de”.

“Bacarığına baxmayaraq, naxış eşqinə görə yox, gözə girmək üçün nəqş elədiyini dedi. Nəqş eləyəndə səni ən sevindirən şey rəsmə baxanların alacağı zövqü xəyalına gətirmək-



miş. Ona görə də nəqş eləmənin öz zövqü üçün nəqş eləyə bilməlisənmiş”.

Həyatını naxışa yox, katiblik, məktubçuluq, söz gəzdirməyə həsr eləyəcək tinətdə adama Ustad Osmanın mənim haqqımda fikirləşdiyi şeyləri bu qədər tərbiyəsizcəsinə açıb danişmağı ürəyimi yaraladı. Qara sonra da dedi:

“Qədim böyük ustadların bütün həyatlarını verib, əldə elədikləri üslub və üsullardan yeni şahin gücünə, yeni şahzədənin kefinə, ya da başqa zamanın zövqlərinə boyun əymək üçün, qətiyyən əl çəkmədiklərini, buna görə də üsul və üslublarını dəyişdirməyə məcbur olmamaqdan ötrü özlərini qəhrəmancasına kor elədiklərini söylədi. Ona görə “padşahımız belə istəyir” bəhanəsiylə siz mənim Əniştəmin kitabının səhifələri üçün firəng ustadlarını həvəslə, şərəfsizcəsinə təqlid eləmisiniz”.

“Baş nəqqaş Ustad Osman pis bir şey demək qəsdində olmayıb, – dedim. – Qonağıma cökə qaynadaq”.

Yan otağa keçdim. Cananım əynində boğçaçı Ester arvadan aldığı Çin ipəyindən tikilmiş gecə paltarı ilə üstümə atılıb: “Qonağıma cökə qaynadaq!” – deyə məni təqlid elədi, əlini qamışına atdı.

Açıdığı yatağımın lap yaxınlığında yer dolabının dibində, gül ətirli mələfələr arasındaki qəbzəsi əqiq daşlı qılincımı götürdüm, qızından çəkib çıxardım. Bu qılincın tiyəsi o qədər itidi ki, üstünə ipək parça atsan, iki kəsər, qızıl təbəqə atsan, kəsdiyi parçalar xətkeşlə kəsilmiş kimi, düzgün çıxar.

Qılincımı gizlədib, naxış otağına geri qayıtdım. Qara əfəndi məni sorğu-suala tutmaqdan o qədər məmnundu ki, əlində xəncəri qırmızı döşəkçənin ətrafında hələ var-gəl eləyirdi. Döşəkçənin üstünə yarısı nəqş edilmiş bir səhifə qoydum. “Buna bax”, – dedim. Maraqla çökdü, başa düşməyə çalışdı.

Arxasına keçdim, qılincımı çəkdirdim, bir həmlədə belinə minib, onu yixdim. Xəncəri düşdü. Saçlarından tutub, başını yerə basanda xəncərimi xırtdəyinə dayadım. Ağır gövdəmlə

üzüqoylu uzatdiğim Qaranın incə vücudunu əzir, çənəm və əlimlə başını qılınçın iti tiyəsinə dəyənəcən basırdım. Bir əlim kirli saçlarıyla dolu idi, digər əlim qılınçı xirtdəyinin nazik dərisinə dayamışdı. Ağılı tərpənib, qəti qimildanmadı, çünkü qanını dərhal axıda bilərdim. Qıvrım-qırvım saçlarına, başqa vaxt olsa, kobudluqla şapalaq vurmaq istədiyim gəl-gəl deyən ənsəsinə, çirkin qulaqlarına bu qədər yaxın olmaq əsəbimi daha da pozmuşdu. “Səni buradaca öldürməməkdən özümü zorla saxlayıram”, – sərr verən kimi, qulağına piçildadım.

Sözəbaxan uşaqlar təki heç səsini çıxarmadan məni dinləməsi xoşuma gəldi. “Əfsaneyi-Şahnamə”dən bilirsən, – deyə piçildadım, – ataları Firudin şah yanlış iş görüb, ölkəsini üç yerə böləndə ən pis ölkələri iki böyük oğluna, ən yaxşısı İranı da kiçik İrəcə verir. İntiqama qərarlı Tur qısqandığı kiçik qardaşı İrəci aldadır, xirtdəyini kəsməmişdən qabaq saçlarını eynilə mənim indi elədiyim kimi tutur, eynilə indi mənim elədiyim kimi, bütün bədəniylə qardaşının üstünə minir. Bədənimin ağırlığını üstündə hiss eləyirsenmi?”

Cavab vermədi, amma qurbanlıq qoyun təki baxan gözlərindən dinlədiyini başa düşürdüm, bir kərə ilham da gəlmışdı: “Mən yalnız rəsmidə deyil, qılınçı xirtdəyə dayayıb, başı keflə kəsməkdə də Əcəm üslub və üsuluna sadıqəm. Bu çox sevilən məclisin bir başqa cürünü də Şah Siyavuşun ölümündən danışan rəsmildrə görmüşəm”.

Sakitcə məni dinləyən Qaraya Siyavuşun qardaşlarının intiqamına necə hazırlaşdığını, necə bütün sarayını, malını-mülkünü yandırıb, arvadiyla halallaşıb, atını minib, orduyla səfərə çıxdığını, döyüşü necə uduzu duğunu, cəsədlərlə örtülü döyüş meydanının tozu-torpağı içində necə saçlarından yerlərdə sürüklənib, indi özünün yatdığı kimi, üzüqoylu yatırılib, axırda boynuna xəncərin dayandığını, əfsanəvi şah bu vəziyyətdə olanda dostları və düşmənlərinin aralarında necə “oldırəkmi, bağışlayaqlı” mübahisəsinə girdiyini, üzü torpağa basdırılmış məğlub şahın bütün bu mübahisəni din-



ləməsini uzun-uzadı danışdım və qurbanımdan soruşdum: "O rəsmi sevirsənmi? – dedim. – Yerə uzanmış Siyavuşun mənim kimi, arxadan yaxınlaşıb, üstünə yixilib, xirtdəyinə qılınçı dayayan Geruy tərəfindən saçları belə dərtilib, xirtdəyi kəsilir. Az sonra axacaq qırmızı qamı əvvəlcə şoran torpaqda qara duman çıxaracaq, sonra orada çiçək açacaq".

Bir az susdum, uzaqlarda, küçə aralarında fəryad qopara-qopara qaçan ərzurumiləri dinlədik. Eşikdəki fəlakət və dəhşət yerdə üst-üstə yatan bizi dərhal bir-birimizə daha da yaxınlaşdırıldı.

"Amma bütün o rəsmilərdə, – Qaranın ovcumun içindəki saçlarını daha da sıxıb dedim, – həm vücudları bir-birinə qarışmış, həm də bir-birinə nifrat eləyən iki kişini zərifliklə çəkməyin çətinlikləri hiss olunur. Sanki, o sehrli, şahanə baş kəsmə anından əvvəlki xəyanət, qısqanlıq və döyüşlərin qarğası o rəsmilərə bir az artıq çöküb. Qəzvinin ən böyük ustadları belə üst-üstə olan iki kişini çəkəndə çətinlik çəkir, hər şeyi bir-birinə qarışdırır. Ona görə bax, biz səninlə daha ətli-qanlı, daha incəyik".

"Qılinc kəsir", – inildədi.

"Danışlığına görə təşəkkür eləyirəm, canım, amma kəsmir. Diqqət verirəm, duruşumuzdakı bu gözəlliyi pozacaq heç bir şey eləmirəm. Qədim böyük ustadlar, bütün o eşq, ölüm və döyüş məclislərində bir-birinə qarışan bədənləri, sanki, bircə bədən kimi çəkəndə bizim gözlərimizə ancaq yaş gətirə biliblər. Bax: başım ənsənə, sanki, sənin bədəninin bir parçası təki yaxınlaşıb. Saçlarının və ənsənin qoxusunu duyuram. Qiçlarım qıçlarının hər iki tərəfində elə yerli-yerində uzanıb ki, görünən bizi dördayaqlı zərif heyvan saya bilər. Kürəyinin və qiçının üzərində ağırlığımın tarazlığını hiss eləyirsənmi?" Sükut çökdü, amma qılınçı basmadım, sanki, qanada bilərdi. "Danışmasan, bu qulağını dişləyərəm", – o qulağına piçildiyib dedim. Gözlərindən danışmağa hazır olduğunu görəndə eyni sualı bir də verdim: "Üstündə ağırlığımın tarazlığını hiss eləyirsənmi?"

“Əlbəttə”.

“Gözəldimi? – dedim. – Biz gözəlikmi? – soruşdum.
– Biz qədim ustadların möcüzələrində bir-birini incəliklə
oldurən əfsanəvi qəhrəmanlar qədər gözəlikmi?”

“Bilmirəm, – Qara dedi, – bizi aynada görə bilmirəm”.

İçəri otaqdan bizi pusan arvadımın azca o yanımızda yer-
də duran qəhvəxananın qəndili işığında bizi necə gördüğünü
xəyalimdə canlandıranda həyəcanla Qaranın qulağını, doğru-
dan, dişləməkdən qorxdum.

“Evimə və məhrəmiyyətimə xəncərinlə girib, məni
sorğuya çəkən Qara əfəndi, – dedim, – indi üstündə mənim
gütümü hiss eləyirsənmi?”

“Haqlı olduğunu da hiss eləyirəm”.

“İndi yenə soruşmaq istədiyini soruş”.

“Mənə Ustad Osmanın səni necə oxşadığını danış”.

“Şeyirdliyimdə, mən indiki vəziyyətimdən daha da arıq,
zərif, gözəl olanda indi mənim sənin üstünə çıxdığım kimi,
üstümə çıxardı, qollarımı oxşayardı, bəzən canımı da yaxardı,
amma onun biliyinə, bacarığına və gücünə heyran olduğum-
dan bunlar mənim xoşuma gələrdi, pislik fikirləşməzdəm,
çünkü onu sevirdim. Ustad Osmanı sevmək mənim üçün
nəqş eləməyi, rəngləri, kağızı, qələmi, rəsmiñ gözəlliyyini,
rəsm edilən hər şeyi beləcə aləmi və Allahı sevməyə açılan
bir yoldur. Ustad Osman məndən ötrü atadan üstündü”.

“Çox döyürdümü?” – deyə soruşdu.

“Atanın döyməli olduğu kimi, yerində və ədalət hissiylə
döydüyü kimi, ustanın döyməli olduğu təki, canımı yaxıb,
cəzalandırıb öyrətmək üçün də döyərdi. Bu gün dirnaqları-
ma vurduğu xətkeşlərin ağrısı və qorxusu üzündən bir çox
şeyi daha yaxşı, daha artıq öyrəndiyimi dərk eləyirəm. Şeyird-
liyimdə kəkilimdən yapışib, divara-divara vurmasın deyə,
boyanı daşırmaz, qızıl suyunu xərcləməz, atın ayağındakı ciz-
gini beynimə nəqş eləyər, xətkeşin xətasını örtər, firçalarımı
vaxtında təmizləyər, bütün diqqətimi və ruhumu səhifəyə



verməyi öyrənərdim. Bacarığımı və ustalığımı yediyim qapazlara borclu olduğumdan indi şeyirdlərimi könül rahatlığıyla döyürəm. Hətta haqsızlıqla vurulmuş bir şillənin belə əgər şeyirdin qırurunu qırmırsa, ən axırdı uşaqa faydalı olacağını bilirəm”.

“Amma yenə də gözəl üzlü, şirin baxışlı, mələk xasiyyətli bir şeyirdi döyəndə, öz kefin üçün aradabir ipin ucunu buraxanda böyük Ustad Osmanın da sənə eyni şeyi elədiyini başa düşürsən, yox?”

“Bəzən mərmər möhrəylə qulağımın ardından elə vururdı ki, günlərlə qulağım güyüldəyər, məni sərsəmə çevirərdi. Bəzən elə şapalaq vurardı ki, həftələrlə yanağım gözlərimdən yaş gətirib yanardı. Bunları xatırlayıram, amma üslubumu da sevirəm”.

Qara: “Xeyr, – dedi, – ona acığın tutardı. İçində dərindən-dərinə iz salmış qəzəbin intiqamını Əniştənin firəng təqlidi kitabı üçün nəqş eləyib alırdınız”.

“Sən nəqqəşləri heç tanımirsan. Tamamilə əksinə. Uşaqlığında ondan aldığım şillələr nəqqəşə ustasına ölənə qədər dərin eşqlə bağlayar”.

“Irəcin, Siyavuşun xirtdəklərinin indi sənin mənə elədiyin kimi, arxadan qılınc dayayıb, zalimcasına və xaincəsinə kəsilməsi qarda qısqanlığı üzündəndir. Qardaşların qısqanlığının “Şahnamə”də tamam ədalətsiz ata hazırlayır...”

“Doğrudur”.

“Sizi bir-birinizin üstünə salan ədalətsiz atanız indi də sizə xəyanətə hazırlaşır”, – kobudluqla dedi. “Ah, eləmə, kəsir”, – inildədi. Əzabla bir az qışkırdı. “Əlbəttə, xirtdəyimi kəsib, qanımı qurbanlıq qoyun kimi axıtmağın, bir anlıq işdi, – dedi, – amma bu danışacaqlarımı dinləmədən bunu eləsən – elə eləyəcəyin inanmırıam axı, ahh, bəsdi – fikrin illərlə indi sənə deyəcəyim şeydə qalacaq. Qılıncı bir az geri çək. – Çəkdim. – Uşaqlığınızdən bəri hər addımınıza, hər aldiğiniz nəfəsə göz qoyub, Allah vergisi qabiliyyətinizin öz diqqətiylə

bahar çiçəyi kimi açıb, bacarığa çevrilməsini xoşbəxtliklə izləyən Ustad Osman indi sizinlə birlikdə bütün həyatını verdiyi nəqqasxanasını və üslubunu qorumaq üçün sizə arxa çevirir”.

“Üslub deyilən şeyin necə iyrənclik olduğunu başa düşəsən deyə, Zərif əfəndini basdırıldığımız gün sənə üç məsəl danışmışdım”.

“Onlar nəqqasın üsulu haqqında idi, – Qara ehtiyatla dedi. – Ustad Osmanın təlaşisa nəqqasxananın üslubunu qorumaqdır”.

Zərif əfəndini və Əniştəni öldürən alçağın tapılmasını padşahın necə vacib saydığını, bu məqsədlə onlara Əndərun xəzinəsinin qapısını belə açdığını, Ustad Osmanın bu fırsatı Əniştənin kitabını baltalamaq, özünə xəyanət eləyib, firəng ustadlarının təqlidciliyinə başlayanları cəzalandırmaq üçün istifadə eləyəcəyini uzun-uzadı danışdı. Burnukəsik atı, üslubuna görə Zeytundan şübhələndiyini, amma Baş nəqqas kimi günahkarlığından əmin olduğu Leyləyi cəlladların əlinə verəcəyini söylədi. Qılıncın təzyiqi altında doğru danışdığını hiss eləyir, hekayəsinə uşaq təki aludə olduğundan onu öpmək istəyirdim. Eşitdiklərimdən qorxmadım: çünkü Leyləyin aradan çıxmazı Ustad Osmanın ölümündən sonra – Allah gecindən versin – mənim Baş nəqqas olmağım mənasına gəlirdi.

Məni narahat eləyən şey bütün bu danışqların gerçəkləşə biləcəyi yox, baş tutmama ehtimalı idi. Hekayənin sözləri arasında hiss elədiyim boşluq, Ustad Osmanın yalnız Leyləyi yox, məni də güdəza verəcəyi mənasına gəlirdi. Ağlağalməz ehtimal fikirləşmək təkcə bağrımı yarmırdı, birdən atasız qalmış kimi, məni yersizlik-yurdsuzluq dəhşətinə sürükleyirdi. Bunu hər dəfə ağlıma gətirəndə içimdən Qaranın xirdəyini qılıncımın ağızına vermək gəldiyindən özümü saxladım, bu mövzuda nə Qarayla, nə özümlə heç mübahisəyə girişmədim: Əniştənin kitabı üçün firəng ustadlarından ilhamla



bir neçə süni rəsm çəkmək bizi niyə xain vəziyyətinə salsın? Zərif əfəndinin ölümünün arxasında Leyləklə Zeytunun mənə qarşı hiyləsi olduğunu bir daha fikirləşdim, qılıncı Qaranın xirtdəyindən çəkdirdim.

“Birlikdə Zeytunun yanına gedək. Evinə alt-üst eləyib axtaraq, – dedim, – əgər sonuncu rəsm ondadısa, heç olmasa, artıq kimdən qorxmaq lazımlı gəldiyini başa düşərik. Onda deyilsə, onu da köməkçi kimi götürüb, Leyləyin evinə basqın elərik”.

Mənə etibar eləməsini, onun xəncərinin ikimizə bəs eləyəcəyini söylədim. Bir parça cökə belə verə bilmədiyimə görə Qaradan üzr dilədim. Qəhvəxananın lampasını yerdən götürdən üstünə yıxdığım döşəkçəyə bir anlığa birlikdə mənali baxışlarla baxdım. Əlimdə lampa ona yaxınlaşdım, xirtdəyinin üstündəki açıq-aşkar kəsiyin dostluğumuzun nişanəsi olacağını dedim. Qaranın bir azca qanı da axmışdı.

Küçələrdə ərzurumilərlə onları qovalayanların gurultusu hələ vardı, amma heç kəs bizə toxunmadı. Zeytunun evinə tez çatdıq. Həyət qapısını döydük, evin qapısını döydük, pəncərə taylarını da səbirsizliklə döydük: heç kəs yox idi, o qədər gurultu çıxarmışdı ki, içəridə yatmadığından əmindim. İkimizin də fikirləşdiyi şeyi Qara dedi: “İçəri girəkmi?”

Qaranın xəncərinin küüt qırığıyla güc verib, qapı kilidinin dəmirini qaldırdım, sonra xəncəri qapının arasına soxub, basıb qanırıb, kilidi qırıldı. İçəridən illərlə çökmüş nəm, kir, tənhalıq iyi gəldi. Lampanın işığında dağınıq yataq gördük, döşəkçələrin üstünə necə gəldi, atılmış qurşaqlar, canlıqlar, iki sarıq, köynəklər, nəqşibəndi Nemətulla əfəndinin farsca-türkcə sözlüyü, başlıq, çuxa, qumaş, tikiş üçün iynə-sap, alma qabıqlarıyla dolu mis qab, bir çox döşəkçə, məxmər yataq örtüyü, boyalarını, firçalarını və nəqqəşin bütün naxış materialını gördük. Piştaxtası üzərindəki yazı kağızlarının, diqqətlə kəsilmiş təbəqə-təbəqə hind kağızının, nəqş edilmiş səhifələrin arasına tamam girəcəkdirdim ki, özümü saxladım.

Həm Qara məndən daha həvəslı olduğundan, həm də ustad nəqqasın özündən daha az bacarıq sahibi olan başqa nəqqasın əşyalarını qarışdırmasının heç uğur gətirməyəcəyini bildiyimdən. Zeytun güman edildiyi kimi, qabiliyyətli deyil, sadəcə, həvəslidir. Bacarıqsızlığını qədim ustadlara olan heyranlığıyla örtməyə çalışır. Ona görə də qədim əfsanələr nəqqasın yalnız xəyalını alovlandırır, nəqş çəkən eləyir.

Qara camaşır səbətlərinin dibinə çatana qədər bütün sandıqları, qutuların içini didik-didik axtaranda mən heç bir şeyə əlimi vurmadan Zeytunun Bursa işi dəsmallarına, abnos darağınə, kirli hamam məhrəbalarına, gülsuyu şüşələrinə, hind basmasından gülünc cansürtənə, yırtıq, ağır, kirli fəracəyə, sıniq-salxaq mis məcməyiyyə, aldığı pula görə ucuz, baxımsız əşyasına və iyrənc xalılıarına göz qoyurdum. Zeytun da pintl idi, pulunu gizlədirdi, ya da bir yerə sovururdu.

“Əməlli-başlı qatil evidi”, – sonra ilhamla dedim, – “namaz səccadəsi belə yoxdu”. Amma fikrimdəki bu deyildi. Fikirləşdim. “Xoşbəxt olmayı bilməyən adamın əşyalarıdır...” – dedim. Amma ağlımin bir tərəfylə bədbəxtliyin, seytanla yaxınlığın nəqşə fayda verəcəyini də kədərlə sezirdim.

Qara: “İnsan, necə xoşbəxt olacağını bildiyinə baxmaya-raq, xoşbəxt olmaya bilər”, – dedi.

Bir sandığın dibindən çıxardığı qalın Səmərqəndi kağıza çəkilib, arxası qalın kağızlarla qalınlaşdırılmış bədii rəsmi qarşıma qoydu. Düz Xorasandan, yer altından çıxıb gəlmış sevimli seytan gördük, ağac, gözəl qadın, köpək, mənim çəkdiyim ölüm rəsmini gördük. Bunlar öldürülən məddahın hər axşam rəzil bir hekayə danışanda, divardan asdığı rəsmlərdi. Qara soruşduğuna görə ölüm rəsmini göstərdim.

“Əniştəmin kitabında da eyni rəsmlər var”, – dedi.

“Hər axşam divara asılacaq rəsmi nəqqaslara çəkdirməyin daha ağıllı olduğunu məddah da, qəhvəci də başa düşmüştü. Biz nəqqaslara qalın kağızda tələm-tələsik rəsm çək-



dirir, hekayəsini, nəqqas zarafatlarını bir az bizdən soruşur, bir az da uydurub, dərhal danışırdı”.

“Niyə Əniştəmin kitabına çəkdiyin bu ölüm rəsmini ona da çəkdin?”

“Məddahın istədiyi, özbaşına bir rəsmidi. Amma Əniştənin kitabına çəkən sayaq hazırlamayıb, çox cəld, əlimin istədiyi kimi çəkdir. O birilər də beləcə, bəlkə də, lağlağı üçün o gizli kitabdan ötrü nəqş elədiklərinin daha kobud və sadəsini məddaha çəkdilər”.

“Atı kim çəkmişdi? – deyə soruşdum. – Burun dəliyi kəsik atı”.

Lampanı yaxınlaşdırıb, ata heyranlıqla tamaşa elədik. Əniştəsinin kitabına çəkilmiş ata oxşayirdı, amma daha sürətli, daha təmənnasız, daha ucuz zövq üçün çəkilmişdi. Sanki, bir nəfər nəqqasa daha az pul verib, tələsdirməklə qalmamış, onu daha kobud, deyəsən, elə bu səbəbdən də daha çox yaşarı at çəkməyə məcbur eləmişdi.

“Bu atı kim çəkdiyini ən yaxşı Leylək bilər, – dedim. – O özünü bəyənən səfəh nəqqas dedi-qodu eşitmədən yaşaya bilmədiyindən hər axşam qəhvəxanaya gedir. Bu atı Leyləyin çəkdiyinə əminəm”.

56. MƏNƏ LELYƏK DEYƏRLƏR

Kəpənəklə Qara gecəyarısı gəldilər, rəsmələri bir-bir yerə düzdülər, hansı rəsmi kimin çəkdiyini deməyimi tələb elədlər. Uşaqlığımızda “papaq kimindir” oynayırdıq: ona oxşayırıldı. Kağızlara xocanın, sipahının, qadının, cəlladın, dəftərdarla katibin külahları, papaqları çəkilir, arxası üstə çevrilmiş başqa kağızdakı görülməyən adlarla birləşdirilməsi tələb olunur.

Köpəyi özümün çəkdiyimi dedim. Hekayəsini hamımız alçaqcasına öldürülən məddaha danışmışdıq. “Üzərində lampanın işığı dalgalanan ölümü xəncərini xirtdəyimə dayayan sevimli Kəpənək çəkib”, – izah elədim. Şeytanı Zeytunun böyük həvəslə çəkdiyini xatırlayırdım; hekayəsini, bəlkə də, rəhmətlik özü danışıb. Ağacı mən başladım, yarpaqlarını qəhvəxanaya girən bütün nəqqəşlər çizib. Hekayəsini də biz danışdıq. Qırmızı da elədi. Bir kağıza qırmızı damçayıb: pintlə məddah: “Bundan lövhə olarmı?” – deyirdi. Qırmızını yenə də damcılatalıq, sonra bütün nəqqəşlər təkcə rəsmiñ bir guşəsinə qırmızı rəngli bir şey çəkməklə qalmadılar, çəkdiklərinin hekayətini danışdırılar ki, məddahımız bizə söyləsin. “Bu gözəl atı, afərin ona, Zeytun çəkdi, kədərli Qadını da Kəpənək”, – xatırladım. Onda Kəpənək xəncəri böyrümdən çəkdi, gözəl qadını özünün çəkdiyini, hə, indi xatırladığını söylədi. Bazar yerindəki pulu hamımız, iki dərvişi də, təbii ki, soyunda qələndəri dərvişi olan Zeytun çəkib; bunların məzhəbi dilənciliklə gözəl oğlanları becərməyə əsaslanır ki, şeyxləri Eyhad-ud Dun Kirmani iki yüz əlli il əvvəl bu işin kitabını yazıb, Allahın camalını gözəl üzlülərdə gördüyüünü şeirlə söyləyib.

Ustad nəqqəş qardaşlarım, evimiz belə dağınıq vəziyyətdə olduğundan, çox bağışlayarsınız, hazırlıqsız yaxalandıq, sizə nə ətirli qəhvə verə bildim, nə də dadlı turunc çıxara



bildim, çünki arvad içəridəki otaqda yatır. Deyirdi ki, həvəslə açıb, dibinə qədər axtardıqları səbətlərdə sandıq diblərindəki çuxa qumaşların, belbağıların, hind ipəyindən, tülbənddən yaylıq kəmərlərin, Əcəm basmalarının, dolamaların arasında, xalıların, döşəkçələrin altında, cürbəcür kitab üçün hazırladığım səhifələrin, cildli kitabların içində axtardıqlarını tapa bilməyəndə səs-küylə yan otağa keçməsinlər deyə, əlimi qana bulamağa məcbur olmayım.

Amma yenə də onlardan çox qorxan kimi davranışından həzz aldığımı etiraf eləyirəm: nəqqasın bacarığı həm indiki anın gözəlliyyinə həddən artıq diqqət kəsilib, hər şeyi bütün təfərrüatiyla ciddi qəbul eləməyə, həm də özünü həddən artıq ciddi qəbul eləyən bu aləmlə araya, bir addım geri çəkilib, aynaya baxan kimi, zarafatın məsafə və mərifətini qoymağə əsaslanır.

Beləcə suallarının cavabında, hə, ərzurumilərin başqını vaxtı əksər axşamlardakı kimi qəhvəxanada tünlük olduğunu, içəridə mənimlə Zeytun, xətkeşçi Nəsir, xəttat Camal, iki gənc kalfa nəqqəş, bu an onlarla oturub-duran gənc xəttatlar, gözəllər gözəli şəyird Rəhmi, başqa bəzi gözəl şəyirdər, şair, sərxoş, əsrarkeş, dərviş dəstəsindən altı-yeddi adam və qəhvəçini tovlandıqları üçün bu xoşbəxt, hazırlıcab tünlüyə qoşulmağı bacaran digərləriylə birlikdə qırx adam olduğunu söylədim. Başqın başlayanda təlaş olduğunu, qəhvəçinin topladığı ədəbsizliyə həvəslə quru tünlüyün günahkarlıq təlaşı içində qabaq və arxa qapılardan qaçmağa başladığına görə heç kəsin ağlına qəhvəni və qadın qiyafəsindəki bədbəxt ahl məddahı mərdliklə müdafia eləməyin gəlmədiyini danışdım. Bundan kədərlənirdimmi? Əlbəttə! Bütün həyatımı səmimiyyətlə naxışa həsr eləmiş mən – Müsəvvir Mustafa, digər adım Leylək, hər axşam nəqqaş qardaşlarımla bir yerdə oturub söhbət, zarafat və istehza eləməyi, gözəl sözlər, şeirlər, kinayəli sözlər söyləməyi vacib görünüm deyə, dedim. Qısqanlıqdan çox çəkmiş gözüyaşlı gonbul oğlana dönmüş quşbeyinli Kəpənəyin gözlərinin içində

baxa-baxa. Gözləri hələ uşaq kimi gözəl Kəpənəyimiz, şeyirdə olanda daha çox hissiyyatlı, nəfis dərili bir gözəl idi.

Beləcə yenə suallarının cavabında şəhər, məhəllə gəzib iş tutan rəhmətlik ahil məddahın, nəqqasların davam elədiyi qəhvəxanada dilbazlıq başladığını ikinci günü bir nəqqasın, bəlkə də, qəhvə sərxoşluğuya lətifə kimi divara rəsm asdığını, bunu bilən çənəbaz məddahın əvəzində lətifəsayağı, sanki, özü rəsmidə göstərilən köpək təki söz oyununa başladığını, bu, çox xoşa gələndə də hər axşam ustad nəqqaslar tərəfindən çəkilən rəsmlərlə, məddahın qulağına piçildən zarafatlarla işə davam edildiyini danışdım. Ərzurumlu vaiz haqqındaki iynələmələr, xocanın hiddətindən qorxan nəqqaslara həm kef verdiyindən, həm də qəhvəyə çoxlu yeni müştəri çəkdiyindən ədirnəli qəhvəxanaçı tərəfindən də təşviq edilirdi. Məddahın hər gecə arxasından aslığı qarşımızdakı bu rəsmiləri Zeytun qardaşımızın boş evinə basqın eləyəndə tapdıqlarını söyləyib, məndən izahını soruşdular. İzaha ehtiyac olmadığını, qəhvəçinin də Zeytun kimi qələndəri dərvişi, dilənçi, oğurluq eləyən alçaq olduğunu dedim. Xoca əfəndinin sözlərindən, xüsusilə cümə vəzlərində qaslarını çatıb danışdıqlarından bağrı yarılan saf Zərif əfəndinin bunlar barədə ərzurumilərə şikayətə cəhd elədiyi barədə izahat verdim. Ya da böyük ehtimalla: "Etməyin, eləməyin", – deyə xəbərdar eləməyə başlayanda, qəhvəciylə eyni xasiyyətli Zeytunun yazılı müşəhhibi qəddarcasına qətlə yetirdiyini danışdım. Bundan qəzəblənən ərzurumilər də, bəlkə, Zərif əfəndi əniştənin kitabını da onlara danışlığından, bəlkə, onu günahkar saydıqlarından Əniştə əfəndini qətlə yetirmişlər, bu gün də – ikinci bir intiqam – qəhvəxanaya basqın eləmişdilər.

Hər qapağı qaldırmaqdə, hər daşı qaldırmaqdə ləzzət ala-alə əşyalarımı didik-didik eləyən gonbul Kəpənəklə ciddi Qara (o, xəyal kim idi) bütün bu danışqlarımı nə qədər diq-qət yetirirdilər? Naxışlı ceviz ağacından sandıqda çəkmələrim, zirehlərim və səfər təchizatımla qarşılaşanda Kəpənəyin



uşaqsayağı üzündə qısqanlıq gördüm, hamının çox yaxşı bildiyi şeyi yenidən qürurla elan elədim, mən orduyla səfərə çıxbı, topların atmasına, düşmən qalalarının qüllələrinə, kafir əsgərləri qiyafələrinin rənglərinə, dərələr boyu cəsədlərin uzanmasına, kəllələrin yiğilmasına, zireh içindəki süvarilərin düzülüüb, húcuma keçməsinə diqqətlə baxıb, zəfərnamələrdə gördüklərini nəqş eləyən ilk müsəlman nəqqəşam!

Kəpənək zirehimi necə taxıb-geydiyimi göstərməyi tələb eləyəndə heç çəkinmədən qara dovşan xəziylə örtülü canlığımı, köynəyimi, şalvarımı, donumu çıxardım. Ocağın işığında mənə tamaşa eləmələrindən xoşlanıb, zirehin altından geyilən uzun, təmiz donumu, soyuqlarda zirehin altından geydiyim qırmızı çuxadan qalın köynəyi, yun corablarımı, sarı dəridən çəkmələri, üstündən şərmuzəni geydim. Zirehimi qutusundan çıxarıb, sinəmə zövqlə keçirdim, iç oğlanına əmr eləyən kimi, arxamı çevirib, zirehin bağlarını Kəpənəyə bərk-bərk bağlatdım, ciyinliklərimi də əmr verən təki taxdırdım. Qolluqlarımı keçirib, əlcəklərimi geyinib, dəvə tükündən qılınc kəmərini taxıb, ən axırda mərasimlərdə geydiyim telli başlığımı qoyanda bundan sonra savaş məclislərinin qədimlərdəki kimi rəsm edilməyəcəyini qürurla söylədim. “Artıq üzbüüz sıraya düzülmüş iki ordunun süvarilərini eyni qəlibi o üz-bu üzünə çevirib, rəsm eləmək olmaz, – dedim. – Bundan sonra Ali Osmanın nəqqəşxanalarında savaş məclisləri, mənim gördüyüüm və rəsm elədiyim orduların, atların, zirehlərin, qanlı ölülərin bir-birlərinə qarışmasıyla çəkiləcək!”

“Nəqqas öz gördiyüünü yox, Allahın gördiyüünü çəkir”, – Kəpənək qısqanlıqla dedi.

“Bəli, – dedim, – amma elə uca Allah da bizim gördüyüümüzü görür”.

“Əlbəttə, Allah bizim gördiylumuzu də görür, amma gördüyü şeyi bizim təki görmür, – Kəpənək bizi danlayan kimi dedi. – Bizim heyrətlə qarmaqarışlıq gördiylumüz bir savaşı o lap yaxından üzbüüz nizamla düzülmüş iki ordu təki görür”.

Əlbəttə, cavabım vardı: "Allaha inanaq, yalnız onun bizi göstərdiyini rəsm eləyək, göstərmədiyini yox", – demək istərdim, amma susdum. Bununla belə, Kəpənək məni firəng təqlidçiliyilə günahlandırdığına, ya da xəncərinin yanıyla zirehimi sınamaq bəhanəsiylə başlığıma, kürəyimə rəhmsizcəsinə vurduğuna görə susmamışdım. Özümü saxlayıb, ancaq bu gözəlgözlü səfehlə Qarani ələ alsam, Zeytunun hiyləsindən qurtulacağımızı hesablayırdım.

Burada tapmayacaqlarını başa düşər-düşməz, axtardıqlarının nə olduğunu dedilər. Rəzil qatilin oğurladığı bir rəsm varmış... Elə buna görə evimin axtarıldığını, bundan belə ağıllı qatilin, əlçatmaz bir yerdə gizlədəcəyini (ağlımda Zeytun vardı) dedim, amma nə qədər diqqət yetirdilər? Burnukəsik rəsm edilmiş atı, padşahımızın Ustad Osmana verdiyi üç günün başa çatmaq üzrə olduğunu Qara uzun-uzadı danışdı. Burun dəliyi kəsik atların işarə elədiyi şeydə mən israr eləyəndə Qara Ustad Osmanın ipucu kimi bu atları Zeytuna bağladığını, amma ehtiraslarından əmin olduğundan məndən ən çox şübhələndiyini gözlərimin içində baxa-baxa söylədi.

İlk baxışda bura mənim qatil olduğuma inanmağa, bunu sübut eləməyə gəlmışdilər, amma mənə qalsa, gəlişlərinin səbəbi tamamilə bu deyildi. Tənhalıqdan, çarəsizlikdən də qapımı döymüşdülər. Qapını açanda Kəpənəyin mənə doğru tutduğu xəncər titrəyirdi. Həm kim olduğunu heç cür müəyyən eləyə bilmədikləri alçaq qatili köhnə dostun təbəssümüylə onları qaranlıq bucağa çəkib, xırtdəklərini üzəcəklərindən bağırları yarılırdı, həm Ustad Osmanın padşahımız və Xəzinədarbaşıyla dil tapıb, onları işgəncəyə verəcəyi yuxularını qaçırrırdı, həm də eşikdəki ərzurumi tünlüyü mənəviyyatlarını pozurdu. Bu təlaş içində mənim dost olmayı istəyərdilər. Amma Ustad Osman onlara bunun tamamilə tərsini söyləmişdi. İndi ən səmimi-qəlbdən dilədikləri kimi bunun tamamilə əksinin düzgün olduğunu onlara incə tərzdə göstərməli idim.



Böyük ustadin yanıldığını, sərsəmlədiyini söylemək dərhal Kəpənəyə qarşı çıxmaq demək olacaqdı. Çünkü əlindəki xəncərlə zirehimi döyən Kəpənək kirpikli gözəl nəqqasın ilgimli gözlərində gözətçisi olduğu böyük ustada eşqinin solğun alovlarını, elə bil, hələ gördürüm. Gənclik illərimdə bu ikisinin, ustayla şeyirdin yaxınlığı digər nəqqaslar arasında ifrat qısqanlıqla qarşılanırdı, amma bunlar fikir verməz, hamının qarşısında göz-gözə uzun-uzadı baxışardılar, hamının qarşısında imsiləşərdilər, sonra Ustad Osman qələmi ən qıvraq, rəng firçası ən sağlam kəsin Kəpənək olduğunu qəddarlıqla elan eləyərdi. Cox vaxt doğru olan bu hökm qısqanc nəqqaslar arasında qələmlər, fırçalar, hoqqalar, qələm qutularının ədəbsiz kinayələr, şeytansayağı, açıq-açıq istiarələr üçün istifadə edildiyi bitib-tükənməz söz oyunlarına şərait yaradırdı. Buna görə də bu gün Ustad Osmanın özündən sonra nəqqasxananın rəhbərliyinə Kəpənəyi keçirmək istədiyini sezən tək mən deyiləm. Başqalarına mənim davakünlüyüüm, barışmazlığım, dikbaşlığımdan söz açanda, əslində, böyük ustadin beynində bu olduğunu uzun müddət idι başa düşürdüm. Mənim Zeytundan və Kəpənəkdən daha artıq firəng üsullarına meyilli olduğumu, “qədim ustalar, qətiyyən, belə eləməzdi”, – deyə padşahımızın yeni istəklərinə arxa çevir-məyəcəyini də haqlı olaraq düşünürdü.

Bu nöqtədə Qarayla möhkəm birgə iş görəcəyimi bilirəm: çünkü yeni və həyəcanlı kürəkənimiz rəhmətlik Əniştəsinin kitabını tamamlamağı təkcə gözəl Şəkurənin qəlbini fəth eləmək, atasının yerini tutə biləcəyini göstərmək üçün yox, qısa yolla padşahımızın gözünə girmək üçün də çox istəməli idi.

Beləcə işin ucunu heç gözləmədikləri yerdə ələ keçirdim: Əniştənin kitabının tayı-bərabəri görünməyən xoşbəxt möcüzə olduğunu deyib söhbəti açdım. Bu möcüzə padşahımızın buyurduqları, rəhmətlik Əniştə əfəndinin istədiyi kimi tamamlananda, usta nəqqaslarının bacarıq, zəriflik və

mərifətlərinə barmaq silkələyəcəkdir. Bizdən, gücümüzdən, qəddarlığımızdan həm qorxacaqlar, həm də dərdlənin gülüş-düklərimizə, firəng ustadlarının üsullarından bəzi şeylər götürdüyüümüzə, şən-şaqraq rənglərimizə, ən axırda təfərrüati görməyimizə baxıb, ən zəkali sultanların nadir hallarda sezə bildikləri şeyi bizim həm elədiyimiz rəsmin aləmində bir yerdə, həm də çox uzaqda, qədim ustadların arasında bir yerdə durduğumuzu qorxuya hiss eləyəcəkdilər.

Kəpənək əvvəlcə zirehimin həqiqi olub-olmadığını başa düşmək istəyən uşaq təki vururdu, sonra zirehimin möhkəmliyini yoxlamaq istəyən yoldaş kimi vurmağa başladı, daha sonra əvvəlki iki bəhanəylə, zirehi birtəhər dəlib, canımı yandırmaq istəyən islaholunmaz qısqancısayığı vurmağa başladı. Əslində, mənim özündən də bacarıqlı olduğumu başa düşür, üstəlik, Ustad Osmanın bunu bildiyini də əzabla sezməliydi. Kəpənək Allah vergisi qabiliyyəti üzündən bənzərsiz ustad olduğundan onun qısqanlığı mənə daha da qürur verdi: mən onun kimi ustanın qamışını tuta-tuta yox, öz qamışının güçüylə usta olduğumdan ustadı olduğumu ona qəbul etdirə biləcəyimi hiss elədim.

Səsimi qaldırıb, bədbəxtlikdən, Padşahımızın və rəhmətlik Əniştənin bu möcüzə kitabını baltalamaq istəyənlər olduğunu başa saldım. Ustad Osman hamımızın atası, ustadı idi, hər şeyi ondan öyrənmişdik! Amma padşahımızın xəzinəsində izə düşüb, alçaq qatilin Zeytun olduğunu başa salandan sonra onu naməlum səbəbdən gizlətməyə çalışmışdı. Evində tapılmayan Zeytunun Fənərqapı yaxınlığında boş qələndəri təkkəsində gizləndiyindən əmin olduğumu dedim. Rəzillik və əlaqsızlıq yuvası olan bu təkkənin buna görə yox, Əcəmlərlə bitib-tükənməz savaşlar üzündən padşahımızın atası zamanında bağlandığını, Zeytunun bir vaxtlar təkkəni “gözləməklə” öyündüyüünü xatırladım. Əgər mənə etibar eləyirlər, sözümün arxasında hiylə olduğunu fikirləşirlərsə, xəncər onların əlində idi, cəzanı orada verə bilərdilər.



Kəpənək mənə bir çox zirehin tab gətirə bilməyəcəyi iki ağır xəncər zərbəsi də vurdu. Mənə haqq verən Qaraya sarı döndü, ona uşaqşayağı qışqirdi. Arxadan yaxınlaşdım, zireh içindəki qolumu Kəpənəyin boynuna dolayıb, onu özümə çəkdirim. O biri əlimlə qolunu burub xəncəri əlindən saldım. Əslində, nə tam döyüşürdük, nə də tam oyun oynayırdıq. "Şahnamə"dəki belə bir məclisin hekayəsini danışdım. Az tanınan məclisdi:

"Hamaran dağının ətəklərində bütün zirehləri və təchizatıyla qarşı-qarşıya düzülən İran ordusuya Turan ordusunun üz-üzə gəlməsinin üçüncü günündə hər gün böyük bir Turan döyüşçüsünü öldürən sirlı İran döyüşçüsünün kim olduğunu öyrənmək üçün turanlılar meydana bacarıqlı Şengili saldılar, – deyə hekayəyə başladım. – Şengil sirlı döyüşçüyü meydan oxuyanda o biri də qəbul elədi. İki tərəfin zirehləri günorta günəşində par-par parıldayan orduları nəfəslərini udub, tamaşa eləyəndə iki cəngavərin zirehli atları elə sürətlə bir-birlərinə dəydilər ki, zirehlərdən qalxan qığılçımlar atlın dərisini tüstüldəti. Döyüş uzun sürdü. Turanlı ox atdı, iranlı qılıncıyla atını çox yaxşı işlətdi, axırda sirlı iranlı turanlı Şengili əvvəlcə quyrugündən yapışdığını atından yıldı, qaçanda çatıb zirehləriylə onu arxadan qucaqladı, boynunu qanırdı. Sirlı döyüşçünün kim olduğunu maraqlanan turanlı məğlubiyyəti qəbul eləyəndə neçə günlərdən bəri maraqlandığı şeyi çarəsizliklə soruşdu: "Kimsən?" "Səndən ötrü mənim adım ölümdür", – sirlı döyüşçü dedi. Kimdir o?"

"Əfsanəvi Rüstəmdir", – Kəpənək uşaq kimi sevinclə dedi. Onun boynundan öpdüm. "Hamımız Ustad Osmana xəyanət elədik, – dedim. – İndi o, bizim cəzamızı verməmiş biz Zeytunu tapmalı, içimzdəki zəhəri atıb, aramızda etibarlı şəkildə dil tapmalıyıq ki, nəqşin əbədi düşmənlərinə və bizi bir çırpıda işgəncəylə təslim eləmək istəyənlərə qarşı mətanətlə duraq. Bəlkə də, ora, Zeytunun viranə təkkəsinə çatanda insafsız qatilin aramızdakı adam olmadığını başa düşəcəyik".

Yazılıq Kəpənək heç səsini çıxarmadı: nə qədər bacarıqlı, iddialı, arxası möhkəm olursa olsun bir-birlərini nifrətlə qışqandıqları halda, bir-birlərini axtaran bütün nəqqəşlər kimi, əslində, cəhənnəmə getməkdən, bu dünyada tək-tənha qalmadan bağlı yarıllırdı.

Fənərqapı yolunda yuxarıda qəribə yaşılmıtlı işıq vardi, amma ay işığı deyildi. Məhz bu işıq üzündən gecələr sərv ağacları, qübbələr, daş divarlar, taxta evlər, yanğın yerlərinin əmələ gətirdiyi o dəyişməz İstanbul mənzərəsinin yerini düşmən qalasının verəcəyi yadlıq duyğusu tutmuşdu. Təpəyə çıxanda, düz arxada, Bəyazid camesinin arxa tərəflərindəki bir yerdə yanğın gördük.

Zil qaranlıqda bizim kimi qala divarlarına doğru gedən yarısı un çuvallarıyla dolu öküz arabasıyla qarşılaşanda iki axça verib mindik. Qaranın əlində rəsmləri vardi, ehtiyatla oturdu. Uzanıb yanığının işıqlandırıldığı alçaq buludlara tamaşa eləyəndə başlığıma yağışın ilk damcısı düşdü.

Uzun səfərdən sonra gecəyəri, deyəsən, boş qalan məhəllədə viranə təkkəni tapmaq üçün bütün köpəkləri ayağa qaldırdıq. Daşdan tikilmiş bir neçə evdə bizim üzümüzdən yanan lampalarını görəndə də döydüyüümüz dördüncü qapı ancaq açıldı, lampasının işığında bizə xorfdan görmüş kimi, baxan təkkəli bir əmi bərkiyən yağışa burnunu çıxarıb-eləmədən viranə təkkəni təsvir elədi, amma pis cinlər, ifritlər və xorfdanlardan çəkəcəyimizi də zövqlə əlavə elədi.

Təkkənin bağçasında bizi çürümüş yarpaq qoxusu və yağışa heç fikir verməyən məğrur sərv ağaclarının sükutu qarşılıdı: əvvəlcə təkkə divarının taxta üzlüklərinə, sonra da kiçik pəncərə deşiyinin tayına gözümüz zilləyib baxanda qəndil lampasının işığında namaz qılan, ya da özünü namaz qılan kimi göstərən adamin qorxunc kölgəsini gördüm.



57. MƏNƏ ZEYTUN DEYƏRLƏR

Namazı yarımcıq qoyub, dərhal qalxıb onlara qapını açmağımı doğru idi, yoxsa dualarımı eləmək üçün onları yağışda gözlətməyimmi? Məni pusduqlarını başa düşəndə özümü heç o yerə qoymadan namazımı axıra qədər qıldı. Qapını açıb, qarşında bizimkiləri – Kəpənəyi, Leyləyi, Qaranı görəndə boğazından sevinc fəryadı qopdu. Kəpənəyi elə həyəcanla qucaqladım.

“Nələr gəldi başımıza, nələr, – başımı çiyninə sıxıb inildədim. – Nə istəyirlər bizdən? Niyə öldürürülər bizi?” Üzlərində naxış həyatım ərzində usta nəqqaşların hər birində hər-dənbir gördüyüüm o süründə ayrılma təlaşıvardı. Təkkənin içində belə bir-birlərindən ayrılmırdılar.

“Qorxmayın, – dedim, – burada günlərlə gizlənə bilərik”.

“Qorxmali olduğumuz adam, bəlkə, aramızdadı deyə, qorxuruq”, – Qara dedi.

“Bunu düşündükcə, mən də qorxuram, – dedim, – çünki mən də bu şayiələri eşitdim”.

Bostançıbaşının adamlarından nəqqaşlar bölüyünə dedi-qodular çatıb, Zərif əfəndini və rəhmətlik Əniştəni qətlə yetirənin artıq gizliliyi qalmayan o kitab üçün göz nuru tökmüş bizim aramızda olduğu söylənirmiş.

Qara Əniştənin kitabına neçə rəsm çəkdiyimi soruşdu.

“Birincisi şeytandı. Ona Ağqoyunlu nəqqaşxanalarında qədim ustaların çox çəkdiyi yeraltı şeytanı çəkdim. Məddah mənim yolumdandı, ona görə də iki dərviş çəkmişdim. Əniştənə, kitabına daxil eləməsi üçün mən məsləhət gördüm. Osmanlı məmlekətlərində bu dərvişlərin yeri olduğundan qəbul etdirdim”.

“Hamısı budurmu?”

Hamısının bu olduğunu deyəndə, Qara şeyirdin oğurluğunu tutan kimi, yekəxana tərzdə qapiya doğru getdi,

eşikdən yağışda islanmış bir topa kağız gətirib, balalarına yaralı quş gətirən ana pişiksayağı bizi üç nəqqasın qarşısına qoydu.

Onları hələ qoltuğunda olanda tanımışdım: qəhvəxanada bu gecə basqında mənim qapıb, qaçırdığım rəsmlər idi. Bunu necə girib evimdən götürdüklərini heç soruşmadım. Yenə də Kəpənək və Leyləklə birlikdə rəhmətlik məddah üçün çəkdiyimiz rəsmləri itaətlə bir-bir göstərdik. Beləcə bir at, gözəl bir at qırraqda boynubükük qaldı. Atın çəkilməsindən belə xəbərim yox idi, inanın mənə.

“Bu atı sən çəkməyibsənmi?” – Qara əlidəyənəkli xoca kimi dedi.

“Mən çəkməmişəm”, – dedim.

“Əniştənin kitabındakını?”

“O atı da mən çəkməmişəm”.

“Üslubundan o atı sənin çəkdiyin məlum oldu, – dedi, – üstəlik, bunu Ustad Osman başa düşdü”.

“Mənim heç bir üslubum yoxdu, – dedim. – Bunu indilərdə əsən mehə qarşı olmaq üçün demirəm. Günahsızlığımı sübut eləmək üçün də demirəm. Çünkü üslubu olmaq, məndən ötrü qatil olmaqdan da betərdi”.

“Səni qədim ustidlardan və başqalarından ayıran bir fərqliqin var”, – Qara dedi.

Ona gülümsədim. Sizin, hamınızın bildiyinizi güman elədiyim şeyləri danışmağa başlamışdım. Padşahımızla Xəzinədarbaşının baş-başa verib, cinayətlərin qabağını almaq üçün çarə axtarmalarını, Ustad Osmana verilən üç günü, kəniz üsulunu, atların burun deşiklərini, ən böyük möcüzə Əndərun xəzinəsinə girib, o əlçatmaz kitablara, doğrudan, baxdıqlarını çox diqqətlə dinlədim. Hamımızın həyatında hələ başımızdan keçəndə belə bundan sonra çox uzun müddət unutmayacağımız bir şeyi yaşadığımızı başa düşdürüümüz vaxtlar var. Qüssəli yağış yağırıldı. Kəpənək yağışdan qüssələnən kimi, kədərli halda xəncərini qucaqlamışdı. Zirehinin arxası



undan ağappaq olan Leylək əlində lampa cəsarətlə təkkənin içərilərinə gedirdi. Təkkə divarlarında kölgələri xəyal təki gəzinən bu usta nəqqəşlər mənim qardaşlarım idı, onları nə qədər də sevirdim! Nəqqəş olduğuma görə, xoşbəxtlik dum. "Ustad Osmanla yan-yana oturub, günlərlə qədim ustادların möcüzələrinə baxmağın necə xoşbəxtlik olduğunu bilirsənmi? – Qaradan soruşdum. – Səni öpdüümü? Gözəl üzünü oxşadımı? Əlindən tutdumu? Bacarığına, biliyinə heyran oldunmu?"

"Ustad Osman qədim ustادların misilsizləri arasında mənə sənin üslubun olduğunu göstərdi, – Qara dedi. – Üslubun, nəqqəşin özü istəyib seçdiyi bir şey olmadığını, nəqqəşin keçmişinin, unutduğu xatirələrinin bu gizli qüsuru üzə çıxardığını öyrətdi. Bir zamanlar çox utanılan və bizi qədim ustadlardan fərqləndirməsinə görə gizlədilən bu gizli qüsurların, zəifliklərin, ayıbların firəng ustadlarının üsulları bütün cahana yayıldığı üçün bundan sonra artıq "şəxsi xüsusiyyət", "üslub" kimi öyülüb ortaya çıxacağını da göstərdi. Bundan sonra qüsurlarıyla öyünən sadəlövhələr üzündən aləm daha rəngli, daha səfəh və əlbəttə, daha çox qüsurlu olacaq".

Söylədiklərimə qürurla inanması Qaranın bu yeni səfəhlərdən biri olduğunu göstərirdi.

"Padşahımızın kitabları üçün illər boyunca yüzlərlə atın burun deşiyini düzgün çəkməyimi Ustad Osman izah eləyə bildimi?" – soruşdum.

"Ta uşaqlığınızdan bəri sizə verdiyi eşq, vurduğu şillələr üzündən sizin həm atanız, həm sevgiliniz olduğundan hamisini özünə və bir-birinə oxşatdığını o da başa düşə bilməz. O, sizin yox, Osmanlı nəqqəşxanasının üslubunun olmasını isteyirdi. Siz də içindən gələn qüsurları, qəlibdənxaric şeyləri, fərqləri onun heyran olduğunuz kölgəsi üzündən unutmursunuz. Sən nə vaxt ki Ustad Osmanın gözlərinin dəyməyəcəyi başqa kitablar, başqa səhifələr üçün rəsm elədin, onda içində illərlə yatan atı çəkdin".

“Rəhmətlik anam atamdan daha çox ağıllı qadın idi, – dedim. – Nəqqaşxanada yalnız Ustad Osmandan yox, o biri sərt və əsəbi ustadların şillələrindən, böyükbaşının bizi sindirməq üçün vurduğu xətkeşlərdən gözüm qorxub, daha qayitmayacağımı görə evdə ağladığım bir axşam mənə aləmdə iki cür adam olduğunu söyləmişdi: uşaqlığında yediyi şillələrin altında qalıb əzilənlər. “Onlar axıracan əzik qalırlar”, – rəhmətlik anam deyirdi. Çünkü şillə arzulandığı kimi, içlərindəki şeytanı öldürür. Bir də bu şillələrdən içlərindəki şeytanı öldürmədən, ancaq qorxudub, tərbiyə eləyib çıxan bəxtəvərlər var. Onlar da uşaqlarının bu pis xatırəsini heç unuda bilməzlər, amma – “Bunu heç kəsə söyləmə”, – anam demişdi, – şeytanla keçinməyi öyrəndiklərindən, hiyləgər olmayı, bilinməyəni bilməyi, dost qazanmayı, düşməni tanımayı, arxalarında işlənən hiylələri vaxtında sezməyi, mən əlavə eləyim, nəqş eləməyi hamidan yaxşı bacarırlar. Ustad Osman bir ağacın budaqlarını ahənglə çəkmədiyimə görə mənə elə şillə vurardı ki, gözümdən əzab yaşları axanda gözlərimin qabağında orman canlanırdı. “Səhifənin ən axırındakı qüsürü görmürsən”, – deyib, başımı hiddətlə yumruqlamasından dərhal sonra aynanı istəklə əlinə götürür, göz vərdişindən xilas olmağımız üçün səhifənin üzərinə qoyur, yanğını yanağıma dayayıb, aynanın içindəki tərs səhifədə birdən gözə görünən qüsurları mənə bir-bir elə həvəslə göstərirdi ki, mən nə o eşqi, nə də o əndamı heç unuda bilmədim. Hamının qabağında danlayıb, əlimə xətkəş vurduğuna görə yatağında ağladığım gecənin səhəri əllərimi elə sevgiylə öpərdi ki, bir gün əfsanəvi nəqqaş olacağımı qızgınlıqla inanardım. O atı mən çəkməmişəm”.

“Əniştəmi öldürən məlunun oğurladığı sonuncu rəsmi biz – Leyləyi nəzərdə tuturdu – təkkədə axtaracaqıq. Sən o sonuncu rəsmi görmüşdünmü?”

“Nə padşahımızın qədim ustadlarla bağlı biz nəqqaşların, nə də dininə bağlı müsəlmanın qəbul eləyəcəyi şeydir”, – deyib susdum.



Bu sözüm onu daha da iştahlandırdı. Leyləklə birlikdə təkkənin altını üstünə çevirib axtarmağa başladılar. Bir-iki dəfə məhz işlərini asanlaşdırmaq üçün yanlarına getdim. Tavanı axan dərviş otaqlarının birində yerdəki çuxura həm yaxınlaşmasınlar, həm də isteyirlərsə, axtarsınlar deyə, işarə elədim. Otuz il ərzində təkkənin dilənciləri Bəktaşılərə qarışib dağlıandan bəri babanın qaldığı kiçik otağın yoğun acharını verdim. Həvəslə girdikləri otaqda bir divarın olmadığını, yağışın, doğrudan, içəri yağdığını görəndə otağı belə axtarmadılar.

Kəpənəyin onlarla birgə olmaması xoşuma gəlməşdi, amma məni günahlandıracaq dəlil tapılanda onun da o biri ikisinə qoşulacağını sezirdim. Ustad Osmanın bizi işgəncələrlə təslim eləməsindən qorxub, onun qarşısında bir-birimizə kömək eləməyimiz, Xəzinədarbaşının qabağına bu güclə çıxmali olduğumuzu söyləyən Qarayla Leylək əməlli-başlı yaxınlaşmışdılar. Qaranı yönləndirən şeyin yalnız Əniştəsinin qatilini tapıb, gözəl Şəkurəyə həqiqi toy hədiyyəsi vermək yox, Osmanlı nəqqəşlarını firəng ustadlarının yoluna salmaq, beləcə Əniştənin kitabını padşahımızdan gələcək yeni pullarla, firəng ustalarını təqlid eləyə-eləyə (bu küfrdən çox gülünclükdü) tamamlamaq olduğunu başa düşmüştüm. Bu hiylənin axırında, əlbəttə, Baş nəqqəş olmayı arzulayan (çünki Ustad Osmanın Kəpənəyi istəyəcəyini hamı təxmin eləyirdi), bəxt üçün hər şeyi sınaqdan keçirməyə hazır olan Leyləyin bizdən, hətta Ustad Osmandan qurtulmaq istəməsini də başa düşürdüm.

Bir anlığa fikrim dolaşdı. Yağışın səsini dinləyə-dinləyə uzun-uzadı fikirləşdim. Sonra atıyla keçən hökmдарla baş vəzirə kütlənin arasından çıxb, diləkçəsini verməyə çalışan adam kimi, amma dərin ilhamla Leyləklə Qaraya yaxınlaşdım. Qaralıq dəhlizdən, geniş qapıdan onları keçirib, bir vaxtlar mətbəx olan qorxunc yerə apardım. Dağıntı içində bir şey tapıb-tapmadıqlarını soruştum, təbii ki, tapmamışdılar. Bir vaxtlar qəribə – yoxsula yemək bişiriləndə istifadə

olunan qazanlardan, qab-qacaqdan, körüklərdən iz belə yox idi. Hörümçək torları, toz, palçıq, it-pişik pisliyi, dağıntıyla örtülü bu diksindirici yeri heç təmizləməyə belə cəhd eləməmişəm. İçəridə həmişəki kimi qaynağı məlum olmayan, amma güclü külək fırlanıb lampanın işığını zəiflədir, kölgələrimizi gah soldurub, gah qaraldırdı.

“Axtardınız, amma gizli xəzinəni tapa bilmədiniz”, – dedim.

Otuz il əvvəl ocaq olan xarabanın içindəki külləri əlimin yanını süpürgə kimi vərdişlə istifadə eləyib açdım, ortaya çıxan fırının dəmir qapağının qulpundan tutub, cirıldada cirıldada çəkdirdim. Fırının kiçik ağızına lampanı tutdum. Qaranın əvvəl Leyləyin hücum eləyib, içəridəki meşin torbaları qapmasını heç unutmayacağam. Onları dərhal elə oradaca, fırının ağızında açacaqdı, amma mən böyük otağa geri qayıtdıqmdan, Qara da burada tək qalmaqdan qorxub, arxamca gəldiyindən Leylək nazik, uzun ayaqlarıyla arxamızca gəldi.

Təmiz yun corablarım, şalvarım, qırmızı donum, ən kübar uzunqol köynəyim, ipək köynəyim, ülgüçüm, darağım və digər əşyalarımın torbadan çıxdığını görəndə bir anlığa çəşbaş qaldılar. Qaranın açlığı o biri torbadan əlli üç Venesiya qızılı, son illərdə nəqqəşxanadan oğurladığım qızıl təbəqələr, hamidan gizlətdiyim örnek dəftərim, səhifələrin arasında oğurluq qızıl təbəqələr, bir qismini özüm çəkib, bir qismini sağdan-soldan toplayıb yiğdiğim ədəbsiz rəsmələr, sevimli anamdan yadigar qalan əqiq üzüklə bir çəngə ağ saçı, ən yaxşı qələmlərimlə firçalarım bir-bir çıxdı.

“Güman elədiyiniz kimi, qatil olsaydım, – sadəlövhəcəsinə qürurla dedim. – Gizli xəzinəmdən bunlar yox, o sonuncu rəsm çıxardı”.

“Niyə bunlar çıxdı”, – Lelyək soruşdu.

“Bostançıbaşının adamları evimi axtaranda – eynilə sənin evini axtardıqları kimi, – bütün ömrüm boyu yiğdiğim bu qızılların ikisini arsızlıqa ciblərinə soxmuşdular. Bu alçaq qatil üzündən bizim yenə də axtarılacağımızı fikirləşdim, elə



haqlıymışam da. O sonuncu rəsm məndə olsaydı, burada olardı”.

Bu son cümləni deməyim səhv idi, amma yenə də rahatlaşdıqlarını, təkkənin qaranlıq guşəsində onları xırtdəkləyəcəyimdən artıq qorxmayacaqlarını sezirdim. Siz də inandınızmı mənə?

Amma bu dəfə qəlbimi narahatlıq bürümüdü: məni bu qədər qurdandıran ta uşaqlıq illərindən bəri tanıdığını nəqqaş yoldaşlarımın uzun müddətdi, pintiliklə pul yiğdiğimi, qızıl alıb gizlətdiyimi, üstəlik, ədəbsiz rəsmlərimin yerini öyrənib görmələri deyildi. Bütün bunları nəqqəş dostlarımı təlaş anında göstərdiyimdən, əsl peşmançılıq duyurdum. Ancaq necə gəldi yaşayan adamin sırrı bu qədər asan ortaya töküliür.

“Yenə də, – Qara xeyli sonra dedi, – Ustad Osman heç bir şey demədən, heç birimizə işarə eləmədən bizi bostançı-başıya etinasızlıqla təslim eləyərsə, işgəncədə nə deyəcəyimizə qərar verək”.

Üzərimizdə düşüncəsizlik, bezginlik olduğunu hiss eləyirdim. Leyləklə Kəpənək lampanın solğunlığında dəftərimdəki ədəbsiz rəsmlərə baxırdılar. Heç bir şeyə fikir verməyəcək ovqatda, hətta qorxulu tərzdə xoşbəxt idilər. Hansı olduğunu çox yaxşı təxmin elədiyim səhifəyə baxmaq üçün qüvvətli istək duydum, yerimdən qalxdım, ikisinin arxasında durub, özüm rəsm elədiyim ədəbsiz rəsmə çox uzaqlarda qalmış xoşbəxt xatırəni xatırlayan kimi, həyəcanla, dinməzcə baxdım. Qara da bizə qoşulmuşdu. O rəsmə dördümüzün birlikdə baxmağımız nədənsə qəlbimi dərindən rahatlandıırırdı.

“Korla görən heç bir olarmı?” – Leylək uzun müddət-dən sonra dedi. Gördüyüümüz ədəbsizlik belə olsa, Allahın bizə verdiyi görmə zövqünün uca olduğumamı eyham vururdı? Amma belə şeyləri heç başa düşməzdə, Quran-i Kərimi qəti oxumazdı. Quran-i Kərimin bu ayəsinin heratlı qədim ustادlar tərəfindən tez-tez xatırlandığını bilirdim. Böyük ustادlar bu sözü rəsm eləmənin dininizə görə yasaq olduğu,

rəssamların qiyamət günü cəhənnəmə yollanacaqlarıyla bağlı naxış düşmənlərinin təhdidinə cavab kimi istifadə olunurdu. Amma o sehrli ana qədər Kəpənəyin ağızından, sanki, öz-özünə tökülən bu sözü qəti istəməmişdim.

“Mən korla görənin bir olmadığını göstərən rəsm çəkmək istərdim!”

“Korla görən kimdi?” – Qara sadəlövhələklə dedi.

“Korla görən bir olmaz. Ve mə yestevil’əmə ve’l basiru’-nun açmasıdır”, – Kəpənək dedi və davam elədi.

“Qaranlıqla aydınlıq da bir olmaz,
Kölgəylə isti yer də bir olmaz.
Və dirilərlə ölülər də bir olmaz”.

Bir anlığa Zərif əfəndinin, Ənişənin, bu axşam qətlə yetirilən məddah qardaşlarımızın aqibətindən titrədim. O birilər də mənim kimi qorxmuşdularmı? Heç kəs bir müddət yerindən tərpənmədi. Lelyək əlində mənim dəftərimi hələ açıq tuturdu, amma çəkdiyim ədəbsizliyə hələ baxsaq da, sanki, onu görmürdü!

“Mən də qiyamət gününü çəkmək istərdim, – Leylək dedi. – Ölülərin dirilməsini, günahkarla günahsızın bir-birindən ayrılmasını. Amma Quran-i Kərimimizi niyə rəsm eləyə bilmirik?”

Gənclik illərimizdə nəqqasxananın eyni otağında işləyəndə eynilə ahil ustaların gözlərini dincəltmək üçün elədiyi kimi, bəzən başımızı iş taxtalarından, rəhlələrdən qaldırılar, ağlımiza gələn bambuşqa bir mövzudan elə-belə söz açardıq. Eynilə indi qabağımızda açıq duran dəftərə baxanda elədiyimiz təki, o vaxtlar da könlümüzdə əsən şeylərdən danışanda bir-birimizə baxmazdıq. Çünkü dincəltmək üçün gözlerimizi açıq pəncərədən eşiyə zilləyirdik. Xoşbəxt şəyirdlik illərinin bu gözəlliyini xatırlamağın həyəcanıdım, Quran-i Kərimin uzun müddətdi açıb oxumadığımdan, o anda səmimiyyətlə



Inventas vitam
juvat excolluisse
per artes

duyuğum peşmançılıq üzündənmi, yoxsa qəhvəxanada axşam gördüğüm cinayətin dəhşətindənmi, bilmirəm, artıq növbə mənə gələndə fikrim qarışdı, ürəyim təhlükə qarşısında olan kimi sürətləndi, ağlıma başqa bir şey gəlməyəndə belə dedim:

“Təxminən əl-Bəqərə surəsinin axırında bu mənəni verən ayələr var ki, mən ən çox onları rəsm eləmək istərdim: Ya Rəbbi, bizi unutduqlarımıza və xətalarımıza görə sorğu-suala çəkmə. Allahım, bizə əvvəlkilər kimi qaldıra bilməyə-cəyimiz yükü yükləmə. Bizi, suçlarımızı, günahlarımızı əfv elə və bağışla! Bizə mərhəmət buyur, ya Rəbbi!” Səsim bir anlığa qırıldı, heç gözləmədiyim halda, axan göz yaşlarınımdan utandım. Bəlkə, şəyirdlik illərində özümüzü qorumaq, həssaslığı-mızı göstərməmək üçün elə hey hazır saxladığımız lağlağıçılıqdan qorxduğuma görə.

Güman eləyirdim ki, göz yaşlarını dərhal sakitləşər, amma özümüzü saxlaya bilmədim, hıqqıra-hıqqıra ağlamağa başladım. Mən ağladıqca o birilərinin hər birini qardaşlıq, fəlakət və kədər duyğuları bütüdüyüünü hiss eləyirdim. Padşahımızın nəqqaşxanasında artıq firəng tərzində nəqş ediləcək bütün həyatlarımızı verdiyimiz üsullar və kitablar yavaş-yavaş unudulacaq, əslində, hər şey başa catacaq, ərzurumilər bizi sıxışdırıb döyməsə, padşahın işgəncələri sıkəst eləyəcəkdi... amma ağlayanda, öz hıqqırıqlarım və iç çəkmələrim arasında necə yağışın qüssəli tiqqıltısını hələ dinləməyə davam eləyirdim, beynimin bir guşəsiylə də məni ağadan şeyin bunlar olmadığını da hiss eləyirdim. O birilər bunu nə qədər başa düşürdülər? Həm səmimiyyətlə ağlayır, həm də yalandan ağladığımdan gizli-aşkar günah duyurdum.

Kəpənək mənə yaxınlaşdı, əlini çıynamə qoydu, saçımı oxşadı, yanağımdan öpdü, şirin sözlər söylədi. Bu dostluq məni daha da səmimiyyətlə, günahkarcasına ağlatdı. Üzünə baxa bilmirdim, amma nədənsə özümüzü inandırmağa çalışırdım ki, o da ağlayır. Birlikdə oturduq.

Nəqqasxanaya necə eyni il birgə şeyird verildiyimizi, anamızdan ayrılib, başqa həyata birdən başlamaqla keçən qəribiliyin qüssəsini, hələ ilk gündən yeməyə başladığımız şillələrin ağrısını, Xəzinədarbaşından gələn ilk hədiyyələrin sevincini, qaça-qaça evə qayıtdığımız günləri elə bu ovqatla xatırladıq. Əvvəlcə ancaq o danışır, mən kədərlə dirləyirdim, amma sonra söhbətə Leylək, daha sonra ilk şeyirdlik illərimizdə bir ara nəqqasxanaya girib-çıxan Qara da qoşulanda, az sonra ağladığımı da unutdum, mən də onlarla gülüşə-gülüşə danışmağa başladım.

Şeyirdlərin erkəndən qalxıb, nəqqasxananın ən böyük otağındakı ocağı yandırıb, isti suyla döşəməni sildikləri qış səhərlərini xatırladıq. Bütün gündə ağacın bir yarpağını ancaq nəqş eləyəcək qədər ilhamsız və ehtiyatlı bir rəhmətlik qədim “usta”nın o yarpaq əvəzinə, açıq pəncərədən görünən bahar ağaclarının yamyəşil yarpaqlarına yenə baxdığınıza görəndə: “Ora yox, bura baxın!” – deyə bizi döyüb-eləmədən yüzüncü kərə danlamağını xatırladıq. İfrat işləməkdən süst düşəndə evinə geri yollanan sisqa bir şeyirdin əlində boğçası qapıya gedən vaxt bütün nəqqasxanada eşidilən ağlartısını xatırladıq. Sonra gözümüzün qabağına üç nəqqasın üzərində altı ay çalışdıqları bir səhifənin (Şirvan yolunda, Kınık dərəsi qırğında acliq təhlükəsi keçirən Osmanlı ordusunun Ərəsi işgal eləyəndə qarnını doyurması) üstündə çatlayan tunc hoqqadan ölümcül qırmızının ağır-agır tökülməsinə zövqlə tamaşa eləməyimiz canlandı (çünki heç bizim qəbahətimiz deyildi). Fəthlərinə, gücünə, var-dövlətinə baxıb, evində eynilə padşahımızın ov köşkündəki kimi, tavan bəzəməsi istəyən yetmişyاشlı paşanın ən gözəl arvadı çərkəz xanımla üçümüzün birlikdə sevişib, birlikdə ona aşiq olmağımızdan nəzakətlə, hörmətlə söz açdıq. Qış səhərləri buxarı kağızı yumşaltmasın deyə, yarıcaq qapının eşiyində içilən mərcimək şorbasının ləzzətindən də həsrətlə söz açdıq. Ustadımızın məcburiyyətiylə şeyirdlik eləməyə uzaq bir yerə gedəndə nəqqasxana-



dakı dostlardan və ustalardan uzaq düşməyin hüznündən də. Bir ara gözlərimin qabağında əziz Kəpənəyin on altı yaşındakı o ən şirin hali canlandı: bir yaz günü açıq pəncərədən girən günəş bal rəngindəki çılpaq qollarına düşəndə əlindəki baliqqlağı möhrəni sürətlə oynadıb, kağız cilalayırdı. Dalğın-dalğın gördüyü bu işin yarısında bir anlığa dayanır, kağızda kı qüsura gözlərini yaxınlaşdırıb, diqqətlə saf-çürük eləyir, bir-iki dəyişik hərəkətlə o nöqtədən möhrəni keçirəndən sonra yenə əvvəlki vəziyyətini alıb, əli sürətlə aşağı-yuxarı gedib-gələndə xəyallar içində pəncərədən uzaqlara baxırdı. Heç unutmayacağım, mənim də başqalarına elədiyim şey yenidən pəncərədən eşiyə baxmadan, çox qısa müddətə baxışlarını gözlərimin içində dikməsi idi. Bu baxışın bütün şeyirdlərin bildiyi ancaq bircə mənası varıldı: xəyal qurmasan, zaman heç keçməz.

58. QATİL DEYƏCƏKLƏR MƏNƏ

Məni unutmusunuz, yox? Burada olduğumu barı daha sizdən gizlətməyim. Çünkü içimdə getdikcə böyükən bu səslə danışmaq mənim üçün qarşışılınmaz ehtiyacdı. Bəzən özümü çox məcbur eləyirəm, buna görə də səsimdəki çatdağın başa düşüləcəyini ağlıma gətirirəm. Bəzən özümü əməlli-başlı ələ verirəm – onda da ağızmanдан o biri şəxsiyyətimə işarə eləyən, sizin başa düşəcəyiniz kəlmələr tökülür. Əllərimi titrədir, alnımı tər gətirir, dərhal bunların da yeni əlamətlər olduğunu başa düşürəm.

Beləliklə, burada nə qədər xoşbəxtəm! Nəqqas qardaşlarımıla oturub, bir-birimizə təsəlli verib, iyirmi beş ilin xatırələrini xatırlayanda ağlımızda düşmənciliklər yox, nəqş eləmənin gözəllikləri və lətafəti gəlir. Dünyanın axırının gəlməsi hissiliyə oturub, yaşılı gözlərlə bir-birimizi oxşayıb, əvvəlki gözəl günləri xatırlamağımızda hərəm qadınlarına məxsus bir şey də var.

Bu bənzətməni Teymurlu oğullarının tarixini yazanda şirazlı, herathlı qədim ustadların hekayələrini də naşıl eləyən kirmanlı Əbu Səiddən aldım. Bundan yüz əlli il əvvəl Qaraqoyunlu hökmədarı Cahan şah aralarında savaşan Teymur soyundan xanların, şahların kiçik ordularını, məmləkətlərini məğlub eləyib, dağıdırıb, müzəffər türkmən ordularıyla bütün Əcəm ölkəsini keçib, Doğuya gəlmiş Teymurun ən axırıncı oğlu Şahruhun nəvəsi İbrahim Esterabadda yenib, Gürgani almış, ordularını Herat qalasına doğru aparmışdı. Kirmanlı tarixçi-yə görə, yalnız Əcəm ölkəsinə yox, Hindistandan Bizansa, cahanın yarısına yarım əsrdi hökm eləyən Teymur soyunun yenilməz gücüünə enən bu böyük zərbə elə fəlakət və dağıntı havası gətirmişdi ki, mühasirə altındaki Herat qalası ağızına can dolmuşdu. Qaraqoyunlu Cahan şahın əlinə keçirdiyi qalalardakı Teymur soyundan hamını rəhmsizcəsinə öldür-



düyünü, şahların, şahzadelerin hərəmlərindəki qadınları seçib-sonalayıb, öz hərəminə qatdığını, nəqqasları bir-birindən ayırib, çoxunu özünün usta nəqqaslarına rəhmi gəlmədən verdiyini oxucusuna qəribə zövqlə xatırladan tarixçi Əbu Səid bu nöqtədə hekayəsini qala bürclərində düşməni püs-kürtməyə çalışan şah və əsgərlərindən, nəqqasxanada qələmlər, boyalar arasında, mühasirənin artıq çoxdan bəlli olan qorxunc sonunu gözləyən nəqqaslara çevirmiş, adlarını bir-bir saydığını, bu gün hamısı unudulmuş nəqqasların da eynilə şahın hərəmindəki qadınlar kimi bir-birini qucaqlayıb, ağlaşa-ağlaşa keçmiş gözəl günləri xatırlamaqdan başqa heç bir şey eləyə bilmədiklərini yazmışdı.

Biz də kədərli hərəm qadınları kimi əvvəldən padşahın bizə daha səmimi sevgi göstərdiyindən, bayramlarda ona verdiyimiz bəzəkli rəngbərəng qutu, ayna və tabaqları, bəzənmiş dəvəquşu yumurtalarını, kağızdan kəsib-düzəltdiyimiz işləri, təkyarpaq rəsmələri, əyləncəli əlyazmaları, oyun kağızlarını, kitabları qəbul eləyəndən sonra bizə hədiyyə verdiyi xəzli kaftanları, vaxtile bağışladığı pul dolu kisələri xatırladıq. O günlərin çalışqan, cəfakes, aza qane olan ahil nəqqasları indi harada idi? Necə elədiyimi görmələrinin qısqanlığından, qırağa iş gördiyümən bəlli olmasının təlaşından evdə duruş gətirməz, hər gün nəqqasxanaya gələrdilər. Bütün həyatını rəsmərdəki saray divarlarının incə bəzəklərini, hər birinin digərindən fərqli olduğunu ancaq uzun müddət baxanda başa düşəcəyim sərvələrin yarpaqlarını, səhifələrin boş yerlərini doldurub yeddiyarpaqlı çöl otlarını çəkməyə təvazökərliklə həsr eləmiş ahil nəqqaslar harada idi? Allahın kimiyə yalnız bacarıqla qabiliyyət verəndə, kimiyə də yalnız səbirlə təvəkkül verməsinin də hikməti və ədaləti olduğunu qəbul eləyib, qətiyyən, qısqanlıq eləməyən ortabab ustadlar harada idilər? Bəziləri donqar və daim gülümsəyən, bəziləri şirin xəyallı və sərxoş, bəziləri də heç kəsə ərə verə bilmədiyi qızını bizə sırimaqda maraqlı olan bu ustad əmiləri xatırladıqca,

Şeyirdlik və ilk ustalıq illeri nəqqasxanasının unudulmuş təfərrüatlarını gözlerimizin qarşısında canlandırmağa çalışdıq. Hanı, cədvəl çəkəndə dilini yanağına – cizgi səhifənin sağına yaxınlaşırsa, sol yanağı, soluna yaxınlaşırsa, sağ yanağı – dayayan bir şəhla cədvəlkeş vardi. Boyanı qaçırandan “ya səbir, ya səbir” xırda kihkihlərlə özünə gülən balaca, arıq nəqqas vardi. Alt qatdakı cildçi Şeyirdləriylə saatlarla söhbət eləyən, alnına sürtülsə, qırmızı mürəkkəbin yaşılanlığı dayandırıldığını iddia eləyən yetmişyaşlı naxış ustası vardi. Boyanın cizgisini görmək üçün sürtdüyü öz əllərinin dırnaqları dolanda Şeyirdlərin birini, hətta rastına çıxan hər hansı birini saxlayıb, dırnağına boyan sürtən əsəbi ustad vardi. Naxışdan artan qızıl tozlarını toplamaq üçün istifadə edilən tüklü dovşan ayaqlarıyla saqqallarını oxşadıqca, bizi güldürən şişman nəqqaş vardi, hanı, harada idilər?

İllərlə istifadə oluna-oluna Şeyirdlərin vüicudunun bir parçası olan, sonra bir tərəfə atılan möhrə taxtaları, Şeyirdlərin qılınc oynaya-oynaya zədələdikləri uzun kağız bükülüləri, qarışmamaq üçün böyük ustadların adları işlənmiş yazı taxtaları, çini mürəkkəbinin müşk ətri, səssizlikdə eşidilən qəhvədanların tiqqiltisi, hər yaz balalarının qulaqlarının içindəki, ənsələrindəki tüklərdən cürbəcür firça düzəltdiyimiz boz pişiyimiz, boş durmayıb xəttatlar kimi qaralama eləməyə görə bol-bol verilən vərəq-vərəq hind kağızları, böyük xətalar buraxanda bütün nəqqasxanaya ibrət olsun deyə, Baş nəqqasın icazəsiylə istifadə olunan poladsaplı ibrətlik xəta qələm-yonanı və bu xətaları törədənlər indi harada idi?

Padşahımızın ustad nəqqasları evlərində işlətməsinin bir başqa xəta olduğundan söz açdıq. Erkən düşən qış axşamlarında qəndil və şam işığında göz ağrıları içində işləyəndən sonra saray mətbəxindən gələn nəfis isti halvadan söz açdıq. Titrətmə xəstəliyinə tutulub, əlinə kağız-qələm ala bilməyən ahıl, əldən düşmüş naxış ustasının ayda bir dəfə nəqqasxananı ziyarət eləyəndə gətirdiyi, qızının biz Şeyirdlər üçün



qızartlığı logma şirniyyatı göz yaşlarıyla gülümseyə-gülümseyə xatırladıq. Ustad Osmandan əvvəlki Baş nəqqəş böyük Ustad Qara Məminin yasından sonra günlərlə boş qalan otağı əldən keçiriləndə rəhmətlik ustadın günortaüstü kəsdirmək üçün sərdiyi şiltəsinin altından çıxan cildbənddəki kağızlar arasında öz misilsiz səhifələrindən söz açdıq.

Eynilə Ustad Qara Məmi kimi bizim də qürur duyduğumuz, üzü köcürülmüş olsa, aradabir çıxarıb baxmaq istəyəcəyimiz səhifələr hansılar idi, danışdıq, saydıq: "Hünərnamə" üçün rəsm edilmiş saray rəsminin üst qismindəki göy qızıl suyuyla boyananda qızılıñ özündən yox, kübar bir rəsmdə olduğu kimi, rəngindən, qübbələr, qüllələr və sərvələr arasında dünyyanın sonunu xatırladan mənzərə çıxdığını danışdilar.

Peyğəmbərimiz həzrətlərinin minarənin başından hər qolunda bir mələk göyə ucalmaları vaxtı mələklərin onun qoltuqlarının altından tutmasını peyğəmbərimizin yadırğayıb, qıdılınması elə ciddi rənglərlə çekilib ki, balaca uşaqların belə bu mübarək mənzərəni görüb, əvvəlcə inancla qorxduqlarını, sonra özləri də qıdılınan kimi, hörmətlə güldüklərini danışdilar. Bundan əvvəlki baş vəzir paşamızın dağlara çıxmış üşyançıları məhv eləyəndə kəsdiyi kəllələri, nəqş elədiyim səhifənin qıraqına incə tərzdə və hörmətlə düzmiş, kəsik boyunlarına qırmızı sürtdüyüm kəllələrin ölümə çatılmış qaşlarını, həyatın mənasını soruşan kədərli dodaqlarını, çarəsizliklə son nəfəs çekən burunlarını, həyata yumulmuş gözlərini bir-bir səylə, fırəng portretçisinin çekəcəyi kimi, hər birini adı ölü başı kimi də yox, digərlərindən fərqli bir surət təki zövqlə çekmiş, beləcə kəllələrdən rəsmə qorxunc sərr havası yaymışdım, bunu danışdım.

Ən sevdiyimiz eşq və savaş məclislərini, ən misilsiz gözəlləri, gözyaşardıcı incəlikləri, budur, bu yolla xatırlayıb, onlardan unudulmaz, əlçatmaz xatırələrimiz kimi həsrətlə bəhs elədik. Gözlərimizin qabağından ulduzlu gecələrdə aşıqlərin görüşdüyü zülmət və sirli bağçalar keçdi, bahar

ağacları, əfsanəvi quşlar, dayanmış zaman... Öz kabuslarımız qədər yaxın və qorxunc qanlı savaşları xəyalımıza gətirdik, ikiyə bölünmüş savaşçıları, zirehləri qan içində qalmış atları, bir-birlərini xəncərləyən gözəl, qədim insanları, olub-keçənə pəncərənin arasından tamaşa eləyən kiçik ağızlı, kiçik əlli, qayıqgözlü, boynubükük qadınları... Məğrur və məmənun gözəl oğlanları, yaraşıqlı şahlar – xanlarla onların çoxdan yixilib getmiş dövlətlərini, saraylarını xatırladıq. Eynilə o şahların hərəmində ağlaşan qadınlar kimi özümüzün də həyatdan xatırəyə köcdüyümüzü artıq bilirdik, amma onlar təki tarixdən əfsanəyə köçürdükmü? Ölüm qorxusundan da qorxulu unudulma qorxusunun kölgəsi bizi dəhşətə sürükləməsin deyə, bir-birimizdən ən sevdiyimiz ölüm məclislərini soruşduq.

Dərhal Dəhhakin şeytan tərəfindən öyrədilib, atasını öldürməsi xatırlandı. "Şahnamə"nin əvvəlində söhbət açılan o əfsanənin vaxtında aləm hələ yeni-yeni yaradıldığından, hər şey o qədər sadə idi ki, heç bir şeyi izah eləmək lazımlı gəlməzdi. Süd istəsəydin, keçini sağıb içərdin; at desəydin, belinə minib gedərdin; şər desəydin, şeytan gəlib, səni atanı öldürməyin gözəlliklərinə inandırardı. Dəhhakin ərəb mənşəli atası Mərdası öldürməsi həm beləcə səbəbsiz olduğuna görə gözəldir, həm də cinayət gecəyarısı misilsiz saray bağçasında qızıldan ulduzlar, sərvlərlə rəngbərəng bahar çiçeklərini açıq-aşkar işıqlandıranda işləndiyinə görə. Sonra əfsanəvi Rüstəmin düşmən ordularına əmr verən oğlu Söhrabla üç gün vuruşandan sonra oğlu olduğunu bilmədən öldürməsini xatırladıq. Qılınc zərbəsiylə sinəsini param-parça elədiyi Söhrabın öz oğlu olduğunu neçə illər əvvəl anasına verdiyi qolbaqdan tanıyan Rüstəmin göz yaşları içində çırpınmasında hamımızın qəlbinə işləyən bir şey vardi.

Nəydi o şey?

Yağış təkkənin damında hələ kədərlə tappıldayanda aşağı-yuxarı gedirdim ki, belə demişəm:



“Ya atamız, ustadımız Osman xəyanətlə bizi öldürəcək, ya da biz xəyanətlə onu”.

Dediymən səhv olduğundan yox, doğru olduğundan dəhşətə gəlib susduq. Aşağı-yuxarı gedəndə hər şeyi əvvəlki vəziyyətinə gətirmək təlaşıyla özümə belə deyirdim: Əfrasiyabın Səyavuşu öldürməsini danişaq, mövzu dəyişir. Amma o elə bir xəyanətdir ki, ondan qorxmuram. Xosrovun öldürülməsini danış. Yaxşı, amma Firdovsinin “Şahnamə”də bəhs elədiyi kimimi, yoxsa Nizaminin “Xosrov və Şirin”də bəhs elədiyi kimimi? “Şahnamə”də kədərləndirici şey qatil otağa girəndə Xosrovun gələnin kim olduğunu göz yaşlarıyla başa düşməsidi! Son çarə kimi, yanındaki oğlana: – “Mən namaz qılım, get, mənə su, sabun teli, təmiz paltar və səccadəmi gətir”, – deyib yollayır, amma sadəlövh oğlan ağasının onu yardım çağırmağa yolladığını da başa düşmür, istənənləri, doğrudan da, gətməyə gedir. Xosrovla otaqda tək qalandı qatilin ilk işi qapını içəridən kilidləmək olur. “Şahnamə”nin sonundakı bu məclisdə hiyləgərlərin tapdıığı qatili Firdovsi ikrəhla təsvir eləyir: pis qoxuludu, qılılı, köbəklidi. Aşağı-yuxarı gedəndə beynim sözlərlə dolu idi, amma yuxudakı kimi səsim heç çıxmırıldı.

Yuxudakı kimi o birilərin aralarında piçildaşdıqlarını, məndən düşməncəsinə söz açdıqlarını onda hiss elədim.

Birdən üçü birlikdə üstümə atıldılar. Üstümə yixılanda, ayaqlarımı yerdən elə sürətlə üzdiüler ki, dördümüz birlikdə yerə yuvarlandıq. Yerdə itələşmə-çəkişmə, boğuşma oldu, ancaq çox çəkmədi. Mən kürəyi üstə yerdə qaldım, onlar da üstümə çıxdılar.

Biri dizlərimin üstündə oturdu. Digəri sağ qolumun.

Qara iki dizini qollarımla ciyinlərimin birləşdiyi yerə dayadı, qızını mədəmlə sinəmin arasına güclə yerləşdirib, üstündə oturdu. Bu vəziyyətdə heç qımıldana bilmirdim. Hamımız çəşib qalmışdıq. Bunu xatırladım:

Rəhmətlik əmimin məndən iki yaş böyük iyrənc bir oğlu vardi, ümidvaram ki, karvan basanda yaxalanıb, başı çoxdan

kəsilib. Bu xudpəsənd adam mənim ondan çox şey bildiyimi, daha ağıllı, nəzakətlı olduğumu hiss elədikcə, bir bəhanəylə dava salır, salmasa, "Güləşək", – deyir, məni qısa müddətdə altına alanda dizlərini eyni şəkildə ciyinlərimə qoyub, gözlərini, Qaranın indi elədiyi kimi, gözlərimin içində dikir, dodaqlarının arasından tüpürcək sallayır, getdikcə böyükən tüpürcək ağır-agır gözlərimə doğru sallananda, mən: "indi düşəcək", – deyə, ikrahla başımı sağa-sola qaçırmışa çalışanda çox əylənirdi.

Qara heç bir şey gizlətməməyimi dedi. Sonuncu rəsm haradadır? Etiraf elə!

İki şeydən boğucu kədər və qəzəb duyurdum: aralarında sözleşdiklərini daha əvvəl başa düşməyib, əbəs yerə dil töküyündən. Qısqanlığın buraya qədər gələ biləcəyini heç fikirləşməyib hələ əvvəldən qaçmadığımdan.

Qara sonuncu rəsmi çıxarıb verməsəm, xirtdəyimi kəsəcəyini söylədi.

Gülünc şeydi. Ağzımı açsam, içindən həqiqət qaçarmış kimi, dodaqlarımı bərk-bərk sıxmışdım. Bir yandan da əlimdən heç nə gəlmədiyini fikirləşirdim. Aralarında sözləşib, qatil adıyla məni Xəzinədarbaşıya tanıtsalar, bu işin içindən çıxardılar. Yeganə ümidi Ustad Osmanın başqa adamı, başqa nöqtəni nişan vermesi idi, amma, görən, onun haqqında Qaranın dedikləri doğru idimi? Burada məni öldürə bilər, sonra günahı üstümə yixa bilərdilərmi?

Xəncəri xirtdəyimə dayadılar. Dərhal Qaranın bundan heç gizləyə bilmədiyi zövq aldığı da gördüm. Sifətimə bir şillə vurdular. Xəncər kəsirdimi? Bir şillə də vurdular.

Amma bu məntiqi də çıxara bildim: heç bir şey deməsəm, heç bir şey olmaz! Bu, mənə güc verdi. Artıq bütün həyatı boyu çox açıq-aydın ən yaxşı boyanı sürtmüş, ən gözəl cizgini çekmiş, ən yaxşı naxışı salmış məni qısqandıqlarını gizlətmirdilər. Məni bu qədər qısqandıqlarına görə sevinirdim. Sevimli dostlarımı gülümsədim.



Biri, bu rəzilliyi hansının elədiyini bilməyinizi istəmirəm, uzun zamanдан bəri həsrətini çəkdiyi sevgilisini öpən kimi, məni odlu-odlu öpdü. O birilər yaxınlaşdırıldıqları qəndilin işığında baxırdılar. Mən də sevgili qardaşımın bu öpüşünün əvəzini verdim. Hər şeyin axırına gəliriksə, ən yaxşı naxışı mənim saldığım bilinsin. Mənim səhifələrimi tapın, baxın.

Öpüşə öpüslə cavab verməyim, sanki, onu çox hiddətləndirmişdi, qəzəblə məni döyməyə başladı. Amma o birilər onu tutdular. Qətiyyətsizlik göstərdilər. Aralarında itələşmə-çəkişmə olması Qaranı qəzəbləndirdi. Sanki, mənə yox, həyatlarının getməkdə olduğu səmtə qəzəb duyurlar, buna görə də intiqamlarını bütün cahandan və hamidan almaq istəyirdilər.

Qara qurşağından bir şey çıxardı: bir ucu sipsivri, uzun iynə. Bir anda gözümə yaxınlaşdırıldı: gözümə soxacaqmiş kimi hərəkət elədi.

“Ustadlar ustadı böyük Behzad bundan səksən il əvvəl Herat yaxınlığında hər şeyin sona çatdığını başa düşdü, heç kəs onu başqa cür nəqşə məcbur eləməsin deyə, şərəflə özünü kor elədi, – dedi. – Bu tuğ iynəsini öz gününə ağır-agır soxub-çıxarandan sonra Allahın möhtəşəm qaranlığı sevimli quluna, bu möcüzə əlli nəqqasa ağır-agır endi. Artıq kor və sərxoş Behzadla birlikdə Heratdan Təbrizə keçən iynə Şah Təhmasib tərəfindən padşahımızın atasına o əfsanəvi “Şahnamə”ylə birlikdə hədiyyə göndərildi. Ustad Osman əvvəlcə bunun niyə göndərildiyini başa düşmədi. Amma bu gün bu zalim hədiyyənin arxasındaki pislik arzusuyla haqlı məntiqi də gördü. Padşahımızın da artıq öz rəsmini firəng ustادları təki nəqş etdirmək istədiyini övladından çox sevdiyi sizlərin də ona xəyanət elədiyinizi görəndən sonra dünən gecə xəzinə otağında, eynilə Behzad kimi bu iynəni öz gününə soxdu. İndi bütün ömrünü verib qurduğu nəqqəşxanasını süquta sürükləyən sən məlunu mən kor eləsəm, nə lazımlı?”

“Məni kor eləsən də, eləməsən də artıq axırda burada özümüzə yer tapmayacaqıq, – dedim. – Ustad Osman,

doğrudan, kor olar, ya da ölər də, biz də firənglərin təsiriylə qəlbimizdən gəldiyi kimi, bütün qüsurlarımız və şəxsiyyətimizlə nəqş eləyib, üslub sahibi olsaq, özümüzə oxşayacaqıq, ancaq özümüz olmayıcağıq. Yox, qədim ustadlar kimi nəqş eləyək, ancaq onlar kimi nəqş eləsək, özümüz olarıq, desək, Ustad Osmana belə arxa çevirən padşahımız bizim yerimizə başqasını tapacaq. Artıq bizə kimsə belə baxmayaçaq, yalnız yazıqları gələcək. Qəhvəxanaya hücum edilməsi də bütün bunların üstünə dərd gətirəcək, çünkü bu hadisənin yarısı, təbii ki, vaiz əfəndini yamanlayan biz nəqqəşların üstünə düşəcək."

Bir-birimizlə düşünüşməyin qəti işimizə yaramayacağını dil töküb, başa salmağa çalışsam da, çox fayda vermədi. Məni dinləməyə niyyətləri yox idi: təlaş içərisində idilər, səhərə qədər aralarından bir nəfərin doğru-yanlış fikirləşmədən günahkar olduğuna tələm-tələsik qərar versələr, işin içindən çıxacaqlarına, işgəncəyə məruz qalmayaçaqları kimi, nəqqəşxanada da hər şeyin əvvəllərdəki təki illərlə davam eləyəcəyinə inanırdılar.

Amma yenə də Qaranın görməklə təhdid elədiyi şey o biri ikisinin xoşuna gəlmirdi. Bəs başqasının günahkar olduğu aşkara çıxsa, məni də əbəs yerə kor elədikləri padşahımızın qulağına çatsa? Qaranın Ustad Osmanla yaxınlığı, ondan təriyəsizliklə söz açması da onları qorxudurdu. Qaranın gözünü qan örtmiş qəzəblə gözümün lap qabağında tutduğu iynəni uzaqlaşdırmağa çalışdılar.

Qara bizim aramızda sözləşməyimizdən, əlindən tuğ iynəsinə almağımızdan qorxub, təlaşa düşdü. İtələşmə-çəkişmə oldu. Gözlərimin lap qabağındaki iynəli mübarizədən qaçmaq üçün ancaq çənəmi qaldırıb, başımı arxaya ata bilirdim.

Sonra hər şey o qədər cəld baş verdi ki, bir anlığa nə olduğunu heç başa düşə bilmədim: sağ gözümdə kəskin, amma məhdud ağrı duyдум, ağlım bir anlığa uyuşdu. Sonra hər şey öz əvvəlki halına döndü, amma içimə dəhşət də çök-



müşdü. Lampa uzaqlaşmışdı, bununla belə yenə də o birinin qətiyyətlə iynəni bu dəfə sol gözümə soxmasını açıq-aşkar gördüm. Qaranın əlindən iynəni, yəqin, qapıb almışdı, bu dəfə daha ehtiyatlı və qəzəbli idi. İynəni bir anda girdiyini başa düşəndə qımlıdanıb-eləmədim, eyni yanğını hiss elədim. Alnímdakı uyuşma, sanki, bütün başıma yayıldı, iynə çıxanda kəsildi. İndi gah mənim gözlərimə, gah da iynənin ucuna baxırdılar. Sanki, olub-keçəndən əmin deyildilər. Başıma gələn qorxulu şey əməlli-başlı məlum olanda itləşmə-çəkişmə dayandı, qollarımın üstündəki yüklər zəiflədi.

Ulayan kimi qışqırmağa başladım. Ağrıdan yox, başıma gələn şeyi dərk eləməyin dəhşətindən.

Nə qədər qışqırduğımı bilmirəm. Əvvəlcə fəryadımın təkcə məni yox, onları da sakitləşdiriyini hiss elədim. Səsim bizi bir-birimizə yaxınlaşdırıcı.

Amma fəryadım uzandıqca təlaşa düşdüklerini də gör-düm. Hələ heç ağrımırdı. Bunula belə iki gözümə də o iynənin soxulduğu fikrimdən qəti çıxmırıdı.

Amma hələ kor olmamışdım. Şükür, mənə dəhşət və kədərlə tamaşa elədiklərini, təkkənin tavanında narahatlıqla qımlıdan kölgələrini görə bilirdim. Bu məni həm sevindirdi, həm də dərin təlaşa saldı. “Buraxın məni, – deyə bağırdı. – Qoyun hələ hər şeyi görmüm, nə olar”.

“Dərhal danış, – Qara dedi, – o axşam Zərif əfəndiyə necə rastlaşdırınız? Onda buraxarıq səni”.

“Qəhvəxanadan evə qayıdırıdım, yaziq Zərif əfəndi qabağıma çıxdı. Təlaş içində idi, çox pərişan hali vardi. Əvvəlcə ona yazığın gəldi. Amma indi məni buraxın, sonra danışım. Gözüm qaralır”.

“Qərarımız həminkidi, – Qara təcrübəli adam kimi dedi. – Ustad Osman burnukəsik atı deşik gözlərlə müəyyən elədi, inan mənə”.

“Yaziq Zərif əfəndi mənimlə danışmaq istədiyini, təkcə mənə etibar elədiyini söylədi”.

Amma indi ona yox, özümə yazığım gəlirdi.

“Qan gözlərində laxtalanmamış danışsan, sabah dün-yaya son dəfə də doyunca tamaşa eləyəcəksən, – Qara dedi.
– Bax, yağış kəsir”.

“Ona geri qayıdır, qəhvəxanaya gedək, dedim, amma oradan xoşu gəlmədiyini, hətta qorxduğunu dərhal başa düş-düm. Şeyirdlik illərimizdən bəri, iyirmi beş il nəqş eləyəndən sonra Zərif əfəndinin bizdən əməlli-başlı qopub uzaqlaşdığını da əvvəlcə bu cür bildim. Son səkkiz-doqquz ildə, evlənəndən bəri onu nəqqasxanada görsəm də, nə elədiyini belə bilmirdim... Mənə sonuncu rəsmi gördüyüünü dedi. Orda böyük günah varmış. Heç birimizin altından çıxa bilməyəcəyimiz bir şey. Buna görə də hamımızın cəhənnəmdə yanacağımızı söyləyirdi. Narahat idi, qorxu içində idi; başa düşməyə-düşməyə böyük günah işləmiş adamın fəlakət hissini keçirirdi”.

“Böyük günah nə imiş?”

“Bunu ondan soruşanda, sanki, “bilmirsənmi” deyən kimi, gözlərini heyrətlə açdı. Onda şeyirdlik yoldaşımızın bizim təki yaşılaşdığını hiss elədim. Zərif əfəndinin sonuncu rəsmidə perspektiv üsulundan utanıb-çəkinmədən istifadə elədiyini söylədi. Bu rəsmidə firənglərin elədiyi sayaq şeylər Allahın ağlındakı əhəmiyyətlərinə görə də yox, gözlərimizə göründüyü kimi çəkilmiş. Bu böyük günahımış. İslamin xəlifəsi padşahımızı köpəklə bir böyüklükdə rəsm eləmək ikinci günahımış. Üçüncü günah eyni böyüklükdə şeytan rəsmi çəkib, bir də onu xoşagələn çəkməkmiş. Amma hamisindən böyük nankorluqsa, rəsmə bu firəng anlayışını bir dəfə daxil eləyəndə padşahımızın rəsminin nəhəng, üzünün bütün təfərrüatlarıyla çəkilməsi imiş. Bütpərəstlərin elədikləri kimi... Ya da bütpərəst vərdişlərindən xilas ola bilməyən xristianların kilsə divarlarına çəkib, səcdə elədikləri portretlər təki. Zərif əfəndi Əniştəndən öyrəndiyi bu sözü çox yaxşı bilirdi, portretin ən böyük günah olduğuna, portretlə müsəlman rəsminin sona çatacağına haqlı olaraq inanmışdı. Orada vaiz



əfəndi həzrətlərinə və dinimizə böhtan atırlar, dediyi qəhvəxanaya getmədiyimizdən bunları mənə küçələrdə gedəndə danışdı. Aradabir dayanır, kömək istəyən ovqatla: "Bütün bunlar doğrudurmu, bir çarə yoxdurmu, cəhənnəmdə yana-cağıqmı", – deyə məndən soruşurdu. Peşmançılıq böhranları keçirib, özünü döyürdü, amma bir anlığa ona qəti inanmadığımı hiss elədim. Özünü, guya, döyən saxtakar idi."

"Bunu necə başa düşdün?"

"Zərif əfəndini lap uşaqlığından bəri tanıyırıq. Çox düzgün, amma dinməz, solğun, rəngsizdi. Naxışları kimi. Sanki, qarşımındaki ondan daha sadəlövh, daha saf və əqidəli, amma dayaz adam idi."

"O da ərzurumilərlə oturub-dururmuş", – Qara dedi.

"Heç bir müsəlman bilmədən günah işlədiyinə görə, özünü bu qədər döyməz, – dedim. – Yaxşı müsəlman Allahın adil və məntiqli olduğunu, qulunun niyyətini hesaba aldığıni bilir. Bilmədən donuz əti yedyindən, cəhənnəmə gedəcəyinəancaq quşbeyin cahillər inanar. Həqiqi müsəlman da cəhənnəm qorxusunun özünü deyil, başqalarını qorxutmağa yaradığını da bilir. Zərif əfəndi elə bunu eləyirdi: məni qorxutmaq istəyirdi. Bunu bacaracağını ona sənin Əniştən öyrətmışdı, bunu da onda başa düşdüm. İndi mənə dəqiq deyin, sevimli nəqqəş qardaşlarım, qan gözümdə laxtalanırmı, gılələri rəngini itirirmi?"

Lampaları gətirib üzümə dayadılar, gözlərimin içində həkim diqqətiylə və şəfqətlə baxdılar.

"Sanki, heç bir şey olmayıb".

Aləmdə ən axırıncı görəcəyim şey gözlərimi gözlərimin içində dikən bu üçümü olacaqdı? Həyatımın sonuna qədər o anları heç unuda bilməyəcəyimi başa düşür, peşmançılıq keçirməyimə baxmayaraq, ümidiyi də itirmədiyimə görə danışdırıdım:

"Əniştən Zərif əfəndiyə yasaq bir şey elədiyini öyrətdi. Son rəsmiñ üstünü örtüb, o rəsmiñ hər guşəsini birimizə açıb,

ora rəsm çəkdirib, bütöv gizlədə-gizlədə... rəsmə sırlı və gizli iş havası verib, günah qorxusu saldı. Bizə çatan eyhamları və günah təlaşını da əvvəlcə o əsdirdi, ömürlərində naxışlı kitab görməyən ərzurumilər yox. Ona görə də vicdanı təmiz olan nəqqasın qorxacağı nə ola bilər ki”.

“Vicdanı təmiz nəqqasın daha qorxacağı çox şey var, – Qara özünü bilikli göstərib dedi. – Əlbəttə, nəqş eləməyə heç kəsin sözü yoxdur, amma rəsm, dinimizə görə, yasaqdır. Əcəm ustadlarının rəsmləri, hətta heratlı ən böyük ustadların möcüzələri ən axırda səhifənin qirağındakı bəzəyin bir parçası kimi göründüyündən heç kəs onlara “yazının gözəlliini, xəttatın möcüzəsini qabartmur” deyə, irad tutmaz. Elə neçə adam görür nəqşimizi? Amma firəng ustadlarının üsullarından yararlandıqca, çəkdiyimiz naxış ya da burada naxışlıqdan çıxıb, əməlli-başlı rəsm olmağa başlayır. Quran-i Kərimin yasaq elədiyi, peyğəmbərimizin heç xoşlamadığı şey elə budur. Padşahımız da Əniştəm də bunu çox yaxşı bilirdi. Əniştəm buna görə öldürdü”.

“Əniştən qorxduğuna görə öldürdü, – dedim. – Eynilə sənin kimi o da çəkdiyi nəqşin dinə, kitaba zidd olmadığını iddia eləməyə başlamışdı... Bu da dinə zidd bir şey tapmaq üçün çırpınan ərzurumilərin elə axtardığı şeydir. Zərif əfəndiyələ Əniştə tamamilə bir-birinə uyğun idilər”.

“Və ikisini də sən öldürdü, yox?”

Bir anlığa güman elədim ki, məni vuracaq, o anda gözəl Şəkurənin yeni ərinin də Əniştəsinin öldürülməsindən heç də şikayətçi olmadığını dərhal başa düşdüm. Vurmayaçaqdı, vursa da, artıq vecimə almırdım.

“Əslində, padşahımızın istədiyi şey olan firəng nəqqaslarının təsiriyələ bir kitab hazırlatmaq qədər, – inadla dedim, – Əniştən hamiya meydan oxuyan, günah qorxusu bulaşmış kitab da hazırlatmaq istəyirdi. Məqrurcasına özünü dartmaq məqsədilə. Səyahətlərində gördüyü firəng ustadlarının rəsmlərinə kölə kimi heyran olmuşdu, hamımıza günlər ərzində



danişdiği şeylərə – sənə də danışıb o perspektiv və portret zarafatlarını – axıra qədər inanmışdı. Mənə qalsa, hazırladığımız kitabda nə zərərli bir tərəf vardı, nə də dinə siğmayan bir şey... Padşahın şəxsi icazəsiylə belə bir şey eləmək ondan ötrü firəng ustadlarına heyranlıq qədər əhəmiyyətli idi. Divar-dan asılacaq rəsm çəksək, günahkarlıq olar, əlbəttə. Amma o kitab üçün nəqş elədiyimiz rəsmlərin heç birində mən dinə zidd bir şey, asılık, kafırlıq, hətta, bəlkə, gizli yasaq qorxusu belə hiss eləmədim. Siz hiss elədinizmi?”

Gözlərim gücünü açıq-aşkar itirmişdi, amma, şükür, sualının onları çox qıcıqlandırdığını başa düşəcək qədər görə bilirdim.

“Qərar verə bilmirsiniz, yox? – ləzzətlə dedim. – Nəqş elədiyimiz rəsmlərdə açıq-aşkar günah fikri, dinsizlik kölgəsi olduğunu gizlincə fikirləssəniz belə bunu, qətiyyən, qəbul eləyib, söyləyə bilməzsiniz. Çünkü bu, sizi günahlandıran ərzurumi düşmənlərinizə, xurafatçılara haqq verər. O biri tərəfdən, aydan arı, sudan duru olduğunuzu da qətiyyətlə deyə bilərsiniz, çünkü bu, gizli, sırlı, yasaq, bəzi şeylər eləməyin başıgəlləndirən qürurundan, təşəxxüs satmaqdan əl çəkmək olar. Mən də belə əzəmət göstərdiyimi necə başa düşdüm, bilirsınız mı? Zərif əfəndini gecəyarı bu təkkəyə gətirib! Onu, guya, küçələrdə gedə-gedə, soyuqdan donduğumuzdan bura gətirmişdim. Əslində, kafir bir Qələndəri tör-töküntüsü, daha da pisi, onun oxşarı olduğumu görməsi xoşuma gəlirdi. Oğlan-bazlıq, nəşəxorluq, sərsərilik, hər cür rəzilliyi eləyən dağıdılmış təriqətin son yolcusu olduğumu görəndə, sanki, bədbəxt Zərif əfəndi məndən daha da qorxacaq, mənə daha çox hörmət eləyəcək, bəlkə də qorxudan ağızını yumacaqdi. Təbii ki, tamamilə bunun tərsi oldu. Buradan heç xoşu gəlmədiyindən quşbeyin uşaqlıq yoldaşımız dərhal Əniştədən öyrəndiyi dinsizlik günahlandırmalarının yerində olduğuna da qərar verdi. Beləcə əvvəlcə: – “Mənə kömək elə, cəhənnəmə getməyəcəyimizə məni inandır ki, bu gecə rahat yata bilim”,

– deyən sevimli şəyird yoldaşımız təhdid ədasiyla: “Bunun axırı pis olar”, – deməyə başladı. Sonuncu rəsmidə Padşahımızın rəsmlərindən çox uzaq düşüldüyünü, Padşahumızın bunu əfv eləməyəcəyini, dedi-qoduların ərzurumlu vaiz xocanın qulağına çatacağını söyləyirdi. Hər şeyin yerli-yerində olduğuna onu inandırmağıma az qala imkan qalmamışdı. Əniştəmin ağlabatmayan davranışlarını, “dinə küfr edilir, şeytan xoşagəlimli göstərilir” eyhamlarını şisirdib, ərzurumlu vaizə uymuş o quşbeyin dostlarına başa salacağını, onların da bu iftiralara inanacağını başa düşdüm. Padşahımızın yaxın münasibətinə nail olduğumuza görə yalnız sənət böülüyündəkilərin yox, bütün sənətkarların bizi necə qısqandıqlarını bilirsınız. İndi hamısı birlikdə və ləzzətlə: “Nəqqaşlar dinsizlik eləyir”, – deyəcəkdilər. Üstəlik, Əniştəylə Zərif əfəndinin işbirliyi üzündən bu iftira doğru da çıxacaqdı. İftira deyirəm, çünkü Zərif qardaşımın kitab və sonuncu rəsm haqqında dediklərinə heç inanmirdim. Hələ onda mən rəhmətlik Əniştənin, qətiyyən, arxasını yerə vermirdim. Hətta padşahımızın təvəccöhlərinin Ustad Osmandan ona doğru yönəlməsini çox yerində sayır, firəng ustadları, onların rəsmləri haqqında mənə uzun-uzadı danışlığı şeylərə onun qədər olmasa da, mən də inanmirdim. Biz Osmanlı nəqqaşları şeytanla heç bir alış-verişimiz olmadan firəng üsullarını orasından-burasından könlümüz istədiyi, səyahətlərdə gördüğümüz qədər əməlli-başlı götürə biləcəyimizi, bunların da başımıza, qətiyyən, bəla olmayıağını səmimiyyətlə fikirləşirdim. Həyat çətin idi, rəhmətlik Əniştən məndən ötrü Ustad Osmandan sonra bu yeni həyatda yeni ata idi”.

“Hələ ora gəlmə, – Qara dedi, – əvvəlcə Zərifi necə öldürdüyünü daniş.”

“Bu işi”, “öldürmək” kəlməsini işlətmədiyimi başa düşədüşə dedim: “Bu işi yalnız bizə görə, özümüzü qurtarmağa görə yox, bütün nəqqaşxananın salamatlığı üçün gördüm. Zərif əfəndi əlinə təhdid silahı keçirdiyini başa düşmüştü.



Inventas vitam
juvat excusuisse
per artes

Mənə bu alçağın nə qədər səfil bir şey olduğunu göstərməsindən ötrü ulu Allaha dualar eləyib, yalvardım. Allahım dualarımı qəbul eləyib, rəzilin rəzilliyini göstərdi. Ona pul təklif elədim. Ağlıma bu qızıllar gəldi, amma yalan uydurdum, Allahın ilhamıyla: "Qızıllar burada, təkkədə yox, onları gizlədiyim yerdədir", dedim. Eşiyə çıxdıq. Boş küçələrdə, ucqar məhəllələrdə haraya getdiyimi heç götür-qoy eləmədən məqsədsiz getdik. Nə eləyəcəyimi heç bilmirdim və çox qorxurdum. Məqsədsiz, səmtsiz gedişimizin axırında bir kərə keçdiyimiz küçədən bir də keçəndə bütün həyatını təkrara və ölçüyə vermiş müzəhhib Zərif əfəndi qardaşımız şübhələndi. Amma Allah da qarşımıza boş yanğın yeri, lap onun yaxınlığında da susuz quyu çıxarmışdı".

Bu yerdə gerisini danışmayacağımı başa düşüb, onlara dedim: "Siz də mənim yerimdə olsaydınız, bütün o biri nəqqas qardaşlarınızın salamatlığını fikirləşər, eyni şeyi eləyərdiniz", – cəsarətlə dedim.

Mənə haqq verdiklərini eşidəndə ağlamaq istədim. Haqqı qırmış, çatmayan şəfqət qəlbimi yumşaltlığı üçün deyəcəkdir, sən demə. Onu öldürüb atdığım quyunun dibinə bədəni dəyəndə çıxan səsi yenidən eşitdim, sən demə. Qatıl olmamışdan əvvəl necə xoşbəxt idim, hamı kimi idim, bunu xatırladığımdan deyəcəkdir, sən demə. Uşaqlığında yoxsul məhəlləmizdən keçən bir kor canlanmışdı gözlərimin qabağında; iyrənc palтарlarının altından daha da iyrənc bir mis cürdəyini çıxarıar, məhəllə çeşməsinin yanından orada uzaqdan tamaşa eləyən biz ustalara doğru deyərdi: "Bala, hansınız, bu kor əminin cürdəyinə çeşmədən su dolduracaq?" Heç kəs getməyəndə belə deyərdi: "Savabdır, bala, savabdır!" Göz gilələrinin rəngi solub uçmuşdu, gözlərinin ağıyla eyni rəngdə idi.

O kor əmiyə oxşamaq təlaşıyla Əniştə əfəndiyə necə qiydığımı da tələm-tələsik, qətiyyən zövq almadan danışdım. Nə həddən artıq doğru söylədim, nə də həddən artıq yalan. İkişi arasında qəlbimi daha sıxmayan bir cizgi tapanda Əniştə

əfəndini öldürmək məqsədilə ora getmədiyimi başa düşdük-lərini gördüm. Onu lap əvvəlcədən niyyət eləyib, öldürmədi-yimi demək istədiyimi başa düşdükleri kimi, "Pis niyyət yoxsa, insan heç cəhənnəmə getməz" deyəndə, – özümə bəhanələr və üzrlər tapdığımı da başa düşdülər.

"Zərif əfəndini Allahın mələklərinə təslim eləyəndən sonra, – dedim fikirli tərzdə, – son vaxtlarda mərhumun mənə söylədiyi sözlər qurd olub içimi gəmirməyə başladı. Son rəsm üçün əlimi qana bulamaq o rəsmi gözümüzə böyü-müşdü. Kitabdan ötrü artıq heç birimizi evinə çağırmayan Ənişənin yanına bu rəsmi mənə göstərmədiyinə görə get-dim. Rəsmi göstərmədiyi kimi, mənimlə də heç nə olmayan sayaq davrandı. Uğrunda adam öldürəcək qədər sirlə nə bir rəsm varmış, nə də başqa bir şey! Məni bu qədər alçaltmasın, qiymətləndirsin deyə, Zərif əfəndini öldürüb, quyuya atlığı-mı etiraf elədim. Məni qiymətləndirdi, amma alçaltmağa davam elədi. Oğlunu alçaldan ata ola bilməz. Büyük Ustad Osman bizə çox hırslınorıldı, çox döyerdi, amma bizi qəti alçaltmazdı. Ona xəyanətlə xəta eləmişik, qardaşlarım".

Ölüm yatağında son sözlərimi dinləyən kimi, gözlərimə diqqət kəsilən qardaşlarımı gülümsədim. Ölən qardaşın hiss eləyəcəyi təki, mən də onların getdikcə bulanıqlaşış məndən uzaqlaşdıqlarını görürdüm. "İki şeyə görə öldürdüm Ənişəni. Büyük Ustad Osmanı firəng nəqqası Sebastianonu meymun kimi təqlidə məcbur elədiyinə görə. Bir də zəiflik göstərib, ondan: "Üslubum varmı?" – deyə soruşduğuma görə".

"Nə dedi?"

"Varmış. Amma ondan ötrü, təbii ki, bu, təhqir yox, tərif idi. Birdən həyayla "görəsən, mənim üçün də tərifdim" fikir-ləşdiyimi xatırlayıram: həm üslubu bir cür sonsuzluq, şərəf-sizlik hesab eləyirəm, həm də içimi qurd gəmirir. Üslubumun olmasını isteyirəm, amma şeytan təhrik eləyir, maraq da göstərirəm".



“Hamı gizlincə üslubunun olmasını istəyir, – Qara yekəxana-yekəxana dedi, – hamı padşahımızın arzuladığı kimi, portretinin çəkilməsini də istəyir”.

“Bu qarşısılınmaz xəstəlikdimi? – dedim. – Bu xəstəlik yayıldıqca heç birimiz firəng ustadlarının üsullarına qarşı çıxmayağıq”.

Amma məni heç kəs dirləmirdi: Qara şahın qızına eşqini erkən elan elədiyinə görə on iki il Diyari-Çinə sürgünə gedən bədbəxt Türkmən bəyinin hekayəsini danışırı. On iki il xəyallarında yaşatdığı sevgilisinin bir portreti də olmadığından çinli gözəllər arasında onun üzünü də unudur, eşq əzabı Allahın çəkdirdiyi dərin əziyyətə çevrilirdi. Amma bu danışlığının öz hekayəsi olduğunu hamımız bilirdik.

“Əniştənin sayəsində artıq hamımız bu portret sözünü öyrəndik, – dedim. – Bir gün həyatımızı qorxmadan öz həyatımız kimi danışmağı da öyrənərik, inşallah.”

“Bütün nağıllar, hamının nağılıdır, – Qara dedi, – insanın özünün yox”.

“Bütün naxış da Allahın naxışıdır, – mən herətlə şair Hatifinin misralarını tamamladım, – amma firəng ustadlarının üsulları yayıldıqca hamı başqalarının nağılini öz hekayəsi kimi danışmağı mərifət sayacaq”.

“Şeytanın da istədiyi elə budur”.

“Daha məni buraxın, – bütün gücümlə qışkırdım, – son dəfə də aləmə tamaşa eləyim”.

Bağırlarının yarıldığını görəndə qəlbimdə inam yarandı.

Əvvəlcə Qara özünü topladı: “Sonuncu rəsmi çıxaracaqsanmı?”

Qaraya elə baxdım ki, dərhal çıxaracağımı başa düşdü, məni buraxdı, ürəyim sürətlə vurmağa başladı.

Guya, gizlətməyə başladığım şəxsiyyətimi çıxdan başa düşmüştülər. Yenə də herətlə qədim ustadlar kimi davranışımı heç təəccübəlməyin. Onlar imzalarını kim olduqları bilinməməsinə yox, ustalarına və qaydalarına olan

hörmətlərindən gizlədərdilər. Əlimdə qəndil təkkənin qap-qaranlıq otaqları arasında öz solğun kölgəmə yol aça-aça həyəcanla gəzdim. Gözlərimə qaranlıq çökməyə başlamışdım, yoxsa, bu otaqlar, dəhlizlərmi bu qədər qaranlıq idi? Kor olmazdan qabaq nə qədər vaxtim, günüm, həftəm vardi? Kölgəmlə mən dayandıq, mətbəxin qarabasmaları içində tozlu dolabin təmiz küncündən kağızları götürüb, sürətlə geri qayıtdıq. Qara tədbirli olmaq məqsədilə məni təqib eləmişdi, amma xəncəri özüylə götürməmişdi. Kor olmamışdan xəncəri götürüb, onu da kor eləmək istəyirdimmi?

“Kor olmamışdan bunu bir də gördüyüüm görə məmnumnam, – qürurla dedim. – Sizin də bunu görməyinizi istəyirəm. Baxın buna”.

Beləcə Əniştəni öldürdüyüüm gün evdən götürdüyüüm son rəsmi qəndil işığında onlara göstərdim. Əvvəlcə iki səhifə böyüklüyündə rəsmə maraq və qorxuya baxmalarına tamaşa elədim. Dönüb onlarla birlikdə rəsmə baxanda xəfif-xəfif titrəyirdim. Ya gözümə tuğ iynəsi girdiyindən, ya da cazibəyə düşdüyümdən hərarətim qalxmışdı.

Son bir ildə bu iki səhifənin müxtəlif guşələrində hamimizin çəkdiyimiz ağaç, at, şeytan, ölüm, köpək, qadın rəsmləri Əniştənin bacarıqsızlıqla da olsa, hazırladığı istif üsuluna görə böyüklü-kicikli elə yerləşdirilmişdi ki, artıq mərhum Zərif əfəndinin təzhib və çərçivələri bizə kitabın bir səhifəsinə baxdığımızı yox, pəncərədən bütün aləmi gördüyüümüzü hiss elətdiridi. O aləmin mərkəzində, padşahımızın portreti olacağı yerdə mənim bir anlığa qürurla tamaşa elədiyim öz portretim vardi. Günlərlə silib-pozub, aynaya baxa-baxa əzab-əziyyətə qatlaşıb, özümə çox az oxşada bildiyimdən bir az sıxlırdım; amma rəsm, səhifə bütün bir aləmin mərkəzinə məni qoyduğunu görə yox, izah eləyə bilmədiyim şeytani bir səbəbdən, məni olduğumdan daha çox dərin, qarmaşıq və sirli elədiyinə görə baş aça bilmədiyim həyəcanı da duyurdum. Nəqqas qardaşlarının bu həyəcanımı görməsini, başa düşməsini,



mənimlə bölüşməsini istəyirdim. Həm padşah və ya kral kimi hər şeyin mərkəzində idim, həm də özüm idim. Belə vəziyyət həm mənə qürur verir, həm də həya eləyirdim. Bu iki duyğu bir-birini tarazlaşdırıb, məni sakitləşdiriyindən bu rəsmidəki yeni mövqeyimdən başgicəlləndirici zövq ala bilirdim. Amma bu zövqün tam olması üçün firəng rəssamlarının bacarığındakı, paltarlarimdakı bütün qırışlar, kölgələr, sızanaq və çibanlar, saqqalımdan parçanın toxunuşuna qədər hər şey, bütün rəngləri ən kiçik təfərrüatlaryla mükəmməl, qüsursuz olmalı idi.

Rəsmə baxan köhnə dostlarımın üzündə isə qəribə qorxu və heyrətlə hamımızı yeyib-tükədən o qaçılmasız duyğunu, qısqanlığı görürdüm. Başdan-ayağa günaha batmış adama tuyacaqları qəzəbli diksintiyələ birgə qorxa-qorxa qibtə də eləyirdilər.

“Burada qəndlil işığında bu rəsmə baxdığım gecələr ilk dəfə Allahın məni tərk elədiyini, tənhalığımıda ancaq şeytanın mənə dostluq göstərəcəyini hiss elədim, – dedim. – Doğrudan da, dünyanın mərkəzində olsaydım, – rəsmə hər baxanda bunu çox da istəyirdim – ətrafimdakı bütün bu sevdiyim şəylərə, hətta gözəl Şəkurəyə oxşayan qadınla dərviş dostlarımı, rəsmə hakim olan qırımızının gözəlliyyinə baxmayaraq, özümü daha da tənha hiss eləyəcəkdir. Şəxsiyyətim və özü-nəməxsusluğum olmasından başqalarının mənə səcdə eləməsindən qorxmuram, tamamilə əksinə, bunu istəyirəm”.

“Yəni peşman deyilsənmi?” – Leylək cümə vəəzindən yeni çıxmış adam ədasiyla dedi.

“İki adamı öldürdüyümə görə yox, belə bir rəsmimin çəkil-diyyinə görə mən şeytan kimi hiss eləyirəm. O ikisini bu rəsmi çəkməkdən ötrü öldürdüyümü fikirləşmirəm. Amma yeni vəziyyətimin tənhalığı məni qorxudur da. Onların bacarığını əldə eləyə bilmədən firəng ustadlarını təqlid nəqqası daha da kölə vəziyyətinə salır. Bu vəziyyətdən qaçmaq istəyirəm. Əslində, ikisini də nəqqışxanada hər şeyin əvvəlki kimi davam

eləməsinə görə öldürdüyümü siz də başa düşdünüz. Əlbəttə, Allah da başa salib”.

“Amma bu, hamımızın başına daha böyük dərdlər açacaq”, – əziz Kəpənək dedi.

Hələ rəsmə baxan səfəh Qaranın biləyindən bir anda yapışdım, bütün gücümüz, dirnaqlarımı da ətinə keçirib sıxdım və biləyini bükdüm. Boş tutduğu xəncəri əlindən düşdü. Onu yerdən qaldırdım.

“Üstəlik, artıq dərdlərinizdən məni işgəncəyə verib də xilas ola bilməyəcəksiniz”, – dedim. Xəncərin sipsivri ucunu Qaranın gözünə soxan kimi, yaxınlaşdırıldım.

“Tuğ iynəsini ver”.

Salamat əliylə çıxarıb verdi, qurşağıma soxdum. Baxışlarımı quzu kimi baxan gözlərinə dikdim.

“Axırda səninlə evlənməkdən başqa çarəsi qalmadığına görə gözəl Şəkurəyə çox yazığım gəlir, – dedim. – Sizi bələdan qurtarmaqdən ötrü Zərif əfəndini öldürməyə məcbur olmasaydım, mənimlə evlənəcəkdir və xoşbəxt olacaqdı. Atasının hamımıza danışlığı firəng ustadlarının nağıllarını, mərifətlərini ən yaxşı mən başa düşmişəm. Ona görə bu son sözlərimə yaxşı qulaq verin. Burada bacarığı, şərəfiylə yaşamaq istəyən biz nəqqaşlara artıq yer yoxdu, bunu başa düşdüm. Əgər rəhmətlik Əniştənin və padşahın istədiyi kimi, firəng ustadlarını təqlidə başlasaq, Zərif əfəndi kimilərlə ərzurumılər olmasa, içimizdəki haqlı qorxudacaq bizi, axıra qədər gedə bilməyəcəyik. Şeytana uyub, axıra qədər gedib, bütün keçmişə xəyanət eləyib, üslub və firəng tərzində şəxsiyyət qazanmağa can atsaq, mənim bu öz rəsmimi çəkməyə qabiliyyətimin, biliyimin yetməməsi kimi, bunu heç cür bacara bilməyəcəyik. Çəkdiyim rəsmin ibtidailiyindən, onu doğrudüüst özümə belə oxşatmamağımdan firəng ustadlarının bacarığının əsrlərlə öyrənilməli bir şey olduğunu – elə çoxdan hamımızın əhəmiyyət vermədən bildiyi bu şeyi – bir kərə də öyrəndim. Əniştə əfəndinin kitabı da tamamlanıb, onlarla



yollansayıdı, venesiyalı ustad rəssamlar bizə gülər, onların gülüşü o qədər Venesiya doğuna keçərdi. "Osmanlı Osmanlı olmaqdan əl çəkir", – deyərdilər, artıq bizdən qorxmazdır. Qədim ustadların yoluyla getsən, nə yaxşı olardı! Amma bunu padşahımız həzrətləri də, Şəkurənin portreti olmadığına görə pərişan olan Qara əfəndi də, heç kəs istəmir. Onda burada oturun, firəng üsullarını yüz illərlə təqlid eləyin! Təqlid rəsmlərinizə yekəxanalıqla imza atın. Heratlı qədim ustadlar aləmi Allahın gördüyü kimi, nəqş eləməyə çalışanda şəxsiyyətləri olduğunu gizlətmək üçün imza atmazdalar. Sızsə, şəxsiyyətiniz olmadığını gizlətməkdən ötrü imza atacaqsınız. Amma çıxış yolu da var, bəlkə, sizin də bir-bir qapımızı döyüb, məndən gizlədirsiniz: Hind padşahı Əkbər qızıl və sevgi paylaya-paylaya cahanın ən bacarıqlı nəqqəşlərini öz ətrafına toplayar. Artıq bəlli oldu, burada İstanbulda yox, Ağradakı nəqqəşxanada islamın mininci ili üçün bitirilməkdə olan kitabı yetişdirəcəyik".

"Sənin kimi özünü çəkmək üçün nəqqəş əvvəlcə qatılmı olmalıdır", – Leylək soruşdu.

"Ən qabiliyyətli, ən bacarıqlı olmaq bəs elər", – ona əhəmiyyət vermədən dedim.

Uzaqlarda məğrur bir xoruz iki dəfə banlamışdı. Boğçamı, qızıllarımı topladım, örnək dəftərlərimi, rəsmlərimi cildbəndimə yerləşdirdim. Ağlımdan sıvri ucunu Qaranın xirtdəyinə doğru tutduğum xəncərlə onları bir-bir öldürə biləcəyim də keçirdi, amma həm də ta şəyirdilikdən bəri birlikdə olduğum uşaqlıq yoldaşlarımı, gözümə tuğ iynəsi soxan Leyləyi belə indi çox sevirdim.

Ayağa qalxan Kəpənəyi qışqırıb, qorxudub yerində oturdum. Bu, mənə təkkədən sağ-salamat çıxa biləcəyimə inam verəndə tələsdim, lap qapıdan çıxanda deməyi nəzərdə tutduğum o dəbdəbəli sözü səbirsizliklə söylədim:

"İstanbuldan bu çıxmağım İbn Şakirin monqol işğalindakı Bağdaddan çıxmağına oxşayacaq", – dedim.

“Onda Doğuya yox, Batıya getməlisən”, – Lelyək qışqançılıqla dedi.

“Doğu da, Batı da Allahındır”, – rəhmətlik Əniştə kimi ərəbcə dedim.

“Amma Doğu doğuda, Batı batıdadır”, – Qara dedi.

“Nəqqas özünü dərtmamalıdır”, – Kəpənək dedi. – Doğuyla Batının dərdini çəkməkdənsə, yalnız içindən gəldiyi kimi nəqş eləməlisən”.

“Bu, elə doğru sözdür ki, – sevimli Kəpənəyə dedim, – səni öpmək istədim”.

Amma ona doğru iki addım atmamışdım ki, Qara özünü göstərmək məqsədilə üstümə atıldı. Bir əlimdə içi camaşır və qızıl dolu boğcam, qoltuğumun altında da rəsmlərlə dolu cildbənd vardi. Onları qorumaq istəyəndə ehtiyatı əldən verdim. Xəncəri tutan qolumu ələ keçirdi. Ancaq onun da bəxti gətirmədi, ayağı rəhləyə keçdiyindən bir anlığa müvazinətini itirəndə qolumu tutan əli boşaldı. Bir yandan var gücümlə təpikləyə-təpikləyə barmaqlarını dişləyib, onu silkələdim. Can hövliylə uladı. Həmin əli bu dəfə canını ağırdıb basdım, xəncəri o biri ikisinə tutub qışqirdim:

“Oturun, oturduğunuz yerdə!”

Oturduclar. Xəncərin ucunu əfsanədə Keykavus elədiyi kimi, Qaranın burun deşiyinə soxdum. Qanamağa başlayanda yalvaran gözlərindən də acı yaşalar axdı.

“İndi söylə görək, – dedim, – mən kor olacağam mı?”

“Əfsanəyə görə, qan bəzilərinin gözündə laxtalanır, bəzilərinkində laxtalanmur. Allah nəqşindən məmnundursa, səni yanına aparmaq üçün öz möhtəşəm qaranlığını verəcək. Onda bu səfil dünyani yox, onun gördüyü misilsiz mənzərələri görəcəksən. Yox, nəqşindən məmənun deyilsə, indiki kimi, görməyə davam eləyəcəksən”.

“Mən əsl nəqşə Diyarı-Hinddə çəkəcəyəm, – dedim. – Allahın məni ittihəm eləyəcəyi rəsmi hələ çəkməmişəm”.

“Firəng üsullarından qaçmağına artıq çox da ümid bəslə-



mə, – dedi. – Əkbər xanın nəqqaşlarını rəsmilərini imzalamamağa təşviq elədiyini bilirsənmi? Portəgizli Yezuit keşişləri firəng rəsm və üsullarını oraya çıxdan aparıblar. Onlar artıq hər yerdədirlər”.

“Həmişə təmiz qalmaq istəyənin eləyəcəyi şey, qaçacağı yer var”, – dedim.

“Əlbəttə, kor olmaq, mövcud olmayan ölkələrə qaçmaq”, – Leylək dedi.

“Bütün ömürləri boyu şəxsi üslubları olmasına görə firəngləri təqlid eləyəcəklər, – dedim. – Firəngləri təqlid elədiklərinə görə də şəxsi üslubları heç olmayıacaq”.

“Başqa elənəcək bir şey yoxdur”, – Qara şərəfsizcəsinə dedi.

Əlbəttə, onun yeganə xoşbəxtliyi nəqş yox, gözəl Şəkurə idi. Ucu qanlı xəncəri Qaranın qanlı burnundan çəkib, başının üzərinə baş vurmağa hazırlaşan cəlladın qılıncı kimi qaldırdım.

“İstəsəm, sənin başını indi vuraram, – aşkar olanı elədim, – amma Şəkurənin uşaqlarına, xoşbəxtliyinə görə səni bağışlaya bilərəm. Onunla yaxşı davranış, heyvanlıq və cahillik eləmə. Mənə söz ver!”

“Söz verirəm!” – dedi.

“Səni Şəkurəyə bağışladım”, – dedim.

Amma qolum ağızından çıxan sözün tamamilə tərsini elədi. Bütün gücümlə xəncəri Qaraya endirdim.

Son anda həm o yerindən qımäßigənə görə, həm də mən zərbənin yönünü dəyişdirdiyimdən xəncər boynuna yox, ciyinə dəydi. Qolumun öz-özünə elədiyi şeyə mən də qorxuya baxdım. Ətə batan xəncəri çəkdiyim yer təmiz qırımızyla qıpçırmızı oldu. Həm qorxdum, həm də elədiyimdən utandım. Amma yaxın bir vaxtda, bəlkə də, ərəb dənizlərində, gəmidə kor olsam, intiqam üçün nəqqaş qardaşlarımdan heç birini yanımıda tapmayacağımı bilirdim.

Növbənin ona gəlməsindən haqlı olaraq, qorxan Leylək içəriyə, qaranlıq otaqlara keçdi. Əlimdə lampa kölgəmlə

ardınca getdim, amma qorxub qayıtdım. Ən sonuncu tutduğum iş Kəpənəklə öpüşüb, vidalaşmaq oldu. Aramıza qanın qorxusu girdiyindən onu istədiyim qədər ürəkdən öpə bilmədim. Gözlərimdən yaş axdığını gördü.

Qaranın iniltilərinin kəsildiyi bir növ ölüm sükütu içində təkkədən çıxdım. İslaq və palçıqlı həyətdən, qaranlıq məhəllədən az qala qaça-qaça uzaqlaşdım. Məni Əkbər xanın nəqqas-xanasına aparacaq gəmi səhər azanından sonra yola çıxacaq, o vaxt bir qayıq Kadırğa limanından ona doğru sonuncu dəfə gedəcəkdi. Qaçanda bir tərəfdən də gözlərimdən yaş axındı.

Ağsaraydan oğru kimi səssizcə keçəndə üfüqdə günün ilk şəfəqlərini açıq-aydın gördüm. Ara küçələrin, dar keçidlərin, divarların arasından qabağıma çıxan birinci məhəllə çəşməsinin qabağında iyirmi beş il əvvəl İstanbula ilk gəldiyim günün gecəsini keçirdiyim daş ev vardı. Orada açıq həyət qapısının arasından iyirmi beş il əvvəl bu uzaq qohumun məni mərdliklə, xeyirxahlıqla qonaq eləyib, sərdiyi yatağa yuxumda işəyəndə on bir yaşımla olanda gecəyarısı günahkarlıqla özümü atmaq istədiyim quyunu yenidən gördüm. Bəyazidə çatana qədər dəfələrlə qırıq saatının çarxlarını təmir etdirməyə gəldiyim saatçı dükanı, üzərlərini nəqs eləyib, kübarlara əlaltından satacağım boş büllur qəndillər, şərbət cürdəkləri, çıçək işləyəcəyim şüşələri alduğum şüşəçi dükanı, bir vaxt həm ucuz, həm də kimsəsiz olduğuna görə ayağımın alışdığı hamam mənə və göz yaşlarıma salam verdilər.

Dağıdılıb-yandırılmış qəhvəxanada da heç kəs yox idi, gözəl Şəkurənin, bəlkə də, bu anda ölen olan əriylə xoşbəxt olmasını könüldən dilədiyim evdə də. Əlimi qana bulayandan sonrakı günlərdə küçələrlə gedəndə mənə lap düşməncəsinə baxan İstanbulun bütün köpəkləri, tutqun ağacları, işıqsız pəncərələri, qara bağçaları, sübh namazına qaçan çalışqan və bədbəxt erkən oyananlar, qarabasmalar artıq cinayətlərimi boynuma alıb həyatımın şəhərini tərk eləməyə qərar verəli mənə dostcasına baxırdılar.



Bəyazid camesini keçəndən sonra təpədən Xalicə tamaşa elədim. Üfűq işıqlaşırdı, amma su hələ tutqun idi. İki balıqçı qayığı, yelkənləri yiğilmiş yüksək gəmiləri, unudulmuş bir gəmi heç görünməyən dalgalarda ağır-ağır yırğalanıb, mənə: "Getmə, getmə", – dedilər. Gözümə iynə soxulduğundanmı yaş axırdı? Özümə: "Hindistanda bacarığının möcüzəliylə yaşayacağın misilsiz həyatı xəyalına gətir!" – dedim.

Yoldan çıxdım, qaça-qaça iki palçıqlı bağçanı keçdim, yaşıllıq içindəki köhnə bir daş evə girdim. Bura şeyirdlik illərimdə çantasını, cildbəndini, qələm qutusunu, yazı taxtasını iki addım geridə götürüb, nəqqaşxanaya aparmaq üçün hər çərşənbə günü Ustad Osmanı qapısında qarşılıdığım evidi. Burada heç şey dəyişməmişdi, amma həyətdəki, küçədəki çınar ağacları elə böyümüştülər ki, evə və kütçəyə Sultan Süleyman zamanından qalma dəbdəbə, iqtidar, var-dövlət hissi çökmüşdü.

Limana enən yola yaxın olduğundan şeytana uydum, iyirmi beş ilimi keçirdiyim nəqqaşxana binasının sütunlarını sonuncu dəfə də görmək həvəsinə düşdüm. Beləcə şeyird olanda çərşənbə günləri Ustad Osmanın arxasında yeriyəndə keçdiyim yoldan, bahar ayları bihuşedici cökə qoxusu verən Oxçular küçəsindən, ustamın qiyməli çörək aldığı firının qabağından, heyva və şabalıd ağaclarıyla diləncilərin sıralanmışığı yoxuşdan, ustamın hər səhər salamlaşlığı bərbərin qarşısından, yay ayları canbazların gəlib, çadırlarını qurub, tamaşa verdikləri boş bostanın qırğından, pis qoxuyan subay otaqlarının, kif qoxuyan Bizans tağlarının altından, İbrahim paşanın sarayının yüz dəfələrlə çəkdiyim ilanlı sütunun, tamam başqa cür rəsm elədiyimiz çınar ağacının yanından At meydanına çıxbı, səhərlər içlərinə girən sərçələrlə sağsağanların cik-ciklə ölüşdükləri şabalıd və tut ağaclarının altından keçdim.

Nəqqaşxananın ağır qapısı örtülü idı. Nə qapıda, nə də yuxarıdakı tağlı talvarın altında bir kəs vardi. Şeyirdlik illərində sıxıntıdan partlayanda ağaclarla tamaşa elədiyimiz kiçik

pəncərənin örtülü taylarına ancaq bir anlığa təlaşla baxa bilmişdim ki, məni bir nəfər saxladı.

Qulaq cırmaqlayan cir, kəskin səsi vardı. Əlimdəki qəbzəsi yaqutlu, qanlı xəncərin onun olduğunu, qardaşı oğlu Şövkətin anasıyla birləşib, evindən oğurladığını söylədi. Bu da mənim gecə evinə hücum eləyib, Şəkurəni qaçıran Qaranın adamlarından olduğumu sübut eləyirmiş. Bu çoxbilmış, cir səslə, qəzəbli adam Qaranın nəqqas dostlarını tanırı, nəqqaşxanaya gələcəyini də bilirmiş. Qərib qırmızıyla par-par parl-dayan uzun qılıncı, nədənsə məndən almağa qət elədiyi bir çox hesabı, bir o qədər də danışacağı hekayəsi vardı. Bəlkə, səhv olduğunu da söyləyəcəkdir, amma üzündəki ağlagəlməz qəzəbi gördüm. Üzdən nifrətlə məni öldürmək üçün həmlə eləyəcəyini də gördüm. "Amandı, dayan!" – demək istədim.

O artıq hücum eləmişdi.

Mənsə xəncərimi belə qaldıra bilmədim, boğçalı əlimi qaldıra bildim. Qızıl qılınc yavaşayıb-eləmədən əvvəl əlimi kəsdi, sonra da boydan-boya boynumu kəsib, başımı qopartdı.

Başın qopduğunu, yazılı bədənimin məni qoyub, sərsəm-cəsinə atlığı iki addımdan, xəncəri səfəhliklə yelləməsindən, boynumdan fəvvərə kimi qan fışqırıb, yerə yixilmasından başa düşdüm. Öz-özünə yeriyən yazılı ayaqlarım eynilə ölümdən qabaq çırpınan yazılı at kimi nahaqdan dəbbələndilər.

Başın düşdüyü palçığın içindən nə qatılımı görə bilirdim, nə də hələ bərk-bərk tutmaq istədiyim içi qızıl və rəsm dolu düyünçəmi. Onlar ənsəm səmtdə, artıq heç çatmayacağım dənizə, Kadırğa limanına doğru enən yoxuş tərəfdə qalmışdılar. Başım onlara, dünyanın geridə qalan hissəsinə bir daha dönüb baxmayacaqdı. Onları unutdum, öz başımın istədiyini fikirləşdim.

Qılınc başımı kəsməmişdən əvvəl fikirləşdiyim şey: gəmi Kadırğadan gedəcək; ağlımda "tələs" əmriylə birləşib, o da anamın balaca olanda mənə "tələs" deməsiylə tamamlanmışdı. Ana, boynum ağrıyır, heç bir şey tərpənmir.



Deməli, ölüm dedikləri bu imiş.

Amma hələ ölmədiyimi bilirdim. Deşik göz bəbeklərim tərpənirdi. Amma açıq gözlərimlə çox gözəl gördüm.

Yer səthindən gördüğüm şey bütün düşüncəmi doldurmuşdu. Yol azca yoxuş yuxarı qalxır. Nəqqəşxananın divarı, kəməri, damı göydü. Belə gedir.

Sanki, bu baxdığını an uzandı, uzandı, başa düşdüm ki, görmək indi bir növ xatırlamaq olub. Onda ağlıma eynilə qabaqlar bir gözəl rəsmə saatlarla baxanda hiss elədiyim şey gəldi: çox baxsan, ağlın rəsmi zamanına qovuşar.

İndi bütün zamanlar o zaman olmuşdu.

Sanki, heç kəs məni görməyəcək, düşüncələrim solanda, palçıq içindəki başım illərlə bu kədərli yoxuşa, daş divara, bir az uzaqdakı əlçatmaz tut və şabalıd ağaclarına baxacaq.

Bu bitməz həsrət birdən elə kədərli, cansızıcı gəldi ki, bu zamandan çıxməq istədim.

59. MƏN ŞƏKURƏYƏM

Qaranın bizi gizlənmək üçün yolladığı uzaq qohumunun evində gecəni yuxusuz keçirdim. Xeyriyyə və uşaqlarla birlikdə yatdığınız yataqda aradabır xorultuların, öskürəklərin uğultusu içində yuxuya gedə bilirdim, amma narahat yuxularımda gördüyüüm qolları-qıçları kəsilib, qarışdırılıb, bir-birlərinə bitişmiş əcaib məxluqlarla qadınlar əl çəkməyib, məni oyadırdılar. Səhərə doğru soyuqdan oyanıb, Şövkətlə Orxanın üstlərini yaxşı-yaxşı örtdüm, onları qucaqladım, saçlarınından öpdüm, rəhmətlik atamın evində rahatca yatdığını gözəl vaxtlarda olduğu kimi, mənə xoşbəxt yuxu verməsi üçün yalvardım.

Amma yata bilmədim. Xoşbəxt yuxularımda həmişə görüdüyüm şeyi səhər namazından sonra kiçik, qaranlıq otağın pəncərəsinin tayları arasından küçəyə baxanda gördüm: savaşmaqdan, aldığı yaralardan süst düşmüş xəyal kimi bir adam əlində qılıncsayığı tutduğu dəyənək tanış addımlar atıb, mənə həsrətlə yaxınlaşırıdı. Yuxularda bu adamı lap qucaqlayan vaxt göz yaşlarıyla oyanırdı. Küçədəki adamin qan içindəki Qara olduğunu başa düşəndə yuxularda boğazımdan heç çıxmayan fəryad çıxdı.

Qaçdım, qapını açdım.

Üzü döyüşməkdən şışmış, gömgöy olmuşdu. Burnu parçalanmışdı, qan içində idi. Çiynindən boynuna qədər iri yara vardı. Köynəyinin üstü, hər yeri qandan qıpqırmızı qızarmışdı. Yuxulardakı ər kimi, ən axırda evə qayıda bildiyindən açıq-aşkar mənə gülümsəyirdi.

“Gir içəri”, – dedim.

“Uşaqları çağır, – dedi, – evə qayıdırıq”.

“Sənin evə qayıtmaga halin yoxdur”.

“Artıq ondan qorxma, – dedi, – Əcəm Vəlican əfəndi imiş”.



Inventas viam
juvat excoluisse
per artes

“Zeytun... – dedim. – O bədbəxti öldürdünmü?”

“Kadırğadan çıxan gəmiylə Hindistana qaçıdı”, – dedi, işini yarımcıq gördüğünü bildiyindən bir anlığa gözlərini qaçırtdı.

“Evə ayaqla gedə biləcəksənmi, – dedim. – Sənə at çıxartsınlar”.

Evə qayıdanda öləcəyini hiss elədim, ona yazığım geldi. Yalnız öləcəyinə görə yox, heç bir xoşbəxtlik görmədiyinə görə. Bu yad evdə ölmək istəmədiyini, əslində, bu qorxunc görkəmiylə heç kəsə görünmədən yox olmaq istədiyini də gözlərindəki kədər və qətiyyətdən görürdüm. Onu zorla ata mindirdilər.

Əllərimizdə bağlamalarımız ara küçələrdən keçib yollanlığımız qayıdış səfərində uşaqlar əvvəlcə atın belindəki Qaranın üzünə baxa bilmirdilər. Amma bununla belə Qara, babanı öldürən alçaq qatilin oyununu necə pozduğunu, onunla qılıncla necə vuruşduqlarını ağır-ağır yeriyən atın belindən onlara danişa bildi. Ona bir az isindiklərini görür, Qara ölməsin deyə, Allahımı yalvarırdım.

Evə qayıdanda Orxan elə sevinclə: “Evə gəldik!” – bağırdı ki, Əzrailın bizə rəhm eləyəcəyi, Allahın hələ vaxt verəcəyi ürəyimə həmin an damdı. Amma yenə də ulu Allahın kimin canını niyə, nə vaxt alacağının heç bəlli olmadığını təcrübəy-lə bildiyimdən artıq ümid bəsləmədim.

Qaranı çətinliklə atdan düşürdük, hamımız birlikdə yuxarı çıxardıq, atamın göy qapılı otağına salıb yatırıldıq. Xeyriyyə su qaynadıb gətirdi. Ətinə yapışmış qanlı köynəyini, qurşağını, ayaqqablarını, alt paltarlarını, donuna qədər hər şeyini Xeyriyyələ cirib, qayçıyla kəsib çıxardıq. Pəncərələri açanda həyətdəki budaqlarda oynasañ iliq qış günəsi otağa doldu, cürdəklərdə, qazanlarda, yapışqan qutularında, hoqqalarda, cam parçalarında, qələmyonanlarda bərq vurub, Qaranın ölüm rəngindəki dərisini, albalı və ət rəngindəki yaralarını işıqlandırdı.

Sabun sürdüyüm mələfəlik qumaş parçalarını isti suyla isladıb, Qaranın bədənini qiymətli, köhnə xalını təmizləyən sayaq, diqqətlə, oğullarından birinə baxan kimi, şəfqətlə, istəklə sildim. Üzündəki göyərtilərə toxunmadan, burun deşıyindəki kəsiyi sıxmadan, çıynindəki qorxunc yarığı həkim təki təmizlədim. Balaca olan vaxt uşaqları təmizləyəndə elədiyim kimi, bir tərəfdən də məqamla ona zarafatıyanasözlər deyirdim. Sinəsində, qollarında da kəsiklər vardi. Sol əlinin barmaqları dişlənib, gömgöy olmuşdu. Əlimdəki əski-lər vücudunun üstündə gəzişdikcə qana batırıldı. Sinəsinə toxundum; qarnının yumşaqlığını əlimlə hiss elədim; qasığına uzun-uzadı baxdım: aşağıdan, həyətdən uşaqların səsi gəlirdi. Buna bəzi şairlər niyə qamış qələm deyir?

Yeni xəbərlərlə gəldiyi vaxtkı şən-şaqraq səsi, sirli ovqatıyla Esterin mətbəxə girdiyini eşidəndə aşağıya endim.

Ester elə həyəcanlı idi ki, qucaqlayıb məni öpmədən danışdı: Zeytunun kəlləsi nəqqaşxananın qapısında, əvvəlki günahlarını sübut eləyən rəsmlər və düyünçəsiylə birlikdə tapılıb. Hindistana qaçacaqmiş, amma: "Son dəfə nəqqaşxanaya gedim", – deyib.

Şahidlər varmış: Zeytunu orada görən Hasan qırmızı qılıncını çəkib, başını bir zərbəylə kəsib.

O danışanda mən yazılıq atamın harada olduğunu fikirləşirdim. Qatilinin öhdəsindən gəlindiyini öyrənmək məni əvvəlcə bir qorxudan qurtardı. İntiqamın insan qəlbinə xoş rahatlıq, ədalət hissi gətirdiyini də hiss elədim. Atamın olduğuyerdə bu duyğunun necə yaşandığıyla o an çox maraqlandım, birdən bütün aləm qapıları mənə hamısı bir-birinə açılan saysız otaqlı saray kimi göründü. Bir otaqdan o birinəancaq xatırlaya-xatırlaya, təsəvvürümüzə gətirə-gətirə keçəbilirdik, amma çoxumuz tənbəllikdən bunları çox az eləyib, elə eyni otaqda gözləyirdik.

"Ağlama, canım, – Ester dedi, – bax, hər şey axırda yaxşılıqla qurtardı".



Ona dörd qızıl verdim. Bir-bir onları ağızına alıb, ehtirasla, istəklə, ancaq bacarıqsızlıqla dişlədi.

“Hər tərəfi venesiyalı kafırın qəlp qızılı bürüyüb”, – gülüm-səyə-gülümsəyə dedi.

O gedər-getməz Xeyriyyəyə uşaqları yuxarı buraxmamasını dedim. Yuxarı çıxdım, qapını kilidlədim, Qaranın çilpaq bədəninə ehtirasla yaxınlaşdım, yazıq atamın öldürüldüyü gecə asılmış yəhudinin evində məndən eləməyimi istədiyi şeyi ondan ötrü istəkdən çox maraqla, qorxudan çox ehtiyatla elədim.

Əsrlərdən bəri Əcəm şairlərinin o aləti qamış qələmə bənzətdikləri kimi, biz qadınların ağızını niyə hoqqaya oxşatdıqlarını, əzbərdən təkrarlana-təkrarlana əsl unudulan bu təşbehlərin arxasında nə olduğunu – ağızin kiçikliyi? Hoqqanın sirli sükütü? Allahın rəssam olması? – büsbütün dərk elədiyimi deyə bilmirəm. Amma eşq özünü qorumaq üçün beynini qızığın işlədən mənim kimi adamin məntiqiyə yox, məntiqsizliyilə başa düşüləcək bir şey olmalıdır.

Onda sizə bir sərr açıım: orada, ölüm iyi verən o otaqda ağızimdakı məni həyəcanlandırmirdi. Məni həyəcanlandıran, orada elə durub, bütün aləmin ağızının içində zoqquldadığını hiss eləyəndə həyətdə bir-birlərini lənətləyib-itələşən oğullarımın nəşəli civiltilərini eşitməkdi.

O ara ağızım bu qədər məşğul olanda gözlərim Qaranın üzümə bambaşqa baxışla baxdığını görə bildi. Bir daha üzümü, ağızımı heç unutmayacağını dedi. Dərisi bəzi köhnə kitablar kimi kiflənmiş kağız iylənirdi, saçlarına xəzinə otağının bütün toz və quması iyi çökmişdü. Özümü unudub yaralarına, şışlərinə, kəsiklərinə toxunduqca uşaq təki inildəyir, getdikcə ölümdən uzaqlaşır, onda ona daha çox bağlanacağımı dərk eləyirdim. Yelkənləri küləklə ağır-agır şışən qayıq kimi, yavaş-yavaş sürətlənən sevişməmiz o ağır yelkənləri sayaq naməlum dənizlərə doğru cəsarətlə yol aldı.

Qaranın bu sularda, kim bilir, hansı ədəbsiz arvadlarla daha əvvəllər çox gəzdiyini ölüm döşeyində belə hərəkətə

hakim olmasından başa düşürdüm. Mən öpdüyümün öz qolummu, onun qolumu, ağızma soxduğum öz barmağımı, bütün həyatımmı olduğunu qarışdıranda o, yaralardan və ləzzətdən yarıməst olmuş halda dünyanın haraya getdiyiñə yariaçq tək gözüylə göz qoyur, aradabir əllərinin arasında incə tərzdə tutub, rəsmə tamaşa eləyən kimi, heyranlıqla baxdığı üzümə dərhal sonra minqreliyalı bir fahişənin üzü təki baxa bilirdi.

Ləzzət anında İran və Turan ordularının bir-birilə toqquşmasını göstərən əfsanəvi rəsmlərin qılıncla ikiyə bölünən əfsanəvi qəhrəmanları kimi, fəryad eləməsi, elədiyi fəryadın bütün məhəllədən eşidilməsi məni qorxutdu. Amma qamış tutan əlinin Allahın həqiqi əmriliyə hərəkət elədiyi ən yüksək ilham anında belə, bütün səhifənin ölçüsünü və tərtibini hesablaya bilən ustad nəqqas kimi, Qara da ən həyəcanlı olanda da ağlinın bir güşəsiylə aləmdəki yerimizi yaxşı yoxlayırdı.

“Atanızın yaralarına məlhəm sürtürdüm, deyərsən”, – nəfəs-nəfəsə dedi.

Bu söz həyatla ölüm, yasaqla cənnət, çarəsizliklə həya arasındaki dar boğaza yerləşən eşqimizin yalnız rəngini yaradırdı: səbəbi də oldu. Ondan sonraki iyirmi altı ildə, yəni bir səhər quyunun yanında yıxılıb ürəkdən ölməsinə qədər sevimli ərim Qarayla daim günorta vaxtı, pəncərə taylarının arasından otağa gün işığı düşəndə, ilk illərdə Şövkətlə Orxanın civiltilərini dinləyəndə sevişdik, buna da elə “yaraya məlhəm sürtmək” dedik. Beləcə kobud, kədərli bir atanın tələbləri, qısqanlıqlarıyla döyülmələrini istəmədiyim qısqanc oğullarım illərlə gecələr mənimlə eyni yataqda yatmağa davam eləyə bildilər. Uşaqları qucaqlayıb yatmağın həyatın əzdiyi əzgin bir əri qucaqlayıb yatmaqdən daha gözləl olduğunu ağılı başında olan bütün qadınlar bilir.

Biz, mən və uşaqlarım xoşbəxt olduq, amma Qara ola bilmədi. Bunun gözlə görünən ilk səbəbi ciyindəki və boy-



nundakı yaranın heç vaxt tam sağalmaması, sevimli ərimin başqaları barədə deyildiyini eşitdiyim kimi, "şikəst" qalması idi. Bu, görünüşündən başqa, həyatını çətinləşdirən şikəstlik deyildi. Hətta onu uzaqdan görən qadınların ərimin yaraşıqlı olduğunu dediklərini də eşitdiyim olub. Amma Qaranın sağ ciyni elə düşük, boynu da qəribə şəkildə əyri qaldı. Bəzən qulağıma mənim kimi qadınınancaq özündən aşağı hesab elədiyi ər qazanacağını, Qaranın şikəstliyinin, onun bədbəxtliyimizin səbəbi olduğu qədər bizim xoşbəxtliyimizin gizli səbəbi olduğunu deyənlərin dedi-qoduları da çatıb.

Hər dedi-qoduda olduğu təki, bəlkə, bunda da həqiqət payı var. Amma Esterin elə mənə yaraşdırıldığı kimi, gözəllər gözəli bir atın belində dimdik oturub ətrafında qullar, cariyələr, uşaqlarla İstanbul küçələrindən belə keçməyimə necə əskiklik və yoxsulluq hissi veribsə, başını dimdik tutub, zəfərlə baxan aslan kimi ərin də həsrətini hərdənbir çəkdir.

Səbəbi nə olursa olsun Qara elə kədərli qaldı. Çox vaxt kədərinin ciyniylə heç əlaqəsi olmadığını gördüyümdən, ruhunun bir guşəsində, ən xoşbəxt sevişmə anlarında belə onu düşündürən qüssə cini olduğuna inandım. O cini sakitləşdirmək üçün bəzən şərab içər, bəzən kitablardakı naxışlara baxıb, naxışla məşğul olar, bəzən də nəqqaşlarla oturub-durur, onlarla birlikdə gözəl oğlanların dalınca qaçırdı. Nəqqaşlar, xəttatlar və şairlər cinası sözlər, qoşa mənalı kəlmələr, kinayələr, məcazlar, gözəl oğlanlar, yaltaqlıq oyunlarıyla əylənilib, başını qatlığı dövrləri olduğu kimi, xidmətinə girməyi bacardığı Əyri Süleyman paşanın katiblik işləriylə, divan katibliyilə hər şeyi unutduğu dövrləri də oldu. Qaranın naxış və rəsm həvəsi padşahımız dörd il sonra öləndə, taxta keçən Sultan Mehmetin bu işlərə arxa çevirməsiylə birlikdə nümayışkaranə alınan zövqdən bağlı qapılar arxasında təkbaşına yaşınan sırrə çevrildi. Bəzən rəhmətlik atamdan qalan kitablardan birini açar, ta Teymurun oğlu zamanında Heratda çəkilmiş rəsmə, əlbəttə, Şirinin rəsmindən Xosrova aşiq

olmasına indi saray ətrafında hələ baş verən xoşbəxt hünər oyununun bir parçası təki yox, xatirələrdə qalmış ləzzətli sirri qucaqlayan kimi, günah duyğuları və kədərlə baxardı.

Taxta çıxmasının üçüncü ilində ingilis kralı padşahımıza içində körükli musiqi aləti olan möcüzəli bir saat yolladı. Bu yepiekə saat, yanındakı heyətə görə, İngiltərədən gəlmış gəmidən çıxarılan parçalar, çarxlar, təsvirlər, heykəllər Xas bağçanın Xalicə baxan yamacına həftələrlə daşınıb yiğildi. Tamaşa üçün Xalicin yamaclarında toplaşan, qayıqlarla gələn kütlə nəhəng saatın gurultulu qorxunc musiqi çalışıb, işləməsiylə adam böyüklüyündəki heykəllərin, təsvirlərin bir-birlərinin ətrafında mənalı hərəkətlərlə firlandıqlarını, sanki, qul işi yox, Allah işi olan kimi, məqama uyğun öz-özlərinə zərifliklə, mənayla hərəkət elədiklərini, saatın da ürəksayağı döyüntüleriylə bütün İstanbula vaxtı xəbər verdiyini heyrət və heyranlıqla gördülər.

İstanbul əhalisinin kütbein dəstəsi və axmaqlar kütləsiylə birlikdə qeyd-şərtsiz heyran olduğu saatın padşahımız və dininə düşkün qaragürüh dəstəsi üçün kafirin gücünü göstərən haqlı narahatlıq qaynağı olduğunu Qarayla Ester mənə ayrı-ayrı çatdırıldılar. Bu cür dedi-qoduların artdığı dövrdə ondan sonraki padşah Sultan Əhmədin bir gecəyarısı Allahın ilhamıyla yuxusundan oyanıb, gürzünü qapıb, hərəmdən Xas bağçaya enib, saatı və heykəllərini darmadağın elədiyini eşitdik. Xəbəri, şayiələri çatdırılanlar padşahımızın yuxusunda Peygəmbərimiz həzrətlərinin mübarək üzünü nur içində gördüklerini, Rəsulullahın ona rəsm'lərə hələ insan misali olub Allahın yaratlığıyla yarışanına qövmünün heyran olmasına izin versə, Allahın buyruğundan çıxacağını söyləyib, xəbərdarlıq elədiyini, padşahımızın da gürzünü hələ yuxunu görəndə qapdıqlarını əlavə eləyirdilər. Padşahımız da hadisəni sadiq tarixçisinə, təxminən, belə yazdırdı. Bu kitabı, "Zibdət-üt-Təvarix"i xəttatlara kisələrlə qızıl verib hazırlatdı, amma nəqqəşlarına rəsm etdirmədi.



Əcəm ölkəsindən ilham alıb İstanbulda yüz il açan naxış və rəsm həyəcanının qırmızı gülü də elə belə soldu. Nəqqəşlərin aralarında davalara, bitib-tükənməz məsələlərə şərait yaranan heratlı qədim ustalarla firəng ustadlarının üsulları arasındaki çarşışma heç bir nəticə vermedi. Çünkü rəsm buraxıldı: nə doğulular kimi çəkildi, nə batılılar kimi. Nəqqəşlər hiddətlənib, üsyan eləmədilər, xəstəliyə boyun əyən qocalar kimi yavaş-yavaş, canfəşanlıq eləmədən təvəkkül və qüssəylə vəziyyəti qəbul elədilər. Bir zamanlar heyranlıqla təqib elədikləri heratlı, təbrizli böyük ustadların, qısqanclığla nifrət arasında tərəddüd keçirib, yeni üsullarına üstünlük verdikləri firəng ustadlarının nələr elədikləriylə nə maraqlandılar, nə də təsəvvür elədilər. Sanki, gecələr evlərin qapılarının örtülüüb, şəhərin qaranlığıga verilməsi kimi, rəsm də kimsəsiz qaldı. Aləmin bir zamanlar bambaşqa görüldüyü rəhmsizcəsinə unuduldu.

Atamın kitabı, təəssüf ki, tamamlanmadı. Hazırlanmış səhifələr Hasanın onları saldıçı yerdən xəzinəyə keçdi, burada da işgüzar, vasvası hafizülkütb tərəfindən nəqqəşxanaya aid başqa bəzi əlaqəsiz rəsmiyyətlə birlikdə cildlətdirilib, cürbəcür əlyazma cildlərinə dağıldılar. Hasan İstanbuldan qaçıb itdi, bir daha ondan xəbər çıxmadi. Amma Şövkətlə Orhan atamın qatilini öldürənin Qara yox, bu əmiləri olduğunu heç unutmadılar.

Kor olandan iki il sonra ölen Ustad Osmanın yerinə Leylək Baş nəqqəş keçdi. Rəhmətlik atamın da qabiliyyətinə çox heyran olduğu Kəpənək həyatının qalan hissəsini xalı, qumas, çadır üçün naxış çəkməyə həsr elədi. Nəqqəşxananın gənc kalfaları da eyni yolu getdilər. Heç kəs rəsmi atmağın böyük bir itki olduğunu hiss etdiirmədi. Bəlkə, kimsə öz üzünün rəsmini ədalətlə görmədiyinə görə.

Mən bütün ömrüm boyu iki rəsmi çəkilməsini gizlincə çox arzuladım, bunu heç kəsə aça bilmədim:

1. Öz rəsmimin çəkilməsini istərdim. Amma nə qədər cəhd göstərsələr də, bunu eləməyəcəklərini bilirdim, çünkü

mənim gözəlliyimi olduğu kimi görə bilsələr belə padşahın nəqqaşlarının heç biri gözlərini, dodaqlarını çinlilər sayaq çəkmədikcə, qadının üzünün gözəl olduğuna, təəssüf ki, inanmazdilar. Heratlı qədim ustadların eləyəcəyi kimi, məni çinli gözəl təki çəksəydilər, bəlkə, görüb tanıyanlar mənim o çinli gözəlin arxasında qalan üzümü ayırd eləyə bilərdilər. Amma bizdən sonrakılar gözlərimin, əslində, qiyiq olmadığını başa düşsələr belə üzümün nəyə oxşadığını heç başa düşməzdilər. Bu gün oğullarımın təsəlliisiylə keçirdiyim ahil-liğimdə üzümün gənc vaxtı çekildiyi rəsmi olsaydı, nə xoşbəxt olardım!

2. Ranlı şair Sarı Nazimin bir məsnəvisində maraqlanlığı şey: xoşbəxtliyin rəsminin çəkilməsini istərdim. Bunun necə rəsm ediləcəyini çox yaxşı bilirəm. Bir ana rəsminin çəkilməsini istərdim, iki uşağı olsun; qucağında gülümsəyə-gülümsəyə tutub əmizdirdiyi kiçiyi o ananın iri döşünün ucunu xoşbəxtliklə gülümsəyə-gülümsəyə əməndə, yüngülçə qısqanan böyük qardaşla ananın gözlərinin tapışmasını istərdim. Həm bu rəsmdəki mən olum, həm də bu rəsm göydəki quşu həm uçan kimi, həm də göydə xoşbəxtliklə sonsuzluğa qədər asılı qalan təki göstərib, zamanı dayandıran heratlı qədim ustadların üsuluyla çəkilməsini istərdim. Bilirəm, asan deyil.

Hər şeyə ağıl çatdırmağa çalışan ağılsız oğlum Orxan zamanı dayandıracaq heratlı ustadların, qətiyyən məni mən kimi çəkməyəcəklərini xatırladıb, oğlunu qucaqlayan gözəl ana rəsmələrini daim çəkən firəng ustadlarınınsa zamanı qəti dayandıra bilməyəcəklərini başa salıb, xoşbəxtlik rəsminin, əslində, heç vaxt çəkilməyəcəyini mənə illərlə deyib.

Bəlkə, haqlıdır. İnsan, əslində, xoşbəxtlik rəsmində gülümsəməyi yox, həyatdakı xoşbəxtlikləri axtarır. Nəqqaşlar bunu bilir, amma rəsm eləyə bilmədikləri də budur. Buna görə də həyatdakı xoşbəxtliyin yerinə görmənin xoşbəxtliyini qoyurlar.



Inventas vitam
juvat excolluisse
per artes

Rəsm edilməyəcək bu hekayəni oğlum Orxana yazacağımı ümidiylə danişdim. Hasanın və Qaranın mənə yolladığı məktubları, yazıq Zərif əfəndinin üstündən çıxan mürəkkəbi dağılmış at rəsmlərini çəkinmədən verdim. Həmişə əsəbi, pısxasiyyət və bədbəxtdir, sevmədiklərinə haqsızlıq eləməkdən heç qorxmur. Buna görə də Qaranı olduğundan çəşqin, həyatlarımızı olduğundan çətin, Şövkəti yaramaz, məni olduğundan gözəl və ədəbsiz təsvir eləyibsə, ehtiyatlı olun, Orxana inanmayın. Çünkü hekayəsi gözəl olsun, inanaq deyə, uydurmayacağı yalan yoxdur.

1990-1992

1994-1998



PƏNCƏRƏDƏN BAXMAQ

(hekayə)

PƏNCƏRƏDƏN BAXMAQ

(hekayə)

I

Baxılmalı bir şey və dinlənilən bir hekayə yoxdursa, həyat çox zaman sıxıntıdır. Uşaqlığında bu sıxıntıya qarşı ya radio dinlənilirdi, ya da pəncərədən eşiyə, küçəyə, gəlib-keçənlərə, üzbəüz mənzillərin içində baxılırdı. O zamanlar, 1958-ci ildə Türkiyədə hələ televiziya yox idi. Amma "yox" demək olmaz, eynilə İstanbul kinoteatrlarında göstərilməsi üç-beş il çəkən Hollivudun əfsanəvi filmlərindən söz açanda edildiyi kimi, nikbinliklə "hələ gəlməyib" deyildi.

Pəncərədən baxmaq elə əsas bir vərdişdi ki, televiziya Türkiyəyə gələndə ona pəncərədən eşiyə baxan kimi, baxılmağa başlandı. Atam, əmim, nənəm pəncərədən baxanda elədikləri sayaq, televizora tamaşa eləyəndə də bir-birlərinin üzünə heç baxmadan danışın-dalaşardılar, eynilə pəncərədən eşiyə baxanda elədikləri kimi, gördüklərini bir-birinə danışardılar.

"Bu gedislə qar yaxşıca tutacaq", – məsələn, səhərdən bəri yağan qara pəncərədən baxanda bibim deyirdi.

"Yenə o kağız halvaçı gəldi Nişantaşının küncünə", – mən də o biri pəncərədən tramvay küçəsinə baxanda deyirdim.

Bazar günləri əmimgil, bibimgil və biz aşağı mərtəbələrdəki mənzillərdən yuxariya, nənəmin mərtəbəsinə çıxar, günorta yeməklərini hamımız birlikdə yeyərdik. Pəncərədən baxıb yeməyin süfrəyə qoyulmasını gözləyəndə orada anamgil, bibimgil, əmilərimin tünlüyü içinde olmaqdan elə xoşbəxt olurdum ki, gözümün qabağında arxamı çevirdiyim böyük salon, hazırlanmaqdə olan uzun yemək süfrəsinin üzərindəki kristall çılcırığın solğun lampaları canlanırdı. Nənəmin salo-



nu bütün o biri mərtəbələr kimi, yarıqaranlıq olurdu, amma, elə bil, mənə bütün mərtəbələrdən daha qaranlıq gəlirdi. Bəlkə, heç açılmayan balkon qapılarının qıraqlarından qorxuducu kölgələrlə sallanan tüllər, pəncərələr üzündəndir. Bəlkə də, sədəf işləməli arakəsmələr, köhnə sandıqlar, iri masalar, kiçik masalar, üzəri çərçivəli şəkillərlə dolu quyruqlu bir iri piano və digər əşyalarla tıxanıb doldurulmuş havasız otaqlar daim toz qoxuduğu üçün mənə elə gəlirdi.

Günorta yeməyindən sonra yemək otağına açılan bu qaranlıq otaqların birində əmim siqaret çəkirdi. "Matça bir biletim var, amma getmirəm, – dedi, – atanız sizi matça aparsın".

"Ata, bizi matça apar", – içəridən özünü çatdırın böyük qardaşım dedi.

"Uşaqlar hava alarlar", – anam da salondan dedi.

"Sən çıxar uşaqları", – atam anama dedi.

"Mən anamın yanına gedirəm", – anam dedi.

"Nənəmin yanına getmək istəmirəm", böyük qardaşım dedi.

"Maşını da verirəm", – əmim dedi.

"Ata, nə olar", – böyük qardaşım dedi.

Uzun, qəribə səssizlik oldu. Sanki, salonda oturan hər kəs atam haqqında bəzi şeylər düşünürdü, atam da düşünülən şeyləri hiss eləyirdi.

"Maşını verirsənmi?" – sonra atam əmimə dedi.

Daha sonra aşağıda, bizim mərtəbədə anam bizə dama-dama, qalın yun corablarımızı, əynimizə ikiqat yun köynək geyindirəndə atam uzun dəhlizdə aşağı-yuxarı yeriyə-yeriyə siqar çəkirdi. Əmimin zərif krem yaşılı 52-ci model "Dodge"-si Təşviqiyyə camesinin önündə saxlanmışdı. Atam ikimizin də irəlidə oturmağımıza icazə verdi, motor da açarı ilk dəfə çevirəndə işə düşdü.

Stadionda heç növbə yox idi. "Bu ikisinə bir bilet ver, – atam keçiddəki adama dedi. – Biri səkkiz, biri on yaşındadır".

Adamın gözüünün içində baxmaqdan qorxub içəri girdik. Tribunalarda çox boş yer vardi, dərhal oturduq.

Komandalar palçıq içindəki meydançaya çıxmışdilar, dümağ qısa tumanlı futbolçuların isinmək üçün ora-bura qaçışdıqlarını görmək xoşuma gəldi. “Bax, o Küçük Məmetdir, – deyə böyük qardaşım birini göstərdi, – gənclər komandasından gəlib”. “Bilirik”.

Matç başladı, uzun müddət dinib-danışmadıq. Bir müddət sonra oyunu yox, başqa şeyləri düşünürdüm. Niyə futbolçuların eyni cür geyimləri var, amma adları başqa-başqadır? Meydançada futbolçuların yox, adların qaçışdıqlarını xəyalıma gətirdim. Qısa tumanları yavaş-yavaş palçığa bulaşırdı. Daha sonra açıq tribunaların arxasından, boğazdan keçən bir gəminin ağır-agır irəliləyən maraqlı bacasına tamaşa elədim. Fasiləyə qədər qol olmadı, adama bir lülə ləbləbiylə, bir pendirli qutab aldıq.

“Ata, bu qutabın hamısını yeyə bilməyəcəyəm”, – deyib əlimdəkini göstərdim.

“Bura qoy, – dedi, – heç kəs görməz”.

Fasilə olanda biz də hamı kimi qalxıb qımıldana-qımıldana isinməyə çalışdıq. Biz də atam təki əllərimizi şalvarımızın yan ciblərinə soxub, arxamızı meydançaya çevirib o biri tamaşaçılara baxırdıq ki, tünlükdən bir nəfər atamı səslədi. Atam uğultudan onu eşitmədiyiini göstərmək üçün əlini qulağına apardı. “Gələ bilmərəm”, – sonra bizi göstərib dedi: “Uşaqlar var”.

Tünlüyün içindəki adam göy bürünçəkli idi. Sıraların arasından keçə-keçə, aralıqlardan sıvişə-sıvişə, bəzilərini itələyib – çəkib yanımıza gəldi.

“Bu uşaqlar sənindimi? – atamlı qucaqlaşıb öpüşəndən sonra dedi. – Böyük oğlandılar bunlar. İnana bilmirəm”.

Atam bir şey demədi.

“Nə vaxt oldu bu uşaqlar”, – adam bizə heyrətlə baxabaxa dedi. “Məktəbdən dərhal sonra evləndinmi?” – deyə atamdan soruşdu.



“Hə”, – atam onun üzünə baxmadan dedi. Yenə də söhbət elədilər. Goy büriüncəkli adam ovuclarımıza qabıqları soyulmuş bir Amerika fistığı qoydu. O gedən kimi atam yerində oturdu, uzun müddət dinib-danişmadı.

Komandalar təmiz qısa tumanlarıyla meydançaya çıxmışdilar ki, atam: “Gəlin evə qayıdaq, – dedi, – siz üşüyürsünüz”.

“Mən üşümürəm”, – böyük qardaşım dedi.

“Xeyr, üşüyürsünüz, – atam dedi. Ali üşüyür. Qalxın görək”.

Oturanların dizlərinə toxuna-toxuna, ayaqlarını basa-basa qalxanda qoyduğum qutabı da tapdaladıq. Pilləkənlərdə olanda oradan hakimin başlama fitini çaldığını eşitdik. “Sən üşüyürsənmi? – böyük qardaşım dedi. – Niyə demədin üşümədiyini? – Mən susdum. – Axmaq”, – böyük qardaşım dedi.

“İkinci yarını evdə radioda dinləyərsiniz”, – atam dedi.

“Radio bu matçı vermir”, – böyük qardaşım dedi.

“Susun, – atam dedi, – qayıdanda sizi Taksimdən aparaçağam”.

Susduq. Meydanı keçəndən sonra atam təxmin elədiyimiz kimi, maşını at yarışı keçirilən yerə çatmadan saxladı. “Qapını heç kəsə açmayın, – dedi, – indi gəlirəm”.

Eşiyə çıxdı. O, qapıları bayırdan bağlamamışdan qabaq biz düymələri içəridən basdıq. Amma atam at yarışları kassasına getmədən dayandığı yoldan qaça-qaça küçənin o biri tərəfinə keçdi. Orada, vitrinində gəmi şəkilləri, böyük plastmas təyyarələr, günəşli mənzərələr qoyulmuş, bazar günləri də açıq olan bir dükana girdi.

“Atam hara getdi?”

“Evə qayıdan kimi, altmı-üstmü oynayarıq” – böyük qardaşım dedi.

Atam geri qayıdanda böyük qardaşım sürət dəstəyilə oynayındı. Nişantaşıya qayıtdıq. Maşını yenə camenin qabağında saxladıq. Alaaddinin dükanının qabağından keçəndə atam: “Sizə bir şey alaq! – dedi. – Amma yenə “Məşhurlar seriyası”nı istəməyin”.

“Ata, nə olar!” – deyə ayağımızı yerə döyməyə başladıq.

Alaaddinin dükanından atam bizə “Məşhurlar seriyası”ndan hərəmizə on dənə saqqız aldı. Evə girdik, liftdə həyəcandan çışim gəldi. İçəri isti idi, anam qayıtmamışdı. Kağızlarını tələsik cirib, yerə atıb, saqqızları açmağa başladıq. Nəticə:

Mənə iki dənə Fevzi Çakmak paşa, bir Şarl, güləşçi Həmit Kaplan, Qandi, Motsart, De Qoll, iki dənə Atatürk və böyük qardaşında olmayan 21 nömrəli Qreta Qarbolardan bir dənəsi də çıxdı. Beləcə əlimdə, “Məşhurlar seriyası”ndan düz 173 dənə rəsm oldu, amma bütün seriyani tamamlamaq üçün hələ iyirmi yeddi əskiyim vardi. Büyük qardaşında dörd dənə Marşal Fevzi Çakmak paşa, beş dənə Atatürk və bir Edison oldu. Hərəmiz ağızımıza bir saqqız atdıq və şəkil-lərin arxasındaki yazıları oxumağa başladıq.

Marşal Fevzi Çakmak

Qurtuluş savaşının komandanlarından

(1876-1950)

MAMBO ŞEKER-ÇIKLET SANAYİ

*“Məşhurlar seriyası”nın 100-ünü tamamlayan xoşbəxtə
bir dəri futbol topu hədiyyə edəcəkdir.*

Büyük qardaşımın əlində indiyə qədər topladığı 165 şəkil topa halda dururdu. “Altmı-üstmü oynayaqmı?” – dedi.

“Xeyr”.

“Məndəki on iki Fevzi Çakmaka Qreta Qarbolardan birini verərsənmi? – dedi. – Onda sənin cəmi 184 şəklin olacaq”.

“Xeyr”.

“Qreta Qarbolardan ki səndə iki dənə var”.

Bir söz demədim.

“Sabah məktəbdə peyvənd vurulanda canın ağrıyacaq, – dedi. – Onda yanımı gəlmə, yaxşımı?”

“Gəlmərəm”.



Axşam yeməyini dinməzcə yedik. “İdman aləmi”ni dinləyib matçın iki-iki qurtardığını öyrənəndən sonra anam bizi yatırtmaq üçün otağımıza gəldi. Böyük qardaşım çantasını yiğişdirirdi; qaça-qaça salona getdim. Atam pəncərədən eşi-ya, küçəyə baxırdı.

“Ata, sabah məktəbə getmək istəmirəm”, – dedim.

“Elə şey olarmı?”

“Sabah peyvənd var, – dedim. – Qızdırımm qalxır, sonra nəfəsim kəsilir. Anam bilir”.

Dillənmir, mənə baxırdı. Qaçış siyirmədən kağızla qələm gətirdim.

“Anan bilirmi?” – kağızı həmişə oxuduğu, amma heç vaxt qurtarmayan Kyerkeqorun üstünə qoyanda dedi: “Məktəbə gedərsən, amma peyvənd olmazsan, – dedi. – Elə yazıram”.

İmzaladı. Mürəkkəbi üfürdüm, qatlayıb tez cibimə qoydum. Otağa qaçış çantamda gizlətdim və yatağıma çıxıb müşildamağa başladım.

II

Məktəbdə günorta yeməyindən dərhal sonra idi. Bütün sinif iki cərgəyə düzülüb peyvənd olmaq üçün yenidən pis qoxulu yeməkxanaya enirdik. Bəziləri ağlayır, bəziləri də qorxuya gözləyirdi. Aşağıdan gələn yod qoxusunu alan kimi, ürəyim sürətlə döyündü. Cərgədən çıxdım, pilləkənin başına müəllimin yanına getdim. Bütün sinif gurultuya yanımızdan keçdi.

“Hə, – müəllim dedi, – nə var?”

Atamın yazdığı kağızı cibimdən çıxarıb müəllimə verdim. Qaşqabağını sallayıb oxudu. “Sənin atan doktor deyil ki”, – dedi. – Bir az düşündü. – Yuxarı çıx, 2^a-da gözlə”, – dedi.

Yuxarıda, 2^a-da mənim kimi “üzürlü” altı-yeddi uşaq da vardı. Biri qorxuya pəncərədən eşiyyə baxırdı. Dəhlizdən bitib-tükənməyən ağlaşma və təlaş uğultusu gəlir, eynəkli bir gonbul

ləpə yeyə-yeyə Kinova oxuyurdu. Qapı açıldı, müdirdir müavini kütbein Seyfi bəy girdi.

“Bəlkə, bəziniz, həqiqətən, xəstəsiniz, onlar aparılmasın, – dedi, – amma bu yalançı üzürlülərə deyirəm. Gələcəkdə hamınız böyüyəcək, bu vətənə xidmət eləyəcək, bəlkə, onun uğrunda ölcəksiniz... Bu gün peyvənddən qaçanlar, o zaman üzrünüz də yoxsa, vətən xaini olacaqsınız. Ayıb olsun!”

Uzun bir sükut oldu. Atatürkün şəklinə baxdım, gözlərim sulandı.

Sonra da heç kəsin gözünə görünmədən siniflərimizə qayıtdıq. Peyvənd olanların bəziləri qolları cirməli, bəziləri gözləri yaşı itələşib dürtmələş-dürtmələşə qəşqabaqlı halda gəlirdilər.

“Evləri yaxın olanlar gedə bilərlər, – müəllim dedi. – “Gəlib aparacaq adamları olanlar son zəngə qədər gözləyəcək. Bir-birinizin qolunuza elə vurmayın! Sabah məktəb yoxdur”.

Hamı qışkırdı. Aşağıda qapıdan çıxanda bəziləri qollarını cirməyir, peyvəndin yod izini qapıcı Hilmi əfəndiyə göstəridilər.

Əlimdə çantam küçəyə çıxan kimi qaçmağa başladım. Qəssab Karapetin qabağında bir at arabası yolu kəşmişdi, aralarından qaça-qaça üzbəüzə, bizim səkiyə keçdim. Manufakturaçı Hayrinin, çiçəkçi Salihin qabağından qaça-qaça keçdim. Bizim qapını qapıcı Nazım əfəndi açdı.

“Bu vaxt burada sənin təkbaşına nə işin var?” – dedi.

“Peyvənd olduq, – dedim, – sinif dağılışdı”.

“Böyük qardaşın haradadır? Təkmi qayıtdın?”

“Tramvay yolunu özüm keçdim. Sabah tətildəyik”.

“Anan yoxdur, – dedi, – nənəngilə qalx”.

“Xəstəyəm, – dedim. – Evimizə getmək istəyirəm. Qapını aç”.

Divardan açarı götürdü, liftə mindik. Yuxarı çıxana qədər içəri siqaretinin gözümü yandıran tüstüsüylə doldu. Bizim



qapını açdı. "Elektriklə, ştəpsellərlə oynama", – dedi, qapını örtüb getdi. Evdə kimsə yox idi, amma yenə qışqırdım: "Evdə kimsə varmı, varmı? Evdə kimsə yoxmu, yoxmu?" Çantamı atdim, böyük qardaşımın siyirməsini açdım, mənə göstərmədiyi kino biletləri kolleksiyasına baxmağa başladım. Sonra da qəzətlərdən futbol matçlarının şəkillərini kəsib yapışdırduğu dəftərə əməlli-başlı uymuşdum ki, evin qapısı bayirdan acharla açılında təlaşa düşdüm. Anam olmadığını ayaq səslərindən bildim; atamı. Böyük qardaşımın biletlərini və dəftərini qarışdırıldıği bilinməyəcək tərzdə əvvəlki yerinə diqqətlə qoymudum.

Atam yataq otağına girib, dolabı açıb içində baxırdı.

"Sən buradasanmı?" – dedi.

"Xeyr, Parisdəyəm", – məktəbdə dedikləri kimi dedim.

"Məktəbə getmədinmi bu gün?"

"Bu gün peyvənd günü idi".

"Böyük qardaşın yoxdumu? – dedi. – Yaxşı, get otağına, səssiz-səmirsiz otur görək".

Getdim. Alnımı şüşəyə söykəyib pəncərədən bayırə baxdım. Səslərdən atamın dəhlizdəki dolablardakı çamadanlardan birini götürdüyüünü anladım. Otağına qayıtdı. Dolabdan pencəklərini, şalvarlarını çıxarmağa başladı; asılıqları səsindən tanıyırdım. Kostyumlarını, köynəklərini, corablarını qoymağın siyirmələri açıb-örtməyə başladı. Hamısını çamadanına qoymağunu eşitdim. Hamama girib çıxdı. Çamadanın dillərini basdı, düyməsini kilidlədi. Otağa yanına gəldi.

"Neyləyirsən burada!"

"Pəncərədən baxıram"

"Gəl baxaq", – dedi.

Məni qucağına aldı uzun müddət pəncərədən baxdıq. Üzbəüz mənzillərin binasıyla aramızdakı çınar ağaclarının ucları küləkdə ağır-agır tərpənməyə başladı. Atamın qoxusundan xoşum gəlirdi.

"Mən uzaqlara gedirəm, – dedi. Məni öpdü. – Anana bir şey söyləməzsən. Mən sonra söyləyəcəyəm".

“Təyyarəyləmi?”

“Hə, – dedi, – Parisə. Kimsəyə bir söz söyləməzsən”. Cibindən iri bir ikilirəlik çıxarıb verdi. “Bunu kimsəyə söyləməzsən, – dedi, yenə öpdü. – Məni burada gördüğünü də...”

Pulu tez cibimə qoydum. Atam məni qucağından endirib çamadanını götürəndə, “Ata, getmə”, – dedim. Məni bir də öpüb getdi.

Arxasınca pəncərədən baxdım. Alaaddinin dükanına doğru getdi, sonra keçən bir taksini saxlatdı. Minməmişdən əvvəl evə yenə baxdı, mənə əl elədi. Mən də əl elədim, getdi.

Boskükəyə uzun-uzadı baxdım. Bir tramvay keçdi, bir də suçunun at arabası. Zəngi basıb Nazım Əfəndini çağırırdı.

“Zəngi sənmi basmışan? – gələndə dedi. – Zənglə oynama”.

“Bu iki lirəni götür! – dedim. Alaaddinin dükanına get, mənə “Məşhurların seriyası”ndan on dənə al. Əlli qurşu da geri gətir”.

“Pulu atanmı verdi? – dedi. – Anan hirslənməsin”.

Mən bir söz demədim, getdi. Pəncərədən baxıb Alaaddinin dükanına girməyinə tamaşa elədim. Bir azdan çıxdı, qayıdanbaş üzbüüz səkidə Mərmərə binasının qapıçısıyla qarşılaştı, söhbətləşdilər. Gələndə pulun qalığını verdi. Saqqızları dərhal açdım: üç dənə də Marşal Fevzi Çakmak, bir dənə Atatürk, bir-bir Lindberq, Leonardo da Vinci, Qanuni Sultan Süleyman, Çörçill, General Franko və böyük qardaşında olmayan Qreta Qarbolardan bir dənəsi də çıxdı. Beləcə əlimdə 133 dənə şəkil oldu. Amma 100-ü tamamlamaq üçün iyirmi altı əskiyim vardi.

İlk dəfə çıxan 91 – Lindberqin Atlantiki keçən təyyarənin qarşısındaki şəklinə baxırdım ki, qapı açarla açıldı. Anamdı! Saqqızların yerə atdığım qabıqlarını toplayıb dərhal zibil qabına atdım.

“Peyvənd olduq, erkən gəldim, – dedim. Tifo, tifus, tetanoz”¹.

¹ Yoluxucu xəstəliklər



“Böyük qardaşın haradadı?”

“Hələ onların sinfi peyvənd olmayıb, – dedim. – Bizi evə yolladılar. Küçəni özbaşıma keçdim”.

“Ağrin varmı?”

Bir söz demədim. Bir az sonra böyük qardaşım gəldi. Ağrısı vardı, yatağa sağ qolunun üstündə uzanıb qaşqabağını salladı və yuxuladı. Oyananda hava əməlli-başlı qaralmışdı. “Ana, çox ağrıyır”, – dedi.

“Axşama qızdırmanız qalxar, – anam içəridə ütü çəkəndə dedi. Ali, səninki də ağrıyır mı? Yatin, qımäßigdanmayın”.

Qımäßigdanmadan yatdıq. Bir az yatıb oyanandan sonra böyük qardaşım idman səhifəsini oxumağa başladı, mənim üzümdən dünənki matçdan çıxdığımız üçün dörd qolu qaçırdığımızı söylədi. “Matçdan çıxmışsaydıq, bəlkə də, o qollar atılmazdı”, – dedim.

“Hə?”

Bir az yatandan sonra böyük qardaşım bir Qreta Qarbo şəklinə altı Fevzi Çakmak, dörd Atatürk, üç dənə də məndə olan digər rəsmilərdən təklif elədi, rədd elədim.

Sonra: “Altmı, üstmü oynayaqmı?” – dedi.

“Oynayaq”.

“Məşhurlar seriyası”ndan bir dəstə şəkli ovcunun içində tutursan. “Altmı, üstmü”, – deyə soruştursan. “Alt” deyirsə, ən altdan rəsmi çıxarıb baxırsan, məsələn, 78 – Rita Heyvord. Üstdə isə 18 – şair Dante var. Onda alt udur və ona ən sevmədiyin, səndə ən çox olan şəkildən birini verirsən. Axşama qədər Marşal Fevzi Çakmakin şəkilləri aramızda getdi-gəldi. Yemək vaxtı çatanda:

“Biriniz yuxarı çıxbıb baxın, – anam dedi. – Bəlkə, atanız gəlib”.

İkimiz də yuxarı çıxdıq. Əmimlə nənəm siqaret çəkir-dilər, atam yox idi. Rədioda xəbərləri dinlədik, qəzətin idman səhifəsini oxuduq. Nənəmgil yeməyə oturanda aşağı endik.

“Harada qaldınız? – anam dedi. – Orada bir şey yemədiniz, yox? Mən sizin mərcimək şorbanızı qoyum, atanız gələnəcən yavaş-yavaş için”.

“Çörək qızartması yoxdumu?” – böyük qardaşım dedi.

Şorbalarımızı dinməzcə yeyəndə anam bizə tamaşa elədi. Başını tutmasından, gözlərini bizdən qaçırmamasından qulağının liftdə olduğunu anlayırdım. Biz şorbalarımızı qurtaranda: “Yenə istəyirsinizmi?” – dedi, qazanın dibinə nəzər saldı. “Barı mən də soyumamış yeyim”, – dedi. Amma qalxıb Nişantaşıya baxan pəncərənin qabağına getdi, bir müddət dinməzcə aşağı baxdı. Qayıdır gəldi, şorbasını içməyə başladı. Böyük qardaşımla dünənki matçdan danışındıq ki, anam:

“Susun, – dedi. – Lift deyilmə bu?”

Susub hamımız birlikdə diqqətlə dinlədik. Lift deyildi. Sükütlə masanı, stəkanları, bardağı və içindəki suyu titrədə-titrədə bir tramvay keçdi. Narıngilərimizi yeyəndə bu dəfə hamımız birgə liftin səsini eşitdik. Yaxınlaşdı, yaxınlaşdı, amma dayanmadan üst mərtəbəyə, nənəmgilə çıxdı. Anam: “Yuxarı çıxdı”, – dedi.

Yeməkdən sonra anam: “Boşqablarınızı mətbəxə aparın, – dedi, – atanızınqı qalsın”. Süfrəni yiğişdirdiq. Atamın təmiz boşqabı süfrədə uzun müddət gözlədi.

Anam polis idarəsi tərəfindəki pəncərənin qabağına getdi, uzun-uzadı baxdı. Sonra qəfildən ağılna bir şey gəlmış kimi, qətiyyətlə atamın boş boşqabını, çəngəlini, bıçağını yiğişdirib mətbəxə apardı. Bulaşiq qabları yumadı. “Mən yuxarı – nənənizgilə çıxıram, – dedi, – dalaşmayın”.

Böyük qardaşımla alt-üst oynamayağa başladıq.

İlk dəfə: “Üst”, – dedim.

Dəstənin üstündəki şəkli açıb göstərdi. “Bütün cahanın tanıldığı pəhləvan Koca Yusuf, nömrə 34”, – dedi. Alta baxdı: “Atatürk, nömrə 50”. Uduzdun, bir dənə ver”

Uzun müddət oynadıq, udmağa davam elədi. Məndəki



iyirmi bir Marşal Fevzi Çakmakın on doqquz dənəsini, Ataturklərdən də iki dənəsini sürətlə uddu.

“Daha oynamıram, – əsəbiləşib dedim. – Mən yuxarı gedirəm. Anamın yanına”.

“Anam açıqlanar”.

“Evdə təkbaşına qalmaqdən qorxursanmı, qorxaq!”

Nənəmgilin qapısı həmişəki kimi açıqdı. Yemək başa çatmışdı, aşpaz Bəkir bulaşq qabları yuyur, əmimlə nənəm üzbəüz otururdular. Anam Nişantaşı meydanına baxan pəncərənin qabağında idi.

Başını şüşədən aralamadan: “Gəl”, – dedi. Dərhal anamın gövdəsiylə pəncərə arasındaki boşluğa, sanki, mənim üçün düzəldilmiş o yerə girdim. Bədənim ona söykənəndə mən də onun kimi, diqqətlə Nişantaşı meydanına baxmağa başladım. Anam əlini başıma qoydu, uzun-uzadı saçlarını sığalladı.

“Atan evə gəlib günortaüstü, sən görmüsən?”, – deyə piçildədi.

“Hə”.

“Çamadanı götürüb gedib. Nazim əfəndi görüb”.

“Hə”.

“Hara getdiyini sənə söylədimi, əzizim”.

“Xeyr, – dedim. – Mənə iki lirə verdi”.

Aşağıda, küçədə qaranlıq dükənlər, arabaların lampaları, nəqliyyat polisinin yolun ortasındaki boş yeri, ışlaq qənbər daşları, ağaclardan asılmış reklam lövhələrinin hərfləri – hər şey tənha, kədərli idi. Yağış yağmağa başlayanda anam hələ ağır-agır saçımı sığallayırdı.

Əmimlə nənəm arasında həmişə çalan radionun səssiz olduğunu onda bildim və qorxdum.

“Qızım, orada durmayın, – sonra da nənəm dedi. – Bura gəlin, oturun, lütfən”.

Böyük qardaşım da yuxarı çıxmışdı.

“Siz mətbəxə gedin, – əmim dedi. – Bəkir, – deyə səsləndi, – bunlara top düzəlt, dəhlizdə oynasınlar”.

Mətbəxdə Bəkir bulaşıq qabları qurtarmışdı. "Burada oturun", – dedi. Nənəmin otağının şüşəylə örtülib limonluğa çevrilən balkonundan gedib gətirdiyi qəzetləri yumurlaya-yumurlaya top kimi sıxmağa başladı. Yumruğu boyda olan-da "Bu qədər yaxşıdım?" – dedi.

"Bir az da sarı", – böyük qardaşım dedi.

Bəkir bir neçə qəzet səhifəsini də yumurlayıb sariyanda anamın nənəm və əmimlə üz-üzə oturduğunu qapının arasından gördüm. İti qıraqları yumşalsın deyə, kağız topunu çitlə azacıq isladıb bir də sıxdı. Büyük qardaşım özünü saxlaya bilməyib topu əlləşdirdi.

"Üf, daş kimi olub".

"Barmağını bura bas", – Bəkir dedi.

Büyük qardaşım ipin düyünləndiyi yerə diqqətlə barmağını basanda Bəkir sonuncu düyünü də vurub topu tamamladı. Havaya atdığı topu təpikləməyə başladıq.

"Dəhlizdə oynayın, – Bəkir dedi, – burada hər şeyi qırarsınız".

Uzun müddət var gücümüzə oynadıq, özümüzü "Fənərbağça"lı Lefter hesab eləyirdim, onun kimi aldadırdım. Divar pası eləyib bir neçə dəfə böyük qardaşımın peyvəndlə qoluna toxundum. O da mənə toxundu, amma bir şey olmadı. Tər içində idik, top dağılırdı, amma mən beş-üç udurdum ki, böyük qardaşımın peyvəndlə qoluna çox pis toxundum. Özünü yerə çırpıb ağlamağa başladı. "Qolum sağalandı səni öldürəcəyəm", – uzandığı yerdən dedi.

Uduzduğuna görə acıqlı idi. Dəhlizdən salona keçdim, nənəm, anam, əmim iş otağına keçmişdilər. Nənəm nömrəni yığdı:

Sonra anama "qızım" dediyi səslə: "Alo, qızım, – dedi, – Yesilköy Havameydanıdırımı? Qızım, bu gün Avropaya uçan təyyarələrdə bir nəfəri soruşmaq istəyirik". Atamın adını söylədi, bir müddət telefonun telini barmağına dolaya-dolaya gözlədi. Sonra əmimə: "Siqaretimi mənə gətir" – dedi. Əmim



çixanda dəstəyi qulağından bir az uzaqlaşdırdı. "Qızım, lütfən, söyləyin, – anama dedi, – siz bilirsiniz, bir başqa qadın varmı?"

Anam nə dediyini eşitmədim. Nənəm anamın üzünə, sanki, heç bir şey deməmiş kimi baxırdı. Sonra telefondan bəzi şeylər söylədilər, açıqlandı: "Cavab vermirlər", – əlində siqaretlə külqabı gələn əmimə dedi.

Anam əmimin baxışından otaqda olduğumu bildi. Qolumdan tutub məni çəkə-çəkə dəhlizə apardı. Əlini boynumdan kürəyimə soxub nə qədər tərlədiyimi gördü, amma açıqlanmadı.

"Ana, qolum ağrıyır", – böyük qardaşım dedi.

"İndi aşağıya enərik, yatırdaram sizi".

Aşağıda, bizim mərtəbədə uzun müddət susduq. Yatmadışdan əvvəl əynimdə pijamam mətbəxdən su götürdüm, salona girdim. Anam pəncərənin qabağında siqaret çəkirdi, əvvəlcə məni eşitmədi.

"Ayaqyalın üşüyərsən, – məni eşidəndə dedi. – Büyük qardaşın yatdırı?"

"Yatdı. Ana, sənə bir söz söyləyəcəyəm". Bədənim anamla pəncərə arasına yerləşdirmək üçün gözlədim. Anam istədiyim o gözəl yeri açanda ora girdim. "Atam Parisə getdi, – dedim. Hansı çamadanı da götürdü, bilirsənmi?"

Heç bir şey demədi. Gecənin səssizliyində yağılı küçəyə uzun-uzadı baxdıq.

Nənəmin evi Şişli camenin düz qarşısında, tramvay parkından əvvəlki son dayanacaqda idi. İndi minibus və avtobus dayanacaqları, hər yanı hərflərlə örtülü, çoxmərtəbəli böyük mağazalar nahar fasılələrində əllərində sandviçləri¹ səkiləri qarışqa sürüləri kimi doldurən tünlüklərin çalışdığı iş yerləriylə qaynaşan eybəcər uca binalarla əhatə olunmuş meydən o vaxtlar İstanbulun Avropa tərəfinin bir ucunda idi. Bizim evdən on beş dəqiqə yeriyib qənbər daşlarla örtülmüş geniş, sakit meydana gələndə, tut və qovaq ağacların altında

¹ Sandviç – içi ətli bişmiş

anamızın əlindən tutub yeriyəndə elə hiss eləyirdik ki, şəhərin axırına gəlmışık.

Nənəmizin dik qoyulmuş zərif bir kibrit qutusu formasındaki dördmərtəbəli, daş-beton evinin bir tərəfi qərbə, İstanbula baxırdı, o biri tərəfi də şərqə, tutluqlarla örtülü təpələrə. Əri ölündən, üç qızını ərə verəndən sonra dolablar, masalar, kiçik masalar, pianolarla başdan-başa dolu olan bu evin yalnız bircə otağında yaşamağa başlamışdı. Yeməklərini böyük xalam özü bişirtdirib gətirər, ya da şoferlə bir səfər qabı içində yollardı. Nənəm otağından çıxıb iki mərtəbə aşağıdakı mətbəxdə xörək bişirmək bir yana, evin ağlagəlməz qalınlıqdakı toz təbəqəsi, geniş və narın hörümçək torlarıyla örtülü digər otaqlarına girib ətrafi nizama belə salmazdı. Eynilə bir böyük qədim evdə illərlə təkbaşına yaşayıb ölen anası kimi nənəm də əsrarəngiz tənhaliq xəstəliyinə tutuldugundan heç evə baxıcı, ya da qulluqçu qadının girməsinə izin də verməzdı.

Ona baş çəkməyə gələndə anam uzun-uzadı zəngi çalar, dəmir qapını yumruqlayır, nənəm lap axırda ikinci mərtəbənin Şişli camesinə baxan pəncərəsinin dəmirdən və paslı taylarını açıb aşağı bizə baxar, uzağı görməyən gözlərinə güvənə bilmədiyində bizim səslənib ona əl yelləməyimizi istəyərdi.

“Qapının qabağından çəkilin ki, nənəniz sizi görsün, uşaq-lar” – anam deyərdi. Bizimlə birlikdə səkinin ortasına çıxıb anasına əl yelləyib səslənirdi: “Anacan, uşaqlarla bizik, biz, bizi eşidirsinizmi?”

Nənəmin bizi gördüğünü tanığını üzündə bir an görünən şirin təbəssüm dən anlardıq. Pəncərədən tez çəkilib otağına gedər, yastığının altından böyük bir açar çıxarar, qəzet parçasına bükəndən sonra bizə, aşağıya atardı. Böyük qardaşımıla açarı havada kim tutacaq deyə, itələşərdik.

Qolu hələ ağrıyan böyük qardaşım dalınca qaçmadığı üçün açarı səkidən qaçıb mən götürdüm anama verdim. Böyük dəmir qapı üçümüzün itələməyimizlə ağır-agır aralandı qarənlığın içindən oxşarını heç yerdə duymayacağım o köhnə, kifli



toz, köhnəlik, havasızlıq qoxusu gəldi. Qapının düz böyründəki asılıqanda tez-tez evə girən oğrular evdə kişi olduğunu güman eləsinlər deyə, nənəmin aslığı babamın yaxası xəzli paltosu, fetr şlyapası, qıraqda məni də çox qorxudan çəkmələri dururdu.

Bir az sonra iki qatı dümdüz çıxan qaranlıq, köhnə pillələrin ucunda, çox uzaqda, bəyaz işığın içində nənəmizi gördük. Buz bağlamış dekorativ şüşələrdən süzülən işığın içində əlində əsasi qaranlıqda xəyal kimi qırmızdanmadan dururdu.

Cırıldayan pillələri çıxanda anam nənəmlə heç danışmadı. ("Necəsiniz, anacan, – başqa vaxtlar deyirdi, – sizdən ötrü darıxdım, anacan, hava çox soyuqdur, anacan!") Pilləkənin başında üzünə və bileyindəki iri ət yiğinina baxmadan nənəmin əlindən öpdüm. Tək dişli ağızından, upuzun çənəsindən üzündəki tüklərdən yenə qorxduq, otağa girəndə anamıza sığınıb iki yanında oturduq. Nənəmin gününün böyük bir qismini keçirdiyi iri yatağa əynindəki uzun gecə köynəyi, uzun yun jaketiylə girdi və bizə gülümsəyə-gülümsəyə, "di məni əyləndirin" deyən bir baxışla baxdı.

"Sobanız yanırmı, anacan", – anam dedi. Maşanı götürüb sobanı qarışdırıldı.

Nənəm onu bir az gözlədi. "Burax indi sobanı, – dedi.
– Mənə bir az xəbər ver. Nə var, nə yox dünyada?"

"Heç bir şey yoxdu!", – anam yanımızda oturub dedi.

"Danışılması heç bir şey yoxdurmu?"

"Heç bir şey yoxdur, anacan".

Bir az susandan sona nənəm: "Kimsəni görmədinmi?"
– dedi.

"Bilirsiniz, anacan", – anam dedi.

Sükut çökdü.

"Nənə, biz peyvənd olduq", – mən dedim.

"Doğrudanmı? – Nənə çox heyrlənmiş kimi, gözlərini geniş açıb dedi. – Canınız ağridımı?"

"Mənim qolum ağrıyır", – böyük qardaşım dedi.

“Bah!” – nənə gülümsəyə-gülümsəyə dedi.

Yenə uzun çəkən sükut çökdü. Böyük qardaşla qalxıb pəncərədən eşiyə, uzaqlardakı təpələrə, tut ağaclarına, arxa həyətdəki boş, köhnə hinə baxdıq.

“Heç danışacaq bir şeyin yoxdurmu, – nənəm anama yalvarmış kimi dedi. “Yuxarıya qayınanangılı çıxırsan. Ora heç kəs gəlmirmi?”

“Dilrubə xanım gəldi dünən günortadan sonra, – anam dedi. – Uşaqların nənələriylə bezik¹ oynadılar”.

Gözlədiyimiz şeyi nənəmə tez ləzzətlə söylədi.

“O, saraydan çıxmadi!”

Bununla, əlbəttə, o illərdə nağıl kitablarında, qəzetlərdə çox şey oxuduğum, kreml tortlar kimi rəngli Qərb saraylarını deyil, Dolmabağca sarayını nəzərdə tutduğunu bilirdik, amma nənəmin təhqirəmiz bir ədayla Dilrubə xanımın son padşahın hərəmindən çıxdığını, yəni cariyə olduğuna eyham vurduğunu, bununla yalnız gəncliyi hərəmdə keçib, sonra bir tacirlə evlənən bu qadını deyil, onunla dostluq eləyən nənəmi də alçaltdıqlarını illər ötəndən sonra dərk elədim. Sonra anamla hər dəfə danışdıqları bir başqa mövzuya da keçdilər: nənəm həftədə bir kərə Bəyoğluya gedər, Abdullah əfəndinin bahalı, məşhur kafesində təkbaşına günorta yeməyi yeyər, sonra yediyi hər şeydən uzun-uzadı şikayət eləyərdi. Üçüncü hazır mövzuca qəfildən bizə bu suali verməsiylə açıldı: “Uşaqlar, nənəniz sizə cəfəri yedirdirmi?” Anamın öyrətdiyi kimi, eyni vaxtda: “Yedirtmir, nənə” – dedik. Həmişəki kimi nənəm bizə həyətdə pişiyin cəfərilərin üzərinə işədiyini necə gördüyünü, böyük ehtimalla o cəfərini yaxşı yuyulmadan, kim bilir, hansı ağılsızların yeməklərinin içində doğranacağıni, Şişlinin, Nişantaşının hələ cəfəri satan göysatanlarıyla necə çəkişdiyini danişdi.

“Anacan, – anam dedi, – uşaqlar darıxdılar, o biri otaqlara baxmaq istəyirlər, onlardan ötrü otağın qapısını açaq”.

¹ Bezik – kart oyunu



Oğru bir pəncərədən girsə, evin digər otaqlarına keçə bilməsin deyə, nənəm evin bütün otaqlarını eşikdən bağlayırdı. Anam tramvay yoluna baxan böyük və soyuq otağın qapısını açdı, bizimlə birlikdə bir an bəyaz örtüklərlə örtülü kreslo və divanlara, pas və toz içindəki lampa, masa və sandıqlara, saralmış qəzet yiğinlarına, qırğına söykəli bir qız velosipedinin boynu büük sükanıyla kədərli oturacağına baxdı. Amma kefikök vaxtlarında elədiyi kimi, sandıqların içindən bəzi şeylər çıxarıb bizə ləzzətlə göstərmədi. (“Ananız uşaq vaxtı bu sandalları geyərdi, uşaqlar, baxın, xalanızın məktəb önlüyü, uşaqlar, daxılını görmək istəyirsinizmi, uşaqlar?”)

“Üşüsəniz, gəlin”, – deyib getdi.

Böyük qardaşımla pəncərənin qabağına qaçıb üzbəüzdəki cameyə, tramvay dayanacağına baxdıq. Sonra qəzetlərdən köhnə futbol matçlarını oxuduq. Sonra da mən: “Darıxdım, – dedim. – Altmı, üstmü oynayaqmı?”

“Məglub pəhləvan güləşdən doymazmış, – böyük qardaşım başını qəzetdən qaldırmadan dedi. – İndi qəzet oxuyuram”.

Dünən axşamdan sonra, səhər də oynamışdım, böyük qardaşım yenə də udmuşdu.

“Lütfən”.

“Bir şərtim var: mən udsam, iki şəkil verirsən, sən udsan, birini alırsan”.

“Xeyr”.

“Onda oynamıram, – böyük qardaşım dedi. – Gördüyün kimi, qəzet oxuyuram”.

Qəzetini əvvəllər “Mələk” kinoteatrında gördüyüniüz film-dəki qara-ağ ingilis detektivi kimi nümayışkarənə şəkildə tutdu. Bir az pəncərədən baxandan sonra böyük qardaşımın şərtini qəbul elədim. Ciblərimizdən “Məşhurlar seriyası”nı çıxardıb oynadıq. Əvvəlcə uddum, amma sonra on yeddi dənə yenə uduzdum.

“Belə hey uduzuram, – dedim. – Əvvəlki kimi oynamasaq, oynamıram”.

“Yaxşı, – böyük qardaşım o detektivi təqlid eləyib dedi.
– Mən də elə bu qəzetləri oxuyacaqdım”.

Bir az pəncərədən bayıra baxdım. Şəkillərimi diqqətlə saydım: 121 dənə qalıb. Dünən atam gedəndən sonra 183 dənəydi! Daha artıq əzab çəkmək istəmirdim, böyük qardaşımın şərtlərini qəbul elədim.

Əvvəlcə bir az uddum, amma sonra yenə o udmağa başladı. Udduğu şəkilləri keflə öz dəstəsinə qatanda məni hirsələndirməmək üçün heç gülmürdü.

“İstəyirsən, başqa bir qaydayla oynayaq, – bir az sonra dedi. – Kim udursa udsun, birini alsin. Mən udsam, o bir dənəsini səndən seçim. Çünkü bəzi şəkillər məndə yoxdur, onları da heç vermirsen”.

Udaram deyə, qəbul elədim. Necə oldu, bilmirəm. Üç dəfə dalbadal uduzdum nə baş verdiyini anlayana qədər 21 nömrəli Qreta Qarbolarımın ikisini, böyük qardaşında da bir dənə olan 78 – kral Faruqu qapdırmışdım. Hamısını bir dəfədə almaq istədim, oyun böyüdü: beləcə məndə hərəsindən bir dənə olan elə onda olmayan 63 – Eynşteyn, 3 – Mövlana və 51 – Kleopatra iki əldə getdilər.

Udquna bilmirdim. Ağlamaqdan qorxduğumdan pəncərənin qabağına çıxıb bayıra baxdım: beş dəqiqə əvvəl hər şey – dayanacağa yaxınlaşan tramvay, yarpaqları tökülen ağacların budaqları arasından görünən uzaqdakı binalar, küçənin qənbər daşının üstündə uzanıb tənbəl-tənbəl qaşınan köpək – hamısı nə qədər gözəldilər! Zaman dayanayıdı, zərlə at yarışında olduğu kimi, beş addım geri gedəydik. Onda böyük qardaşımıla bir daha qəti altmı-üstmü oynamazdım.

“Bir də oynayaqmı?” – alnimı dayadığım pəncərə şüşəsindən çəkmədən dedim.

“Oynamırıam, – dedi. – Ağlayarsan”.

“And içirəm, Cavad, ağlamayacağam, – həvəslə yanına gedə-gedə dedim, – ancaq lap əvvəldəki kimi bərabər şərtlərlə oynayaq”.



“Qəzet oxuyacağam”.

“Yaxşı, – dedim. Getdikcə nazilən rəsm dəstəmi qarışdırıdım, – dediyin şərtlərlə de, altmı, üstmü?”

“Ağlamaq yoxdu, – dedi. – Yaxşı, üst”.

Mən uddum, marşal Fevzi Çakmaklardan bir dənə uzatdı. Götürmədim. “Lütfən, 78 – Kral Faruqu geri verərsənmى?”

“Xeyr, – dedi. – Elə deməmişdik”.

İki kərə də oynadıq, uduzdu. Kaş üçüncüyü oynamayıdim: əlim titrəyə-titrəyə 49 – Napoleonu da verdim.

“Daha oynamayacağam”, – böyük qardaşım dedi.

Yalvardım, iki kərə də oynadıq, uduzanda istədiyi şəkilləri vermək yerinə əlimdə qalan bütün dəstəni başının üstündən havaya uçurtdum: iki aydı hər gün hər birini bir-bir fikirləşib, qayğıyla gizlədib, üstündə titrəyə-titrəyə yiğdiğim bütün o 28 – Mey Uestlər və 82 – Jül Vernlər, 7 – Fatih Sultan Mehmetlər və 70 – Kraliça Yelizabetlər, 41 – Qəzetçi Cəlal Samilər və 42 – Bolterlər havaya uçub dağıldılar.

Kaş bambaşqa yerdə bambaşqa həyatım ola idi. Nənəmin otağına girmədən cırıldayan pilləkənlə intihar eləmiş uzaq qohumumuz sıgortaçını düşünə-düşünə aşağı endim. Nənə intihar eləyənlərin yer altındaki zülmətdə qaldıqlarını, cənnətə gedə bilmədiklərini söyləmişdi. Pilləkəndən lap aşağı düşəndə qaranlıqda ayaq saxladım. Dönüb yuxarı çıxdım, nənəmin otağının yanındakı son pillədə oturdum.

“Qayınananın imkanları burada yoxdur, – nənəm dedi. – Uşaqlarına baxıb gözləyəcəksən”.

“Amma sizdən sox xahiş eləyirəm, anacan, uşaqlarla bura qayıtmaq istəyirəm”, – anam dedi.

“Bu tozlu, kabuslu, ogrulu evdə iki uşaqla yaşaya bil-məzsən”, – nənəm dedi.

“Anacan, – anam dedi, – bacılarım ərə gedəndən sonra, rəhmətlik atamın son illərində üçümüz birlikdə nə gözəl yaşamışdıq!”

“Bütün gün atanın köhnə illüstrasiyalı jurnallarına baxardın, gözəl Məbrurəm mənim”.

Aşağıdakı böyük sobanı qalayaram, bu ev iki gündə isti olar”.

“Sənə ona ərə getmə demişdim”, – nənəm dedi.

“Bir qadınla birlikdə bu evin bütün tozunu, kirini iki gündə təmizlərik”, – anam dedi.

“Mən bu evə o oğru xidmətçi qadınları qoymaram, – nənəm dedi. – Tək bu evin tozunu süpürməyin, hörümçəyini təmizləməyin altı ay sürər. O zamana qədər də yelbeyin ərin evinə qayıdar”.

“Son sözünüz budurmu, anacan?” – anam dedi.

“Məbrurəcan, gözəl qızım, uşaqlarını götürüb bura gəlsən də, ikimiz nəylə dolanacaqıq?”

“Anacan, ictimailəşdirilməzdən əvvəl Bəbəkdəki sahəni sataq deyə, neçə dəfə xahiş elədim, yalvardım sizə”.

“Mən notariuslara gedib o pis adamlarla imzamı, rəsmimi vermərəm”.

“Anacan, elə deməməyiniz üçün bacımla qapınıza qədər notarius gətirdik”, – anam səsini qaldırıb dedi.

“O notariusa heç bel bağlaya bilmədim, heç, – nənəm dedi. – Üzündən nə bic olduğu anlaşılırdı. Bəlkə, notarius da deyildi. Mənimlə də elə qışqıra-qışqıra danışma”.

“Yaxşı, anacan, danışmaram!” – anam dedi. İçəri, bizə tərəf səsləndi: “Uşaqlar, uşaqlar, di yiğişin, gedirik”.

“Dayan, hara! – anama dedi. – Hələ iki kəlmə danışmaşıq”.

“Siz bizi istəmirsiniz, anacan”, – anam pişildadı.

“Al bunu, uşaqlara rahathülqum düzəlt”.

“Günorta yeməyindən əvvəl yeməsinlər”, – anam dedi, otaqdan bayırı çıxıb mənim arxamdan üzbeüz otağa girdi. “Bu şəkilləri kim atdı. Tez yiğisdirin. Sən də ona kömək elə”, – böyük qardaşımı dedi.

Biz dinməzcə şəkilləri yiğanda anam köhnə sandıqları



açıb içlərindəki uşaqlıq geyimlərə, tullərə, qutulara baxdı. Pedallı tikiş maşının qara skeletinin altındakı toz gənziyimi yandırır, gözlərimi sulandırır, burnumun içini doldururdu. Kiçik hücrədə əllərimizi yuyanda nənəm çox yumşaq yalvarış səsi çıxardı. “Məbrurəcan, bu çaydanlığı al, sən onu çox sevirsən, sənin haqqındı, – dedi. – Mənim anama babam Dəməşq valisi olanda gətirib. Düz Çindən gəlib. Götür, lütfən”.

“Anacan, mən artıq sizdən heç nə istəmirəm, – anam dedi. – Onu da dolabınıza qoyun, qıracaqsınız. Di, uşaqlar, nənənizin əlini öpün”.

“Məbrurəcan, gözəl qızım, zavallı anana heç acığın tutmasın”, – nənə əlini bizə öpdürəndə dedi. – Nə olar, məni bura-da baxımsız, kimsəsiz qoyma”.

Pilləkənlərdən tələm-tələsik enib, böyük dəmir qapını üçlükdə çəkib açıb bayırda xariqə günəş işığını gördük tərəmiz havanı içimizə çəkdik.

“Qapını yaxşı örtün! – nənəm pilləkənin laplarından səsləndi. – Məbrurə, bu həsrətə yenə gəl, yaxşımı?”

Dinib-danışmadan anamın əlindən tutub getdik.

Sonra dayanacaqdakı tramvay tərpənənəcən digər sərnişinlərin öskürəklərini dirləyə-dirləyə susduq. Tramvay tərpənəndə böyük qardaşımla sürücünü görən oturacaqda oturmaq bəhanəsiylə irəlidəki sıraya keçib altmı-üstümüyə başladıq. Əvvəl uduzuqlarımın bəzilərini geri aldım. O sevinclə oyun böyüdü və sürətlə uduzmağa başladım. Osmanbəy dayanacağında olanda böyük qardaşım: “Geridə qalan bütün rəsmilərinə qarşı on beş istədiyini” – dedi.

Oynadım, hamısını uduzdum. Ona göstərmədən şəkil-lərdən iki dənəsini ayırib bütün dəstəni böyük qardaşıma verdim. Arxa sıraya, anamın yanına keçdim. Ağlamırdım. Anam kimi kədərlə pəncərədən baxır, bu gün artıq heç bir mövcüd olmayan o tekstil dükanlarının, cörəkxananın, şirniyyatçının kölgəliyinin, Masisli, Herkülli Roma filmlərini gördüyümüz “Tan” kinoteatrının, bir az o tərəfdə divar dibində

oxunmuş şəkili romanlar satan uşaqların, məni qorxudan iti ülgüclü bərbərin, həmişə qapısında olan məhəllənin yarı-çılpaq dəlisinin, tramvayın kədərlə inildəyə-inildəyə, ağır-agır hərəkət sürətilə keçmələrinə baxırdım.

Hərbiyyə dayanacağında tramvaydan düşdü. Evə gedəndə böyük qardaşımın həyatından çox məmənun sükutu məni dəli eləyirdi. Gizlətdiyim Lindberq şəklini cibimdən çıxardım.

Bu şəkli ilk dəfə gördü. "31 – Lindberq! – heyranlıqla oxudu. – Atlantiki keçən təyyarəsiylə! Bunu haradan tapdırın?"

"Mən dünən peyvənd olmadım, – dedim, – evə erkən gəldim, getməmişdən əvvəl atamı gördüm. Atam aldı mənə".

"Onda yarısı mənimdir, – dedi. – Axı son oyunda geridə qalan bütün şəkillər demişdik". Şəkli əlimdən almaq üçün həmlə elədi, amma ala bilmədi. Biləyimi əlinə keçirdi, bururdu ki, qızına təpik atdim. Tutaşdıq.

"Dayanın, – anam qışqırdı, – dayanın! Küçənin ortasında!"

Dayandıq. Qalstuklu bir adamlı şapkali qadın yanımızdan keçdilər. Küçədə itələşdiyimiz üçün çox utandım. Büyük qardaşım iki addım atıb aşağı çökdü. Qızını tutub: "Çox ağrıyır", – dedi.

"Qalx, – anam piçildadı, – di qalx, hamı baxır".

Büyük qardaşım qalxdı, filmlərdəki yaralı qəhrəman əsgərlər kimi axsaya-axsaya yeriməyə başladı. Canının doğrudan ağrısından qorxurdum, amma halını görmək qəlbimi də rahatladırdı. Dinib-danışmadan bir az gedəndən sonra mənə: "Evdə sənə göstərəcəyəm", – dedi. Anama: "Ana, Ali peyvənd olmayıb", – dedi.

"Oldum, ana".

"Susun!" – anam qışqırdı.

Evin qarşısına gəlməşdik. Yolun bizim ev tərəfinə keçmək üçün Maçkadan gələn tramvayı gözlədik. Ardınca bir yük maşını, yanacaq tüstüsü buraxa-buraxa gurultulu Beşik-



Inventas vitam
juvat excoluisse
per artes

taş avtobusu, yolun o biri tərəfindən də sünbül rəngli şəxsi "Desoto" keçib getdi. Əmimin pəncərədən küçəyə baxdığını onda gördüm. Bizi görməmişdi, gəlib-keçən maşınlara baxırdı. Mən də uzun-uzadı ona baxdım.

Yol çoxdan açılmışdı. Niyə əllərimizdən tutub bizi o tərəfə keçirmirlər deyə, anama tərəf döndüm, səssizcə ağladığını gördüm.



“BAŞQA RƏNGLƏR”

kitabından

GÜMAN EDİLƏN MÜƏLLİF

Artıq otuz ildi yazıram. Bu sözləri də çoxdan təkrarlayıram. O qədər çox təkrar söyləmişəm ki, daha həqiqətə oxşamırlar, çünki artıq yazıçılığımın otuz birinci ilidi. Amma, hər halda, demək ləzzət verir: artıq otuz ildi romanlar yazıram, amma bu da tamam doğru deyil. Aradabir başqa şeylər: oçerklər, tənqid məqalələr, İstanbul, yaxud siyaset haqqında qeydlər, nitqlər yazıram... Bununla belə məni həyata bağlayan əsas həvəsim romanlar yazmaqdı. Bir çox böyük yazıçılar məndən daha uzun müddətdi yazılırlar, bu prosesə xüsusi fikir vermədən yarım əsrən artıqdı yazılırlar... Dönə-dönə, vəcdlə, sevgiyə oxuduğum Tolstoy, Dostoyevski, yaxud Tomas Mann kimi böyük yazıçıların yaradıcılıq həyatısa, ümumiyyətlə, otuz il yox, əlli ildən artıq çəkir. Mən yazıçılıq fəaliyyətimin otuz ilinə niyə böyük əhəmiyyət verirəm? Bunu ona görə eləyirəm ki, kitabın yazılması, xüsusilə də adətim kimi romanın yazılması prosesi barədə danışmaq istəyirəm.

Özümü xoşbəxt eləmək üçün mən hər gün müəyyən ədəbiyyat dozası almalıyam. Bu məssələdə hər gün bir qasıq dərman qəbul eləməli olan xəstəyə oxşayıram. Uşaqlıqda öyrəndim ki, şəkərli diabet xəstələrinin normal həyat tərzi keçirmələri üçün hər gün onlara iynə vurmaq lazımdı, buna görə də belələrinə çox yazığım gəlirdi, hətta mən elə bilirdim, yarınlıdüürlər. Mən də ədəbiyyatdan asılılığımı görə yarımcıq yaşayıram. Əvvəllər, xüsusilə gənclikdə fikirləşirdim ki, məni real həyatdan uzaqda, buna görə də yarıölü vəziyyətə məhkum sayırlar. Bəlkə də, bu vəziyyəti yarıkabus vəziyyət saymaq daha düzgün olardı. Hətta tez-tez mənə elə gəlirdi, ölüyəm, öz cəsədimə ədəbiyyatın köməyilə həyat verməyə çalışıram. Ədəbiyyat mənim üçün dərmandır. Qasıqla,



Inventas vitum
juvat excollusse
per artes

yaxud inyeksiya təki qəbul olunan ədəbiyyat, hər gün “qəbul eləməli olduğum” ədəbiyyat – belə demək mümkünsə, mənim “dozam” – müəyyən xüsusiyyətlərə və müəyyən tərkibə malik olmalıdır.

Hər şeydən qabaq “dərman” yaxşı olmalıdır. Keyfiyyət altında mən səmimiyyəti və siqləti başa düşürəm. Mənə dün-yasına inana bildiyim hər hansı dərin romandan bir parça oxumaq qədər başqa heç bir şey xoşbəxtlik gətirmir, məni həyata səsləmir. Eyni zamanda azacıq həsəd kölgəsi heyrəti-mi korlamasın deyə, artıq müəlliflərin sağ olmamalarına üstünlük verirəm. Yaşlındıqca görürəm ki, ən yaxşı kitabları artıq ölmüş yazıçılar yazıblar. Əgər onlar hələ sağıdlarsa, gözə görünmədən, kabus kimi bizim arxamızda dolaşırlar. Ona görə də böyük yazıçıları küçədə görəndə həyəcan keçiririk, elə bil, kabuslar görürük və gözlərimizə inanmadan onları uzaqdan seyr eləyirik. Cox az cəsarətli adamlar kabusa yaxınlaşıb ondan avtoqraf isteyir. Bəzən öz-özümə deyirəm ki, bir müd-dətdən sonra bu yazıçı da öləcək, onun kitabları bizi daha qüvvətlə həyəcanlandıracalar. Amma, əlbəttə ki, həmişə belə olmur. Əgər yazırımsa, mənə hər gün tamamilə başqa ədəbiyyat “dozasi” lazımdır. Çünkü mənim xəstəliyim kimi xəstəliyə tutulmuş adamlar üçün ən yaxşı dərman, ən böyük xoşbəxtliyin mənbəyi hər gün yarım səhifə yaxşı mətn yazımaqdı. Artıq otuz ildi, mən, demək olar, hər gün iş otağında, masamın arxasında ən azı on saat yazırıam. Əgər yazılınlardan layiqli hesab edilib çap olunanları hesablaşsaq, otuz il ərzində orta hesabla gündə bir səhifədən az alınır. Üstəlik də, yazdıqlarım “layiqli” saydığım səviyyədən bir qədər azdır. Bu da özümü bədbəxt saymağımın iki vacib səbəbidi. Amma isteyirəm, məni düzgün başa düşəsiniz: ədəbiyyata bu qədər bağlı olan mənim kimi yazıçı yaratdığı kitabların sevincini hiss eləyəcək, yaxud onların uğuru, ya da sayıyla qürur duyacaq qədər səthi adam deyil. Ədəbiyyat ona öz həyatını xilas eləmək üçün yox, yaşadığı ağır gündən canını qurtarmaq üçün

lazımdı. Günlərsə həmişə ağırdı. Əgər siz yazmırınsa, həyat çətindir. Çətindir, ona görə ki, yaza bilmirsiniz. Bir də ona görə ki, yarısıınız, axı yazmaq çox çətindir. Başlıcası, bu çətinliklərin arasında ümid qazanmağı bacarmaq günü yaşamaqdır, əgər kitabla onun səhifələri sizи başqa aləmə aparırsa, həmin gün sevinmək, özünü xoşbəxt hiss eləmək baş tutub.

Yaxşı işləyə bilməyəndə, yaxud hər hansı kitabdan zövq almayanda nə hiss elədiyimdən söz açmaq istəyirəm. Əvvəlcə dünya mənə xoşagəlməz, hətta bir qədər iyrənc görünür; məni tanıyanlar dərhal bunu sezirlər, çünki bu dünyaya oxşamağa başlayıram. Məsələn, axşam qızım üzümün kədərli görkəmindən dərhal başa düşür ki, gündüz istədiyim kimi işləyə bilməmişəm. Bunu ondan gizləməyə çalışıram, amma bacarıram. Belə çətin dəqiqələrdə mənə elə gəlir, ölümlə həyat arasında fərq yoxdur. Heç kəslə danışmaq istəmirəm, bu vəziyyətimi görənlər də mənimlə danışmaq istəmirələr. Ümumiyyətləsə, hər gün günortadan sonra, saat birdən üçəcən buna bənzər, ancaq yüngül formada bir şey keçirirəm, amma artıq bilirəm ki, bunun ən yaxşı dərmanı işləmək, oxumaqdır, əgər vaxtında hərəkətə gəlməyə başlayıramsa, tamamilə canlı meyitə çevriləndən əvvəl vəziyyəti xilas eləyə bilirəm. Əgər səfərlər, qazpulu ödəmək, orduda xidmət (bu, çoxdan olub), siyasi hadisələr (bu, yaxınlarda olub) və müəyyən bir maneələr üzündən uzun müddət mürəkkəb – kağızdan dərmanımı qəbul eləmirəmsə, dərddən daşa dönürəm. Cismim özümə çətinliklə tabe olur, ayaqlarım keyləşir, başım dördkünc vəziyyət alır, hətta, deyəsən, tərim də nəsə başqa cür qoxu verir. Bu əzablar da uzun müddət sürə bilər: həyat adəmi ədəbiyyatdan uzaqlaşdırın cəzalarla doludur. Mən tünlük siyasi yiğincaqda iştirak eləyə bilərəm; universitetin dəhlizində dostlarımıla söhbətləşə bilərəm; bayram gündündə qohumlarımıla şam yeməyi yeyə bilərəm; televizorda gördükliyilə beyni dolu olan, baxışlarımız bir-birinə düz gəlməyən yaxşı bir adamlı söhbətə girişməyə cəhd göstərə bilərəm; vacib



işgüzər görüşdə iştirak eləyə, yaxud vizaya şəkil üçün fotoqrafın yanına gedə bilərəm – qəfildən göz qapaqlarım ağırlaşır, günün günorta çağrı yuxuya gedirəm. Bəli, yəqin, mənim əsas tələbatım ədəbiyyat yox, arzulara daldığım otaqda tək qalmaqdı. Tək olanda bütün bu yiğincəqlər, ailə və universitet görüşləri, yaxud bayram ziyafətləri orada iştirak eləyən adamlar kimi, mənə çox xoş gəlir. Bu bayram ziyafətlərini xəyalımda canlandırdığım təfərrüatlarla tamamlayıram, adamlarisa daha əyləncəli eləyirəm. Mənim xəyallarımda, əlbəttə ki, hər şey maraqlı, sirlili, həqiqi olur. Bu yaxşı tanış olan aləmdən yeni aləm yaradıram.

İndi ən başlıca şeyə çatdıq. Yaxşı işləmək üçün çox darixəmaliyam; çox darixmaq üçün həyatın bulaq kimi qaynadığı yerdə olmalıyam. Məhz orada, səs-küyün ortasında, bir yiğin telefonun zəng çaldığı bir ofisdə, yaxud günəşli dəniz qırığında doğmaların, əzizlərin əhatəsində, yaxud yağışlı havadakı dəfndə, yəni tezliklə özümü hadisələrin lap ortasında hiss eləyəcəyim bir vaxtda qəfildən duymağə başlayıram ki, əslində, baş verən hadisələrdə iştirak eləmirəm, əksinə hər şeyə qıraqdan baxıram. Xəyalalı dalmağa başlayıram. Əgər ovqatım pisdirsə, yalnız nə qədər darixdığım barədə düşünürəm. Əgər yaxşıdırsa, daxili səs mənə otağa qayıdır masanın arxasında oturmağı əmr eləyir. Belə halda başqalarının özlərini necə apardıqlarını bilmirəm, amma mənim kimilər yalnız bu cür yazıçı olurlar. Həm də mənə elə gəlir, bu halda, adətən, poeziya yox, nəsr, roman yaranır. Beləliklə, hər gün mütləq qəbul elədiyim dərmanın başqa keyfiyyətləri barədə də öyrənirik. İndi aydındır ki, onun fəal komponentləri darixəməq, adı həyat və xəyal gücüdür.

Bu etirafdan aldığım zövq, özüm barədə səmimi danışanda duyduğum qorxu məni haqqında danışmaq istədiyim çox ciddi, vacib məqamın dərkinə aparır. Mən kitab yazma prosesinin çox sadə nəzəriyyəsini təklif eləyirəm, bu, ondan başlayır ki, birinci mərhələdə iş ən azı mənim kimi yazıçılar üçün

təskinlik, dərmandı; biz romanlarımızın mövzu və formalarını gündəlik xəyal tələbatımıza uyğun seçirik. Romanın yaradılmasına fikirlər, ehtiraslar, hiddət, arzu təsir göstərir, bütün bunları bilirik. Sevdiklərimizi sevindirmək, düşmənlərimizi alçaltmaq, vəcdə gəldiyimiz şeyləri tərifləmək, sevdiyimiz barədə danışmaq, qəti bilmədiyimiz şey barədə məmnunluqla mülahizə yürütmək, nəyisə ləzzətlə xatırlamaq, ya da, ümumiyyətlə, xatırlamamaq, sevilməyi arzulamaq, oxumağı arzulamaq, siyasetlə maraqlanmaq, kiminsə tələbatını ödəməyi istəmək, şəxsi məhvədici ehtiraslar – bunlar, çoxlu digər anlaşılmaz, mücərrəd istəklər bizi gizli, ya açıq yönəldir... Elə həmin istəklər də haqqında danışmaq istədiyimiz xəyallarımıza təsir göstərir. Biz istəklərimizin haradan yarandığını və xəyallarımızın nə olduğunu dəqiqlik bilməyə bilmərik, amma yazmağa başlayanda istəyirik ki, onlar bizi yönəltsinlər, haradan əsdiyi məlum olmayan külək kimi, arxadan itələsinlər. Hətta, demək olar, bu gizli qüvvələrin iradəsinə tabe oluruq. Biz hara üzəcəyini bilməyən gəmi kapitanına oxşayırıq... Amma şüurumuzun bir tərəfiylə, hər halda, harada olduğu muzu, hara üzmək istədiyimizi dərk eləyirik.

Mən hətta küləyin iradəsinə tamam tabe olanda da, tanıdığım vəcdə gəldiyim başqa yazıçılarla müqayisədə öz əsas istiqamətlərimi, təxminini, bilirəm, hara getdiyimi ehtimal eləyirəm. Mən yola çıxmazdan qabaq plan tuturam: yazmaq istədiyim hekayəni gəminin hansı limanlara yol alacağından, hansı yükü götürəcəyindən, hansı yüksək səviyyədə boşaldacağından, səyahətimin, təxminən, nə qədər sürəcəyindən asılı olaraq, hissələrə bölürəm, bütün bunları xəritədə qeyd eləyirəm. Amma bununla belə yelkənlərim qabarıb hekayəmin yönünü dəyişməyi qərara alanda buna müqavimət göstərmirəm. Əslində, qabarmış yelkənlər altında gedən gəmi tam, bütöv olmalıdır. Elə bil, bir-birinə axan, hər şeyin öz aralarında bağlı olduğu, hər kəsin hər şeyi bildiyi xüsusi yer və zaman axtarıram. Külək də get-gedə sakitləşir, mən də sakitliyin içində durduğumu



görürəm. Bununla belə hiss eləyirəm ki, duman bürümüş bu sakit sularda da romanımın asta-asta irəli üzüb gedəcəyinə kömək eləyəcək bir şey gizlənib...

Mən hər şeydən çox istəyirəm ki, "Qar" romanında haq-qında söz açdığını poetik ilham mənə də gəlsin. Bu bir vaxt "Xan Kubla" poemasını yazanda Kolricin keçirdiyi, barəsində danışlığı ilhamın bir növüdür... Mənə parlaq və təəssürat oyadan, daha yaxşısı, dərhal romana daxil edilməsi mümkün olan hazır səhnələr, situasiyalar formasında belə ilham gəlməsini (Kolricə poeması, "Qar"ın qəhrəmanı Kayasa şeirləri gəldiyi kimi) çox istəyirəm. Əgər səbirlə, diqqətlə gözləyirəmsə, arzum həyata keçir. Kitab yazmaq – bu istəklərə, günlərə, ilham həmləsinə, şüurun sırlı guşələrinə, dumanlı tutqunluq və durğunluq dəqiqələrinə açıq olmaq deməkdir.

Romansa bu küləklərin qabartığı yelkən altında gedən tarixçədi; o, ilhamın müxtəlif formalarını əks etdirir, xəyalımızda canlandırdıqlarımızı, şüurumuzda yaratdıqlarımızı ümumi mənayla birləşdirir. Amma roman hər şeydən qabaq, hər an dalmaq imkanına malik olmaq istədiyimiz həyatla dolu xəyalda canlandırılan aləmi özündə ehtiva eləyən damardır. Romanlar bizə kitab aləminə dalmğa, yeknəsəq real aləmi mümkün qədər tez unutmağa yardım göstərən fantaziyalarımızın fragmentləridi. Biz nə qədər çox yazılıqsa, bu fantaziyalar o qədər zəngin, o qədər geniş, mükəmməl, dolğun və gözəl olur. Biz yazdığımız müddətdə bu aləmi dərk eləyirik, onu nə qədər yaxşı öyrəniriksə, şüurumuzda saxlamaq o qədər asan olur. Əgər mən romanın ortasındayamsa, iş asan gedir, onun fantaziyalar aləminə asanlıqla daxil oluram. Axi romanlar onları oxuyanda daxil olduğumuz yeni aləmlərdir və yəqin ki, biz onları yazanda mövcud oluruq: yazıçı kitab-lara forma verir, istəyir kitablar fantaziyanı – onun fantaziyasını ifadə eləsin. Diqqətli oxucuya onlar xoşbəxtlik, yaxşı yazıçıya isə etibarlı möhkəm aləm bəxş eləyirlər, onlar bu

aləmdə gizlənib günün istənilən vaxtı xoşbəxt olacaqlar. Əgər üstündə dəftərlərim, qələmim olan yazı masasına yaxınlaşırımsa, həmin möcüzəli aləmin heç olmasa, kiçicik bir hissəsini yarada biləcəyimi hiss eləyirəmsə, xoşbəxtəm. Bir anda adı, bayağı aləmdən çıxıb başqa geniş və azad aləmə düşürəm – adətən, nə gerçək dünyaya qayıtməq, nə romanı bitirmək istəyirəm, çünki bu, hər dəqiqə daha da çoxcəhətli olan aləmi yaratmaqdan əl çəkməyim olacaq. Hisslərim mənə: “Lütfən, qoy yeni roman daha uzun olsun!” – deyən bəzi oxucuların xahişlərinə oxşayır. Fəxr eləyirəm ki, bu sözləri naşirlərin elə hey dedikləri: “Lütfən, bir qədər qısa yazın!” – sözlərindən min dəfə çox eşidirəm.

Necə olur ki, bir adamın vərdişi, istəyi başqa adamlarda maraq doğurur? “Mənim adım Qırmızı”nı oxuyanlar xatırlayırlar ki, romanın axırında Şəkurə hər şeyi izah eləməyə çalışan adamın axmaq olduğunu deyir. Mən bu halda anasını ələ saldığı adaşımın, Orxan adlı balaca qəhrəmanımın yox, Şəkurənin fikrini bölüşürəm. Amma əgər icazə versəniz, hər halda, axmaqlıq eləyərəm, özümü Orxan kimi apararam, yazıçı üçün dərman olan fantaziyanın başqa adamları da sağaldığını da izah eləmyə çalışaram: çünki əgər bütövlükdə öz romanıma dalmışamsa, iş yaxşı gedirsə, – əgər telefon zənglərindən, suallardan, tələblərdən və gündəlik problemlərdən boyun qaçıra bilirəmsə – onda öz kitabımıla olduğum və havada sərbəst qanad çalmaq mümkün olan cənnətimin mövcudluq qaydaları mənə uşaqlığımın oyun qaydalarını xatırladır. Hər şey başqa cür olur, elə bil, hər evə, maşına, gəmiyə baxa biləcəyim, hər şeyin şüşədən düzəldiyi aləmdə oluram; bütün əşyalar mənə öz sərrini açır. Mənim gördüğüm yeganə iş – bu qaydaları tapmaq, onlara tabe olmaqdı; evlərin içində baş verənləri ləzzətlə seyr eləməkdi; qəhrəmanlarımla avtobuslarda, maşınlarda İstanbullu gəzməkdi; əgər qəfildən darixıramsa, gördüklərimə dəyişə-dəyişə baxmaqdı; gördüğüm yeganə iş – heç nəyin fikrini çəkmədən



xoşbəxt olmaqdı, axı uşaq kimi şənlənəndə yeni bir şey öyrənirəm.

Əgər təxəyyül istedadı varsa, yazıçının işinin əsas üstünlüyü uşaq kimi dünyadan yayınib, onu unutmaq, bütün qəlbiylə sevinib, məsuliyyəti yaddan çıxarmaq bacarığından ibarətdir; sadəlövh sevinc, sərbəst təxəyyül uçuşu duya-duya adı dünyanın qanunlarıyla oyuncaq kimi oynamaq bacarığında, bununla belə məsuliyyət hissi duymadı. Axı bir müddətdən sonra oxucular bu aləmə daxil olacaqlar. Yazıçı bütün günü oynaya bilər, amma qəlbinin dərinliklərində o başa düşür ki, hamidan ciddi olmalıdır. Şeylərin mahiyyətini yalnız uşaqların gördükleri kimi görmək məhz onun bəxtinə düşüb. O, öz oyun qaydalarını qoya-qoya hiss eləyir ki, oxucular da onun qaydalarının, dilinin, cümlələrinin cazibəsinə, hekayəsinin cazibəsinə tabe olacaqlar, arxasınca gedəcəklər. Yazıçı olmaq – oxucunu: "Mən də məhz bunu söyləmək istəyirdim, amma bu cür sadə ifadə eləyə bilməzdim", – deməyə məcbur eləməkdir.

Mən naməlum külək yelkənlərimi qabardanacan gözləyə-gözləyə bu aləmi keşf eləyirəm, yaradıram, daha da gözəlləşdirirəm, xəritəyə baxa-baxa fantaziya yürüdüram, amma bəzən bu dünyadan uşaq sadəlövhüyü məndən ötrü əlçatmaz olur. Belə şeylər hər bir yazıçının başına gəlir. Bəzən müəyyən epizodda ilişirəm, yaxud romanın hər hansı bir hissəsinə qayıtmək istəyirəm, amma hiss eləyirəm ki, bunu eləyə bilmərəm. Bu cür hallar tez-tez baş verir, amma, yəqin, mən onlara görə başqa yazıçılardan az əziyyət çəkirəm – əgər ara verdiyim yerdən davam etdirə bilmirəmsə, onda hər vaxt geri dönə, romana başqa yolla daxil ola, onu başqa fəsildən davam etdirə bilərəm: axı xəritəmə diqqətlə baxıram. Bu o qədər də vacib deyil. Amma ötən payız, bəzi siyasi xarakterli problemlərin həlliylə məşğul olanda yenidən çətin dəqiqliklər yaşadım, başa düşdüm ki, yazmağa davam eləyə bilmirəm, hiss elədim ki, romanın yazılımasına da təsir eləyən bir şey tapdım. Aydınlaşdırmağa çalışım.

Mənə qarşı qaldırılan məhkəmə işi, düşdüyüm siyasi vəziyyət məni olduğumdan daha “siyasi cəhətdən fəal”, “ciddi”, məsuliyyətli elədi. İcazənilə, bunu təbəssümlə xatırlayı - işlərim bərbad idi, ruhi vəziyyətim ondan da bərbad idi, ona görə özümdə iş üçün zəruri olan uşaq sadəlövhüyü hiss eləyə bilmədim...

Hər şey aydınındı, o qədər də təəccüblənmədim. Hər şey bitəndən sonra öz-özümə deyirdim, təzədən ötəri “qayğısızlıq” hissi, uşaq kimi oynamaq, uşaq kimi gülmək bacarığı qazanacağam, artıq üç ildən bəri üzərində işlədiyim romanı bitirəcəyəm. Bununla belə hər səhər İstanbulun on milyonlarla sakini yuxudan oyanmamışdan qabaq masa arxasında otururdum, səhərlə əvəzlənən gecənin sükütündə yarımcıq romana təzədən girməyə çalışırdım. Özümü məcbur eləyirdim, çox sevdiyim gözəl aləmə daxil olmağa cəhd göstərirdim. Nəticədə şürurumdan romanın parçalarını çıxara, onları görə bildim... Amma o üzərində işlədiyim roman deyildi, o tamam başqa hekayənin səhnələri idi. Həmin qüssəli, tutqun günlərdə hər səhər mənə daha çox tamam başqa bir kitabın səhnələri, cümlələri, qəhrəmanları, qəribə təəssüratları baş çəkirdilər... Tezliklə bu yeni romanın parçalarını dəftərimə yazmağa, əvvəllər sezmədiyim təfərrüatları dəftərimə qeyd eləməyə başladım. Bu roman artıq ölmüş müasir rəssamın tablolarından söhbət açmalı idi. Həmin rəssamı təsəvvür elədiyimdən, çəkdiyi tabloları da xəyalımda canlandırdırdım. Bir müddətdən sonra o kədərli günlərdə niyə qayğısızlığın uşaq duyğusuna qayıda bilmədiyimi anladım. Mən uşağın duyğularını xatırlaya bilmirdim, yalnız öz uşaqlığını, rəssam olmayı (bu barədə “İstanbul” kitabımda söz açmışam) arzuladığım, elə hey rəsm çəkdiyim o günləri xatırlaya bilirdim, sonra mənə qarşı məhkəmə araşdırılmasına xitam verildi, mən də artıq üzərində üç ildən bəri işlədiyim “Məsumiyyət muzeyi” romanına qayıtdım. Hər halda, səhnələri bir-birinin dalınca mənə əyan olan həmin romanı nə vaxtsa



yazmağı planlaşdırıram. Bu təcrübə roman yazmağın sirli sənətində ruhi mövcudluğun bəzi məqamlarının necə rol oynadığını mənə göstərdi.

Mən böyük ədəbi tənqidçi və ədəbiyyatşunas Volfhanq İzerin dühası sayəsində yaranmış “ehtimal olunan müəllif” anlayışından istifadə eləyib, onu azacıq öz məqsədimə uyğun dəyişdirib bunu izah eləyə bilərəm. İzer oxucuya bağlı parlaq nəzəriyyə işləyib hazırladı. O dedi ki, oxuduğumuz romanın mənası mətnin özündə, yazı mühitində yox, bir aralıq ölçüsündədir. İzerə görə, kitabın mənası onu oxuyanda yaranır, “ehtimal olunan oxucu” barədə danışıb, bu vacib funksiyarı məhz onun ayağına yazar.

Mən üzərində işi davam etdirdiyim kitab əvəzinə, tama-milə başqa kitabın səhnələrini, cümlələrini, təfərruatlarını xəyalında canlandıranda məhz bunu xatırladım, düşündüm ki, hələ yazılmamış, amma artıq düşünülmüş, planlaşdırılmış kitabın (mənim yarımcıq kitabım da daxil olmaqla) ehtimal olunan müəllifi olmalıdır. Beləliklə, kitabı yalnız ehtimal olunan müəllif olanda bitirə bilərdim! Amma siyasi problemlərin, məişət məsələlərinin həlliylə məşğul olduğum bir vaxtda fikirləşdiyim kitabın nəzərdə tutduğu yazıçı ola bilmirdim. Məhkəmə araşdırmasının getdiyi o qarışiq, kədərli günlərdə mən də çox yazmaq istədiyim kitabımın nəzərdə tutduğu müəllif ola bilmirdim. Sonra hər şey bitdi, mən öz romanıma – 1975-ci illə bu günümüz arasında varlı İstanbul ailəsində, yaxud qəzetlərin ifadə elədiyi kimi, “kübar İstanbul ailəsində” baş verən əhvalata, təzədən dönəməyi çox arzuladığım əvvəlki hala qayıtdım. Həmin romanı tezliklə bitirəcəyim barədə fikirləşəndə özümü çox xoşbəxt hiss eləyirəm. Amma çox vacib təcrübə qazanıb başa düşdüm ki, əslində, bütün bu otuz il ərzində özümü yazmaq istədiyim kitabın ehtimal olunan müəllifi olmağa həsr eləmişəm. Ola bilsin, həmişə qalın, ciddi, iddialı kitablar yazmaq istədiyimdən və ləng yazdıgımdan, mənim vəziyyətimdə bu xüsusilə vacibdir. Kitabı

təsəvvür eləmək çətin deyil. Mən bunu tez-tez eləyirəm, tez-tez özümü başqa adam kimi təsəvvürümdə canlandırıram. Xəyalınızda canlandırdığınız kitabın ehtimal olunan müəllifi olmaq çətindir.

Amma şikayətlənmək istəmirəm. Bir halda ki, yeddi roman yazıb çap etdirmişəm, bundan ötrü də müəyyən səy göstərmək lazımdı, xəyalımın kitabının müəllifi ola biləcəyimi inamlı deməyə hazırlam. Artıq yazdığını kitabları keçmişdə qoyduğum kimi, onları yaza biləcək müəlliflərin kabuslarını da keçmişdə qoymuşam. Yeddi “ehtimal olunan müəllifin” hamısı mənə çox oxşayırlar, otuz il ərzində dünyanın və həyatın necə göründüyünü öyrəniblər, onlara İstanbuldan, mənim pəncərəmə oxşayan pəncərədən baxanda bu həyatı içəridən tanıırlar, ona inanırlar, onun haqqında uşaq ciddiy-yətiylə, məsuliyyətiylə söz aça bilirlər.

Çox ümid eləyirəm ki, hələ otuz il də roman yaza bilərəm, bu bəhanəylə başqa adamların maskası altında başqa həyllər yaşamağı bacararam.



ATAMIN ÇAMADANI

(Nobel nitqı)

Ölümündən iki il qabaq atam öz yazıları, əlyazmaları və dəftərləriylə dolu kiçik bir çamadan verdi. Həmişəki zarafatçı, qayğısız halda özündən sonra, yeni ölümündən sonra onları oxumağımı istədiyini söylədi. "Bax görək, – dedi azaçıq utana-utana, – işə yarayan bir şey varmı aralarında. Bəlkə, məndən sonra seçib çap etdirəsən". Mənim iş otağında, kitabların arasında idik. Atam əzabverici çox xüsusi bir yükdən qurtulmaq istəyən adam kimi, çamadanını hara qoyacağımı bilmədən iş otağında boyhana-boylana dolaşdı.

Sonra əlindəki şeyi yavaşça diqqət çəkməyən bir künçə qoydu. İkiimizi də utandıran bu unudulmaz an bitər-bitməz həmişəki rollarımıza, həyata daha etinasız, zarafatçı, qayğısız vəziyyətimizə geri dönüb rahatlandıq. Həmişəki kimi, havadan, sudan, həyatdan, Türkiyənin bitib-tükənməyən siyasi dərdlərindən və atamın çoxu uğursuzluqla nəticələnən işlərindən o qədər də kədərlənmədən söz açdıq.

Atam gedəndən sonra çamadanın ətrafında ona heç toxunmadan aşağı-yuxarı yeridiyimi xatırlayıram. Kiçik, qara dəri çamadani, kılıdını, yuvarlaq qıraqlarını lap uşaqlıqdan tanıydım. Atam qısa sürən səfərlərə çıxanda, bəzən də evdən iş yerinə yük aparanda götürürdü onu. Uşaq olanda bu kiçik çamadanı açıb səfərdən dönen adamın əşyalarını qarışdırıldığı, içindən çıxan kolonya¹ və yad ölkə qoxusundan xoşlanlığı xatırlayırdım. Bu çamadan mənim üçün keçmişdən, uşaqlıq xatırələrindən çox şey daşıyan şahid, cəlbedici əşya idi, amma indi ona toxuna belə bilmirdim. Niyə? Əlbəttə ki,

¹ Kolonya – içində limon, tütün və başqa bitkilərin yağı olan alkoqollu maddə

çamadanın içindəki gizli yükün ağırlığı üzündən. İndi bu ağırlığın mənasından söz açacağam.

Bu, otağa qapanıb, masa arxasında oturub, künçə çəkilib kağız-qələmlə özünü ifadə eləyən insanın yaratdığı şeyin, yəni ədəbiyyatın mənasıdır. Atamın çamadanına toxunub onu qəti açmirdim, amma içindəki dəftərlərin bəzilərini tanıyırdım. Atamı bəzilərinə nəsə yazanda görmüşdüm. Çamadanın içindəki yük ilk dəfə eşitdiyim şey deyildi. Atamın böyük kitabxanası vardı, gənclik illərində – 40-cı illərin sonlarında İstanbulda şair olmaq istəmiş, Valerini (Pol Valeri, məşhur fransız şairi – tərc.) türkcəyə çevirmiş, amma oxucusu az, yoxsul bir ölkədə şeir yazıb ədəbi həyatın çətinliklərini yaşamaq istəməmişdi.

Atamın atası, babam zəngin bir iş adamıydı. Atam rahat uşaqlıq və gənclik keçirmişdi, ədəbiyyat üçün, yazı üçün çətinlik çəkmək istəmirdi. Həyatı bütün gözəllilikləriylə sevirdi, onu başa düşürdüm. Məni atamın çamadanının içindəkilərdən uzaq saxlayan, təbii ki, oxuduqlarımı bəyənməmək qorxusu idi. Atam da bunu bildiyi üçün tədbir görmüş, çamadanın içindəkiləri ciddi qəbul eləməyən görkəm almışdı. İyirmi beş illik yazılılıq həyatından sonra bunu görmək məni üzürdü. Amma ədəbiyyatı yetərincə ciddi qəbul elədiyimdə, atama hirslənmək belə istəmirdim.

Əsl qorxum, öyrənmək də istəmədiyim əsl şeysə atamın yaxşı yaziçı olmaq ehtimalı idi. Atamın çamadanını, əslində, bundan qorxdığuma görə aça bilmirdim. Üstəlik, səbəbi özümə belə söyləyə bilmirdim. Çünkü atamın çamadanından həqiqi, böyük ədəbiyyat çıxarsa, atamın içində bambaşqa bir adam olduğunu qəbul etməli olacaqdım. Bu, qorxuducu şeydir.

Çünkü mən o yetkin yaşımda belə atamın yaziçı olmasını yox, yalnız atam olmasını istəyirdim. Mənim üçün yaziçı olmaq insanın içindəki gizli ikinci adamı, o adamı yaradan aləmi səbirlə, illərlə çalış-a-çalışa kəşf eləməsidir: yazı deyəndə



gözlərim qarşısında qabaqca romanlar, şeirlər, ədəbiyyat ənənəsi deyil, otağa qapanıb, masa arxasında oturub təkbaşına öz içində dönen, bunun sayəsində sözlərlə yeni bir aləm quran insan gəlir. Bu kişi, ya da bu qadın yazı makinasından istifadə eləyə bilər, bilgisayarın üstünlüklerindən faydalana bilər, ya da mənim kimi kompüter otuz il ərzində dolma qələmlə kağız üzərində əllə yaza bilər. Yazdıqca qəhvə, çay içə, siqaret çəkə bilər. Bəzən masasının arxasından qalxıb pəncərədən bayırı, küçədə oynayan uşaqlara, bəxti varsa, ağaclarla və mənzərəyə, ya da qaranlıq divara baxa bilər. Şeir, pyes, ya da mənim kimi roman yaza bilər.

Bütün bu fərqlər əsl fəaliyyətdən, masa arxasında oturub səbirlə öz içində dönməkdən sonra gəlir. Yazı yazmaq, bu içə yönəlmış baxışı sözlərə çevirmək, insanın öz içindən keçib yeni bir aləmi səbirlə, inadla və xoşbəxtcəsinə araşdırmasıdır. Mən boş səhifəyə yavaş-yavaş yeni səhifələr əlavə eləyə-eləyə masa arxasında oturduqca, günlər, aylar, illər keçdikcə özümə yeni bir aləm qurdugumu, öz içimdəki başqa bir insanı, eynilə körpünü, ya da qübbəni daş-daş quran adam kimi ortaya çıxardığımı hiss eləyərdim. Biz yazıçıların daşları sözlərdir. Onları əllə yoxlayıb, bir-biriyle əlaqələrini hiss eləyib, bəzən uzaqdan baxıb, göz qoyub, bəzən barmaqlarımızla qələmimizin ucuyla, sanki, oxşayıb ağırlıqlarını çəkib, sözləri yerləşdirə-yerləşdirə, illərlə inadla, səbirlə və ümidiyle yeni dünyalar qururuq.

Mənim üçün yazıçılığın sırrı haradan gələcəyi heç bəlli olmayan ilhamda yox, inad və səbirdədi. Türkcədəki o gözəl ifadə, iynəylə quyu qazmaq məndən ötrü, elə bil, yazıçılar üçün söylənib. Qədim nağıllardakı eşqi üçün dağları dələn Fərhadın səbrini sevirəm və başa düşürəm. "Mənim adım Qırmızı" adlı romanımda vurğunluqla eyni atı gözübağlı çəkə bilən iranlı qədim nəqqəşlardan söz açanda yazıçılıq peşəsindən, öz həyatımdan söz açdığını da bildirdim. Öz həyatını başqalarının hekayəsi kimi yavaş-yavaş danışması, bu

hekayət gücünü içində hiss eləməsi üçün mənə elə gəlir ki, yaziçinin masa arxasında illərini bu sənətə və ustalığa səbirlə verib nikbinlik qazanması lazımdır.

Kimiyə heç gəlməyən, kimiyə də tez-tez baş çəkən ilham mələyi bu etibarı, nikbinliyi sevir, yaziçinin özünü ən yalqız hiss elədiyi, səylərinin, xəyallarının, yazdıqlarının dəyərindən ən çox şübhəyə düşdüyü anda, yəni hekayəsinin yalnız öz hekayəsi olduğunu sandığı zamanda, ona içindən çıxdığı dünyaya qurmaq istədiyi aləmi birləşdirən hekayələri, rəsmləri, xəyalları, sanki, boy verir. Bütün həyatımı verdiyim yazıçılıq işində mənim üçün ən sarsıcıduyu, məni həddən artıq xoşbəxt eləyən kimi, cümlələri, xəyalları, səhifələri özümün yox, başqa bir gücün tapıb comərdcəsinə verdiyini zənn eləməyim olub.

Atamın çamadanını açıb dəftərlərini oxumaqdan qorxurdum, çünkü mənim çəkdiyim sıxıntıları onun, qətiyyən çəkməyəcəyini, yalqızlığı deyil, yoldaşları, qələbəlikləri, salonları, zarafatları, camaata qarışmağı sevdiyini bilirdim. Amma sonra başqa bir ağıl eləyirdim: bu düşüncələr, əzabkeşlik və səbir xəyalları mənim həyat və yazıçılıq təcrübəmdən çıxardığım öz mühakimələrim ola bilərdi. Qələbəliyin, ailə həyatının, camaatın işıltısı içində, xoşbəxt cəh-cəhlər arasında yazmış xeyli çox parlaq yazıçı da vardi.

Üstəlik, atam uşaqlığımızda ailə həyatının adiliyində bezib bizi atmış, Parisə getmiş, otel otaqlarında – bir çox başqa yazıçılar kimi – dəftərlər doldurmuşdu. Çamadanın içində o dəftərlərin bir qisminin olduğunu da bilirdim, çünkü çamadanı gətirməmişdən qabaqkı illərdə atam həyatının o dövründən artıq mənə söz açmağa da başlamışdı. O illərdən uşaqlığımızda da söz açardı, amma öz sınıqlığını, şair-yazıçı olmaq istəyini, otel otaqlarındakı şəxsi sıxıntılarını danışmazdı.

Paris səkillərində necə tez-tez Sartri¹ gördüyünü danişar, oxuduğu kitablardan, gördüyü filmlərdən çox vacib xəbərlər

¹ Jan-Pol Sartr – məşhur fransız yazıçısı və filosofu, Nobel mükafatı laureati (tərc.)



verən bir adam kimi həyəcanla, səmimiyyətlə söz açardı. Yaziçi olmağında paşalardan, din böyüklerindən çox, evdə dünya yazıçılarından danışan atamın olmasının payını, əlbəttə, heç beynimdən çıxarmazdım. Bəlkə də, atamın dəftərlərini bunu düşünüb, böyük kitabxanasına nə qədər çox şey borclu olduğumu xatırlayıb oxumalı idim.

Bizimlə birgə yaşayanda atamın eynən mənim kimi – bir otaqda yalnız qalıb kitablarla, düşüncələrlə bir yerdə olmaq istəməsinə, yazılarının ədəbi səviyyəsinə çox əhəmiyyət vermədən diqqət eləməli idim. Amma eləyə bilməyəcəyim şeyin də elə bu olduğunu atamın qoyduğu çantaya bu narahatlıqla baxanda hiss eləyirdim.

Atam bəzən kitabxanasının qabağındakı divana uzanar, əlindəki kitabı, ya da jurnalı qoyar, uzun-uzadı düşüncələrə, xəyallara dalardı. Üzdən zarafatlaşmalar, sataşmalar, xırda çəkişmələrlə davam eləyən ailə həyatı gedisində gördüyümdən bambaşqa bir ifadə, içində yönəlmüş baxış sezilirdi, bundan xüsusilə uşaqlıq və yeniyetməlik illərimdə atamın narahat olduğunu anlayar, narahat olardım.

İndi, illər keçəndən sonra bu narahatlığın insanı yazıçı eləyən təməl cəhd'lərdən biri olduğunu bilirəm. Yaziçi olmaq üçün səbir və əziyyətdən qabaq içimizdə qələbəlikdən, camaatdan, gündəlik adı həyatdan, hamının yaşadığı şeylərdən qaçıb bir otağa qapanmaq cəhdi olmalıdır. Səbirlə ümidi yazıyla özümüzə dərin bir dünya qurmaq üçün istəyirik. Amma otağa, kitablarla dolu otağa qapanma istəyi bizi hərəkətə gətirən ilk şeydir. Bu kitabları istəyinə görə oxuyan, yalnız öz vicdanının səsini dinləyib başqlarının sözləriylə çəkişən, kitablarla yanaşı öz düşüncələrini və aləmini yaradan azad, müstəqil yazıçının ilk böyük örnəyi, modern ədəbiyyatın başlanğııcı, əlbəttə, Montendir. Monten atamın da dönə-dönə oxuduğu, mənə oxumağımı məsləhət görüdüyü bir yazıçı idi.

¹ Michel Monten – böyük fransız mütəfəkkiri və yazıçısı (tərc.)

Özümü dünyanın harasında olursa olsun, istər Şərqdə, istər Qərbdə adamlardan ayrılib özlərini kitablarla bir otağı qapadan yazılıclar ənənəsinin bir parçası kimi görmək istəyirəm. Mənim üçün həqiqi ədəbiyyatın başlandığı yer, kitablarla bir otaqda tək qalan adamdır. Amma tək qaldığımız otaqda zənn edildiyi qədər də yalqız deyilik. Bizə qabaqca başqalarının sözü, başqalarının hekayələri, başqalarının kitabları, yəni ənənə dediyimiz şey yoldaşlıq eləyir. Ədəbiyyatın insan oğlunun özünü anlamaq üçün yaratdığı ən dəyərli təcrübə olduğunu inanırıam.

İnsan kütlələri, qəbilələr, millətlər ədəbiyyatlarına əhəmiyyət verdikləri, yazılıclarına qulaq asdıqları qədər zəkalaşır, zənginləşir və yüksəlirlər, hamımızın bildiyi kimi, kitabları yandırmaq, yazılıları təhqir eləmək millətlər üçün qaranlıq və ağılsız zamanların xəbərçisidir. Amma ədəbiyyat heç bir zaman yalnız milli məsələ deyil. Kitablarıyla bir otaqda tək qalan və qabaqca öz içində səfərə çıxan yazılıçı orada illər ərzində yaxşı ədəbiyyatın zəruri qaydalarını da kəşf edəcək.

Ədəbiyyat öz hekayəmizdən başqalarının hekayələri kimi və başqalarının hekayələrindən öz hekayəmizmiş kimi bəhs edə bilmək hünəridir. Bu işi görmək üçün yola başqalarının hekayələrindən və kitablarından çıxırıq. Atamın bir yazılışa artıqlamasıyla bəs eləyəcək min beş yüz kitablıq kitabxanası vardı. İyirmi yaşında olanda, bəlkə, bu kitabxanadakı kitabların hamısını oxumamışdım, amma bütün kitabları bir-bir tanırı, hansının vacib, hansının zəif, amma asan oxunan, hansının klassik, hansının dünyanın zəruri bir parçası, hansının yerli tarixin unudulacaq, amma əyləncəli şahidi, hansının da atamın çox əhəmiyyət verdiyi fransız yazılısının kitabı olduğunu bilirdim.

Bəzən bu kitabxanaya uzaqdan baxar, özümün də bir gün ayrı evdə belə bir kitabxanamın, hətta daha yaxşısının olacağını, kitablardan özümə bir dünya quracağımı xəyalımda canlandırırdım. Uzaqdan baxanda bəzən atamın kitabxanası



mənə bütün aləmin kiçik rəsmi kimi gəlirdi. Amma bu, bizim guşəmizdən, İstanbuldan baxdığınız dünya idi. Kitabxana da bunu göstərirdi. Atam bu kitabxananı xarici səfərlərin- dən, xüsusilə Parisdən və Amerikadan aldığı kitablarla, gənc- liyində İstanbulda, 1940-ci illərdə və 50-ci illərdəki əcnəbi dil- də kitab satan dükanlardan aldıqlarıyla, hər birini mənim də tanıdigım İstanbulun köhnə və yeni kitabçılarından əldə etdikləriylə yaratmışdı.

Mənim dünyam yerli, milli dünyayla Qərb dünyasının qarışığıdır. 1970-ci illərdən başlayaraq, mən də iddiyalı şəkildə özümə kitabxana qurmağa başladım. Hələ yazıçı olmağa qəti qərar verməmişdim, "İstanbul" adlı kitabımda nəql elədiyim kimi, artıq rəssam olmayıacağımı sezmişdim, amma həyatı- min hansı səmtə yönəlcəyiindən baş aça bilmirdim. İçimdə bir yandan hər şeyə qarşısalınmaz maraqlı, həddən artıq nik- bin oxuyub-yazma acliği vardı, bir yandan da həyatımın müəy- yən qədər "yarımcıq" həyat olacağını, başqları kimi yaşaya bilməyəcəyimi hiss eləyirdim. Bu duyğunun bir qismi eynilə atamın kitabxanasına baxanda hiss elədiyim kimi, mərkəzdən uzaq olmaq fikriylə, İstanbulun o illərdə hamimizə hiss etdirdiyi kimi, səhrada yaşadığımız duyğusuya bağlı idi.

Bir başqa yarımcıq həyat narahatlığı da, təbii, istər rəsm çəkmək olsun, istər ədəbiyyat olsun, sənətçisiylə çox maraqlanmayan, ümid də verməyən bir ölkədə yaşadığımı artıqla- masıyla bilməyim idi. 1970-ci illərdə, sanki, həyatimdakı bu yarımcıqlıqları aradan qaldırmaq istəyən kimi, hədsiz ehti- rasla İstanbulun köhnə kitabçılarından atamın verdiyi pula solmuş, oxunmuş, tozlu kitablar satın alanda bu bukinist dükanlarının yol kənarlarında, came həyətlərində, uçuq divar- ların eşiklərində yerləşmiş kitabçıların yoxsul, dağınıq, çox zaman da insana ümidsizlik verəcək qədər pərişan halları mənə oxuyacağım kitablar qədər təsir eləyərdi.

Aləmdəki yerin məsələsində, həyatda olduğu kimi, ədə- biyyatda da o zaman keçirdiyim əsas duyğu bu "mərkəzdə

olmamaq” duyğusu idi. Dünyanın mərkəzində bizim yaşadığımızdan daha zəngin, cəlbedici bir həyat vardi, mən bütün istanbullular, bütün Türkiyə ilə birlikdə bundan qıraqda idim. Bu gün bu duyğunu dünyanın böyük çoxluğuyla bölüşdüyümü düşünürəm. Eyni şəkildə dünya ədəbiyyatı vardi, onun məndən çox uzaq bir mərkəzi vardi. Əslində, düşündüyüm dünya ədəbiyyatı yox, Qərb ədəbiyyatı idi, biz türklər bundan da qıraqda idik. Atamın kitabxanası da bunu təsdiqləyirdi. Bir yandan bizim bir çox cəhətini sevdiyim və sevməyə bilmədiyim yerli dünyamız, İstanbul kitabları, ədəbiyyatı vardi, bir də ona heç bənzəməyən, bənzəməsi bizə həm əzab, həm də ümid verən Qərb dünyasının kitabları. Yazmaq, oxumaq, sanki, bir dünyadan çıxıb o birinin başqalığı, qəribəliyi, xariqə hallarıyla təsəlli tapmaqdı.

Atamın da bəzən eynən mənim sonralar elədiyim kimi, öz yaşadığı həyatdan Qərbə qaçmaq üçün roman oxuduğunu hiss eləyirdim. Ya da mənə o zamanlar kitablar bu cür mədəni yarımcılpaq duyğusunu aradan qaldırmaq üçün müraciət elədiyimiz şeylər kimi gəlirdi. Yalnız oxumaq deyil, yazmaq da İstanbuldakı həyatımızdan Qərbə gedib-gəlmək kimi bir şeydir.

Atam çamadanındakı dəftərlərindən çoxunu doldurmaq üçün Parisə getmiş, otel otaqlarında tək qalmış, sonra yazdıqlarını Türkiyəyə geri gətirmişdi. Bunu da məni narahat elədiyini atamın çamadanına baxanda hiss eləyərdim.

İyirmi beş il Türkiyədə yaziçi kimi tab gətirmək üçün otaqda tək qalandan sonra yaziçiliğin içimizdən gəldiyi təki yazmağın kütlədən, dövlətdən, millətdən gizli görülməli bir iş olmasına atamın çamadanına baxanda artıq üsyan eləyirdim. Bəlkə də, ən çox buna görə atama yaziçiliği mənim qədər ciddi qəbul eləmədiyi üçün acığım tuturdu. Əslində, atama mənim kimi bir həyat yaşamadığı, heç bir şey üçün kiçik bir mübarizəni belə nəzərə almadan kütlənin içində yoldaşları və sevdikləriylə gülə-gülə, xoşbəxtcəsinə yaşıdığı üçün hirslenirdim. Amma “hirslənirdim” yerinə “qısqanırdım” deyə



Inventus vitam
juvat excoluisse
per artes

biləcəyimi, bəlkə də, bunun daha düzgün söz olacağını da ağlı-
mın bir tərəfiylə bilir, narahatlıq keçirirdim.

O zaman həmişəki vasvası, qəzəbli səsimlə özümdən: "Xoşbəxtlik nədi?" – deyə soruşurdum. Təkbaşına bir otaq-
da dərin həyat yaşadığını zənn eləməkdəmi xoşbəxtlik? Yox-
sa camaatla, hamıyla eyni şeylərə inanıb, özünü inanan kimi
göstərib rahat həyat yaşamaqmı? Hamıyla ahəng içində
yaşayan görünəndə bir yandan da kimsənin görmədiyi yer-
də, gizlicə yazmaq xoşbəxtlikdəmi əslində, bədbəxtlikdəmi?

Amma bunlar hədsiz zəhlətökən, qəzəbli suallarıydı. Üstəlik, gözəl həyatın ölçüsünün xoşbəxtlik olduğunu hara-
dan çıxarmışdım ki? İnsanlar, qəzetlər, hamı elə davranışındı,
elə bil, ən vacib həyat ölçüüsü xoşbəxtlik idi. Yalnız bu belə,
tamamilə əksinin doğru olduğunu araşdırmağa layiq məsələ
kimi ortaya çıxarmırdımı? Elə bizlərdən, ailədən çox qaçmış
atamı nə qədər tanırı, onun narahatlıqlarını nə qədər görə
bilirdim ki? Atamın çamadanını ilk dəfə bax bu təkanlarla
açıdım. Atamın həyatında bilmədiyim bədbəxtlik, ancaq yazıb
dözə biləcəyi sərr ola bilərdimi?

Çamadanı açar-açmaz səyahət çantası qoxusunu xatırla-
dım, bəzi dəftərləri tanıdığını, atamın onları neçə illər qabaq
mənə elə-belə göstərdiyini yadına saldım. Bir-bir götürüb
qarışdırıldığım dəftərlərin çoxu atamın bizi atıb Parisə getdiyi
gənclik illərində tutulmuşdu. Ona görə eynilə bioqrafiyalara-
rınu oxuduğum, sevdiyim yazıçılar kimi, atamın mənim yaşım-
da olanda nə yazdığını, nə düşündüyünü öyrənmək isteyir-
dim. Qısa müddət ərzində belə bir şeylə qarşılaşmayacağımı
da anladım.

Üstəlik, bu arada atamın dəftərlərinin ora-burasında qar-
şılaşdığını yazıçı səsindən narahat olmuşdum. Bu səsin atam-
ın səsi olmadığını düşünürdüm; bu səs həqiqi deyildi, ya
da həqiqi atam dediyim adama aid deyildi.

Burada atamın yazanda atam olmaması kimi, nara-
hatedici şeydən daha ağır bir qorxu vardı: içimdəki həqiqi

olmama qorxusu, atamın yazlarını bəyənməmək, hətta atamın başqa yazıldan hədsiz təsirləndiyini görmək narahatlığını aşmış, xüsusilə gəncliyimdə olduğu kimi, bütün varlığımı, həyatımı, yazmaq istəyimi və öz yazdıqlarımı mənə çək-çevir elədən həqiqilik böhranına çevrilirdi.

Roman yazmağa başladığım ilk on ildə bu qorxunu daha dərindən hiss eləyir, ona qarşı çıxmaga çətinlik çəkir, eynilə rəsm çəkməyin başını buraxdığını kimi, bir gün məglub olub, yazmağı da bu narahatlıqla atmaqdan bəzən qorxurdum. Örtüb götürdüyüm çamadanın məndə qısa müddətdə oyanındırdığı iki əsas duyğudan söz açdım: səhrada olmaq duyğusu və həqiqi olmamaq narahatlığı.

Əlbəttə, bu, mənim həmin narahatlıq doğuran duyğuları ilk dəfə dərindən keçirməyim deyildi. Bu duyğuları bütün genişlikləri, yan-yörələri, hüdudları, iç düyümləri və müxtəlif rəngləriylə mən illər boyu oxuyub yaza-yaza özüm masa arxasında araşdırmış, kəşf etmiş, dərinləşdirmişdim. Əlbəttə, onları açıq-gizli əzablar, ovqatı təlx eləyən həssaslıqlar, tez-tez həyatdan, kitablardan mənə keçən ağıl qarışqlıqları kimi xüsusilə gəncliyimdə dəfələrlə yaşamışdım. Amma səhrada olmaq duyğusunu və həqiqilik narahatlığını ancaq onlar haqqında romanlar, kitablar yazıb (məsələn, səhralıq üçün “Qar”, “İstanbul”, həqiqilik üçün “Mənim adım Qırmızı”, ya da “Qara kitab”) tamamilə tanıya bilmışdım.

Mənim üçün yazılıçı olmaq demək, içimizdə gəzdirdiyimiz, daha artıq gəzdirdiyimizi bir az bildiyimiz gizli yaralarımızın üzərində dayanmaq, onları səbirlə kəşf eləmək, tanımaq, ortaya çıxarmaq, bu yaraları və əzabları yazımızın, şəxsiyyətimizin şüurla sahib olduğumuz bir parçası halına gətirməkdir. Yazılıçı hamının bildiyi, amma bildiyini bilmədiyi şeylərdən söz açmaqdı. Bu bilginin kəşfi, onun inkişaf etdirilib bölüşdürülməsi oxucuya çox tanıdığı bir dünyada heyrətlənə-heyrətlənə dolaşmağın zövqlərini verir. Bu zövqləri, əlbəttə, bildiyimiz şeylərin bütün gerçəkliyilə yazıya köçürülməsin-



dəki hünərdən də alırıq. Otaqda tək qalib illərlə bacarığını inkişaf etdirən, aləm qurmağa çalışan yazıçı işə öz gizli yaralarından başlayanda bilərəkdən, ya da bilməyərəkdən insan oğluna dərin etibar da göstərmiş olur.

Başqalarının da bu yaraların bənzərini gəzdirdiyinə, bu üzdən başa düşüləcəyinə, insanların bir-birlərinə oxşadığına bəslənən bu etibarı çox gəzirdim. Bütün gerçək ədəbiyyat insanların bir-birinə oxşadığına bağlı uşaqsayağı və nikbin etibara söykənir. Tək qalib illərlə yazan adam elə belə bir insanlıq mərkəzi olmayan bir dünyaya səslənmək istəyir. Amma atamın çamadanından, təbii ki, İstanbulda yaşadığımız həyatın solğun rənglərindən başa düşüləcəyi kimi dönyanın uzaqda bir mərkəzi vardi. Bu təməl gerçəyi yaşamının verdiyi Çexovsayağı¹ səhra duyğusundan, bir başqa əlavə nəticə olan həqiqilik narahatlığından kitablarında çox söz açdım.

Dünya əhalisinin böyük əksəriyyətinin bu duygularla yaşadığını, hətta daha ağırları olan əziklik, özünə inamsızlıq təhqir edilmə qorxularıyla boğuşa-boğuşa yaşadığını özündən bilirdim. Bəli, insan oğlunun birinci dərdi hələ mülksüllük, yeməksizlik, evsizlikdi. Amma artıq televiziylər, qəzetlər, bu təməl dərdləri ədəbiyyatdan daha tez və asan şəkildə bizə çatdırır.

Bu gün ədəbiyyatın əsl söhbət açmalı, araşdırmalı olduğu şey insan oğlunun təməl dərdidirsə, qıraqda qalmaq, özünü əhəmiyyətsiz hiss eləmə qorxuları, bunlara bağlı dəyərsizlik duyguları, kütlə kimi yaşanan qürur həssaslıqları, təhqir olunma narahatlıqları, cürbəcür hiddətlər, küsüllülər, bitib-tükənməyən alçaldılma xəyalları və bunların qardaşı milli öyünmələr, təkəbbürlüklər?

Çox zaman ağlaşılmaz, hədsiz duygulu bir dillə üzə çıxarılan bu xəyalları öz içimdəki qaranlığa hər baxanda anlaya bilirəm. Özümü asanlıqla alışdırıa bildiyim Qərb – ondan

¹ Çexovsayağı – Anton Pavloviç Çexov, böyük rus yazıçısı

xaric dünyada büyük qələbəliklərin, kütlələrin və millətlərin alçaldılma narahatlıqları və küskünlükleri üzündən zaman-zaman abdallığa çatan qorxulara düşdüklərinə şahid oluruq. Özümü eyni asanlıqla alışdırı bildiyim Qərb dünyasında intibahi, maarifçiliyi, modernliyi kəşf etməyin və zənginliyin hədsiz qüruruyla millətlərin, dövlətlərin zaman-zaman oxşar bir abdallığa yaxınlaşan özündənrazılığa qapıldıqlarını da bilirəm.

Deməli, təkcə atam deyil, hamımız dünyanın bir mərkəzi olduğu fikrinə həddən artıq əhəmiyyət veririk. Ona görə yazı yazmaq üçün bizi illərlə bir otaqda tək qoyan şey tamamilə əks bir inamdı; bir gün yazdıqlarımızın oxunub başa düşüləcəyinə inamdı, çünkü bu insanların dünyanın hər yerində bir-birlərinə oxşadıqlarıyla bağlı inamdı. Amma bu, özümüzən və atamın yazdıqlarından bilirəm, kənardə olmağın, qiraqda qalmağın hiddətiylə yaralı, dərdli bir nikbinlikdir.

Dostoyevskinin¹ bütün həyatı boyu Qərbə qarşı hiss elədiyi eşq və nifrət duygularını dəfələrlə öz içimdə də hiss elədim. Amma ondan əsl öyrəndiyim şey, əsl nikbinlik qaynağı bu böyük yazıçının Qərblə eşq və nifrət münasibətindən yola çıxıb onların fövqündə yaratdığı bambaşqa aləm oldu. Bu işə bütün həyatını vermiş yazıçılar bu gerçəyi bilir: masa arxa-sında oturub yazımaq səbəblərimizlə illər boyu ümidi, yaza-yaza qurduğumuz dünya axırda ayrı-ayrı yerlərdə yerləşir. Kədərlə, ya da hiddətlə oturduğumuz masanın arxasından o kədərin və hiddətin fövqündə bambaşqa bir aləmə yetişirik. Atam da belə bir aləmə yetmişmiş ola bilməzdimi?

Uzun səfərdən sonra o qədəm qoyulan aləm, eynilə uzun dəniz səyahətindən sonra duman dağılarda bütün rəngləriylə qarşımızda yavaş-yavaş peydə olan ada kimi, bizə möcüzə duygusu verir. Ya da bu Qərb səyyahlarının güneydən gəmiylə yaxınlaşdıqları İstanbullu səhər dumanı dağilan zaman görəndə hiss elədikləri şeylərə benzəyir.

¹ Dostoyevski – Fyodor Mixayloviç Dostoyevski, böyük rus yazıçısı



Ümidlə, maraqla çıxılan uzun səfərin axırında orada cameləri, minarələri, bir-bir evləri, küçələri, təpələri, körpüləri, yoxuşlarıyla birləşdə bütöv şəhər, bütöv aləm var. İnsan eynilə yaxşı oxucunun kitabın səhifələri içində itməsi kimi, qarşısına çıxan bu yeni aləmin içində dərhal girib itmək istəyir.

Kənardə, səhrada, qıraqda qəzəbli, ya da tamam hüznlü olduğumuz üçün masa arxasında oturmuş, bu duyğuları unutdurən yepyeni bir aləm kəşf etmişik. Uşaqlığımda, gəncliyimdə hiss elədiyimin tam əksinə, mənim üçün artıq dünyadanın mərkəzi İstanbuldur. Az qala bütün həyatımı orada keçirdiyim üçün yox, təkcə körpülərini, insanlarını, iflərini, evlərini, camelərini, çeşmələrini, qəribə qəhrəmanlarını, dükanlarını, məşhur adamları, qaranlıq nöqtələrini, gecələrini və gündüzlərini, özümü onların hamisiylə eyniləşdirib söhbət açdığını üçün.

Bir nöqtədən sonra bu dünya da mənim əlimdən çıxır və beynimin içində yaşadığım şəhərdən daha da gerçək olur. O zaman bütün o insanlar və küçələr, əşyalar və binalar, sanki, hamısı birləşdə aralarında danışmağa, sanki, öz aralarında mənim qabaqcadan hiss eləyə bilmədiyim əlaqələr yaratmağa, sanki, mənim xəyalımda və kitablarımnda deyil, öz-özlərinə yaşamağa başlayırlar. İynəylə quyu qazan kimi, səbirlə xəyal eləyə-eləyə qurdugum bu aləm mənə o zaman hər şeydən daha gerçək gəlir.

Çamadana baxanda, atam da, bəlkə, illərini bu işə vermiş yazıçıların bu cür xoşbəxtliklərini kəşf eləyib, onu mühaki-mə eləməyək, deyirdim. Bundan başqa əmr eləyən, qadağa qoyan, əzən, cəzalandıran adı bir ata olmadığı, məni həmişə azad buraxıb, mənə həmişə hədsiz hörmət göstərdiyi üçün də ona minnətdardım. Bir çox uşaqlıq və gənclik yoldaşlarımın əksinə, ata qorxusu bilmədiyim üçün xəyal gücümüz zaman-zaman azad və uşaqsayağı işlədiyinə bəzən inanmış, bəzən də atam gəncliyində yazıçı olmaq istədiyi üçün yazıçı olduğunu səmimiyyətlə düşünmüştüm. Onu səbirlə oxumalı, otel otaqlarında yazdıqlarını anlamalı idim.

Atamın qoyduğu yerdə neçə gündü hələ duran çamadani bu nikbin düşüncələrlə açdım, bəzi dəftərləri, bəzi səhifələri bütün iradəmi toplayıb oxudum. Atam nə yazmışdı? Paris otellərindən görüntülər, bəzi şeirlər, bəzi ziddiyətlər, bəzi ağılli fikirlər xatırlayıram. İndi özümü yol qəzasından sonra başına gələnləri güc-bəlayla xatırlayan, çətinlik çəksə də, artığını xatırlamaq istəməyən adam kimi hiss eləyirdim. Uşaqlığında anamlı atam az qala dalaşanda, yəni o ölümcül sükütlərdən biri başlayanda atam havanı dəyişdərmək üçün dərhal radio-nu açır, musiqi bizə olub-keçəni daha tez unutdururdu.

Mən də oxşar musiqi işi görəcək və seviləcək bir-iki sözlə mövzunu dəyişdirim! Bildiyiniz kimi, biz yazıçılarə ən çox verilən, ən çox sevilən sual budur: Niyə yazırsınız? İçimdən gəldiyi üçün yazıram. Başqları kimi normal bir iş görə bilmədiyim üçün yazıram. Mənim yazdığım kimi kitablar yazılışın, oxuyaq deyə yazıram. Həminiza, hər bir kəsə ən çox qəzəbləndiyim üçün yazıram. Otaqda bütün günü oturub yazmaq xoşuma gəldiyi üçün yazıram. Onu ancaq dəyişdirib gerçəkliyə qatlana bildiyim üçün yazıram. Mən başqları, bizi İstanbulda, Türkiyədə necə həyat yaşamış olduğumuzu, yaşadığımızı bütün dünyanın bilməsi üçün yazıram. Kağızin, qələmin, mürəkkəbin qoxusunu sevdiyim üçün yazıram. Ədəbiyyata, roman sənətinə hər şeydən ən inandığım üçün yazıram. Vərdiş və vurğunluq olduğu üçün yazıram. Unudulmaqdən qorxduğum üçün yazıram. Gətirdiyi ad-sən və münasibətdən xoşum gəldiyi üçün yazıram. Yalnız qalmaq üçün yazıram. Həminiza, hamiya niyə bu qədər ən-ən hiddətləndiyimi, bəlkə, başa düşərəm deyə, yazıram.

Oxunmaqdən xoşum gəldiyi üçün yazıram. Bir kərə başladığım bu romanı, bu yazını, bu səhifəni daha bitirək deyə, yazıram. Hami məndən bunu gözləyir deyə, yazıram. Kitabxanaların əbədiliyinə və kitablarımın rəflərdə durmasına uşaqsaşağı inandığım üçün yazıram. Həyat, dünya, hər şey ağlasıgınmaz dərəcədə gözəl və heyrətamız olduğu üçün yazı-



ram. Həyatın bütün bu gözəlliyini və zənginliyini sözlərə çevirmək ləzzətli olduğu üçün yazıram. Hekayə danışmaq üçün yox, hekayə qurmaq üçün yazıram. Çox getməli bir yer var, oraya “eynilə yuxudakı kimi”, heç cür gedə bilmədiyim duyusundan qurtulmaq üçün yazıram. Heç cür xoşbəxt olmadığım üçün yazıram. Xoşbəxtlik üçün yazıram.

İş otağıma gəlib çamadanı qoymasından bir həftə sonra atam həmişəki kimi, əlində bir qutu şokolad (qırx səkkiz yaşında olduğumu unudurdu) mənə yenə baş çəkdi. Həmişəki kimi yenə həyatdan, siyasetdən ailə dedi-qodularından söz açıb gülüşdü. Bir ara atamın gözü çamadanı qoyduğu yerə dikildi, onu oradan götürüb açdığını anladı. Göz-gözə gəldik. Cəsizçi, utandırıcı sükut oldu. Ona çamadanı açıb içindəkiləri oxumağa çalışdığını söyleyə bilmədim, gözlərimi yayındırdım. Amma o anladı. Mən də onun anladığını anladım. O da mənim onun anladığını anladığımı anladı.

Bu anlayışlar da bir neçə saniyə içində nə qədər uzanarsa, ancaq o qədər uzandı. Çünkü atam özünə güvənən rahat, xoşbəxt insandı: həmişəki kimi güldü və evdən çıxıb gedəndə mənə həmişə söylədiyi şirin, ürəkləndirici sözləri ata kimi yenə təkrarladı. Həmişəki kimi atamın xoşbəxtliyini, dərdsiz, rahat vəziyyətini qısqanıb ardınca baxdım. Amma o gün içimdə utandırıcı xoşbəxtlik qımlıtlısının dolaşdığını da xatırlayıram, bəlkə, onun qədər rahat deyiləm, onun kimi, rahat, xoşbəxt həyat sürmədim, amma yazının haqqını verdiyim duyusuvardı, anladınız? Bunu atama qarşı duyduğum üçün utanırdım. Üstəlik, atam mənim həyatımın əzici mərkəzi də olmamış, məni azad buraxmışdı.

Bütün bunları bizə yazmağın və ədəbiyyatın həyatımızın mərkəzindəki yarımcıqlıqla, xoşbəxtlik və günahkarlıq duygularıyla dərinlən bağlı olduğunu xatırlatmalıdı.

Amma hekayəmin mənə daha dərin günahkarlıq hiss etdirən simmetriyası, o gün dərhal xatırladığım bir başqa yarısı var. Atamın çamadanını mənim yanında qoymasından iyirmi

üç il əvvəl, iyirmi iki yaşında olanda, hər şeyi atıb romançı olmağa qərar vermiş, otaqda tək qalmış, dörd ildən sonra ilk romanım “Cövdət bəy və oğulları”ni bitirmiş, hələ çap olunmuş kitabın makinada yazılmış bir nüsxəsini oxumaq, fikrini mənə söyləmək üçün əllərim titrəyə-titrəyə atama vermişdim.

Yalnız zövqünə və zəkasına inandığım üçün deyil, anamın əksinə, atam yazıçı olmağıma qarşı çıxmadığı üçün də onun xeyir-duasını almaq mənim üçün vacib idi. Onda atam bizimlə deyildi, uzaqda idi. Qayıtmamasını səbirsizliklə gözlədim. İki həftə sonra gələndə qapını qaça-qaça gedib açdım. Atam heç bir söz demədi, amma dərhal məni elə qucaqladı ki, kitabımı çox sevdiyini anladım. Bir müddət hədsiz duyğusallıq anlarında ortaya çıxan bir növ bacarıqsızlıq və sükut böhranına qərq olduq.

Sonra bir az rahatlanıb danışmağa başlayanda atam mənə, ya da ilk kitabıma olan inamını hədsiz həyəcanlı və şisirtmə dillə ifadə elədi, bu gün böyük xoşbəxtliklə qəbul elədiyim bu mükafati bir gün alacağımı eləcə dedi. Bu sözü ona inanmaqdan, ya da bu mükafatı hədəf kimi göstərməkdən çox, oğlunu dəstəkləmək, ürəkləndirmək üçün ona: “Bir gün paşa olacaqsan!” – deyən türk atası kimi söylədi. İllər boyu məni hər görəndə cəsarətləndirmək üçün bu sözü təkrarlayıb durdu.

Atam 2002-ci ilin dekabr ayında öldü. İsveç Akademiyasının mənə bu böyük mükafatı, bu şərəfi verən dəyərli üzvləri, dəyərli qonaqlar, bu gün atamın aramızda olmasını çox istərdim.



Inventas vitam
juyat excoluisse
per artes

MÜSAHİBƏLƏR

Orxan PAMUK:

“MƏN İSTƏDİYİM ROMANLARI YAZIRAM...”

Çağdaş türk nəşrinin bütün dünyada tanınmış nümayəndəsi Orxan Pamuk 1952-ci ildə əslən İzmir yaxınlığında Manisa şəhərciyindən olan əsil-nəcabətli və imkanlı ailədə doğulub. Uşaqlığı İstanbulun Nişandaşı məhəlləsində keçib, burada nüfuzlu Amerika Robert kollecində təhsil alıb, üç il Nyu-Yorkda təcrübə keçib. 1973-cü ildə İstanbula qayıdan 21 yaşlı Orxan Pamuk Texniki Universitetə, sonra isə İstanbul Universitetinin Qəzetçilik İnstitutuna daxil olur. Ədəbi yaradıcılığa 1974-cü ildə başlayıb, 1979-cu ildə “Cövdət bəy və oğulları” romanı onu bütün Türkiyədə tanıdır. Əsər “Milliyyət Yayınları” roman yarışının qalibi olub, Orxan Kamal adına roman mükafatını qazanıb.

1983-cü ildə işiq üzü görən və Türkiyənin “Macəra romanı” mükafatını qazanan “Səssiz ev”, az sonra Avropanın, demək olar, bütün dillərinə çevrilən “Bəyaz qala” romanları Orxan Pamuka dünya şöhrəti qazandırıb. Xüsusilə 1989-cu ildə tamamladığı “Qara kitab” romanı çağdaş ədəbiyyatın haqqında ən çox mübahisə edilən əsərlərindən oldu, onlarla dilə çevrildi. Arxasınca “Yeni həyat” romanı və “Gizli üz” filminin ssenarisini (Antalya film festivalında “Ən yaxşı ssenari” mükafatını alıb) yazan Pamuk 1998-ci ildə “Mənim adım Qırmızı” romanını tamamlayıb. Son əsəri ötən ilin mayında dünyanın ən nüfuzlu ədəbi mükafatlarından birinə – “IMPAC Beynəlxalq Dublin mükafatı”na layiq görüllüb.

İki il əvvəl ədəbiyyat üzrə Nobel mükafatına əsas nami-zədlərdən olan “Qar” romanıyla oxucuların görüşünə gəldi.



Nəhayət, ötən il o, "İstanbul, Xatirələr və Şəhər" əsərini nəşr etdirib. Artıq Koreyadan İspaniyaya, Norveçdən İtaliyaya, Yaponiyadan Amerikayadək bir ərazini "fəth eləmiş" Orxan Pamukun əsəri Azərbaycanda da oxunur. Arif Əmrəhoğlu "Qara kitab", bu sətirlərin müəllifi "Mənim adım Qırmızı", Zahir Əzəmətsə "Qar" romanlarından fəsilləri Azərbaycan oxucusuna çatdırıblar. Ədibin son əsəriylə bağlı "Zaman" qəzetinin yazarı Nuriyə Akmana verdiyi müsahibəni oxuculara təqdim edirik.

* * *

Orxan Pamukun son kitabı, "İstanbul, Xatirələr və Şəhər" Yapı Kredi Yayınlarında işıq üzü gördü. Hər zaman olduğu kimi əsər yenə populyar dərgilərin üz qabığını bəzədi. Hansı televiziya kanalını açsaq, hansı qəzətin səhifələrini çevirsək, Pamuku gördük. Yazarın bu arada məni axtararaq söhbət eləmək istəməsindən sonra 348 səhifəlik kitabı bir gündə xətm edib Cahangirin¹ yolunu tutdum. Keçən il "Qar" romanıyla bağlı söhbət eləmək üçün getdiyim evə girər-girməz Pamuk müjdə verdi: "Kedi (pişik) getdi!" Kedi tükündən zövq almadiğım üçün bu müjdənin verdiyi enerjiylə, amma keçən səfərki kimi didişə-didişə söhbətləşdik. Kitabdan İstanbulla bağlı çox şey öyrəndim, amma ünsiyyətdə olduğu insanların ruhuna bələd bir reportajçı kimi şəhəri deyil, Pamuku suallarının hədəfinə çevirdim. Yazarımız çox vasvası, bəzən də heç kimsənin olmayacağı qədər dürüstdür. Bizim də oxucuların bəzi fikirlərinə qarşı çıxmışımızı gözləyir. Madam ki, topluma aidiyyət duygusu onun qədər zəif olmayan oxucular da para verib kitabını alır, hər cür suallara müdafiə mexanizmi axtarmadan cavab verməli olduğunu zənn edirdim. Mənə qoşulmadı. Amma siz çəkişməmizə baxmayın, bir-birinin dilindən anlayan iki dostuq.

¹ Cahangir – O.Pamukun yaşadığı yer

– Kitabını bəyəndim, özünü şəhərlə eyniləşdirmisən.
Bir cocuğun böyümə prosesi boyu şəhərlə özünü bir
arada təsəvvür eləməsi çox orijinal göründü mənə.

– Bunun örnəyi Türkiyədə də, dünyada da yoxdu.

– Bəyənmədiyim bu oldu: şəhərlə bağlı anlatdıqların cocuqluğuna, sənki, “kəs-yapışdır” yönəmiyle bağlanıb. Sənin bu anki ağıllı şəhəri özünükü ləşdirməyin cocuqluq anlarına yapışdırılıb. Bu da kitabın “gerçək xarici” duyğusunu yaratdı məndə və sənə acığım tutdu.

– Doğrudur, təsbitin yerindədi. Bir yandan hekayə bir cocuğun dünyani necə gördüyünü anladır. Din, zənginlər, İstanbulun türkləşdirilməsi kimi ən çox əlli yaşının baxış açısından yazsan, cansızıcı və politik ola biləcək şeyləri bir cocuğun saflığıyla anladanda yazarın düşüncələri ortaya çıxır. Bugünkü Orxan qəfildən o cocuq haqqında diqqətli bir şəkil də söhbət açır. Bəzi bölmələrdə cocuq yoxdur. Rəşad Əkrəm Qoqunun ensiklopediyası, ya da İstanbulla gələn nerval, Qautiyer, ya da Flaubert kimi səyyahların nə iş gördükələri bir məqalə kimi irdələnir. Amma oralarda da cocuqluğuna üz tutma duyulur. Kitabın belə ikili qatı var.

– Kitabın bunları mənə anlatdı. Çünkü kitabda səndən başqa insan öygüsü yoxdur. Anlatığın şəhərin insanlarıyla içli-dışlı yaşamamışan. Bu şəhərə də, öz ailə üzvlərinizə də, sənki, bir rəsmə baxırmış kimi baxmışan. Baxışın şəfqət dolu deyil, hətta onların görmədiyi bu qədər çox şeyi görə bilən sənin kimi bir dahini anlamadıqları üçün hırsını gizlətmirsən. Bu da məni rahatsız elədi...

– Tək-tək cavab verim. Rəsmə baxırmış kimi baxdığını qənaətinə şərikəm. Digər kitablarında da elə bir zalimliq var. Doğrusu, yəni insanlara onların içərinə girmədən baxmaq. Üstəlik, bu kitabda qəhrəman məhz onların arasındadı. Kiçik Orxana verilmiş dünya budu. “Birlikdə yaşadığın insanların arasına girməmisən”, – deyirsən, qəbul edirəm. İstəyirsən:



“Soyuqsan”, – de. Qafamda elə bir bölünmə var ki, buraday-kən belə mən tam burada deyiləm. Amma insanları dəyərləndirəndə qəlbsiz kimi görünmək, məncə, bir günah deyil. Hətta xatırə yazılarının bu cür qəlbsizliyə ehtiyacı var. Eyni qəlbsizliklə özümə də kənardan baxıram. Bəli, kitabda təsvir edilən ailə belə bir isti camaat havasında, öpüşlər və şəfqət içərisində bir-birlərini təbrik eləyən şirin insanlardan deyillər. Hamısı bir-birlərinə qarşı çox soyuqduclar, bir-birindən aralıdır. Həm gözlədiyim ailə belə olduğuna görə, həm də mən bu cür ailədən çıxdığım üçün belə olmuşam. Əlli yaşına çatmışam. Bunu bir zəiflik deyil, xarakterim olaraq mənim-seyirəm.

– Digər kitablarında başqalarını təsvir eləyən zaman da onlara rəsm kimi baxırsan. Davamlı, qapalı bir mühit-dəsən. Həyata seyrçisən. Fövqəladə kamil quruluş, amma sünilik və sintetiklik var yazdıqlarında.

– Mən kütlə adamı deyiləm. Bir qələbəliyə girib hamiya şərqi söyləsəm, o şərqini sevsəm belə az sonra özümə çəkilərəm. Mənim içimdə bir səs hər zaman oraya aid olmadığımı, nömrə göstərdiyimi söyləyir. Mən “ikidə bir var”, ya “bu torpaqlar üzərində”, “bu kultur”, “biz türklər”, “biz istanbulular”, “bu xalq” söyləmələrini özümə yaxın hiss etmədiyim kimi, “mənim ailəm”, “bizim sülaləmiz”, “biz nişandaşlılar”, “biz, bu məktəbi bitirənlər”, – deyə biləcək adam da deyiləm. Dərhal ikinci cəhdə onun xaricində olduğumu hiss eləyirəm.

– Yaxşı, bəs bu durum romanlarını sintetikləşdirmirmi?

– Birinin mənə “sintetik yazar”, ya da “yeterincə duyğulu deyil” deməsinə fikir vermirəm. Mən istədiyim romanları yazıram. Onların şəfqət, camaat, öpüşlər, ümumi qucaqlışmalar və biz duyğusuna xidmət etmədiyini bilirəm. Bəlkə də, buna görə bu ölkədə ən çox oxunan kitablar bunlardır.

– Ailə üzvlərinə sənin kimi bir dahini anlamadıqlarına görə duyduğun qəzəbə gələk.

– Gəl dahi-mahinin başını buraxaq. Bu sözə inanmiram. Parlaq bir rəsm çəkərsiniz, ata-ananız: “Aman nə gözəl, xarıqə”, – deyərlər, siz inanarsınız, işinizə davam edərsiniz. Sonunda təşviq gördüyünüz üçün, kütlə ortaya çıxardığınız şeyə təkan verdiyinə görə gücünüzü toplayar, yavaş-yavaş hünər göstərərsiniz. Hamının sizi öyməsi, qabiliyyətinizin olduğu barədə bogazdanyuxarı sözlər o işdə sizə eşq verər.

– Niyə o zaman qəzəb duyduñ ailənə?

– Əslində, təsvir elədiyim ailənin içində yalqız qalmaqdan, o məsafəlilikdən, ailənin dağılmışından, yetərincə şəfqət almamaqdan bir öfkəm var. Yetərincə şəfqət almadığım üçün o “mən”də şikayətçisi olduğum ruhi durumun müəyyən mənada “qurbaniyam”. Amma şikayətçisi olduğum işi özüm də görüürəm.

– Kitabında oxucuya: “Mən sənə dürüst olum, sən də mənə şəfqət göstər”, – deyirsən. Amma səndə olmadığı halda, istədiyin şəfqət, məncə, çox bahalı bir şeydir. Əvəzində, bize işlətdiyin suçları, uğurlu sayılmaq üçün manipulyasiya elədiyin medianı, aldatığın qadınları, cavabsız eşqlərində zar-zar necə ağladığını, sərxoş olanda çıxardığın rəzalətləri, qısaca, pislik eləmə gücünü də təsvir eləmeli idin ki, biz sənə şəfqət göstərək. Ağzımıza bir barmaq bal qoymusan və şəfqət gözləyirsən, mən də bu səbəbdən sənə şəfqət göstərmirəm.

– Anlayıram, çox üzülmürəm. Neyləyək, həyat belədi. Fəqət o dediyiniz şeylər mənim otuzla qırx yaş arası elədiyim, sonrakı cildlərdə anladılacaq şeylərdi. Bu dediklərin daha çox bulvar mətbuatının yazdıqlarına söykənən, doğru olmayan mətləblərdi. Cocuqluğumda elədiyim pislikləri kitabı imkan verdiyi qədər təsvir elədim. Əzab çəkdiyim böyük bir pislik yoxdu. Kitabın məqsədi bir katolik kimi etiraf eləmək, sonra yaxşılıqlar da elədiyini anlatmaq, suç və cəza ətrafında vurnuxmaq deyil. Cocuqluğumda beynimi məşgül eləyən, məni mən eləyən məsələləri anladıram.



*- Soruşduğum və cavabsız buraxdığını bir sual var:
Orxan Pamuk qadın olsaydı, cinsi daha kiçik dərdmi
olurdu ona?*

– 14-18 yaş arasında cinsi enerjimin arttığı, qafamın hər cür pornoqrafik film çekən ədəbsiz film aparatına döndüyü, bir yandan bundan utananda, bir yandan da onun qafamda çəkdiyi filmlərdən xoşlandığım zamanlarda şəhər, cinsi xoşbəxtlik imkanları sınırlı bir yerdi. Belə bir durumda qafanızda fantaziyalar olur. Eh, qızların dalınca düşmək olmasayı, qız olsaydım, oğlanlar mənim arxamca düşsəydi, elə bil, işlər daha yaxşı olardı.

- Tez-tez qeyb olduğu, başını götürüb getdiyi üçün ona sevgisinə bağlı olduğunu və qardaşınla anan üçün rəqabət apardığını anladırsan. Bu bağlılıq və rəqabət davam edirmi?

– Davam eləmir, amma izləri ruhumda qalıb. Həyatda baş vurmanız lazım gələn qarşılaşmalar, dərdlər ruhunuzda iz buraxacaq dərinlikdədirə, illah da eyni şəkildə davam eləməzlər. Özünüüz qorumaq üçün bəzi mexanizmlər qurar, məsələn, bir xəyal dünyası yaradarsınız. Xarakteriniz o xəyal dünyasının ayrılmaz bir parçası olar. Artıq o qarşılaşmalar bitib. Geridə qələndəri bir gülümsəmə qalır.

- Yeni anaya duyulan erotik sevgi?

– “Aktual” dərgisi bu cür şeylər yazmışdı. Amma belə bir mövzu yoxdur kitabda. Mənim haqqımda başqalarının dediklərini deyil, öz təsbitlərini soruş.

- Amma mənim diqqətimi də çəkdi. Bəlkə də, bir uşaq marağı olduğu üçün qəbul olunandı.

– Yox, mən qəbul eləmirəm və sənə bu cəhətdən inanmırıam. Kitabımda anaya duyulan erotik sevgi deyiləcək bir şey yoxdur. “Aktual” çox ayıb bir iş görərək kitabımın surətini yayinevindən (nəşriyyatdan) aldı, kontestdən cümlələri çıxardı və eybəcər başlıqlar qoyaraq çap elədi.

- Fəqət kitabında ananı gözəl gecə köynəyi, bəyaz buxağı, boynu, baldırlarıyla təsvir eləyirsən.

– Hər bir cocuq belə düşünür. Bu anaya duyulan erotik sevgi deyil. Yazardan da kitabından cümlələr seçərək bu cür bulvar mətbuatı diliylə bunları soruşmaq yanlışdı.

- Yaxşı, bəs mənə qardaşının səni xoşbəxt eləyən ugurlarını saya bilərsənmi?

– Qardaşım çox bacarıqlı, uluslararası çox yaxşı nəşriyyat quran, çox parlaq iqtisad professorudur.

- Görüşürsünüz mü, hələ küsülüüsünüz mü?

– Nuriyə, mənə doktor kimi “abin-mabin” demə, bunları da bəyənmirəm. Bu cür suallar yaxşı çıxmır. Sualın ədəsini sevmədim.

- Bunu elə-belə soruşturmam ki? Yazdıqlarının oyan-dırığı sualları bunlar. Hirslənməyinə ehtiyac yoxdur.

– Hirslənmirəm, amma imkan ver, özümü müdafiə eləyim.

- Görüşməyə davam eləyirsinizmi?

– Müsahibənin havasından rahatsızam, Nuriyə.

- Amma xəyalında öldürdüklərinin içində qardaşın da var. Ona necə ölüm biçmişdin?

– Cox önemli bir mövzu deyil məndən ötrü. Həddən artıq böyük etiraf eləməmişəm, amma bizdəki ənənə elə mühafizə-kardı ki, hər ailədə olan ən çox özəllik indi qəzetçinin diqqətini çekir. Hər kəs bilir ki, ailə içində analar səbrini basır, atalar bağırır, çığırır, ətrafi dağdır. Ailə dediyimiz şey hamının dalaşlığı, bir əzmə-əzilmə yeridir. Hər kəsin cinslərlə, dirlə, qonşularıyla, müəllimiylə, Atatürkündən övliyalara qədər hər mövzuda fikir ayrılığı var. Bunların heç biri yazılmaz. Qol qırılır, əyri bitir və bunları yazana ayıb sayılır. Azad və yaradıcı olmaq – bunları yaza bilməkdə. Kitabda anlatdığım təməl fəlsəfədən çox, “hə, bunu da eləyibmiş, elə zəifliyi də varmış, belə zəifliyi də varmış” kimi xirdalanmış mövzularla qarşıla-



şıram. Qəzetçi, təbii ki, kitabın yazarın görmək istədiyi kimi deyil, özü oxuduğu kimi yazmaq durumundadır. Mənim də yazdığını kitabın dəyərləriylə müdafiə olunmaq haqqım var. Məndən yazmadıqlarımı deyil, yazdıqlarımı soruş.

- Anan nüfuzlu fiqur olduğu üçün aramsız ondan sevgi və təmas istəyən bir cocuqdun. Müəllimini də ananla eyniləşdirin və "afərin" almaq üçün uğur qazanmaq istədim. İndi onlardan istədiklərini oxuculardan gözləyir, vermədiklərinə görə öfkələnirsən. Ey Orhan Pamuk, biz sənin anan deyilik!

– Oxucum tərəfindən sevildiyimi düşünürəm. Oxucu məni sevsin deyə, anama hiss elədiyim kimi çırpıntı duymuram. Oxucuya da aradabır əlinin təsirini göstərmək lazımdı. Oxucu xoşa gəlmək istəyən yazarı uzun vədədə sevmir. Ədəbiyyat – başqalarını məmənun eləmə sənəti deyil, əksinə, insanları sarsıtma, bir az yönəmsiz, yalqız adam, açıqsözlü olmaq sənətidi.

- Atanın ananı bir başqa qadınla aldatmasını təsvir eləyerkən atanın tərəfini tutan kimi görünürsən. Çünkü sənin xeyallarındakı əvvəlki Orxanı aramağın kimi, o da digər mənliyini tapıb.

– Atamın tərəfini saxlamıram, amma kütlə dəyərlərini tez-tez xatırladan, “mən də sizin kimiyəm” deməyi mərifət sayan yazarlar kimi ailəmdən bəhs eləyerkən: “Bax, bax, bunu da eləyib, nə adamdı, bu elədiyi doğrudur, bu elədiyi yanlışdır”, – deyə barmağımı sallayaraq qəhrəmanların mühakimə edildiyi romanlar yazmiram mən. Xatırələrimi də “atam haqlıydı, anam haqsızdır” mənasında yazmadım. Olub-keçənləri saydım. Gözəl kitab belə olur.

- Evliliyində bənzər şeylər yaşadığına görə atanı personaj olaraq götürdüyüünü söyləyə bilərikmi?

– Evliliyimi bilmirsən. Bu kitabda evliliyimdən bir kəlmə də bəhs olunmur. Çünkü qəhrəman iyirmi iki yaşındaykən kitab bitir. Mən atamı nəzərdə tutmamışam. Amma atanızın gördüyü işlər siz nə qədər davransanız da, daha dərindən

ruhunuza işlər. Amma hər zaman bu atanızın gördüyü işlərin təqlidi olmaz. Atam sənətçi olmaq istəmişdi, olmadı. Mən olmaq istədim, oldum. Atam mənim ruhuma “sənətçi olmaq gözəl bir şeydir” kimi bir fikri də yerləşdirdi.

- Atanın nüfuzlu fiqur olmaması sənət necə təsir elədi?

– Çox yaxşı təsir elədi. Bu, mənə Allahın bir lütfüdü. Bir az kobud desək, atan məndədi, Freydin təbirincə, iqtidar qorxusu yaratmayıb. Şübhəçi bir psixoloq mən bunu söylər-söyləməz, “a-a, yaradıb, amma sən özündən qovursan” da deyə bilər. Atamın sahib olmadığı nüfuz rolunun bir qisminə qardaşım, bir qisminə də anam yiyləndi. Atam isə qaçıcı, uçucu, məsuliyyətsiz bir model olub mənə. Bundan da şikayətçi deyiləm. Atamlı münaqışlərimi 45 yaşında həll elədim və o rahatlıqla da bu kitabı yazdım.

- Qızın üçün bir nüfuzlu fiqur oldunmu?

– Olmamaq üçün çox çalışıram, bəzən də ifrata vardığımı düşünürəm. Onu dost kimi hiss eleyirəm. Birlikdə bir yerə gedəndə, bir şey baş verəndə, ən sonunda dostluqda sözümü keçirməyəcəyəm, joker kağızını çıxarırmış kimi: “Off, indi mən ata olum”, – deyirəm.

Müsahibəyə
A. Ömər Türkeşin
zəruri sözardı

Orxan Pamukun İstanbul mənzərəli həyat hekayəsi – “İstanbul, Xatirələr və Şəhər” böyük bir reklam kampaniyasıyla həftəlik dərgilərdən gündəlik qəzet səhifələrinə, televiziyaların ana xəbər bülletenlərindən kultur və aktual programlarına qədər bazara soxuldu... Nə yaziq ki, bir kultur faktını kultur faktı olmayan bir başqasından ayıran incə, fəqət bəlirləyici hüdud bir az da silinmiş oldu...



Ədalətli olmaq gərəkdirsə, usta sənətçilərin siyah-bəyaz fotolarıyla bəzədilib yazarı cəlbedici, zəngin dili, təsiredici üslubu və görüntüyü yaradan təsvirləriylə rövnəqləndirilmiş səmtləri, məhəllələri, küçələri və tarixi abidələriylə İstanbul haqqında üç yüz əlli səhifəyə yaxın bir əsər vardi qarşımızda. Yerli-yabançı bir çox yazar və səyyahın təsvirlərinə – o təsvirləri öz görünümü nöqtəyi-nəzərindən süzgəcdən keçirərək – yer verən Orxan Pamuk Osmanlı imperatorluğun son dönəmindən 70-ci illərə qədər uzanan qərbləşmə prosesini, Şərqlə Qərb arasına sağlamış şəxsiyyətləri, kəndin itirdiyi dəyərləri və zehniyyət dəyişmələrini sözlərlə canlandırmışdı. Amma media üçün xəbər dəyəri daşıyan, manşetlərə çıxarılan mətnin bu üstünlükleri olmayıacaqdı, əlbəttə. Pamukun seçdiyi imicinə uyğun biçimdə vurğu yazarın ifşa etdiyini söylədiyi özəl həyatına yönəldildi: İlk sərtləşmələrinə, ilk eşqinə, ilk cinsi duygularına... Beləcə yazar və oxucu səmimişmişdilər. Əslində, Orxan Pamuk cocuqluq dönəmini, məsələn, üç-beş yaş arası illərini, sanki, dünən yaşaymış kimi, bakirəliyini saxlayan cümlələrlə axtaranda xatırə və qurğunu bir-birinə qarışdırıldığını bəlli etmişdi. Dəliqanlılığına tən gələn 69-cu il dönəminin gənclik hərəkətlərinə – ən azı o gənclərlə bağlı duyğu və düşüncələrinə – bir sözlə belə toxunmamışdı. Axırda yazarlığın mahiyyətinə – dünyagörüşünün hansı ideoloji əsaslara söykəndiyinə – dair ipuçları da verməmişdi. Amma oxucunun qulağına, əslində, oxucunu, ya da kütləni heç də maraqlandırması lazıim gəlməyən ailə sırlarını – özü demişkən, yazıçılıq əxlaqı gərəyini – piçildayaraq fərdlə kütlə içindəki “iç”lə “dış” arası siniri pozurdu Pamuk. Səmimiyyətin birinci ölçüsü də elə bu idi...

Kitaba “iç mətn” deyən; yazar və yazardan kənar aparılan kampaniyalar da “dış mətn” olsun: Orxan Pamukun karyerinin ilk vaxtlarında – Pamukun “iç” və “dış” mətnləri arasında bir uyum vardı. Mətnlər ədəbiyyatın ənənəvi formaları ilə də uyumlu idilər. Sonra ilk romanıyla qazandığı ödülə rəğmən,

80-ci illərin başlangıcında çox tanınmirdi Pamuk, amma ümid vəd eləyirdi. Bununla belə, ikinci, üçüncü və sonrakı romanlarıyla 90-cı illərin ortalarında ədəbiyyat dünyasının ünlü ismi oldu, bəlkə də, ən ünlüsü... Həmin vaxtlarda dünyayla əlaqələrimiz bir seyretmə əlaqələrinə dönmüşdü. Reklamlarla, televiziya kanallarından saçılan işıltılarla, kompüter, videolarla böyümüş tamaşaçı kütləsinin ulduzlarıyla rəqabət-də ağlagəlməyəcək qədər sönük bir ünlü ədəbiyyatın verə biləcəyi. Ona görə də bu toplumda var olduğunuzu təsdiqləmək üçün oxunmaq deyil, baxılmaq, görülmək, seyr edilmək lazım idi. Pamuk, oyunu şərtlərinə görə oynadı; "Mənim adım Qırmızı" bu aləmə çıxan ilk roman kimi baxılan, görünlən, seyr edilən yazarın cəhrəsi oldu. Bunu yaxşı tanıyanlarla tanışanların, tanımaya söykənən bilgiylə tanıtmanın bilgisi-nin bir-birindən tamam ayrıldığı reklam dili seçilmiş, iç mətnlər dəş mətnin uyumu çatlaşmışdı. "Qar" romanını bu çatdağı yeni uyum formasında qapatacak yolunda atılmış bir addım olaraq dəyərləndirmək gərəkdir. "İstanbul, Xatirələr və Şəhər" desə, iç və dəş mətnlər tamamilə – qorxuram ki, bir daha heç ayrılmassisinlar – bütövləşirlər.

Orxan PAMUK:

"ƏSƏRLƏRİMİN TƏRCÜMƏSİNƏ NƏZARƏT ELƏYƏ BİLMİRƏM..."

Orxan Pamukun adı mütləq ədəbi uğurun sinonimidir. Deyilənə görə, o, son 400 il ərzində bütün dünyada əsl şöhrət qazanan, 1990-cı illərin başlangıcında "Qara kitab" (1990)



romaniyla dünya ədəbi konyunkturunun çərçivəsinə daxil olan ilk türk yazarıdı. Nəsrədə Qərbi Avropa nəşrinin qüdrətli ənənələrini Şərqi dünyaduyumu, fəlsəfəsi və koloritiylə ustalıqla çulğışdırın Pamuklu artıq bu gün dünya ədəbiyyatının nəhəngləri Xorxe Luis Bórquez, İtalo Kalvino, Milorad Paviç və Umberto Ekoyla yanaşı qoyurlar. Yazarı Andrey Kurkovun dəvətiylə Ukraynada olan, Yekaterina Botanova və Andrey Bondara müsahibə verən Orxan Pamukun ədəbi baxışları oxocular üçün maraqlıdı.

— *Orxan, ilk sual tamamilə prozaik sualdi: əsərlərinizin tərcüməsinə nəzarət eləyirsinizmi?*

— Yalnız ingilis dilinə tərcümələri tutuşdurmağa imkanım var. Mən o çevirmələri tərcüməciylə müzakirə eləməyə çoxlu güc və enerji xərcləyirəm. İngiliscəyə tərcümələr, necə deyərlər, yeganə “təsdiqlənmiş” tərcümələrdir. Hətta onlarda da xeyli itki var. Bir neçə il qabaq ingiliscəyə çevrilmiş “Qara kitab” təzədən, başqa tərcüməçi tərəfindən çevriləcək. Bu cür qərarı mətnlə razı olmadığımı görə qəbul eləməmişəm. Kitab çapdan çıxandan sonra dedim: “Sağ ol, gözəl tərcümədi!” Amma vaxt keçdikcə adamlar mənə etiraf eləyirdilər ki, ingilisdilli oxocular üçün kitabın dili yetərincə qəribə səslənir. Başa düşdüm ki, əsər Orta Qərbin Amerika ləhcəsində tərcümə olunub. Problem bir də ondadı ki, anqlo-ingilis ləhcəsiylə amerikan-ingilis ləhcəsi arasında fərqlər artır.

— *Müsahibələrinizin birində demisiniz ki, şüurlu şəkildə türk tarixinin rəsmi tarix tərəfindən “buraxılan” dövrlərinə və onlarına müraciət eləyirsiniz. Ümumiyyətlə, tarixə münasibətiniz necədi?*

— Təkcə onlar yox, bütövlükdə türk tarixi “sixışdırılmaya” məruz qalıb. Kamal Atatürkün çağdaş Türkiyə Respublikası layihəsi islama, faktiki olaraq, Osmanlı mədəniyyətinin ərəb keçmişinə göz yummaqdan ibarət idi. Deməzsənmi, gəlin, bizə təsir eləyən bu persləri və ərəbləri, sadəcə, kəsib ataq. Gəlin vesternə (qərbələşməyə) üz tutaq. Əlbəttə, o nə birinci,

nə sonuncu idi. Vesternləşməyə təhrik XVIII və XIX yüzillərin qovuşlığında, avropalılardan daddıqları məglubiyyət adətə çevriləndə padşah tərəfindən gəldi. Onda sultan soruşdu ki, avropalıların ordusu niyə güclüdü. Osmanlılar avropahları başa düşmək üçün çoxlu vaxt və enerji xərclədilər. İndiyəcən davam eləyən sivilizasiya prosesi başlandı. Əlbəttə, söhbət sivil dəyişikliklərdən gedir. Hər şey hərb elmindən, təbabətdən, universitetlərdən və sairədən başladı, amma, əlbəttə, belə iddialı mədəni dəyişmə layihəsinin və sivilizasiyanın müxtəlif üsullarla müqavimət göstərən əleyhdarları tapılır. Böyük hesabla vesternləşmə layihəsi düşmən tələb eləyirdi, belələri tapıldı – irticalılar, ənənəçilər, mühafizəkarlar. Onlar indiyəcən vuruşurlar. Ölkənin mədəni ruhu da bu mübarizəylə müəyyənləşirdi. Səksən il qabaq Kamal Atatürk Türkiyə Respublikasının əsasını qoyanda həmin ideyaya söykənirdi. O, mahiyyətcə türk xalqını (nəzərə almaq lazımdı ki, hətta XX yüzilin başlangıcında belə “Türk” sözü o qədər populyar deyildi) ixtira elədi. Atatürk Osmanlı hökmədarlığının da, sadə xalqın da türkçə danışması faktından çıxış eləyirdi. Deməli, türk olacaq! O, eyni zamanda türk keçmişini ərəb keçmişindən aralamağa çalışırdı: başqa cür desək, gəlin Osmanlı yüzilliklərini unudaq, axı bizim türklüyüümüz” hələ islamdan qabaqkı dövrlərdə mövcud idi. O, türk millətini Orta Asiya türklərinə, sadə adamlara söykənib yaratdı. Hətta mənim uşaqlıq illərimdə Osmanlı keçmiş pis, irticaçı, qeyri-çağdaş, qeyri-avropalı sayılırdı. Mən “Qara kitab” da bu barədə danışmaq istəmişəm.

— *Amma “Qara kitab” bir çox cəhətlərinə görə avtobiografikdi...*

— Hə, bioqrafik tərkib hissə çox vacibdi. Keçmişim barədə bir neçə söz dedim. 1985-ci ildə üç illiyə Birləşmiş Ştatlara getdim, arvadım Kolumbiya Universitetinin təqaüdünü alırdı. Amerika postmodernizmi mənə Türkiyənin öz keçmişiyələ çətin münasibətlərindən baş çıxartmaq imkanı verdi. Borxe-



sin və Kalvinonun əsərlərini oxuya-oxuya irticaçı olmadan və tarixin ideoloji tələlərinə düşmədən Osmanlinin keçmiş haqqında necə danışmalı olduğumu başa düşdüm. Onda sufi poeziyası və islam mistisizmiylə maraqlanmağa başladım. Xoşbəxtlikdən Kolumbiya Universitetində böyük türk şöbəsi vardı. Dünyəvi islam ədəbiyyatını orada kəşf elədim. Mən sufi poeziyasını dinsiz adam kimi oxuyurdum. Bu da, sən demə, dini mətnlərin ilk belə oxunuşu imiş. Axı həmin müəlliflər, məsələn, Mövlana populyar idilər, amma öz klassik mənasında məşhuruydular. Mən ilahi müdrikliyə yox, süjetlərə, alleqoriyalara fikir verirdim. Demək olar, borxesvari əhvalatlarla qarşılaşırdım. Elə onda gördüm ki, Avropa və islam orta ədəbiyyatının quruluşu çox oxşardı: mahiyətcə alleqoriyalar eynidi. “Qara kitab” iki-üç klassik sufi mətninə əsaslanır. Məsələn, “Quş yığıncağı” – öz Allahını axtaran, nəhayət, Allahın onların öz içinde olduğunu başa düşən quş dəstəsinin hekayəti idi. Mən türk yazılılarının əvvəlki nəsillərinin, sadəcə, qalxa bilmədikləri çox əlverişli mövqedəyəm: ənənəyələ bilavasitə münasibətlər yaratdım, bizim klassiklərimizin yaratdıqlarının gözünün içini baxdım və kitab yazdım. “Qara kitab”的 quruluşu İstanbullu xatırladır. Mən onu yazanda, Coysun “Uliss”inə oxşayan əsər yaratmağa böyük cazibə – bir qədər milli – duyurdum. Onun qarşısında da heç kəsin diqqət yetirmədiyi şəhər dururdu. Coys da bu şəhəri Yer kürəsinin mərkəzinə qoymağa özündə yetərinçə cəsarət tapdı və onun haqqında elə bir kitab yazdı ki, oxucu başa düşdü: Qərb sivilizasiyasının ən kiçik mətnini gündəlik mövcudluğun xırda detallarında axtarmaq olar. Müəyyən mənada, “Qara kitab” müəllifin düşüncəsində baş verən “Uliss”lə söz-süz dialoq formasında yazılıb.

— Birinci nə vardi — Coys, yoxsa “Qara kitab”的 yazılması ideyası?

— Doğrusunu deyim, xatırlamıram. Özümü bildiyim qədər, mənim şüurumda həmişə təxəyyülümün diqqət mərkəzində

duran bir neçə ədəbi problem programı durur. Kitab da dərhal onların hamisini həll eləyir. "Uliss" dən başqa Borxesin allegoriyaları üzərində də düşünürdüm. Amma mən Afina və Diana haqqında yox, klassik ərəb islam personajları barədə yazmaq istəyirdim. Borxes mənə ifadə eləmək üsulunu tapmağa kömək göstərdi Coys fikrimi İstanbulda cəmləşdirməyin, eyni zamanda da bu əsəri irimətnli dialoq kimi qurmağın yolunu göstərdi. Bu kitabda həm də Ekonun və Kalvinonun təsiri də duyular. Qeyd-şərtsiz Prust da hiss olunur.

— *Daha doğrusu, necə olur-olsun tənqid sizi onlarla müqayisə eləməkdə haqlıdı?*

— Hə, amma artıq axır vaxtlar müqayisə eləməyə ara veriblər. İlk kitablarımıla əlaqədar olaraq, Qərb tənqid, xüsusilə Amerika tənqid 20-yə yaxın müxtəlif ad xatırladı, bəzən təsiri həddən artıq şışirtdi. Məsələ burasındadır ki, əgər Qərb adamı deyilsənsə, həmişə sənə əcaib heyvan kimi baxacaqlar. Elə bil, təzə meyvəsən, nəsə portağalla şaftalı arasında bir şeysən. Mənim nümunəmdə portağal Borxesdi, şaftalisa, adətən, Eko olur. İyirmi il əvvəl ilk kitabım İngiltərədə balaca bir nəşriyyatda çıxanda naşir məndən soruşdu: "Üz qabığında nə yazaq. Bir neçə ad de". Onda cavan idim və özümə çox ciddi yanaşirdim, ona görə də bütöv bir siyahı yazdım: Hofman, Dostoyevski, Nabokov, Kalvino. Mənim naşirimsə yalnız Kalvinonun adını saxladı. Hə, əlbəttə ki, bütün ressenziyaların surətini çıxarırdılar. Bunu ona görə yazmışdilar ki, mən belə saxlamışdım.

— *Bəs tənqidçilər bu cür müqayisələr olmadan necə yaşasınlar?*

— Hə, əlbəttə, bu, biznesdi... Amma həmin biznesdə qəribə şeylər baş verir. Tutaq ki, mən məqalə üçün ideya toplayıram: hər məqalə üçün müəyyən faktım var. Beləliklə, onlardan birini adımlın düzgün yazılımasına həsr eləyirəm. Adım çox sadədir, amma ağlagəlməz variantların bütöv bir kolleksiyası toplanıb. Başqası kitabın üz qabığının son səhifəsiylə



bağlıdı. Məsələn, Qarsia Markes barədə maraqlı tarixçə var. Markesin “Yüz ilin tənhalığı”nın Amerika nəşrində yazılıb: “Qarsia Markes – Varqas Lyosadan sonra Latin Amerikasının ən yaxşı yazıçısıdır”. On il sonra əlimə Varqas Lyosanın kitabı keçdi, üz qabığının son səhifəsində yazılmışdı: “Qarsia Markesdən sonra Varqas Lyosa Latin Amerikasının ikinci yazıçısıdır”. Hansı naşirlər üçün ekzotik quşsansa, həmişə səni artıq oxucuların tanıldığı daha məşhur olan kiminləssə müqayisə eləyirlər. Artıq indi məni heç kəslə müqayisə eləmirlər, yalnız yazırlar: “Mənim adım Qırımızı” kitabının müəllifi.

— *Sizin mətnlərinizin topoqrafiyası necədi?*

*Şəhəri mətn kimi yaşayırsınız, yoxsa mətndən
şəhər düzəltməyə çalışırsınız?*

— “Qara kitab”ı yazanda belə bir problemim vardı. Şəhərin sözlə təsvirindən söhbət gedəndə Napoleonun Misir haqqında mətninə oxşar bir şey fikirləşmək üçün məhz təsvir təkanını heyrət verir. Təsvir sənəti – təsvir olunanları görməyənlərdən ötrü görmək və nəql eləməklə bağlıdı. Mənim “Qara kitab” haqqında bu cür enerji tipim var. Nəsrəm mahiyətcə təsvir enerjisiylə bağlıdı, təsvirsə – hakim olmaq, nəzarət eləmək, malik olmaqdı. Amma ağlımin ikinci hissəsi şəhərin mətninə uyğun gələn mətnin işlənilə hazırlanmasıyla bağlıdı. Bu təsvir deyil, şəhərin anarxik dizaynına uyğun gələcək gizli melodiya strukturunun axtarışıdı. Bu ayrı-ayrı anları götürmək yox, müəyyən qədər Şərq musiqisinə oxşayan musiqini duymaq bacarığıdı.

— *Sizin oxucunuz kimdi? Onu müəyyən qədər
təsəvvür eləyırsınız mı?*

— Əlbəttə, oxucum var. Nəsr sənəti oxucu tələb eləyir. Poeziyanı özün üçün yaza bilərsən, ona görə ki, poetik mətn səndən “çixır” – romantizm dövründə olduğu kimi. Nəsr sənətində peşədən gələn nəsə mövcuddu. Bəzən bunun “yüksek sənətlə” heç bir əlaqəsi olmur. Maraqlı tarixçə var, amma mövcudluğunu nəzərə almalı olduğun oxucu da var. Bu mənada,

nəşr çox ciddi sənətdi, zaman keçdikcə qəhrəmanlıq işinə çevrilə bilər. Amma romançı həmişə oxucuya "xidmət eləyir". Bu cəhətdən mənim nəşr sənəti anlayışım modernist deyil. Əlbəttə, həmişə yanında təxəyyülüm də canlandırdığım oxucu var. "Qara kitab"ı yazanda xəyalımda canlandırdığım oxucu belə görünürdü – mürəkkəb və ağlagəlməz İstanbulda yaşayır, amma bu şəhər haqqında belə yazmanın mümkün olduğunu təsəvvürünə gətirə bilmir. Başlıcası da, məndən heyrətlənməyi daha yaxşı olardı. Onda türk ədəbiyyatı sosial mövzulara çox aludə idi. Əlbəttə, İstanbul haqqında yazan müəlliflər onda da vardi, amma şəhərin gizlinləri barədə yazmirdilar. Mən oxucuya şəhərə özünəməxsus səyahət təklif elədim, amma sosial-siyasi cəhətlərdən yan keçdim, tamamilə başqa şeylər barədə söhbət açdım.

— “*Qara kitab*”dan sonra sizi Qərbdə çox yüksək qiymətləndirməyə, evdə güclü təqlid etməyə başladılar. Qismən “Mənim adım Qırmızı”nı yazanda, öz oxucunuzu daha çox Qərb adamı, yaxud türk təsəvvür eləyirsiniz. Yoxsa bunun əhəmiyyəti yoxdu?

— Bu sualı mənə tez-tez verirlər, xüsusilə də Türkiyədə. Ona görə ki, əsərlərimi bir çox dillərə çevirəndən sonra yaranan vəziyyət şübhə doğurur: o, Qərbdə ona görə belə məşhurdı ki, onların xoşuna gəlməyə çalışır, bizim yox. Bu künccə qısnamağın siyasi üsuludu... Əvvəlcə mən yalnız türk oxucusu barədə düşünürdüm. İndisə artıq qeyri-türk auditoriyaya diqqət yetirməyə bilmərəm. “*Qara kitab*”, məsələn, Türkiyədə də, ABŞ-da da iki yüz min tirajla satılıb. Məndən də kimin barəsində düşündüyümü sorusunda: “Yalnız sizin barənizdə, əziz türklərim! Bütün bu xristianlarasa nifrət eləyirəm”, — deməmək mənim tərəfimdən doğru olmazdı. Digər tərəfdənsə axmaq deyiləm, axı bu mühitdə belə sualları çox yaxşı başa düşürəm: “Özünüzdən müştəbeh deyilsiniz ki? Kütlənin ekzotikaya olan marağını qızışdırırsınız ki?..” Bu sualları astar üzünə çevirirəm və həmin suallar yeni romanımda var.



Məndən ötrü romançı olmaq son hadisələrə yaradıcı münasibət göstərməkdən ibarətdi. Elə yaziçilar var ki, deyirlər: "Tənqidçilərin, oxucuların nə fikirləşdiklərinin məndən ötrü əhəmiyyəti yoxdu, məni tərcümənin kefyiyəti maraqlandırırmır". Amma bütün bunlar mənlik deyil. Mənim həyatımda cürbəcür situasiyalar olur, bu barədə özümə hesabat verirəm. Ucuz gedişlər eləmirəm – deyək ki, yalnız Almaniyada, yaxud Birləşmiş Ştatlarda, ya da Türkiyədə yaxşı satılması xətrinə romanlarımı heç nə artırmırıam. Mən – sadəcə, mənəm.

— 1960-ci illərdə, daha doğrusu, *Kamünün*

"*Taun*"undan sonra tənqid böyük narrativin ölümü barədə danışmağa başladı. Amma "Qara kitab"ı oxuyandan sonra belə bir təsəvvür yaranır ki, böyük narrativ yeni həyat qazanır. Necə fikirləşirsiniz, Orxan Pamuk böyük narrativin dirçəlişinə səbəb ola bilərmi?

— Oh, mən artıq demişəm ki, çox ciddi adamam... Həmişə bu və ya digər şeyin ölməsini təsdiq eləyənlərə çox inamsızlıqla yanaşmışsam. Tənqidçilərsə on ildən bir mütləq romanı öldürürülər. Sonra da məndən soruşurlar: "Cənab Pamuk, roman öldü? Bu barədə nə fikirləşirsiniz? Mən? Mənim bütün dünyada o qədər oxucum var ki! Nəhayət, mən roman yazmaqla pul qazanıram. Roman ölübmü? Bilmirəm! Romanın ölməsi məsələsi yetərincə müntəzəm olaraq ortaya çıxır və yox olur. Romanın ölməsi barədə Kamüdən sonra yox, yeni fransız romanı eksperimentlərinin – Alen Rob Qriye, Natali Sarrot və bütün bu nəsildən sonra danışmaq daha maraqlıdır. Onlar gözəl kitablar yazıblar, amma romanı çıxılmazlığa salıblar. O biri tərəfdən, məncə, böyük narrativ indiyəcən mövcuddu və romanın canlanması da mümkündür. Amma, hər halda, roman onsuz da sağıdır. Romanın yaşarlılığı onun elastikliyindən asılıdır, bu janr müxtəlif formalar ala bilər. Ənənələrə təzədən baxmaq, essedən istifadə etmək, qadın məhəbbət romanını, detektivi oynatmaq olar. Hər nə gəldi və haradan gəldi, oğurlayıb gətirmək olar."

— *Oxucu zövqünüz necədir? Çağdaş ədəbiyyatın mənzərəsini təsəvvür eləyirsinizmi?*

— Tomas Bernharddan, həm də ki Borxes və Kalvinodan zövq alıram. Culian Börns və Pol Osteri çox qiymətləndirirəm. Con Bort xoşuma gəlmədi, həddən artıq postmodernistdi, öz postmodernizmindən həddən artıq razıdı. Arundati Roy “Xirdalıqların Allahı” adlı gözəl roman yazıb, amma o, bir kitabın yazılıcısıdır, üstəlik də, roman sənəti haqqında kitabdan Hindistan barədə kitabı daha yaxşı yazır. Uilyam Berrouza hörmətlə yanaşırıam, amma doxsanıncı illərdə Türkiyədə çox məşhur olan Çarlz Bukovskinin pərəstişkarları arasında deyiləm. Bir çox cavan yazılıclar onu yamsılamaga cəhd eləyiblər.

— *Bəs Şərqi Avropa ədəbiyyatlarından sizə nə məlumdu?*

— O qədər də çox məlumatım yoxdu. Milord Paviçin “Xəzər sözlüyü”nü oxumuşam. Mən belə kitab yazmadım. Amma o biri tərəfdən də, onun problemi mənim problemimə oxşayır: o, Avropa ədəbiyyatının əyalətində yaşayır, elə bir ölkədə doğulub ki, bu məmləkətdə, türklər demiş, ağzına ox da tutsan, heç kəsin xəbəri olmaz. Paviç də elə həmin Borxes və Kalvinonu oxuyub, sosial-siyasi hadisələrdən yetərin-cə uğurla qaçıb, axır məqamda, hər halda, onları göstərib. Səksəninci-doxsanıncı illerin qovuşağında çox dəbdə olan Daniil Kişi oxumuşam. Meşa Selimoviç Türkiyədə kifayət qədər məşhurdu, amma mənə təsir elədiyini deyə bilmərəm. Əlbəttə ki, Boqumil Qrabalı tanıyıram. Onun “Xüsusi nəzarət altındakı qatar” povesti Türkiyədə çox məşhur idi.

— *Deyirlər ki, sizin Qərbdə məşhur olmağınız Birləşmiş Ştatlarda qohumlarınızın yaşamasıyla bağlıdır. Belə suala siz “Türksayağı, əyalətsayağı” cavab verirsiniz. Sizdən ötrü əyalətçilik nədi?*

— Bir neçə il əvvəl ilk, zarafatyana dediyim kimi, son siyasi romanımı yazdım. Siyasi o deməkdi ki, bütün əsas



qəhrəmanlar siyasetə qoşulublar, süjet qəsdən siyasıləşdirilib. Amma bir problem vardı: siyasi roman artıq çoxdan köhnəlib. Buna görə də parlaq və ürəyəyatılmış yeni, eksperimental, postmodern roman yazmaloğlu oldum. Bu romanın başlıca mövzularından biri əyalətçili idi. Ona görə ki, məndən ötrü bu söz mahiyyətcə pis deyil, əksinə, böyük mövzudur. Birincisi, həmin ifadə şürünün dərdididir: dünyanın, sivilizasiyanın tarixi başqa yerdə yazılır. Orda hadisə baş verir, həmin hadisə barədə sənə sonra xəbər verirlər. Sənə qalan yeganə şey bu xəbəri qəbul eləmək olur. Sən oyunçu deyilsən, mübariz deyilsən. Hətta sənin sənətinin tutaq ki, romanın, yaxud ədəbiyyatın tarixi belə Nyu-Yorkda, Londonda, yaxud Parisdə böyük adamlar tərəfindən həll olunur. Sənəsə bu məlumat da gec gəlib çatır. Bu vəziyyət məni həddən artıq qəzəbləndirirdi: birincisi, əyalətdəki həmvətənlərimə acığım tuturdu ki, bu cür vəziyyət onları narahat eləmir və hətta özlərinin milli səviyyələriylə qürur duyurlar. İkincisə, Nyu-Yorkdakı bu tiplərə hiddətlənirdim ki, dünyanın ədəbi zövqünü müəyyənləşdirə-müəyyənləşdirə onu idarə eləməkdən zövq alırlar. "Qar" adlanan siyasi romanımda belə vəziyyəti dramatikləşdirirəm. Məsələn, indiyəcən qarşılaşdığını bu problem barədə həmin kitabda yazmışsam. Romanıma dünya paytaxtlarında resenziya yazanda qeyd eləyəcəklər ki, müəllif "Türk, müsəlman yazıçısıdır". Mənim bütün qəhrəmanlarım da, qaldırdığım ümumbəşəri problemlər də etnik problem çərçivəsinə sıxışdırılacaq. Mənim bəşəriliyim milliyətimlə müəyyən olunur. Amma bu çox şərtidi: hər bir insanın milliyəti var! Dünyanı Qərb idarə elədiyindən onun sərhədlərindən kənardı "etnik dünya" başlayır. Mahiyyətcə mənim qəhrəmanlarımın humanistliyi Qərb tərəfindən müəyyən olunur. Əgər, tutaq ki, amerikalı Pol Oster məhəbbət romanı yazırsa, bu məhəbbətin ümumbəşəri təbiəti barədə olacaq. Əgər mən məhəbbət romanı yazsam, Türk, yaxud islam mədəniyyətinin problemləri barədə roman olacaq. Burada yenidən əyalətçiliyin çərçivəsinə

sixışdırılma baş verir, mən də buna qarşı mübarizə aparıram. Ona görə də əyalətçilik məndən ötrü şüurlu, yaxud qeyri-şüuri vəziyyətdi – tarix haradasa başqa yerdə yazılır, sənsə, sadəcə, tarixin hüdudlarından kənardasan. Ya da Çexovun “Moskvaya! Moskvaya!” sözüdü, həyat harada olsa da, burada baş vermir. Amma bu belə deyil, sadəcə, görmək üçün göz, cəsarət, qabiliyyət lazımdı.

— *Özünüüzü çağdaş türk nəsrinin lokomotivi rolunda necə hiss eləyirsiniz?*

— Birincisi, nəsri son 30 il ərzində yazıram, 22 il ərzində də çap olunuram. Mənim həddən artıq çox düşmənim var. Bu müddətdə həmkarlarla həmrəylik hissimi itirmişəm. Mən özümü tənha hiss eləyirəm. Ola bilər ki, kimsə kənar-dan mənimlə başqa yazıçılar arasında nəsə ümumi bir şey tapa bilər, amma mən bunu hiss eləmirəm. Öz həmkarlarım olan yazıçılarla bir yerdə olanda özümü rahat saymırıam.

— *1998-ci ildə “milli yazıçı” dövlət rütbəsinə də imtina elədiniz. Bu hərəkətlə nə demək istəyirdiniz? Müxalif hərəkəti idimi? Bu gün həmin addımı təkrar eləyərdinizmi?*

— Mübahisəsiz, o zaman belə hərəkət eləməli idim. Onda həbsxanada jurnalistlər, yazıçılar vardı. Mən onları tanıyırdım... Hökumət məni seçəndə çox təəccübəndim. Ola bilsin, ona görə ki, kitablarım yaxşı və çox tərcümə olunurdu, məni seçməmək utandırıcı olardı. Amma digər tərəfdən də, hökumət o qədər yazılını və jurnalisti təqib eləyirdi ki, mənə elə gəlir, addımım onları o qədər də təəccübəndirmədi. Deməli, çox böyük qəhrəmanlıq deyildi. Səs-küyüsə Qərbədə qaldırırlar. Amma vəziyyət buna dəyməzdı. Mən çoxlu belə addımlar atmışam. Həmin hərəkəti bu gün eləyərdimmi? Yox. Ona görə ki, son illər ərzində Türkiyə parlamenti ölkənin Avropa İttifaqına daxil ola bilməsi üçün çoxlu yeni qanunlar qəbul elədi. Dövlət ağlagəlməz tərəqqi nümayiş etdirdi. Demirəm ki, Türkiyə gözəl ölkəyə çevrililib, amma mənim enerjim indi



Türkiyənin Aİ-yə daxil olmasına yönəlib. Bu nə vaxtsa baş vermiş bir şeyi tənqid eləməkdən vacibdi.

— Sizdən ötrü öz yaradıcılıq enerjinizi Türkiyədəki, yaxud dünyadakı siyasi məsələlərin həllinə yönəltmək vacibdirmi?

— İyirmi yaşım olanda yazmağa, otuz yaşım olanda çap olunmağa başladım, siyasetə qoşulmağa ehtiyacım yox idi, siyaset məni maraqlandırmırıdı. Məndən əvvəl sol yazıçıların, sosialistlərin çox cəsarətli və siyasi cəhətdən fəal nəсли vardı. Mənsə abırlı burjua uşağı idim. Məni onda da sevmirdilər, ona görə ki, kübar cəmiyyət haqqında yazırdım. Amma səksəninci illərin ortalarında, beynəlxalq aləmə çıxmaga başlayanda məndən siyasi hadisələrin şərhini xahiş eləyirdilər. Mənə “The Guardian”, “Der Spiegel” dərgiləri sıfarişlər verirdilər, türk nəşrlərisə yox. Onlar tutaq ki, “The Guardian”dan götürüb, çap eləyə bilərdilər. Amma ixtisarla. Bəli, nəşr redaktorlarının özlərinin daxili senzurası vardı, axı iqtisadi cəhətdən dövlətdən çox asılı idilər. İndi vəziyyət dəyişib. Daxili və xarici şərhlər arasında fərq yoxdu. Hazırda siyasi hadisələr beynəlxalq aləmdə, Aİ çərçivəsində həll olunur. Amma siyasetdən çox danışmırıqmı? Ümumiyyətlə, mənə görə, siyasetbazlıq yazıçı üçün deyil. Siyasi bəyanatlarımı öz xalqımın məsuliyyətini daşıdıǵıma görə verməmişəm. Sadəcə, həmin vəziyyət məni çox qəzəbləndirirdi. Siyasetə yaradıcılıq enerjisinin təxminən 3 faizini verirəm.

— Sizi xoşbəxt eləyən nədi?

— Çox az şeylər. Mənim xoşbəxtliyim — yaxşı səhifə yazmaqdır. Vəssalam. Hətta qızım da bilir ki, bədbinliyə qapılmağım və pis əhvali-ruhiyyəm yalnız bir məna verir — bu gün həmin səhifəni yaza bilməmişəm.



MÜNDƏRİCAT

*Avropaya roman yazmağı öyrədən yazıçı
(Nəriman Əbdülrahmanlı) 5*

MƏNİM ADIM QIRMIZI (roman)

1. Mən ölüyəm	20
2. Mənim adım Qaradır	25
3. Mən köpəyəm	31
4. Qatil deyəcəklər mənə	37
5. Mən Əniştənizəm	45
6. Mən Orxanam	52
7. Mənim adım Qaradır	57
8. Mənim adım Esterdir	62
9. Mən Şəkurəyəm	66
10. Mən ağacam	76
11. Mənim adım Qaradır	81
12. Mənə Kəpənək deyərlər	94
13. Mənə Leylək deyərlər	103
14. Mənə Zeytun deyərlər	111
15. Mənim adım Esterdir	119
16. Mən Şəkurəyəm	125

17. Mən Əniştənizəm	131
18. Qatil deyəcəklər mənə	138
19. Mən pulam	145
20. Mənim adım Qaradır	151
21. Mən Əniştənizəm	156
22. Mənim adım Qaradır	161
23. Qatil deyəcəklər mənə	167
24. Mənim adım ölümdür	173
25. Mənim adım Esterdir	178
26. Mən Şəkurəyəm	186
27. Mənim adım Qaradır	202
28. Qatil deyəcəklər mənə	209
29. Mən Əniştənizəm	223
30. Mən Şəkurəyəm	239
31. Mənim adım Qırmızıdır	249
32. Mən Şəkurəyəm	253
33. Mənim adım Qaradır	259
34. Mən Şəkurəyəm	274
35. Mən atam	289
36. Mənim adım Qaradır	293
37. Mən Əniştənizəm	304
38. Ustad Osman – mənəm	310
39. Mənim adım Esterdir	319
40. Mənim adım Qaradır	326
41. Ustad Osman – mənəm	331
42. Mənim adım Qaradır	349
43. Mənə Zeytun deyərlər	361
44. Mənə Kəpənək deyərlər	363
45. Mənə Leylək deyərlər	365
46. Qatil deyəcəklər mənə	368
47. Mən Şeytanam	378



48. Mən Şəkurəyəm	383
49. Mənim adım Qaradır	387
50. Biz – iki dərvish	402
51. Ustad Osman – mənəm	405
52. Mənim adım Qaradır	423
53. Mənim adım Esterdir	442
54. Mən qadınam	457
55. Mənə Kəpənək deyərlər	462
56. Mənə Leylək deyərlər	476
57. Mənə Zeytun deyərlər	485
58. Qatıl deyəcəklər mənə	496
59. Mən Şəkurəyəm	524

Hekayə

PƏNCƏRƏDƏN BAXMAQ	535
-------------------------	-----

“BAŞQA RƏNGLƏR”

kitabından

Güman edilən müəllif	562
----------------------------	-----

Nobel nitqi

Atamın çamadəni	573
-----------------------	-----

Müsahibələr

“Mən istədiyim romanları yazıram...”	590
--	-----

“Əsərlərimin tərcüməsinə nəzarət eləyə bilmirəm...”	600
--	-----

Orxan Pamuk

SEÇİLMİŞ ƏSƏRLƏRİ

Çapa imzalanmışdır 27.08.2009. Format 60×84 1/₁₆. Ofset çap üsulu.
Fiziki çap vərəqi 38,5. Sifariş 146. Tiraj 7000.


"Şərq-Qərb" ASC-də çap olunmuşdur

Bakı, Aşıq Ələsgər küçəsi, 17

Tel.: (+994 12) 474-75-62

Faks: (+994 12) 470-18-49

e-mail: sharq.qarb@gmail.com



Orhan Pamuk

O, inid dünyada əsərləri ən çox nəşr olunan və oxunan on yazıçıdan biridir. Avropalılar onu "Avropaya roman yazmağı öyrədən yazıçı" adlandırdılar, əsərləri onlarla ədəbi mükafata, o cümlədən, 2006-cı ildə Nobel mükafatına layiq görüldü.

"Qara kitab" (1990) romanı dünyani heyrətə saldı. "Mənim adım Qırmızı" (1998) romanı Avropada son qırx ilin ən yaxşı romanı sayıldı. Yenicə çapdan çıxan "Məsumiyət muzeyi" (2008) romanı artıq oxucuların qəlbini fəth etməkdədir.

"Ən rəngli və qoxulu romanım" adlandırdığı "Mənim adım Qırmızı" əsəri Osmanlı dövlətində naxış və nəqqəşlik sənəti haqqında heyrətamız hekayətdir.

Bu, bütün olub-keçənlərə baxmayaraq, "mən türk yazıçısıyam" deyən Orhan Pamukdur.